
गुरु गड्ढेश्वर-ग्रन्थमाला ; 'प्रसून-५ 
कवि कणपूर कृत 


आनन्द-शृन्दावन-चम्पू 


[ हिन्दी भावानवाद | 


be 


लेखक 
` डॉक्टर बाँके बिहारी 
- [-अनेक हिन्दी-अंग्रेजी ग्रन्थों के निर्माता ] 

प्रकाशक 

डं श्री गोविन्दराम सेऊमत्ठ धे 
वसन्तोत्सव, २०२३ विश ` - 
® CC-0.In Public Domain. Panini kanyaMaha Vidyalaya eglecion $ *. हे \- 

४, राम-घाम, रतनचन्द रोड,'अमृतसर 


प्रकाशक ३ 
श्री गोविन्दराम सेऊमल,- 
२८७, घोड़बन्द्र रोड, 3 
वान्द्रा, बम्बई 2. 
७9 
प्रथम सुस्करण $ १,००० 
मार्च, १९६७ ` 
मूल्य : चार रुपये 
छे ५ 
मुद्रकः 5... र 
"¬ विश्वनाथ, मागव, . ` प 
' ` मनोहर प्रेस; .- ` oh 
` जतनबर, वाराणसी Ls 
प्राति-स्थान.! 
उंदोसीन संस्कृत महाविद्यालय; ढुण्दिराज, वाराणसी 
१२..गंड्ञेश्‍वर-घाम, १३, . पाक एरिया, करोलबाग, दिल्ली-५ र 
उदासीनः सद्गुरु गज्ञेश्वर जन-कल्याण दूस्ट, 'तुलसी-निवास?> . वी 
तीसरा माला, फ्लैट न॑० ३१, डी रोड,.चर्च गेट, बम्बई-१ ; 

०५०५ 
प्रकादाकोय 


- प्रम-करुणावरुणालय, अशरंणशरण,. गो-गोपीजनवल्लभ भी कृष्णचन्द्र की 
*७निरुपधिक कृपा से कृपाळ पाठकों को यह हिन्दी “आनन्द-इन्दावन-चम्पू? भेट | 
करते हुए हम अत्यन्त आनन्द का अनुभव कर रहे हैं | म जैसे साधारण जन 
को भी कवि कर्णपूर की इस वाणी ने मोह लियां, तो. सहृदय विद्वलनों का कहना 
ही क्या १ हिन्दी-संसार को यह बहुमूल्य रत्न सुलम करानेवाले इसके अनुवादक 
युगल-सरकार के अनन्य सेवक श्रद्धेय डॉक्टर. बाँके विहारीजी - के. प्रति हम 

कितनी कृतज्ञता व्यक्त करें, यही समझ में नहीं आता. | | 


दूसरी दृष्टि से देखने पर यही कहना पड़ता है कि प्रभु ऐसे ही महापुरुषों 
को हम छोगों पर अपना अनुग्रह करने का माध्यम बनाते हैं |. यह उनका कोई 
गूढ सङ्केत होता है। नहीं तो कहाँ इलाहाबाद हाईकोर्ट में डॉक्टर कैलाशनाथ .. 
- काटजू की अध्यक्षता में वकालत करनेवाले, बाद में स्वतन्त्र रूप से वहाँ एडवोकेट 
- रहकर अनेक राजे-रजवाड़ों के मुकदमे लड़नेवाले, विश्वप्रसिद्ध मेरठ कान्स्मेसी- - 
'केसंः लड़नेवाले और कानून की अनेक पुस्तकों के लेखक डॉक्टर वाँके विदारी: 


| 
| 


जी और कहाँ माबुकॉ के सर्वस्व “आतन्द-दुन्दावन? कें अनुवाद “मेँ कविः से ३३. 


तन्मय हो युंगल-सरकार का पोद-सेवन करते जीवने-यांपन करनेवाले बॉके विहीर ` 

4 के परम भाबुक भक्त बाँके विहारीजी ! Rn मयी 

| & प्रभु का ऐसा कुछ अकल्प्य सङ्केत हुआ कि डॉक्टर साहब की दृष्टि कानून क. 
के दायरे से आगे वदकर आध्यात्मिकता और रहस्येंबाद की ओर मुडी | फिर “४ 


`` , क्या था, इसका नशा कुछ और ही होता है ! डॉक्टर साहब ने मारत के...%*: 
\ अनेक पुण्य-कषेत्रो की यात्राएँ कीं और सन्तो का सत्सङ्ग पाया | ।. महात्मा .... . 
. 


गांधी, रमण महर्षि, गुरुदेव टैगोर, अरविन्द घोष, कृष्णमूर्ति आदि महापुरुषो - 
9 के निकट सम्पर्क के बाद, आपने सारा व्यावहारिक मञ्च छोड़ संन्यासु-आश्रम .. 
अहण कर लिया । 7 क 
` इसके बाद आठ वर्ष तक मौत एकान्तवास करते हुए आप कठिन साधना | 
में लगे रहे । इस बीच विभिन्न धमो के मौलिक अन्‍्थों का अध्ययन, मनन, 
पारायण, अन्वेषण भी. चलता रहा । आपके अध्ययन : में ईसाई-मत, बौद्ध मत' 


ह 
ग 


. और संफी-सम्प्रदाय का प्रमुख स्थोन:रहा । १६ वर्ष तक गम्भीर शोध चो प य 

स्वरूप आपने ‘Dogtor of Theology’ ¢ घर्मतच्वाचा्य ) की उपाधिं 
* पश्चात्‌ सन्‌ १९४० से आप स्थायी रूप सें श्री वृन्दावन में ही निवास कर 


रहे हैं | मानों, नज में आपने क्षेत्र-संन्यास ही ले छिया दै । वहीं सिद्ध महात्माओं 


:“ -की सन्निधि में जीवन-यापन करते हैं। आपके यहाँ नित्य. प्रातः-सायं सत्सङ्ग 


i 


wt 


होता.रहता दै । श्रीमद्‌भागवत और गीता का पाठ एवं 'सङ्कीतन ही आपकी 
` मुख्य साधना है तथा जीवन का मुख्य ध्येय बन गया है, श्री श्यामा-श्याम का 
साक्षात्‌ दर्शन | ऐसे परम मक्त की लेखनी से मास येह हिन्दी 'आनन्द-बुन्दावन- 
चम्पू? कितना प्रौढ, सरस और मावमावित होगा, यह अलग बताने की 
आवश्यकता नहीं | हे ; 

.. सौभाग्य की वात है कि डॉक्टर साहब की लेखनी से हिन्दी-अंग्रेजी के 
अनेक महत्त्वपूर्ण अन्थ निकले हैं, जिनमें से कितने ही प्रकाशित हो चुके हैं और 
कई प्रकाशन के पथ पर हैं | उनमें से कतिपय ग्रन्थों के नाम निम्नलिखित हैँ: 
अंग्रेजों 

l. Revival of Religious Sciences. ~ 
2..Minstrels of God, Vol. I, I... ° 
रै री Sufis Mystics and Yogis of India. 
* d4..Yoga of Divine-Name,. ° 
5: Bbakta Mira. | 
6. Sighs of Gopi. 
7. Geeta- Govind. 
8. Mysticism in Upanishads. 
9. Songs of Bhartribari. 


“स्कन्द 80० Nand Das—A Study in Braj Mysticism. 

७ ..] 
बंगला, फारसी, उर्दू, अंग्रेजी, संस्कृत, हिन्दी आदि. के विभिन्न प्रमुख 
` आध्यात्मिक ग्रन्थों के विशंद अध्ययन से प्रौढ़ विद्वान्‌ एवं विवेचक होने के साथ 
आपमें भावपक्ष का भी जो अपूर्व सङ्गम हो गया है, उसकी झाँकी इन ग्रन्थों में :* 


तो मिलती ही हे, हिन्दी “आनन्द-इन्दावन-चम्पू. होते हुए 

वह जगह-जगह पायी जाती हैः। डो ह र स ड शी डा 
युगल-सरकार के भक्तों का दासानुदास मैं भी अपने इृन्दाबन-निवासंकाळ 

में डॉक्टर साहब के सत्सङ्ग का सौभाग्य प्रास करता आ रहा हूँ। इसी सन्दर्भ , 

में उन्होंने महती कृपा कर मुझे इस ग्रन्थरत्न की “अपनी पाण्डुलिपि ही. भेट 

कर दी | उनकी स्वान्तःसुखाय इस साधना का इस तरह मेरे पास अनायास 

अकल्पित रूप में पहुँच जाना सचमुच आश्चर्य की बात है। मेरी दृष्टि र 

इसका एकमात्र बाह्य कारण मेरी युगल-सरकार के प्रति थोड़ी-सी उन्मुखता ही 

हो सकती है । फिर, मैं इसे लेकर परम पूजनीय गुरुदेव महामण्डलेश्वर श्री स्वामी 

गङ्गेश्वरानन्द्जी महाराज के पास पहुँचा और नैनीताल के औष्म-निवास में 

उन्हें पढ़ सुनाया । जब-जब मैं इसे पढ़ता तो आत्मविभोर हो उठता | 

सुनने के साथ ही गुरुदेव की भी तत्काल आज्ञा हुई कि इसे शीघ्र छपवा दो। 

महात्मा की इषा, स्वात्मरस की अपरोक्ष अनुभूति और गुरुदेव का आदेश--- 

तीनों मङ्गलमयी धाराओं की वेणी वँध जाने से इंस जङ्गम तीर्थराज की उंपलब्धि 


का यह शुभ अवसर प्राप्त हुआ है । - धर री री 
अन्त में हम कृपाछ पाठकों से सप्रेम आग्रह करेंगे कि आप भाबुक हृदय 


त्त्य 


से इसमें गहरा गोता लगायें और'कवि एवं अनुवादक के अम को. सफ़ल करते हुए 
भगवल्लीला-गान से जीवन कृतार्थ कर]... “१... . 


६... - 
EN ~ 5६ 


२८७, घोड़वन्दर रोड, वान्द्रा, वम्वई 
वसन्तोत्सव, २०२३ वि० --गौविन्दराम <-. र 

, श्री बृन्दावन-धाम-वर्णन 
- परादुर्भाव-लीला 


पूतनावध-लीला 


, शंकट-तृणावतंवध-लीला 

« विश्वरूप-दशन-लीला 

« यमलाजुंन-मंग-लीला 

« अक्षमोहन-लीला 

« पूर्वराग-बणन ` 

, कालियदमन-लीला » : 
« निमन्त्रणोत्सव 

« विहार-लीला 

« वञ्लहरण-लीला 

« यज्ञपत्नियों पर अनुग्रह 

. वसन्त ऋतु-लीला : | 

„ श्री गिरिराज-घारण-लीला 
' ब्रह्मलोक-दर्शन 

« रास-क्रीड़ा के प्रकाश-स्थल 
« श्रीकृष्ण-अन्तर्धान 

. रास-लीला-प्राहुभाव 

„ रास-विहार-लीला 

. मुरली-चौय-लीला 

„ दोलोत्सव 

आमुख 


[ आनन्द-वृन्दावन चम्प : एक अध्ययन ] 


अनादिनिधनं ब्रह्म॒ शब्दतत्त्व॑ यदक्षरम्‌ । 
विवतंतेऽथंभावेन प्रक्रिया जगतो थतः ॥ 
व्याकरण दर्शन के परम मान्य आचार्य भर्तृहरि कहते हैं कि अनादि- 
अनन्त, अविनाशी, परब्रह्मरूप शब्द ही विवते ( अवमास : रज्जु का सप की 
तरह ) अर्थ है और उसी शब्दार्थ से. यह सारा जागतिक व्यवहार चळ रहा 
हे । महाकवि कालिदास भी अपने रघुवंश महाकाव्य के प्रारम्भ मैं इसी 
शब्द-अर्थ की अट्ट जुगल-जोड़ी को अर्धनारी-नटेश्‍बर का उपमान बना 
पर्यायतः इस जोड़ी का उनसे मी उत्कर्षं स्थापित करते हैं। वे कहते हैं: 
वागर्थाविव सम्पृक्तौ वागथंप्रतिपत्तये । हि; 
जगतः पितरौ वन्दे पावंती-परमेश्‍वरी ॥. 


शब्द-अर्थ की तरह परस्पर नित्य संयुक्त, अतएव जगत्‌ के सर्जन की 


अलौकिक सामर्थ्यं रखनेवाळे अर्धनारी-नटेइवर पार्वती-परमेश्वरं को, शब्दार्थ 
के वोधार्थ, मेरे नमस्कार समर्पित हों । 


काव्य का स्वरूप 


इन्हीं शब्द-अर्थ के माध्यम से चौदह विद्या-स्थानों की रचना करके मी . 


अतृत्त पितामह ब्रह्मदेव ने पन्द्रहवाँ विद्या-स्थान साहित्यशात्र बनाया और 
` उसके विस्ताराथे इन्हीं शब्दार्थरूप उपादानों से सम्माव्य काव्यपुरुष का शरीर 


गदा । शब्द और अर्थ काव्यपुरुष का शरीर, आकृति या वाहरी ढाँचा माना ण्या 


गया । फिर उसमें रस को आत्मा के रूप मैं प्रतिष्ठित कर उसे ओज, प्रसाद 


और माधुयरूप गुणों से सदा के लिए सम्पन्न कर दिया गया । अन्ततः शब्दा- २. ५ १.१ 
जङ्कार, अर्थालङ्कारादि विविध अलङ्करणों से उसका ऊपरी ढाँचा, आकृति मी. 


अलङ्कृत कर दी गयी । 'अलङ्कार-चिन्तामणि-कार ( १-७) कवि, को ऐसा 
ही काव्य अथित करने का निर्देश देते हैं । > 

शब्दार्थालडकृतीद्ध नवेरंधैकलितं रौंतिमावाभिरामं 
व्यक्ऱ्याद्यथ॑ विदोषं. गुणगणकॅलितं नेतृसद्रणंनाब्यस्‌ । 
छोकद्वन्द्रोपकारि स्फुटमिह तलुतात्‌ काक््यमअंय सुखार्थी 
, नानाशास्रप्रवोणः कविंश्तुलमतिः - पुण्यधर्मोरुहेतुम्‌ ॥ 
, अर्थात्‌ पुण्यतमं भ्रेष्ठघम सम के प्रचारार्थं नानाशास्त्र-प्रवीण और अतुल- 
~ जीय मतिमान्‌ करान्तदशी कवि यदि सुख की कामना करता हो तो इस जगतीतळ 
` परळुसं कछ्य-गङ्गा की धारा बहाये, जो शब्दालङ्कार और अर्थाळ्झारो से समृद्ध 
हो, शङ्गारादि नौ रसां से आप्डत हो, वैदर्मो, पाञ्चाली आदि रीतियों, 
भावों और स्थायी-सञ्चारी आदि ध्वनित भावों से अभिराम ( सुन्दर-दर्शनीय ) 
हो, जिसमें किसी तरह का दोष-लेश न हो, विविध गुणगणों तथा नेताओं के 
सरस वर्णनों से सम्पन्न हो, जिसके करते सुख-दुःख, शीत-उष्ण, मान-अपमान, 
निन्दा-स्तुति जैसे समस्त द्वन्द्वो के परितापो से प्राणी को शान्ति सुलभ हो सके । 
संक्षेप में ब्रह्मरूप अधिष्ठान ( मूल ) से विकसित सच्छायी “काव्यरूप? महावट- : 
वृक्ष का यही लक्षण साहित्य के मूर्धन्य आचायों की परम्परा में मान्य: होता 
आ रहा है । पाट 

काव्य के भेद १ 
“अर्निपुराण' ( ३३७.२९ ) में महर्षि वेदव्यास इस काव्य के तीन मेद 
चतलाते हें ; १, भव्य, २. अभिनेय और ३, प्रकीर्ण, तो भामह प्रथम गद्य 
और पद्य दो मेद बताकर संस्कृत, प्राकत और अपभ्रंश को अवान्तर मेदां 
में गिनाते हैं| दण्डी 'काव्यादरद' ( १.११ ) में गद्य, पद्य और मिश्र, इस 
प्रकार काव्य के भेद करके अग्निपुराण का ही अनुकरण करते हैं| बामन 
'काव्याल्ङ्कार-सुन्र' ( १.३.२१, २९ ) में भामह की तरह ही प्रथम गद्य और 
'पद्य ये दो मेद कर बाद में गद्य के वृत्तगम्धी, चूर्णक और उत्कलिका, ये तीन 
. भेद और पद्य को अनेक प्रकार का मानते हैं। रुद्रट ने भी भामह जैसे ही 
गद्य और पद्य, ये दो भेद मानकर उन्हें प्राकृत, संस्कृत, मागधी, पैशाची, शौरसेनी 
आर अपभ्रंश, इन छह माषा-मेदो में विभक्त किया है । हेमचन्द्र ने काव्य 
"की प्रथम परेक्ष्य ( इय ) और भब्य, इन दो भेदौ में विभक्त कर प्रेक्ष्य के पाठ्य 
“और गेय, तो भ्रव्य के महाकाव्य, आख्यायिका, चम्पू और अनिबद्ध, ये चार 
भेद किये हें । मम्मटाचार्य ने “काव्यप्रकाश? में उत्तम, मध्यम और अधम, ये 
.- काव्य के तीन मेद किये, तो पण्डितराज जगन्नाथ ने उत्तमोत्तम, उत्तम, मध्यम 
` ` और अधम, ये चार मेद माने हैं |, विश्वनाथ ने “साहित्यदर्पण” में काव्य 

के प्रथम इत्य और भव्य, ये ही दो मौलिक भेद किये है | इंञ्य का..एक मेद्‌ 


१० प्रका ः र 
जी क च है, ठ तो दूसरा भेद १८ प्रकार का .उपरूपक | पुनः ` 
द्य ओर पदन दो मेद्‌ करक्रे, उन्होंने गद्य. को ४ प्रकार का, तो पथ * 


को १० प्रकार का.माना है: | 


कई जा 4 ०:80 
चम्पू-काव्य का स्वरूप क 
'एक भेद होना आवश्यक रहा, अतः उसे “चम्पू? नाम दे दिया गया; £ 
गद्यपद्यमयं काव्यं 'चम्पूरित्यभिधीयते । 
सम्भवतः इस “चम्पू? प्रकार के काव्य की रचना जन-रुचि 
-रुचि का ध्यान 
रखकर ही चल पड़ी हो । कारण, कुछ लोग गद्य ही पसन्द करते हैं तो कुछ 
लोग पद्यमात्र | चम्पू में दोनों का रस मिलने से दोनों प्रव्नत्तियों के रसिक 
चित्तों र, मनन बन पड़ता है । प्रसिद्ध जैन-चम्पू-काव्य 'जीवन्धर- 
चम्पू) (-१.९ ) के महाकवि हरिश्रन्द्र बड़े सरस शब्दों में - 
लिखित. तत्र खींचते हैं : pees 
गद्यावलिः पद्यपरम्पा च 
; मत्येकमप्यावहति प्रमोदम्‌ । 
हषंभ्रकर्ष तनुते मिलित्वा 
दाग बाल्य-तारुण्यवतीव कान्ता ॥ 
अर्थात्‌ जब प्रत्येकशः गद्य-आवली या पद्य-परम्परा भी रसिकों को 
आनन्दप्रद हुआ करती है तो दोनों का मेलन ( चम्पू ) ठीक उसी तरह अति- 
शीघ्र आनन्द का उल्लास करेगा, जिस प्रकार शैशव के अन्त के साथ तारुण्य का 


उद्धव होने की स्थिति में कामिनी ! ध्यान देने की बात है कि कवि किसी 
गद्य या पद्य के विशेष प्रेमी को भला-बुरा न कहकर अपनी वात की | 


कितनी सरस प्रस्थापना करता है ! 
चम्पू-काव्य का इतिहास 


प्रायः ईसा की १०वीं शताब्दि तक चम्पू-काब्य की परम्परा सल - ० 
नहीं मिलती । चम्पू-काव्य की रचना गद्य-रचना-काल के बहुत बाद कीर. 


अतीत होती है । यद्यपि गद्य-कार्व्यो में बीच-बीच में कहीं-कहीं कुछ इलोक 
भी मिलते हैं। उदाहरणस्वरूप बौद्धों की “जातकमालाः बाय सकती 
है। इसके अतिरिक्त चतुर्थ शताब्दि के 'हरिषेण के शिलालेख? में भी इस तरह 

किन्तु जिस प्रवन्ध का रूप गद्य और पद्य उभय-मिश्र' हो, “उसका भी 

के कुछ नमूने मिल्ते हैं। फिर भी अधिक-से-अधिक उन्हें “चम्पू के वीज” 

माना जा सकता है। आजू दीखनेवाले 'आकारग्रकार के . चम्पू-काब्यों में 

सबसे प्राचीन उपलब्ध ` चम्पू-काव्य नक-्वम्पू है, जिसके ` लेलक 

त्रिविक्रम मट्ट ईसा की ९१५ ईसबी के माने जाते है । झब्दार्थीलङ्कारों . 
की छटाओं और सरस कोमल-कान्त पदाबलियों द्वारा इस काव्य:में नल- . 
दमयन्ती की मनोहर कथा गुम्फिंत है । इसी कबि की दूसरी रचना मदाोळसा-.. 
चस्पू है । पश्चात्‌ ९५९ ईसवी की रचना में आचार्य सोमदेव का यशस्तिळक-- 

चस्पू मिटता है । सोमदेव सूरि का चतुरख पाण्डित्य और लोकोत्तर सरस. . 
भावपक्ष इस चम्पू में प्रतिविम्बित हो उठा है । इसके वाद महाकवि हरिश्चन्द्र र 
का जीवन्धर-चम्पू भी बड़ा ही अलछ कृत और सरस काव्य हे । तदनन्तर ` 
भोजराज का चम्पू-रामायण, अभिनव कालिदास का भागवत-चम्पू ,... 
कवि कर्णपूर का आनन्‍्द-इन्दावन-चम्पू , जीव गोस्वामी का गोपाळ-चम्पू ,. 

शेष कृष्ण का पारिजात-हरण-चम्पू , नीलकण्ठ दीक्षित का नीलकण्ट-चम्पू , 
वेङ्कटाध्वरि का विश्वगुणादक्ष-चम्पू , अनन्त कवि का चम्पू-सारत, केशव 
भट्ट का नुसिंह-चम्पू , रामनाथ का चन्द्रशेखर-चम्पू , श्रीकृष्ण कवि का 
मन्दार-मरन्द-चम्पू और पन्त विट्ठल का गजेन्द्र-चम्पू उपलव्ध होता है । 
चम्पू-स्चना की परम्परा इनके परवती काळ से अब तक चली आ रही है |. 
यहाँ तो हमें प्रस्तुत “आनन्द-दवन्दावन-चम्पूः के विषय में ही कुछ विचार 
करना है । 


कवि कर्णपूर 

यो “आनन्द्‌बृन्दावन-चम्पूः नाम के दो चम्पू-काव्य मिलते हैं, किन्तु एक. 
के लेखक हैं केशव, तो दूसरे के कवि कर्णपूर | यहाँ कवि कर्णपूर का 'आनन्द- 
बृन्दावन-चम्पूः ही विवेचनीय है | कवि की "कर्णपूर गोस्वामिन्‌? तो उपाधिः 
है, अपर नाम या वास्तविक नाम “परमानन्द दास सेन? है। नवद्वीप 
( नदिया ) के काञ्चनपल्ली स्थान में बंगाल के वैष्णव-सम्प्रदाय के वेद्य-कुल में 
ईसवी सन्‌ १५२४ में प्रस्तुत कबि का जन्म हुआ। इनके पिता का नाम 
श्री झिंवानन्द्‌ सेन, तो शुरु का नाम श्रीनाथ बताया जाता है। पिताजी. 
श्रीनाथ चैतन्यदेव के शिष्य थे । 

कवि के जीवन के सम्बन्ध में और विशेष तो पता नहीं चलता, फिर भी 
इतना अवचय स्पष्ट है कि ये चैतन्य महाप्रभु के परम भक्त रहे । 'आनन्द- 
वृन्दावन-चम्पू से अतिरिक्त ९ अन्य ग्रन्थ भी कबि ने .रचे हैं, जिनके नाम 

और समय इस प्रकार है: १, आर्याशतक, २. चैतन्यचरितामृत महाकाव्य 
(१ ५४२: ई० ),* ३. चैतन्यक्रस्द्रोदंय नाटक.-( १५७२ ई० ), ४. गौराङ्ग 
गणोद्देशदीपिका या गौराणोद्देश-दीपिका ( १५७६ ३० ), ५, अलङ्कार- 
, कौस्तुम, ६. अल्झ्लार-कौस्तुम की टीका- "किरणः, ७. चमत्कार-चन्द्रिका, 
८" वर्णप्रकाश ( कोष ) और ९. बृहत्‌ कृष्णगणोद्देशदीपिका या कृष्णलीलोद्देश- 
-' दीपिका । १०वाँ ग्रन्थ आननद-बन्दावन-चम्पू हे, जिस पर 'सुखवर्तिनी! 
नामक व्याख्या है, जो ग्रन्थकार द्वारा ही रची गयी है । वास्तव में इसी ग्रन्थ से 
क़बि के पाण्डित्य की प्रसिद्धि हुई । 


कवि ने प्रस्तुत चम्पू की कथा-वस्तु बनायी है, श्रीमद्भागवत में 
वर्णित श्रीकृष्ण-लीला; उसमें भी मुख्यतः जन्मोत्सव से रासलीला तक की लीलाएँ | 
` अन्त में ्रज-बालाओं और श्रीकृष्ण के होला ( होलिका ) और दोला ( झूलन ), 
_ थे दो उत्सव भी जोड़ दिये हैं, जिससे रस-रङ्ग की एक समा वँब जाती है । 
“संक्षेप में इसका विषय-विमाग तीन प्रकारों में किया जा सकता है : १, पहले 
स्तबक में श्रीमद्‌ बृन्दारण्य का मनोरम प्राकृतिक वर्णन | २. दूसरे से सातर्वे 
स्तवक तक प्रभु की वाल-लीछाओं का वर्णन । ३. आठवें से वाईसर्वे स्तबक 
तक १५ स्तवकों में प्रभु की कैशोर-अवस्था की विभिन्न सरस लीलाओं का 
वणेन | कहना न होगा कि मानव-जीवन में वाल्य की समासि और तारुण्य 
के उद्गम की सन्धि की यह ( कैशोर- ) अवस्था, “पौणण्डावस्थाः बड़ी ही 
` मधुर, अतुलनीय उत्साह से भरी, मदमाती हुआ करती है । कवि ने अपनी 
लेखनी का अधिकांश प्रवाह इसी दिशा में बहाया है । फिर बाल्यावस्था का 
तो पूछना ही क्या १ इतना निरागस, निरपवाद जीवन किसी अवस्था में कहाँ 
सुळ है ! “अजातशत्रु! शब्द का प्रायोगिक अर्थ यदि कहीं पूर्ण रूप में 
. निखरा दीखता है, तो इसी अवस्था में । उसमें भी जब उसके द्वारा लेकोत्तर 
अकल्पनीय, विश्‍्वमङ्गलकारी विधान घटित कर दिखाये जाते हैं, तो वह सोने मॅ 
'सुहागे का काम कर जाता है | कवि तरह-तरह के अलङ्कारों एवं उद्धावनाओं 
के माध्यम से इन घटनाओं के वर्णन में बड़े ही सफल सिद्ध हुए हैं। थोड़े 
विस्तार से इन स्तबकों के वर्ष्य-विषयों पर दृष्टि आवर्जित करें, ता यह बात और 
स्पष्ट हो जायगी : 


प्रथम स्तबक में मङ्गलाचरणादि के बाद वृन्दावन के स्वरूप का वर्णन 
आरम्भ होता है। उसी प्रसङ्ग में पडऋतुओं का वर्णन चल पड़ता है, जो 
ब्रुन्दावन में एक ही समय में सदैव आ मिलते हैं । उसके बाद कालिन्दी की 

कमनीयता, गिरिराज की गभीरता और नन्दग्राम कीः नयनामिरामता . की 
झाकी दीखती है । नन्दग्रम में नन्दनन्दन के सखागण, गोपीगण, परम 
प्रेयसी भी राधा, पुरबासी जन, धेनुब्वन्द और विपणियों ( बाजारों ) का वर्णन 
देखते बनता है । 

द्वितीय स्तबक में भगवान्‌ श्रीकृष्ण के प्रादुर्भाव की कथा के साथ उनके 
लावण्यमय अङ्गभ्रत्यङ्गों का वर्णन और पुत्रजन्मोत्सव के आनन्द से सारा 
नन्दाम रसाप्छत होने का वर्णन है । 

तृतीय स्तबक में दुष्ट कंस द्वारा प्रेषित पूतना राक्षसी की माया का 
विस्तार समेट बालमुकुन्द भगवान्‌ ने उसे स्वर्ग पहुँचाया और 'पूत के लच्छन 
पलने में? दिखा दिये । 

चतुर्थ स्तबक में शकट-मज्ञन की लीला करते हुए भगवान्‌ वालगोविन्द ने 
शकटासुर को सद्गति दी। तृणावतं असुर द्वारा बाल कृष्ण का उड़ा ले 
जाना, माता के वात्सल्य का बाँध फूट पड़ना और अन्ततः प्रभु द्वारा उस 
असुर का नाश कर ब्रजवासियों को प्रसन्न करना--सचमुच किसी उपन्यास की 
तिलस्मी घटना से कम रोचक नहीं । 

पञ्चम स्तबक में अपने छाल के ऐसे-ऐसे अद्‌भुत कृत्य देख असमंजस. में 
पड़ी माता को प्रभु ने कुछ दिनों तक प्राकृत बालक की तरह रेंगने की लीला 
दिखाते हुए मोह छिया । इसी प्रसङ्ग में उनके नामकरण-संस्कार का भी प्रसङ्ग 
उपस्थित कर कवि ने गर्गाचार्य द्वारा बाळक की लोकोत्तरता की वात माता- 
पिता को मलीमाँति जता दी। प्रभु ने माता के विनोदार्थं माखन-चोरी की 
मधुर लीला की और सारी ब्रज-वालाओं सहित माता को स्नेहाप्छत कर छोड़ा । 
अपनी चोरी की सफाई की प्रभु की उद्भावनाएँ सचमुच अदूभुत हैं | अन्ततः 
प्रभु ने अपने मुख में माता को विश्वरूप दिखाकर अपने वास्तविक स्वरूप. 
के दर्शन से उसके ज्ञान-नेत्र खोळ दिये । 


षष्ठ स्तबक में दही के मटके फोड़ने की लीला में चराचर. के नियन्त्रक: 
बाल कृष्ण माता की छड़ी से भयभीत होकर वात्सल्य की असीम शक्ति की 
साक्षी देते हैं । रज्जु-वन्धन-लीला ने यह सिद्ध कर दिया कि संसार को माया- 
बन्धन से युक्त करनेवाला किसी लौकिक बन्धनों से बाँधा नहीं जा सकता । 


हाँ, प्रेम-रज्जु से बाँध लेना चाहें तो सहज बँँध जाता हे । यमलाजुंन-मोक्ष की 


लीला भी नन्दनन्दन की लोकोत्तरता की एक उज्ज्वल कड़ी है । फलक्रय- 

लीला के वाद्‌ प्रभु के रक्षार्थ नन्द्राज के साङ्ग-सपरिवार वृन्दांवन-प्रयाण की ˆ 9 


शोभा भी परम ऐइवय से परिपूरित वर्णित है । 


सप्तम स्तंबक में बाल कृष्णं अपने बड़े भैया बलदाऊजी तथा ग्वाल- 
बालों के साथ वन में वत्स-चारण के लिए जाने लगे, तो उस लीला में उन्होंने 
वत्सासुर, वकासुर, अघासुर जैसे बड़े-बड़े मायावी असुरो को पछाड़ मुक्त. 
कर दिया । अपने साथी ग्वाल-वालों को वन-पुलिन-मोजन का दिव्य रस. 
चखाया । पितामह ब्रह्मदेव को वाल ब्रह्म की इन प्रचण्ड लीलाओं को देख 
उसकी सामर्थ्यं के प्रति शङ्का हुई और उन्होंने इसकी परीक्षा करना ठान 
योपाल-बालों के वत्सो का हरण कर लिया | किन्तु कतम्‌ अकतंम्‌ अन्यथा: 
कतुंम्‌ समर्थ बाल ब्रह्म ने नये वत्सो के सर्जन आदि से परीक्षक बूढ़े पितामह 
को हतप्रभ कर अपनी क्षमा माँगने के लिए विवश कर दिया । ब्रह्मदेव की 
स्तुति के साथ कवि इस स्तवक को पूर्ण करते हैं । 

अष्टम स्तबक में वाल्य-अवस्था के अन्त और पौगण्ड-अवस्था के सन्धि- 
काल के लीला-विळास का प्रारम्भ होता है । भगवान्‌ श्रीकृष्ण और श्री राधा 
प्रभ्ति ब्रज-कुमारियां के पूर्वराग का उत्सुकताभरा वर्णन, परस्पर का 
आकषण, चेट्टाएँ और राग-बुद्धि के प्रगतिशील कदम साधारण सहृदय का भी 
हृदय बलात्‌ आकृष्ट कर लेते हैं। इसी बीच श्रीकृष्ण का जन्मोत्सव, कन्दुक- 
क्रीडा, घेनुकासुर का वध मी पूर्वरागभरी वन-लीला मै एक रोचक पृष्ठभूमि 
निर्माण करते हैं । 

नवम स्तवक में जहाँ कालिय-दमन और नागराज द्वारा सोपहार प्रभु की 
शरणागति का मनोरम चित्र देखने को मिलता है, वही धधकते दावानल का 
पान कर वे अपनी दूसरी प्रचण्ड शक्ति का प्रदर्शन करते हैं। आग और 
विष के साथ बाल कृष्ण का यह खिलवाड़ सच्चे अर्थ में उन्हें अन्तकस्या- 
न्तकोऽहम्‌ सिद्ध कर देता है । 

दशम स्तबक में गोप-बालाओं के हृदय में बोये गये कृष्ण-प्रेम के बीज 
अङ्करित होने लगते हैं । प्रभु के नमंसला कुसुमासव के माध्यम से न्रज-बालाओं 
द्वारा श्रीकृष्ण को निमन्त्रण दिया जाता है । दृषभानुनन्दिनी के कहने पर 
उनके पिता नन्द्राज को सपरिवार निमन्त्रण देते हैं। वहाँ का मोजन, वहाँ 
का आनन्द, राधाजी का परोसना, सव कुछ अद्‌भुत रसमय होता है । गोप - 
बालाओं के श्रीकृष्णानुराग में इससे एक कड़ी और जुड़ जाती है, यह अलफ 
बताने की आवश्यकता नहीं । 

एकादश स्तवक में गोपबालाओं व गोपवाळों सहित श्रीकृष्ण के विहार की 
लीला का वर्णन है । प्रारम्भ में माण्डीर-वन में प्रलम्बासुर का वघ और दावानल- 
पान की लीला का वर्णन कर कवि वर्षा-ऋत को निमन्त्रण देता हुआ शब्दों के 
साज-सामान से उसकी अग॒वानी करता है । गोपवाल्मओं के अनुराग को यह 
ऋतु और भी उन्मुख कर देती है। इसी वीच कवि ने गोदोहन-लीला की भी 
जॉकी दिखायी है । वर्षा-ऋठ की समाप्ति के वाद कवि शरदू-ऋ की अगवानी 
करता है । इसी शरद्‌ की एक रात्रि में भगवान्‌ की योगमाया अतिउत्छुक 
राधा आदि त्रज-बालाओं को बन में लिवा छाती दै । वहाँ उनके प्रणय-प्रसक्ञ 
देखते ही बनते हैं। भगवान्‌ की बंशी की धुन से वे आत्मविभोर हो उठती हें । 
पूर्वराग के सन्दर्भ का प्रसिद्ध वेणु-गीत कवि यहाँ चित्रित करता है। प्रभु की 
रूप-माधुरी पर मुग्ध ब्रज-बालाएँ शरद्‌ का भव्य स्वागत करती हूँ । इस तरह शरदू 
भी बीती और हेमन्त-कऋतु ने चरण बढ़ाये | अब तो नित्यसिद्धा त्रजसुन्दरियो के 
अन्तर मैं नन्दनन्दन से पतिभाव में ही मिलने का सङ्कल्प उदित हुआ और 
तदर्थ उन्होंने कात्यायनी-त्रत प्रारम्भ कर दिया | 


द्वादश्च स्तबक में कवि ने पूरे विधि-विधान के साथ कात्यायनी-ब्रत 
चित्रित कर दिखाया है | गोपवालाओं की समग्र जतचर्या, भी चित्रित की 
है। एक मास न्रत के बाद उसके पूर्त्यंथे प्रभु ने जो वस््रहरण-छीछा की, 
उसका सरस वर्णन इस स्तबक की अपनी विशेषता हे । 


ज्योदृश स्तबक में प्रभु के प्रति अनन्यमाव रखनेवाली यज्ञपत्निया पर 
अनुग्रह का वर्णन है। प्रभु की मुरली की धुन सुन उनके पास दौड़ जाने 
को प्रस्तुत यज्ञपत्नियों को जब उनके कर्मजड पतियों ने रोका, तो कितनी ही 
यज्ञपत्नियाँ यशशाला में रहकर भावप्रवणता से श्रीकृष्ण में लीन हो गयीं । 
कवि ने यहाँ कर्म की अपेक्षा भाव-साम्राज्य का भव्य उत्कर्ष दिखाया है । 
चतुदश स्तबक में श्रीकृष्ण-सखा मधुमङ्ग बड़ी ही मधुर कूटनीति से बृद्धा 
सासों द्वारा ब्रज-युवतियों को बन में कुज्ञदेवता बृन्दा की आराधना के लिए 
भिजवाते हैं। वहाँ वे कुज्ञेशवर की प्रणय-पूजा करती हें । इसी बीच वसन्त- 
ऋतु आकर चारों ओर वसन्त-श्री छिटक जाती है । योगमाया विहार का सारा 
आयोजन जुटा देती है । सङ्गीत-विद्या अपने परिवार और साज-सामान के साथ 
उपस्थित हो जाती है और गोपबालाओं, अष्टसखियों सहित राधारानी और साथी 
रोप-बालों एवं बड़े मैया के साथ श्रीकृष्णचन्द्र वसन्त-ऋतु की विविध लीलाएँ 
करने लगते हैं । वसन्तोत्सव का यह चित्र बड़ा ही छभावना बन पड़ा है । 

पञ्चदश स्तबक में गिरिवर गोवर्धन-घारण की लीला वर्णित है । इन्द्र का 
'कोप मूसळधार वर्षा के रूप में प्रकट होता है । अन्त में देवराज विफल हो जाते 
और प्रभु की स्तुति करते हें । सभी देवी-देवता नन्दनन्दन के गुणगान गाते 
६-। ब्रह्मदेव देवी-देवृताओं, सुरमि आदि सहित श्रीकृष्ण कहू अभिषेक 
और "महाराजाधिराज! का राजतिलक कर उनका "गोविन्द? नामकरण 
करते हूं । 

षोडश स्तबक में एकादशी की पारणा के दिन भ्रमवश बड़ी मोर में शा्र- 
“विरुद्ध स्नान करते समय ब्रजराज को वरुण के भ्ृत्यगण पकड़कर वरुण-लोक 
ले जाते हैं और साथी स्नानाथाँ गोपों में एक ही आतङ्क छा जाता है । फिर 
“श्रीकृष्ण वहाँ जाकर उन्हें लिवा लाते हैं । जब त्रजवासी जन ब्रजराज के मुख से 
वरुणदेव के ऐस्वर्यं और उनके द्वारा किये गये अपने पुत्र के मव्यतम स्वागत 
की कथा सुनाते हैं, तो उनमें भी नन्दनन्दन का परब्रह्मस्वरूप देखने का 
'सङ्कल्प जाग उठता है । तत्काळ प्रभु योगिदुलंम अपने ब्रह्मस्वरूप का साक्षात्कार 
करा देते हैं । किन्तु भक्तह्ृदय ब्रजवासियों को वह ब्रझ-सुख और वैकुण्ठवास 
भी नहीं भाता तथा वे साग्रह पुनः ब्रजराज-किशोर के रूप में ही उन्हें देखकर 
'तृत्ति पाते हैँ । “भक्ति? के समक्ष “मुक्तिः की यह शरणागति देखते ही वनती है | 

सप्तदश स्तबक में रासलीला का प्रारम्भ होता है, जिसका पूर्ण परिपाक 
विंश स्तवक में मिळता है । शरदू की राका में चन्द्रोदय का वर्णन, वेणु की 
तानों का सुनना, प्रमदाओं का अभिसार, कूटामिदान, विरह, विषाद-वचन, 
कान्ता-प्रसादन, विहार और बीच-वीच में प्रियतम का तिरोधान-ये सारे प्रकृति- 
मधुर प्रसङ्ग चित्रित हैं | इस स्तवक में तो शृङ्गार की सरिता ही उमड़ पड़ती 
है | कवि की उद्धावनाएँ बेजोड़ हें । 

अष्टादश स्तबक में श्रीकृष्ण के विरह से विधुर गोपियों द्वारा वृक्षों से 
प्रियतम का पता पूछना, उनकी चेष्टाओं का अनुकरण करना, उनके नरण- 
'चिह्ों का अवलोकन, ग्रियविरहिंणी श्री राधाजी की विरह-चेष्टाएँ और सभी 
-ललनाओं द्वारा प्रियतम का विलाप वर्णित है । 

एकोनविश स्तबङ में गोपियों को विलाप के पश्चात्‌ प्रियतम नन्दनन्दन 
अकस्मात्‌ दर्शन देकर कहते हें कि “मैं तो यहीँ था, कहीं गया नहीं। अपने 
'विरह में तुम लोगों की दशा कैसी होती है, यही देखना चाहता था | फिर 
म्गोपियाँ नाना भाव प्रकट करती हैं । परस्पर प्रइ्नोत्तरों का कौतुक चलता है । 
गगोपियाँ अपने विरह-सन्तापो की कहानियाँ सुनाती हे । श्रीकृष्ण यह सब 
सुन स्वयं को धन्य-घन्य मानते हैं ! 

के अन्तर्गत हल्लीशक दत्य, राग-रागिनियों का 
रति, मधुपान, शयनादि का रसभरा 
श्री राघारानी की चिर वासनाओं को 


विंश स्तबक में महारास 
गायन, वादन, नर्तन आदि के साथ 
वर्णन है £ इस तरह ब्रज-युवतियों एवं 


यहाँ सौन्दर्यनिधि परिपूर्ण करते है । 
एकविंश स्तबक में नन्दनन्दन का ब्रज-वालाओं के साथ होलिकोत्सव का 


विस्तृत वर्णन बड़े ही उल्डास के साथ चित्रित दै । इसी असङ्ग में शह्डचूड़ 
असुर के वध की लीला भी वर्णित है । 

द्वाविश स्तबक में दोला-मण्डप का मव्य वर्णन है । प्रधान दोला के साथ 
अन्यान्य दोळाओं के आयोजन होते हैं । नन्दनन्दन अपनी प्रेयसी श्री राधा 
के साथ उस पर झलन-लीला खेलते हैं | सलियॉ श्रीकृष्ण के साथ, सहेलियों के 
साथ झूलती, राधारानी और कृष्ण को झुलाती हैं । इृन्दारण्य की इन नित्यः 
लीलाओं के साय झलन की इस लीला के साथ यह चम्पूकाव्य पूर्ण होता है । 


राखलीला-रहस्य 

इस प्रकार बृन्दावन के परिसर में आनन्दसुघानिधि भगवान्‌ श्रीकृष्ण: 
के आविर्भाव के साथ प्रारम्भ होनेवाला यह काव्य अन्ततः रसराज श्यज्ञार के 
स्थिर-शाइवत, अद्वितीय विकसित रूप महारास का अपरोक्ष साक्षात्कार 
कराकर 'आनन्द-बुन्दावन' नाम सार्थक कर दिखाता है । आखिर विश्व के 
सारे आनन्द इसी एक आनन्द्सुधा-जलनिधि की एक-एक तरङ्ग हैं । भगवती 
श्रुति कहती है; ""7** एतस्येवानन्द्स्य अन्यानि भूतानि सात्रासुपजोवन्ति । 
(बृहदारण्यक उपनिषद्‌ ४.३.३२) यही क्यो, यह सारा विश्व आनन्द के उपादान 
से ही उत्पन्न हुआ है, आनन्द से ही जीता हे और अन्त में आनन्द मैं ही विलीन. 
हो जाता है, आनन्द ही ब्रह्म है--ऐसा स्पष्ट शब्दों में श्रुति का उद्घोष है + 
आनन्दाद्ध्येव खल्विमानि भूतानि जायन्ते । आनन्देन ज्ञातानि जीवन्ति । 
आनन्दं प्रयन्त्यमिसं विञ्चन्ति । आनन्दो ब्रह्मेति ब्यजानात्‌। ( तैत्तिरीय उपनिषद्‌ , 
भगुवल्ली, अचु० ६ ) वही रासेश्वर भगवान्‌ नन्द्नन्द्न हें । उनका यह “रास? 
आस्वाद्ममान, अखण्ड नव रसा की एकत्र स्थिति ही है । रासेश्वरी श्री राधा 
उन्हींकी संधिनी, संवित्‌ और ह्वादिनी शक्ति हैं, जिन्हें सत्‌ , चित्‌ , आनन्द 
के विलास के रूप में हम पहचानते हैं । गोप-बाळाएँ भी उन्हींकी नित्यसिद्धा 
शक्तियाँ हें । प्रभु का इन्ही अपनी शक्तियों के बीच रमण करना “महारास? 
है | वहाँ दूसरा है ही नहीं, एक सत्‌ विप्रा बहुधा वदन्ति । इसमें किसी तरह - 
का अनौचित्य नहीं । आवश्यकता दै, इस महारास-लीला को हम अ नी 

लौकिक इष्टि से न.नापें | उसके लिए अधिदैव और अध्यात्म के ही उपने. 
( चश्मा ) या दूरबीन चाहिए। देवीभागवत स्पष्ट शब्दों में यही बात: 
कहता है ; 3 
स कृष्णः सवसुष्ठ्यादी सिस॒क्षन्नेक एव च। 
सुष्ट्युन्सुखस्तदंशेन काळेन प्रेरितः प्रसुः ॥ 
स्वेच्छामयः स्वेच्छया च द्विधारूपो बभूव ह । 
खीरूपो वाममागांझ्ो दृक्षिणांशः पुमान्‌ स्खतः ॥ 
तां ददश महाकामी कामाधारां सनातनः। 
अतीच 'कमनीयाञ्च ारुपङ्गजसन्निभाम्‌ ॥ 
इष्ट्वा तां तु तथा साधे रासेशो रासमण्डळे। 
रासोलळासे सुरसिको रासक्रीडा चकार द ॥ 
यह तो हुई आधिदैविक दृष्टि | आध्यात्मिक दृष्टि से इस महालीला का. 
मापन करना हो तो कहा जा सकता है कि यह योगियों की नित्य ध्येयः 
असम्पज्ञात समाधि ही है । सहस्तद्ळ कमल वुन्दावन है और कुल-कुण्डलिनी 
हैं श्री राधिका । दया, क्षमा, श्री, घृति, शान्ति, स्मृति, अनसूया आदि शभ 
चित्त-बृत्तियाँ ही महारासेदवरी की वृन्दा, विशाखा, ललिता आदि सहचरियाँ. 
हें और परब्रह्म परमात्मा हैं, श्रीकृष्ण । सहस्रदल कमळ में उनका महाविलास- . 
ही महारास है | स्वयं रासरसलिसा गोपियों की ही जवानी सुनिये : 
न खळ गोपिकानन्दनो भवान 
अखिळदेहिनामन्तराव्मइक । 
( श्रीमद्भागवत, द्शमस्कन्ध, पूर्वार्ध, ३१.४ )- 
तव यह कैसे कहा जा सकता है कि रास-लीला में कोई अनौचित्य है १ 
मागवत-मर्मज्ञ अभियुक्तों का तो यह मी रहस्यमय मन्तव्य हे कि “रास- 
लीला? 'विलास-लीला? न होकर “संन्यास-लीला? है | इसके दो प्रयोजन हें :- 
१. परमहंसो, भक्तों तथा साधकों को साधना-पद्धति का उपदेश देना और 
२. काम पर विजय प्राप्त कर अपना पूर्णाबतारत्व प्रमाणित करना । यह. 
विषय स्वतन्त्र विवेचना का है, अतः इसका यहाँ हम सङकेतभर करके आरे 
बढ़ते हैं । 
अब, जब हम इस दृष्टि से यह विषय देखते हैं, तो राधा का स्वकीया या 
परकीया होना आदि का कोई विवाद ही नहीं खड़ा होता | हाँ, एक बात. 
अवश्य कही जाती है कि जब भगवान्‌ की अभिन्न महाशक्ति रासेश्वरी हैं 

और शेष गोपियाँ उन्हींके अवान्तर रूप, तो औीमदूमागवत जैसे सर्वमान्य अन्य 
में उनको नामोल्लेख क्यों नहीं ! यही बात यह सन्देह उत्पन्न करती है कि 
.आरम्म में ऐसा कुछ न था। बाद में जो कृष्ण-भक्ति का रसिक-सम्प्रदाय 
चला, उसने युक्ति से अपनी बातों को इस तरह भागवत की रास-लीला से जोड़ 
दिया । उन्हीं रसिकों ने मर्यादा पुरुषोत्तम राम की भी मधुरोपासना का प्रयास 
किया है । 
किन्तु इस विषय को मी जरा गम्भीर होकर देखना होगा । यह तो सभी 
-सह्ृद्य साहित्यिक जानते हैं कि जो अर्थ झब्दालिङ्गित होता है, उसका सारा 
अलौकिक सौन्दर्य जाता रहता है । अर्थ का व्यङ्ग्य होना और प्रधान बना 
रहना ही काव्य को सर्वोत्कृष्ट सौन्दर्य है । तब रासेश्‍्वरो को भी झकाचायं 
शब्द का विषय बनाते, तो उनका वह सारा अलौकिक सौन्दर्यं ही जाता 
-रहृता । फिर भी उन्होंने इसका.सङ्केत नहीं किया, यह नहीं कहा जा सकता। 
“एक परम प्रेमास्पदा गोपी को लेकर वे गोपी-मण्डळ से अन्तर्धान हो गये?, 
इस घटना में वह परम प्रेमास्पदा कौन हो सकती है, यह सहृदय सहज ही 
-समझ सकते हैं । फिर, झुकाचार्य ने रासमण्डल की गोपियों के प्रत्येक के नाम 
कहाँ गिनाये १ जो गिनाये भी, वे उनके गुण-नाम थे, वास्तविक नाम नहीं । 
“तब रासेश्वरी का नाम ही रिनाने का क्या तुक था १ 
सबसे सुन्दर भाव तो साम्प्रदायिकों की एक मान्यता से वनता है । 
'भगवदू-मक्तो की मान्यता है कि रासेश्वरी के नित्य-लीछाशक ही श्री झुक 
'देवाचार्य हैं | रासेश्वरी की लीला के दर्शन से वे आत्मविभोर हो जाते थे। 
परीक्षित्‌ को सात दिनों में भागवत सुनाने के प्रसङ्ग में वह नाम आ जाता, तो 
जाने कितनी देर झुकाचार्य आत्मविमोर हो जाते और सारी कथा जहाँ की तहा 
रह जाती ! परीक्षित्‌ का मरण का दिन भी बीत जाता, जिसके उपलक्ष्य में यह 
कथा सुनायी गयी । अतएव उन्होंने जान-बूझकर राधा का नाम बचाया । 
.इस सम्वन्ध में प्रसिद्ध इलोक है : 
श्रीराधानाममात्रेण मूर्च्छा षाण्मासिकी भवेत्‌। 
नोचारितमतः स्पष्टं परीक्षिद्धितकृन्सुनिः ॥ 
-अतः यह शङ्का भी विचार करने पर कोई दम नहीं रखती । 
इस प्रकार स्पष्ट है कि श्रीकृष्ण राधास्वरूप हैं, तो श्री राधा श्रीकृष्ण 
स्वरूप । “कृष्ण? में “कुः राधा है, तो “ष्ण? कृष्ण। यही क्यो, “कु? में 'क' 
कृष्ण है तो “ऋ? राधा। प्रभु की अविभक्ता आह्वादिनी शक्ति श्री राधा की 

ही अवान्तर शक्तियाँ नित्यसिद्धा गोप-बालाएँ हैं। उनके साथ नवरसरुचिरः 
महारास की लीला कर जगन्नाटक के सुत्रधार सञचिदानन्द प्रभु श्रीकृष्ण प्रचण्ड . 
मायाताप से तस जीवों का आप्यायन करते हैं और उसका प्रतीक यह महारास: 
है, जिसे कवि कर्णपूर ने अपने काव्य के उपसंहार में रखकर काव्य का 
मूल तात्पर्यार्थ वना दिया है । होला और दोळा-उत्सब भी उसी महारास के 
ही उपोद्दलक हैं । 

मूलतः परम रमणीय इस प्रसङ्ग को जब सहृदय कवि की लेखनी.. 
का बल मिल जाता है, तो वह और मी निखर उठता है । प्रस्तुत चम्पू में वही 
हुआ है । कवि की अदूभुत. सूझ-बूझ, पैनी दृष्टि और विशाळ साव॑भौम.. 
पाण्डित्य की त्रिवेणी-घारा मिलकर यह साहित्य-सरिता अखण्ड प्रवाहित हो 
रही है और चिरकाल तक संस्कृत के प्रणयी जनों का आप्यायन करती रहेगी, . 
यह हदता के साथ कहा जा सकता है । 


सावाजुचाद के सम्बन्ध में 

इंतना अद्भुत ग्रन्थ होकर भी यह बहुत ही सीमित दायरे में पड़ा रहा ।' 

ग्रन्थकार की ही मार्मिक, पर संक्षिप्त टीका के साथ इस ग्रन्थ की कल्पनाएँ,. 

उद्भावनाएँ संस्क्रतज्ञ कृष्ण-मक्ति-शाखा के कतिपय रसिक जनों तक ही गुह्य 
वस्तु के रूप में छिपी रही । सौमाग्य की बात है कि लोकतन्त्र के इस युग में 
प्रसिद्ध न्यायशास्त्री ( एडवोकेट ), विभिन्न ग्रन्थों के रचयिता होने के साथ. 
परम भक्तह्नद्य डॉक्टर वाके विहारीजी ने इस ग्रन्थ का यह हिन्दी भावा- 
नुवाद राष्ट्रभाषा के प्रेमियों के लिए सर्वसुलभ कर दिया । वैसे आपका यह 
प्रयास अपनी युगल जोड़ी की साधना के सन्दर्भ में ही हुआ । यही कारण है. 
कि अनुवाद के प्रसङ्ग में शब्दों की वेड़ियों की परवाह न कर वे भावपक्ष के 
उन्मुक्त वातावरण में ही विचरते रहे हैं। भावपक्ष के समस्त उपकरणों एवं 
कवि की सूझ-वूझ को इसमें कहीं नहीं छोड़ा है । 

फिर, उनकी साधना के इस सोपान तक पहुँचनेवाली श्री गोविन्दमाई 
( गोविन्दराम सेऊमळ ) जैसों की युगल जोड़ी मिल गयी, यह भी कम सौभाग्य 
नहीं | फलतः निरुपाधिक स्नेही वत्स को प्राप्त कर पयस्विनी की यह धारा फूट 
पड़ी, जिसमें सहृदय भक्तों को अव उन्मुक्त उन्मज्जन-निमज्जन का सौभाग्य 
प्रास होता रहेगा । एतदर्थ हमारी ओर से डॉक्टर साहब और ये मक्त- 
युगल दोनों ही साधुवाद के पात्र हैं । इसे इस पुस्तक के रूप में लाने में 
जितना सरस आयोजनिक प्रयास शी स्वामी आनन्द भास्करजी का रहा, 

उसके अभाव में कदाचित्‌ ही यह 'गुदड़ी का छाल? पाठकों को सुलभ 
-न हो पाला ! इसलिए उस मूक, पर सहृदय सन्त को भी साधुवाद दिये बिना 
जी नहीं चाहता । पुस्तक को इतना आकर्षक एवं शद्ध रूप में प्रस्तुत करने मेँ 
औ नरहरि पुरुषोत्तम रङ्गप्पाजी को भी.कैसे भुलाया जा सकता है १ अवस्था 
से बड़े होने के नाते हम उन्हें इसी तरह उत्कर्षशील होने का सस्नेह आशीर्वाद 
देते हैं। अन्त में स्वयं को भी इस साधुवाद के सत्र में भूखा क्‍यों रखें १ 
सचमुच हम अपने भाग्य को सराहते हें कि इन महानुभावों के साथ हमें भी 
इसके सम्पादन, पारष्करण का अवसर मिला । इसके प्रारम्भिक कुछ अंशों के 
सम्पादन में भी महेशदत्त झुक्लजी का भी उल्लेख्य सहयोग भसुलाया नहीं जा 
सकता । “चार जने की छाकड़ी, एक जने का बोझ? इस कहावत का विषय 
होने पर भी यह ग्रन्थ युगल-सरकार के प्रेमी भक्त जनों के लिए बोझ न होकर 
उनकी नित्य तृप्ति का ही साधन बनेगा, ऐसी दृढ़ आशा की जा सकती है । 


कै० ३०/४०, घासीटोला, वाराणसी --गोविन्द नरहरि वैजापुरकर 
-वसन्तोत्सव्र, २०२३ वि० एम० ए०, न्याय-वेदान्त-साहित्याचार्य 

गरज्गळाचरणभ्‌ 
३% कृष्णं त एम रुशतः परो माश्चरिष्णविवंपुषामिदेकम्‌ । 
- 'यदप्रवीता दधते ह गर्भ सद्यश्चिज्जातो भवसीदु दूतः ॥ 


ऋग्वेद, ४-७-९ 
भ्रुवा अस्मिन्‌ गोपतौ स्यात बह्वीः । 
( पुर्वं दिशा में ) शुक्ल यजुर्वेद, १-१ 
कृष्णोऽस्याखरेष्ठः । 
(पश्‍चिम दिशा मेँ) ` --शुक्‍्ल यजुर्वेद, २-१ 
विष्णुर्गोपा अदाभ्यः । 
( दक्षिण दिशा में ) -- शुक्ल यजुर्वेद, ३४-४३ 
कृष्णाय देवकीपुत्राय 
(उत्तर दिशा में ) छान्दोग्य, ३-१७-६ 


. 'कुष्णावसनविस्तारिकृष्ण॑ कृष्णसखं भजे । 
कल्पद्रुमं प्रपन्नानां सात्वन्मानसमन्दिरम्‌ ॥ १॥ 
विश्ववन्द्यपदो वन्दे विबुधान्‌ वेदविश्रुतान्‌ । 
पञ्च हेरम्ब-वैकुण्ठ-शक्ति-शङ्कुर-भास्करान्‌॥ २ ॥ 
'हंस-सनत्कुमाराद्यां श्रीचन्द्रणुरुमध्यगाम्‌ । 
अस्मद्देशिकपर्यन्तां वन्दे गुरुपरम्पराम्‌॥ ३॥ 
उदासीनं. सुखासीनमुपासीनं - रमारमम्‌। 
औदास्यप्रथमाचार्यं कुमारं वैधसं भजे ॥ ४॥ 
शतोत्तरचतुष्षष्ठितम देवं तपोनिधिम्‌। 
अविनाशिगुरं नौमि वेदवेदाङ्गपारगम्‌ ॥ ५ ॥ 
भवितिवित्तिसमुच्चेत्ता शङ्करः सर्वशङ्करः । 
गुरुः पायादपायान्तः श्रीचन्द्रः श्रौतवंशजः । ६ ॥ 
विश्वविद्याविदं देवं सच्चिदानन्दविग्रहम्‌ । 
अमन्दानन्द॒दं वन्दे रामानन्दं गुरोगुरुम ॥ ७ ॥ 
सकार्याऽनायंसद्ध्वान्त - ध्वंसैकब्रतधारिणे । 
नमो गङ्गेश्‍वरानन्द-गुरुपादाम्बुजन्मने ॥ ८ ॥ 


CC-0.In Public Domain. Panini Kanya Maha Vidyalaya Collection. 


Digitized by Arya Samaj या tion Chennai and eGangotri 
ग्रन्थ-पारचय 
वत्साऽस्वाद्य मुहुः स्वया रसनया प्रापय्य सत्काव्यतां 
देयं भक्तजनेषु भाविषु सुरदुंष््राप्यमेतत््वया । 


इत्याज्ञापयतेव येन निदधे श्रीकणंपूरानने 
बाल्ये स्वाङ प्रिदलामृतं गतिरसौ चैतन्यचन्द्रोऽस्तु न: ॥ १.।। 


पदमात्मनीनम्‌ । 
श्रीरूपसम्मत्यतुकूलमेव पुर्वः शितं संश्रयते सुमेधाः ॥ २।।. 
नन्दोत्सवादिरासात्तां होलादोलादिकाधिकाम्‌ । 


श्रीकृष्णलीलां जग्रन्थ कर्णपूरो महाकविः ॥ ३॥। 

एकेन स्तबकेनाऽह वृन्दारण्यं तदास्पदम्‌ । 

बाल्यलीलां ततः षड्भिः : प्रादुर्भावमुखां हरेः॥ ४॥' 

ततस्तु पञ्न्चदशभिर्लीलां कैशोरवतिनीम्‌ । 

एवं द्रयधिकया चम्पूर्विशत्या स्तबकैः कृता ॥ ५॥ 

कवि कणंपूर 

“च्चे, सुरों के लिए भी दुलंभ मेरे चरण-कमल के अमृत का अपनी जिह्वाः 
से बार-वार आस्वाद करो, उसे सत्काव्यरूप बनाओ और भावी भक्तों को. 
बाँटो ।' मानो, यह आज्ञा देते हुए जिन्होंने बचपन में अपने कर्णपूर-शोभित 
आनन में अमृतमय अपना चरणदल स्थापित किया ( अपने चरणाङ्गुष्ठ को अपने 
मुख में धरा ), वे भगवान्‌ चैतन्यचन्द्र ( बालमकुन्द ) हम लोगों के लिए गति, 
अवलम्ब हों ॥ १ ॥ 

प्राचीन लोगों ने अत्यन्त नैसगिक कृष्ण की सारमयी लीलाओं से सम्पन्न जिस' 
आत्मस्वरूप उच्चतम पद को श्रीरूप गोस्वामी के सम्प्रदायानुसार ही आश्रयण 
किया है, यह सुमेधा (कवि ) भी उसी पद का आश्रयण कर रहा है ॥ २॥ 

नन्दोत्सव ( नन्दगृह में श्रीकृष्ण-जन्मोत्सव ) से रासलीलापर्यन्त, जिसमें 
होलिकोत्सव और झूलन, दो लीलाएँ अधिक जोड़ दी गयी हैं, श्रीकृष्ण की वाल- 
किशोर-लीलाएँ महाकवि कर्णंपुर ने इस चम्पु के रूप में ग्रथित को हैं ॥ ३॥ 

पहले स्तबक द्वारा कवि ने भगवान्‌ के परम निवास-स्थान वृ्दारण्य का 
वर्णेन किया । उसके बाद छह स्तवकों द्वारा भगवान्‌. के जन्म से लेकर बाल-लीलाएँ 
वणित कीं ॥ ४॥ 

तदनन्तर पन्द्रह स्तवकों द्वारा किशोरावस्था की लीलाओं का वर्णन किया । 
इस प्रकार दो अधिक बीस अर्थात्‌ बाईस : स्तवकों द्वारा श्रीकृष्ण-लीलावणंनात्मकः 
यह आनन्द-वृन्दावन-चम्पु कवि ने पूर्ण किया है ॥.५॥. 

पहला स्तवक 
श्री बृन्दावन-धाम-वर्णन 


वन्दे कृष्णपदारविन्द्युगलं यस्मिन्‌ कुरङ्गीहशां ` 
वक्षोजप्रणयीकृते विळसति स्निग्धोऽङ्गरागः स्वतः । 
काइमीर॑ तलशोणिमोपरितनः कस्तूरिकां नीलिमा 
श्रीखण्डं नखचन्द्रकान्तिलहरी निर्व्यांजमातन्यते ॥ 
वाळरूप श्रीकृष्ण के उन दोनों चरणकमलों की बन्दना. करता. 
मृगनयनी गोपियों के उरोज-द्रय से संयुक्त होने र 
"स्निग्ध अङ्गराग सुशोभित हो जाता है, यथा चरणतलो की लाली गोपियों के 
उरोजों पर विना लगाए ही केशर, ऊपर की श्यामता कस्तूरी और नखचन्द्र 
का कान्ति-प्रवाह चन्दन के लेप-रूप में शोमित हो रहे हैं | 
पूतना के शत्रु श्रीकृष्णजी का वह चरणकमल हमारी रक्षा करे जिसमें 
लाळलाल स्निग्ध उँगलियाँ ही पंखुड़ियाँ हैं, श्री राधा की उरोज-कलिका मेँ 
लिस कुङ्कुम-चूर्णरूपी पराग से ही जिसमें पराग की लालिमा है, भक्तों की श्रद्धा 
ही जिसमें मकरन्द है, .नख का तेजःपुङ्ञ ही जिसका केसर-समूह है तथा जंघा 
ही जिसका नालदण्ड है | ग 
हू हमारे कुलदेवता उन श्री चैतन्य कृष्णहरि की जय हो जो भजन ( नवधा 
भक्ति ) -रूपी स्वर्णकमलों के ऐसे बन हैं जो ( लीलाओं के ) मधुरतारूपी मकरन्द 
से सुगन्धित है, जो सुन्दर प्रेम के ऐसे सुमेरु पर्वत हैं जो करुणारूपी अमृत के 
झरनों से समन्वित है, और जो ऐसी स्थिर विजलियों की पंक्ति हें जो भक्तरूपी 
मेघसमूह में स्थिरतापूर्वक चमकती रहती हैं । 
भक्तों के प्रति वत्सलता से पूर्ण हृदयवाळे तथा. संसार के समस्त पापों को 
नाद करनेवाले उन अद्वैत आदि को प्रणाम करते.हे जो इन्हीं प्रभु के प्रिय 
परिजन हें और उन स्वरूपों (श्री दामोद्रस्वरूप, श्री रामानन्द्राय, श्री सनातन 
आदि ) की भी नमन करते हैं जो इन्हीं ( श्री कृष्णचेतन्य ) जैसे समान प्रेमवाले 
समान गुणोंवाळे, समान करुणावाले तथा उन्हीं जैसे रसपूर्ण और मधुर हे] 
बाह्मणवंश ( रूपी समुद्र ) में उत्पन्न चन्द्रमा के समान तथा प्रथिवी के 
आभूषण में जड़े रत्न के समान, श्री कृष्णचैतन्य के परिय श्रीनाथ-नामधारी अपने 
शुरु को प्रणाम करता हूँ जिनके मुँह से निकलती हुईं इन्दावन-सम्बन्धिनी | 

र आनन्द-वृन्दावन 


दोषरहित रहस्यमयी कथा ( -सुधा ) का स्वाद पाकर मनुष्य संसार में कहीं 
* भा त 22 की का सम्पूर्ण परिवार ( शिष्यादि ) 
अपने-अपने अभीष्ट पद पर स्थिर हो गया और वे स्वयं भी अपने प्रकाशमय 
धाम को पघार गए तब से ( भ्रोता-वक्ता के अभाववदा ) सारी पण्डिताई छस 
हो गई, प्रेम-रस-रीति विगलित हो गई और इस प्रकार सुन्दर कवि की कविता 
( -रूप मज्षरी ) की मनोहारी ड ( उस कोटि के रसिक मक्तरूप भ्रमरो के 
आश्रयविहीन हो गई । 
उ ल ( सरस्वती ) ! तुम्हारी क्या स्तुति करूँ ! प्राणी तुम्हारी चेष्टा को 
कहने के लिए समर्थ नहीं दै क्योंकि दुम मलीमाँति बाँधी जाने पर ही 
अपने बाँधनेवाले को सम्मान देती हो, अन्यथा उसका रहा-सहा सम्मान भी 
नष्ट कर देती हो । है 
हे माँ सरस्वती ! तुम्हारी निरन्तर करुणा से हम आनन्दमग्न हैं, अब तुम्ही 
से तुम्हारी क्या स्तुति करें, जल से समुद्र की पूजा कौन करे ! तुमने हमें जो 
आनन्द प्राप्त कराया है उसका हम यही प्रत्युपकार करते हे कि भगवाम्‌ कृष्ण 
के लीलामृत-प्रवाह में तुम्हें निमज्जित किए देते हैं, अव तुम फिर इसमें से 
कभी निकलना नहीं | ५ 
समी शरीरधारियों को आत्मा प्रिय होता है अतः अपनी रचनाओं मेँ 
चे दोष नहीं देखा करते । जैसे दीपक सव ओर का तो अन्धकार नष्ट करता है 
पर अपने नीचे का ही अँधेरा बह नहीं दूर कर पाता ( उसे कोई दूसरा ही 
दीपक नष्ट करता है ) | 
किन्तु सज्जनों की वात इससे भिन्न है । वे अपने निर्मल आचरण में भी 
दोषों को ही लोगो के सम्मुख प्रस्तुत करते हैं । देखिए न, अग्नि का अपना 
तेज यद्यपि निर्मल होता है पर वह सर्वप्रथम घुआँ ही प्रकट करता है । 
अच्छे कवि की वाणी अर्थ आदि ( गुण, अलंकार, रस आदि ) का 
विचार किए विना भी चित्त को वैसे ही यथेष्ट आनन्दित कर देती है, जैसे 
बिना स्नान किए, दर्शन करने मात्र से ( गंगा आदि) पावन नदियाँ दर्शक 
को पवित्र कर ही देता हैं । 
अळग-अळग बिखरे हुए सभी शब्द तमी तक दोषरहित प्रतीत होते हें 
जव तक कवि उन्हें अपनी जीमरूपी सूई से गूथकर एक नहीं कर देता । 
तात्पर्यं यह कि विचारपूर्वक निर्दोष पदों से ही स्चना कर पाना अतिशय 
कठिन काये है । 

दूसरों को स्वच्छ करनेवाली अरी डुष्ट-िह्वे | सदा दूसरों पर दोषों का 
आरोप कर-करके उन्हें सतक करते हुए यद्यपि तू सारे संसार को मळरहित 
ही करती है फिर भी तेरे स्पश से डर ही लगता है किन जाने तू क्या 
कह बैठे | 

` जिन्हें काट देने पर तनिक भी व्यथा नहीं होती और जिनके बढ़ जाने पर 

सभी को कष्ट होता है ऐसे नख-लोमों और खल ( दुष्ट ) में कोई अन्तर नहीं 
है। परवश ( कारागार आदि में ) रहने की बात और है किन्तु स्वतन्त्र 
रहते हुए भला कौन इनका त्याग नहीं कर देगा | 
र र क ने रसिको के मनोविनोद तथा ( भक्तों के) आनन्द 
क॑ लिए, भगवान्‌ श्रीकृष्ण की लीलाओं से सजे हए ' -चुन्दावन? 
इस चम्पूकाव्य की रचना की | VE न 

फूल चाहे जैसे मी हों, माला तो गँँथने की कुशलता से शोमा को प्राप्त 
होती है । यदि कहीं वे फूल सुगन्धित और सुन्दर भी हों तब भला उनसे 
कुशल्तापूवेक गूथी गई माला की उत्तमता के विषय में कहना ही क्या है ! 
शी डुन्दाचन का स्वरूप 

श्री बन्दावन-धाम सम्पूर्ण वैकुण्ठों का सार है कुण्ठसार नहीं 
है अप्रकाशमय नहीं, वहाँ नित्य सिद्ध पुरुष वसते हैं अनित्य नही शिखर 
रस और अर्थ वहाँ बहुत हैं और वह देवताओं के लिए दुलभ है। वहाँ पर 
विचित्र पातवाले वृक्ष हें उत्पातवाले नहीं, वह सुलीलाओं का भण्डार है 
कुलीलाओं का नहीं, वहाँ पर मन्दार के अनेक वृक्ष हैं अमन्दार के नहीं 
मौलभ्री भी हैं और तमाल भी, जो कि नत मालाओं से सोभित हैं । कहाँ तक 
विस्तार से उसकी वात कहें, वहाँ भगवान्‌ के विग्रह और कामदेव के हाथ से 
चन्दन-रेखाओं के सहृश सुशोभित रूपवाले भ्रमर गुज्ञार करते 
मुनि-मण्डल* के समान वहाँ वृक्ष सुशोभित हो रहे हें, शाण्डिल्य के समान 
वेल, लोमश के समान जटामांसी तथा वानप्रस्थ के समान महुआ आदि वृक्ष 

१. विना धार का । | 

२. प्रभाव, वैभव, गुण आदि का ध्यान दरसाने के लिए वृक्षों तथा लताओं 
की मुनियों से उपमा दी गई है । दिव्य वृन्दावन इस स्थूल जगत्‌ के वृन्दावन 
के अन्तगंत है, न्यारा नहीं । सच्चिदानन्द नित्य स्वयंप्रकाशस्वरूप है। ध्यान के 
लिए कविराज उसका वर्णन कर रहे हैं । 

मानो खडे हुए गायत्री का जाप करं रहें हैं तथा मानो युद्धस्थल में वीरों के 
समान जड़े हुरेकरवीर और पीछ सुशोभित हो रहे हैं। नागकेसर का दृक्ष 
भीष्म के समान, अर्जुन का वृक्ष अर्जुन के समान तथा उरुशकर आदि के वृक्ष 
मी वीरों के समान सुशोभित हो रहे हैं । मयूर शिखण्डी के समान हैं तथा 
अशोक के वृक्ष शोकरहित मुक्त पुरुष की तरह शोभा दे रहे हैं । 

उस वृन्दावन में. निरन्तर ज्योतिष-चक्र ( सूर्य-चन्द्र आदि ) के विना ही 
प्रकाश रहता है, वहाँ पर देवताओं की गति नहीं है, वहाँ निरन्तर श्रीकृष्ण 
जैसे निस्तारक रहते हैं, वहाँ का सुन्दर तारांवाला आकाश तेज से प्रकाशित 
सुन्दर चन्द्रमा और सूर्यवाला, सुमङ्गलमय, सुबुद्ध, सजीव, सुकवि ( शुक्राचार्य ), 
मन्द्‌, तम तथा सुन्दर केतुओंवाला दै, जो एथिवी पर होते हुए भी एथिवी पर 
नहीं, समयवाला होते हुए भी कालातीत और व्यापक होते हुए भी अव्यापक 
है । ऐसा सम्पूर्ण गुणों का धाम बृन्दावन नाम का वन है । 


वहाँ पर कहीं ( नीले ) मरकतमणि की भूमि. है, .कहीं स्वर्ण की इक्ष-लताएँ 
हैं, कहीं स्वर्ण की भूमि और नीलमणि की लताएँ हैं, कहीं पर लाल कमल के 
सहद भूमि है तो स्फटिकमणि के से वृक्ष हैं, कहीं स्फटिक की वाटिका है तो 
कहीं कमल-राग की लता हैं, कहीं नीलमणि के वृक्ष की शाखाएँ स्वर्ण के 
सदरा हैं तो कहीं स्वर्ण के वक्ष और नीलमणि के उसके पत्ते हे । कहीं स्फटिक 
के वृक्ष हैं तो उस पर लालमणि के पत्ते हैँ | वे मणिमय वृक्ष विविध रत्नों की 
शाखाओं से चित्र-विचित्र पत्तोंवाले हैं | उनमें विविध रत्नमय पुष्प हे परन्तु ऐसा 
कोई वृक्ष नहीं जो कोमल न हो और ऐसा कोई पुष्प नहीं जिसमें सुगन्ध न 
हो । मणिमय होते हुए भी उनमें सुगन्ध व कोमलता है । 
उस वृन्दावन में मणिमय पर्वत हैं जो श्री राधा-कृष्ण के विहार की स्थली है 
जिन पर झरने झर रहे हैं, जो ऐसे लगते हैं मानो प्रकाशमान मणियों का चूर्ण 
ही बिखेर रहे हो । उन झरनों के समीप चृक्षों का हरा-भरा झुण्ड अति मनोरम 
प्रतीत होता है और वृक्षों के आलवाल मणियों से वनाए हुए हैं । 
ये वृक्ष ब्रह्मा के समान आप ही प्रकट हुए हैं, शंकर के समान इनकी 
जटाएँ हें तथा सनकादि के समान ये बाळक तथा युवा व आनन्दमय छवि से 
सदा सुशोभित रहते हैं । इन वृक्षों की शाखाएँ सैनिकों के समान सुसज्ित 
हैं । स्वर्ग के योद्धाओं के समान आनन्द में निमग्न उत्साहपूर्ण सुमनवाले ये 
ईक्ष सुशोभित हो रहे हैं। ये कर्मयोग करनेवाले हैं क्योंकि सव ऋतुओं में 
फल देते हैं विना वीज के उत्पन्न हुए हैं, बिना पालन किए ही बढ़े हें, 
बिना सिंचन के ही हरे-भरे हैं और विना ऋतु के ही सदा फूलते-फलते रहते हैं । 


CC-0.In Public Domain. Panini Kanya Maha Vidyalaya Collection. 


Digitized by Arya Samaj Foundation fennai and eGangotri 
श्री वृन्दावन-घाम-वणन्‌ - °° किरी ष्‌ 


ये वृक्ष चित्र के समान मनोरम और'सुकवि के नपे-तुले अक्षरोंबाछे काव्य- 
सदरा, सदा अङ्‌ कुरित, पल्लवित, मुकुलित, कुसुमित, फल्सि तथा पके फलो 
से भरपूर रहते हे । इन वृक्षों के प्रतिविम्ब नीचे बहते हुए सरोवरं के जल में 
पड़ते हें तो उन प्रतिविम्बों को देख पक्षिगण उन पर बैठने ब फल खाने के लिये 
सलिल में चोंच मारकर कोलाहरू करते और डुवकी लगाते हैं । 
कोई बृक्ष कालिन्दी-जळ में प्रतिविम्बित हो रहा है और वायु के झकोरों 
से वहाँ लहराता दिखाई दे रहा है तो कोई वक्ष नीलमणि के सदृश यमुना-जल 
को ही श्रीकृष्णजी का अङ्ग मानकर उससे आलिङ्गन करने के लिए प्रवृत्त हो 
रहा है । कोई वृक्ष, जिसका आलवाल छाल रत्नों के सहश किरणे फैला रहा है, 
ऐसा प्रतीत होता है, जैसे वह अपनी जड़ से आल्वाळ द्वारा श्रीकृष्ण का 
अनुराग-रस ही पुनः प्रकट कर रहा है । ये सब वृक्ष अलौकिक होते हुए भी 
लौकिक के सदृश लगते हें जैसे भगवान्‌ के अवतार अलौकिक सञ्चिदानन्द्रूप 
होते हुए भी इस लोक में लौकिक के समान लगते हैं । प 
रमणियों के समान स्वतन्त्र ऊताओं और पत्तेकलिका आदि . परिवारवाले 
वृक्ष आनन्दपूर्वक देवताओं के समान विराजमान हे । रमणी-सददद्य यहाँ की 
लताएँ पुष्पवती होते हुए भी. रजस्वला नहीं होतीं और मुखबाली होती हुई भी 
टेढ़ी व चश्चला नहीं हे । इन पर सदा भ्रमर गुज्ञार करते हैं, पर ये किसी 
भ्रमर के लिए नहीं भ्रमतीं | हवा से हिलती हैं किन्तु जगत्‌ की हवा से दूर 
रहती हें तथा सभी कामनाओं को देनेवाली हैं । 
मणिमय आलवाल के ऊपर वृक्षों की डालियों के फल और पुष्प ऐसे 
जान पड़ते हैं मानो सुखपूर्वक सो रहे हैं । किसी-किसी वृक्ष की जड़ में भूषण 
के समान नारियल के फल चारों ओर से .पड़े हुए रमणीयता वदा रहे हैं तो 
किसी वृक्ष की शोभा ऐसी प्रतीत होती है मानो सुन्दर कटिवाली कामिनी 
ही हो और फलो से उसकी डालें ऐसी झकी जा रही हैं जैसे यौवन के भार से 
वह युवती । उसने पुष्पों को मानो कण्ठ का आभूषण वना रखा है । उसके 
चारों ओर वृक्ष सुन्दरता वढा रहे हैं । 
नारंगी की लता पर नारंगी के फल ऐसे .सुन्दर चमकते हुए लटक रहे 
हैं मानो वनरूपी आकाश में छाल वर्णवाला मङ्गळ तारा हो । सुन्दर पल्लवोंबाली 
लवली लता अपनी विचित्र भङ्गी की ऱ॒त्य-कला से नेत्रो का मनोरञ्जन कर 
रही है । अनार के वृक्ष के पुष्पों पर भ्रमर गुज्जार कर रहे हैं और फलों पर 
तोते चोच मार रहे हें । वे अनार ऐसे प्रतीत होते हैं मानो हाथी के बच्चे 
हो ओर ताते जब चोंच द्वारा उन्हें बिदीणे करते हैं तो उनके दाने ऐसे 

प्रतीत होते हैते उन हाथी के वर्च्चो के मस्तक फोड़ने से गजमुक्ताएँ निकल 
रही हूँ) 
खजूर के वृक्ष घड्र्मिवाले होते हुए भी षडूर्मि ( अर्थात्‌ शोक, मोह, 
क्षुधा, पिपासा, जरा, मृत्यु) से रहित हें । कहीं-कहीं पर मधुर रसवाले कोमल- 
कोमल अंगूरों की ल्ताएं वन की मनोहरता बढ़ा रही हैं, कहीं फल्योंवाली 
लताएँ फलियों से भरी हुई चारों ओर विकसित हो सुन्दरता की वृद्धि कर रही 
हैं और कहीं ललित केले के वृक्ष सुशोभित हें । शोभा-उपवन में नारायण के 
तप से दिव्य वृक्षवाला जो दिव्य रङ्गमञ्च वना था, उससे भी अधिक छटा 
बृन्दावन में है । 

षडकतुवणेन 

बुन्दावन के छः विभाग हें । भगवान्‌ की लीलाओं के उपयुक्त छहो 
ऋतुओं के पुष्प-फल आदि एक-एक विभाग में सुशोभित हें । वर्षा ऋतु यहाँ 
हर्ष है, शरद्‌ ऋत॒ आमोद है, हेमन्त ऋतु सन्तोष हे, शिशिर ऋदु आनन्द 
की खान है, वसन्त ऋतु कान्ति हे और ग्रीष्म ऋदु सुभग हे । 

१. वर्षा ऋतु : उन छहो ऋतुओं में मगवद्भक्ति (योग ) के समान 
सदा घनानन्ददायी ( मेघों से जल देनेवाली ) वर्षा ऋतु उपस्थित रहती है जो 
ब्रह्म के साक्षात्कार के समान सञ्जनों को आनन्द देनेवाले चिर प्रकाश से 
युक्त (सदा आनन्द देनेवाली बिजली की कान्ति से युक्त) तथा पावंती की 
मूर्ति के समान शिव (मयूर) को समुत्सुक करनेवाली, सदा तक के 
कोलाहल से मरे ( दात्यूह पक्षी के कोलाहल से युक्त ) न्यायग्रन्थ के समान, 
सदा बलशाली पक्षों को धारण करनेवाले ( सदा चातक पक्षी के कोलाहल से. 
युक्त) गरुड के समान तथा सूर्य के समान दिद्याओ ( अजुन वृक्षों ) को 
प्रकाशित करनेवाली है । - 

लीला के उपयुक्त छोटे-छोटे जलकण नवीन मणिमय पत्तों, अङ कुरों व 
पुष्पों पर पड़ रहे हे और मणिमय भूमि किरणों के पड़ने से विचित्र रंगों की 
छटा से शोमित हो रही है । मन्द-मन्द चलनेवाली इन्द्रवधुओं ( बीरबहूटियों ) 
के झुण्ड ऐसे प्रतीत होते हे मानो लालमणियां सजीव होकर नवीन हरी-हरी 
मणिमय घास पर चल रही हों । शीतल ! पवन वह रहा है और चारों ओर 
कद्म्ब वृक्षों की सुरन्ध छा रही दै । मालती के पुष्प हँसते हुए विकसित हो 
रहे हैं, प्रथिवी कदम्व वृक्षों से सुशोभित दै, वन पुलकित हो रहे हैं और 
निरन्तर जलकण झर रहे हें । प्रथिवी मानो देवाङ्गनाओं के समान प्रेम 
झलका रही है । 

इन्द्रधनुष के समान धनुप्र॑लता ही जिसके मस्तक का तिक हैँ, विजली 
के सदश सुशोभित केतकी जिसके केश हैं, चलती हुई बगुलों की पंक्ति जिसकी 
माळा है ऐसी नवीन उन्नत पयोघरोंवाली, भगवान्‌ का मन हरण करडैवाली 
दिशारूपी वधू सुशोभित हो रही है । 

वहाँ चातकों का समूह मानो विरह-वाणी बोलकर मानिनियों को 
आश्वासन दे रहा है, श्रमरों की मधुर ध्वनि उनकी मानरूपी भूमि को चूर 
कर रही है तथा नाचते हुए मत्त मयूरों का राग प्रियतम का आलिङ्गन 
करती हुई प्रिया के प्राणों को खींचनेवाला है और मन्त्रपाठ की ध्वनिसदश 
मानो मेघध्वनि सुनाई पड़ती है । 

वहाँ चारों ओर टिड्िम तथा मेंढक बोळ रहे हैं और आकाश से मेघो की 
जलधार वरसने की झपझप की ध्वनि ऐसी प्रतीत होती है मानो सुळाने के 
समय गोपियाँ हाथ की थपकी दे रही हों। बीच-बीच में गौरी ल्ताएँ हृ, 
आम के वृक्ष फलों से लदे हुए झुक रहे हैं, जामुन के वृक्ष फलों से भरे हुए 
श्याम छटा दिखला रहे हैं और किनारे पर स्पष्ट सुगन्धवाळे केतकी नामक 
उद्यान की शोभा फैल रही हे । इस प्रकार विविध रंगो की छटा वन में 
चित्रित है । 


२. शरद्‌ ऋतु : उस धाम में भगवचरण-कमल की सेवा करनेवाली कमला 
देवी, हरिभक्तो के निर्मल हृदय के समान निर्मल जल और परम उज्ज्वल दिशाएँ 
हैं तथा वैकुण्ठनाथ भगवान्‌ के चरणकमलों के समान प्रफुल्लित कमल एवं 
चक्रसुदर्शन के समान चक्रवाक पक्षी हैं । 

जैसे पाण्डवों के दूत बनकर गए हुए भगवान्‌ की दुर्योधन आदि ने 
अवज्ञा कर दी ऐसे ही वहाँ पक्षी पंखों से कमलों की अवज्ञा कर रहे हैं । 
अध्यात्मयोग के योगियों के समान वहाँ जल में हंस चल रहे हैं और रामायण 
में श्री राम-लक्ष्मण के संवाद्‌-सदृश उनका कूजन है | 

भगवान्‌ के यश के समान वहाँ पर कुवल्यामोद है और जलती हुई 
दिशाओं के समान पीले कमळ हैं । वहाँ पर मत्त मधुकर क्रीडा कर रहे हें । 
सायंकाळ जैसे बादल छाल होकर जल में चित्रित हो जाते हैं ऐसे ही वहाँ लाल 
कमल खिळ रहे हैं । 

युद्ध के आरम्भ के समय जैसे चन्द्रहास तळवारें चमचमाती हैं वैसे ही 
वहाँ चन्द्रकिरणें चमचमा रही हैं । सत्य के समय जैसे पूर्ण ध्म उदित होता है 
वैसे ही वहाँ पूर्ण चन्द्र उदित हुआ है । जैसे सजन लोग दुर्जनों के बचन से 
तस किये जाने पर भी शीतळ रहते हैं वैसे ही बड़े बड़े सरोवर शरद्‌ ऋतु मे 

वहाँ जल शीतल रखते हैं और जैसे कन्याएँ कपास से रूई. निकालती हैं वैसे ही 
आकाश में मन्द-मन्द पवन के झकोरे सफेद-सफेद वादल के टुकड़े निकालते हैं । 

वहाँ यसुना-जल में मेघों के श्वेत प्रतिबिम्ब पड़कर ऐसे प्रतीत होते हें 
मानो आकाश की इवेत गङ्गा ही यसुना-जल के गर्भ में वास कर भगवान्‌ 
के अवगाहन का सौभाग्य चाहती हों । 

वहाँ प्रफुल्लित कह्वार-हलूलक आदि कमलों की सुगन्ध भ्रमरो को और 
सौरभ पवन के द्वारा वन में छाकर हाथियों को मत्त कर रहा है | 

वहाँ सारस और हंस का कूजन मानो मूर्तिमान्‌ शारदू देवी की वाणी 
लगता हे । मधुकर-श्रेणी ही मानो उनकी मोहे हैं, कमलों का कोष ही मुख 
है, नीलकमल ही लोचन हैं और नील-पीत-लाल पराग ही. उनके वस्न हैं । 
कर्दम ऋषि के चलने पर देवहूति जैसे पुत्र कपिल का मुख देखकर ठहर गई 
थीं वैसे ही शरदू देवी कमलों का मुख देखकर ठहरी हुई हैं। मानो गुलाव 
के फूलों को विछाकर, आकाश के तारों का मुक्ताजटित वितान लगाकर 
तथा सुरान्धित हवा का चवर वनाकर अतुल कान्तिवाली ऋतु देवी शयन 
कर रही हैं | 

ऊँचे-ऊँचे वृक्षों की हरी-हरी शाखाएँ जैसे हाथ उठाकर कह रही हो 
कि “ओ मेघ ! तुम वरसकर हरियाली को देख सुख लेने दूर क्यों जा रहे हो! 
यहाँ आओ, देखो ! हम भी तो हरी-भरी हैं, इसलिये वर्षा ऋत का सुख 
तुम्हें यहीं मिल जायगा |? 

३. हेमन्त ऋतु : वहाँ पर भीम के समान महासह वृक्ष (जिसके फूल 
कभी नहीं सुरझाते ) सुशोभित हो रहा है । श्री मधुसूदन के प्रिय सखा अर्जुन 
के समान आमोद-भरा अर्जुन वृक्ष शोभा पा रहा है। महेश का सेवक 
वाणासुर जैसे कैलास पर शोभित हो ऐसे वहाँ पर लोध्र वृक्ष सुशोभित 
हो रहा है । 

वहाँ श्री भागवत ग्रन्थ के माधुर्य-रस का आस्वादन करनेवाले झुक के 
समान झक, आयुर्वेद-प्रवीण ऋषि हारीत के समान हारीत पक्षी और साधुसङ्ग 
के समान सदा मेमोन्मत्त करनेवाले लाव पक्षी हैं । क्रमशः शीतल होते हुए 
Se के समान हेमन्त में वहाँ का जल उत्तरोत्तर शीतल होता जा 
रहा ह । 

छोटे दिनोंवाला तथा सदोष होने पर भी हेमन्त निर्दोष हैं क्योंकि 
कामिनियाँ के लिए वह महोत्सवस्वरूप रात्रि बढ़ा देता है और दिन में सूर्य- 

किरणों के देर तक न रहने से वघुओं के शीत से व्याकुल हृदय लम्बी रात्रि 

होने से प्रीत का आलिङ्गन कर अपनी ठण्ठक मिटा लेते हैं, अतः वधघुएँ - 
-सदा चाहती हें कि रात बड़ी हो | ः 
जैसे कुरवक के पुष्पो को अपने केशों में लगाकर और बनफूलों की 
माला हृदय पर धारण कर ब्रज-सुन्दरियाँ सुखी होती हैं वैसे मणियों के भूषणों 
से सुखी नहीं होतीं । वे इस ऋतु में अपने अङ्गो में कस्तूरी आदि का लेप 
कर, निकुज्ञ-णहों में सुगन्धित धूप, ताम्बूल, इलायची आदि सुन्दर पदार्थ 
सेवन कर सुख लेती हैं । 
हेमन्त ऋतु श्री बृन्दावन में अपने शीत गुण का प्रयोग नहीं कर पाता | 
४. शिशिर ऋतु : वहाँ वन्धुजीव नामक पुष्प ऐसा प्रफुल्लित हो रहा है 
जैसे अपने मित्र के आने से मित्र प्रसन्न होता दे, कुन्द पुष्प ऐसी अतिशय 
-छविवाला है मानो विश्वकर्मा ही हो और मरुबक नामक पुष्प ऐसा प्रतीत 
होता है जैसे साक्षात्‌ वैकुण्ठनाथ ही हो । । 
जैसे लङ्का का युद्ध होने पर मुनि लोग धीरे-धीरे वढ्ने लगे थे ऐसे ही 
वहाँ आनन्दित होकर भारद्वाज पक्षी वढ्ने लगे हें । जैसे प्यारी पत्नी के 
"वियोग से खिन्न हुए चित्तवाला प्राणी उत्तर-हिमाल्य की ओर तपस्या के 
“लिए प्रयाण कर जाता है वैसे ही सकल-जन-सेवित-चरण सूर्यदेव उत्तरायण की 
ओर प्रयाण करने लगे हैं ।* 
नदी-तालावों में कुहरा पड़ने से वहाँ जल नहीं दीखता और जैसे अग्नि 
की पहचान घुएँ से होती है ऐसे ही नदी में जल की पहचान अनुमान से ही 
की जाती है | ् 
प्रातःकाल तरुण हरिणियाँ चकित नेत्रो से प्रभात होने की प्रतीक्षा करती 
हें कि कव सूर्य-किरणों का सेवन करें । 
तृर्णो व पत्तों पर हिमकण विमल मुक्ताओं के जाल्सहदा शोभित होते हैं । 
-प्रातःकाल सूर्य अपनी कोमल किरणरूपी उँगलियों से उनको लज्जित जान दुलार* 
करते हुए देर तक विल्माए रखते हैं । 
अत्यन्त शीत में घना हिमपात होने से चृक्ष-समूहों के नीचे अपार जाड़े के 
कारण झष्णसार मृग समूहबद्ध होकर सन्ध्याकाल में भी अति सुख से समय 
व्यतीत करते हैं । 
सन्ध्या समय आग से लाल लोहे के गोले के समान सूर्यं जब समुद्र-जल में 


१. वैराग्य से तेज बढ़ता है। 
२. जाड़ों में ओस शीघ्र नहीं सूखती । 

डूबने लगा तो उससे उठी हुई माप के हिमकणों द्वारा दिशाएँ मलिनमुख हो 
गईं और उन दिशाओं से अपने-अपने निवासस्थान की ओर भागते चहचहाते 
पक्षियों से आकाश भरा दिखाई पड़ रहा है । 

वृक्षों पर घने पत्तों के बीच उनका विशेष सुखदायक शयनाल्य वना है, 
जिसमें पक्षियों के जोड़ें अत्यन्त आनन्द से कूजते हुए आकर शीत के भय से. 
अपनी-अपनी शय्याओं पर लेटे हैं और चकोरगण चन्द्रमा के कान्तिरूप रस 
का आस्वादन कर रहे हैं । ऐसी सुन्दर शिशिर की रात्रि है | 

शिशिर की रात्रि मैं प्रिया के साथ प्रियतम शयन कर रहे हैं। ऐसे समय 
मान अपने-आप दूर हो गया है। प्रिय कथाओं के द्वारा भी रात्रि 
समाप्त नहीं होती। गाढ आलिज्ञन में विघ्न करनेवाली मालाएँ तथा 
चन्दन आदि आलेपन मी दूर कर दिए गए हैं। केवल स्पर्श की गरमी ही 
वहाँ प्रिय है, ऐसी अतिप्रेम-प्रदायिनी शिशिर ऋत है । 

कमलिनियों के सम्मुख सूर्य का प्रकाश आता है और वे अच्छी प्रकार से 
खिलने भी नहीं पातीं कि सूर्य चला जाता है। आश्चर्य की बात है कि 
पद्मिनी ( ख्रियाँ) दिन मैं सूर्य का पीठ से सेवन करती हें | वे केशों तथा. 
हृदय पर नवीन कुन्द की माळा गूँथकर धारण करती हैं। वे मणियों के 
भूषण धारण नहीं करतीं क्‍योंकि वे अपने प्यारे को ही अपना परम भूषण, 
. समझती हैं । । 

५, वसन्त ऋतु : वहाँ पर प्रिय-संयोग के समान नवीन कलिका-समूह से. 
आच्छादित सरस रसाल वृक्ष हैं, भगवद्भक्ति तथा तत्त्वज्ञान के अभ्यास से 
शोकमुक्त के समान प्रफुल्लित छाल अशोक वृक्ष हैं, शास्त्रार्थ में निपुण कोविदों 
के समान कोविदार ( कचनार ) के वृक्ष प्रफुल्लित हैं, महायुद्ध में प्रवेश करते 
हुए मत्त नाग ( हाथी ) के सहृ पुन्नाग पुष्प के वृक्षसमूह हैँ और मधुरस के 
आमोद से मत्त मन्दार वृक्ष हैं । 

श्री रघुनाथजी की सेवा में क्रीडा करते हुए कपि ( बन्द्र ) के समान पिक 
क्रीडा कर रहे हैं, संसार-सुख में लवमात्र मग्न जीव के समान लवङ्ग लता 
आमोदित हो रही है और इक्ष्वाकुवंश के समान वलवान्‌ फला-फूला बकुल 
( मौलभ्री ) वृक्ष सुशोभित है | 

वहाँ पर सस स्वरों का आलाप स्पष्ट सुनाई पड़ता है तथा मतवाले हाथी 
के कपोल से बहते मद के समान विकसित करील वृक्ष शोभित हैं | सदा मन्द्‌ 

सुरान्धवाले पुष्पों को शीघ्रता से डुलानेवाला ऐसा वसन्त नामक ऋतु है । 
# जाड़े में प्रायः सब लोग सुर्य की ओर पीठ कर शीत मिटाते हैं । 

शीत कम होने पर निमंलता से सुन्दर सुधाकर की किरणोंबाली मधुर 
रमणीसदश मृतक में भी प्राण डाल देनेबाली एवं सर्वसुखदात्री वहाँ की रजनी 
से युक्त मधुमयी पूर्णिमा वसन्त की मधुरता को प्रकाशित कर रही है । उस 
इन्दावन की कमनीयता के आगे क्या कामिनी मधुर हो सकती है ? 

नज-रमणियों से सेवित पुष्पों की छटावाले उपवन का पवन मन हर लेता 
है । वह मत्त तरुण श्रीकृष्ण के अनेक रूपों का अपनी शोमा द्वारा सेवन करता 
है । पुष्पित श्ङ्गार के अमित भावों द्वारा निरन्तर विहारवाले उस बन में विचित्र 
पुष्पहारोंबाला बसन्त छाया है जहाँ दिशारूपी रमणी निर्मल होते हुए मी पुष्प- 
रज से आच्छादित है | 

मधुकरों से पूर्ण नीरज छाए हुए हैं जो पुष्पों के पराग से भरे होने पर 
भी निर्म हैं । पुष्पों के मकरन्द को न पीकर मधुकर मत्तता के कारण कामवदा 
हो कामिनियों के आनन की सुगन्ध पर मुग्ध हो रहे हैं । 

वसन्त में प्रफुल्लित किंशुक ( पलाश ) के पुष्पों को झुक की चोंच के 
समान देखकर भ्रमर तक करते हैं कि यह कहीं शुक की चोंच तो नहीं है | 

आम्र की डाळी पर बैठी हुई कोकिला कलित कण्ठ से तान अलाप रही 
है । दूसरी कोकिला उसके स्वर में स्वर मिलाकर गाना ही चाहती है कि भ्रमर 
पिक का शब्द सुन वसन्त आया ऐसा जान आम्र की कली पर बैठ गया । वह 
कोकिला उन्मत्त हो कली पर चोच मार फळ समझ भ्रमर को निगल राई, पुनः 
“यह फल नहीं, भ्रमर है? ऐसा जान गाने लगी और उसकी आवाज के साथ. 
भ्रमर ऐसा मुँह से बाहर निकला मानो मूर्तिमान्‌ राग निकला हो । 

जिनका मद्‌ कल-कल कर चू रहा है तथा जिनके कण्ठ में कोकिल-रव- 
सहद घण्टे ध्वनि कर रहे हैं ऐसे कामोन्मत्त गजेन्द्र वृन्दावन में शब्द करते 
हुए विचर रहे है । 

पुन्नाग पुष्पो को भूषण बनाकर माधवी की माला धारण किए, मौलश्री का 
शुच्छा लिए, ललाट पर सिन्दूर के समान किंछ॒क लगाए, चम्पा के पुष्पों की 
कुचकञ्चुकी बनाए और कटि पर सुनहले बञ्जुल ळगाकर वस्त्र धारण किए. 
मूर्तिमती वासन्ती देवी विराजमान है । 

जिसकी मुस्कान प्रफुल्लित पुष्प ही हैं, मकरन्द ही पसीना है और अङ्कुर 
ही हषे से उल्लासित रोम हें ऐसी भाववती वन-लता क्या सुन्दर नहीं लगती १ 

६. ग्रीष्म ऋतु : रामां के दिनों में वहाँ काइमीर देश के समान निरन्तर 
उंत्पन्न होनेवाली सुगन्धयुक्त पीतवर्ण की केशर, प्रफुल्ल मल्लिका से शोभित 
शरत्काल के समान सम्पन्न गुलाब, स्वर्ग में प्रफुल्लित इन्द्र के समान इन्द्र 

वृक्ष और लक्ष्मी के करों के समान खिले शतदल ( कमल ) शोमा देते हैं | 
धूमयाटं पक्षी स्वतन्त्र भ्रमण कर रहे हैं, प्रह्लाद के वंश के समान प्रचण्ड सूय 
( प्रह्नादपुत्र विरोचन ) प्रकाश फैलाते हैं और वैष्णवों को भगवान्‌ के 
मुखचन्द्र के समान लोगों को चन्द्रमा प्रिय लगता है । 
जैसे साधुसज्ञ में मज्जन करने से भक्तों को सुख होता है वैसे ही ग्रीष्म 
में स्नान से सुख प्रतीत होता है । जैसे हरिभक्त जन दोषों को धीरे-धीरे त्याग 
देते हे वैसे ही रात्रि ने अपना बढ़ना रूप दोष घटा दिया है अर्थात्‌ छोटी 
होने लगी है और जगत्‌ के प्राण शीतल-सुखद पवन की सब वैसे ही इच्छा करने 
लगे हैं जैसे श्री-सम्पन्न पुण्यवान्‌ जन की सव इच्छा करते हैं । 
ग्रीष्मकाल ने शीतकाल से युद्ध करना प्रारम्भ कर दिया और शीतकाल 
गरीष्म से पीड़ित हो भागकर त्रजसुन्दरियो के स्तन-दुर्ग का आश्रय लेकर 
वहाँ रहने लगा । ग्रीष्म की धूप से पीड़ित होकर. आनेवाले .खग-मूग आदि 
को वृक्ष अपनी ' छाया .से शीतल करके तथा अपने पत्तों से इवा देकर 
अतिथि-सत्कार-कुशल पुण्यवानों की तरह सेवा में तत्पर हैं | 
सूर्य की प्रखर किरणों से बढ़े ताप .के झमनार्थ मणिमय विह्वार-पर्वत के 
शिखरों पर शीतल झरने झर रहे हे । वृक्षों की शीतल छाया और वन की 
पंक्तियों से आच्छादित वन-वीथियों में त्रजवालाएँ घनी छायावाले निकुञ्ज में 
वसन्तकाल के सहर झुनझुनाते मणि-नू पुरों का नाद करती खेलती-फिंरती रस 
वढा रही हैं । RYE क 
दिन में सूरये के कराल ज्वालरूपी विषम विषधर के निःश्वास के समान 
गरम होकर पवन अपने को शीतलता लाभ कराने के लिए ब्रज-सुन्द्रियों के 
सुगन्धित और शीतल स्तनों की ओर वैसे ही दौड़ता है जैसे कोई स्नान करने 
के लिए सरोवर पर जाता है । ै 
वहाँ पर जैसे दिन में ताप बढ़ा था वैसे ही. चन्द्रकिरणों से अत्यन्त 
सुन्दरता, शीतलता और रमणीयता बढ़ाकर रजनी अति सराहनीय पराक्रम 
दिखा रही है । क्ट 
कपूर के महीन-महीन रेणु-जैसे सूक्ष्म जलविन्दुओ को झरनेवाले जलयन्त् 
और मोतियों के मण्डपवाले सरोवरो के बीच में ग्रीष्म. ऋतु में अपनी प्यारी 
श्री राधिकाजी के संग श्रीकृष्णचन्द्रजी सुख से शयन करते हैं ।. ! 
मस्तक पर जिनके केश मनोहरता से इधर-उधर छिटके हुए हैं, बड़ी-बड़ी 
मुक्ताओं की मालाओं से विभूषित जिनका पीताम्बर स्वर्ण के जल की लहरियां 
की तरह झलक रहा है और मल्लिका की कलियाँ तथा चन्दन का लेप जिनके 

अङ्गो में शीतलता दे रहा. है. ऐसे श्रीकृष्णचन्द्रजी, जिनका भूषण केवल 
श्री प्यारीजी ही हें, वन में खेल रहे हैं । 

जिसके कानों के भूषण शिरीष के फूल और शिर का भूषण गुलाव के 
फूल ह, मल्लिका की माला ब कुटज ही जिसके अङ्गद हैं, जो आप ही अपने 
भूषण धारण किए है और जिसकी सखियाँ वन की क्यारियोँ हैं. ऐसी सुशोभित 
ग्रीप्पऋतुरूपी देवी सायंकाळ के समय श्री भगवान्‌ के चरणों की सेवा 
कर रही हे । 


इस प्रकार से इन ऋतुओं का विभागसहित वर्णन ' किया गयां । नवीन 
बृन्दावन कानन ही मूलभूत ( अङ्गी ) षड्ऋतुओं ( अङ्ग ) से सुशोभित है । यह 
अङ्ग-अङ्गीभाव द्वारा समझना चाहिए । 

अपने सीमन्त में नवीन कदम्ब-भूषण धारण कर तलवों में नीला कमल 
कपोलो पर नवीन-नवीन चिकना लोघ्र पुष्प का पराग, गले में बन्धूक पुष्प की 
मालाए, कानों में वञ्जुल (अशोक ) के पल्लव और केशों में मल्लिका की 
माळाए धारण करके सुन्दर बृन्दावनरूपी वधू प्रतिदिन श्रीकृष्णचन्द्रजी की 
निरन्तर उपासना करती है। : 
काछिन्दो-वर्णन 

उस वृन्दावन में मञ्जुळ कुज्ञा के मण्डप-समूह मनोरम मणियों के मन्दिर 
की समानतावाले हैं, जिनमें कोकिलाएँ कूज रही हैं, मृग नृत्य कर रहे हैं,. 
ओपषधि-लताएँ रात्रि में दीपक के समान प्रकाशित हो सुन्दर सौरम छिटका. 
रही हैं और हरिणियाँ अपने पूँछरूपी चँवरों से लताओं को बुहार रही हैं | ऐसे 
वृन्दावन के मध्य में इन्द्रनीलमणि के हारों की तरह अथवा इन्दीवर ( नील 
कमल ) की माला की तरह अथवा कजल की रेखा की तरह अथवा नीली 
छड़ी की तरह यमुना नदी को लेकर वृन्दा देवी सुशोभित हैं ।# 

यमुनाजी गम्भीर तरङ्गोंबाली, सुन्दर कमलोंवाली, नवीन शोमावाली 
और सवेत रंग के हंसोंवाली हे, जिनमें मत्स्य किलोल कर रहे हैं । वे मज्जन से 
सुख देने के साथ-साथ नत जनों को मी सुखानन्द्प्रदायिनी इं । उनके 
तट की विविध लताएँ ही मानो उनकी कञ्चुकी में चित्रित हैं | उनका विशाल 
वक्षःस्थल शैवाल-लता से आच्छादित -है । हंस-पंक्ति का कूजन ही मानो उनकी 
कटि-किङ्किणी की ध्वनि है । करित कमलो का पराग-पटल ही मानो वस्त्र हैं, 
भ्रमरा की श्रेणी ही मानो वेणी है, नीलकमल ही मानो नेत्र हैं, प्रफुल्लित शातद्लः 


# यमुनाजी मानो वृन्दा देवी के हाथ में धारण की हुई नीली छड़ी हैं । 

य कमल ) ही मानो मुख है और अरुण कमल ही मानो अधर हैं । ऐसी मूर्तिमती 
सुन्द्रता देवी के सहर श्री यमुनाजी तरल तरङ्गरूपी हाथों से कमल के फूलों 
द्वारा श्रीकृष्णचन्द्रजी का निरन्तर आराधन कर रही हैं । 
यमुनाजी के जल में पुष्प-फल्वाले तट के बुक्षों का प्रतिविम्ब ऐसा लगता 
है मानो वहाँ एक दूसरा वन हो, ऐसा जान प्रतिबिम्बित वृक्षों पर के पक्षी, 
ममर, फल, पुष्प आदि को देख मछलियाँ उन फ्लो और पक्षियों को पकड़ने 
के लिये जल-प्रवाह में मुख मारकर क्षणमात्र के लिये ठहर जाती हैं । रात्रि मैं 
“शान्त यमुना-जळ में तारागणं का प्रतिविम्ब मछलियों को ऐसा प्रतीत होता है 
:मानो खीलो के दाने हों जिन्हें देखकर वे खाने को दौड़ती हैं । 
कपूर के चूर्ण के समान चन्द्रमा की चाँदनी किनारे के जल में पड़कर ऐसी 
-सुशोमित होती है मानो उन बृन्दा देवी के अङ्गां में चन्दन लगा हो अथवा 
उनकी वेणी में विराजमान मालती की माला के खण्ड हों । उन पुलिनों पर कहीं- 
"कहीं नवीन-नवीन तृणाङ्कुर शोमा दे रहे हैं और पुष्पों के उपवन मञ्जुल-मञ्जु 
-कुझ्जों तथा दिव्य मणिमय मण्डपों से सुशोभित हैं | 
यमुना-तट के कुञ्जं में हंस, कुरर, सारस, चक्रवाक, कलहंस आदि विचर 
रहे हैं और झुक, कोयल, जीवज्ञीव ( चकोर) आदि पक्षी उत्साहपूर्वक 
श्रीकृष्ण-कथा-आलाप के द्वारा मधुर सभा-सी कर रहे हैं | यमुनाजी के तट पर 
नीलमणि, पीतमणि, छाल्मणि तथा इ्वेतमणियों से निर्मित घाट बने हुए हैं और 
सीढ़ियाँ ऐसी चमक रही हैं मानो शोभा देवी के दाँतों की पंक्तियॉ हों । 
जैसे इस ओर लता-मन्दिरों के मण्डल हैं बैसे ही दूसरी ओर भी तट पर 
लता-मन्दिर हें और दोनों परस्पर मानो होड़-सी कर रहे हैं । 
उन लता-मन्दिरों की बनावट इस प्रकार है--चारों कोणों पर चार 
'सुन्द्र ब्रक्ष हैं, उनके बीच-बीच में दो-दो लताएँ शोमित हैं । वे लताएँ एक- 
एक को आक्रमण करके आगे बढ़ गई हं और पुष्पों-फलों-पल्लवों से लता-मण्डप 
“को मणिमण्डपों से मी अधिक सुन्दर वना रही हैं । लताएँ ऐसे ढंग से फूछी हैं 
मानो मण्डप में भूषण लटक रहे हैं | कोई लता इस रीति से फैली है कि द्वार 
बन गया है, कोई लता ऐसी बढ़ी है कि उसने दीवाल बना दी है, कोई बहुत 
ऊपर जाकर इस ढंग से घूमी है कि मन्दिर का कलश बन गया है और कोई 
लता इस तरह से बढ़ी है कि उसने चेँवर बना दिए. हैं | 


'यिरिराज-वणंन 
उस वृन्दावन मैं गोवर्धन पर्वत ( गिरिराज ) सह्तदिर भगवान्‌ के 

समान परमपुरुषावतार प्रतीत होता है क्योंकि इसके सहस्नों शिखर ही मानो 
शिर हैं, स्फटिक मणि ( सफेद शिलाएँ ) ही कटक हैं, पहाड़ों से निकले विचित्र 
मणि-रत्न ही कुण्डळ हैं, घातुएँ ( मैनसिल, गेरू आदि ) ही चित्रकारी हैं और 
शैलराज होते हुए भी भगवान्‌ की कृपा से यह समस्त लोकों को लाँधकर ऊँचे 
चला गया है] 

यह पर्वत ( गोवर्धन ) इन्द्र के समान प्रतीत होता है क्योकि यह सहस्रं 
दुर्गम गुफाओंरूपी नेत्रां से अलंकृत है, लक्ष्मी के समान सबको सम्पत्ति का 
दाता है, सुगन्धित पवनवाला है, सपो का निवास होने से शंकर के समान 
है और शंकर के समान ही उदार भी है, भगवान्‌ के समान यह विचित्र 
वनमाला ( वनपंक्ति ) धारण किए है और मूर्तिमान आनन्द के समान सदा 
महोत्सव करता रहता है । 

प्रथिवी के भूषणस्वरूप लोकालोक पर्वत से भी रमणीय और आनन्दमय 
कन्द्वाले वृक्ष और आनन्दमय कन्दरा तथा वटवृर््षा की क्यारियों से सुशोभित 
यह श्री गोवर्धन नामक गिरिराज प्राणियों की रक्षा करने में सदा तत्पर रहता है । 

यह गिरिराज अनुपम है । न तो इसकी उपमा कैलाश से दी जा सकती 
न सुमेरु से, क्योंकि कैलाश केवल चाँदी का है और सुमेरु केवळ स्वर्ण का है । 

यहाँ सम्पूर्ण शब्दावली माधुर्यमय है, उचारण में कठोर “2 वर्ग नहीं है । 
अथवा यहाँ पर माधुय के रूपक का सम्पूर्ण रङ्गमञ्च और नटवर ( न+ 
टवर्ग ) है । 

इसकी तराई में वृक्षो के बीच में बहनेवाले झरने के जलकणों से मिश्रित 
पुष्पों की सुगन्ध उड़ रही है और हरे हरे नवीन-नवीन तृण निकलकर सब 
आर सुगन्ध फैला रहे हैं । हरितमणिमय भूमि पर वहनेवाले झरनों के जळ की 
छटा झुक के पंखों के रंग की तरह झलक रही है और उस जल की. धारा में 
होकर हरित पेड़ों के नीचे रुरु, चमर, चमूरु, गवय, गन्धर्व, समर, रोहित, 
आशा, शम्बर आदि जातियों के हरे रंग के हिरण निकल रहे हैं जिनका रंग जल 
के रंग से ऐसा मिल जाता है कि पहचान में नहीं आते कि हिरण हैं या 
जळ । यहाँ कोई नीलमणिमय शिला मयूर के कण्ठ की छटा के सदृश है जिसके 
ऊपर इवेत शिला की शोभा ऐसी प्रतीत होती है मानो नील-निचोळधारी हलधर 
हों। किसी नीलशिला के नीचे पीले वर्ण की शिला ऐसी लगती है मानो 
'पीताम्वरधारी नारायण हो । 

कहीं पर स्वर्णमयी शिळा और स्वेतमणिमय शिला आपस में ऐसी मिली 
हें मानो शंकर और पार्वती हों और कहीं पर झरने का जल घूमकर ऐसा बह 

रहा है मानो श्री रामजी कां धनुष हो। कहीं चाँदी के समान मणिमय शिला 
पर पीत-मणिमय शिळा ऐसी शोमित है, मानो हंस पर आरूढ ब्रह्माजी हों । 
किसी ऊँचे शिखर पर से झरना धाराप्रवाह वह रहा है । उसके एक ओर 
हरित वर्ण के चमकते वृक्ष और दूसरी ओर चमकती हुईं लाळ मणिमय शिलाएँ. 
ऐसी प्रतीत होती हैं मानो इन्द्रधनुष हो । विविध मणियों के रंगवाळी शिलाओं' 
सें कोई शिखर ऐसा प्रतीत होता है मानो आंकाश में इन्द्रधनुष निर्माण किया 
गया हो। कहीं पर वैदूर्य-मणिमय शिखर की शिखा से उत्पन्न होनेवाली 
किरणों की अविच्छिन्न धु की-सी रेखा ऐसी प्रतीत होती है मानो धूमयाट 
पक्षी बैठे हों । कहीं पर मणिमय झिलाएँ ऐसी बनी हुई हैं मानो श्रीकृष्ण- 
चन्द्रजी के बैठने के लिए सिंहासन हो । ऐसी विचित्र विचित्रता से झिलाएं, 
स्वाभाविक सुखमय हैं । र 
` कहीँ पर श्रीकृष्ण के रास-विलास के लिए विशेष लंवी-चौड़ी स्थलीवाले 
मण्डल बने हुए हैं, कहीं पर श्रीकृष्णचन्द्रजी के मन्दिर के समान मणिमय 
कन्द्राएँ वनी हुई हैं, कहीं पर पवन से आनेवाले विविध पुष्पों के पराग 
से वितान-से बन गए हैं और कहीं पर प्रफुल्लित लोध्र वर्षा के समूह कारीगरी 
के साथ ऐसे लगे हुए हैं मानो विचित्र मण्डल हों । 
घव, खदिर, पलाश, शल्लकी, निचुल, शिशपा, करञ्ज, मधूक, पनस, 
प्रियाल, ताली आदि वृक्षा की घनी क्यारियाँ सुशोभित हैं। वहाँ पर धूप नहीं: 
आती अतः सहज निर्वेर बड़े-बड़े विचित्र जीव-जन्तु भी वहाँ जाकर विश्राम 
कर रहे हें । ऐसे अनेक वृक्ष एवं विचित्र वैभव से झोभित श्री गोवर्धन 
नामक पर्वत है । 
नन्द्द्याम-वर्णन 
उसके समीप ही नन्दीइवर नामक द्वितीय पर्वत है । वह पर्यत शंकर के 
समान है, सुन्दर से सुन्दर वृक्षों से शोमित है और श्री माधवजी का क्रीडा- 
स्थल है, किंशुक ब्रक्षोंबाला होते हुए भी झको-द्वारा सेवित है, उसकी 
कान्ति अपार है और वह सुन्दर शिखरों से शोमित है । श्री वामनजीं के 
चरणनख से निकली हुई गंगाजी की घारा की तरह वहाँ पर शीतल सुखप्रद 
झरने झर रहे हैं और प्रौद मानिनियों की तरह अभेद्य मनवाला दिला के सार 
की तरह कठोर मैनसिल है । 
शंकर के समान सदा आणिङ्गित-शैळजा ( श्री पावंतीजी से आलिङ्गित ) की 
तरह जहाँ शिलाजीत दै, जो किसी ब्रज के राजा की राजधानी है, जहाँ 

किङ्किणी के शब्द सुनाई पड़ रहे हैं और जहाँ चन्द्रमा ही एकमात्र ( घटने- 
वदनेरूप ) दोषवाला है, परिमळ ही में जहाँ मल का नाम आता है, छत्र-चामर 
आदि के दण्ड ही जहाँ दण्ड नाम से और वसो के बन्धन आदि ही जहाँ 
बन्धन नाम से पाए जाते हे, चन्दन और कुङ कुम के पङ्क में ही पङ्क ( बुराई ) 
शब्द का प्रयोग होता है, जहाँ पर आलिङ्गन की पीड़ा ही पीड़ा सुनी जाती 
है, केशों ही में जहाँ कुटिलता तथा हार आदि में ही जहाँ - अधिक अस्थिरता 
( हिलना-डुलना ) पाई जाती है, ऋर-चरण आदि में लगा हुआ राग ही जहाँ 
राग नाम से पाया जाता है, ' पुष्पों की धूलि ही जहाँ पर धूलि पाई जाती है 
और पुष्पों की धूलि से होनेबाळा अन्धकार ही जहाँ पर अन्धकार है। रत्नों 
आदि ही में जहाँ कठिनता, पवन आदि ही में मन्दता, कटि ही में क्षीणता और 
लोचन के कोणों में ही जहाँ चञ्चलता मिलती है, जल ही में जहाँ नीची गति 
पाईं जाती है, मुक्ताओं ही में जहाँ छिद्र दिखाई देते हैं, सूगनयनियों के 
कटाक्षो में ही जहाँ पर पैनी घार प्रतीत होती है और श्रज्ञार आदि रसों की 
ही विशेषता में कहीं कडता# पाई जाती है ¦ वोलचाळ के वर्णों में ही 
कहीं दुर्वर्ण हो तो हो, नहीं तो कहीं वहाँ दुर्वणं ( जैसे टकार ) नहीं मिलता । 
वहाँ पर सव लोग नाना गुणों की खान होते हुए भी मुक्तावस्था को प्राप्त 


ह! | 

जहाँ पर अरुणोदय के समान पूर्व दिशा लाल होती है, जहाँ मणिमय 
वितानों में लगे हुए तोरणों से भूमि उत्सवमयी हो रही है और हरित वन: 
यीथियारूप रथ के हरे घोड़ों से युक्त सूये चमक रहा है । 

सूर्य के चलने की छटा के समान जहाँ पर अझालिकाओं का प्रकाश 
झिलमिला रहा है, जहाँ सूर्योदय के समान महाप्रकाशमान्‌ रात्रि रहती है, 
नारायण के समान जहाँ पर स्वर्ण के पटल हैं, ब्रह्मानन्द मोगनेवाले मुक्तां के 
समान जहाँ अट्टालिकाओं में मुक्तारत्न जड़े हैं और सुन्दर सेना के समान जहाँ 
पर मणिमय खम्भे खड़े हैं । 

जैसे चन्द्रमा की कान्ति का पान चकोर-निकर करते हैं ऐसे ही वहाँ 
श्रीकृष्णचन्द्रजी की कान्ति-छटा का पान करनेवाले असीम गोपराण हें | 

भवन के आँगनों में विविध रत्न बाहुल्य से जड़े हुए हैँ और सदा होम 
होने से सुगन्ध फैल रही है । ऐसी सुन्दर ब्रजराज की राजधानी श्री नन्द्रायपुर 
सुशोभित है, जिसके मरकत मणि के भवन में स्वर्ण की दीवाळें, प्रवालों के 

खम्मे और स्फटिक मणि तथा वैदूर्य मणि की छतें हें । ऐसा महानीलमणि- 


ॐ जैसे मिलन में प्रभु के अन्तर्धान होने से विरह हो गया हो ।. 
२ 

मय एवं विचित्र मोतियों से चित्रित विमानों के समूह को जीतनेवाला 
नन्दाम है । 

उस ग्राम में किसी णह में मणिमय दीवाल पर रचना की चतुरता से कहीं 
ऐसा सुन्दर झुक बनाया गया है जिसे देखकर भोली गोपियाँ अनार के दाने 
खिलाने को हाथ बढ़ाती हैं और वे चित्रित झुक उन्हें ऐसे प्रतीत होते हैं मानो 
अपने नेत्र खोल व बन्द कर रहे हैं । 

उस ग्राम के राजा नन्द्जी ऐसे प्रतीत होते हैं मानो मूर्तिमान्‌ वात्सल्य रस 
हों अथवा झुद्ध सतोगुण का सार ही शरीर धारण किए हुए हो । आनन्द-सुट्र 
के दीप के समान वे ब्रजराज भी नन्द्‌ केवल भगवान्‌ के पिता होने के भाव 
की प्राप्ति के सौमाग्य-आनन्द में सदा एकरस रहते हैं । उनकी धर्मपत्नी अपने 
कुल को यश देनेवाली श्री यशोदाजी मानो मूर्तिमती कल्पलता हैं जिसका फल 
श्री भगवत्‌-प्रकाश, जिसकी शोमा वात्सल्य रस और जिसकी सुगन्धमयी मञ्जरी 
दुलार है | 


सखास्वरूप-वर्णन 
श्री नन्द्रायजी की राजधानी में बहुत से गोपाल रहते हैं। सभी अपार ' 
गौओं के स्वामी हैं और गौओं के दूध-दही-मक्खन आदि से ही जीविका 
चलानेवाले हें । उनमें कोई ब्रजराज के भ्राता और कोई परम्परा के सम्बन्धी 
हैं जिनके पुत्र श्रीकृष्ण के सखा हें । कोई गोपाल मूर्तिमान्‌ छम हैं जिनकी 
पत्नियाँ भक्ति की वृत्तियाँ हैं। उन पत्नियों की कन्याएँ भगवान्‌ की प्रिय 
गोपिकाएँ हैं ।# 
श्रीकृष्ण के सव वालसखा सनकादिकों के समान नित्य कुमार रहते 
हैं। वे वन की क्यार्‍ियों के समान बरावर वेषवाळे और सुगन्धित पुष्पों के 
हार के सहृदय परस्पर समान गुणवाले हैं, शरद्‌ में प्रफुल्लित कमलो के समान 
प्रफुल्लित रहते हैं, मनोहर घुँधराले केशवाले और ईशान आदि दिशाओं के 
समान सुन्दर अङ्गवाले हं । शरद्‌ में प्रफुल्लित कमल के समान उनके मुख; षड्ज, 
मध्यम और पञ्चम स्वरों के समान कर्ण; किंशुक के समान सुन्दर नासिकाएँ; 
द्यूत खेलनेवालों के समान चञ्चल नेत्र; श्री रामजी की सहायता करनेवाले 
तेजस्वी सुग्रीवजी के समान ग्रीवाएँ ( कण्ठ); हाथी के बच्चे की सँड के 
समान हाथ और मथे जाते हुए क्षीरसागर की तरद्धों के समान हास है। 
अ भक्ति ( पत्तियों ) से जो प्रेम ( गोपी-कन्या ) उत्पन्न होता है वही 
श्रीकृष्ण को प्रिय है. । 

उनके अङ्गौ से कान्ति प्रस्कुटित हो रही है। हाथियों की गर्दन के समान 
उनकी मोटी गर्दन है जो शंकरजी के समान आनन्द में रहनेवाले ( सदाशिव ) 
और चन्द्रमा के समान गौरवर्ण तथा कोमल और शीतळ हैं | सदा एक दशा मेँ 
रहनेवाले वे दामा, सुदामा, सुवल आदि श्रीकृष्ण के प्रिय सखा हैं । 
गोपीस्वरूप-वर्णन 

योपकन्याएँ परम सुन्दरी सुकविताओं के समान सुकुमार चरणवाली, ' मनो- 
वृत्तियों के समान अनुपम जंघा-लताआंवाली, वनवास के पश्चात्‌ रामराज्य 
की सम्पत्ति के समान सम्पूर्ण सौभाग्योंबाली और प्रथिवी की उत्सवस्वरूप घनी 
छविवाली हैं । वे गोपकुमारियाँ कठिन ग्रन्थों की रची हुई प्रकट टीका के 
समान सुन्दर उद्र और सुन्दर कटिवाली हैं | भगवन्नाम-कीत॑न का जैसे बारम्बार 
आवतंन होता है ऐसी आबर्तनमय नाभिवाली कन्याएँ दीनों पर होनेवाळी 
भगवत्कृपा के समान प्रकट हुई हैं | 

उन कन्याओं के नवपयोधर वर्षा ऋतु की शोमा फे समान हैं। वे हेमन्त 
ऋतु की रात्रि के सदृश बढ़ते हें । अभिपेक-समास्ति के शोभायमान रांखसददा 
उनका कण्ठ शोभित है । वे श्री नारायणजी की उँगलियों से मार्जन किए हुए 
कमल के आननवाली तथा पुष्पों की सुगन्ध बहानेवाले वसन्त की शोभा के 
समान अङ्गोंवाली हैं | भगवान्‌ की मूर्तियों के समान उनके कटाक्ष? और 
भगवान्‌ के गुणों की कथा के समान सुन्दर श्रवण हैं। अलकापुरी3 की 
शोभा के सहश उनकी सुन्दर अलकावलियाँ और पश्चिम दिशा की शोमा के 
समान उनके केशों की शूँथन-कला है | 
श्री राघास्वरूप-वर्णन 

सकल स्त्रियों की शिरोमणिमालासदृरा, काव्य-अलङ्कारों में वैदभीं रीति के 
समान, माधुय-ओज-प्रसाद आदि सकळ गुणों और सकल अलङ्कारोंबाली, रस- 
भावमयी, प्रेमरूपी . वीचे की स्वर्णकेतकी के समान, माधुर्यमय मेघ की 
विद्यु्लता के समान, सौन्दर्यरूपी कसौटी की स्वर्णरेखा के समान, आनन्दरूपी 
चन्द्रमा की चाँदनी के समान, कामदेव की गर्वित भुजाओं" के समान, लावण्य- 

१. जैसे कविता के चरण ( पाद ) होते हैं। न 

२. अनुग्रहमय नीलकमल के सदृश उनके नेत्र हैं । 

३. कुवेर की पुरी का नाम अलकापुरी है । 

४. केतकी की सुगन्ध सब पुष्पों से अधिक प्रसिद्ध है । 

५. कामदेव को भुजाओं के सौन्दर्यं का महान्‌ गर्वं होता है । 

रूपी समुद्र से उत्पन्न चारलद्र्मी के समान, कल्य-कलापरूपी कुस्नो के कुछुना- 

कर के समान और शुणरूपी मणियणों की खान के सनान कोई श्री राधाजी 

नाम की सर्वश्रेष्ठ कुमारी दे, जो हजारों गोरियों के समान गौर वर्णवाली होकर 

भी द्यामा तथा अनादि होते हुए भी किशोरी कही जाती हैं । जो उखीरूपी 
च्य. ५5 


इन्द्रियों के प्राण और नुक्ुमासता से पूर्ण स भार 
हृ, जिनको सब लोग तो महालक्ष्मी कहते हें किन्ठु कुछ तान्त्रिक लीलादवाक्ति 
तथा कुछ लोग आह्लादिनी शक्ति कहते हैं लेता 
समान रूप-गुणसम्पन्ना प्रतिच्छायारूपिणी प्रिय सखियाँ हैं | 
वहाँ दूसरी कोई बूथपालिनी, परम आह्वादिनी, प्रकृति के समान गुण- 
मयी, रूपवती, रसमयी कुसुमावली के समान, छलनारत्न चन्द्रावली नाम की 
"गोपी हैं जिनकी पद्मा, सेव्या आदि प्रिय सिया हैं । इसी प्रकार भी राधाजी के 
पक्षवाळी इयामा नाम की कोई यूथपालिनी हैं । वहाँ ऐसी ही वहुत-सी 
यूथपाछिनी गोपियाँ हैं । 
पुरवासीस्यरूप-वर्णन 
श्री ब्रजराज की राजधानी में मूर्तिमान्‌ भागवत-धर्मसदृदा दूसरों पर दया 
करनेवाले विप्रबरृन्द रहते ह जो शम-दम-तितिक्षादि गुणपरायण, शा्ज-पुराण- 
वक्ता और वेदाभ्यास-निरत हैं | कोई पाश्वरात्र में निष्ठ ऐसी याचक वृत्तिवाले 
हें कि वे केवल ब्रजराज के ही दिए हुए दान को लेते हैं | 
उस राजधानी में वे सब सम्पूर्ण ज्ञानानन्द से भरे हुए कातर्ययुक्त हैं, विद्या 
में परम चादुर्यवान्‌ हैं आतुर्यवान्‌ नहीं, सदा पत्नीसहित श्ीक्ष्ण-रस-माधु्य 
की उपासना करनेवाले हैं किन्तु लक्ष्मी के माधुर्य के उपासक नहीं, प्रकृति 
के गुणों के चातुर्य उनमें नहीं हैं पर झुद्ध सत्त्वगुणमय विलक्षणता ही उनमें 
पाई जाती है । 
बहुत क्या, वहाँ तेली, तमोली, माली, शंख वेचनेवाले, रान्धी, सुनार, 
कुम्हार, लोहार आदि सब मुक्त होते हुए भी मनुष्य-धर्म का आचरण करते हें । 
मनुष्य-धम में रहते हुए भी वे सब श्री के दाता तथा पुण्येइवर हैं | उनमें 
न कोई कुवड़ा, न कोई कुरूप और न कोई लक्ष्मीहीन है । 


वहाँ वन के भील आदि भी सकलसुखदाता और प्रभुभक्ति के प्रदान 
करनेवाले हैं । 


धेजुबून्द-वर्णन ` , 


उस राजधानी में अत्यन्त बंड़ी-बड़ी स्फटिकमणिमय दीवालोंवाळी गोशालाएँ 

हैं जिनमें स्वर्ण के वॉर्सो से बने हुए मण्डप में मरकतमणिमय बड़े-बड़े विल 
खंभे बीच-वीच में और काणों पर कुरुविन्द मणिमय ऐसे स्तम्भ लगे हुए हे जो 
नाना विमल मणिमय पटलों से छाए हुए हैं, जो महान्‌ पर्वत के समान अर्थात्‌ 
महाराजाओं के गोपुर के समान सुन्दर हैं और जिनके चारों तरफ गोशालाएँ 
बनी हुई हैं । 

उन गोशालाओं में रहनेवाली गौओं के अङ्ग सरस्वती के शारीर तथा पूर्णिमा 
के समान पूर्णतया शुक्ल वर्णवाले हैं, सींग नीलमणिमय इयाम वर्ण के हैं, पूँछे 
अत्यन्त मनोहर हे और तीर्थजळ में स्नान के समान उनके दर्शन का प्रभाव 
हे । वे गणपति के शरीर के समान मोटी, मन के समान वश में न होनेवाली, 
तपस्वियो के समान सदा सुन्दर ब्रतवाली और चिन्तामणियों के समान सकल; 
कामधेनु हं । 

प्रफुल्लित उपवन के समान वहाँ प्रसन्नचित्त वछड़े और सुकविर्यो के काव्य 
के समान नाना-वर्ण-विन्याससह॒श बछियाँ हें। चन्द्रमा की चाँदनी के उकड़े 
अथवा-केलाश-शिळा अथवा क्षीरसागर के नवनीत के समान छोटे वछड़े वहाँ 
इधर-उधर दौड़ते हुए शोभित हो रहे हैं । 

स्फटिक पर्वत अथवा महासमुद्र की लहरियां और सुनियों के समान 
जांवन्ुक्त बड़े वछड़े हं । दिग्गजों के समान उनके बड़े-बड़े सींग तथा राजाओं 
के समान तेज है । वे लम्वे-लम्वे गलकम्बलोंवाले विरक्तो के समान हैं । विविध 
मणिवर्णवाले उनके सांग हैं तथा खुर मणियों से मण्डित हैं | वहाँ के वषम 
मूर्तिमान्‌ चार चरणोंवाले धर्म के समान हैं । 

वे सब गोलोक से आए कलांश से शोभित हैं । 
बाजार-वणन 

बजराज की राजधानी में आमने-सामने वरावर श्रेणी से वने हुए मन्दिर 
तथा श्रज्ञार-बाजार ऐसे शोभित हैं मानों महाराज्य-विजय के उपलक्ष्य में कोई 
निरन्तर महोत्सव हो रहा है | उन मन्दिरों पर पताकाएँ फहरा रही हे, मोतियों 
व मूँगों के गुच्छे बसन्त में फूळे हुए. किंशुक के समान लटक रहे हं तथा विविध 
मणियों की घटा-सी छाई हुईं है । कोई वसन्त की शोभा के समान नाना पुष्प- 
सौरभ से सुवासित है, कोई महान्‌ पर्वत से भी ऊँचा प्रतीत होता हे और 
विविध दिव्य सुगन्धां से सुगन्धित हे । कुछ मन्दिर मणियों की खान के 
समान विविध मणियों का प्रकाश पैला रहे हें, कुछ ऐसे चित्रित हैं मानो 
विलासिनियों के वक्षःस्थल हों और वणिकों के निवासभूत कुछ मन्दिर विचित्र 
सुरान्ध उड़ा रहे हैं । 

ब्रज-राजधानी में महानगर के आसपास जो उपवन हें वे समुद्रतट-जैसे 
शोभित हो रहे हैं क्योंकि उनमें जैसे विशिष्ट वृक्षों ( वि-द्रुमां ) की शोभा है वैसे 
समुद्रतट पर मूँगों ( विद्रुमों ) की छटा है। वे महासेना-जैसे . प्रतीत होते हैं 
क्योंकि उनमें जैसे अनेक प्रकार के कुञ्ज हैं वैसे सेना में हाथी ( कुञ्जर ) रहते 
हैं, उनमें अनेक प्रकार के वृक्ष ( गुल्म ) हैं तो महासेना में भी अनेक सेना की 
इकड़ियाँ ( गुल्म ) रहती हे । वे तपरिवयों के समूह लगते हैं क्योंकि उनमें 
लताएँ ( ब्रतती-ब्रात ) हैं तो तपस्वियो में त्रतों के प्रति तीत आग्रह ( त्रत-तीब्र- 
आत ) होता है। वे रसिकों के समुदाय जैसे भी हें क्योंकि जैसे वे अपने सदा 
विलास से पक्षियों (वय ) को मस्त किए रहते हैं वैसे ही विलासी जन भी निरन्तर 
झोग-विलास से जीवन ( वय ) को रसमय बनाए रहते हैं । 

उन उपवनों में अविरल प्रेमभाव-निमग्न परस्पर कर-कमल मिलाकर 
विपिन-देवियाँ अभिसार करती हैं और वन के वृषभों के कन्धों से तोड़े हुए 
पलाश, बद्र वृक्ष आदि के रसों में पैर रखकर चलती हुई अपने चरणों में 
अनायासं ही महावर आदि का लेप लगाती चलती हैं। नन्दग्राम के किनारे 
पर्वत की तराई में जहाँ प॒थिवी और वन की शोभा अद्‌भुत है, भेंसे कक्कोल 
फल तोड़कर सुगन्ध फैला रहे हैं और सांगों से वन के देवदार वक्ष की छाल 
तोड़ रहे दं तथा वन के हाथियों के बच्चे सल्लकी वृक्ष की शाखाओं और 
पल्लों को तोड़-तोड़कर खेळ रहे हैं । 

बन की घेनुएँ जिनका आस्वादन करती हैं ऐसे सुगन्धित तृण, घास, लता 
प्रथिवी को सुवासित कर रहे हैं और मरिच के गुच्छों का कर्णफूल बनाए. 
सुललित पुलिन्दो की सुन्द्रियाँ अपने करतर्लो से केले के वृक्ष से कपूर निकाल- 
कर सुगन्ध फैला रही हैं तथा ताम्बूल-दल तोड़कर ले जा रही हैं। बन्दरों ने 
खा-खाकर अंगूर के फलों के गुच्छे बिखेर रखे हें जिससे प्रथिवी फलों से छाई 
हुई है । 

ऐसे ही और भी अनेक कानन हैं जिनमें रसाल, पनस, अजुन, क्रमुक,- 
नारिकेल, असन, पलाश, बट, पकंटी, खदिर, बिल्व, जम्बू , मधूक, गिरि- 
मल्लिका, बकुळ और नाग वृक्ष शोभायमान हो रहे हे । 

उसी अरण्य में पुन्नाग, अशोक, वक, पाटली, कनक-चम्पक, चम्पक, 
शिरीष, शिंशपा, लकुच, लोध्र, कोशातकी, प्रियाल, नट, सल्लकी, सरल, साल, 
पीळ, कपित्थ, करमदंक, प्रियक, तिन्दुक और आम्रातक तथा करीर, करवीर, 
कदली, लवली, तमाल, नवमालिका, कनकयूथिका, यूथिका, कुरण्टक, लवङ्गिका, 

श्री वृन्दावन-दाम-वणंन २३ 
दमनक, अतिमुक्ता, स्थल-सरोजिनी, विचकिला, कन्दली, प्रिय गु, तुलसी आदि 
विचित्र ब्रक्षगण सुशोमित हैं । 


वनों के मध्य ऐसे अनेक छोटे-बड़े सरोबर सुशोभित हैं जिनमें इवेत-नील-- 
लोहित उत्पल, सरोज, कह्लार आदि कमल प्रफुल्लित हैं, तट पर चक्रवाक, 
बशुले, सारस, कुरर, हंस, कारण्डव आदि पक्षी क्रीडा कर रहे हे और उनमें 
निर्मल तरङ्ग उठ रही हैं । 

उन वनों में बृहत्‌ वन ( गोकुल) नामक एक वन है जहाँ पर 
श्री भजराज की इस प्रकार की मनोरम राजधानी है । 

यह जो कुछ वर्णन किया गया है यह अलौकिक होते हुए भी मगवत्‌-इच्छा 
से लोक में ददित होता है किन्तु चर्म-चक्षुओं से लौकिक की ही भाँति देखा 
जाता है, जैसे नेत्रां के दोष से श्वेत शंख भी पीला दिखलाई देता है । दिव्यः 
नेत्रां से देखने पर इन सवका. यथार्थ दिव्य रूप दिखाई देता है । परन्तु यह 
सव भगवत्‌-इच्छा पर निर्भर है। वे जिस पर जैसी कृपा करें उसको वैसा 
दिखा देते हैं । 

श्री नन्द्राय और रानी यशोदा पितृ-मातृमाव की भावनावाले मङ्गलमय 
रूपधारी ब्रज के स्वामी हें । उनके द्वारा नित्य किशोर भगवान्‌ शिशु होकर 
लीला से प्रकट हुए इसमें कोई आइचर्य नहीं क्योंकि लीलानिधि भगवान्‌ के 
चरित्र अदूसुत हैं । भगवान्‌ वालक होकर उनके वात्सल्यरस-मरे लालन- 
पालन से परमानन्द पाते हैं । समस्त भावों से जो अलौकिक हैं वही स्वयं 
लोक में लौकिक-से वन जाते हैं | इसी प्रकार ग्वाल-वालो और गोपियों के 
साथ उनकी क्रीडाएँ लोक में लौकिक-सी हें । वे बाल-लीलाएँ तथा असुरो के 
नाद की लीलाएँ भी लोकवत्‌ हैं क्योंकि यदि लोकवत्‌ न हाँ और दिव्य हीं 
रहें तो माधुर्य-शोमा प्रकट नहीं हो सकती । 

दूसरा स्तवक 
प्रादुमौव-लीला 


ब्रजराज श्री नन्द्जी के सौभाग्यवश, संसार को दुःख देनेवाले असुर और 
दुराचारी राजाओं के अधर्म से व्याकुल होकर धरा ( पुथिवी ) देबी के साथ 
देवताओं तथा ब्रह्माजी ने क्षीरसागर पर जाकर भगवान्‌ से अवतार ग्रहण 
करने के लिये प्रार्थना की । तव लौकिक लीला से प्रेमरस विस्तार करने के 
लिये प्रथिवीतल पर भगवान्‌ श्रीकृष्ण स्वेच्छापूवेक प्रकट हुए । उसी प्रकार 
नित्यसिद्धा श्रुतियों और श्री रामावतार के समय के दण्डकवनवासी मुनीझ्वरों 
ने भी गोपकन्याओं के रूप से ब्रज में अवतार लिया जो श्री रामरूप पर परम 
मोहित होकर भगवान्‌ के आलिङ्गन के अभिलाषी हो गए थे | अशेष-विशेष 
अद्भुत लीला रचनेवाली, सर्वसामथ्यंसम्पन्ना निरुपमा शक्ति भगवती योग- 
माया% भी अलक्षित भाव से प्रकट हुईं । बृहत्‌ बन ( गोकुळ ) में श्री नन्दादि 
पहले ही प्रकट हो चुके थे, अव भगवान्‌ के अवतार के साथ उनके सखा 
तथा नित्यसिद्धा प्रेयसी भी प्रकट हुईं । 

इस प्रकार भगवान्‌ के अवतार के समय में बहुत समय से प्रतीक्षा करने- 
चाली भगवान्‌ की प्यारी प्रथिवी देवी हर्ष से मर गई और जैसे भगवान्‌ के 
उपासकों का हृदय प्रसन्न रहता है ऐसे ही सम्पूर्ण भुवन आनन्द्मग्न हो गए । 
भगवान्‌ के पाञ्चजन्य के समान दक्षिणावत शंख सहषे प्रकाशित हो गए । 
भगवदू-भक्तों के अङ्ग-सङ्ग से जैसे हृदय में शीतलता, स्निग्धता और मधुरता 
आ जाती है ऐसा ही जगतूपावन पवन चलने लगा । सरोवर ऐसे ही निर्मल हो 
गए जैसे भगवद्‌-भक्तों का हृदय निर्मल रहता है | भगवदू-मजन जैसे सदा फल- 
रूप है ऐसे ही वृक्ष फलों से भर गए, देवताओं के द्रोही असुरं की आयु घटने 
लगी तथा प्रभु के अवतार क प्रभाव से बूढ़े पुण्यवान्‌ भक्तजन युवा होने लगे | 
पृथिवी की आशा-ल्ता फलोन्मुख हो गई | भगवान्‌ की कृपा प्राप्त कर जैसे भक्त 
जनों की मनो्वत्तियाँ प्रकाशमय हो जाती हैं ऐसे ही दिशाएँ प्रकाशमय हो 
गई । जैसे मन्त्र, मणि तथा ओषधि से सपं का काटा हुआ विष दूर हो जाता 


% नन्दभवन में जिन्हे ___ # नत्दभवन में जिन्हें भगवान्‌ के बदले श्री वसुदेवजी उठा लाए और कंस 
के आकाश में उछालने पर जो अष्टभुजावाले खूप से प्रकट होकर अदृश्य हो गई । 

है ऐसे ही प्रभु के जन्म से प्रथिवी पर के पाप दूर हो गए, प्राणियों के दुःख 
नष्ट हो गए और त्रिभुवन सुखमय हो गया । जैसे मनुष्यों की अङ्गरूपी# लता 
वदती है ऐसे ही मङ्गलता तरुण होने लगी । जैसे स्तुति करने से सभा में राजा 
प्रसन्न होता है ऐसे ही सकळ सदूगुणों की समा उल्लसित होने लगी, मानो 
-सम्पूण भुवन के लोगों के सुकृत फल गए हों | संसार ऐसा आनन्दित हो गया 
जसे नेत्रहीनों के नेत्र खुल गए हों | 
जैसे परिपूर्ण मङ्गल गुणवाले द्वापरान्त के समय में भक्त-सजान-सन्त-द्रन्द 
प्रकट हुए थे ऐसे भाद्रमास में कृष्ण पक्ष के रसमय रोहिणी नक्षत्र के सुधाकर 
योग में अर्धरात्रि के समय पूर्णानन्द योगेश्वरेश्वर भगवान्‌ करुणारूपी श्रीकृष्ण- 
चन्द्रजी अरुणता फैलाते तथा चन्द्रमा की तरह सव दिशाओं को प्रकाशित करते 
हुए प्रकट हुए । 
पूर्वजन्मों में जिन्होंने अतिशय तप किया था ऐसे माता-पिता बसुदेव-देवकी 
को तप-फल देने के लिए प्रथम वे वासुदेवरूप से उनके यहाँ प्रकट हुए 
पइचात्‌ नित्यसिद्ध माता-पिता श्री नन्द-यशोदा को सुख देने के लिए गोविन्द्रूप 
'से उनके यहाँ चले गए । 
कंस के भय से वसुदेव-देवकी डरते थे इसलिए शंख, चक्र, रादा, पद्म 
तथा कौस्तुभ-माळा धारण कर चतुर्भुजरूप से भगवान्‌ उनके बन्दीणह में प्रकट 
हुए । नृशंस कंस के भय से वसुदेवजी ने पहले ही अपने प्रिय मित्र त्रजराज 
श्री नन्द्जी के भवन में देवकी से प्रथम पत्नी रोहिणी देवी को भेज दिया था | 
वहाँ उनके गर्भ से श्री सङ्करषणजी पहले ही प्रकट हो चुके थे | 
मधुर चरित्रों के द्वारा भक्तियोग में लगे हुए अपने भक्तों को आनन्द देने 
के लिए, नाना प्रकार की रसमयी लीला रचने के लिए और एथिदी के महान्‌ 
भार दैत्यां के समूह को दूर करने के लिए मूर्तिमान्‌ आनन्द्रूप ब्रजराज श्री नन्द्‌ 
'के णह में भगवान्‌ प्रकट हुए | 
भगवान्‌ के आविर्भाव के समय योगमाया ने नन्द-भवन के सूतिकागह 
-को दिव्य वना दिया था । उसमें मणियों की दीवालों में ऐसे प्रतिविम्ब पड़ते 
जैसे सच्चिदानन्द भगवान्‌ एक होते भी अनेकरूप वन जाते हें । उस सूतिकाणह 
-की शोभा ने पुष्पों से भरी हुई लताओं के मण्डप को अपनी शोभा से जीत लिया 
“था । वह सूतिकाग्रह परम रमणीयता से अतिशय आनन्द प्रदान कर रहा था | 
जिसके मकरन्द अथवा जिसकी सुरान्ध का सुख किसी भ्रमर ने आज तक 
-आस्वाद्न नहीं किया था और जिसे आज तक किसीने नहीं देखा था वह 


ॐ वालक वढ़कर वृद्ध होता है । 

चिदानन्द-सरोवर से उत्पन्न हुआ कमल यशोदा की गोद में पड़ा खेल रहा 
था | सब लोग सो रहे थे. यशोदाजी सूतिकाण्ह में थीं, तभी नवीन उत्पन्न 
हुए शिश्चु के सहश बाल भगवान्‌ क्रन्दन कर उठे | वह शब्द 3“कार-ध्वनि के 
सहद्दा था जैसे उत्सवादि कर्म के प्रारम्भ के समय डकार का प्रथम 
उच्चारण होता है ऐसे ही भगवान्‌ के कण्ठ से लीला-उत्सव के प्रारम्भ में 
3“कारमय ध्वनि निकली | 
उनका कल रोदन शब्द सुनकर तत्काल जागत गंपियों द्वारा सुगन्धित 
प्रेम से अभ्यक्त के समान, सुगन्ध से उबटन किए हुए के समान, सौरभ से 
उबटित माधुर्य में स्वान किए हुए के तुल्य, लावण्य द्वारा पोछे हुए के सदृश,. 
सौन्दर्यरूपी चन्दन से आलिप्त*-सम, त्रैलोक्य-लक्ष्मीरूप भूषण के समान, 
सूतिकाग्रह के नीलकमल की कली के सहश दीपकतुल्य नीलमणि के समान, 
तमाल-पल्लववतू , इयाम मेघावली-सहदा, जैलोक्यशोभा के मस्तक पर कस्तूरी के 
तिलक की भाँति, सौभाग्य सम्पदा के सिद्धाज्ञन के समान, सकल अरिष्टो को 
नाश करनेवाले महा अरिष्ट, वालक होते हुए भी अबालक के समान, मृदु 
मधुरतर करकमलों में मत्स्य-अङ्‌ कुश-ध्वजा-कमल-लक्षणों को.छिपाने के लिए 
मानो मुट्ठी बाँधे, मुकुलित नेत्रो से देखते हुए भगवान्‌ की आनन्दध्वनि सुनकर 
जननी ने देखा और जाना कि मुझे पुत्र उत्पन्न हुआ है | 
दीपक के प्रकाश में नीलमणिमय वाळक के अक्षे में अपना प्रतिबिम्व देख- 
कर यशोदा झाङ्का से व्याकुल हो गई कि यह कौन है! “कहीं डाकिनी, शाकिनी 
का विघ्न तो नहीं?, यह समझकर “दूर हो, दूर हो?* ऐसा कहते हुए श्री सिंह. 
भगवान्‌ का नाम जपने लगीं । पुनः भलीमाँति उसे प्रतिविम्ब जानकर हर्ष- 
आवेदवश नेत्रों से मुक्ताहार सदर आनन्द के अश्रु वहाने लगीं । 
फिर कस्तूरी के कीच के समान अथवा श्यामामूत-सागर-मन्थन से उत्पन्न 
हुए नवनीत-पिण्ड-दुल्य, मृगमद्‌-रस के समान स्याम, दुग्ध-फेन की तरह सुकुमार 
तनवाले वाळक को उठाकर भयभीत होती हुई-सी, कुछ झककर, स्नेह से 
उमंगते हुए पयोधरों के अग्रभाग को वालक के मुख में लगाकर दूध: 
पिलाने लगीं । 
ब्रज की गोपियॉ जब चारों ओर से आकर शिक्षा देने लगीं कि “यह क्या 
कर रही हो, प्रेम से गोद में लिटाकर दूध पिलाओः तब उन्हें गोद में उठा- 
कर दूध पिलाने लगीं । स्नेह के वेग से भरे हुए मूर्तिमान्‌ अमृतरस के समान 


१. चन्दन के बदले मानो सौन्दर्यं का लेप किया गया है । 
२. अर्थात्‌ बला, अपशकुन दूर हों। , 

उस स्तन-रस को भलीमाँ ति पीने में श्रीकृष्ण असमर्थ हो गए । जो सवं यर्शो के 
भोक्ता होकर भी तृप नहीं होते वे जरा से प्रेम-पय-पान से सन्तुष्ट हो गए । 
सडुळ अधरों के इधर-उधर तथा कपोलों पर लगा हुआ दूध योदा ने अपने 
मद्दीन आँचल से पाछा और दूध पिलाना रोककर सादर सस्नेह बाळक को 
अवलोकन करते हुए परम विस्मय में निमग्न हो गई । 


श्रीकृष्ण के सकल अङ्गां को नीलमणिमय, अधर, चरण और हाथों को 
अरुणमणिमय और नखों को श्वेत मणिमय देखकर वे सोचने लगीं कि क्या 
यह वाळक पूर्णरूप से मणियों से ही निर्माण किया गया है या यह प्रफुल्लित 
कमल ही है ! 

वन्धूक के समान इसके अधरविम्ब हैँ, जवाकुसुम के सहद इसके हाथ 
और चरण हैं तथा मल्लिका की कलियों के समान इसके नख हैं, तो क्या यह 


वाळक पुष्पमय है | इस प्रकार अपने पुत्र की शोभा पर तर्कवितर्क 
करने लगीं | 


वाळक के वक्षःस्थल पर पड़े दुग्ध-कण को मृदुल आँचल से पॉछते समय 
उसके दक्षिण भाग में म्रणाल्तन्तु के डकड़े की तरह सुभरा सुस्निग्ध श्रीवत्स 
नामक चिह्न देखकर वे कहने लगीं कि यह तो किसी महापुरुष का लक्षण प्रतीत 
होता हे । फिर वक्षःस्थल के वाम भाग में लक्ष्मीजी का चिह्न देखकर विस्मित 
हो गई जो ऐसा प्रतीत हो रहा था मानो तमाल पर किसी पीले रंग के पक्षी का 
बच्चा बैठा हो, अथवा मेघ पर विजली की कली हो अथवा कनक-रेखा-रक्षित 
कसौटी हो । 

वे वालकृष्ण के यमुनाजी में अरुण कमलों के समान कर-चरण, मकरन्द- 
पान करके भ्रमण में असमर्थ निश्चल भ्रमरा के समान कुटिल केश, सकुलित 
नीलोत्पल के समान लोचन और नीलमणिमय जल के बुद्बुदों के समान 
कपोल, श्यामल महोमय लता में निकलते हुए पल्ल्वो के समान दोनों श्रवण, 
अत्यन्त मनोहर नासिका, जवाङुसुम के दो दलों के तुल्य अधर और पके 
जम्बू फल के समान चिबुक देखती हुई नयनो को सफल कर आनन्द्सागर में 
डुबकी लगाने लगीं । | 

उसी समय गोपिर्यो ने आकर नन्दजी से कहा : है महाभाग ! आपको 
पुत्र उत्पन्न हुआ है !' यह सुनकर श्री नन्दजी वैसे ही आनन्दित हो गए जैसे 
ग्रीष्म में सूखा हुआ वृक्ष हरा हो जाता है। बहुत दिन की अभिलाषा 
पूर्ण हुई देख अमृत के घारामय आनन्द में स्वान करते हुए तथा सर्वाङ्ग मँ 

हर्ष-पुलकाकुलित होते हुए वे संसार को आनन्द-वर्षी से पूर्ण हिनु में मग्न 
मानने लगे | नन्द्रूपी मन्दाकिती नदी मानो आनन्द-समुट्र को आलिङ्गन करने 
ळगी । आनन्द से वे मूच्छित हो गए । 

जब होश आया तो पुत्र के अवलोकन की उत्कण्ठा उत्पन्न होने के 
कारण ब्रह्मानन्द-साक्षात्कार-चमत्कार-मूर्ति को देखने की अमिलाषा से स्वयं 
सूतिकाभवन चले गए | उनको हर्ष से मू््छित-सा होते देख उनके सुक्तों के 
समूह ने चतुरतापूर्वक उद्य होकर पीछे से मानो हाथ का सहारा देकर उनके 
छूटे हुए धैय को लौटा लिया । उन्होंने शीघ्रता से उठकर घनीभूत महान्‌ आनन्द 
के बीज के समान बालक को ऐसे देखा जैसे वह जगन्मङ्गछ के मङ्गलोदय का 
अङ्कुर हो, अथवा सिद्धाञ्जन लता का पल्लव हो, अथवा सुक्ृतरूपी कल्पद्क्षो 

'के वगीचे से उत्पन्न हुआ पुष्प हो, अथवा सम्पूर्ण उपनिषदों की कल्पलता का 
कल हो, अथवा ब्रजेइवरीरूपिणी पारिजात लता का कुसुम-सदृदा हो । सकल 
मनोरथ सिद्ध हुए देख ब्रह्मानन्द-साक्षात्कार-चमत्कार अनुभव करते हुए ब्रजराज 
-चित्र के समान पुनः सोये से जगे हुए के तुल्य हो गए | उनके शरीर में रोमाश्च 
और स्वेदकण दर्शित होने लगे तथा उनकी दशा अलौकिक हो गई । 

तत्पश्चात्‌ उन्होंने अपने पुत्र के सुख के लिए आनन्द के सहित उपनन्द, 
नसनन्द्‌ आदि भ्राताओं के संग विग्रों के द्वारा जात-कर्म आदि क्रियाएँ कीं और 
जिनके सींग तथा खुर चाँदी और सोने से मढे हुए हें तथा कण्ठ में मणिमय 
माळाएँ पड़ी हैं और पुण्पों से जिनकी पूजा की गई है ऐसी गौओं का ब्राह्मणों 

*को दान करने लगे | ब्राह्मणों के प्रत्येक घर को उन्होंने गोलोक की शोभा के 
समान शोमा से भर दिया।' तिल, सोने तथा मणियों के पहाड़-से ळगवाकर 
अजराज शीघ्रता से दान करने लगे । उसके वितरण के समय चिन्तामणि, कल्प 
तरु, कामधेनु आदि शक्तिहीन के समान हो गए । रत्नाकर भी लज्जित हो गया 
और लक्ष्मी भी केवल लीलाकमल हाथ में लेकर रह गई |* 

ब्रजराज के झुभ कुमार प्रकट हुआ, यह जरान्मङ्गल ध्वनि क्रमशः एक- 
दूसरे के मुख से सारे ब्रज में फैल गई | उसी समय उपनन्द, सनन्द आदि सम्पूर्ण 
गांपबन्द अपने परिकरो के सहित विचित्र रेशमी सूर्जो से वने हुए छींकों की 
विहङ्गिका ( काँवर ) द्वारा मणिमय घट-पटलो में भर-भरकर घृत, द्धि, 

“नवनीत आदि विविध गोरस भेजने लगे | 


१. कामधेनु-सी गौएँ प्रति घर में विराजने लगीं । 
२. नन्दजी ने सव दान कर दिया, यहाँ तक कि लक्ष्मीजी के पास भी केवल 
एक कमलमात्र ही रह गया । 

उस समय स्वर्णसहश पीछे व्रां को धारण किए हुए, हाथ में स्वण-लक्ुटि 
लिए हुए, लक्ष्मीजी के सदृश परमांनन्द-सिन्धु से उत्पन्न हुई करोड़ों लक्षिमियों 
से सकल दिशाएँ छा गईं | आमोद से मोदित प्रफुल्लित मनवाढी, मनोरथों से 
अतीत कमनीय कर्णभूषणोंवाली, हृदय पर हार, ललित कण्ठ पर कण्ठ-भूषण, हीरे- 
जड़े मनोहर कङ्कण और अङ्गद आदि सकल आभरण और मनोहर ' जंघाओं पर 
झङ्कार करती मणिमय किङ्किणी धारण किए, कनक-कमंनीय हंसिनी की रातिंवाली 
और ल्हराती हुई पुष्प-शुँथे केशों की वेणीवाली कमनीय कामिनियाँ तत्काल 
प्रकट हुए शिशु को अवलोकन करने के लिए स्वर्ण-थालों' में मङ्गल-वस्तुएँ 
( फल-पुष्प-दधि-दू्ी-अक्षत-मणिदीप आदि ) रेशमी महीन वस्त्र से ढँकक्र 
अपने करकमलों पर धारण कर झंझनायमान मणि-नूपुरों से सुन्दर 
ध्वनि के द्वारा दशां दिशाओं को रुँजायमान करती हुईं बजराज के सदन में 
टोलियाँ बनाकर आने लगीं । 

सूतिकामवन में प्रवेश करके उन्होंने अपने नेत्रों के सुजन का फल वहाँ 
देखा | वह सुन्दर वालक ऐसा प्रतीत हुआ मानो अज्ञानियों के विफल जन्म 
कें निमित्त ओषधि का पल्लव हो% अथवा वात्सल्य-सरोवर में उत्पन्न हुआ 
नीलकमल हो । वे उस वालक को देखकर "चिरंजीवी हो? ऐसा मङ्गल आशी- 
बाद देने लगीं, पुष्प वरसाने लगी और अपलक नेत्रो से देखते हुए ब्रजेश्‍वरी 
के भाग्य की सराहना करने लगीं, तदनन्तर सुरीति के अनुसार ललित मङ्गल 
गीत गाने ळगीं। उनके मुखकमलों से गान ऐसा प्रतीत होता था मानो 
अधररूपी भ्रमरपुञ्ज मधुर झङ्कार कर रहे हों और मुखरूपी कमल हिल रहे 
हा । अत्यन्त कौतुक करके प्रेमोल्लास से भरकर वे करकमलों से परस्पर एक- 
दूसरे के मुखचन्द्र-मण्डलों पर द्धि, माखन, सुगन्धित तैल, हल्दी आदि मजने 
लगीं तथा चारों ओर से हास-परिहास करते हुए हँसते समय दन्तरूपी हीरा 
की किरणें छिटकाने लगीं । उस समय त्रैलोक्य की लक्ष्मी के सौभाग्य को भी 
उन्होंने परास्त कर दिया । 

आँगन में भी महोत्सव मनाया जाने लगा । उस समय परमानन्द में 
निमग्न गोपवृन्द महामत्त होकर चन्द्रमा की गेंदों के समान माखन के पिण्डों 
को उछाल-उछालकर नाचने लगे और बड़े-बड़े दधि के जमे हुए इकड़ों को 
लेकर एक-दूसरे पर फेंकने लगे जो ऐसे प्रतीत होते थे मानो समुद्र के झाग 
अथवा चन्द्रिका के इकड़े हो । वे मणिमय पिचकारियों में हल्दी-मिला महा 
सुरान्धित जल भर-भरकर एक-दूसरे को भिगोने लगे और मधुर ध्वनि से 


SNIP DD PME मळ 
% मूढ़ भाग्यहीनों को भी ज्ञान व भाग्य देकर सफलजीवन करनेवाला । 

गाने लगे । मुद्ङ्ग, पणव; डमरू, झाँझ, मृदुल मंजीर, मेरी आदि मङ्गलमय 
विचित्र बाजे बजाए जाने लगे और गोपगण तालध्वनि के साथ याने और 
"नाचने लगे | 

मङ्गसंगीत में चचोरिक, द्विपदिका, जम्मलिका आदि नाना रागां से मन 
अफुल्लित करते हुए वे तत्काल प्रकट हुए अपूर्व कुमार और ब्रजराज को 
आह्लादित करने लगे । इधर-उधर विप्रवृन्द मङ्गल आशीर्वाद-ध्वनि से वेद- 
ध्वनि करने लगे । वह वेद-ध्वनि, सकल लोगों के गान की ध्वनि, जयध्वनि, 
आकाश में चारण व देवताओं की ध्वनि तथा मागध, सूत एवं वन्दीच्ृन्दों 
की ध्वनि चारों ओर से छा गई । ब्रज नादब्रह्ममय हो गया । उस महामहोत्सव 
के रस-सुख को वहन करने में ्रज असमर्थ हो गया । 

नालियाँ प्रेममश सुगन्धित दुग्धधारा वहाती हुई पुर की गलियों को सुग- 
न्धित करने लगीं। देवता लोग मी आकर उस धारा-जळ को सादर मस्तक पर 
चढ़ाने और पीने लगे । उस समय हल्दी-तैल से चित्रित कनक-मणि-भूषण- 
विभूषित सम्पूर्ण गौएँ बछड़ों-सहित सुशोमित होकर सबके प्रिय श्रीकृष्ण के 
आविर्भाव से आनन्दित 'हंबा राग?# उच्चारण करने लगीं | पृथिवी पर चलती 
हुईं भी वे अपने को भूलकर, खान-पान छोड़कर आनन्द-मग्न हो गई । 

इस प्रकार बहुत समय तक सुन्दर महोत्सव करती हुई वसुदेव की पत्नी 
भगवती श्री रोहिणीजी सिन्दूर, माला, वस्र, भूषण आदि से सवका पूजन कर 
-नवीन झम कुमार के कल्याण-निमित्त प्रार्थना करने लगीं | उत्सव-समाप्ति के 
“समय चन्द्जी यज्ञ के अवस्थ स्नान-सहद्दा सबको पुरस्कृत करने लगे | उन्होंने 
मणिमय भूषण, वसन, माळा, ताम्बूल आदि से सवका सविनय सम्मान किया 
-भौर'नवीन ङुँबर के मङ्गल की कामना करने लगे | 


अ गौ की बोली । 

तीसरा स्तवक 
पूतनावध-ळीला 


इस प्रकार परब्र नराकार धारण कर ब्रह्मरूप ब्रज में केवळ लौकिक सहद्दा 
दिखलाई देते हुए लक्ष्मी तथा अपने धाम-सहित प्रकट हुए, फिर भी 
अलौकिकतावश सकल जनों के नयन तथा मन को चमत्कारकारी हुए । 

उसके पश्चात्‌ ब्रजराज नन्दजी राजा कंस को वार्षिक गोरस आदि कर 
देने के लिये कुछ गोपदन्दो के साथ मथुरा गए, कुछ गोपालों को ब्रज की 
रक्षा के लिये छोड़ गए | 

उस समय कंस ने पूर्वजन्म का वैर स्मरण करते हुए तथा योगमाया से यह 
सुनकर कि 'तिरा मारनेवाला कहीं जन्म ले चुका है? इसका अनुसन्धान करते 
हुए पूतना राक्षसी को सम्पूर्ण बालकों को मारने के लिये भेजा । 

कामरूपिणी सुन्दरी बनकर सवके मर्नो को प्रिय लगनेवाली वह पूतना 
राक्षसी अन्य वालकों को मारती हुई ब्रज में आई | उसको देखकर लोग कहने 
लगे : 'हे उर्वशी ! तुम्हारा बड़ा सौभाग्य है जो ऐसा रूप पाया। क्या तुम 
रम्भा हो १ तुम अपने रूप के घमण्ड में भरी हो । नहीं-नहीं, तुम घृताची हो । 
तुम्हारी यशोऽवली चड ओर छा रही है | क्या तुम मेनका हो १ नहीं, तुम 
प्रेमलोचना हो । तुम चित्रलेखा हो क्योंकि तुम्हारी मूर्ति चित्र के समान ही 
है । नहीं-नहीं, तुम तिलोत्तमा हो !' 

सकल ब्रजवासी उसको आकाश से आई हुई जानकर कहने लगे: “क्या 
यह ब्रजपुर की देवता है, या त्रैलोक्य की लक्ष्मी है, या मेघ से छूटी हुई 
विजली है, या चन्द्रमा को छोड़कर आई हुई चाँदनी है !' इस प्रकार लोंग 
तक-वितर्क करते रहे, तब तक पूतना यशोदा के भवन में चली गई | 

इधर ब्रजराज नन्द्‌ के मन्दिर में प्रकट हुए. परम महापुरुष श्रीकृष्ण ने 
भी चतुरता दिखलाई । उन्होंने भी पूतना को मोहित करने के लिये उस समय 
त्रैलोक्य की शोभा का अपने में विस्तार किया । पूतना ने भी चोर के समान 
महासाहस कर लोम और निलंज्जतापूर्वक भवन में ऐसे प्रवेश किया मानो 
कोपमूर्ति ही साक्षात्‌ आई हो । 


भवन में प्रवेश कर सकल अशुभ-समूह को भस्म करनेवाले अग्नि के 

जलते हुए अंगारे के समान तथा सम्पूर्ण झ्ुसमूहरूपी अन्धकार को नाश 
करनेवाली चतुर विलक्षण दीपशिखा के समान, संसाररूपी विषम-विष-महासमुट्र 
को निःशेषता से शोषण करनेवाले अद्‌भुत नीलमणि के समान तथा चन्द्रिका- 
समूह को मथकर निकाले हुए फेन के सदश श्वेत शय्या पर सोते हुए कपूर- 
धूलि से उत्पन्न नीलमणि के अङ्‌ कुर तुल्य, दुशें की वाणी जैसे वाहर से मीठी 
होती है पर भीतर से विषमय होती है' उसके समान अथवा मणिमण्डित म्यान 
में कालरूपी तलवार के समान पूतना के लिये श्रीकृष्ण के दर्शन सुखद हुए । 
पूतना ने आते ही वालक श्रीकृष्ण को जननी के समान प्रेमपूवेक गोद 
मैं उठा लिया । यशोदा और रोहिणी सोचने लगीं कि यह कौन है ! क्या यह 
भगवती पार्वती. वरुणानी, इन्द्राणी या अग्नि की पत्नी में से कोई है ! क्योकि 
तेज के कारण इसका सौन्दर्य देखा नहीं जाता। यद्यपि वे इस प्रकार तर्क 
करती रहीं पर यह जानकर कि यह मेरे पुत्र पर बड़ा दुलार करने लगी है, 
उसको रोका नहीं । 
यह कौन है, इसका निश्चय करने में असमर्थ होकर यशोदाजी ने 
निःसङ्कोच वालक को उसकी गोद में दे दिया। फिर पूतना श्रीकृष्ण को 
यशोदाजी की गोद में देने लगी क्योकि वाळक के माधुयं पर मोहित होकर 
अपना कार्य भूल गई । उस समय अङ्गीकार भाव करके ज्ञान-घन-विग्रह 
भगवान्‌ ने परम करुणा करके यशोदा को ललित लोचनों से देखकर ही सन्तुष्ट 
किया, पूतना की गोद से उतरे नहीं । पूतना ने* बालक को अपनी गोद से 
न जाते देख सादर छाती से लगा लिया और यशोदा आदि माताओं के देखते. 
हुए वात्सल्यमंयी मैया के समान विष के कलशों के सदृश अपने स्तनों को 
श्रीकृष्ण के अधरों में देकर दूध पिलाने लगी । दूध पीते समय बन्धूक-कुसुम- 
कलिका के दल जैसे अपने अघरों से चमत्कार-कला द्वारा वे लीलामय नवशिश्ञु. 
उसके प्राण चूसने लगे | तत्क्षण ही वह ग्लानि (पीड़ा ) से व्यथित होकर विवश: 
हो गई और 'छोड़ ! छोड़ !? चिल्लाने लगी पर कौतुकी कृष्ण अतूस के समान 
सुकोमल अधरों से चूसते ही गए । 
तब पूतना छोटा मनुष्य-आकार धारण किए विष-पय-पान कराती हुई 
'घर से वाहर निकली परन्तु श्रीकृष्ण ने उसके स्तनों को छोड़ा नहीं । तव 
सकल प्रजा-नाशक कराल काल, छङ्का देश, महाभयप्रद मेघ, नील शैल अथवा 
१. पुतना के लिए प्रभु ने यह कपट-रूप बनाया । 
२. मायापति श्यामसुन्दर ने फिर माया की और उसे उसका कार्य स्मरण 
'करा दिया । 

पातालसदश मुखवाली, गम्भीर कन्द्रा के समान गन्ध बहानेवाली, महायोद्धा- 
समूह के समान प्रबळ दाँतोंवाली, ध्वजा के समान जिह्वावाली तथा महाताळ 
के समान उद्रवाली वह अर्धयोजनव्यापी अपनी देह धारण कर पुर के बाहर 
वनप्रदेश में “हा हा? करती, वृक्षों को चूर करती हुई जा गिरी | 

इधर यह आश्चर्य देखकर अपने पुत्र को खोजती हुई ब्रजरानी हाय-हाय कर 
चिल्लाने लगीं और “यह क्या हुआ १ मेरा वालक कहाँ है ? ऐसा कहती 
हुई मूर्च्छित हो गयीं । यह सुन त्रज-गोपियाँ दौड़ आयीं और उनको आदवासन 
देने लगीं | पुनः यशोदाजी होश में आकर विलाप करने लगीं : 'हा, धिक्कार 
है ! हाय ! मेरे पुत्र को क्या कोई स्वर्ग की अप्सरा नीलकमल जानकर कान 
का भूषण बनाने के लिए, ले गयी अथवा नीलरत्न जानकर बालों में लगाने 
के लिए चुरा ले गयी, अथवा पाताल की नारा-सुन्द्री तमाळ का पुष्प जानकर 
चुरा ले गयी १ या कोई गन्धवा सिद्ध अञ्जन समझकर ले गयी १ अथवा इस 
वालक के पूर्वजन्म की जननी कोई योगिनी मुझे अयोग्य जानकर ही आकर 
अपने इस पुत्र को छीन ले गयी १? ऐसा कहती हुई वे गिर गयीं और मूर्च्छित 
हो गयीं । 

क्षणभर में सचेत हो यशोदाजी पुनः विलाप करने लगीं : “किसने मेरा पुत्र 
हरण किया है १ मेरा वाळक कहाँ गया १? वे सबसे विनती करने लगी: “यदि तुम 
कोई जानती हो तो वता दो ।? फिर प्रबल पवन के वेग से लवली लता के समान 
पर-परा पर गिरती हुई, ब्रजगोपियों के साथ छाती पीटती हुई, रोती हुई, 
करुणामूर्ति के समान केश खोले, पुरतोरण (गाँव की मेंड़) पर चढ़कर 
देखने लगीं । 

दूर से ही पूतना का मृतक विशाल शरीर देख गोपवृन्द चिल्लाते हुए 
दौड़ पड़े: यह क्या दै ! विना वायु के यह पर्वतशिखर कहाँ से आ गिरा १ 
क्या यह प्रथिवी देवी का मरा हुआ गर्भ है, अथवा आकाश से गलित मांसपिण्ड 
है, या किसी राक्षस की देह है !? 

वहाँ जाकर राक्षसी के उद्र पर स्वच्छन्द्तया आनन्दपूर्वक खेलते हुए 
वाळक कृष्ण को सबने करुणापू्वक ऐसे देखा, जैसे गिरिवर पर जलघर का अङ कुर 
हो । ऐसे अद्भुत लीलाशिश को आश्‍वर्यपूर्वक देख तक करते हुए वे परस्पर 
कहने लगे : यह क्या है ! ओहो ! यह वही राक्षसी है, जो सुन्दरी बनकर 
आयी थी | नन्दमबन में आयी थी नन्दनन्दन को मारने के लिए, किन्तु आप 
ही अपने अपराध से मर गयी । अहा ! हमारा कैसा अहोमाग्य है ? तभी उन 
रोपालों के पास त्रजयॉपिंयाँ भी आ गयी । उन्होंने पेत के कोर के समान उसके 

शरीर पर चढ़कर, उसके पेट पर मुस्कराते हुए सुन्दर मुखवाले वालकृष्ण को 
दौड़कर उठा लिया तथा एक ने दूसरी को, दूसरी ने तीसरी को हाथों ही 
हाथों देकर शीघ्रता से यशोंदाजी के पास पहुँचा दिया और सब मिलकर कहने 
लगीं : “देवि ! धैय धारण करो ! धैयं धारण करो ! तुम बड़ी पुण्यवान्‌ हो, 
तुम्हारा बालकृष्ण मिल गया ।' 

वह मधुर वाणी य॒शोदाजी को स्वप्न जैसी लगी । वे स्वयं अपने से कहने 
लगीं : “मिं जागती हूँ या सोती हूँ १? तब गोपियों ने श्रीकृष्ण को गोद में दे दिया। 
पुत्र का स्पर्श पाकर वे जाग-सी पड़ीं । उनकी शोकनिद्रा भङ्ग हुई । जीवन 
प्राप्त होने के उपरान्त जैसे मूच्छित इन्द्रियाँ चैतन्य हो जाती हैं, ऐसे ही पुत्र का 
मुख देखकर वे सव दुःख भूल गयीं । 

उस समय मङ्गल कौतुक होने लगे । श्रीकृष्ण के शरीर पर गोपुच्छ फेरा 
राया । गोमूत्र छिड़का गया | संस्कार करके रोहिणी-सहित उपनन्द, सनन्द आदि 
की स्त्रिया, रज की बृद्धा गोपियाँ सब अपनी-अपनी . बुद्धि के अनुसार भग- 
बन्मन्त्रँ से श्रीकृष्ण की अङ्ग-रक्षा के यत्न करने लगीं | 

फिर सम्पूर्ण गोपाल एकत्रित हुए और जैसे महापर्वत से पत्थरों को तोड़ा 
जाता है, ऐसे ही कुठारो द्वारा पूतना के अङ्गां के खण्ड-खण्ड कर दिये तथा बड़ी 
भारी: चिता वनाकर वृक्ष काट-काटकर इन्धन के पहाड़ों का ढेर लगा-ल्गाकर 
उसको जला दिया । भगवान्‌ ने उसके स्तनों का पान किया था, इसलिए उसकी 
चिता के धुणं से दुर्गन्ध न निकलकर अगर-धूप के समान दिव्य सुगम्धवाला धुआँ 
निकला और आकाशमण्डल में ऐसा छा गया कि सम्पूर्ण झुबन तृत्त हो 
राये । उस घुएँ की सुगन्ध से बने मेधों ने जो जल बरसाया, उससे प्रथिवी भी 
सुगन्धवती हो गयी | 
. उस पूतना का सौभाग्य क्या वर्णन करें, जिसने भगवान्‌ को विषम विष 
प्रदान किया । भगवान्‌ ने उसे जननी का आमास मानकर करुणा कर माता 
के लोक में भेज दिया ।३ 

उधर मथुरा से लौटते हुए ब्रजराज नन्द्जी ने मार्ग में दूर से ही धूम- 
समूह उठते देखा तो अपने साथियों से कहने लगे : देखो, यह क्या आग 
लगी हुई है, अथवा परथिवी फोड़कर रसातल से सर्पमण्डली के फणों की 
मणियों का प्रकाश फैल रहा है, अथवा दिग्गज परस्पर युद्ध करते हुए इघर- 

ओ अहो वकीयं स्तनकालकूटं जिघांसयापाययदप्यसाध्वी । 
लेभे गति धाञ्युचितां ततोऽन्यं कं वा दयालुं शरणं ब्रजेम ॥ 
( भा० ३-२-२३ ) 

उधर दौड़ रहे हैं, अथवा मेघ ही प्रथिवी पर गिर पड़े हं और भूमि से उठ- 
उठकर आकाश की ओर दौड़ रहे हैं, अथवा परथिवी ही रजोभाव को प्राप्त होकर 
आकाद को जा रही है, अथवा अकाल में ही सारा संसार अन्धकार से भर 
जाना चाहता है, अथवा देवताओं को सुगन्ध देने के लिए, दिव्य सुगन्ध युक्त 
कर प्रथिवी ही उठ रही है !! फिर सोचने लगे कि हो न हो, देवताओं ने ही 
पृथिवी पर आकर यज्ञ किया है, अथवा पृथिवी का गुण जो गन्ध है, वही 
धूमाकार प्राप्त कर आकाश का सर्वव्यापकता गुण बन जाना चाहता है | इस 
रकार तर्क-वितक करते तथा शङ्कित होते हुए वे शीघ्र ही धु के पास पहुँच 
गये और वहाँ उपस्थित त्रजवासियो से सम्पूर्ण वृत्तान्त सुनकर जाना कि पूतना 
नामक राक्षसी जल रही है । 

नन्द्‌ वावा अपने वालकृष्ण की कुशल मनाते हुए घर आये और प्रेमवश 
पुत्र को हृदय से लगाकर मस्तक सूँघते हुए दुलार करने लगे । फिर पूतना 
किस प्रकार आयी और आकर उसने क्या किया, यह सब सुनकर पुत्र को 
पुनः प्राप्त हुआ-सा मान वे आनन्दित होने लगे | उनके नेत्रो में हषं के अश्रु 
छलक आये । जैसे बीज को खेत में लगाते हैं, ऐसे ही उन्होंने परमानन्द के बीज 
श्रीकृष्ण को हृदय से लगा लिया और निर्निमेष नेत्रां से उनके मुख-कमल की 
शोभा निहारने लगे । 

कुछ दिनों के पश्चात्‌ श्रीकृष्ण के जन्म-नक्षत्र के योग में वात्सल्यवती 
गोपियों ने उनका पाइर्व-परिवतंन प्रारम्भ किया । महान्‌ सुकृतों के फलोदय के 
सहर कौतुक करनेवाली गोपियों ने झुण्ड वनाकर विधिपूर्वक बालक्ृष्ण को 
उवटन, तैल आदि लगाकर मङ्गल-स्नान कराया, मङ्गल वाजे वजवाये और 
मङ्गल-काजल से उनके नेत्र रक्षित किये । आनन्दपूर्वक त्रजवासियों से घिरे हुए 
नन्द्जी ने विधिपूर्वक कृत्य समास किया । दया आदि सकल गुणों की खान 
रोहिणीजी ने कपूर-चूर्ण-सदृश शुक्लवर्ण शय्या पर वालक्कप्ण को धीरे से 
सुला दिया । 


शकरभअ्जन-लीला 

भगवान्‌ को भूख लगी तो वे रोने लगे, किन्तु गोपियों का सम्मान करने 
में व्यस्त होने तथा मृदङ्ग, पणव, भेरी तथा दुन्दुभि की ध्वनि और सूत-मागध- 
बन्द्यों के गान-कोलाहल के कारण वालकृष्ण का मधुर रोदन न तो यशोदा ने 
सुना, न किसी और ने ही सुना । तव श्रीकृष्ण झुँझलाकर अपने नवीन कमल- 
दल के सदरा हाथ-पैर पटकने लगे, चित पड़े हुए आँखें खोलने व वन्द्‌ करने 
लगे और मन ही मन शकट के गिराने का उपाय विचारने लगे | देखते ही 
देखते उन्होंने मृदुल कमलदलसहश चरण बढ़ाकर ऊपर टे गे हुए विशाल 
शकट पर प्रहार किया, जिसमें कलश, छीके, घण्टे आदि वँधे हुए थे । कटकटाय- 
मान विकट कड ध्वनि करता हुआ झकट वैसे ही परथिवी पर गिर पड़ा, जैसे 
वृक्ष टूटकर शिर पड़ता है | उसमें रखी हुई वस्तुएँ इधर-उधर बिखर गयीं | 
_ घंड़ाका सुनकर सव सहक होकर दौड़ पड़े कि क्या गिरा, कोई अनिष्ट 
तो नहीं हुआ ! शीघ्रता से आकर गोप-गोपीरण कहने लगे : “अहो | यह क्या 
अकस्मात्‌ संकट आ पड़ा | इस मङ्गल उत्सव के समय बहुत दिन से टँगा हुआ 
यह शकट इस प्रकार विना हवा के या विना किसीके हिलाये-इलाये 
अकारणही न जाने कैसे गिर पड़ा | यह कोई अनिष्ट की सूचना तो नहीं है ! 
यह आश्चर्यं देखिये :कि गिरा तो बालक की शय्या पर लगकर ही, परन्तु 
सम्पन्न पुण्य-फलों के कारण बालक के अङ्गीं में नहीं छू गया । हे नन्द्रायजी ! 

हम आपके भाग्य की सराहना कहाँ तक करें | आपकी भाग्य-लद्ष्मी की स्तुति 
कौन कर सकता है !? ; 

उस समय वहाँ खेलते हुए बालकों ने तोतलो वाणी में कहा : 'हमने देखा 
कि कृष्ण ने ही रोते-रोते अपने चरण बढ़ाकर इस दाकट को प्रथिवी पर गिरा 
दिया ।? किन्तु किसीने वालकों की इस बात पर विश्वास नहीं किया, वे 
सव मन में अलक्षित कारण का ही विचार करते रहे | 

उधर उसके गिरते ही अपने पुत्र के अनिष्ट की आइाङ्का से ्रजरानी 
यशोदा प्रथिवी पर गिर पड़ी थीं | बूढ़ी गोपियों और माता रोहिणी ने शीघ्र 
ही उनको उठाया । जव किसी गोपी ने आकर यह कहा कि कुमार कुशल 
है, और आश्वासन दिया तव यशोदाजी होश में आयीं और उन्होंने धैय धारण 
किया । 

यशोंदाजी कहने लगीं : “माखन से भी मु मेरा वाळक अभी ३ महीने 
का हुआ है ! हाय ! बड़े दुःख की वात है कि उस पर अकस्मात्‌ शकट गिर 
पड़ा। में वञ्च से भी अधिक कठोर हूँ, जो यह सुनकर भी जीवित रह गयी । 
धिक्कार है मेरी वत्सलता को ! मेरा माता नाम व्यर्थ है ! जिसके गिरने से 
प्रथिवी हिने लगी और जिसकी ध्वनि से हम लोग बहरे हो गये, ऐसा भयानक 
झाकट वाळक के समीप गिरा, फिर भी आइचर्य है कि बालक वच रया । 
देखो, पहले तो पूतना आयी, अब यह शकट गिरा | न जाने दुदैव क्या विपत्ति 
आगे देना चाहता है |? व्याकुल होकर इस प्रकार कहती हुई यशोदाजी ने 
चन्द्रमा के समान रमणीय वाळक का सुख देखते हुए शीघ्र ही दौड़कर उन्हें 
गोद में उठा लिया । श्रीकृष्ण का सौन्दर्यं व माधुर्य देखते तथा दुलार करते 
हुए उनका जी नहीं अघाया । 

तदनन्तर मङ्गल गीत-वाजे आदि उत्सव होने लगे | उन्होंने श्रीकृष्ण की 
आरती उतारी, फिर स्नेह के कारण प्रसवित होते हुए स्तनों से नररूप परत्रह्म 
वाळक को दूध पिलाने लगीं । श्यामसुन्दर को कुछ निद्रित-सा होते देखकर 
दूसरी शय्या पर ले जाकर सुला दिया और रोहिणीजी को उनके पास नियुक्त कर 
माँ यशोदा महोत्सव में आयी हुई ्ज-वनिताओं का सम्मान करने लगीं । उधर 
जन्दजी भी ब्राह्मणां को दान देने लगे और ब्राह्मणों से स्वस्तिवाचनं आदि 
कराकर पुनः उस शकठ को विधिपूर्वक पहले की तरह स्थापित कर दिया । 
तुणावतंचध-लीला 

एक वार रसमय समय में मणिमय भूषण धारण किये हुए यशोदाजी 
बालकृष्ण को गोंद में उठाकर लालन कर रही थीं । योगमाया से रुचिर सौन्दर्य 

घारण करनेवाले ज्ञानघनस्वरूप तथा अज्ञानियों को प्राकृत चरित्र कर भ्रमाने- 
वाले श्रीकृष्ण जान गये कि आकाडा-मार्ग से प्रवल वायुरूप धारण कर एक 
दानव उनकी ओर आ रहा है । यह विचारकर कि मेरे कारण मेरी जननी को 
कष्टक न हो, उनकी गोद में विराजमान नन्हे-से श्रीकृष्ण अत्यन्त भारी हो 
गये । यशोदाजी ने उनका भार न सहन कर सकने के कारण सहसा वहीं: 
आँगन में उनको शय्या पर सुला दिया और भगवान्‌ की इच्छा से कुछ खिन्न- 
मन होकर हॉफती हुई-सी घर में जाकर कुछ कार्ये में व्यस्त हो गयीं । 
उसी समय एक साथ ही लाखों विरहिणी नागिनियों की उष्ण फुफकार के 
समान अथवा कालरूपी लोहार की विशाल धोंकनी से प्रकट वायु के समान 
बवण्डर से सव दिशाएँ भर गयीं, दिग्गजों के श्रवणरूपी सूपों के फटकारने से 
मानो आकाश-प्रथिवी काँपने लगे, चारों ओर उपद्रव होने लगे, वायुवेग से 
सबंत्र धूलि छा गयी तथा खल के समान वाहर शक्कर वरसानेवाला और 
अन्तर में दुर्भाववाला, मद्‌ के समान अन्धा कर देनेवाला, पित्तज्वर के समान 
महावेगवान्‌ और हाथियों के युद्धसदृश कोलाहल से भरा उत्पात होने लगा | 
सव प्राणियों को ताप पहुँचानेवाला, महान्‌ संहारकारी, कंस का भेजा 
हुआ तृणावतं नामक दैत्य उस आँधी का रूप धारण करके आ गया। ऊँचे 
उठकर तृण और धूलि नाचने लगी, सबकी आँखों में धूलि भर गयी, अन्धकार 
छा गया, जैसे कल्पान्त में शेषजी के हजारों मुखों से ज्वाला और धुआ निक- 
लूता है, ऐसे ही लोक अन्धकार से भर गया। उस महाअसुर तृणावर्त ने 
स्वयं ही अपने विनाश के लिए दौड़कर शीघ्रता से वालकृष्ण को उठा लिया । 
जिस समय महान्‌ अन्धकार में सव लोग हुँके जा रहे थे, उसी समय उसने सकल 
संसार को आनन्दित करनेवाले कमल-नयन अच्युत पुरुष श्रीकृष्ण का हरण 
कर लिया | ब्रह्मा, रुद्र आदि से सेवित वाल्ब्रह्म श्रीकृष्ण को राक्षस ने ऐसे 
पकड़ा, जैसे कोई कपड़े में आग को बाँध ले अथवा जैसे कण्ठशुद्धि के लिए 
कोई कालकूट विष पी ले। उसने स्वयं निमन्त्रण देकर अपनी मृत्यु को 
बुला लिया । 
वह महासुर तृणावतं आकाश तक वढ़ गया । कस्तूरी से सनी काली विस- 
छता के समान शुजाओं से किसी प्रिय मित्र की तरह श्रीकृष्ण धीरे-धीरे उस 
राक्षस का गला घोटने लगे । फिर ऐसे जोर से उसका कण्ठ दवाया कि 
तत्क्षण उसके प्राण निकल गये । उसी समय उसकी विशाल काया घड़ाम से 
-शयिवी पर गिर पड़ी | अहो | इन चतुर बांडक भगवान्‌ का कैला अद्भुत 


अ उनको भी न उड़ा ले जाय । 

खेल है ! भगवान्‌ के अङ्ग-सङ्ग से मृत्यु होने के कारण धरती पर गिरते समय 
उस असुर के झरीर का स्पश कर वहाँ का पवन पवित्र हो गया । उसके कण्ठ 
में लटके हुए नीलमणि के हारसददद श्रीकृष्ण भी एथिबी पर आ पड़े । 
वायुवेग व अन्धकार चान्त होने पर यशोदाजी ने इधर-उधर खोजकर जव 
अपने वाळक को नहीं देखा तो व्याकुल होकर मूच्छित हो प्रथिवी पर गिर 
पड़ीं | ब्रज-पुर-वासिनियों ने यशोदाजी को उठाकर आइवासन दिया और मुख 
पर जल-सिञ्चन किया । उसी समय किसी गोपी ने बाहर से आकर कहा: 
“हे पुण्यवान्‌ भाग्यश्यालिनी यशोदे ! तुम्हारे सदृदा किसीका भाग्य नहीं है । 
अत्यन्त सुखद रस-सन्दोह तुम्हारा पुत्र सकुशल एवं सुखपूर्वंक है । तुम्हारा तथा 
ब्रज का सौभाग्य उदय हुआ, जो वालक वच गया | बस-वस, अव मोह से 
अपने हृदय को क्लेशित मत करो, मानसिक ज्वर से सन्ताप मत पाओ, 
सव कुशल है ।' 
अकस्मात्‌ ही ऐसी वाणी सुनकर वेहोश पड़ी हुई यशोदा जाग पड़ीं, 
चेतना तो लौट आयी, फिर भी शोक से व्याकुल होकर वे विलाप कर 
कहने लगीं : 
इत एव मयोपवेशितो यत वोढु' ह्ासमथंया भअरस्‌। 
सम दुर्नियतिस्वरूपया तनयो हा धिगहारि वात्या ॥ 
क्व शिशोबेत ताइशो सरः सहते यं वतन प्रसूरपि। 
अत पव तथाऽनुमीयते मम दुर्देवविजुस्सितं हि तत्‌॥ 
नवनीतमिवाऽतिकोमलो ब्यथते यो बत मातुरङ्कतः । 
स कथं खरपांशुशकरातूणवर्षं सहते स्म मे सुतः॥ 
स ययैव निशझाचरीविषस्तनपानाच्छकटस्य पाततः । 
अवितः किल येन वेधसा स इदानीमपि तं सदाऽवतु ॥ 
अधुना परमेइवरेण चेद्बितोऽसौ यदि लभ्यते सुतः । 
न कदापि तदाङ्कमध्यतो बत भूमो विजहामि हा पुनः ॥ 
स्वरितं परितोऽवलोक्यतां क्व नु नीतः क्व नु पातितोऽभंकः । 
मम यावदपेति जीवनं न बहिस्तावद्सं समानय ॥ 
अर्थात्‌ मैंने यहाँ पर उसे सुळाया था । मैं उसको उठाने में असमर्थ हो 
गयी थी | हाय | हाय ! मुझे धिक्कार है ! मैं बड़ी दुबु दि हूँ ! मेरा वालक 
इवा से उड़ गया ! कहाँ है ऐसा सिञ्च, कहाँ है ! ऐसा सुन्दर शिशु कहीं नहीं 
हो सकता । अब वह नहीं मिल सकता । यह दुर्दैव मेरे साथ क्या कर रहा है ! 
सेरी कठोर गोद से व्यथा पानेवाला वह नवनीत के समान अत्यन्त कोमळ मेरा 

वालक कैसे उस तृण और धूलि की वर्षा सहता होगा ! विषभरे स्तनों से दूध 
'पिलानेवाली निशाचरी पूतना से तथा किसीके द्वारा ऊपर से पटके हुए 
शकट से जैसे वह बच गया, ऐसे ही सम्भव है, अव भी बच गया हो । अव 
यदि परमात्मा की कृपा से पुत्र को पा जाऊँ तो कभी भी उसे अपनी गोद से 
न उतारूँगी, कभी ऐसे अकेला नहीं छोडूँगी । वायु से उड़कर मेरा वालक 
भूमि पर गिर पड़ा होगा, हाय | उसकी क्या दशा हुई होगी | मैं तो उसीको 
देखकर जीती हूँ, वह बालक तो मेरे बाह्य प्राणों के ही समान है | 
यशोदाजी इस प्रकार विलाप कर फिर मूर्च्छित हो गयीं | गोपियो ने 
आश्वासन दिया । तब भी वे तीत्र विरह-व्याकुलता के कारण जीवन त्यागती 
हुई के समान सवास लेने छगीं, मुखकमल मलिन हो गया, सूर्य के ताप के 
'सहृश वाळक का विरह उन्हें तपाने लगा | 
उसी समय पुरद्वार के आगे राक्षस के वक्षःस्थल पर वालक्ृष्ण को लोगो ने 
ऐसे देखा, माना विजय की माळा पड़ी हो अथवा पुराने तालाव ( राक्षस के 
शरीर ) में नीला कमळ उत्पन्न हुआ हो अथवा घने अन्धकार के पटल पर 
दीपक हो अथवा महामोह के ऊपर ज्ञानामृत-कल्श हो अथवा मरुभूमि पर 
कल्पद्वक्ष का पौधा हो अथवा दुःखरूपी वृक्ष पर घनानन्द्‌ का पुष्प हो । जव 
्रजवासी-गणों ने विचार कर निश्चय कर लिया कि निश्चय रूप से यही यशोदा 
का वालक है तो कहने लगे कि देवताओं का द्वेषी यही दुष्ट राक्षस वायु का 
रूप धारण कर आया था और इसने ही त्रजराजकुमार का हरण किया था | 
इसने ऐसा खोटा उद्यम किया, लेकिन स्वयं ही पापरूपी विष की ज्वाला से 
अन्तर जलने के कारण चलने में असमर्थ हो गया और आकाश से गिर पड़ा | 
'कोई कहने लगा कि यह महाप्रभाववाला विष्णु के सहश तेजस्वी वालक दानवों 
का नाश करने के लिए ही प्रकट हुआ है; क्योंकि पहले इसने पूतना मारी, 
फिर शकट को गिरा दिया और अब इस राक्षस को मार डाला । हमारे मन मे 
न जाने क्यों ऐसे ही विचार आ रहे हैं। कोई कहने लगा: यह बजराज का 
पूबजन्मों में किया हुआ तपः-पुण्य-पुज्ष ही है, जो कि शम-दम आदि साधनों 
द्वारा सकल विपत्तियों के विष्नों को जीतकर प्राप्त किया गया है | इस प्रकार 
वार्तालाप करते हुए सब लोग महाधन के सहश उस बाळक को निःसंकोच 
गोद में उठाकर अन्तःपुर में ले आये | 
हषे में भरकर कोलाहल करते हुए गोपों को देखकर ब्रज की गोपियों ने 
अनुमान से समझ लिया कि वालक कृष्ण मिल गये । हर्ष की तरङ्गों के द्वारा 
रस-रङ्ग से उनके मुख-कमल ग्रफुल्लित हो गये । वे बोलीं : “जगत्‌-पूजनीया 

हे भाग्यवती यशोदे ! तुम्हारे भाग्य से असम्भव भी सम्भव हो गया ! लो, यह 
उ॒म्हारा पुत्र आ गया !? ऐसी हुर्षभरी वाणी सुनकर आँखों से मेधां के सहश 
जळ वहानेवाली यशोदा प्रसन्न होकर कहने लगीं : “वह कहाँ है ? कमलों के 
सहश नेत्रोंवाली यशोदा वालक को देखने के लिए लालायित हो उठी | 
उत्साह के वेग में वे अपने को भी भूल गयीं | तव गोपियों ने “यह है, यह है? 
कहते हुए मृत-सञ्जीवनी ओषधि के सहर बालक को यशोदा की गोद में 
वेठा दिया । यशोदा ने श्रीकृष्ण को गोद में ऐसे चिपका लिया, मानो खोया 
हुआ धन मिल गया हो और अत्यन्त लालसा से देखते हुए ऐसे आनन्द का 
अनुभव करने लगीं, मानो अमी ही पुत्र उत्पन्न हुआ हो । फिर वे बालकृष्ण 
को प्यार करती हुई उनसे कहने लगीं : 'ओ हो! बड़े खेद की बात है, 
तुम्हारा कैसा स्वभाव है, तुम हमें छोड़कर क्यों चले गये थे, तुमने हमें बड़े 
छुःख में डाळ दिया था। पर तुम्हारा क्या दोष, मेरा ही दोष था, मैं तुमको 
वाहर छोड़कर घर में चली गयी थी । मैं अत्यन्त कठोर हूँ । माता नाम मुझे 
शोभा नहीं देता | मैं चली गयी थी, इसीलिए तुम रूठकर चले गये | तुमने 
मातृ-वत्सलता के कारण फिर दर्शन दिया। हे पुत्र! तुम लोकों से 
अलौकिक हो ।? 

वे वहुत देर तक इस प्रकार लालन करती हुई नर-रूपधारी मूर्तिमान्‌ आनन्द्‌- 
बन को अपने स्तनों का दूध पिलाने लगीं । 

एक दिन ब्जेइबरी यशोदाजी अपने वालक का लालन कर रही थीं। 
तमी कृष्णजी ने जँमाई ली | उनके छोटे-से मुखकमल में यशोदाजी ने एथिवी, 
पर्वत, समुद्र, नगर, भुवन, अपना भवन और नन्द्रायजी तथा अपने को 
देखा तो परम विस्मय में पड़ गयीं । अच्छी प्रकार पुत्र को गोद में लेकर 
संभलकर उनके मुखकमल के भीतर कौतुक से देखती हुई वे कहने लगीं : 'अरे, 
यह क्या है १? श्रीकृष्ण ने तत्काल मुख बन्द कर लिया । तव यशोदाजी ने 
कहा : “लाल ! मुख खोलो, में फिर देखू. उसमें क्या था। मैं तुम्हारे सुन्दर 
दांतों को देखूँगी | क्या तुम अपना मुख नहीं खोलोगे ? थोड़ी देर में श्याम- 
सुन्दर ने फिर मुख खोल दिया, तब माता ने भलीमाॉति देखा तो दाँतों और 
सुख में इधर-उधर अपने स्तनों के दूध के कणों के सिवा और कुछ नहीं 
दिखाई दिया | 
रंगन-लीला 
इस प्रकार से वाल-चन्द्रमा के समान प्रकाशित होते, मानो प्रतिदिन पुष्टि 
देवी से सेवित, माता-पिताओं द्वारा लालन-पालन किये जाते श्रीकृष्ण बढ़ने लगे । 
काल के वश में न होते हुए भी वे तत्काल विशेष रूप घारण कर चातुरी 
से घुटनों और हाथों के बल चलते हुए सवको आनन्दित करने लगे | कोमल 
करकमलों और मृदुल घुटनों से चलते समय अपनी कमर में बँधी हुई किङ्किणी 
की ध्वनि सुन वे चकित हो जाते और ठहरकर देखने लगते कि यह ध्वनि 
किघर से आ रही है। यह सब देख-देखकर जननी को अतिशय आनन्द 
प्राप्त होता है । 
घुटनों और करों से धीरे-धीरे चलते हुए रत्न-जड़ी देहली पर आकर ऊपर 
बैठे हुए कपोत आदि पक्षियों का नीचे प्रतिविम्ब देखकर वे अरुण मृदुल दलों 
` के सहद डँगलियों से पक्षियों की छाया पकड़ने का प्रयत्न करते तो गोपियाँ 
यह लीला देखकर हर्षित हो जातीं । मानो अपनी इस अज्ञान-कौतुक-लीला से. 
वालमूर्ति अतिरमणीय पूर्णशानधन इस तत्त्व को समझाते कि इस विषमः 
संसार में जीव भी आनन्द को इसी तरह पकड़ना चाहता है। 

ज्ञान कराने को गोपियाँ पूछतीं : “लाला | तुम्हारा मुख कहाँ है ? तुम्हारा 
शान कहाँ है! तुम्हारी आँखें कहाँ हैं ? यह सुनकर श्रीकृष्ण प्रमुदित होकर' 
अपनी कोमळ अँगुलियों से बह-वह अङ्ग छूकर दिखा देते | कभी पूछतीं ४ 

तुम्हारे दाँत कहाँ हैं !? तो हँसाने के लिए करकमल को दाँतों के बदले 

नासिका पर रख देते | जब पूछतीं : 'वोलो, तुम्हारी मैया कहाँ है ? तव मुख 
नीचे कर मुस्कराकर कोमल डँगली उठाकर वतलाते हुए सबको आनन्द- 
मग्न कर देते | 

गोपियॉ इसी प्रकार नवीन कौतुक से बुलाने की चेष्टा करती हुई कहतीं :- 
बोलो “मा?, बोलो 'ता?, लेकिन च्यामसुन्दर ठीक-ठीक बोळ नहीं पाते; “ता? 
कहकर रह जाते | गोपियाँ कहतीं : “कहो तात”, तो धीरे से मुख में ही कुछ 
कहकर रह जाते। फिर कहतीं : “कहो माऽऽता, ताऽऽत !? इन दोनों नामां में 
अत्यन्त जोर लगाकर वे केवल “मा? ही कह पाते । 

मणिमय भूमिं पर घुटनों और हाथों से चलते हुए सहसा नीचे अपने 
प्रतिविम्व की ओर जव उनकी दृष्टि जाती, तव चकित होकर उसे अपने एक 
हाथ से पकड़ने लगते, परन्तु प्रतिविम्ब में भी जब वैसे ही हाथ हिळने लगता 
तो शङ्कित होकर भागकर मैया की गोद में चद्‌ जाते | 

एक दिन श्रीकृष्ण मणिमय दीवाल के पास गये | उसमें अपना प्रतिविम्व- 
देखकर प्रसन्न हुए और एक करकमल से उसे पकड़ने लगे, किन्तु वह जवः 
हाथ में नहीं आया तव दीवाल पकड़कर खड़े हो गये । पहले दिन इस प्रकार 
थोड़ी देर खड़े होने के वाद धीरे-धीरे दीवाल से हाथ हटा लिया । किन्तु हाथ. 
हटाते ही शिर पड़े। इस प्रकार दो-तीन वार खड़े हुए और गिरे । जब गिरे 
तो मुख उदास हो गया, माता की ओर देखकर रोने लगे | माता ने आकर 
अपने कोमल करों से श्यामसुन्दर की नन्हीं-नन्हीं उँगलियाँ पकड़ लीं और 
उन्हें खड़ा कर धीरे-धीरे चलानेः लगीं | जव दो-चार पग चल चुके तो उनके 
मुखचन्द्र पर अत्यन्त खुशी आ गयी और उँगली पकड़े ही जल्दी-जल्दी चलकर 
माता को सुख देने लगे | इधर-उधर चलते समय जिनके गले की माला उछल 
रही है, ऐसे श्रीकृष्ण की चाल दिखाने के लिए यशोदाजी उन्हें श्रीनन्द्जी के 
पास ले आयीं और आकर वह कौतुक दिखाकर उनको भी प्रसन्न किया | 

इस प्रकार जब वे कुछ-कुछ चलना सीख गये, तव एक दिन यझोदाजी 
ने कहा : “पुत्र | थाली ले आओ । कटोरा ले आओ । पीदा ले आओ |? यह. 
सुत श्रीकृष्ण उठाने चले | थाळी को पेट का सहारा लगाकर उठाया, किन्तु. 
जरा-सा चलकर थक गये और भूमि पर रख विश्राम करं फिर उठाया । किसी 

प्रकार ले आये | आनन्दमय लाल के खेल देखने की इच्छा से त्रजराजजी, 
उपनन्द्‌, सनन्द आदि की पत्नियाँ, जो वहाँ पर उपस्थित थीं, वोलीं : “रहने 
दो, रहने दो, अव तुम न लाओ ।? और गोद में उठाकर प्यार कर बोलीं: 
“वत्स | ठम राजा के पुत्र हो, राजकुमार हो, यह क्या कर रहे हो ! इतना 
परिश्रम तुम्हें अनुचित है |? फिर वे यशोदा से कहने लगीं : “लाळा से ऐसा 
काम न लिया करो !? 
एक वार यशोदाजी ने नवनीत हाथ में लेकर कहा; “वत्स कृष्ण | यह 
माखन तुम्हें दूँगी, तुम र॒त्य दिखलाओ ।' श्रीकृष्ण कौतुकवश त्य करने 
लगे | हाथ उठाकर तालसहित चरणों को घुमाने लगे | विचित्र दृत्य देखकर 
जननी अतिशय आनन्दित हुईं । 
एक दिन यशोदाजी ने हँसते हुए पूछा : 'लाळ | तुम्हारे वक्षःस्थल पर 
यह सोने की-सी पुतली# कौन है ! यह किसका चिह्न है £ श्यामसुन्दर ने 
कहा : 'मैया ! यह मेरी दुलहिन है|? यह सुनकर सब गोपियोँ हाथों से मुख 
पर आँचल का ओट कर हँसने लगीं और इ्यामसुन्दर भी मुख ढॉपकर 
हँसने लगे | 
माता ने कौतुकपूर्वक खेलनेवाले श्रीकृष्ण की कटि में पीताम्बर पहना 
दिया । वह अत्यन्त महीन धोती भी अभ्यास न होने के कारण खेलते समय 
'खिसकने लगी | झँझलाकर श्रीकृष्ण कहने लगे : “तुमने क्या धोती पहना दी, 
जो गिर-गिर पड़ती है ! फिर हाथों से सरका-सरकाकर चढ़ाने लगे | माता ने 
'हँसते हुए आकर फॅट कस दी । 
एक दिन गोपियाँ एकान्त में बैठी हुई आभूषण पहन रही थीं तथा 
अपनी-अपनी अलकावलियाँ सुधार रही थीं । उसी समय श्रीकृष्ण वहाँ आये 
और बोले : 'मेरी मैया की कंघी दे दो ।? ऐसा कहते हुए चपलता से हठ कर 
कंधी छीन ली और जहाँ पर माँ यशोदा उसे रखती थीं, उसी स्थान पर जाकर 
रख आये | 
भगवान्‌ की लीळा अवलोकन करके धर्ममयी रोहिणीजी ने लोक-वन्दित 
देवक की कन्या देवकी से भी अधिक हर्ष प्राप्त किया । उन्होंने भगवान्‌ के 
अवतार से पहले ही साक्षात्‌ भगवान्‌ के द्वितीय रूप, उनके सहचर, सिद्ध- 
-सुनि-चारणों से वन्दित श्री बळरामजी को जन्म दे दिया था | 
श्री वलरामजी और भ्रीकृष्णजी ऐसे शोमित होने लगे, जैसे स्फटिकमणि के 


# श्रीवत्स चिह्न ॥ 

साथ नीलमणि, चन्द्र-ज्योति के साथ जलद, अरुण कमल के साथ नीलकमल, 
साथ यमुना-तरङ्ग अथवा चाँदनी छवि के साथ. गाढ तिमिर । शुद्धः 
स्फटिकमणि और नीलमणि पास-पास रख देने पर जैसे एक की द्रति से 
दूसरा रङ्गीन हो जाता है, ऐसे ही बलराम और श्रीकृष्ण पास-पास जब बैठते तो. 
माताओं को पहचानना कठिन हो जाता कि कौन श्रीकृष्ण हैं, कौन राम ११ 

श्रीकृष्ण-वलरामजी निःशङ्क होकर सींगवाले वछड़ों के सम्मुख दौड़ लगाते 
और सपों को देखकर उन्हें पकड़ने को दौइते। कमी आग से उँगली 
छुआने को लपकते, तो कभी दीपक की शिखा को पकड़ने की इच्छा करते | 
वाळ-चपलता से कौतुक करनेवाले दोनों भाइयों को निर्भय देखकर उनकी 
भयभीत माताएँ करुणा से शङ्कित हो उन्हें बचाने को दौड़ पड़तीं । 
नामकरण-संस्कार 

श्री वसुदेवजी ने सोचा कि अब अपने वच्चे का नामकरण-संस्कार करा 
देना चाहिए, अतः उन्होंने यदुवंशियों के पुरोहित श्री गर्गाचार्यजी को गुप्त रूप 
से नन्द्ग्राम भेजा । यज्ञ-वितान के सदरा जो मन्त्र-आत्मा हैं, कपिल भगवान्‌ 
के सहश तत्त्व जिनके अधीन हें, स्वर-समूह के समान जो श्रुति-सम्पन्न और 
समुद्र के समान गम्भीर हैं, विरोचन ( सूर्य ) के समान जो तेजोमय महातपस्वी, 
प्रकाश के पुञ्ज हैं तथा सुमेरु पर्वत के समान महदधैर्यवान्‌ हैं, ऐसे यहुकुल 
के आचार्ये गर्गधुनिजी गुप्त भाव से ब्रजराज श्री नन्‍दजी के भवन में पघारे | 

श्री नन्द्रायजी महर्षि गर्गजी को देखकर हर्ष में भर गये । उन्हें उन्होंने 
आसन पर विराजमान कर पूजित किया, सब गोपों के साथ प्रणाम किया और 
चरणों के समीप बैठकर विनयपूर्वंक बोले : 'मुनिराज ! आपके समान सन्तजन 
परम करुणा करके जगत्‌ को पवित्र करने के लिए ही हम ग्रहस्थो के घर आते 
हें तथा सम्पूर्ण दोषों से रहित होने पर भी भाग्यवानों को सुख देना स्वीकार 
करते हैं। आपका चरणोदक आचमन करके में अपने को परम भाग्यशाली 
मानता हूँ । आपके चरणों की रेणु का अणु भी भुवन को पवित्र करता है | 
आपका झुभागमन परम कल्याणकारी है । आज मेरे भाग्य की लता आपके ' 
दर्शन से फल गयी । मुझे कृतार्थ करने के लिए आप पधारे हैं। मैं आपसे 
आने का प्रयोजन* क्या पूछूँ | आप महात्मा हैं। आपकी महिमा का अन्त 
नहीं है । मैं यदि आपसे यह प्रार्थना करूँ कि कुछ धन-रत्न स्वीकार कीजिये: 


१. गौरवणं बलरामजी भी श्याम हो जाते थे । 
२. अर्थात्‌ आप केवल कृतार्थं करने आये हैं । 

.तो आप लोभवान्‌ नहीं हैं, आप सम्मानमय महाम्रदीस तेज हैं, फिर में क्या 
परार्थता करूँ १ भगवन्‌ | यदि आप मेरे पुत्रों का नामकरण करने आये हैं 
“तो बहुत सुन्दर है । आप ता अन्तर्यामी हैं । सदा ही मैं चाहता था कि आप 
-सुझ पर कृपा करें ।? 
गर्गजी ने कहा : 'हे ब्रजनाथ ! यदि आप ऐसा न कहें तो और कौन 
कहेगा | आप सच्चे हदय के विनीत महापुरुष हैं, इस प्रकार विनय से 
-सम्भाषण करके आप सवको वश में कर लेते हैं । मैं दूर रहता हूँ, परन्तु सदा 
प्रीति तुम्हारी ओर ही लगी रहती है। तुम्हारा विनय, निरपेक्ष प्रीति और 
-सहज उदारता का मैं सदा स्मरण किया करता हूँ । लेकिन तुम्हारा हित कैसे 
करूँ १ क्योंकि नृशंस राजा कंस महाक्रोधी है । कोई उसका मुकाबला करनेवाला 
:नहीं है । वह खलतारूपी विष-छता का फल बन रहा है, सम्पूर्ण सजनां को 
दुःख दे रहा है | देवता भी उसके तेज के आगे नहीं ठहर पाते। विशेषतया 
"वसुदेव का पुत्र, जो यहाँ कहीं रहता है, उससे वह इस माति शङ्कित रहता है, 
जैसे कोई सर्प से शङ्कित रहता हो और सावधान होकर सदा देखरेख रखता 
-हो। यदि वह जान ले कि यदुकुल के आचार्य गरंजी नन्दजी के यहाँ यह 
कार्य करने गये थे तो ठीक न होगा | हे त्रजराज | कंस के दूत गुप्त रूप से 
“चारों ओर विचरते रहते हें। वे जाकर कंस से सब समाचार कह देंगे । भेद 
पाकर कहीं वह यादवों को और तुम लोगों को पीड़ा न पहुँचाने लगे । वह 
वृक्ष के कोटर में लगी हुई आग के सदृश जगत्‌ को जला रहा है |? 
यह सुनकर श्री नन्द्जी शोक से पूर्ण हो गये और बोले : 'विप्रदेय ! आप 
-मूतिमान्‌ परम मङ्गल हैं, आप संसार के तापों को हरण करनेवाले हैं । आप 
-सत्य ही कहते हैं । जीवन्युक्तों का कोई द्वेषी नहीं होता, तथापि जिनकी बुद्धि 
अपना-पराया कुछ नहीं समझती, ऐसे जीव उनसे भी द्वेष करते हे । इसलिए 
हम अन्तरङ्ग महल में परिवार-सहित रहेंगे, वहाँ किसी वाहरी व्यक्ति को पता 
भी न लगने देंगे | वहाँ पर मङ्गलकार्य में लगनेवाली सम्पूर्ण बस्तुणँ तैयार रखी 
हें। आप कृपा कर वहाँ चळे और स्वस्तिवाचन करके नामकरण-संस्कार 
-सम्पन्न करा दें ।? 
नन्द्जी के वचन सुनकर गर्गजी ने अपनी स्वीकृति दे दी । तब यशोदाजी 
श्रीकृष्ण को गोद में लेकर आयीं । गोद में श्रीकृष्ण की शोभा देखकर मन में 
"गर्ग सुनि विचार करने लगे : “अहो ! यह कौन है १ क्या यह अनादि मोह- 
अन्धकार को चाश करनेवाला रत्नदीपक है, अथवा इंश-प्रतिपादक उप- 
ःनिषदों का प्रमाण मूर्तिमान्‌ हो. आया है, अथवा सौन्द््यरूपी कल्पवृक्ष का पुष्प 

दै, अथवा सान््रानन्द्‌ सुधासागर की जन्मस्थली हे, अथवा कुछ लोग जिसे 
भगवान्‌ , पुरुषोत्तम या देश-काल से परे पूर्ण ब्रह्म कहते हें, वही यह जगत्कर्ता 
नन्द्‌ की रानी की गोद में छिपा हुआ दै ! अहो ! अपार विस्मय है, जो यह 
माता की गोद में इस तरह शोभित हे । कपूर की वत्ती के समान जिसके लोचन 
ह, व्यामल अङ्गां में जिसके कस्तूरी-चन्दन आदि का लेप लगा हुआ है, 
जिससे अगर-धूप के सहद सुगन्ध आ रही है, ऐसे आनन्द-कन्द के सदृ यह 
मेरे चित्त मे प्रविष्ट हुआ जा रहा है | आश्चर्य की वात है कि मेरा पैर्य छूठा 
जा रहा है, शरीर कॉप रहा है, रोमाञ्च हो रहा है, मेरी मति डत हुईं जा रही 
है तथा "मैं कौन हूँ? यह भूला जा रहा हूँ। मैं आया तो हूँ इस वालक के 
नामकरण को, परन्तु यह तो मेरा ही नाम लोप किये दे रहा है। यदि मैं 
इसके चरणों को उठाकर अपने मस्तक पर धारण करूँ तो ये सब लोग मुझे 
उन्मत्त समझेंगे और यदि मैं यह चञ्चलता न करूँ तो मेरी उत्कण्ठा इतनी 
बढ़ रही है कि लगता है, वह धैय का वाँध तोड़ डालेगी । आज मेरा जन्म, 
मेरे नेत्र मेरी विद्या, तप तथा कुल, सव सफल हो गये, कृतार्थ हो गये | यहु- 
कुल की इस आचार्यता ने मुझे कृतकृत्य कर दिया |? 

गर्गाचार्यजी इस प्रकार आनन्द-सिन्धु में स्वान करते-से, अमृतपान किये 
हुए:से, जागते हुए भी निद्वितवत्‌ , सुनते हुए भी वधिरवत्‌, बोलते इुए, 
भी मूकवत्‌ और चपल होते हुए भी वँघे के सहश होकर रह गये । फिर 
सभलकर पास ही माताओं द्वारा लाये हुए दोनों कुमारों की ओर देखा 
और नामकरण के लिए स्वस्तिवाचन का समय विचारकर कार्य प्रारम्भ कर 
दिया । उन्होने सोचा कि इस ईश्वर का भला कोई क्या नाम रख सकता है? 
फिर भी लोक-इष्टि से नाम रखना ही पड़ेगा । 

गर्गजी वोले : “यह वसुदेव का पुत्र देवकुमारो के समान उत्तम बलबान्‌ 
हे और देवता इसको नमस्कार करते हैं, इसलिए “वलदेव?, महापुरुष होने के 
कारण तथा पाप को कर्षण करनेवाला होने से “सङ्कर्षण तथा सबके लिए 
नयनाभिराम होने से “राम? ये इसके नाम होंगे । परन्तु इसका बल बहुत 
प्रसिद्ध होगा, इसलिए वल और राम मिलकर “बलराम? नाम से यह अधिक 
प्रसिद्ध होगा | 

और यह जो स्वभावतः इन्द्रनीलमणि के समान तुम्हारा कुमार है, वह 
वैसे ही जगत्‌ के चारों वणों के मनुष्यों का प्रिय होया, जैसे मगवत्‌-भक्ति 
चारों बणों को प्रिय है । यह प्रतियुरा में अंश से करुणामय विग्रह धारण कर 
अनेक पा में प्रकट होता है । जब-जब धर्म-नाझ होता है, तब-तब यह सत्य- 

युग में शुक्ल वणे, त्रेता में अग्नि वर्ण, द्वापर में श्याम वणे और कलिका में पीला 
वणे नारकर अवतीर्णं होता है । वरणो का आदि वर्णे अर्थात्‌ ॐ“कार इसका 
ही मूर्तिमान्‌ रूप समझो । नीलमणि-सदृश होकर प्रकट होने के कारण इसका 
“कृष्ण? नाम समझना चाहिए । “कृष्‌? धाद से पापों का नाशक अथवा भक्तों 
के मनों को आकर्षण करनेवाला होने से भी कृष्ण नाम सिद्ध होता है । अथवा 
“कृष्‌? सत्यवाची और “ण? आनन्द अर्थं का वाचक है, जिससे सत्तानन्द्‌ रूप 
का कारण होने से यह कृष्ण नाम इसका मुख्य होगा । वसुदेवजी के यहाँ जन्म 
होने के कारण “बासुदेव? मी इसका नाम हो चुका है, और यह्‌ नारायण के 
“सहृ? गुणोंबाला है""? यह कहनेवाले ही थे कि उनके हृदय में सरस्वती 
कहने लगीं कि नारायण के सददश गुणोंवाला कहना उचित नहीं; क्योंकि 
श्रीकृष्ण परात्पर ब्रह्म हैं। अतः उन्होंने कहा कि ध्ये केवळ नारायण कहे 
जाते हैं ।? 
तदनन्तर गर्गजी बोले : 'हे नन्दजी ! इसकी महिमा अपार है, मेरे जैसे 
प्राणी की वाणी का विषय नहीं । यह तुम्हारे सौभाग्य का फल है। इसके द्वारा 
तुम पार हो जाओगे और तुम्हारे कठिन-से-कठिन मनोरथ भी पूर्ण होंगे । 
सर्वज्ञ मी इसकी गति को नहीं जान सकेंगे । परन्तु स्मरण रखना, किसीसे यह 
रहस्य कहना नहीं ।? 
ऐसा कह भी गर्गजी ने उत्कण्ठा में भरकर श्रीकृष्ण को गोद में उठा लिया 
और गद्गद एवं पुलकित हो अपनी आत्मा में विराजमान श्रीकृष्ण को वाहर 
अवलोकन करते हुए बोरे: “अहो | यह कैसा महान्‌ प्रकाश है ! नीलमणि, 
श्याम मेघ और अज्ञन आदि की कान्ति तो लौकिक वस्तुएँ हँ, पर यह तो 
अलौकिक तेजःपु्ञ है । इसकी उपमा नहीं दी जा सकती । यह ब्रह्म ही मणिमय 
कान्ति धारण कर प्रकट हुआ है ।? यह कहते हुए गर्गजी ने उन्हें सादर हृद्य से 
लगा लिया और अपनी अभिलाषा पूर्ण करके श्री नन्द॒जी की गोद में दे दिया। 
फिर कुमारों को झुम आशीष देकर वे चले गये | ब्रजराज नन्दजी भी बहुत 
दूर तक उनका पहुँचाकर लौट आये । 
अब धीरे-धीरे श्रीकृष्ण बड़े होने लगे, अतः घुटनों के वबल चलना छोड़ने 
लगे और स्तनपान भी कम कर दिया । चरण-कमलों से धीरे-धीरे चलकर 
वाल-लीलाओं का कौतुक करके परमानन्द-कन्द सबको आनन्द देने लगे | 


माखन-चोरी-लीला 
एक दिन वे अपने भवन में ही शून्य कोठरी में रखा हुआ माखन चुराकर 

९ लगे तथा मणिमय खम्मे में अपना प्रतिबिम्ब देखकर उससे कहने लगे : 
व्य ! तुम मेरी यह चोरी माता से मत कहना । लो, माखन खा लो | तुम 
मेरे ही समान हो, इसलिए, जितना मैं खाऊँगा, उतना ही तुम्हें भी खिलाऊँगा ।” 
ऐसा कहकर दीवाल पर माखन लगाने टगे | यशोदा माता पहले तो छिपी 
हुई यह सव वार्ता सुनती रहीं, फिर आकर वोढीं : “यह क्या है ?? श्रीकृष्ण 
बोले : 'नवनीत । योदा ने कहा : “मैया | यह तो तुम्हारा ही हे । तुम लोम 
करके इसे चुराने के लिए क्यों घर में घुसे हो !? 

श्रीकृष्ण ने कहा : “मैया ! क्या तुम भी चुराने आयी हो १ 

यशोदा बोलीं : 'तुम मेरी वात नहीं मानते, मुझे क्रोध दिलाते हो |? 
श्रीकृष्ण कहने लगे : “जव मेरा ही नवनीत है तो फिर लोम कैसा १ ( और चोरी 
भी कैसी ! ) 

एक दिन यशोदाजी किसी कार्य से बाहर गयी थीं । श्रीकृष्ण आकर माखन 
चुराने लगे दैवयोग से यशोदाजी आ गयीं और देखकर बोलीं: “कृष्ण ! 
कहाँ हो १ क्या करते हो ? अरे वाबा# ! जरा इधर तो आओ ! माता की 
वाणी सुनकर शङ्कित हो माखन चुराना छोड़कर श्रीकृष्ण खड़े हो गये और 
माता से वोले ; भैया ! यह मेरा कंगन, जिसमें आग की तरह यह मणि 
चमकती है, मेरे हाथ को जलाती है, इसलिए. मैं माखन की भरी मटकी में हाथ 
डालकर इसे ठण्डा कर रहा हूँ |! माता ने कानों .को प्रिय छगनेवाली यह 
मनोहर वाणी सुनकर कहा ४ 'वेटा | यहाँ आओ, यहाँ आओ । गोद में लेकर 
देखूँ, कैसे तुम्हारा हाथ जल रहा है ? श्यामसुन्दर पास आ गये और हाथ फैला 
दिया । यशोदा ने हाथ का चुम्वन कर लिया और बोलीं: “अहा ! सत्य 
कहते हो, अवश्य यह जलता होगा । जरूर इस कंगन को निकालकर फेंक 
दूँगी? और ऐसा कहकर वे दुलार करने लगीं । 

दूसरे दिन भी ऋष्ण ने ऐसे ही माखन चुराया | उस दिन माता ने डॉट 
दिया । डॉटने से स्वेद-विन्डु निकल आये, आँसू वहने लगे, हूँ हूँ? करते रोने 
लगे तथा कण्ठ राद्गद हो गया । माता ने यह देख अपने आँचळ से अश्रु 
पोछ दिये और कहने लगीं : “तुम्हारा ही तो सव है? और “वत्स | वत्स !? 
कहते हुए गले से लगा लिया । 

एक बार पूर्ण चन्द्रमा की चाँदनी से भरे उज्ज्वल मणिमय आँगन में ्रज- 
गोपियों के सहित यशोदाजी गोष्टी कर रही थीं। वहाँ पर खेलते हुए कृष्णचन्द्र 


ps “पितुः शब्द मूल में है || 2 

ने आकाश की ओर दृष्टि करके चन्द्रमा को देखा । उनके मन में चन्द्रमा को 
पकड़ने की इच्छा उत्पन्न हो गयी | वेणी गूँथती हुईं यशोदा मैया के पीछे 
आकर वे उनकी वेणी पकड़कर खींचने लगे और 'मुझे वह दे दे ! मैं वह 
लूँगा |? ऐसा कह-कहकर रोने लगे । यशोदा स्नेह से कातर हो गयीं। सलियों 
ने यशोदाजी से कहा : 'यह क्या माँगता है ! जो कुछ माँगता हो, हम ले 
आयें । यशोदाजी | तुम क्यों नहीं दे देतीं, क्या माँगता है १? 
फिर गोपियों ने श्रीकृष्ण से मी पूछा : या दूध चाहिए ! क्यों कृष्ण | 
क्या सुन्दर दही लाऊ १? 
श्रीकृष्ण ने कहा $ 'नहीं-नर्ही !? 
वे बोलीं : 'क्या खुरचन लाक १? 
श्रीकृष्ण ने कहा : “नहीं-नहीं !? 
गोपी वोली : 'तो मिठाई लाऊँ १ 
श्रीकृष्ण ने कहा : 'नहीं-नहीं !? 
गोपी ने कहा : तो तुम क्‍या मागते हो, क्यों रोते हो १ जो माँगो, वही 
दूँगी वत्स ! दुःख मत पाओ !? 
तव श्रीकृष्ण ने कहा : 'मैं घर की ये सव चीजें नहीं चाहता । ये अच्छी 
नहीं छूगतीं। मैं तो “वह? ( डँगलियों से चन्द्रमा की ओर संकेत करते हुए ) 
लूँगा |! 
हू माता ने कहा: 'वेटा ! इसे क्या करोगे ! यह माखन तो है नहीं, जो 
खा लोगे | यह तो आकाशरूपी तालाव में हंस तैर रहा है |? 
श्रीकृष्ण ने कहा : 'मैं हंस ही तो माँगता हूँ, में इससे खेलूँगा ।? 
तव गोपियाँ हँसने लगीं और कहने लगीं : “इससे कोई पार नहीं पा 
सकता |? श्रीकृष्ण ने झुंझलाकर मैया का कंधा पकड़ लिया और पैरों को 
प्रथिवी पर पटकते हुए “दे दो, दे दो! कह-कहकर पहले से भी अधिक रोने 
लगे । यशोदा ने वहकाते हुए कहा : 'वेटा ! यह हंस नहीं है। यह अमृत- 
किरणसमूह है । आकाश में रहता है ।? 
श्रीकृष्ण ने कहा : 'मैं तो यही दूँगा । इसे ही दे दो, यह कुछ भी हो । मेरा 
जी इसके साथ खेलने को चाहता है, इसलिए इसे ले आओ और मुझे दे दो |? 
वे पहले से भी अधिक रोने लगे । माता चुप कराने को गोद में लेकर 
खिलाने लगीं। माता ने कहा: 'वेटा! यह न माखन है, न हंस है, न 
' अमृत-किरण-समूह है । इसको देखो तो, इसमें कलङ्क है, छिद्र है, इसके अन्दर 
विष भरा है । इसलिए भला आदमी न इसे खाता है, न स्पश करता है ।? 


t 

श्रीकृष्ण कहने लगे : “मैया | मैया ! इसमें विष कहाँ से आ गया १? रोना 
भूलकर पूछने लगे : 'क्या सचमुच इसमें विष है ? विष क्या होता है, 
मुझे वताओ ।? 

यशोदा प्रेम से पुत्र का आलिङ्गन कर बोलीं : “सुनो, बताती हूँ ।' याँ 
कह मबुर-मधुर वोलीं : 'वेटा | कोई एक क्षीरसमुद्र है ।? 

श्रीकृष्ण ने कहा : मैया | कैसा है १ 

यशोदाजी ने कहा : 'वेटा ! जो ठम दूध देखते हो न, उसी दूध का एक 

बड़ा भारी समुद्र है |? 

` श्रीकृष्ण ने कहा : “मैया | कितनी गौओं के दूध से वह बना है ? 
यशोदाजी वोलीं : विटा | वह गौओं का दूध नहीं ।? 
श्रीकृष्ण ने कहा : भैया ! तुम झठ वोलती हो । विना गौओं के दूध 
. कैसे हो सकता है !? 

यशोदाजी ने कहा : 'वेटा | जिसने गौओं के अन्दर दूध बनाया है, 
उसीने वह समुद्र भी वनाया है ।? 

श्रीकृष्ण ने पूछा : मैया | वह कौन है ? 

यशोदाजी बोलीं : “भगवान्‌? जगत्‌ के कारण परमात्मा !? 

श्रीकृष्ण ने पूछा : मैया ! वह कहाँ गया है १ 

यशोदाजी वोलीं : 'वेटा ! वह कहीं जाता नहीं । वह कहीं चलता-फिरता 
भी नहीं !! 

श्रीकृष्ण ने पूछा : हूँ हूँ ! सच कहती हो मैया ! अच्छा बताओ कि 
पहले क्या कहना चाहती थीं १? 

यशोदा ने कहा : "एक बार उस दूध के सागर को मथने के लिए 
देवता और दानव इकट्ठे हुए । उन्होंने मन्दर पर्वत को मथने का डंडा 
बनाया और वासुकि सर्प की रस्सी वनायी । एक तरफ देवता और एक तरफ 
` असुर पकड़कर मथने लगे |? 

श्रीकृष्ण ने कहा : भ्यां मैया ! जैसे गोपी यहाँ मथती हैं, क्या वैसे ही 
समुद्र मथने लगे १ 

यशोदाजी ने कहा : हूँ.! ऐसे ही मथने लरे | उस समय कालकूट नाम 
का जहर निकला ।' 

श्रीकृष्णजी ने पूछा : 'दूध में से जहर कहाँ से निकल पड़ा १ क्या ऐसा 
ही जहर था, जैसा सपं का होता है १? 

यशोदाजी ने कहा: बेठा ! झाङ्करजी ने उस जहर को पी लिया और 

जो कहीं इधर-उधर छिटक गया था, वही जहर इन सव सपों में है । उसी 
भगवान्‌ की ऐसी शक्ति है कि दूध में गरळ पैदा कर दिया । 

श्रीकृष्ण ने कहा : हूँ, मैया ! यह ठुम सच कहती हो १? 

यशोदाजी ने कहा : 'वेटा ! उसी समुद्र से यह माखन भी निकला है, जो 
आकाश में दिखाई दे रहा है और बचा-खुचा जहर इसके बीच में है। न 
मानो तो देख लो, इसमें छिद्र है या नहीं ।? 

सब गोपियाँ भी कहने लगीं ¦ “देख लो ! देख लो न !? 

यशोदाजी ने कहा : इसलिए अपने घर में उत्पन्न हुआ माखन खाओ | 
यह माखन अच्छा नहीं है ।? 

यह सुनते-सुनते श्रीकृष्ण ऊंघने लगे और सो गये। माता ने कपूर की 
धूलि से मी धवल स्वच्छ शय्या पर धीरे से उन्हें सुला दिया । 

प्रातःकाल सूयोंदय के समय यशोदाजी कहने लगीं : विटा ! जागो जागो, 
उठो, माखन-द्धि खाओ? ठोंदी में हाथ लगाकर कहने लगीं : में बलिहारी ! 
तुम्हें कल की भूख लगी थी । अव उठो, सुगन्धित जल से तुम्हारा सुखारविन्द 
धोकर गोद में वैठाकर सोने के कटोरे में माखन खिलाऊँगी ।? ऐसा कहकर 
गोद में उठा लिया और मुख धोकर माखन खिलाने लगीं । लेकिन श्रीकृष्ण 
उसे न खाकर ( यद्यपि छोड़ चुके थे ) फिर मैया के स्तन पीने ल्गे । यशोदा 
क्षणमात्र पिलाकर कहने लगीं : 'वेटा ! तुम्हें तो नवनीत बहुत प्रिय लगता 
था, जरा देखो तो इसको !? 

श्रीकृष्ण ने कहा : “मैं अव माखन नहीं खाऊँगा । तुमने रात में कहा 
था कि माखन में कुछ मिला रहता है । झूठी कथा कहकर तुमने मुझे सुला दिया 
था । तव से मैं भूखा हूँ ।? 

यझोदाजी ने पूछा : 'वेटा ! तुम अव कमी माखन तो नहीं चुराओगे १? 

श्रीकृष्ण बोले ; माता ! कव मैंने तुम्हारा माखन चुराया था १ तुम झूठ# 
बोळ रही हो ।? 

इस प्रकार वाळ-लीला से बालकृष्ण ने अपार आश्चर्यजनक चरित्रों से 
माता का मनोरञ्जन किया | 

एक वार गोशाला से भागकर कोई बछड़ा आँगन में आ गया | श्रीकृष्ण 

खेल रहे थे । उसको देखते ही पकड़ने को दौड़े। यशोदाजी ने देख लिया तो 

# तुमने ही तो कहा था कि यह तुम्हारा है । फिर अपनी चीज लेने में 

चोरी कैसी ? 

दोनों हाथों से पकड़कर मुख का चुम्बन करती हुई गोद में उठाकर भय और 
कौतुकबश घर में ले आयां | 

आँगन में छोटे बछड़ों की पूँछ पकड़कर श्रीकृष्ण नंगे ही दौड़ने लगते 
थे, जैसे अनावृत ब्रह्म का मूर्तिमान्‌ प्रकाश भक्तों के हृदय में विचरता है । 
गौओं के गोवर आदि से आँगन में कीच हो जाता था । जव श्रीकृष्ण खेलने 
लगते तो वह कीचड़ उनके अज्ञों में ऐसे लग जाता था, जैसे कस्तूरी लगी हो । 
लेकिन देखने में वह छवि और भी सुन्दर लगती थी । सच है, सुन्दर में क्या 
सुन्दर नहीं हो जाता ! 

एक वार मैया ने उनके मस्तक के केद्या को सुन्दर दंग से काढ दिया और 
गोरोचन का तिलक लगा दिया, धातुओं से चित्र वना दिये और सुन्दर 
पीताम्वर पहना दिया । श्रीकृष्ण के सुखारविन्द पर उस समय अत्यन्त सुन्दर 
सुस्कान छा रही थी । नेत्रो में जो काजल लगा दिया था, वह इधर-उधर फैला 
दिखाई देता था । श्रीकृष्ण जब.खेलने को वाहर जाने लगे तो माता ने सोचा 
कि यह त्रेलोक्य-मोहन रूप देखकर कोई मेरे छाल को नजर न लगा दे, इसलिए 
माता ने “थू थू! कर अपने मुखचन्द्र के अमूत-कणों से पुत्र के मस्तक का 
पूजन किया । उस समय इयामसुन्द्र के कण्ठ में स्वर्ण-मण्डित व्याध्रनख 
सुशोभित हो रहा था और कटि में मणिमय किङ्किणी वज रही थी। माला 
वक्षःस्थल पर सुझोमित थी । ऐसे मूर्तिमान्‌ सुन्द्ररूपधारी इयाम धीरे-धीरे घर 
से बाहर निकले और खेलते हुए गोपियों के भवनों में जाकर लीला 
करने लरे । 

एक वार वाळ-चापल्य से कौतुक करके मटकी आदि फोड़कर गोपियों के 
बर से भागे । यद्यपि गोपियों को वेदना नहीं हुई, हृद्य में आनन्द ही हुआ, 
तथापि ब्रजराज के भवन में आकर वे उलाहना देने की इच्छा करने लगीं । 
गोपियों ने यझोदाजी से हँसते हुए प्रेमपूर्वक कौतुक में भरकर कहा 
'घ्रजरानी ! तुम्हारा कुमार लोक से विपरीत बातें सीख रहा है, तुम मना क्यों 
नहीं करतीं १? हमारे मवनों में जाकर वह ऊधम मचाया करता हे । जिन 
गौओं के वछड़े वँघे हुए दिखाई देते हैं, उन्हें वह दूध दुहने के पहले ही खोल 
देता है और फिर खूब हँसता हे । यदि हम लोग आकर डॉटती हे तो वह 
ऐसी मधुर मुस्कान से हमको देखता है कि हमारा क्रोध ततक्षण छस हो जाता 
है | यदि हम उसकी चोरी से झुँझलाकर माखन को अँघेरी कोठरी में सुरक्षित 
करके रख देती हैं तो वह अपने प्रकाशमान अङ्गां से अँधेरे में प्रकाश करके 
न जाने कैसे दरद लाता है और बाहर लाकर खूब खाता है । आप तो थोड़ा- 

सा ही खाता है, परन्तु उच्च स्वर से बन्द्रों को बुला-बुलाकर सव उन्हें 
खिला देता है । जब बन्द्रो का पेट भर जाता है और वे नहीं खा पाते तो 
बाकी सब दही-माखन छुढ़का देता है और मटकी फोड़कर भाग जाता है। 

अगर हम ऊँचे छींके पर रख देती हैं और वह हाथ बढ़ाकर उसे नहीं 
पाता तो काठ का पीढ़ा रखकर चढ़ जाता है। यदि उस पर भी हाथ नहीं 
पहुँचता तो और ऊँची वस्ठु रखकर उसके ऊपर खड़ा हो जाता है और हाथ 
फैलाकर छींके पर से माखन और दही की मटकियाँ उतार लेता है । 

यदि माखन जरा भी खट्टा या खराब होता है तो उसे चखकर तत्काल 
पुथिवी पर छढ़का देता है। यदि हम पकड़ लेती हैं तो सहसा हमारे हाथ 
मरोड़कर भाग जाता है और हमें आश्चर्य में डालकर दूर खड़ा हो गरजता 
है | कहता है : 'अच्छा ठहरो ! मैं तुम्हारे घर को जला दूँगा |? ऐसा कहकर 
हमारे छोटे-छोटे वालकों को कहीं चपत जमाता है, कहीं नोचकर भाग 
जाता है । द 

यदि कहीं चोरी करता हुआ मिल जाता है और हम लोग कहती हैं कि 
हमारे घर में कौन घुसा है तो वह कहता है कि यह हमारा घर है । तुम चोर 
हो, जो मुझे चोर बताती हो |? 

_ हम अपने भवन को लीपकर सुन्दर सुगन्धित बनाती हैं, तो यह आकर धूलि, 
पत्ते और वाहर की आशद्ध वस्तुओं से हमारे घर को अपवित्र कर देता है और 
तुम्हारे निकट आकर अत्यन्त सीधा-सादा भोला-माला वन जाता है। यह 
हमारे घरों का चोर है, धृष्ट हे, वक्की है, क्रोधी दै, चपल है |? इस प्रकार 
त्रज-वनिताओं ने बनावटी क्रोध करके नितान्त कठोर वाते कह सुनायी । 

मैया के समीप बैठे ही कृष्ण उनकी बातें झठ सिद्ध करने के लिए झूठ-मूठ 

रोने लगे, आँखों से आँसू बहाने लगे और अत्यन्त मधुर कोमल तोतळी वाणी 

से कहने लगे : 'मैया | इन गोपियों में जरा भी सभ्यता नहीं है ! तनिक भी 

प्रेम नहीं है । देखो, कैसी झठ-मूठ वाते बोल रही हैं | इनकी बातों में एक 

भी सत्य नहीं है। ये सभी न जाने कहाँ से इकट्ठी होकर सहसा मुझे दोष 

लगाने को टूट पड़ी हैं | मैया ! प्रातःकाल मुझे वालकों के साथ खेलने की 
इच्छा हुई । वाहर निकला तो देखा कि इनके यहाँ कोई उत्सव हो रहा है । 
उस दिनभर अपने सहज स्वभाव से क्षणमात्र के लिए मैं इनके यहाँ चला 
गया था । बस, उस दिन मुझे देखकर इतना झूठ बोलकर ये मुझे दोष लगाने 
चली आयीं | मैया | तुम सच मानो, मैं उत्सव में अपने वन्धु बळरामजी को 
देखने गया था । क्या मेरा भैया को देखने जाना अनुचित था ?? ऐसा कहकर 

रोने लगे । यशोदा ने गोद में उठा लिया और चुप कराने लगीं । अरज-गोपियों 
हँसती हुई श्रीकृष्ण की बातें सुनकर मन ही मन प्रसन्न होने लगाँ । 
यशोदाजी गोपियों से कहने लगीं : 'ऐ झठ वोलनेवाली गोपियो ! देखो, 
यह मेरा बालक कैसा निरपराधी और सत्यवादी है ! तुम व्यर्थ ही इसका 
उलाहना लेकर आयी हो |? वे उन गोपियों के साथ प्रेमपूर्वक वार्ता करती 
हुईं थोड़ी देर खड़ी रहीं। उधर रोहिणी ने श्रीकृष्ण को तिलक लगाया आर 
भूषण धारण कराये । 
जव गोपियाँ चली गयीं, तब यशोदाजी ने नीति विचारकर वालकृष्ण का 
गोद में बैठाकर कहा : 'हे वत्स | तुम लोमी मत वनो । तुम्हे अपने घर में क्या 
कमी है ! तुम्हारे यहाँ तो सव कुछ है । जो इच्छा हो सो खाओ, खेले, छटाओ । 
तुम चपलता क्यों करते हो ! दूसरे के भवन में जाकर ऊधम क्‍यों मचाते हो १ 
तुम राजकुमार हो, तुमको ऐसी बातें शोमा नहीं देतीं । तुम अपने आगन म 
ही खेला करो, कहीं जाया मत करो ।? उसी समय त्रजराज मी वहाँ आ राये 
और अत्यन्त मधुर वाणी से प्रभावशाली वाक्यों द्वारा अपने पुत्र को स्नेहपूर्वक 
हितकर वातों का वोध कराने लगे | 
. श्री नन्दवावा बोले : 'वेटा ! यहाँ आओ, मेरी गोद में आकर वेठो ।? 
श्रीकृष्ण मैया की गोद से उठकर पिता के कण्ठ में हाथ डालकर खड़े हो 
गये और कहने लगे : “वावा ! यह मैया मुझे डाँटती दै ।' 
नन्दजी ने पूछा ; क्यों १? 
श्रीकृष्ण ने कहा : 'औरों की झठी बातें सुनकर !? 
नन्द्जी ने यशोदाजी से पूछा : “क्या वात है १? 
यशोदाजी ने श्रीकृष्ण की लीलाओं से भरी उलाहने की वे सब बातें नन्दजी 
को बता दीं, जो गोपियों से उन्होंने सुनी थीं | 
तव नन्दजी ने यशोद।जी से कहा : “तुम्हारा यह बड़ा अपराध है कि तुम 
बाळक को डॉटती हो । हमारा बालक वड़ा अच्छा है। इसको झठा दोष 
लगानेवाली गोप-रमणियाँ झूठी हैँ | जैसे किसीको दूसरे की मणि देखकर 
मात्सर्यं हो जाता है, वैसे उनको हमसे ईष्यों है | इसलिए उनकी बातो पर 
विश्वास न किया करो |? फिर श्रीकृष्ण से बोले : “वत्स ! तुम मेरी गोद में 
ही रहो, अब मैया की गोद में मत जाना |? 
यह सुनकर श्रीकृष्ण शीघ्रता से पिता की गोद छोड़कर माता की गोद में 
चले गये । नन्द और यशोदाजी हँस पड़े। उस समय श्री नन्दबाबा यशोदा 
के सहित हर्षपूर्वक हँसते हुए कुछ बातें करने लगे । फिर बोले : “कृष्ण ! 

५६ आनन्द्‌-वृन्दावन 


बलराम भी तो बाहर खेलने जाते हें, तुम उनके साथ ही खेलने क्यों नहीं जाते ? 
दोनों मैया साथ-साथ खेला करो, अकेले मत जाओ । देखो, विचारने की वात 
है, हम जब तक तुम्हारे खेलने के सखा, सहचर या चतुर सेवक निझ्चय न कर 
लें, तव तक बाहर जाना ठीक नहीं ।? 

ऐसा विचार कर मन्त्रियों से कहा । मन्त्रयों ने श्रीकृष्ण के खेलने के लिए 
सखा-सेवक नियुक्त कर दिये । 

वाळ-सहचर तो पहले ही घर में मिल चुके थे । अब वे वलरामजी के और 
वाळसखाओं के सहित ब्रज की बीथियों में जाकर धूलि में खेलने टगे और हाथी 
के बच्चे की सूँड़ के सदृश चञ्चल भुजाओं से धूलि उछाल-उछालकर एक- 
दूसरे पर डालने लगे | वाल-चापल से ब्रज-वालिकाएँ भी निःसंकोच होकर 
उनके साथ खेलने लगीं । खेळ के द्वारा वे सव एक-दूसरे को सुख देने लगे । 
कभी लड़ते, कमी झगड़ते, कभी मारते, कमी पीटते, कमी हँसते, कभी हुँसाते, 
कभी क्रोधित होते, कभी नहीं भी होते । 

ग्वाल-वालों के संग खेलते हुए मिट्टी-पत्थर आदि से मकान, किले, ग्राम 
आदि बनाते और वनाकर बड़े प्रसन्न होते | इसी प्रकार जब दूसरे सखा वनाते 
तो च्यामसुन्द्र उनका वनाया मकान लात मारकर तोड़ देते | वह सखा बदले 
में उनका वनाया हुआ मकान तोड़ देता । क्‍्यामसुन्द्र कहते : “तूने मेरा 
मकान क्यों वियाड़ा !? वह कहता : “तूने भेरा मकान क्यों विगाड़ा ? तव 
झगड़ा निपटाने को एक-दूसरे का मकान फिर बनाने लगते | उस समय 
आकाश में देवता लोग कौतूहल्वश मन में विचार करते : अहो ! जिनकी 
कुटि के विलास से न जाने कितने ब्रह्माण्ड प्रकट होते और मिटते रहते है, 
वे ही ये भगवान्‌ मिट्टी के मकान बनाने में कितना परिश्रम कर रहे हैं ! 


इस प्रकार खेल्ते-खेलते सम्ध्या हो जाती और इयामसुन्द्र घर जाना सर्वथा 
भूल जाते । वाळकों के साथ गलियों में खेल्ते-खेलते वालसुर्य के सहश जब 
लौटते, तव जज की बूढ़ी गोपियाँ माता के समान अत्यन्त प्रेमपूर्वक श्रीकृष्ण को 
देखकर वात्सल्य में भर जातीं और कहतीं : “आओ, लाल ! आओ, हमारे 
सुन्दर आँगन में आओ । सखाओं के सहित आकर हमारे यहाँ खेलो और 
खाओ |? इस प्रकार हँसते हुए गोपियों के कहने पर श्रीकृष्ण तुतलाकर मधुर 
स्वर से वोलते : 'मैं नहीं आऊँगा, मुझे समय नहीं है, मैं खेलने जा रहा हँ ।? 

इयामसुन्द्र के ऐसा कहने पर उन गोपियों का वात्सल्य-प्रेम और भी 
उमड़ आता और वे उनकी शोमा पर मोहित हो दौड़कर पास आ जातीं 
तथा उनका कोमल करकमल पकड़कर बरवस अपने घर में बैठा लेती । 

विशवरूप-दृरान-लीला us 


अपना सौभाग्य मानकर उनके अंगों की धूलि आदि झाइतीं और हाथ 
'घुलाकर स्नेह से भरा हुआ माखन-मिष्ठान्न लाकर खिलाने लगतीं | उनका 
माखन आदि प्रेमपूर्वक खाकर मुस्कराते हुए वे अन्य सखाओं के भवनों 
में भी जाते । 

विद्वरूप-दर्शान लीला 


इस प्रकार ब्रज-धूलि में खेलते हुए श्रीकृष्ण को त्रज-रज से बड़ा प्रेम हो 
राया । एक दिन ब्रज-धूलि की महिमा वढ़ाने के लिए और अपने उदर में 
स्थित ब्रह्माण्डं को पवित्र करने के लिए उन्होंने जरा-सी ब्रज-रज खा ली | 
वळूरामजी ने देख लिया कि श्रीकृष्ण ने मिट्टी खायी है । 


सखाओ-सहित बळरामजी ने झट आकर झुँझलाते हुए कहा : “मैया ! 
कन्हैया ने मिट्टी खायी दै । हमने मना किया, किन्तु हमारी वात को न मानकर 
सी खाता रहा |? यह सुनकर यशोदाजी क्रोधित हो गयीं और लकुटि लेकर 
भृकुटी चढ़ाकर टेढ़े देखती हुई वोलीं : 'कहाँ है कन्हैया, जिसने मिट्टी खायी 
है ? और श्रीकृष्ण के पास आकर वोलीं : “तुम बड़े अज्ञानी हो ! में मिठाई देती 
हूँ सो तुम खाते नहीं । फिर यह मिट्टी क्यों खाते हो, वोलो १ इसमें क्या 
स्वाद है ! दूसरों के घर में जाकर तुम अपराध करते थे, पर मैंने तुम्हें दण्ड न 
-दिया । अव इस समय दुम अपना दोष कैसे छिपाओगे १ देखो, तुम्हारा वड़ा 
भैया साक्षी है | ये सब सखा साक्षी हें ।? 

तव श्रीकृष्ण माता के क्रोध से डरकर आँखों से झूठे आँसू वहाने लगे 
और बोले: “मैया ! ये सव झूठ वोलते हैं | मैंने मिट्टी नहीं खायी दै । यदि 
विश्वास न हो तो मेरा मुख देख लो ।? 


य॒शोदाजी ने कहा : “अच्छा, खोलो अपना मुख ! श्रीकृष्ण ने हँसते हुए 
अपना मुख खोल दिया | उस खुले हुए मुख में यशोदाजी ने समुद्र, द्वीप, 
पृथिवी, नदी, वन, पर्वत, सिंह, हाथी, इक्ष, मनुष्य, लोकालोक, मेर आदि 
पर्वत, नागलोक, सम्पूर्ण तारामण्डल, अह, नक्षत्र, सिद्ध, न्ध्व, किन्नर, 
चारण, आकाश-मण्डल, स्वर्गलोक, महर्लोक, अन्य उच लोक और अखिल 
ब्रह्माण्ड के साथ अपना ब्रज भी देखा । 

देखकर वे विचारने लगीं कि क्या यह मेरा भ्रम दै, या स्वप्न, या देवः 
माया, या कोई इन्द्रजाल है अथवा किसी भ्रामक शक्ति ने ही मुझे भ्रमित कर 
दिया है ? जब कुछ भी निश्चय न कर सकी तो तीन्र मोह को प्राप्त हो रायीं । 


.तद्नन्तर विचार किवा कि यह और कुछ नहीं है, केवल मेरे पुत्र का वैमव है । 

५८ आनन्द-दन्दावन 


गर्गजी ने जो कहा था कि यह पुत्र महाप्रतापी नारायण के समानः होगा, वही 
बात मालूम होती है। लेकिन फिर विचारने छगीं कि ऐसा नहीं हो सकता, 
यह तो मेरा पुत्र है | 

तभी श्रीकृष्ण ने मुख बन्द कर अपनी माया समेट ली । माता यशोदा 
क्रोध भूल आश्चर्य में डूवकर पुनः वात्सल्य-मोह में पड़ गयीं और गोद में 
बैठाकर दुलार करने लगीं | वे सोचने लगीं कि आज मैं क्रोधित हो गयी थी, 
इसीलिए न जाने क्या अलाय-वलाय दीखने लगी थी, और पुनः श्रीकृष्ण 
का दुलार करने लगीं | 

छठा स्तवक 
यमळाजुन-भंग-लीला 


एक वार वाळलीला में कुशल वाळ-भगवान्‌ श्रीकृष्ण आँगन में खेळ रहे थे ॥ 
यशोदाजी ने दासियों को अन्य कार्यों के लिए. भेज दिया और अपने प्रिय 
श्रीकृष्ण को खिलाने के लिए ताजा माखन निकालने को स्वयं ही मथानी की 
डोरी हाथ में लेकर मथने लगीं । मथते समय उनके सुनहले अंगों पर अद्‌भुत 
शोभा छा गयी | नीलमणि-जटित कङ्कण झङ्कार करने लगा, कमल-दलों पर 
गु्जार करते भ्रमरों-सी अंगरूपी हेमलता पर अ्रमजल-कण झलकने लगे, मुख- 
मण्डल पर अलका की लटें उड़ रही थीं, भाळ की आभा छिटक रही थी, 
पीन पयोधरों पर हार लहराता रहा, कर्णफूल विमल युगल कानों में सुघा-धारा- 
सा लावण्य छलका रहा था, मणि-किरणें छायी हुई थीं, माधुयं उमड़ रहा था, 
सुन्दर श्रोणी पर रमणीय किङ्किणी झङ्कार कर रही थी और कवरी झिथिल हो 
गयी थी | उसमें से फूल ऐसे बिखर रहे थे, मानो जैसे अन्धकार-मण्डळ से तारे 
झड़ रहे हों । 
भाण्डस्फोट-लीला 

दुधि की मटकी से घनघोर शब्द हो रहा था । दधि-कण उछल-उछलकर 
सुनहली साड़ी पर पड़ रहे थे । अपने पुत्र के लिए माखन निकालने की 
इच्छा से वात्सल्य रस हृदय में उछल रहा था | तभी श्रीकृष्ण ने आकर मथानी 
पकड़ ली और कहा : 'मैया, मैया | मथना छोड़ मुझे दूध पिला । देर मत 
कर, भूख लगी है |? मैया मथना छोड़ अत्यन्त कोमल, सुन्दर घुंघराले अलकों- 
वाले श्रीकृष्ण को गोद में विठा छिया और दूध पिलाने लगीं | उधर भवन में 
आग प्रर चढ़ा दूध उफनने लगा । देखकर माता यशोदा ने शीघ्रता से श्रीकृष्ण 
को गोद से उतार दिया और दौड़कर आग बुझाने चली गर्यी । 

श्रीकृष्ण मन में बड़े क्रुद्ध हुए । खड़े हो उन्होंने एक पत्थर का इकड़ा 
उठा लिया और क्रोध से उस मरके पर जोर से मारा, जिसमें दही मथा जा रहा 
था । तत्काल मटका फूट गया और सारा दधि आँगन में बिखर गया । सुर-मुनि- 
वन्दित भगवान्‌ उसमें से अच्छा-अच्छा माखन हाथ में लेकर खड़े हो गये 
और जननी के भय से पीछे की खिड़की से निकलकर उखळ पर जा बैठे । 

“श्रीकृष्ण ने ऐसी सफाई से यह सारा काम किया, मानो रङ्गमञ्च पर नाटक खेला 
जाता हो । ऊखल पर वैठकर बड़ी मजे से माखन खाते हुए बन्दरों को बुलाने 
लगे : “आओ, आओ वन्द्रो ! तुम्हें मालन खिलाऊँ |? 
उधर यशोदाजी ने दुग्ध-पात्र अग्नि पर से उतारा और सोचने लगीं कि 
मैं सुन्दर सौभाग्य-सरिस छाल को गोद से उतार आयी हूँ; चळँ, जल्दी से उसे 
गोद में लेकर प्रसन्न करूँ| वे शीघ्रतापूर्वक उठकर वहाँ आयों, जहाँ श्रीकृष्ण 
को छोड़ गयी थीं । पर श्रीकृष्ण वहाँ नहीं थे। मटका फूट गया था तथा सारा . 
आँगन दधि से भर गया था । मरके के सैकड़ों इकड़ें इधर-उधर पड़े देख वे 
आश्रयं करने लगीं कि अकस्मात्‌ किसने यह उपद्रव मचाया १ वे निश्चय नहीं 
कर सकी । नासिका के अग्रभाग पर वायें हाथ की तर्जनी रख क्षणमात्र देखती 
वे विस्मय करने लगीं | दयाल हृदय होते हुए भी उन्हें कुछ-कुछ झठा क्रोध 
आ गया और वे अपने पुत्र को खोजने लगीं । 
यशोदाजी इधर-उधर देखकर वाहर आयीं कि सहसा श्रीकृष्ण पर उनकी 
दृष्टि पड़ गयी । मोहन देवता वेंठे माखन खा रहे थे। माता को देखते ही 
शङ्कित हो वे भाग खड़े हुए । उन्हें मागते देखकर जननी ने कहा: 'रे धूत ! 
मत भाग, मत भाग ! दौड़ने में निपुण श्रीकृष्ण गर्व से ग्रीवा टेरी कर भय 
से भागे ही चले जा रहे थे। माता भी शझुझलाकर यह कहती हुई कि “नहीं 
आयेगा १ यहाँ नहीं आयेगा ? उनके पीछे दौड़ीं । श्रीकृष्ण आगे-आणे दौड़ते 
और पीछे घूमकर चकित हो देखते भी जाते । थोड़ी दूर तक शीघता से दौड़ते 
और फिर पीछे दृष्टि डालकर देख लेते | 
अति क्षुव्ध होने के कारण जब मैया दौड़ न पायीं तो कातर हो खड़ी 
हो गयीं और उल्टी-सीधी झुनाने लगीं : “धूत ! क्यों इस तरह दौड़ रहा है ! 
कहाँ तक बचेगा ? दौड़ मत, खड़ा हो जा |? 
श्रीकृष्ण दूर ही खड़े होकर बोले : “मैया ! क्या मुझे मारेगी ! हाथ में 
छड़ी क्यों ले रखी है? यदि तू मारे नहीं और छड़ी छोड़ दे तो मैं भी 
न मागूँ।? 
मैया कहने लगीं ; “अगर मार का इतना ही डर था, तो मटका क्यों 
“फोड़ डाला १? 
श्रीकृष्ण ने कहा : मैया | अब ऐसा न करूँगा । हाथ की छड़ी फेंक दे । 
मुझे छड़ी से बड़ा डर लगता है।? सुनकर यशोदाजी मन ही मन सुस्कराने 
“लगीं | फिर भी ऊपर से क्रोध करके ज्योंही पकड़ने को दौड़ी कि पुनः श्रीकृष्ण 
-मागे। दौड़ते-दौड़ते जब मैया थक गयीं तो श्रीकृष्ण खड़े हो गये और फिर 

डरते हुए-से वोले : मैया | यह भयंकर लकुटी हाथ से फेंक दे और मुझे मारने 
का विचार छोड़ दे, तव सचमुच तेरे पास आ जाऊँगा |? पुत्र की कातर बाणी 
सुन मैया खड़ी हो गयी और उसने छड़ी फेंक दी । 


यह कौतुक देख देवताओं को वड़ा आश्चर्य हुआ। वे परस्पर कहने लगे : 
'देखो तो, जो ब्रह्मा को भी परार्ध के अवसान में व्याकुलता उत्पन्न कर देता दै, 
वही परमात्मा आज मानवी माता इस छड़ी से भयभीत हो रहा है ! 


वन्धन-ळीळा 


यशोदाजी के सुख पर श्रम-जळ के कण छा रहे थे, केश खुळ गये थे, दौड़ने 
से वे थक गयीं । जोर-जोर से इवास लेने लगीं । श्रीकृष्ण को प्रेम से पास बुळाकर' 
जव उन्होंने हाथ पकड़ लिया तो श्रीकृष्ण ने कहा : “मैया ! मुझे मारना 
मत ।? मधुर-मधुर वोल्ते हुए श्रीकृष्ण के नेत्रकमल से मारे भय के अश्रु बहने 
छरे । श्रीकृष्ण को रोते देख माता सोचने लगीं कि मैं इसे मारूं नहीं, वाध दूँ । 
अगर बाँधती नहीं तो कहीं भयभीत हो यह वन में न भाग जाय, इसलिए. 
वाँधना ही उचित है । यह विचार कर वे उन्हें पकड़ घर में ले आयीं | 

यशोंदाजी उसी ऊखळ के पास आकर खड़ी हो गयीं और दासियों से 
कहने लगीं : 'हे कुरङ्गबती | हे ल्बङ्गवती ! शीघ्र डोरियाँ ले आओ, रेशम 
और कपड़े की कोमळ डोरी शीघ लाओ ।? दासियाँ रस्सियाँ ले आयीं। तव 
जरादेकवन्धु को वाँधने की इच्छा करनेवाली यशोदाजी को देख वात्सल्य-रस- 
उपासक गोपियाँ वाललीला देखने दौड़ आवीं । 

उस समय बड़ी विचित्र घटना हुई । यशोदाजी उन रस्सियों को लेकर 
उनकी कटि में रुपेटने लगीं । किन्तु यह क्या ! श्रीकृष्ण की उस छोटी-सी 
कटि में बड़ी-से-वड़ी रस्सियाँ भी दो अंगुल छोटी पड़ जातीं । भौर रस्सियाँ 
मँगवायी गयीं तो वे भी छोटी पड़ने रूगां | आश्रय की वात तो यह कि न तो 
कटि बढ़ती, न रस्सी ही छोटी होती । फिर भी वे छोटी क्यों पड़ने लगीं १ फिर 
सव रस्सियाँ दो ही अंगुळ छोटी पड़ती ! अपने प्रभु की प्रभुता दिखाने के 
लिए ऐड्वर्य-शक्ति ने यह स्वाभाविक चमत्कार दिखळाया। वह रस्सी मानो 
हास और वृद्धि से रहित ब्रह्म ही हो गयी । 

क्रोधित यशोदाजी ने सव गोपियाँ की ओर देखा तो लजित हो गयीं । बोर्ली :. 
ध्यह क्या आश्रयं है | देखो, मैंने इसक्री कमर में जो सोने की छोटी-सी जंजीर 
पहनायी, वह तो वँधी ही दै, पर उसी कटि में ये अनेक रस्सियाँ जोड़-जोड़कर 
बाँधना चाहती हूँ तो दो-दो अंगुल छोटी ही पड़ जाती हें.। इसमें कोई रहस्यः 

अवश्य है |? ब्रजगोपियों ने भी कहा : 'हे यशोदे ! अवश्य कोई रहस्य है । 
इसलिए तुम बाँबना छोड़ दो ।? 
यशोदाजी ने कहा : “इसे बॉँधने के लिए औरों के घर से डोरियाँ 
मँँगाओ |? दासियों ने कहा : हमारे यहाँ की सब डोरियाँ खत्म हो गयीं |? 
कुछ ्रज-गोपियाँ दूर-दूर से, अपने-अपने घरों से रस्सियाँ ले-लेकर दौड़ी 
आने ल्गीं । वे सभी क्रोध तथा भय से नहीं, वरन्‌ कौतूहलबद लोकातीत 
चरित्र देखने आ रही थीं । जव किसी प्रकार श्रीकृष्ण न बाँधे जा सके और 
गोपियों की भीड़ लग गयी, तव वाळनाट्य-लीला पूरी करने के लिए नयनकमलों 
में अश्नुकण भरे हुए सदु मधुरतर श्रीकृष्ण अत्यन्त गद्गद स्वर से रोने लगे । 
कपट-क्रोध के कारण सम्पूर्ण चतुराई - से रस्सी ले-लेकर बाँधने की इच्छा 
करनेवाली अन्य गोपियों ने भी कौतुकवश हँसते हुए वॉधकर देखा, रस्सी 
फिर भी दो अंगुल कम होने लगी | यशोदाजी थक गयीं । श्रम-जळ-कण छलक 
आये, परम आकुल उनकी वेणी से फूल गिरने लगे | सोचने लगीं : यह हमारा 
क्रोध तो श्रम-मात्र ही फल देनेवाला हुआ । वे पुनः बन्धन का उपाय सोचने 
.लगीं | जव गोपियों ने देखा कि यशोदाजी हताश हो गयीं, तव सभी अपने- 
अपने घर जाकर काम-काज में लग गयीं | 
यद्यपि एक भी रस्सी नहीं वची, सारा परिश्रम विफल होता देखा, फिर 
मी यशोदा क्रोधित होकर अद्भुत शिशु को बॉथने के लिए. युक्तियाँ करती 
ही रहीं । 
“चित्‌? को भला कौन बाँध सकता है १ “आनन्द? को कौन बाँध सकता 
'है १ “ज्ञान? को कौन बाँध सकता है ? प्रकाश को कौन बांध सकता है ? कोई 
नहीं । चिदानन्द-ज्ञान-प्रकाश के प्रकट करनेवाले विग्रह को प्राकृतिक वस्तुओं 
से कोई कैसे बाँध सकता है ? जिसका न अन्तर है न बाहर, जो अन्तर-वाहर में 
आनन्द्रूप है, जो आनन्दत्वेन प्रकाशमय और पूर्ण है, अपरिच्छेद्य है, न 
जिसका पूर्व है न पर, उसे माता कैसे वाँध सकती है ? हॉ, वह बँँधना चाहे तो 
अपनी कृपा से ही वँध सकता है । 
आखिर वार-वार बाँधने का उद्योग कर भी सर्वथा हताश होने से अत्यन्त 
घबरायी हुई माता को देख श्रीकृष्ण को दया आयी । अबकी वार जव माता 
ने वॉधने का उद्योग किया, तो भक्त की भावना पूर्ण करनेवाले श्रीकृष्ण ने 
करुणा कर आप ही अपने को बँँधवा लिया | फिर यशोदाजी ने श्रीकृष्ण 
के साथ खेळनेवाले वाळकों को बुलाया और कहा ; “तुम लोग यहीँ बैठो । 

देखते रहो, अगर यह अपने को छुड़ा भागे तो मुझे बुला लेना ।? माता 
श्रीकृष्ण को वहीं बँधा छोड़ घर के भीतर चली गयीं | 
अजुनमोक्ष-लीला 

माता के जाते ही श्रीकृष्ण ने रोना बन्द कर दिया । उनका मुरझाया हुआ 
सुखकमल खिल उठा । वे विचारने लगे कि माता के इस वन्धन से क्यों न लाभ 
उठाया जाय ? अपने परम प्रिय-भक्त नारद के झाप से कुबेर के पुत्र नलकूवर 
और मणिग्रीव वृक्ष की योनि में पड़े हैं, मुझे उन पर कृपा करनी ही चाहिए । 
यह सोच श्रीकृष्ण धीरे-धीरे ऊखल को खींचते हुए घुटनों और हाथों के वल 
उस ओर चलने लगे, जिधर अजुन के दो वृक्ष खड़े थे। सखा भी वैसे ही 
कौतुकवश उनके साथ चले | धीरे-धीरे श्रीकृष्ण वेद की शाखाओं जैसी वड़ी- 
वड़ी शाखाओंवाले, महाराजा की कीर्ति के सहश महान्‌ विस्तारवाले और पहाड़ 
के सहश ऊँचे, अत्यन्त मोटे दोनों अजुन-ब्रक्षों के समीप आ गये । उन वृक्षा 
को देख वे उनके वीच में उळूखळ को आड़ा फँसाकर घुस गये । आश्चर्यमय 
चरित्र करनेवाले श्रीकृष्ण ने विना प्रयत्न के ही केवल उळूखल से खींचकर उन 
वृक्षों को जड़ से उखाड़ गिरा दिया । वृक्षों के गिरने से भहान्‌ प्रल्य-घन-घटा- 
सदश घोर शब्द हुआ, जिसे सुनकर सबके मन उद्विग्न हो उठे, पर श्रीकृष्ण 
तनिक भी चकित नहीं हुए । प्रसन्नवदन हो उन्होंने देखा कि मूर्तिमान्‌ परम 
तेजस्वी दिव्य आकारवाले दो पुरुष उन वृक्षा से प्रकट हुए । शाप से निरुक्त 
वे दिव्य पुरुष माता के वात्सल्य से बँघे श्रीकृष्ण की स्तुति करने लगे ; 

“जय जय सच्चिदानन्दघन ! आपकी जय हो ! आपने लीलावदा प्रथिवी 
पर अवतार धारण किया है । आप सर्वदा दानवा का दमन करने के लिए 
अपने चातुर्य और भुजाओं के वळ को तत्पर रखते हैं। आप सर्वदा निन्द 
होकर अत्यन्त उत्क से दीन जनों के प्रति वात्सल्य प्रकट करते रहते हैं । छोक- 
सरा ललित लीला-विलास करते हुए, त्रज में अत्यन्त सौन्द्यंपूर्ण मङ्गलमय 
अवतार धारण कर, चन्द्रमा को भी लज्जित करनेवाले सुखमण्डल और विम्व 
फल-सहृश रुचिर-मधुर अधरोंबाले आप ही एकमात्र घरणीतळ के भूषण हे । 
आप अकारण ही कपारूपी कृपाण से अनादि अविद्या को काटकर सज्जनो को 
अतिशय आनन्द देनेवाले हैं । मतिरूपी देवी के मज्जन के लिए आप लीला के 
समुद्र हैं और आपके चरणकमल परमहंसो द्वारा पूजित हे । ब्रह्माजी ने आपके 
गुणरणों को अपने कण्ठ का भूषण बना रखा है | आपका प्रभाव अगणित है, 
लोकोत्तर है । आपकी प्रकाश-किरणें चमक रही हे । आपका विहार अत्यन्त 
ललित है, आपके हृद्य पर हार एवं वनमाला विराजमान हे और आपके पद- 

युगल गुलाब से भी सुन्दर एवं कोमळ हें । चारों युगों में आप अंशावतार 
` धारण करते हैं । जैसे तारों को नहीं गिना जा सकता, वैसे ही आपके नामरूप 
निर्मल यश को कोई नहीं गिन सकता | 

“हे अलिल-लोकनाथ | आप अभिमतों के दाता तथा अभिमानियों के सिर 
पर रहनेवाले हे । नाथ | आपको नमस्कार है | समस्त जगत्‌ में आपके समान 
दूसरा कौन है ! हे परमपुरुष ! आपकी माया से कौन मोहित नहीं होता ! दुर्घट 
घटनाएँ करने में आप चतुर हैं। आपकी मनोरम मूर्ति पाने के लिए किसका 
मन आतुर नहीं होगा | आप मूर्तिमान्‌ आनन्द हें | नन्दनन्दन हैं | आप 
नन्दन बन में विहार करनेवालों के मुकुट की मरकतमणि हें । आप उत्तम- 
इलोक की कौन स्तुति कर सकता है १ 

“आप मूर्तामूर्तं आनन्द्रूप होने के कारण व्यक्त-अव्यक्त दोनों आकारों से 
आनन्द देनेवाले हे । आप भजन करनेवाले अपने भक्तों को चित्तमकरन्द्रूपी 
मन्दाकिनी वहानेवाली अपने चरण-कमलों की वह भक्ति प्रदान करते हैं, जो 
आत्मज्ञानियों को भी नहीं प्रदान करते । हे आतंवन्धु ! हमारी और कोई 
इच्छा नहीं, हम केवळ आपके पद-पङ्कजां के पराग का सेवन करनेवाले प्रातः- 
स्मरणीय महाभागवत भक्तों का संग चाहते हैं । 

“देखिये | नारद्‌ मुनिजी का शाप भी हमारे लिए आपकी कृपा प्रात 
करनेवाला हुआ । जव भक्तों का शाप ऐसा सुखदायक है तो उनकी कृपा का 
भला क्या कहना | इसलिए कौन ऐसा है, जो आपके भक्तों के संग का आदर 
न करेगा ! प्रभो | यह वर दें कि हमारी वाणी आपकी स्तुति करती रहे, हमारा 
मन आपके चरणकमलों का ध्यान करता रहे और हमारे श्रवण आपकी कथा 
सुनते रहें । हृषीकेश ! हम अधिक क्या कहें, हमारा सव हृषीक-वर्ग ( इन्द्रियाँ ) 
आपकी सेवा के रस का रसिक हो जाय । देवर्षिं के शाप के प्रसाद से आपके 
चरणकमलों द्वारा हमारा उद्धार हुआ | 

“आप सहसों ब्रह्मण्डों को लीला से उद्र में धारण करते हें। आज ऐसे 
अद्भुत बाळ-चरित्र हमारी आँखों के सम्मुख हुए हें । आपकी मैया का सौभाग्य 
कौन वर्णन कर सकता है, जिनके द्वारा आप बाँघे गये-जिन आपके लेशमात्र 
के सौवें भाग के अंश से ब्रह्मा, शङ्कर, महर्षि आदि प्रकट होते हैं । 

हे भगवन्‌ ! जो “प्रीति! आप न ज्ञानियों को देते हैं, न सकल वेदों के विद्वानों 
को, न योगनिष्ठों और न कमंनिष्ठी को, हे नन्दलाल | वही प्रीति, वही भक्ति 
उनके लिए अत्यन्त सुलभ है, जिनका प्रेम आपकी बाललीला में है |? 

इस प्रकार स्तुति कर दोनों दिव्य पुरुष उत्तर दिशा की ओर मुड़कर 
अन्तर्धान हो गये । ० 

इधर बज में उन वृक्षों के गिरने से इतना भयङ्कर शब्द हुआ कि उससे 
एथिवी-आकाश भर गये । वह शब्द सुन बाल-बुद्ध, नर-नारी और यशोदा 
आदि समी झाङ्कित हो “यह क्या हुआ ! यह क्या हुआ !' कहकर दौड़ पड़े | 

आकर देखा तो दो विशाल वृक्ष श्रीकृष्ण के समीप ऐसे पड़े थे, मानो 
पाताल्रूपी बॉबी से निकलकर दो अजगर भगवान्‌ को प्रणाम कर रहे हों, 
अथवा मधुकैटभ दैत्य भगवान्‌ से युद्ध में पराजित होकर पड़े हों | 

र अहो ! यह क्या हुआ १ विना वायु के, बिना किसी कारण के अकस्मात्‌ 

ये दोनों बड़े-बड़े वृक्ष प्रथिवी पर कैसे गिर पड़े? यह तो वड़ा भय उत्पन्न 
करनेवाली वात घटित हुई है । अहा ! च्यामसुन्दर कृष्ण इनके नीचे दबने 
से वच गये । ये बड़े भाग्यशाली हैं । “बहुत दिनों के पुराने होने के कारण 
इनकी जड़ तो जजर नहीं हो गयी थी !?--कोई पूछने लगा । “पर दोनों एक 
साथ कैसे गिरे ??--किसीने शङ्का की । “शायद एक साथ रहने और समान दुःख 
अनुभव करने के कारण ही साथ-साथ गिरे हों ।? इस तरह सभी परस्पर विचार 
करने लगे | ब्रज की गोपियाँ, गोप और श्री नन्दजी सब आकर श्रीकृष्ण को 
शीघ्रता से उठाने चले | 

पिता को देखकर श्रीकृष्ण हषे से फूल गये | नन्दजी ने बन्धन खोलकर 
उन्हें गोद में उठा लिया और यशोदाजी से कहने लगे : "तुमने श्रीकृष्ण को क्यों 
बाँधा १ यह तो महान्‌ अनर्थ किया । वे गर्गजी की वाणी को स्मरण कर मन 
ही मन पुत्र की महिमा विचारने लगे उस समय जो छोटे-छोटे बालक 
श्रीकृष्ण के साथ खेल रहे थे, वे बोले : श्रीकृष्ण ने ही ऊख़ल को रेटा 
घसीरते हुए इन वृक्षों में अड़ा इन्हें जड़ से उखाड़ दिया । यही नहीं, इन 
वृक्षों की जड़ से बड़े-बड़े दो पुरुष भी निकले थे |? 

वालको की वात का किंसीने विशवास नहीं किया । भगवान्‌ की स्तुति 
और मङ्गल-कृत्य कर वाजे बजाते, न्योछावर करते नजराज ने श्रीकृष्ण के 
साथ अपने राज-मन्दिर में प्रवेश किया | 

एक वार श्रीकृष्णचन्द्र धूलि में खेलने की लालसा से अपने समान छोरे- 
छोटे वाळकों को साथ लेकर चल पड़े । खेळ में उनके अक्को में लगी धूलि 
ऐसी दीखती, मानो नीलकमल में पराग लगा हो। सुन्दर मनोहर सौन्दर्य- 
मूर्ति धूलि-धूसरित हो गयी । इघर-उघर श्रमण करते खेल-कौतुक के आवेदन में 
निमग्न होने कें कारण बहुत समय बीत गया । जिस समय वे बलरामजी के 

ष्र 

साथ एक सुन्दर खेल खेल रहे थे, यशोदाजी ने रोहिणीजी को श्रीकृष्ण को 
बुलाने के लिए भेजा । 
राहिणी देवी ने प्रसन्न हो शीघ्र जाकर दूर से ही उच्च स्वर से कहा: 
हे तात ! सवेरे से खेलने निकले हो । कया खेल में इतने मग्न हो गये हो किं घर 
जाना भी भूल गये । देखो ! आकाश में सूर्यदेव तप रहे है । सिर में धूप 
लगाती होगी । माखन से मी कोमल तुम्हारे अङ्ग हैं, फिर कैसे इस घोर ताप 
को सहन करते हो १ छोड़ो खेल और सखाओं के साथ यहाँ आओ, स्नान 
करो, बलरामजी के सहित भोजन करो और मैया को आनन्द दो।ः न 
बळरामजी और श्रीकृष्ण खेल में एकदम मग्न थे । इस कारण उन्होंने एक 
नहीं सुनी और खेल में ही निमग्न रहे । तव रोहिणीजी निराश होकर यशोदाजी 
से आकर कहने लगीं : थे नहीं आते |! तब त्जेश्वरी शीघ्र दौड़ आयीं और 
बोलीं : “वत्स राम | शीघ्र मेरी वात सुनो, हित के लिए कहती हूँ ! ्रजराज 
तुम्हारी प्रतीक्षा कर रहे हैं। उन्होंने कुछ नहीं खाया है।' फिर भी जव 
उन्होंने नहीं सुना तो ऊँचे स्वर से बुलाया: वत्स कृष्ण ! आज तुम्हारा 
जन्मनक्षत्र है | मडठुल्पूजा होगी ।. विप्रवृन्द मङ्गल-कार्य करके तुम्हें आशीर्वाद 
देंगे। तुम भी चलो, तुम्हारे साथ तुम्हारे पिताजी स्वर्ण, बज्न आदि दान 
करके भोजन करेंगे । चलो, चलो |? गजगामिनी यशोदाजी शीघ्रता से 
निकट आयीं और दौड़कर उन्होंने श्रीकृष्ण का करकमल पकड़ लिया । फिर 
वे वल्देवजी को आगे कर सब सखाओं को भी समझा-बुझा संग ले चलीं तथा 
जल्दी-जल्दी पग बढ़ाती हुई घर पहुँची । 
श्रीकृष्ण और श्री बलराम के अङ्गां की धूलिं आदि झाड़कर उन्होंने तेल- 
उवटन लगाया, सुन्दर वस्त्र धारण. कराये, चन्दन आदि के लेप लगाये और 
भूषण, माला आदि धारण कराकर उन्हें ब्रजराज के सम्मुख ले आयीं । उनके 
समीप आने पर नन्द्जी बहुत प्रफुल्टित हुए | उनका मुख देख मुस्कराते हुए 
पिता ने उन्हें गोद में बैठा लिया । 
पश्चात्‌ मैया यशोदा ने पतिदेव नन्दजी को, दोनों पुत्रों को तथा उनके 
सखाओं को मी साथ वैठाकर भरपेट सुस्वादु भोजन कराया | दासों को भी 
सव कायों से छुड़वाकर बुलाया और भलीमाँति भोजन कराया। फिर 
नन्द्जी श्रीकृष्ण के सखाओं से कहने ढगे: 'वाळको ! इतनी देर तक मत 
खेला करो । यदि यह चञश्चळ अज्ञानी मेरा वालक खेलना न छोड़े, तो मी तुम 
लोग खेळ छोड़कर मेरे या अपने घर में चले आया करो |? यह सुनकर सब 
वालक अपने-अपने घरों को चले गये । 

दूसरे दिन श्रीकृष्णणी ने एक विचित्र लीळा की । कोई फल वेचनेवाली 
नन्दजी के द्वार पर आयी । उसकी वोली सुनकर गुलाब के सदरा कोमल 
चरणकमल नन्दनन्दन वक्षःस्थल पर हार झुलाते, काञ्चन-किङ्किणी झनकारते घर से 
अज्ञलिभर अनाज ले वाहर आये । मूर्तिमान्‌ आनन्द, दिव्य छविवाले श्रीकृष्ण 
को देख फलवाली अपने को भूल गयी | फिर सावधान होकर उस पुण्यवती ने 
श्रीकृष्ण की अञ्जलि फलों से भर दी। जव श्रीकृष्ण ने उसके पात्र में धान 
छोड़ा, तो एक-एक दाना रत्न हो गया और पात्र रत्नों से भर गया | 
चुन्दाचन-प्रयाण 

एक वार उन्हीं अन्तर्यामी की प्रेरणा से उपनन्द, सनन्द आदि मुख्य- 
मुख्य गोपत्रन्द एकत्र हुए। उनके सम्मुख ब्रजराज सादर वैठे। सवने 
कहा ; “हे त्रजेशवर | आपकी सम्पदा अपार है । किसी मनुष्य का सौभाग्य 
आपके सहृदा नहीं, क्योंकि आपको यह ऐसा कुमार मिला है, जो 
देवताओं को भी दुर्लम है । यह अपने दर्शन से सवके दुःखो का नाश कर 
देता है। देखिये, इसके जनमते ही सूतिका ग्र्ह से ही अरिष्ट प्रारम्भ हुए और 
अव तक सभी नष्ट होते चले जा रहे हे । पहले तो प्रलय के, समान निशाचरी 
पूतना आयी, फिर शकट गिर पड़ा, उन्हींकी माति तृणावर्त भी आया । इन 
सवने कितना अहित करना चाहा, किन्तु महाभयङ्कर दुःख देनेवारे ये राक्षस 
किस तरह एक-एक कर मरते गये ! अभी-अभी देखें, ये दोनों वृक्ष शिर पड़े । 
इस सवका क्या कारण है १ इसके जन्म-लग्न में कौन-सा नक्षत्र पड़ गया है, 
जो ऐसे-ऐसे उपद्रव आ रहे हैं। गर्गजी ने तो बड़े अच्छे ग्रह बताये, 
आपके इस पुत्र का भगवान्‌ के समान कहा था। इस प्रकार तो आपने देवदुल्भ 
बस्तु पायी है । तव लगता है कि यह इस भूमि (स्थान) का ही दोष है, 
इसलिए इसे त्याग देना ही अच्छा होगा। हमारा तो विचार है कि अब 
शीघ्र ही यह स्थान छोड़कर सर्वदा सुखद, सर्व-ऋतु-सुखकर श्री ब्रन्दावन 
नामक वन में चलकर रहें, जहाँ सदेव हरी-हरी घास होती है, त्रैलोक्य-लक्षमी-सी 
सुन्दरता पर-पर पर विराजती है और जहाँ प्रत्यक्ष लक्ष्मी निरन्तर निवास 
करते हुए सेवा करती है | वहाँ गोवर्धन नाम का पर्वत है, जो गौओं को 
बढ़ाता है । यदि आपको यह विचार ठीक जँचे तो हमें महान्‌ सन्तोष होगा | 
वैसे आप स्वयं समझदार हैं, जैसा हो, हमें आदेश दें ।? 

लोगों की वाते सुन ब्रजराज विचार कर बोले : 'यद्यपि यहाँ आप लोगो 
ने अति सुन्दर भवन निर्माण करवाये हैं, हमारी ममता मी इस बृहद्‌ वन 

(गोकुळ) में अवश्य है । परन्तु आप लोगों ने जो दोष यहाँ बतलाये, वे तो 
प्रत्यक्ष देखे जा रहे हैं । इसलिए. यहाँ रहना कैसे ठीक हो सकता है ! आपका 
विचार सुन्दर है। अवश्य चलिये, हम तैयार हैं ।?. इस प्रकार परिजनों के 
साथ विचार कर ब्रजराज के इस स्वाभिमत दृढ़ निश्चय से सव लोग प्रसुदित 
हो उठे । 

तद्नन्तर ऐरावत हाथी के समान चार दाँतोंबाले, नौ दॉतोंवाले अर्थात्‌ नये- 
पुराने विशालकाय, वलवान्‌ सुमेरु के शिखरों के सहश सुनहरे सींगोंबाले; वेद 
के समान चारों चरणोंबाले तथा लम्बी-सम्वी पूँछोंबाले वैलों को जोतकर शकट 
तैयार किये गये । वैलो पर सुन्दर सोने की जंजीरें और हरी, गुलाबी, पीली, 
इवेत तथा अरुण रेशमी झूळें डाली गयीं। झाकटों में रत्न जड़े थे और वे 
विचित्र भूषणा से अलंकृत थे। उनके ऊपर सोने के मण्डप और कलश सुशो- 
मित थे । कल्शो के ऊपर पताकाएँ ऐसी फहरा रही थीं, मानो सूर्यदेव अपनी 
किरणें विखेर रहे हों । वे शकट देवताओं के विमानों को भी मात कर रहे थे । 
उनमें साधु-जनों के समान निर्दोष ग्रासंग ( आसक्ति, जुआ ) तथा हरि- 
भक्तों के समान निर्मल अक्ष ( इन्द्रिया, छुरा) और सरोवर के समान चक्र 
( चक्रवाक, पहिये ) लगे हुए थे। अपने-अपने परिकरों के सहित गोपत्रन्द 
उन पर तांबे, स्वर्ण और चाँदी के वने बर्तनों को लाद-लाद्कर तथा स्वयं भी 
आसीन होकर चलने लगे | अगणित गौओं का समूह भी साथ चला। एक 
ओर गौएँ चल रही थीं, तो दूसरी ओर शकट। परथिवी को चारों ओर से 
घेरता वह समाज महावन से चछा | अद्भुत शोभा थी उसकी । यमुनाजी के 
तट पर चलती गोओं की पंक्ति ऐसी अद्‌भुत प्रतीत होती, मानो गङ्गाजी$ से 
यमुनाजी एकान्त वार्ता करने आयी हों, अथवा बृन्दावन की रेणु की अभिलाषा 
से क्षीरसमुद्र सूक्ष्म रूप धारण कर तरङ्गित हो रहा हो, अथवा झुक्लवर्ण शेषनाग 
विष्णु को छोड़ ब्रुन्दावन देखने की इच्छा से विशाळ रूप धारण कर धीरे-धीरे 
चल रहे हो, अथवा शोभारूपी मुक्ताओं की.आवलि गुँथी हो । 

_ इस प्रकार चलते हे क सवर्णकलशों तथा फह्राती पतांकाओंबाले 
रथो पर आरूढ वालक मित हो रहे थे, मानो गो खंडे हो 
शकट ऐसे शोभित होते, मानो स्वर्ण के पर्वत पंख कट तश लत. र 
धीरे-धीरे चल रहे हों । उनके चलने से उड़ी धूलि की रेखा का मण्डप आकाश 
में निराधार के दुरा के सदश चलता दिखाई देता | ऐसा प्रतीत होता, मानो 


, # श्वेत गौओं की विशाल पंक्ति गङ्गाजी की घारासदृश दीख रही थी । : 

गौओं का रूप धारण करके श्रीकृष्ण के चरणों का सुंख पाने के लिए ब्रह्मलोक 
` ही मानो बृन्दावन में आ रहा हो । 

चलते समय लोग एक-दूसरे से कुछ कहना चाहते तो भी ध्वनि के, कारण 
ङुछ सुनाई न पड़ पाता, मानो इसीलिए वे केवळ हाथ के संकेत से ही व्यवहार 
करते | तूयं की ध्वनि और गोपालों तथा गौओं का नाद आकाश में इतना 
अधिक व्याप्त हो गया कि अन्य सव शब्द ठत हो जाने से मानो एकमात्र 
वही शब्द आकाश की शुणता का प्रातिनिध्य कर रहा हो । 

मणिमय क्रीड़ा-पर्वंत की गुफा में शोभित लता के समान यशोदा और 
रोहिणी सुक्त-फल-सहश अपने-अपने कुमारों को गोद में लेकर मधुर खर से 
सुन्दर गीत गाती चली जा रही थीं । अगल-वगल कुछ झा्रघारी झाकटों में 
बेठे थे, नो कुछ पैदल चल रहे थे। सैकड़ों रक्षक रक्षा के लिए आगे-आगे 
चल रहे थे | इस प्रकार महावन राजधानी की मूर्तिमती शोभा के समान वह 
अजजसेना तेजी से आगे चलकर उस स्थान को अलंकृत करना चाहती थी, जहाँ 
पड़ाव पड़ना था । कार्य-कुशल गोपां ने उसी दिन यमुना पार करना कठिन 
मान यमुना के इसी पार विश्राम करना उचित समझा । 

देश-काल के जाननेवाले गोपों ने नन्द्जी की आज्ञा के विना ही सुन्दर 
निवासस्थल बना लिये । उन्होंने वस्नो को तानकर तम्बू बनाये | ऊपर मण्डप 
बनाकर चारों ओर दीवारें खड़ी कीं, चौराहे वनाये और देखते-देखते पुरी की 
तरह श्रेणीवद्ध विश्रामण्ह तैयार हो गये । जहाँ पहले से लोग आकर ठहरे थे, 
वहाँ पीछे आनेवालों की भीड़ क्रमशः बढ़ती गयी । गाएँ भी पहले कम आयी थीं, 
पर धीरे-धीरे वे भी बढ़ गयीं । ऐसा लगा, मानो पहले चन्द्रिका-खण्ड आये, 
फिर दूध के तालाव और अन्त में बढ़कर क्षीरसमुद्र हो गया हो। उन 
भवनों में पहले से आकर बसे लोगों ने नन्द्‌, सनन्द, उपनन्द्‌ आदि धुरन्धर 
व्यक्तियों को यथास्थान वैठाया और स्वयं भी विश्राम करने लगे | उधर शकटं 
को पंक्तिवद्ध रूप में दूर-दूर तक खड़ा कर दिया गया । शकटों से उतर-उतर- 
कर सव लोग आवश्यक वतंन-भाँड़ो निकाल भोजन आदि कार्य करने लगे । 
सेबक सौदा-पानी में गे, वर्तन माँजने रगे, चौका लगाने लगे । बैलं को भी 
दाकटों से अलग कर उनका आहार दिया गया | 

उधर सूर्य भगवान्‌ भी चार याम विताकर थके हुए के समान वारुणी 
(पश्चिम ) दिझारूपी नागरी के भवन में विश्राम करने के लिए जाने लगे । 
आकाश में उड़ते हुए पक्षीगण ऊँचे स्वरं से कोलाहल मचाते. हुए अपने-अपने 
चोँसलोंबारे बृक्षों की ओर मुख करके उड़ चले | मयूर चारों ओर से मण्डल 

बनाकर बैठ गये । मों के झुण्ड के झुण्ड वैठकर रोमन्थ करने लगे । कमलो 
के बीच स्वच्छन्द रस-पान करते हुए भ्रमर कमलों के सकुचाने से उन्हीमें 
बन्दी हो गये । दिद्यारूपी रमणी तिमिररूपी नीलवस्त्र धारण कर अभिसारिका- 
भाव से.प्रफुल्डित कुमुदिनीरुपी वदनवाली होकर शोभित होने लगी । विरह हे 
व्याकुल चकवी करुणाभरे स्वर बोलने लगी । पहाड़ों की गुफाएँ धूम रे मलिन 
' छाया के सहश दिखाई देने लगीं । वस्तरा के प्रत्येक तम्बू में दीपक जळते 
हुए ऐसे प्रतीत होने लगे, जैसे भक्तों के निर्मल हदय से भगवत्‌-प्रकाश वार 
झलक रहा हो । ऐसा लगता, मानो साक्षात्‌ सम्ध्यारूपी लक्ष्मी भगवान्‌ का 
सेवा के लिए आ खड़ी हो । 
जव गौएँ बत्सों सहित आकर विश्राम कर चुकीं तो उन्हें भळीमाँति चारा 
आदि खिलाकर तृप्त करके गोपाल दूध दुहुने लगे । दोहनी के भीतर से 
समुद्र-मन्थन की-सी ध्वनि निकलने लगी । वह गम्भीर ध्वनि श्रीकृष्ण को 
बड़ी मनोहर लगती | गौओं के दुहनेवाळे नाम ले-लेकर एक-एक गाय को बुलाने 
लगे । 'हम्वा? ध्वनि करती गौएँ दौड़कर निकट आ जाती थीं और गोप उनके 
ऊपर हाथ रखकर पुचकार दुहुने लगे । रात होने के कारण कुछ लोग भूलकर 
विना ब्यायी गौ को ही दुहुने लगे । इस प्रकार सुखपूर्वक आहार-विहार करके 
नर-नारी रात्रि में शोमित होने लगे । रात्रि-जागरण में कुशल व्यक्ति आमने- 
सामने चारों ओर खड़े हो पहरा देने लगे । 
आनन्दपूर्वंक सोने के वाद जब एक प्रहर रात्रि रह गयी, तव झाय्या से 
उठकर गोपियाँ कलकण्ठ से कर्ण-मधुर श्रीकृष्ण के गुणगान-से भरे गीत गाने 
लगीं । उनके सुन्दर वेष प्रत्येक तम्बू की देहली पर रखे दीपक के प्रकाश में 
स्पष्ट दिखाई देते । कोई दधि मथने लगी | मणिमय मज्जुल किङ्किणी, कङ्कण. 
तथा विविध भूषण झङ्कार करने लगे | मटकियों से मन्थन की ध्वनि गूज उठी । 
मन्थन के शब्द के साथ गान की ताल मिलकर मधुरता वरसा रही थी। वह 
ध्वनि जगत्‌ का समूल अमङ्गल निर्मूल करने में कुशल रही । उस समय 
देवाङ्गनाएँ भी पति की शय्या छोड़कर शीघ्रता से उठ पड़ीं और श्रवणानन्द्‌- 
स्वरूप ध्वनि सुनकर सुख लेने लगीं | 
कुछ समय वाद आकाश में सूर्य भगवान्‌ की किरणें दिखाई देने लगीं । 
उससे पहले ही ब्रजराज की आज्ञा से गोपवृन्द घेनु-मण्डल को क्रमशः यपुना-पार 
ले जाने लगे । वे 'ही-ही? करते गौओं को तैराते ले जा रहे थे। गौएँ 'हम्बा- 
हम्वा? ध्वनि कर रही थीं । गहरी साँसे लेती हुई गाएँ अपना अगला भाय 
ऊँचा कर यमुना को पार करने ल्गीं । बिना सींग के छोटे-छोटे बछड़े मुख 

उठाये जल में तैरने लगे । अगला अंग भारी होने के कारण वे अपनी पूँछों को 
जल से वाहर निकाल नहीं पाते थे। नवीन पैदा हुए बछड़ों को गोपवृन्द 
उठा-उठाकर पार करा रहे थे। वछड़ों की ग्रीवा पीठ पर थी और उनके 
कोमळ चरण गोपों के वक्षःस्थल पर | एक हाथ से उन्हें वे पकड़े हुए थे और 
दूसरे से तैरते रहे । पानी से सुन्दर कल-कल ध्वनि उठ रही थी। पीछे बछड़े की 
मैया हुङ्कार करती तैर रही थीं। ऊँचे-ऊँचे कन्धेवाले, स्वाभाविक क्रोध-भरे-से 
वैल सींगों द्वारा सौन्दर्य छिटकाते और दीघ निःइवास छोड़ते प्रवाह के समान 
वेग से तैरने ळगे। अपार गौएँ पार जाकर स्वच्छ वाल॒का में पंक्ति बाँध 
खड़ी हुई । वे ऐसी लगता, मानो यमुनाजी के निकट गङ्गाजी खड़ी हॉ । 

अकस्मात्‌ यमुना-जल में बहुत-सी नौकाएँ तैरती दिखाई पड़ने लगीं । 
वेग के कारण उनका आगमन लक्षित न होने से ऐसा प्रतीत हुआ, मानो नाग- 
रमणियों की क्रीडा करने की मणिमयी गिरिद्रोणियाँ पाताल से निकल आयी 
हों, अथवा अपने शिल्प-कौशल से ब्रजराज के सप्ताज को आनन्दित करनेवाले 
विश्वकर्मा के निजी विज्ञान की मूर्तियां हों, जो आकाश-गङ्गा से यमुना में आ 
गिरी हो, अथवा यमुना के अन्तर से प्रकट हुई किन्ही विचित्र जल्जन्तुओं की 
अनेक पेरोंवाली वहुएँ हों। उनमें से सबसे सुन्दर एक नौका पर ललित 
पताकाएँ ऐसे फहरा रही थीं, जैसे मृदु पवन चलने से पत्ते हिलते हों । उसके: 
वीच विचित्र भवन बने थे। अपने-अपने पुत्राँ को लेकर यशोदा और रोहिणीजी: 
उस पर एक साथ सवार हो गयीं। उनकी दासियाँ भी नौका के एक ओर 
आकर बैठ गयीं । श्रीकृष्ण धीरे से उठकर नौका के अगले भाग में आये और 
अपने कराम्बुज फैलाकर पतवार पकड़कर नौका खेने का प्रयत्न करने लगे । 
यशोदाजी की इष्टि जव उनकी ओर गयी तो वे घबड़ाकर वहाँ आकर उन्हें 
हटाने लगीं । परन्तु श्रीकृष्ण वहाँ से नहीं हटे । तब शङ्कित हो उन्होंने ब्रजराज 
को बुलाया : देखो ! तुम्हारा पुत्र कैसा उद्दण्ड है, इसे अपनी गोद में ले लो !' 
नन्दजी भी कहने लगे: “सावधान. रहो ! सावधान रहो ! तब श्रीकृष्ण 
यशोदाजी के पास जाकर बैठ गये । सब लोग अपने परिवार के साथ सुखपूवक 
बैठ गये, तव नाविको ने नावें चलायीं । सब लोग पार उतर गये। फिर 
नौकाओं द्वारा ही बड़े-बड़े शकठ भी पार लाये गये । न्रजराज ने समस्त 
नाविको को पारितोषिक दे सन्तुष्ट कर विदा किया । 

ब्रह्ममोहन-ळीळा 


` भरी नन्दजी ने गोवर्धन के समीप, नन्दीइवर पर्वत पर यमुना-तंठ के निकट 
अपनी राजघानी बनायी । यद्यपि भगवान्‌ का यह नित्यधाम प्रसिद्ध है, 
तथापि इस समय उनके पहुँचने से लोगों को कुछ नया प्रकट हुआ-सा प्रतीत 
हुआ । जैसे तेज में तेज और जल में जल लीन हो जाता है, वैसे ही महावन 
की लक्ष्मी त्रजराजपुर में आकर प्रवेश कर गयी। दोनों ही लक्ष्मियाँ एकभाव 
होकर श्री बृन्दावन की शोभा अद्भुत हो गयी । नाना प्रकार के चित्र-विचित्र 
हरिण और हरिणियाँ, लता-बक्षो के कुझ्ज, सरोवर, वापी, पल्वल (अल्प जलाशय), 
कालिन्दी का उज्ज्वल पुलिन और गोवर्घन की अदूभुत शोभा से युक्त वृन्दावन 
को देख सम्पूर्ण गोपियॉ और गोपगण अत्यन्त प्रसन्न हो उठे । जिस त्रजराजपुरी 
की अलौकिक शोभा का विस्तृत वर्णन प्रथम स्तवक में किया गया है, वही 
नगरी नन्द्‌ और सनन्द आदि गोप-गोपियो से शोभित होने लगी । अपनी- 
अपनी गोशालाओं में गाएँ विलसित होने लगीं। वहाँ की रिया ताम्बूल, 
माला आदि वेचनेवालों की दूकानों से शोभित होने लगीं। सुखपूर्वक दिव्य 
भवनों में सभी निवास करने लगे | भील आदि भी ग्राम के वाहर निवास- 
स्थान बनाकर रहने लगे | सकल परिकर-सहित गोपवृन्द वहाँ आकर ऐसे 
वस गये, जैसे सदा से ही यहाँ बस रहे हों। इन्दावन के वाळतुणों का सरुचि 
आस्वादन कर उन गौओं के आनन्द का पारावार न रहा । सर्वत्र गुप्त रूप 
से सर्वेश्वर भगवान्‌ अपनी इँशवरता को छिपाकर लीळा-बाळंक हो विहार 
करने लगे | - 


चत्सचारण-लीला 

भगवान्‌ अब धीरे-धीरे बड़े हो चले और उनमें बछड़े चराने की शक्ति 
आ गयी । उन्होंने ढीलाहेतु, कौठुकवश नन्दजी के हृदय में यह प्रेरणा उत्पन्न 
की कि श्रीकृष्ण परम सुकुमार हैं, परम चञ्चल हैं, फिर भी इनको वछड़े 
चराने के कार्य में लगाना चाहिए । गोपराज ने यह वात यशोदाजी से कही । 
वात्सल्य रस के सीमास्वरूप को यह बात असहनीय प्रतीत हुई । वे बोली: 

“अभी तो लाल ने स्तन-पान भी नहीं छोड़ा है, उससे भला ऐसा काम कैसे 
लिया जा सकता है ? तब लीला-वालक श्रीकृष्णचन्द्र स्वयं कहने लगे : 'मैया, 
ऐसा मत कहो ! बछड़े चराना मुझे बहुत माता है । आज्ञा दे दो, मैं वाल- 
सखाओं सहित बछड़े चराने जाऊँगा और वहाँ तरह-तरह के खेल खेलकर सुख 
पाऊँगा । मुझे मत रोको ।? तब यशोदाजी ने शिथिल होकर कुछ नहीं कहा । 
नन्दजी ने सुन्दर दिन विचार कर झुम नक्षत्र में उत्सव मनाया और 
बलभद्र, भद्र तथा बाळ-सखाओं के साथ श्रीकृष्ण को ले स्वयं ही गोशाला के 
आँगन में आये । कुछ बछड़ों को आगे लाकर खड़ा किया गया और श्रीकृष्ण 
एक हाथ में लोहे की छड़ी धारण कर वत्सां के साथ चळे । अपने पुत्र 
श्रीकृष्ण को वछड़ों के पीछे जाते देख श्री नन्द एवं यशोदाजी भी उनके पीछे- 
पीछे चले | माता-पिता को पीछे-पीछे आते देख श्रीकृष्ण ने कहा : “आप 
लोग हमारे पीछे आने का कष्ट न करें | कोई शंका न करें !? माता-पिता ने 
कहा : 'बत्स ! दूर मत जाना । यहीँ चराकर अमी लौट आओ । देर मत 
करना, शीघ्र आ जाना ।? 
श्रीकृष्ण वलरामजी और सखाओं के सहित चले । यह पहला दिन था। 
श्रीकृष्ण कौतुकसहित बछड़े चराने का अभ्यास करने लगे और ऐसा करने से 
दिन-दिन उनका बल, बुद्धि तथा उल्लास बढ्ने लगा । नवीन घन-घटा के समान 
श्यामल अङ्गं से ब्रजभूमि को श्यामछटामय बनाते हुए वे .अब वछड़े चराने 
के लिए सन्नद्ध हो गये । उत्साहपूर्वक वछड़े चराते हुए विचित्र खेल द्वारा 
वे अव निरन्तर देवताओं, ब्रजवासियों, सखाओं तथा माता-पिता का आनन्द 
बढ़ाने लगे ! 
प्रतिदिन प्रातःकाल सूर्य उदय होने पर निभुवन-पावनी दयाल-हृदया 
- जननी यशोदा उनको जगातीं, शय्या से उठाकर मुख धुलातीं, तेल-उबटन 
. लगातीं, स्नान करातीं, चन्दन लगाती, भूषण घारण करातीं और सुस्वादु 
मधुर भोजन करातीं, फिर कुछ देर लिटातीं । जब श्रीकृष्ण वछड़े चराने चल 
पड़ते तो स्वयं दूर तक पहुँचाने जातीं । श्रीकृष्ण अत्यन्त मधुर वचन कहकर 
उनको बिदा देते । , 
अब नन्दनन्दन वक्षःस्थल पर माळाओं से शोभित बरूरामजी, सुबल, 
सुदामा आदि सखाओं के साथ हरी-हरी घास में बछड़ों को चराते हुए 
कौतुकपूर्वक अनेक प्रकार की बालक्रीडाएँ करते हुए विचरने छंगे। दोपहर 
मैं यझोदाजी की भेजी हुई सुकवि के काव्य के समान सरस एवं मधुर तथा 
` पुरुषार्थ के फल के समान स्वादिष्ट छाक ( भोजन ) के प्रास होने पर सलाओं 

सहित विविध कौतूहळ करनेवाले श्याम हलघर-सहित मण्डल बाँवकर हास- 
परिहास में चठुरता दिखलाते भोजन करने लगते | 
जब बछड़ों के पेट खूब भर जाते तो वे उन्हें लेकर धीरे-धीरे घर की ओर 
चल देते | कानन में विचरते समय उनकी कटि की किह्लिणियाँ वजा करतीं तथा 
वे अपने चरण-कमलों से पुथिवी का ताप दूर करते रहते । 
इस प्रकार नित्यप्रति सन्ध्या समय वत्सां के झण्ड को लेकर जव वे भवन 
की ओर लौटते, तो यशोदा, रोहिणी आदि माताएँ दूर से ही अपलक नेतरो 
को स्थिर कर देती और उनकी चाल की ध्वनि सुनन में श्रवणो को लगा 
वात्सल्य रस से पूरित होकर खड़ी-खड़ी उत्कण्ठापूर्वक वाट जोती रहती । जब 
श्रीकृष्ण भवन में आ जाते तो अनेक दासियों के घर में रहते हुए भी वे अपन 
हाथ से अपने लाल का श्रज्ञार आदि करतीं, सुन्दर भोजन कराती । पश्चात्‌ 
शय्या विछाकर विविध कथाएँ सुनाते हुए उन्हें सुला देतीं । 
वत्साखुरवध-लीला न र 
इस प्रकार कुछ दिन आनन्दपूर्वक बीते | एक दिन श्रीकृष्ण बछडे चरा 
रहे थे । तभी कंस का कोई अनुचर इस प्रकार बछड़े का रूप धारण कर मूढुल 
तृण चरते हुए इनके बछड़ों में आ मिला, जैसे कोई कुटिल शाक्त वैष्णव का 
वेष वनाकर या कोई चारुवाक्‌ ( चार्वाक ) दूसरे का मत नष्ट करने के 
लिए आस्तिक का रूप घरकर आ जाय, या सर्वस्व हरण करने की इच्छा से 
चोर मित्र का रूप घारण कर उपस्थित हो । किसी प्रकार बह पहचाना नहीं जा 
पाता था । भगवान्‌ ने उसे एक वार अच्छी तरह देख जान छिया कि यह 
झ्रु-पक्ष का दैत्य है | निखिल-सर्वज्ञ-चूड़ामणि वलरामजी से पूछने लगे कि 
“यह अज का वछड़ा है अथवा कोई कृत्रिम वेषधारी वत्स १? बंलरामजी कुछ 
न समझ पाये । तव सम्पूर्ण स्वाओं के देखते श्रीकृष्ण ने कमल की मृदु 
कलियां के सदृश अपने वायें करतळ से पीछे के दोनों पैर पकड़कर उसे उठा 
लिया और आकाश में घुमाते हुए कैथे के पेड की जड़ पर पटक मारा । 
प्राण-त्याग करते समय उसने अपना राक्षसरूप धारण कर लिया । दैत्यों का 
मर्दन करनेवाले तथा ब्रह्मा, विष्णु, महेश मी अपने मुख से जिनकी अघटित- 
घटनापटीयसी कीर्ति का गान करते रहते हें, उन दुस्तर कर्मों के कर्मठ भगवान्‌ 
के लिए यह कोई आश्चर्य न था । आकाश में सूर्य-किरणों को शीतल तथा 
कमलों को संकुचित होते देख सन्ध्या समय श्रीकृष्ण ने हेछा देकर सव वछड़ों 
और सखाओं को एकत्रित किया और समी अपने घरों की ओर चल पड़े ।- 
घर आने पर सखाओं ने अपनी-अपनी माताओं से तथा यशोदाजी से भी 

श्रीकृष्ण द्वारा सुन्दर वड़े का रूप धारण कर आये दानव को मारने का आश्वर्य- 
जनक चरित्र कहा | भगवान्‌ मी माता-पिता के साथ प्रमुदित हो वस्राभूषण 


धारण करके आनन्द में बैठे, सुन्दर व्यज्ञनों का मोग लगाया, पश्चात्‌ रात्रि में 
सुखपूवक शयन किया | 


चकासुरवघ-लीला 


दूसरे दिन भी नित्य की भाँति प्रातः क्रीडा-कुशल श्रीकृष्ण उत्तम भूषण 
धारण किये सखाओं और वळूरामजी के साथ वन में पहुँचे । वहाँ एक जलाशय 
के निकट नव-नव अंकुरित घासवाली भूमि पर बछड़ों को चरने के लिए 
छोड़ दिया और स्वयं वे सल्ाओं के साथ तरह-तरह के खेल खेलने लगे । 

उसी समय पूतना का सगा भाई कंस की आज्ञा से अत्यन्त ऊँचे बुरे का 
शरीर धारण कर वहाँ आया । दानव महावीर था, अखिल दानव उसकी. 
वन्दना करते ! वह बड़े वेग से श्रीकृष्ण के सम्मुख आ रया । उसने अपनी 
चोंच आकाश में ऐसे फैला दी, मानो काळपुरुष ही सकल जीवो का जीवन 
खींच लेने आया हो । सभी सखा भयभीत होकर काँपने लगे | कोई सखा कहने 
लगा : 'सखे | यह पक्षी नहीं, वशुले की आकृति में कोई दानव ही है । यह हमें 
खा जायगा, इसलिए यहाँ से इम भाग चलें |? 

कोई कहने लगा 'कैलाश के शिखर के समान इसकी विशाळ चोच के 
आगे हम भाग कहाँ जायँगे ? वे लोग इस प्रकार मीमांसा कर ही रहे थे 
कि उसी समय सखाओं को प्राणों के समान प्यार करनेवाले, मनोहर मुस्कान से 
युक्त मुख-मण्डलवाले, अखिल लोकों को अभयदान देनेवाले, सकल भुवनं के 
बन्धु, अकारण करुणैकसिन्धु, अव्यय, अव्याहत महाप्रभाव तथा अत्यन्त साहसी 
श्रीकृष्ण उन सखाओं की प्राणरक्षा के लिए उस देवशत्रु पामर बक के सम्मुख 
पहुँच गये । उसने सहसा अपनी कराल चोच. फैलाकर श्रीकृष्ण को निगल लिया । 


अपने को अन'थ जानकर सभी सखा और वलरामजी 'हाय-हाय? करते 
हुए रोने-चिल्छाने लगे । आकाश में देवता लोग “अहो कष्टम्‌, अहो कष्टम्‌ ! 
कहते हुए व्याकुल हो उठे । उसी समय उस बयुले का पेट इस प्रकार जलने 
लगा, मानो वह जलती हुई आग को निगल गया हो । अतः जैसे कोई पीड़ा 
अनुभव करके प्राणों को छोड़ देता है, ऐसे ही उसने श्रीकृष्ण को उगल दिया । 
जैसे राहु के मुख से चन्द्रमा निकल पड़े, या घोर घन-घटाओं से सूर्य निकल 
आये अथवा जैसे पर्वत की गुफा से सिंह का बच्चा निकल पड़े, अथवा जैसे घोर 
अन्धकारमरे. संसार-कूप से भक्त निकल पड़े, वैसे ही उसके गळे से अत्यन्त 


CC-0.In Public Domain. Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


७ आनन्द-वरुन्दावन 


शोमामय प्रसन्नवदनः श्रीकृष्ण निकल आये। ` मूर्च्छितं सलाओं को चेतना 
ग्रा हो गयी । SR FR र 
किन्तु अपनी चोच टँकारता हुआ वक-दैत्य पुनः दौड़ा । तव श्रीकृष्ण ने 
बायें कर-कमळ से उसकी चोंच का ऊपरी माग और दाहिने कराम्बुज से 
नीचे का भाग पकड़कर जोर से उसे चीर प्रथिवी पर पटक दिया। वह ऐसा 
लगने लगा, जैसे पर्वत के शिखर के दो इकड़े होकर पड़े हों। शोक से सन्तत 
सखाओं का भय दूर हो गया । उनके मुख-कमल प्रफुल्लित हो उठे । 
दैत्य के मरने पर देवताओं ने प्रमुदित हो आकाझ से नन्दन-वन के जो 
कुसुम बरसाये, उन पर गिरते हुए भ्रमर ऐसे लग रहे थे, मानो हर्ष में चुरूपी 
नासिका के काजलसहित अश्रु-विन्दु गिर रहे हो । गन्घर्व, किन्नर और 
अप्सराएँ नाचने लगी । चारों ओर दुन्दुमियॉ वजने ल्गीं । महान्‌ आश्रयं हुआ । 
मुनिवृन्द आनन्दित हो उठे । भगवान्‌ श्रीकृष्ण को देख प्रेम से भरे सखागण 
दौड़े और मत्त गजगति से आते हुए अपने हृदयनाथ प्राणप्रिय वकविनाशी 
श्रीकृष्ण का ऐसे स्नेह से आलिह्नन किया, मानो वे मरकर पुनः जीवित हुए 
हों । उनका मुखकमल अवलोकन कर सब सुखी हो गये । सन्ध्या समय वछड़ौं 
को इकट्ठा करके कदम्व के गेंदों के सप्तान ललित कर-कमलोंबाले प्रिय सल्ाओं 
के सहित भगवान्‌ अपने भवन आये और माधु्यपूर्ण मुख-कमल से माता-पिता 
को आनन्दित कियां। ' रह ॥ 
सब सखाओं ने वकहनन का समाचार यशोदाजी को सुनाते हुए कहा : 
“मातः | आज बड़ा कौतुक हुआ, जो हमें बड़े आश्चर्ये में डाल रहा है | 
हमारे सखा श्रीकृष्ण ने बड़ा पराक्रम कर दिखलाया । पर्वत के समान वल के 
गर्व से सबको निगल जाने के लिए जलती हुई अग्नि के समान एक बड़ा भारी 
बगुला आया । उसकी बड़ी भारी फैली हुई तेज तचोंच को पकड़कर उसके साथ 
युद्ध कर तुम्हारे इस कुसुम-सुकुमार कुमार ने अपने कर-कमलों से शीघ्र ही 
बड़ी भारी चोंच तृण की तरह तोड़ उसे मार डाला । देखो, हम लोगों से तो 
बाहु-युद्ध में यह पराजित हो जाता है, किन्तु न जाने इसमें कहाँ से इतना बल 
आ जाता है कि बड़े-बड़े राक्षसो को मार गिराता है |? 
वछड़ा चरानेवाले बालकों के ऐसे ललित वचन सुनकर माँ को. आश्चय 
हुआ और भय भी । ब्जेइवरी यशोदा गोपियोँ- के मध्य. प्रलाप करने लगीं : 
“हाय-हाय ! जिस कारण हमने महावन का रहना छोड़ा, - वही उपद्रव यहाँ मी 
होने लगे |: इस प्रकार बड़ेःवड़े भयदाग्रक काण्ड हो. रहे हैं और यह परम 

चञ्चल वाळक है कि,जो मानता ही नहीं, बड़ा उपद्रवी है। क्‍या करूँ, कहाँ 
चली जाऊँ ! हे विधाता | मैं तो अपना हित ही नहीं समझ पाती |? 

इस प्रकार बहुत चिन्ता करके सन्ध्या समय बालकों के अपने-अपने घर 
चले जाने के पश्चात्‌ यशोदाजी ने श्रीकृष्ण का समयोचित शङ्गार किया और 
प्रेमपूवेक मोजन कराते हुए कहने लगीं : “तात ! अब तुम घर में ही रहा करो, 
यहाँ से वाहर कहीं वन में मत जाओ ! वत्स ! बछड़ों का चराना छोड़ दो ।' 
बछड़ा चरानेवाळे -हमारे यहाँ बहुत. हैं, फिर तुम क्यों. जाते हो, क्यों परिश्रमः 
करते हो १? 

माता के ऐसे नीतिमय वचन सुनकर श्रीकृष्ण.ने कहा : “मातः | भय मत 
करो । ये जितने मेरे सखा हैं, सव बड़े झठे हैं। ये तुम्हें डराने को यों ही 
वहकाते हें, इसलिए कोई चिन्ता मत करो |? 

यह कहते हुए लीलारूपघारी वालकृष्ण आँखों में नींद दिखाकर ऊंधते. 
लगे | जननी ने अत्यन्त सुन्दर शय्या पर ले जाकर सुला दिया । 

यद्यपि श्रीकृष्ण मूर्तिमान्‌ नित्य किशोररूप हैं, तथापि ऐस्वर्य को छिपाकर 
बाल-लीलाओं द्वारा नाना भावों को दिखा अपने भक्तों की कामनाएँ पूर्ण 
करते हैं । कृपावश सञ्चिदानन्द्धन प्रभु ही सकल भाव पूर्ण करनेवाले रूपों से 
वैसा-वैसा प्रकाश प्रकट करते अपने अचिन्त्य वैभव-द्वारा भक्तों को आनन्द 
प्रदान करते हैं । 

अव निर्व्यलीक# भगवान्‌ मुरली बजाने लगे । उनका वेणु का बजाना 
ऐसा अद्भुत था कि उसका कळगान सुनकर गोपियाँ विस्मित हो जातीं-। 
कुछ वृद्ध गोपियाँ श्रीकृष्ण के पास आकर कहने लगीं : “कुष्ण ! तुम अभी 
माता के पयोधर चूसते थे | अमी तुम्हारे अघरों से बह दूध छूटा नहीं, इतने 
छोटे हो, फिर इतनी जल्दी ऐसी सुन्दर मुरळी बजाना कहाँ से सीख लिया ? 
किस गुरु ने तुम्हें यह वेणु वजाना सिखाया है १ ललन | तुम पर बलिहारी 
जाऊँ ! तुम्हारे मुख की वळैयाँ लूँ] वजाओ, वजाओ, फिर वंशी वजाओ !? 
पहले तो वे लजाते-से रहे, फिर जब माता-पिता ने भी कहा, तव उन्होंने मुस्कराते 
हुए बन्शी बजायी । सव अत्यन्त प्रफुल्लित हो उठे । तमाळ के सहश श्याम 
वर्ण, मन को सुख देनेवाले, केसरिया पीताम्बर पहने, मनोहर वनमाला धारण 
किये, वन-करभसहश मन्द गति, बकविनाशक श्रीकृष्ण को देख आकाश 
में देवता और राळुर ब्रह्माजी के सहित आनन्दित हो गये | 

एक वार कमल-नयन श्रीकृष्ण माता से बोले: “मैया ! आज में यहाँ 

* व्यलीक ( अन्धकार, मोह ) से रहित । 

भोजन नहीं करूँगा । मेरी इच्छा है कि वन में साओं के सहित गोष्टी करू। 
बड़ी लालसा है। मैया ! मेरी वात मान लो। घर पर अभी कुछ भा 
खाळँगा, बन में ही बुन्द-मोजन करूँगा। मेरी यह झभ वात तुम्हें म 
पड़ेगी ।? 
हि पत्र के ऐसा कहने पर ब्रजेश्वरी यशोदा ष्ट हो गयीं और कहने : 
“नहीँ, यह नहीं होगा ।' तब मुख पर लहराती विचित्र अलकोंबाले, दैदी के 
माल तथा विचित्र कौतुक करनेवाले बे स्वच्छन्द लीला-वालक श्रीकृष्ण बोले : 
“भैया | तुम्हें शपथ है, अव ना न करना |? 
यशोदाजी को कहना पड़ा: 'जैसी तुम्हारी मर्जी !! फिर क्या था i 
श्रीकृष्ण ने बड़े मैया बलदाऊजी के साथ जोर-जोर से अपने स्य 
-वजाये | तत्काल सभी गोप-बालक अपने-अपने घरों से गायें लेकर नन्द के 
-घर उपस्थित हो गये । श्रीकृष्ण आज वन-मोजन के लिए जो जानेवाले थे। 
उन्होने माता से कहा : 'मैया, प्यारी मैया ! आज मध्याह में वन में खाने योग्य 
दही, ललित नवनीत, खीर, पापड़, सुरस जलेवी, गुल्ञिया, मिश्री, नेत्र को 
आमोद देनेवाले लड्डू, पूर्णचन्द्र-से पूए, मिठाइयों, अत्यन्त सुर्गान्यत _ दृधि- 
भात, सुधा से मी अधिक मीठा दुग्ध से मीया चूड़ा और चाँदनी की तरह 
उज्ज्वल दुग्ध की मिठाइयाँ आदि सब पदार्थ दे दो ।? माँ ने अपरिमित रसमय 
भक्ष्य-मोज्य-लेह्य और चोष्य आदि समी प्रकार के पदार्थ बना दिये । 
फिर श्रीकृष्ण सखाओं से प्रेमपूर्वक कहने खगे : 'हे साओ ! बन में 
भोजन का प्रवन्ध हमने कर लिया है, तुम लोग काई चिन्ता मत करो, सव 
लोग ऐसे ही चलो |? 
सव लोग सम्पूर्ण वछड़ों को इकट्ठा कर अल्ग-अछूग थोक वनाकर चल 
पड़े । मैया उनके इस विभाजन को हँसती हुई देखती रहीं । माता ने जो 
सैकड़ों प्रकार के पकवान बनाकर दिये थे, उन्हें प्रत्येक सवा के लिए प्रथक्‌- 
पृथक्‌ ले जाने को विभाजित किया गया | फिर ठीक रकार से अलग-अलग 
बहुँगियों में छीके बॉधकर रखा और ले चले | उस समय यझोदाजी ने 
श्रीकृप्णजी का दुबारा श्रक्कार किया, वनमालाएँ धारण करायी और मुकुट 
ठीक किया । स्नेहवश उनके पयोधरों से दूध टपक रहा था। वे थोड़ी दूर 
तक साथ-साथ गयीं | ब्रज-गोपियाँ भी उनके साथ चल रही थीं। उस दिन 
किसी कारण वलरामजी नहीं गये, वे घर पर ही रह गये । 
वछड़ों के पीछे चलते हुए श्रीकृष्ण की उस समय की अद्भुत शोभा माता 
टकटकी लगाकर निहारने लगीं। वाये करकमळ में बंशी और दायें में सुन्दर 

लकुटी थी । वेत के दों से शोभित सांगी ( श्रक्ञ ) कमर में खॉसी थी। 
मोरसुकुट तथा केशावली अत्यन्त मनोहर थी । कण्ठ में गुञ्जा का हार और 
कानों में नील कुण्डल लटक रहा था ! इस प्रकार अनेक रत्नों के आभूषण 
धारण किये वे वन-बीथी में चळे जा रहे थे | ब्रज-वालकों के आगे चलते समय 
वक्षःस्थल पर वैजयन्ती-माला लहरा रही थी। शोभा और लह्ष्मी से रक्षित 
उनका वक्षःस्थल अत्यन्त शोभित हो रहा था | 

सखाओं को मी बड़ी सुन्दर शोभा थी। उनके कन्धों पर विहङ्गिका 
के छीकों में पात्र शोभित थे। किसीके हाथ में लकुटी, किसीके हाथ में 
वन्शी, किसीके हाथ में अलगोजा, कण्ठ पर गुज्ञाओं की माला, कमर में शह 
और सुन्दर धोती ! केयूर, कङ्कण, किङ्किणी, कुण्डल, हारावली, नूपुर, 
मणिवन्ध आदि भूषणों की शोभा देखते ही बनती थी । उनकी अत्यन्त कौतुक- 
पूण शोभा देखती यझोदाजी दूर तक चली गयीं, फिर धीरे-धीरे घर का 
लौट आयीं । 

वछड़ौं को आगे-आणे ले चलते हुए भगवान्‌ को देखकर सकल-लोक- 
पितामह ब्रह्माजी को वड़ा कौतूहल हुआ । वे आश्चर्य में पड़ गये | आत्माराम 
नीलकण्ठ ( शिव ) नीलकण्ठ ( मोर ) के समान नाचने लगे और सूर्य भी 
उत्कण्ठित होकर आकारा से निर्निमेष देखने लगे । कौतुक देखने के लम्पट 
इन्द्रादि भी चित्रलिखित-से देखते रहे । भगवान्‌ श्रीकृष्ण के निकट दौड़कर 
आता हुआ कोई सखा कहता कि “मैं पहले छूऊँगा? और वह छू रेता । 
फिर एक-दूसरे से झगड़ते : “पहले मैंने छुआ, नहीं, पहले मैंने, छुआ |? फिर 
श्रीकृष्ण साक्षी देते और हँस पड़ते । मुस्कराते समय उनके अधर-कमल खुल 
जाते और दशनो की किरणें छिटकने लगतीं | तब श्रीकृष्ण सखाओं की ओर 
लक्ष्य कर कहते : “तुम क्या पहले-पीछे कह रहे हो, साथ ही मेरे निकट आये 
हो । न कोई पहले, न कोई पीछे, सव वराबर हैं |? 

दनुज-दमन श्रीकृष्ण के साथ चलते समय दुलभ सुख का आस्वादन करते 
हुए सव सखा माँति-माँति के खेल खेलते हुए चळ रहे थे। कोई किसीका 
छीका छीन लेता, फिर उसके हाथ से दूसरा एवं दूसरे से तीसरा छीन 
लेता । फिर जिसका वड छीका होता, उसे सब खूब चिदाते। कोई दूसरा 
उसको वदर लेता । जब वह खीझने लगता तो फिर उसे लौटा देते। कोई 
किसीकी छकुटी छीन लेता । कोई किसीकी बंशी ले लेता तो वह उसका शक 
छीन लेता । कोई किसीके रले से गुज्ञा की माला ही उतार लेता । इस प्रकार 
हास-बिलासपूर्वक रसपान करते, परस्पर खूब हँसते-हँसाते चोरी की लीला करते 

सव चले जा रहे थे | यह सब देख-देखकर देवताओं को बड़ा आनन्द आ 
रहा था । र 
इस प्रकार खेलते हुए जब सब लोग बहुत दूर चले गये और वछड़े 
नवीन तृणों का आस्वादन करते हुए. थककर विश्राम करने लगे, तव किसी 
सुन्दर तरु के नीचे अपनी-अपनी विहङ्गिका आदि सकळ सामग्री रखकर 
श्रीकृष्ण को सुख देनेवाला एक परिहासपूर्ण खेल रचने छगे। बन में मत्त मयूर 
को नाचते देखकर एक सखा उसीकी तरह धोती आदि के पंख बनाकर 
नाचने लगा । कोई तालाब के तट पर बगुले को देखकर उसीकी तरह ध्यान 
लगाकर बैठ गया । कोई एक मेदक को कूदते देखकर उसीके साथ-साथ. 
वैसे ही कूदने लगा । कोई आकाश मैं उडते पक्षियों की छाया के साथ-साथ 
दौड़ने लगा । कोई पेड़ पर बन्द्र को देखकर उसीकी तरह मुँह वनाने लगा 
और जब वह "खो-खो? करता तो वह सखा भी “खो-खो? कर उसे खिझाता | 
कोई ऊपर बैठे हुए बन्दरों की नीचे लटकी पूँछ को पकड़ लेता। बन्दर एक 
डाळ से दूसरी शाखा पर कूद जाता तो सखा भी पेड़ पर चढ़कर एक शाखा 
से दसरी डाल पर कूद जाता । कोई सखा आनन्द में आकर गाने रयता | 
जब कोई नाचने लगता और उसे नृत्य न आता तो देखकर सब खूब हँसते ! 


कमी कोई राजा बन जाता, कोई मन्त्री बन जाता और कोई दण्डः 
स्वामी ( कोतवाल ) वन जाता। कोई सिपाही बन जाता, कोई चोर वन 
जाता । कोई चोर को राजा के सामने ला खड़ा करता । राजा क्रोधित होकर 
शिक्षा देता और उसके लिए दण्ड का विधान करता । कोई भेड़ो की तरह सिर 
में सिर भिड़ाकर लड़ने लगते । कोई बाघ की तरह गरजने लगते और दूसरों 
को डराने लगते । कोई सखा किसीके पीछे आकर हाथों से उसके नेत्र वन्द 
कर लेता । इस प्रकार सिंह के समान श्रीकृष्ण मत्त गजेन्द्रो के सहश सखाओं 
के साथ मूर्तिमान्‌ आनन्दसइशा ग्राम के बालकों की-सी कौठुकमयी लीलाएँ करते 
"हुए विहार करने लगे । 


अघासुरवघ-लीळा 
उसी समय वक और बकी का भाई अघासुर अपने भाई-बहन का बदला 
लेने की इच्छा से उस वन में आ पहुँचा । उसने अजगर का रूप धारण कर 
„अपना मुँह फाड़ रखा था, जिसका ऊपरी ओठ आकाश पर और अधर घरती 
2 `` पर था । देवताओं ;का शत्रु वह महान्‌ मूर राक्षस अपने भाई-बहन की ही गति 
१ / ६ को प्रासने आया था। 

उस वन के एक ओर नीचे से ऊपर तक काला-काला देखकर सब गोप- 
गण कौतुक से भर गये और सव मिलकर आपस में कहने लगे : “अरे देखो 
ह ग है ! अहो ! कैसी विचित्र पर्वेत की गुफा दिखाई दे रही है ! 
जी, देखो | आश्वय है, घोर आश्चर्य है !! कौतुक में आकर कोई कुछ कहने 
लगा, कोई कुछ | फिर तक करने लगे : “यह तो साँप का मुख जैसा दिखाई 
देता है। देखो न, इसके दाँत दिखाई दे रहे हे और यह देखो, इसकी जिह्ना-सी 
दिखाई दे रही है । इसके विष के कण आग की चिनगारियों जैसे, ताछ लाळ 
शिला जैसी और ये ऊपर उठी हुई आँखें पद्मराग मणि की शिला जैसी 
दिखाई दे रही हे | इसकी फुफकार ऐसी जलती हुई निकल रही है, मानो 
पवत से गरम वायु चल रही हो । अथवा यह गिरि-कन्द्रा ही बिलकुल सपं 
के समान वनी हुई है । ठीक है, यह कन्द्रा ही है, चलकर देखना चाहिए 
कि इसमें क्या हे । किन्तु यदि यह वास्तव में सपे ही निकला, तब तो हम 
सबको मार डालेगा । अच्छा, अब जो होना होगा, सो होगा । चलो, भीतर 
चलकर देखें कि आखिर यह है क्या !' तदनन्तर अपने कलित करों से तालियाँ 
वजाते हुए श्रीकृष्ण के विश्वासरूपी बल पर आरूढ वे सब देवताओं कें समान 
सुन्दर गोप-वालक हँसते हुए उस अघासुर की मुखरूपी गुफा में घुस गये | 
श्रीकृष्ण ने दूर से ही देखा तो आते स्वर में चिल्लाकर रोकते हुए कहा : 
'सखाओ ! इसमें मत जाओ, मत जाओ, यह सर्प है !' पर तव तक तो वे सव 
वाळक उसके मुख में प्रवेश कर गये और उसके विष की ज्वाला से उनकी 
इन्द्रियाँ शिथिल हो गयीं । श्रीकृष्ण के मुँह से निकल पड़ा : 'अरे-अरे ! यह क्‍या 
हो गया १ वे ऐसे व्याकुल हो गये, जैसे उनकी आँखों से शीतलता अथवा हाथ 
से धन चला गया हो । उन सखाओं के लिए अत्यन्त शोक करते हुए वे 
सोचने लगे: “जिनका जीवन मैं ही हूँ, उनका मरण कैसे हो सकता है १? 
चिन्तित होकर दोनों कार्य एक साथ करने के लिए महायोगेश्वर श्रीकृष्ण उन 
सखाओं के पीछे ही उसके मुख में घुस गये । 
भगवान्‌ के अघासुर के मुख में जाते ही आकाश में देवताराण हाहाकार 
करने लगे और असुर हर्षित हो उठे श्रीकृष्ण ने उसके सुख में जाकर अपने 
आकार को बढ़ाने का निश्चय किया । उधर उस सपे अघासुर का मन चञ्चल 
हो गया और भगवान के प्रवेश से गर्वित होने के कारण वह अपने मुख को 
सँभालना भूल गया । वह अपने को कृतार्थ मानने लगा, समझने झगा कि 
मेरा सब काम बन गया .। घमण्ड में भरा वह भगवान्‌ की शक्ति से भावित 
होकर अपने खुले मुख को बन्द करने मेँ असमर्थ होकर उठ खड़ा हुआ । 
द्‌ 

भगवान्‌ की शक्ति से उसका गला अग्नि-ज्वालाओं से Ve 
कण्ठ मैं ऐसी पीड़ा हुई, जैसे सहलों कीळे गड़ी जा रही हों | निशि a 
से चतुर भगवान्‌ ने करुणापूणे कटाक्षतरङ्गल्पी re सख 
जिला लिया । योगियों के हृदय में भी Fo अळा कट आर 
भगवान्‌ अघासुर के पेट में जाकर ब 4 
हुई फूट की तरह फट गया । शरीर के फटे ही अधार के देह से एक दिव्य 
ज्योति निकली । जैसे सूर्य, चन्द्र आदि आकाश में तैरते रहते हैं, ऐसे ही वह 
प्रकाश ब्रह्मा, शक्कर, इन्द्र आदि के द्वारा वन्दित वनमाली भगवान्‌ श्रीकृष्णचन्द्र 
में प्रवेश करने के लिए आकाश मेँ विना अवलम्ब के ठहर गया । तब तक 
उसकी मुखरूपी गुफा से अपने सव सखाओं को भगवान्‌ ने वाहर निकाला 
और स्वयं भी निकल आये । जब श्रीकृष्ण बाहर निकले तो ss स से 
भगवान्‌ के चरणों में देवता, असुर आ खते हुए 
न लय हो गयी, जैसे घन में बिजली प्रवेश कर जाती है । 
बया आश्चर्य की वात है कि पहले उसने भगवान्‌ को अपने भीतर प्रवेश 
कराया, फिर भगवान्‌ के शरीर में स्वयं प्रवेश कर गया ! उस समय भेरी का 
रव उच्च स्वर से घोष करने लगा, दुन्दुमियॉ डिमडिमाने लगीं, रन्धर्व-विद्याधर 
गीत गाने लगे, सुनिद्वन्द स्तोत्र उच्चारण करने लगे । ऐसी घोर ध्वनि छा गयी 
कि आकाशवासी क्षणमात्र के लिए बहरे-से हो राये । किन्नरों की सुन्द्रियाँ 
गाने लगी । उर्वशी आदि अप्सराएँ नाचने लगीं । चारों ओर सुदङ्ग वजने 
लगे । देवी-देवता कल्पवृक्ष के पुष्पों की वर्षा करने लगे । स्वर्गलोक आनन्द 
से भर गया । उच्च स्वर से डमरू बजाकर ब्रह्माण्ड को शब्दायमान करते हुए 
शङ्करजी अट्टहास करके ताण्डव दत्य करने लगे और उनके ललाट पर शोमित 
चन्द्रमा से अमृत-रस चूने लगा, जिसके गिरने से मुण्डमाला के सभी सिर शरीर 
धारण कर सचेतन हो उनके साथ ही नाचने लगे । 
अब मृत्यु के मुख से वापस आंये हुए वे सब गोप-वालक त्रिभुवन को 
आनन्दित करनेवाले सुकुमार ब्रजराजकुमार को आनन्द के वेग से आलिङ्गन 
करःकरके पूछने लगे : “दे सले ! हे सखे !| विष की महाज्वाला से हम लोग 
तो जल गये थे न, तुमने कैसे जिला दिया १ 
श्रीकृष्ण कहने लगे : 'मैं विष को दूर करने की ओषधि जानता हूँ, उससे 
ही तुमको जिला दिया है ।? यह सुनकर वे सखा परम प्रेमबश हो श्रीकृष्ण का 
पुनः आरिङ्गन करने लगे और वोले: “हे सखाओ ! भैया | देखो, श्रीकृष्ण 
जे जैसे वक को मार डाला था, ऐसे ही अघासुर को भी मार दिया । हम लोग 

चड़े ज्योतिषी हैं । हमने पहले ही कह दिया था न कि जैसे बक को मारकर हमें 
जिलाया था, वैसे ही अघासुर को मारकर भी ये हमें जिला देंगे ! 
पुलिन-भोजन-लीळा 

तत्पश्चात्‌ अलौकिक चरित्र .करनेवाले भगवान्‌ ने सबको आज्ञा दी कि 

वछड़ों को इकट्ठा करो । तुम लोग बछड़ों को भूलकर खेल में ळग जाते 

हो |? सुनते ही सवने बछड़े इकट्छे करके यशोदाजी के दिये हुए मधुर व्यञ्जनो 
से भरी विहङ्गिकाएँ मी इकट्ठी कर लीं । तदनन्तर अपने स्वणंवर्ण पीताम्बर 
से करुणापूर्वक वछड़ों को पोंछते हुए श्रीकृष्ण ने उन्हें सुन्दर घासवाळे स्थळ पर 
चरने के लिए छोड़ दिया और सखाओं के प्रति प्रेम दरसाते हुए सुन्दर सरस 
पुलिन देखकर कहने लगे : 'भाइयो ! देखो, यह कितना रमणीय नयनानन्द्‌ 
देनेवाळी पुलिन है । यह मैया की गोद के समान सुखद दै । इसे आज तक 
किसीने नहीं देखा था । आज यहीं पर भोजन करेंगे । वहाँ बछड़े आनन्द से 
चरें, यहाँ हम लोग सुख से भोजन करें |? 

सव सखा कहने लगे: “(हम लोग भी भोजन की वात बड़ी देर से 
सोच रहे हैं | देखो, बहुत समय हो गया हे । अधिक समय वीतने पर भोजन 
करना ठीक नहीं होता |? श्रीकृष्ण ने कहा: ठीक है, भोजन करने के लिए 
जगह ठीक करो ।? 

घने व्रक्षों की छाया में जहाँ यसुना-पुलिन से कमलों का पराग उड़-उड़- 
कर आ रहा था, मतवाली वना देनेवाली सुरान्धपूर्ण वायु वह रही थी, वहीं 
सव स्थिर होकर भोजनार्थ स्थान की रचना करने लगे । सहस्तद्ल कमल के 
सदृदा मण्डली वनाकर वे उस दूध से धोये अथवा चाँदी के सदृश पुलिन पर 
शोमित होने लगे । किञ्जल्क केसर के सदृदा तथा विलक्षण स्वणक्ान्ति के समान 
सुन्दर पीताम्बर धारण करनेवाले भगवान्‌ सखाओं के मण्डल के बीच सुशोभित 
होने लगे । कङ्कण की तरह तीन पंक्तियोंवाली आमा दर्दित होने लगी । 

उन प्रेमी सखाओं के मध्य श्रीकृष्ण ऐसे विराजमान हुए कि उनका मुख- 
कमल प्रत्येक सखा के मुख की ओर दर्दित होता था ।# प्रत्येक व्यक्ति यही 
समझता था कि श्रीकृष्ण का मुख मेरी ओर है । इस अभिमान से प्रत्येक सखा 
मस्त हो रहा था। वेदों के “सबतोऽ'क्षशिरोसुखम' वर्णन का प्रत्यक्ष अभिनय 
दिखलाते हुए श्रीकृष्ण ने कहा : 'सखाओ | अब मोजन-सामग्री परोसो ।? तब 
चे सब छीकों से निकाल-निकालकर पत्तों के पात्रों में भोजन रखने लगे । 


ॐ अतन्तप्रकाश । गीता १३-१३ । 

कोई सखा बड़े-बड़े फूलों को लाकर पात्र बनाने ल्या | किसीने लताओं 
के इकड़ों का पात्र बनाया, कुछ ने पत्थरों, कलिर्यो. तथा उत्तम फलों को पात्र 
बना लिया । किसीने अपने दुपद्टे में ही परोसवा लिया । किसीने सुन्दर 
सौभाग्य लक्षणोंबाली रेखाओं से अङ्कित अपने हाथों से है: पात्र का काम चला 
लिया | किसीने अपनी जद्ठाओ पर ही लड्डू आदि रख लिये । भोजन- 
सामग्री आगे परोसी जा चुकी तो अपने-अपने पात्रों में से थोड़ा लेकर सखा- 
गण श्रीकृष्ण के आगे थोड़ा-थोड़ा रखने लगे । तव भगवान्‌ भी मधुर-मधुर 
वाणी बोलते हुए मीठी सुधा-धारा से धौत दन्तों से और अघरों से छवि 
छिटकाते हुए भोजन करने लगे । वे स्वयं हँसते तथा सखाओं को हँसाते 
हुए परम कौतुक करते जाते थे । 

उनके करिप्रदेश में सुरली, वगळ में दवा वँतश्रज्ञ, वायें हाथ में दधि-भात 
और उँगलियों पर खट्टा अचार रखा था । ऐसी अद्‌भुत शोमा देख देवताओं 
को बड़ा आश्चर्य हुआ । ब्रह्मा, शङ्कर और इन्द्र आदि सव देवी-देवता उस 
कौतुक को देखने लगे | सव लोग अपना-अपना मोजन करते हुए स्वाद का 
बखान करने में चतुरता दिखाने लगे । एक-दूसरे का हँसाने के लिए, हास्यभरी 
कथाएँ कहते हुए भोजन करते समय उनका दृश्य हृदयग्राही हो गया । 


ब्रह्ममोह, वत्सहरण 
इसी समय ब्रह्माजी महान्‌ बुद्धिमान्‌ होते हुए और उस अघासुर का 
वधरूपी वैभव देखते हुए भी आश्‍चर्य में डव गये और सोचने लगे : यह 
परमेस्वर कैसा है, इसकी परीक्षा करनी चाहिए !? दुर्भाव मन में आते ही 
मोह ने उनको घेर लिया । जैसे कोई समुद्र की गहराई की थाह लेने को छोटी- 
सी लकुटी डालने की चेष्टा करे, वैसे ही ब्रह्माजी ने भी अपने मोह से हँसने 
योग्य चेष्टा की । जैसे कोई कूप समुद्र का तथा खद्योत ( जुगनू) सूर्यं का पता 
लगाने चले, ऐसे ही पितामह ने अपनी माया से मायापति को भुलाना चाहा 
और चरते हुए बछड़ों का माया से हरण कर लिया । 
उधर स्वाल-बाल भगवान्‌ के साथ हँसते हुए मधुर कथाएँ कहते हुए 
नाना प्रकार के खेलों में सुध-बुध भूलकर आनन्द मना रहे थे। किसीको 
बछड़ों की सुधि ही नहीं थी । जब उनका स्मरण आया, तब जहाँ बछड़े चर 
रहे थे, उधर देखकर श्रीकृष्ण ने सखाओं से कहा : “माई, बछड़े सब कहाँ चले ' 
राये ?? सबने चकित होकर देखा और बोले : 'हे कृष्ण ! हे सखे ! बछड़े तो 
सव नहीं दिखलाई दे रहे हें । सम्भवतः नवीन तृणाङ्कर की लालसा से चरते 

हुए वे वहुत दूर निकल गये होंगे ।? तव श्रीकृष्ण अपने मुखचन्द्र में मधुर 
मोदक रखते हुए बोले : 'हो सकता है, किन्तु सखाओ ! हम. लोगों ने बड़ी 
भूल की, जो वत्सो का ध्यान नहीं रखा ।? ऐसा कहकर हाथ में भोज्य पदार्थ 
लिये हुए ही खड़े हो गये । कटि में वेत, “क्क और सुरली खुसी हुई थी। वे 
वोळे : “मैं अभी जाकर पता लगाता हूँ ।? 

फल-फूलों से सुशोभित चमत्कारमय उस बनप्रदेश में श्रीकृष्ण इधर-उधर 
विचरने लगे | अपने बछड़ों के खुर-चिहों से रज्ञित प्रथिवी का अवलोकन 
करते हुए वे आगे वदते चले गये और तृणां को देखकर सोचने लगे कि “यहीं 
तो वछड़े चर रहे थे, यहाँ से भला वे कहाँ अद्य हो गये ?? इधर वे इस प्रकार 
विस्मित हो ही रहे थे कि उधर ब्रह्माजी ने ग्वाल-वालों को भी चुरा लिया । 

श्रीकृष्ण ने आकर देखा तो ग्वाल-बाल भी नहीं थे। उन्होंने अपनी 
सर्वज्ञता से जान लिया कि यह माया ब्र झाजी ने फैलायी है । भगवान्‌ श्रीकृष्ण 
ने ततक्षण विलकुल वैसे ही दूसरे सखा और बछड़े बना लिये । जिसका जैसा 
रूप, गुण, बुद्धि, वाणी, भाव आदि था, वैसे ही सब दिखाई पड़ने रगे । 
शकष, विहङ्गिका, भूषण, सुरली, लकुटि आदि भी ज्यों की त्यों सुशोभित होने 
लगीं । आनन्दघन सच्चिदात्मक प्रभु ने स्वयं ही यह लीला सम्पादित की | 
यद्यपि वे अखिल कार्य-कारण से भिन्न नहीं हैं, तथापि लीलोपाधि से भिन्न हो 
जाते हैं । अनिर्वचनीय होने के कारण भगवान्‌ के द्वारा रची सृष्टि ब्रह्मा की 
सृष्टि से विलक्षण और उत्तम होगी ही | 

गोप-कुमारों की आकृति धारण करनेवाले भगवान्‌ सन्ध्या होने पर आत्म- 
स्वरूप वत्सा को लेकर भवन की ओर चल पड़े । हृदय को मन्थन करनेवाली 
उनकी बंशी की ध्वनि सुनकर सव आत्मभूत सखागण बंशी एवं शुङ्ग बजाते 
वछड़ों को घेरकर ब्रज में ले आये । अपने-अपने वालको को देखकर सब 
माताओं को ऐसा हर्ष हुआ, जैसा श्रीकृष्ण के दर्शन से होता था । जितना वे 
श्रीकृष्ण से प्रेम करती थीं, उतना ही अपने पुत्रों पर करने लगीं। अपने हृदय 
में उन्हें अद्‌भुत चमत्कार का अनुभव होने लगा । उस दिन जब गोपियों ने 
अपने-अपने पुत्रों को स्नान-मोजन कराया तो उनके पुत्रों ने नित्य की भाँति 
दिन में किये श्रीकृष्ण के चरित्रों का वर्णन नहीं किया | 

बछड़ें भी जब नित्य की भाँति अपनी माताओं के पास जाकर दुग्ध पीने 
रूगे तो गौओं को अपू प्रेम उत्पन्न हुआ और वे गद्गद होकर उन्हे 
चाटने लगीं | 

श्रीकृष्ण भी जब अपने मवन में आये तो माता ने उनको दोनों हाथों सै 
उठाकर अतिस्नेह से हृदय से लगा लिया । उनके मृदुल मुख-कमल मैं अपने. 
नेत्र लगाकर उनकी छवि का पान करते हुए वे तुस न हुईं । फिर अतुल: 
वात्सल्य की पताकास्वरूप यशोदाजी ने श्रीकृष्ण के कोमल अङ्गं में तैल- 
उबटन आदि लगाकर स्नान कराया, वस्त्राभूषण पहनाये और नाना प्रकार 
की सायङ्काल की भोजन-सामग्रियाँ खिलाकर दूध के फेनसहश कोमल शय्या. 
पर शयन करा दिया । : 
प्रातःकाल सूर्य उदय होने पर वन-गमन के लिए सखाओं ने भोजन आदि 
करके तैयारियां कीं । सखा सब नन्द्जी के आँगन में आकर इकट्ठे हो गये । 
भगवान्‌ श्रीकृष्ण माता-पिता का लाइ-प्यार पाकर सखाओं के सहित गये 
और आत्मस्वरूप सव वछड़ों और अपने वाळरूप सव गोप-सखाओं के साथ 
क्रीड़ा करते हुए नित्य की तरह बन में रमण करने लगे । 
इसी प्रकार कई मास व्यतीत हो गये। एक दिन वळूरामजी के सहित 
श्रीकृष्ण आत्मरूप बछड़े चराते हुए गिरिवर के निकट गये । गिरिवर के ऊपर 
बड़े-बड़े गोपाळ भी गौ चरा रहे थे | गौओं ने जव दूर से अपने वछड़ों को 
देखा, तो अत्यन्त प्रेमादुर होकर पक्षियों की तरह वेग से दौड़कर उनके पास. 
आ गयीं । बड़े-बड़े गोपालों ने डण्डो से उन्हें बहुत रोकना चाहा, पर नहीं ही 
रोक सके । सम्पूर्ण गौएँ नवोदित वात्सल्य से दौड़कर हॉफती “हम्वा-हम्वा? करती 
उत्साह से भरकर आ गयीं और प्रेम से बछड़ों को चाटने और दूध पिलाने 
लगीं । बड़े-बड़े गोप उनको रोककर जव थक गये तो उनके पीछे-पीछे वे भी 
दौड़े चले आये | गौओं को न रोक सकने के कारण उन्हें बड़ा दुःख हुआ 
और वे बालकों पर बहुत क्रोधित हुए | बालकों को डॉटने की इच्छा से वे. 
समीप आये तो सही, किन्तु वालको को देखते ही उनमें गौओं से अधिक: 
वात्सल्य उमड़ पड़ा | वालकों को दोनों हाथों से उठाकर गोपों ने हृदय से 
लगा लिया, उनका सिर सूँधने लगे, नेत्रो से अश्रु बहाने ळगो और चित्रवत्‌. 
खड़े रह गये । 
यह दृश्य देखकर श्री वलरामजी को वड़ा आइ्चय हुआ। वे शङ्कित हो 
उठे । मन ही मन विचारने लगे कि आखिर बात क्या है १ ब्रज की गौओं का 
इतना अधिक वात्सल्य तो कभी देखने में नहीं आया था | देखो ! बड़ों ने 
डुग्धपान- छोड़ दिया है, फिर भी उनके प्रति गौओं का इतना अधिक प्रेम है 
और गोपालों को देखो, कैसे क्रोध से आये थे, पर इनको देखते ही सारा क्रोध 
प्रेम मैं बदल गया । यह तो मुझे भी मोह में डालनेवाली कोई माया जान पड़ती 

है। यह मेरे प्रभु की ही माया प्रतीत होती है । मेरे आगे और कोई दैवी- 
आसुरी माया तो अपना प्रभाव दिखा नहीं सकती, क्योंकि मैं भगवान्‌ 
का अग्रज हूँ। 
वे माया-चक्र-चूडामणि भगवान्‌ श्रीकृष्ण के पास आकर पूछने की इच्छा 
करने लगे और निकट आकर बोळे ; “मैया ! यह क्‍या आश्चयं है | मेरी बुद्धि 
काम नहीं करती । कया ये सखा और वत्स कोई देवता और मुनि हें अथवा 
और कोई रहस्य है ! तुम सव जानते हो, किन्तु हमसे भी छिपा रखा है ! 
*समें क्या रहस्य है, वतलाओ | बतलाओ न १ बलरामजी के इस प्रकार हँस- 
सकर पूछने पर यझोदाकुमार ने आदि से अन्त तक की सारी कथा. 
उन्हें कह सुनायी । 
इधर एक वर्ष व्यतीत हो गया, उधर ब्रह्माजी को अपने लोक में क्षणमात्र 

ही मालूम हुआ । भगवान्‌ की महिमा देखने के लिए जो वछड़े और ग्वाल-बाल 
चुराये थे, उनके वियोग में ब्रज में क्या वीती होगी, यह देखने के लिए ब्रह्मा 
ब्रज में आ पहुँचे । आकर क्या देखते हैं कि ग्वाल-वाल और गो-वत्स पहले 
की ही तरह ब्रज में क्रीड़ा कर रहे हें । ब्राजी को वड़ा आश्रयं हुआ। ये 
सोचने लगे कि मेरे लोक से ये सव यहाँ कैसे आ गये १ ये सब वही हैं अथवा 
कोई और हैं १ चकित होकर पुनः अपने लोक में जाकर देखा तो वहाँ भी वैसे: 
ही वछड़े और ग्वाल-वाल देखकर आश्चयं में भर गये। सोचने लगे कि इनमें 
कौन सच्चे हैं, कौन झठे! जव निश्चय नहीं हुआ तो उनका सारा गर्व 
गलित हो गया | परम मायावी भगवान्‌ पर अपनी माया चलाने के कारण वे 
अपने'को धिकारने लगे कि मैंने यह बड़ा अपराध किया । उनकी श्री तथा 
कान्ति नष्ट हो गयी । अनभिज्ञता के कारण वे अपने चरित्र से आप ही दुःखी 
हुए, अपनी ही माया से आप ही बँध गये | विकलता से कहने लगे : “ये 
वालक-वछडे मिथ्या हें या सत्य हैं !' फिर यहाँ-वहाँ देखकर जब ब्रज के वालकों 
को मलीभाँति देखने लगे, तव वे वालक-बछड़े सवके सब उन्हें शङ्ख-च क्रगदा- 
पद्मघारी, चतुभुज, अनन्तानन्द्चिद्धतमूर्ति, करोड़ों सूर्य-चन्द्र के समान 
प्रकाशवाले दिखाई पड़े। प्रत्येक के रोमकूप में स्वेद-कण-सहृश ब्र्माण्डरूपी 
भाण्ड ( पात्र ) लीला से ड्ूवते-उतराते थे | सब इथामवर्ण, कुण्डल-मणिधारी, 
मणिमय मुकुट, केयूर, हार, किङ्किणी, नू पुर तथा तुलसी की माला धारण किये 
थे | उनकी वनमालाओं पर सुरान्ध से मत्त भ्रमर झङ्कार रहे थे और सबके सब _ 
बिजली के सहश पीताम्बरधारी थे । ब्रह्मा ने देखा कि एक ब्रह्मा, दो अश्विनी- 
कुमार, तीन गुण, चार वेद, पाँच तन्मात्राएँ, छह ऋतु, सात. ऋषि, अष्ट 

सिद्धियाँ एवं वसु, नौ निधियाँ एवं ग्रह, दश विश्वेदेव, एकादश रुद्र, द्वादश 
सूर्य, त्रयोदश इन्द्रियों के अध्षिष्ठातृदेवता, चतुर्दश मनु, पञ्चदश तिथियाँ - 
तथा षोडश विकार मूर्तिमान्‌ होकर प्रत्येक ग्वाल और वत्स की सेवा कर 
रहे हैं । भगवान्‌ ने अपनी कृपा की उल्लसित तरङ्ग से उन्हें सौन्दर्य-सम्पदा 
दिंखलायी । ` 
त्रझाजी देखकर विचारने लगे कि ये सव निश्चय ही भगवान्‌ ही हैं। 
तदनन्तर फिर जव ब्रह्माजी ने देखा तो वे सब अन्तर्धान हो गये और क्‍्याम- 
सुन्दर पूर्ववत्‌ दधि-ओदन का ग्रास हाथ में लिये अपने सखाओं की खोज में 
वन में इधर-उधर -विचरने ळगे | मुरली, वेंत, शङ्गा कमर में विराजमान हैं। 
'एकमेवाद्वितीयं ब्रह के अर्थसदृश मूर्तिमान्‌ भगवान्‌ को देखकर हारे हुए 
के समान ब्रह्मा ने दीन माव से चतुमुंख शिखरोंबाले कनक पर्वतसदृरा पुथिबी 
पर गिरकर दण्डवत्‌ प्रणाम किया, पर अभूतपूर्वं गाम्भीय॑ धारण किये हुए 
विविध शक्तिरूपी नदियों के नास्थ-सूत्रधार सकल्गुणाधार भगवान्‌ तमाळतरु- 
अङ्कुर-सरिस निश्चल ही रहे । 
न्रह्मकत स्तवन 
भगवज्चरणकमल का स्पर्श करने के लिए दण्डवत्‌ प्रणाम करते ब्रह्मा के 
चारों मुकुटों में जटित करोड़ों मणियों की वेग से आती किरणों को भगवान्‌ के 
चरण-नखों के घनीभूत कान्तिप्रबाह ने मानो अनधिकारी होने के कारण पास 
नहीं आने दिया । जब वे चरणों का स्पर्श न पा सके, तब वार-बार उठकर 
पुनःपुनः द्ण्डवत्‌ प्रणाम करने लगे और अपराध क्षमा कराने की भावना 
दिखलाने लगे | फिर स्तुति आरम्भ की : 'हे ब्रजपुरन्द्र-नन्द्न ! जय हो, जय 
हो ! चिदानन्दज्ञान रसमय, घनरुचि,* मोरपङ्ञ और फूलों के शुच्छे तथा 
युञ्जाओं की माला धारण करनेवाले ! चञ्चल बनमाला धारण करनेवाले | कमळ 
हाथ में लिये बंशी-शङ्ग बजानेवाले |! आपके अद्‌भुत विग्रह की जय हो | 
आपने मुझ पर अनुग्रह करने के लिए विलक्षणता से अद्भुत इन बछड़ों और 
स्वाल-वालों का वेष धारण किया है । मैं आपकी महामहिमा का किञ्चित्‌ अंश 
भी नहीं समझ सकता | अ भुजाओं में शब्भू-चक्र-गदा-पद्म धारण किये 
आनन्दघन, रसमय, सम्पूर्ण ऐइवयवाळे, आप अजित भगवान्‌ हैं 
ललित गोपरूप द्विभुज मूर्ति धारण की है । आप प्रकृति के कारण हे . प्र 
अत्यन्त रसवर्षिणी आपके चरणकमलों की भक्ति छोड़कर जो ज्ञान के 


१. एक अद्वैत ब्रह्म ही हे । 
२. मेघ की-सी कान्ति। ` 

लिए प्रयत्न करते हैं, वे अत्यन्त रम करके भी अणुमात्र भी परम फल नहीं 
आत कर पाते | शीत और ताप से तपकर भी परम फल नहीं पाया जाता | 

छृपा-सागर-तरड्ञोंवाले हे नाथ ! जो ज्ञान को प्राप्त करने का प्रयास छोड़- 
कर आपके चरणकमलों में हदता का भाव धारण करते हें, आप उन भक्तों 
के वश में हो जाते हैं । वहुत-से परमहंस महामुनीन्द्रगण पहले आपके चरण- 
कमलों में अनुराग करके, आपके चरितामृत का भ्रवण-कीर्तन-चिन्तन करके 
आनन्दपूर्वक आपके सनातन घाम को प्रास हो गये हैं। पुण्यों द्वारा आपकी 
महिमा अमलात्मा मुनियों के द्वारा भी नहीं जानी जा सकती | आपका अनुभव 
केवल परम अनन्य भक्ति से ही सुळम है, और दूसरा कोई उपाय नहीं है | 

हे गुणसागर | आपके गुणों को कौन रिन सकता है? आप भक्तों के 
हित के लिए अवतीर्णे हुए हैं । एथिवी के रजःकण और तुघार-कण चाहे सब 
गिन लिये जाये, किन्तु आपका एक गुण भी कोई नहीं शिन सकता । आपका 
अनुग्रह प्राप्त करने को लक्ष्यकर ही मनुष्य अपने किये कर्मों से उत्पन्न दुःख- 
सुख को भोगता हुआ मन-वाणी-कमे से आपके चरणकमलों का अनुसन्धान 
करता हुआ आपके धाम में जाने का अधिकारी होता है । 

है नाथ ! अब मेरी अज्ञानता सुनिये ! आपके किसी भी प्रकार के 
भक्तों में मेरी गणना नहीं है । हे प्रभो ! मैं आपकी माया से स्वयं मोहित हो 
रहा हूँ । महाअग्नि की तत्तिक-सी चिनगारी क्या अग्नि की तुलना कर सकती 
है ! नहीं कर सकती । हम लोग सहज ही रजोगुण से उत्पन्न हुए हैं | यदि मान 
चैठें कि हम निलेप हैं, अपने को ईइवर मान रहे हैं तो यह अहङ्कार वास्तव मेँ 
'गुरुतर अपराध है । मुझ कुमति का अपराध क्षमा कर मुझ पर कृपा कीजिये । 
आपके एक रोम-कूप में महत्‌ , अहङ्कार, एथिवी, आकाश, वायु, जल तथा 
अग्नि से पूर्ण ब्रह्माण्ड-भाण्ड भरे पड़े हैं । हे ईश्वर ! आपकी ऐसी विशाल्तम 
इछ्वरता ने मुझे मोहित करने को सात वालिइत का रूप घारण किया है | 

माता के उद्र में वालक पैर चलाता है तो माता का यद्यपि कष्ट होता है, 
"पर माता अपराध नहीं मानती, वैसे ही आपके उद्र में निखिल ब्रह्माण्ड 
विराजमान हैं | हे विभो ! आप मी क्षमा करें | आप ही शेषशायी भगवान्‌ 
हैं, इसलिए हमारे पिता हैं । पिता वात्सल्य के कारण पुत्र को अपराध करने पर 
-मी नहीं त्यागता । सम्पूर्ण प्राणियों को आप प्रकट करनेवाले दें, इसलिए 
आपका मैं पुत्र हूँ. । अपने पुत्र पर करुणा करके मेरा अपराध क्षमा कर 
न्दीजिये । 

आपका ऐश्वर्य अतक्यै है, जल में स्थित आपका सत्य स्वरूप जल से 

भिन्न भी है) और नहीं मी दै । में पहले उस रूप: को देखकर भी नहीं देख. 
पाया था२ । यहाँ भी आपकी इस महिमा को आपकी कृपा से ही देख सका 
हूँ । हे प्रभो ! अब यह जगत्‌ कैसे असत्‌ माना जा सकता है, क्योंकि यह. 
आपके उद्र से प्रकट होता है । वाह्म दृष्टि से असत्य देखा जाता है, परन्तु. 
आप सञ्चिदानन्द्घन हैं, अतः आपके उद्र-गत होने से जगत्‌ जड़-चैतन्य- 
मिश्रित-सह॒श लगता है । आपकी कृपा से ही जगत्‌ को अपने सहित मैं आपके 
उद्र में देखता हूँ | आपकी प्रतिमा और आपकी छाया भी सत्य है । इसलिए 
बहिमुख जगत्‌ मायिक नहीं कहा जा सकता । सत्‌-असत्‌ का निश्चय किसी 
तरह बुद्धि से होता नहीं, इसलिए यह आपकी विनोद-कला ही कही जायगी । 

हे प्रमो | हमने जो अभी आपका यह अद्भुत ऐश्वर्य देखा कि आपने 
अनेक विष्णुःमूर्ति ( चतुर्भुजरूप ) धारण किये और फिर एक रूप धारण कर 
लिया, यह हम अपना भ्रम समझें अथवा आपकी अनुकम्पा से आपका अदूभुत 
अनुभव हुआ मानें १ आपकी ईरवरता त्रिभुवन को विमोह में डालनेवाली है, 
सच्चिदानन्द्घनरूप से बहुत रूप धारण करनेवाली आपकी सत्यता 'योगियों? 
तक को भेदभाव दिखलाती है | पहले आप एक थे, फिर स्वयं ही अनेक. 
सखा और वछड़े-रू्प बन गये | फिर बही आप उतने ही चतुर्भुजरूपधारी हो 
गये, फिर एक हो गये | ये सव रूप आपके अंश ही हैं, माया नहीं । 

आपकी इस अदूभुत महिमा को अज्ञानी लोग नहीं समझ पाते। उनके 
मनरूपी छिद्र में आपकी प्रतिमा प्रथक्‌-प्थक्‌ प्रवेश करती है अर्थात्‌ अद्वितीय 
आपको भी वे मोहवश अनेक देखते हैं | सृष्टि, रक्षा और विनाश के लिए अकेले 
आप ही तिमूर्ति--ब्रह्मा, विष्णु, महेश--होकर लीला करते हें । आपकी. 
मायावश लोग इन रूपों में भेद देखते हैं ।३ 

आपका अवतार सुर-मुनि मनुष्यों में सन्तों का हित करने और असन्तो को 
दण्ड देने के लिए होता है । वे आपके अवतार सम्पूर्ण अंश से ही हैं, जैसे. 
शरीर के हाथ-पैर आदि शरीर से भिन्न नहीं कहे जा सकते, इसी प्रकार यह 
आपका अवतार है। 


१. भेदाभेद सिद्धान्त । 

२. आपकी आज्ञा पाकर सौ.वर्ष तप किया, तव कहीं आपकी कृपा से देख ` 
पाया था । 

३. अपनी ईश्वरता का सञ्चार कर आप छोटे जीव को भी ब्रह्मा वना देते हैं 


अर्थात्‌ हमारी शक्ति आपसे आगन्तुक है । हम पराधीन हैं, स्वतन्त्रता का अहङ्कार . 
हमारी मूढ़ता का सूचक है । 

आप ही परात्पर ब्रह्म हैं, सकल-शक्ति-समूहमय हैं, परम ऐस्वर्यशाली अखिके- 
इवर-मुकुटमणि हैं, दुर्घट घटना घटानेवाले, विघटन-सुघटन-महिमावाले आप 
हम जैसों की वाणी के विषय नहीं हो सकते । आपके चरित्रों को कौन जान 
सकता है १ अणुमात्र मी कोई नहीं जान सकता । हे परमोत्तम भगवन्‌ ! 
हे परात्मतम ! योग को जाननेवालों में शरेष्ठ ! किस प्रकार, कितनी, कब, . कैसी 
योग-कलाओं से लीलापूर्वक आप विहार करते हैं, यह ब्रह्मा और शक्कर भी 
नहीं जान पाते । 

हे प्रमो | यह अखिल जगत्‌ यद्यपि नश्वर है, अपार दुःख देनेवाला है 
और सदा रस-रहित दै, परन्तु आप जो रसमय ज्ञानघन नित्यरूप से प्रकट 
होकर इसमें खेलते हें, इसलिए आपके जितने-जितने चरण पड़ते हें, उतना ही 
अधिक यह वैकुण्ठ-सहृरा सत्य प्रतीत होता है | आप सदा दिव्य पुराण-पुरुष, 
स्वयं आत्मप्रकाश, समस्त ऐश्वयोवाले, आनन्दघन, चेतन्यरस, विछास- 
विशेषमय, अपार करुणामय हें । आपके कृपा-कटाक्ष का मैं भाजन हूँ.। आप 
गुणनिधि हैं । मेरी यही विनय स्वीकार हो कि आपकी उपासना के लिए आपके 
चरण-कमलों में मेरा मनरूपी मत्त भ्रमर निमग्न रहे | 

आपके जिस रूप से रस और कान्ति प्रकट होती है, उसका भजन सद्गुरु 
कृपा करके किसी जिज्ञासु को वता देते हैं । शुद्धबुद्धि होकर आपके तत्त्व को 
आपके चरणाम्बुजं की कृपा से ही कोई सुकृती जान पाता है, नहीं तो निगमा- 
राम, अखिल-शास्त्र-विचार के द्वारा ज्ञान प्रास करके ज्ञानी भी आपको नहीं 
जान पाते । इसलिए. मैं यही बहुत वड़ा भाग्य समझता हूँ कि आपके मक्ता की 
चरण-रज कभी किञ्चित्‌ भी प्राप्त हो । 

अपने ब्रजजनों के जाति, कुल, शील, धन, स्वजन आदि सव आप ही हैं, 
चे धन्य हैं, जिन्होंने आपके चरण-कमलों की वह रज प्राप्त की है, जिसे वेद भी. 
ढूँदते हे । क्या मेरा भी कमी यहाँ ( ब्रज में ) गुल्म, लता, पञ्छ, पक्षी आदि के. 
रूप में जन्म होगा ? क्या मैं मी आपके चरण-कमलों की रज का अधिकारी हो. 
सकूँगा १ अहो ! आइचये है ! कितना अपार पुण्य इन ब्जवासियों का हे, 
जिन्होंने सच्चिदानन्दघन परमपुरुष पूर्ण ब्रहरूप आपको परम प्रिय मित्र- 
सुद्ददरूप में पाया है । हे जगत्पति भगवन्‌ ! मैं किन शब्दों से यहाँ की गौओं: 
और गोपियों को धन्यवाद दूँ, जिन्हें आपने स्तनों का दुग्धपान करके और 
वत्स तथा गोपाला का रूप धारण करके कृतार्थ किया है । 

हे मनुष्य-आकृति धारण करनेवाले प्रभो | इन ब्रजवासियों की इन्द्रियों. 
की अधिष्ठात्री देवता,होने से हम लोग मी बड़े भाग्यवान्‌ हैं, क्योंकि ये लोग. 

जब अपनी इन्द्रियों से आपके पाद-पद्मों के मकरन्द का अनुभव करते हैं तो 
इनका उच्छिष्ट हमें भी मास होता है। 
जब स्तनों में विष लगाकर माता का वेष धारण कर आनेवाली पूतना को 
भी आपने उसके भ्राता के सहित अपना धाम दे दिया तो अपना धन, अन्न, 
जीवन आदि सब कुछ आपको अर्पित कर देनेवाले इन ब्रजवासियों को आप 
कौन-सा वर देंगे, यह मेरी बुद्धि में नहीं आता ! 
हे प्रभो | लोम, क्रोध, मद, मत्सर, काम आदि तव तक ही लोगों के 
मन में मलिनिता फैलाते रहते हैं और तव तक ही ग्रह कारागार के समान लगता 
है, जब तक आपके चरण-कमलों में मनुष्य का मन नहीं रग जाता । 
जो आपकी महिमा का अत्यन्त ऐइवयंतापूर्ण वर्णन करते हैं, अहा-हा ! 
चे बड़े भाग्यशाली हैं, वे अत्यन्त चतुर बुद्धिवाले हें । जो विवाद नहीं करते, 
वे भी धन्य हैं; क्योकि आपकी महिमा मन-वाणी-शरीर से परे है । 
जो लोग तत्त्व के विषय में विवाद करते हैं, उनकी परम मूर्खता ही समझनी 
चाहिए । भगवत्‌-तत््व का ठीक-ठीक निश्चय करना चपलता मात्र है । मैं तो 
अनुमान करता हूँ कि आपकी दीन-बन्धुता से ही मैं ब्रह्मा के पद पर स्थापित 
किया गया हूँ । हे अखिल जगत्‌-जनों के हृदय के जाननेवाले ज्ञानघन रसमय 
ग्रमो ! आप मेरे हृदय की भी जाननेवाछे हैं, इसलिए हे देव ! आपके चरणों 
में मेरा नमस्कार है |? 
इस प्रकार स्तुति कर ब्रह्माजी चले गये । 
ब्रह्माजी के चळे जाने पर सुन्दर विमळ नवीन तृण-अङ्‌ कुरवाली पुथिवी पर 
आनन्दपूर्वक उत्साह से चरते हुए वत्स-बृन्द पूर्ववत्‌ विचरते हुए दिखलायी 
देने लगे । तब कोमल कल-कल गम्भीर हुङ्कार-कलित चलने का सङ्केत करते 
हुए छोटी-छोटी लकुटी लिये आश्चर्य उत्पन्न करानेवाले मनुष्य-आकृति परब्रह्म 
श्रीकृष्णचन्द्र ब्रह्मा को मोहित करने के उपरान्त रमणीय रहस्यमय मुस्कान 
से मुस्कराते हुए पहले के भोजन-स्थल पर बछड़ों को लेकर आये | 
सब बलवानों के सुकुटमणि को आते देखकर सखाओं को भी उनके न 
देखने का वर्षभर का अन्तर आधे क्षण के समान मालूम हुआ । वे कहने 
लगे : हमने एक कौर भी तुम्हारे जाने के बाद नहीं खाया। ( भगवान्‌ की 
महिमा से ही उनको इतने बड़े समय का सही पता नहीं चला | ) हे श्रीकृष्ण ! 
आओ, आओ !? ऐसा कहते हुए अपने मुख-कमल के मधुर अधरों के वीच से 
दाँतों की उज्ज्वल किरणें छिटकाते हुए प्रथिवी-भारहारी श्रीकृष्ण को चारों ओर 
सै घेरकर वार्तालाप करने लगे | तब दनुज-दमन स्यामसुन्दर भी प्रणयपूर्वक 

अत्यन्त मधुर वाणी से प्रणय-लोभी सखाओं से बोले: "प्यारे सखाओ ! 
तुम्हारा मुझ पर अपार प्रेम है । तुम्हारी सहृद्यतारूपी मकरन्द का ही मैं: 
आनन्द लेता हूँ |? सारण चारों ओर से अखिल तापाँ के नाशक श्रीकृष्ण को 
घेरकर उनके कङ्कण-मण्डित कोमल करों पर अपने करों से भोज्य पदार्थ 
रखने लगे और कहने लगे : “यह भोजन शीघ्र समास करो । बड़ा विलम्ब 
हो गया है |! तब श्रीकृष्ण ने नाना प्रकार की हास्य रस की कथाएँ कहकर 
उनको कौतुक में डाल दिया । वे सब हुँसते-हॅसाते भोजन करने लगे और 
वन-भोजनरूपी उत्सव इस प्रकार समाप्त किया गया । 

मोजन-लीला समाप्त करने के पश्चात्‌ जब सूर्यदेव तपते हुए ललाट पर 
आ गये ( अर्थात्‌ मध्याह्न हो गया ), तब सखाओं के साथ नाना प्रकार के 
विनोदमय खेल खेलकर श्रीकृष्णचन्द्र विश्राम करने के लिए ललित वृक्ष की 
छाया में आ बैठे और गले में शोमित होते विशाल सुन्दर हारवाले मनमोहन 
प्रिय सवा की जङ्घा को तकिया बनाकर सखाओं के द्वारा बनायी पल्ल्वो की 
शय्या पर सो गये। सखागण प्रेमपूर्वक उनको प्रसन्न करते हुए विश्रामः 
करने लगे । 

अव सुवनभारकर शीधरतापूर्वक पश्चिम दिशारूपी वनिता के प्रेम से 
मानो आकर्षित होकर कमलिनियों को मलिन करते हुए और आकाशरूपी 
सागर में प्रकाशरूपी नौका पर चढ़कर शीघ्रता से जाने लगे । वंशी, “गक आदि. 
वजाकर दिशाओं को शुँजाते हुए अपने मवन को जाने के लिए अपने 
हृदयाधिनाथ के साथ सखादृन्द सब बछड़ों को इकट्ठा कर चल पड़े। 

चलते समय मार्ग में अघासुर का शरीर देखकर उन्हैं.बड़ा कौतुक हुआ 
और वे परस्पर कहने लगे 3 “खेलने के लिए यह बड़ा सुन्दर गुफा का स्थान 
वन गया है? और कष्ट-हरण करनेवाली ओषधि के समान श्रीकृष्ण को आगे 
करके नन्दाम के समीप आ पहुँचे । 

वहाँ माता का स्तन-पान करने के लिए उत्सुक सभी बछडे आगे के 
चरणों को उठाकर शीघ्रता से ऐसे दौड़े, जैसे रण में जाने को योद्धा दौड़ते' 
हैं। उनकी सहज गति भी अत्यन्त त्वरा द्रसा रही थी । ग्राम में प्रवेश करने 
पर ्रजराजकुमार की मधुर-सुरली-ध्वनि मधु वरसाते हुए सब लोगों के कणों 
को परमानन्दकारी मधुरिमा का आस्वादन कराने लगी | समस्त ब्रजवासियाँ' 
के प्राण मानो फिर लौट आये । स्नेह तथा दर्शन की उत्कण्ठा से भरे उनके 
हृदय उस मुरली-नादरूपी रस्सी से खिंच गये | सव उस मार्ग की ओर दौड़े, 

. जिघर से श्रीकृष्ण आ रहे थे | 

श्रीकृष्ण के सखाओं ने अपनी-अपनी माता के पास जाकर अघासुर के 
मुख में चले जाना, फिर श्रीकृष्ण का अघासुर को मारना और अपने को 
पुनजींबन देना आदि सव वर्णन किया । माताओं ने अत्यन्त विस्मय माना | 
कहने लगीं : 'क्या यह सत्य दै? यह तो अति अलौकिक साहस का कार्य है |? 
माताएँ स्वस्त्ययन आदि करने लगीं । वाळकों ने आरम्भ से अन्त तक विस्तार 
से कह सुनाया कि हम लोग विषम विष के महाअनल में जल गये थे और हमारे 
चतुर-शिरोमणि सखा ने शीघ्रता से हमें तथा वछड़ो को भी जिला दिया था | 
इधर यशोदाजी ने अपने वायें हाथ से श्रीकृष्ण को पकड़कर गोद में 
“विठा लिया और दाहिने शीतल कर-कमल से परिश्रम मिटाती उनके अङ्गो 
का स्पर्श करने लगीं | कहने लगीं : भेरा सुकुमार वाळक वहुत परिश्रम करके 
आया है | उन्होंने उन्हें स्नान कराया, सुन्दर वस्र पहनाये, सुन्दर भोजन 
कराया और शान्त होकर बैठने पर कहने लगीं कि 'ये कोमळ अङ्ग दिन में सूर्य 
की प्रखर किरणें कैसे सहन करते होंगे ! अमी बहुत मृडुल बालक है । फिर 
करतल से अङ्ग दवाती विश्राम के लिए शय्या पर सुलाकर अपनी शय्या पर 
“चली गयीं और योगीन्द्र-बृन्द भी जिस दुष्कर कार्य को नहीं कर सकते, उन 
कार्यों के करनेवाले श्रीकृष्ण की लीलाओं का चिन्तन करने लगीं | 
तदनन्तर नन्द्जी और यशोदाजी बातें करने लगे । नन्द॒जी कहने लगे : 
“श्रीकृष्णजननी ! देखो, कृष्ण का तुमने अलग भवन वना दिया और अन्य 
लोगों की तरह उसको भी अलग मकान में सुला दिया है !? 
सुनकर यशोदाजी सहसा हँस पड़ीं और बोलीं: “अब वह वड़ा हो 
गया है न १ 
नन्द्जी ने कहा : उसके अभी जनमे ही कितने दिन हुए हैं १? 
यशोदाजी बोलीं : “मेरी गोद अभी सूनी नहीं हुई । मैंने उसे अलग नहीं 
“किया, यों ही तुमसे वातचीत करने चली आयी हूँ ।? 
नन्दजी ने कहा : मेरी अत्यन्त कोमल निर्मल वाणी सुनकर भी तुम 
समझी नहीं । पुत्र होते ही अज्ञ जन उसके लिए अलग भवन आदिं की 
व्यवस्था करने लगते हैं | पिता का सुख, पिता का धन, प्रमोद, आनन्द विशेष 
यही है | इसी आशय से मैंने पूछा है । तुम्हारी गोद भला सूनी कैसे हो सकती 
है ! यह तुमने: कैसे कहा १? 
यह सुनकर श्री यशोदाजी मुस्कराते हुए मौन हो गयीं। श्री नन्द्जी ने 
श्रीकृष्ण के लिए अपने धाम के सहश ही दूसरा दिव्य धाम बनवाया | 
© 

आठवा स्तवक 
पूर्वराग-वर्णन 


अव श्रीकृष्ण की कुमार-लीला के दिन वीतने लगे और धीरे-धीरे पौगण्ड- 
अवस्था प्रकट हो चली । कपोलों पर का मुस्कानरूपी मधुर आसव दर्शकों को 
मत्त वनाने लगा । अव उन्होंने नन्दनन्दन वन में धूलि खेलना छोड़ दिया 
और जैसे भ्रमर पुष्पां के गुच्छे से खेलते हैं, ऐसे ही गेंद खेलने में तत्पर हो 
गये । आनन्दघन रस का उत्सब करनेवाले, सम्पूर्ण गुणों की खान वे अव 
सखाओं के साथ क्षण-क्षण पर अद्‌भुत लीलाएँ करते हुए पाँच संवत्‌ व्यतीत 
करके घेनुपालन-लीला की इच्छा करने लगे । 

शैराव-द्शारूपी सहचरी के विरह से लोम-लतिका मलिनमुख हो गयी। 
वह वाल-चापल्य कहाँ चला गया ! यह सोचते हुए सुद्दद्‌ के विच्छेद से ही 
झैशव-तारल्य ( चापल्य ) क्रमशः क्षीण हो चला । नेत्र-कमलो में ही केवल 
चपलता रह गयी, अन्य अङ्गों से चली गयी । 

पौगण्ड-अवस्था में चालपन का उछलना-कूद्ना क्रमशः वैसे ही कम हो 
गया, जैसे नौसिखिये कवियों की कविता में पदों का अटपटा विन्यास आदि 
रहता है, पर वाद में सुकवि वनने पर गाम्भीर्य का प्रादुर्भाव होता है, अथवा 
जैसे बसन्त में नवीन तमाल का वृक्ष नव-नव पल्ल्वो से युक्त हो शोभा का 
"विस्तार करता हुआ बढ़ता है । 

अव श्रीकृष्ण के अङ्ग-अङ्ग में कोई विशेष ही रूप-माधुर्यं तरज्गित होने 
लगा । उनकी शोमा कुछ ऐसी रमणीय प्रतीत होने लगी, जैसे कुसुम-कलिका 
मधुर मधु-पराग से अपनी शोभा बढ़ाती खिलना प्रारम्भ करे | वे उस श्यामल 
लता के कच्चे फल जैसे लगने लगे, जिसमें मधुरता तो है, पर जो अभी पका नहीं 
है । उनका लावण्य इस प्रकार वदल-सा गया, जिस प्रकार रत्न के पास किसी 
दूसरा रत्न रखने से परिवर्तन प्रतीत होने लगे । मदमत्त हाथी के सदरा उनका 
-तबीन पीन वक्षस्थळ तथा अत्यन्त भरे हुए उमरे सुडौल अङ्ग सब लोगों के 
लोचनो को आश्चर्यं में डालने लगे | 

इसी अवसर पर उधर भगवान्‌ को एकमात्र उपमा के समान अथवा 
भगवान्‌ के अवतार की पूर्णता करनेवाली और गिरिराजकुमारी की सुन्दरता को 

९६ आनन्द-इन्दावन 


भी लञ्जित करनेवाली भगवान्‌ की प्रियतमा श्री राघाजी ने नित्य-सङ्गित्व भाव 
का प्रगाद रस प्रकट करने के लिए प्रयत्न प्रारम्भ किया । छोटी-सी श्री राधाजी 
भी क्रमशः वढ्ने लगीं । उनकी दृष्टि मञ्जरी के सहद विकसित हो चली और 
हास्य हेमन्त के दिनों के समान क्रमशः क्षीण होने लगा | उनके बोल-चाल में 
काब्य-रुणविशेष की तरह वाक्यों की आवश्यक चुस्ती आ गयी और वे दृष्टि 
करके थके मेघ के सहश मन्द-मन्द चरण धरने लगीं | वे अपना वक्षःस्थल वैसे 
ही छिपाये रखतीं, जैसे कोई दीन-हीन महान्‌ रत्न पाकर किसीके देख लेने के 
सङ्कोच से उसे छिपा ले । रत्न की सलाई के समान उनके शिर आदि उत्तमाङ्ग 
सदा रेशमी वस्त्रों से अवगुण्ठित रहने लगे | 
कौमार अवस्था बीतने पर अब राधिकाजी गलियों में धूल खेलना आदि 
छोड़कर विशेष ज्ञानवती-सी हो गयीं । हथेलियों में अरुणता' ( लाली), सुख- 
मण्डल में पीयूषरश्मिता* ( सुरसता ), काम में अङ्गारकता3 ( अङ्गो की प्राति ), 
दृष्टिपात में सौम्यता* ( मनोज्ञता ), श्रोणी में गुरुता^ ( भारीपन), वचनों में 
काव्यता ( कविता ), चरणों में शनेश्वरता* ( धीमी चाल), केशपाशा में 
तमस्ता ( स्यामता ) और गुणगणो में केतुता* ( पताका-भाव ), इस प्रकार 
नवों अह मानो श्री राधाजी के अङ्गो में आकर निवास करने लगे | 
उनके चरणों की चञ्चलता नेत्रो ने हरण कर ली और उदर की गुरुता 
श्रोणी ने; ज्ञान की कृशता उद्र ने चुरा ली ( अर्थात्‌ कम ज्ञान अब विशेष हो 
गया ) और वचन की चतुराई माधुय ने ले ली । इस प्रकार बालभाववाली 
अङ्गं की शुणावली अब अन्य अङ्गां ने मिलकर ळूट ली । अणिमा मध्यभाग 
( उदर ) में, महिमा श्रोणी में, लघिमा वचनो में, प्राति धृष्टता में, कामचेष्टा मन 
में, ईडिता लावण्य में, वसिता नेत्र-कोण में तथा परिपूर्णता माधुर्य में विराजित 
हो गयी । इस प्रकार अष्टसिद्धियो श्री किशोरीजी के अङ्गों में दिखाई पड़ने 
लगीं | इन गुणों द्वारा सम्पूर्ण ब्रन सुगन्धित और सम्पूर्ण भवन रञ्जित हो 
गया । ऐसा लगता, मानो कामदेव ने ही इन गुणों को सुधारा हो, श्ज्ञार रस 
में ही मानो इनका झोधन हुआ हो, सम्पूर्ण भावों ने ही मानो इनका मार्जन 
किया हो, लीला-विलासाँ ने ही इन्हें सरस बनाया हो, श्रीकृष्ण को कृतार्थ करने 
के लिए; ही मानो यह छवि प्रकट हुई दै अथवा कवियों की मूर्तिमान्‌ कविता 
ही मानो प्रकट हुई दै । 


१. सूर्य । २. चन्द्र । ३. मङ्गल। ४. सौम्य (बुध )। ५. वृहस्पति । 
६. शुक्राचार्यं । ७. शनैश्चर । ८. राहु । ९. केतु । 

उनकी उत्कण्ठारूपी कलिका अब मनरूपी पुथिवी पर बाहर प्रकाशित होने 
&गी अर्थात्‌ इयामसुन्द्र से मिलने की लालसा बढ़ गयी, किन्तु सङ्कोच के मारे 
उत्साह नहीं प्रकट हो पाता था | ला और गुरुजन की झङ्का अत्यन्त तीक्ष्ण 
प्रतीत होती थी । उनकी उत्कण्ठा ऐसे धान के खेत जैसी प्रतीत होती थी, जो 
पका न हो । जैसे «रस शब्द कह देने मात्र से ही उसका ठीक-ठीक निरूपण नहीं 
होता, रस के अन्दर जो रहस्य छिपा रहता है वह समझाया नहीं जा सकता, 
ठीक वैसे ही उनकी उत्कण्ठा थी-। अथवा अन्तर ही अन्तर में ज्वर जैसे घुमड़ 
रहा हो, पर बाहर स्पष्ट न हो, ऐसा ही उनका कोई हार्दिक भाव अन्तर में 
तो बसा था, पर बाहर लक्षित नहीं होता था | उनके हृदय की गति उस बाँस 
जैसी थी, जिसके अन्द्र लगा घुन अन्दर ही अन्दर अपना काम कर रहा हो | 

उस समय उनके कपोल कुछ गुलाबी, कुछ लवलीफल की तरह, अधर 
शुष्क पल्ल्व-से तथा नयन-युगल नीलकमल-सहृरा प्रतीत होते थे। उनकी साँस 
गरीष्म के दिन के समान चल रही थी, अज्ञानियों के हृद्य की तरह उनका 
देखना भीतर से सूना-सूना था, आत्माराम योगियों की तरह गमन उद्देक्यञ्चत्य 
था, ग्रह॒ से ग्रसित प्राणी को तरह उनका वचन ( अटपटा-सा ) विचित्र था तथा 
अकेला मनुष्य जैसे शहादि कार्यों में मन नहीं लगाता, ऐसा ही कुछ उनका 
भी स्वभाव हो चला था । ग्रहादि कार्यों में उनका यह सहज भाव यद्यपि प्रतीत 
नहीं होता था, किन्छु नवीनतायुक्त कान्ति में लक्षित होता था | 

जब उनके अङ्गां में सखियाँ नीलमणिमय आभूषण धारण कराने लगीं और 
उनके सामने नीलमणिमय अलङ्कार आये तो श्रीकृष्णनिष्ठ भाव प्रकाशित हो 
उठा । श्रीकृष्ण की अङ्ग-कान्ति के सहश मनोरम नीलकमल आदि देखकर और 
स्पर्श करके उन्हें अश्रु, रोमाञ्च आदि होने लरे | 


“हे प्रिय सखियो ! देखो, इन गौर अङ्गां पर श्रीक्कष्ण के अङ्ग की कान्ति के 
सहश ये भूषण कैसे सुन्दर प्रतीत हो रहे हैं नेत्रों को बड़ा आनन्द मिल रहा 
है ।? इस प्रकार जब परस्पर सल्लियों ने वात करते हुए श्रीकृष्ण का नाम सुनाया 
तो सुनते ही उनके अङ्गों में रोमाञ्च हो उठा और आँखों से काजळ से मिश्रित 
अश्रु-धारा बह निकली । वे दीर्घ निःश्वास लेने लगीं । 

सहचरियों ने प्रेम-परिहास की बातें प्रारम्भ कर दीं । एक सखी चतुरता से 
कहने लगी : “अहो ! बड़ा कष्ट है आली ! मेरे हृदय में कुछ और बात प्रकट 
हो रही है । देखो, इन नयन-कमलों से अझन बह चला और इन्द्रमणि भूषण 
पहने हुए भी पुलक हो गया । सखी ! मालूम होता है कि वे जो नीळू-कमरू 


७ 

तुमने लाकर रख दिये हैं, उच्हींकी गाढ घुगन्ध सूँब लेने से इनकी आँखों से जल 
निकलने लगा है । तुमने यह क्या किया ! क्यों कमलों को ले आयी १ 
कोई कहने लगी : 'वताओ, क्‍या वात है ? ऐसी दशा इनकी कैसे हो 
गयी १ क्या यह कोई विकार है £ 
अपने चरणों से कमछा के आचरणों को, शोभा से रम्भा को, दन्तो की 

छटा से दाडिमी लता को, अघरों से बन्धुजीव को, नेत्रों द्वारा नील-कमल- 
कलिका को और मुख से कमलां को लज्जित करनेवाली, गरम-गरम साँसें 
लेती, नीचे मुख किये किशोरी श्री राधाजी की सखियों ने आश्चयं में भरकर 

उनके माव की परीक्षा के लिए इस प्रकार झाङ्का की । ( नित्य सिद्धा गापियों 

की यह शङ्का नहीं है, किन्तु किशोरावस्था में यह अनुराग को प्रकट कर कोई 

विलक्षण क्रीड़ा स्पष्ट करने के लिए वे ऐसा विचार करने लगीं | ) अमृत- 
इता की शाखा के समान विशाखा चतुरता से मुग्ध मधुर-मधुर अक्षर अपनी 
प्रिय सखी श्री राधाजी से वोली: 'हे सुन्द्रमुखारबिन्दवाली राधे | यह अकस्मात्‌ 
ही कैसे तुम्हारे हृदय में विकार प्रकट हो गया १ हम सब तुम्हारी प्रिय परिजनों 
को यह बड़ा दुःख दे रहा है । हम तुम्हारे दुःख-सुख में बरावर दुःली-सुखी हो 
जाती हैं । हमें बताओ, क्या वात हैं १ चतुर लोग तक से तुम्हारे हृदय का 
भाव मले ही समझ लें, किन्तु हमारी समझ में तो नहीं आता ! तुम्हारा वह 
पढ्ने का कौतुक, वह शुक-सारिकाओं को पढ़ाना, वह वाद-विवाद करना, 
प्रिय सखियों के साथ वह हास-परिहास, वह वीणा बजाना, ये सव गुण कहाँ 
चले गये ? हे सखी ! तुम्हारा मन वनमाली ने तो नहीं चुरा लिया १ यह कोई 
असम्भव वात नहीं, क्योकि चन्द्रमा के बिना कुमुदिनी प्रसन्न नहीं रह सकती 
और सूर्य के विना कमलिनी मलिन हो ही जाती है। चातकी को मेघ के 
विना दूसरी गति नहीं । हिरनी गीत को ही प्रिय मानती है । कामदेव को 
छोड़कर रति अन्यत्र कहीं रतिमती नहीं होती । मेघ की गोद छोड़कर दामिनी 
कहीं नहीं रह सकती । मधुमास को छोड़कर अन्य महीनों में कलकण्ठी कोकिला 
उत्कण्ठित नहीं होती और राजहंसिनी सरोबर को छोड़ थोड़े-से जल्वाले 
जलाशयों में नहीं रमती । शुक्ल पक्ष के विना चन्द्रमा नहीं बढ़ता, कसौटी के 
विना काश्चन की रेखा अपना गुण नहीं प्रकट करती तथा वसन्त के विना 
माधवी लता प्रफुल्लित नहीं होती । बहुत क्या कहें, चन्द्र और चन्द्रिका, 
रत्न और उसकी प्रभा, कुसुम और उसका मकरन्द, इन्हीं सवकी तरह तुम्हारी 
प्रीति भी हे । हमसे क्या छिपाती हो ! मणियों के व्यापारी से भला मणियों के 
अन्दर का कोई भाव छिपा रह सकता है |” 

यह सुन परम प्रणय से युक्त सकल-गुण-कलिता श्री ललिताजी बोलीं कि “ठीक 
है | ठीक है | सुन्दर प्रेम-दुम की शाखा विद्याखाजी ने बहुत सुन्दर कहा है | 
सत्य है कि चन्द्रमा के विना रात्रि रात्रि नहीं और चकोरी चकोरी नहीं ।? 

तव श्री राधाजी बोलीं : 'अहो ! तुम लोगों का यह साहस, जो कि इस 
समय असम्भव वात को भी सम्भव बनाने की चेष्टा कर रही हो! देखो न, यह 
वही विशाखा है, जो अपने 'विशाखा-भाव? को कभी नहीं छोड़ती ।?१ 


यह सुनकर प्रफुल्लित हो श्री ललिताजी फिर बोलीं : 'हे भावमयी राघे ! 
तुमने ठीक कहा । किन्तु वैशाख से विशाखाजी अर्थ नहीं लिया जाता । 
वैशाख का सीधा अर्थ तो "राध? होता हे । इसलिए माधव का योग राधा 
के साथ ही है ।? ; 
हि मुस्कराती हुई राधाजी वोलीं : 'ललिते | तुम्हारी वाते तो आकाश-ल्ता 
के पुष्प के समान हैं। जैसे कमल को मुख द्वारा जीता कहा जाता है, ऐसे ही 
झूठे वितक तुम्हारे हैं । 

इसी अवसर पर स्वभाव से ही इयामा ' और प्रतिदिन आनेवाली सखी 
इयामा 'राधा-राधा' कहती अन्य सखियों सहित वहाँ आ गयी | कमलमुखी, 
कोमल-हृद्य तथा अत्यन्त प्रेमवती वे आनेवाली सखियाँ आनन्दित होकर 
परस्पर मिलकर मुस्कराती गम्भीरता से मधुर मनोहर वचन बोलीं : “प्रिय सखी 
राधे ! तुम हमारे नेत्रों को कपूर की वत्ती के समान लग रही हो । हम तुम्हें 
बहुत सुन्द्र बात सुना रही हैं । हमारी सखियाँ तुम्हारी प्रशंसा करती हैं। 
सखियों की सभा में तुम्हारी बात चलने पर यह कहती है कि गोकुल की 
ललनाओं में श्री राधाजी रत्न हैं | तुम्हारा स्तवन भी होता रहता है | मृगनयनी 
राधे ! सखियो से ईष्या मत करो । जैसे चन्द्रमा को देखकर कुमुदिनी प्रफुल्लित 
होती है, वैसे ही सकळ गोकुल नगरी तुम्हें देखकर प्रफुल्लित हो रही है |? 


यह सुनकर सुस्कराती श्री राधाजी वोलीं : “चन्द्रमुखी ! सत्य है, तुम सब 
कलाओं से जीतनेवाली हो । अपने हार्दिक अनुराग की वातों का मुझ पर 


१. माधव का अर्थ वैशाख मास है, विशाखा सदा उसके पीछे लगी रहती 
है, “माधव के पर्याय वैशाख मास के अन्त में पुणिमा को सदैव “विशाखा? नक्षत्र 
रहता है । 

२. किशोर अवस्थावाली । 

३. श्री राधा गौर वर्ण हैं, अतः कपूर से उपमा दी गयी । जब आँख में 
कपूर लग जाता है तो अश्रु भी निकलते हैं और ठण्डा भी लगता है । 

आरोप कर रही हो । किन्तु यह कैसे सम्मव-हो सकता है | देखो, क्या सूर्य या 
चन्द्रमा का कोई हाथ से पकड़कर हरण करने की इच्छा कर सकता है १ क्या 
कोई काँच का इकड़ा देकर वदले में महामणि ले सकता हे? क्या कोई 
समुद्र के अन्दर के महारत्नों को हाथ से निकाल सकता है ? क्या कोई भयङ्कर 
मणिवारे फणिधर के हिलते हुए फण पर हाथ रखकर मणि छीनने की इच्छा कर 
सकता है ? क्या कोई सिंह-किशोर के केशों से अपने केशों की रचना के लिए 
उद्यम कर सकता है १ यदि ऐसा नहीं हो सकता तो फिर इधर-उधर के झूठे- 
सच्चे वृत्तान्तो में क्या धरा है १? 

तब श्यामा सखी वोली ¦ “इयाम ने सचमुच तुम्हारा हृदय आहत कर 
दिया है। तेरी ही बाता से यह बात प्रकट हो गयी । अव छिपाना व्यर्थ है । 
इस प्रकार की युक्तियुक्त चतुराई, आतुरतापूर्ण भावों और भावुक मनोवृत्तियों 
द्वारा रोमाञ्च और काजल-मिश्रित नयन-कमलों के जल से ऐसा प्रतीत होता 
है, मानो कृष्णकान्तमणि ही द्रवित हो तुम्हारे अम्द्र से वह निकली है । 
तीब्रतर श्रीकृप्णानुराग-भाव दर्शित कराती सर्व-सौभाग्य-सम्पदारूप यह विजय- 
वैजयन्ती फहरा रही है । यह सखियों के हृदय को द्रवित करने के लिए ही 
प्रकट है |? 

क्षणमात्र आश्वस्त होकर श्री राधाजी ने कहा : “श्यामे ! कहाँ मेरा वैसा 
भाग्य हो सकता है ! तुम्हीं वताओ। लोक में वन्दनीय महादिव्यमणि को 
पाने के लिए तृण के समान मेरा अनुरागरूपी मूल्य भला क्‍या चीज है १? ऐसा 
कहकर वे रोने लगीं । 

तव सखी शयामा बोली : 'राघे ! खेद मत करो ! दुःखी मत होओ। 
हमारे वाक्य सुनो, हम प्रमाणयुक्त वात कहेंगी । हमारी सक्लियों की वाणी बड़ी 
मिथ्या है । तुम हमारा विश्वास करो । तुम्हारे अनुरागरूपी रत्न से ही उस 
मनोमाणिक्य का परिचय हो सकता है। जैसे कोई गहन स्थल में रखे हुए 
खजाने को खोजने के लिए भटकता हे, पर पाता नहीं है, ऐसे ही श्रीकृष्ण का 
मनोरूपी निधि पाने के लिए तुम्हारा प्रेम उस दुर्गम स्थान पर पहुँचने के लिए 
प्रयत्न कर रहा है ।? 

श्री राधाजी कहने लगीं: “विशाले | लिति ! श्यामे | पहले भी तुमने 
उनकी मधुर वातें सुनाकर आनन्दित किया था और अव भी तुम्हारी बातें मेरे 
कानों में मधुर अमृत के समान पड़ीं। यदि मैं ऐसा कहती तो मेरा साहस 
समझा जाता ।' 

हे दोनों सख्ियों ने कहा : 'श्री राधे ! तुमको शपथ है। अव तुम सङ्कोच 
ड़कर कहो । हम तुम्हारे मुखचन्द्र पर बलिहारी !? 

शी राधाजी मुस्कराती हुई वोलीं : मेरी सलियो ! तुम बड़ी विशाल 
डुदिवाली हो । अच्छा युनो, एक दिन वंशी वजाते, गुज्ञाओं की माळा तथा 
मोरमुकुट पहने नन्दनन्दन अपने सलाओं के आगे विविध भूषणों से सजे वन 
को चळे जा रहे थे। वे जव ग्राम के द्वार पर आये तो चलते समय उनके 
कनक मणिमय अलङ्कार झङ्कार कर उठे । उस समय मैं अपने भवन की छत 
पर सखियो के साथ बैठी हुई थी। मैं चन्चल नेत्रां से चकित होकर इधर- 
उधर देखने लगी । उस समय मेरी दृष्टि उनके कुटिळ कटाक्षं को सहसा 
अवलोकन कर लज्जित हो गयी। मैं आँचल की ओट से देखने लगी । उसी 
समय हृद्य में सहसा आनन्द का आन्दोलन उठ खड़ा हुआ । उस उल्लासपूरण 
उत्सुकता से मेरा घैयं ध्वंस हो गया । मैंने थोड़ा तिरे देखते हुए धीरे-धीरे 
आवा उठायी । उसी समय श्रीकृष्ण ने भी कटाक्ष का उत्तर कटाक्ष से दिया, 
जैसे बाण का प्रत्युत्तर वाण से कोई दे। उनके ( अर्ध ) कटाक्ष-बाण से मेरा 
हृदय विध गया। देव की प्रेरणा से उनका बह कटाक्ष सर्पिणी की तरह मुझे 
काट गया और उसका विष दुर्निवार हो गया । 

द आकस्मिक रोग प्रकट हो गया । चमत्कार और आश्चर्यसहिंत उत्कण्ठा- 
पूवक देखते हुए अपने एक प्रिय नम॑ सखा से वे बातचीत करने लगे । वह वात 
पिंजरे में बैठी हुई शुकी ने सुन डी और वह भी वैसा ही वोल-बोलकर दोहराने 
लगी : “हे मनसुखे ! हे सखे ! इस भवन की छत पर क्या यह बिजली आकाश 
से आकर झरोखे से झाँक रही है अथवा नन्द्नवन से कल्पलता ही गिर पड़ी 
है, अथवा मदन-इन्द्रजालिक की त्रैलोक्य का सम्मोहन करनेवाली विद्या ही 
स्वण-मूर्ति धारण कर आयी है, अथवा यह गोकुल की अधिष्टात्री देवी है या 
किसी परम कलासम्पन्न चित्रकार द्वारा दीवाल पर चित्रित चित्र है, अथवा हेम 
की हंसिनी है, अथवा आकाश की कनक-केतकी है, अथवा कामदेव का कृपा- 
रहित कृपाण है, अथवा अद्वितीय द्वितीया-चन्द्ररेखा है, अथवा मोह की महिमा- 
खता है, अथवा लावण्य की दर्पेणिका है, अथवा माधुर्य की पताका 
और युण-मणियों की तेजोमय मञ्जरी है ! यह सौन्दर्यमयी विहज्ञी के समान 
स्वर्ण के पिंजरे में से क्षण में ही प्रकट होती है और क्षण में ही छिप जाती है । 
यह मेरा स्वप्न है अथवा भ्रम है १? 


वह सखा बोला : “श्यामसुन्दर | यह सब कुछ नहीं है; ये व्रषभानु- 
कुमारी हैं। ये ब्रह्मा की नवीन ही सुष्टि प्रतीत होती हे । ये सर्व-सौभाग्य- 

साराधिका भी राधिका कही जाती हैं, जो सकल सुन्द्रियों के सौन्दर्य-गवे को 
दूर करनेवाली हैं। मैंने अपनी माता आदि द्वारा वातचीत करते समय 
इनकी गुणावली सुनी है। किन्तु मेरे नेत्रां ने इनका दर्शन आज ही किया है ।' 
इस प्रकार परस्पर वार्तालाप करते हुए श्यामसुन्दर सखाओं के साथ आनन्द 
से वन की ओर चले गये । 
यह सुनकर श्यामा ने कहा : “हे प्रिय ललिते ! तब से ही दोनों के हृदय 
में मनोरथरूपी अङ्कुर उत्पन्न हो गया । कुछ दिनों वाद दो पत्ते निकल 
आये । अव धीरे-धीरे इसकी फल-दशा भी सम्भव है ।? 
भावावेश में सव कुछ कह चुकने पर राधाजी को लज्जा आ गयी; अतः 
वे अपनी बात छिपाती हुई बोलीं : “श्यामे ! झठ मत बोलो, रहने दो, रहने 
दो ! नहीं-नहीं, मैं कभी भी अकेले छत पर नहीं गयी थी। तुम इस तरह. 
सबके सामने लज्जित मत करो । तुम्हारे पाँवों पड़ती हूँ । मुझे ळज्जारूपी समुद्र 
में मत इवाओ। ऐसा मत कहो ।? 
इयामा बोली : “यदि मेरी यह वार्ता झठी ही है तो तुम लज्जा के समुद्र में 
क्यों डूब रही हो ! यदि मैं कम करना चाहूँ. तो कम कर नहीं सकती, क्योंकि 
तुम्हारा भाव स्वाभाविक हैँ, इसलिए मेरी चपलता को क्षमा करो । अपने 
सौभाग्य पर विश्वास करो, तुम्हारी यह सौमाग्य-सम्पत्ति अचल रहे |? 
इस प्रकार अपनी-अपनी सखियों द्वारा ब्रज नगर में मुख्य-सुख्य गोपियाँ 
श्रीकृष्ण के सरस कथा-प्रसङ्ग से रस बढ़ाने लगीं । निरन्तर अनुराग बढ़ने लगा | 
यह पूर्वरागरूपी नाटक का रङ्गमञ्च तैयार हो गया । ध्वजा, कमल आदि 
विलक्षण लक्षणवाले चरण-चिह्णां से प्रथिवी सुशोभित होने लगी और श्रीकान्ति- 
वाली यमुनाजी की तरङ्ग छवि बढ़ाने लगीं | श्रीकृष्ण की इयामछता का श्याम 
प्रकाश सर्वत्र छा गया । उनके अङ्ग की सुगन्ध से. पवन सर्वत्र सुगन्धित हो 
वहने लगा और श्रीकृष्ण की मुखचन्द्र-चन्द्रिका से धोया आकाश निर्मल हो 
राया । इस प्रकार सव वस्तुएँ तन्मय हो गयीं और गोपियों ने श्रीकृष्ण के 
ध्यान से विचित्र तन्मयता प्राप्त की । 
गोपियों के नेत्रां में उनका रूप, रसना में उनका अधररस और प्राणों में 
उनकी सुरान्ध छा गयी । उनका स्पर्दा उनके सर्वाङ्ग में प्रवेश कर गया । उनके 
दशान बिना वे क्षण गिना करती थीं कि 'देखो | मेरा एक क्षण उनके दर्शन 
के बिना व्यतीत हो गया । मेरे पाँच क्षण उनके विना वीत गये |? वे मानो एक 
क्षण को एक कल्प के सहद समझती थीं । निरन्तर अपने प्रेम की परीक्षा के लिए. 
वे पल-पळ की गणना करने लगीं, अपने गुरुजनों की ओर से मन हटाकर 

दूसरी ओर इष्टि रखने लगीं, श्रीकृष्ण के जितने सम्वन्धी थे, उनमें अपनत्व 
मानने लगीं, अपने जीवन को भारी समझने लगीं, चित्त को द्रवित करने 
लगीं, प्रेम में सरस होने लगीं तथा श्रवणो से उनके गुण सुनने लगीं । उनके 
मिलन की चिन्ता में उनकी बुद्धि लीन हो गयी, उनके सङ्गम की आद्या का 
सुख ही सुख रह गया, उनके वियोग का दुःख ही अब दुःख रह राया, 
उनकी समीपता की ही एकमात्र इच्छा रह गयी, गुरुजनों से द्वेष हो राया. 
श्रीकृष्ण से मिलने जाने का प्रयत्न ही प्रयत्न रह रया, श्रीकृष्ण पर अपना 
सर्वस्व न्योछावर कर देना ही धर्म रह गया और उनके अतिरिक्त सभी भाव 
अधम हो गये तथा उनका प्रेम ही संस्कार रह गया । इस प्रकार रूप-रस 
आदि सभी गुण उनमें विराजमान हो गये | 

जव उन लोगों में परस्पर सरस वार्तालाप होता, तब वे कहतीं : “ऐसे मनोहर 
पुरुषभूषण से अपने हृदय को जो सुन्दरी भूषित नहीं करती, उसके कुल-शील- 
यौवन को धिक्कार है, उसके रूप-गुण आदि व्यर्थ हें। मैंने प्रण किया है कि 
यह जीवन उनका है । अब मुझे सुह्ददों से क्या काम है ! क्या बड़ों से काम 
है ! मुझे कोई भय नहीं । यदि मैं उनको पाऊँ तो मुझे किसीसे क्या भय दै, 
और यदि वे मुझे नहीं मिळते तो भी मुझे किसीसे कोई भय नहीं है । अगर 
माधव मुझे मार डालें तो मार डालें और मेरे बान्धव यदि त्याग दें तो त्याग 
दें । साघु यदि हुँसे तो हँसें, मैंने तो उन श्रीकृष्ण को हृदय में धारण कर लिया 
है। देखो | जिनका नाम ही श्रवणमात्र से अत्यन्त लसति एवं सरस प्रतीत 
होता है तथा लज्जा को मन्थन करके धैर्य की दीवार को ढा देता है, 
ऐसे श्रीकृष्ण को मैं नहीं देख पायी ! मैं क्या करूँ ! मेरा भाग्य कैसा मन्द है !? 

सकल कलानिधि श्रीकृष्णचन्द्र प्रातःकाल नित्यप्रति जव वन को जाते और 
लौटकर आते तो गोकुल-लळनाएँ छतो पर चढ़कर दर्शन करने के लिए खड़ी 
हो जातीं । उनके मुखचन्द्र से मुरढी-वादन सुनकर, नेत्रकमलों से उनके लोचन- 
अम्बुजां की चञ्चलता निरीक्षण कर परमानन्द प्राप्त करतीं और गलियों में खड़े 
लोगों को सुख देते नवीन नट के समान जव वे छवि दिखलाते, उस समय कोई 
य॒दि केश वाँधती रहती या स्नान करती रहती तो वह तत्क्षण उसे त्यागकर 
मलीमाँति विना सँभले हुए ही दर्शन को दौड़ती आती। यदि कोई सली 
आँखों में अञ्जन ळगाती रहती तो दूसरी सखी उससे कहती : “अञ्जन छोड़ो, 
श्रीकृष्ण आ गये ।? सुनकर वह एक ही आँख में अञ्जन ळगाये चल देती | 
यदि कोई सखी महावर या चन्दन लगाती रहती तो वह एक ही चरण में महावर 
लगाकर गीरे चरण से मणिमय सीदियों पर अपने पद्‌-चिह्ण अङ्कित करती, 

अरुण छाप लगाती हुई शीता से बाहर चली जाती | किसीने एक चरण में 
नूपुर धारण किया और कोई कटि में किङ्किणी भी ठीक बॉध नहीं पायी और 
वैसे ही दौड़ पड़ी तो उसकी किङ्किणी जोर से वजने लगी । तव वह शुरुजनों के 
भय से किङ्किणी को एक हाथ से नीचे दबाकर दौड़ चली । इस प्रकार से दिन 
में माधव का अवलोकन कर उन्होंने हृदय में उनको वसा लिया । दिनभर 
निद्रित की तरह होकर वे कमलदल-नयन का ध्यान करती रहतीं । पिंजड़े में 
बन्द खञ्जन के समान उनके नेत्र प्रातः-सायं ही प्रायः खुळा करते । 

अब उन कन्याओं का यह मनोरथ होने लगा कि श्रीकृष्ण हमारे भावी 
पति हों | उनका वह प्रेम सब लोगों की आँखों में, विशेषकर माता-पिता की 
दृष्टि में आने लगा । वे कुमारियाँ हृदय में उस गोप्य भाव को रखकर अतृत्त 
भावना से रहने लगीं | किन्तु चेष्टा ऐसी करती थीं कि वाहर क्षित न होने 
याये । इस प्रकार उनको अपना मनोरथ करते हुए कुछ दिन व्यतीत हो गये । 

एक बार श्री राधाजी ने मणिमय पिंजरे में से तोते का निकाला और अपने 
करतल पर वेठाकर उसे पके अनार के दाने खिलाने लगीं । उसकी चोच के 
निकट अनार का दाना देते हुए श्रीकृष्ण के अनुराग से सहसा हृद्य भर गया; 
क्योंकि झुक की नासिका को देखकर उन्हें श्रीकृष्ण की नासिका का स्मरण हो 
आया | प्रेम से हृदय विह्नल हो उठा । वे बोलीं : 'हे झुक ! श्रीकृष्ण कहो !? वार- 
वार कहने लगीं : श्रीकृष्ण कहो ! श्रीकृष्ण कहो !' वह भी वार-वार बही वोल्ने 
लगा, फिर भी इनको तृप्ति नहीं होती थी। उस समय सहसा महानुराग प्रकट 
हुआ और विह्वलता में उनके मुख से यह पद निकला, जिसे वे तोते को पदाने 
लगीं और स्वयं गाने लगीं : 


दुरापजनवतिंनी रतिरपत्रपा भूयसी 
शुरूक्तिविषवर्षणेमतिरतीच दौस्थ्यं गता । 
बपुः परवशां जनुः परमिदं कुलीनान्वये 
न जीवति तथापि कि परमदुमंरोऽयं जनः ॥ 
अत्यन्त दुष्प्राप्य व्यक्ति में प्रीति रखनेवाली बुद्धि निर्लन होकर गुरुजनों 
की विषवर्षा से दुःखपूर्ण स्थिति को प्रास हो गयी है, शरीर परवश है तथा उत्तम 
कुल में यह जन्म हुआ है। ऐसे दुःखों से घबराकर तो प्राणी को मर ही जाना 
चाहिए, किन्तु यह जी रहा है । 
वह झुक भी परम चतुर था । पहले-पहल ही उसने यह पद सुना और 
सुनते ही कण्ठ कर ल्या । फिर उसे उच्चारण करने लगा तथा पक्षियों के 

"स्वभावानुसार "कृष्ण-कृष्ण' कहता हुआ किशोरीजी के कर-कमल से सहसा 
आकाश में उड़ गया | ; 
` तदनन्तर एक भवन पर बैठा, फिर वहाँ से उड़कर दूसरे पर जा बैठा । ऐसे 
उड़ते-उड़ते नन्दाम में आकर नन्दजी के भवन की देहली पर जा बैठा और 
कोमळ मधुर स्वर से वही पद उच्चारण करने लगा, जो श्रीजी ने पढ़ाया था । वह 
कानों को मधुर ळगनेवाला पद्‌ सुनकर श्रीकृष्ण अत्यन्त आश्चर्य में भरकर कहने 
लगे : यह कोन वोळ रहा है १? फिर तोते को देखा तो उससे पूछने लगे : 'तुम 
कौन हो १ यह क्या कह रहे हो १? फिर छुक को पकड़ने की इच्छा से वे धीरे-धीरे 
उसके निकट आये और प्रेमपूर्वक कहने लगे कि “फिर बोलो, फिर बोलो !' वह 
झुक वही पद पुनः पाठ करने लगा | श्रीकृष्ण बोले: 'हे बुद्धिमान्‌ झुक ! 
ठमने मुझे कृतकृत्य कर दिया । तुम्हारे मुख से अपने दोनों श्रवणों द्वारा मैं 
मन को अत्यन्त प्रिय लगनेवाले विद्वानों के-से वचन सुन रहा हूँ। ओहो ! 
तुमने बड़ा सुन्दर पद सुनाया । तुमने तो हमारे मन की वात कह दी । तुम 
अति धन्य हो !? 
वह वोछा : 'हे ब्रजराजनन्द्न ! आप वृथा ही मुझे, धन्य कैसे कहते हैं | 
हे श्रीकृष्ण | आप मेरी व्यर्थ प्रशंसा करते हैं। मैं अत्यन्त कृतच्न हूँ । मैं गाद 
अनुराग मैं भरी किसी देवी के हाथ पर बैंठा था | वे बड़े प्यार से मुझको कृष्ण- 
“नाम पढ़ा रही थीं। किन्तु मैं जाति-दोष के कारण चञ्चलतापूर्वक उन देवी के 
कर-पल्लवों से उड़कर भाग आया । हाय ! मुझे धिक्कार है । मैं बड़ा अज्ञानी हूँ ।? 
श्रीकृष्ण कहने लगे : “अहो | महानुरागवती वह कौन-सी देवी है, जिसके 
कर-कमलों से तुम पाले गये हो ?? फिर बोले : “हे शुक ! तुम थोड़ी देर यहीं 
रहो, तव तक हम तुम्हारी अभीष्ट वस्तु प्रा्त कराने की चेष्टा करते हैं |! और 
अपना कर-कमल उसके आगे बढ़ा दिया । वह शक भी उनकी इच्छा-पूर्ति के 
लिए उनके कर-कमल पर बैठ गया | 
उसी समय श्रीकृष्ण का एक “कुसुमासव? नाम का प्रिय सवा आ गया । 
-वह विप्रकुमार श्रीकृष्ण का हास्यप्रिय सला था । उसने आते ही कहा : “यह 
झुक कहाँ से आया ? श्रीकृष्ण बोले : “मित्र | यह महाचतुर दै । हमारे खेलने 
के लिए अपने-आप ही आ गया है । इसे अनार के दाने खिलाना चाहिए ।? 
तत्काल अनार के दाने लाकर खिलाये गये | खूब आनन्द मनाया जाने लगा | 
इधर कृष्णानुराग में रगी सृदुळाङ्गी श्रीवृषभानुनन्दिनी करतल से उड़कर 
ये झुक को खोजने के लिए एक सली से कहने लगीं : “मधुरिके ! तुम दासी के 

साथ जाकर देखो, मेरा शुक कहाँ उड़कर चला गया है !? दासी और मधुरिका 
दोनों आज्ञानुसार इधर-उधर खोजती हुई चलीं। सव जगह खोजकर, थककर 
नन्द्ग्राम में आयी । वहाँ पर कुसुमासत्र के सहित बैठे हुए श्रीकृष्ण तोते से 
वार्तालाप कर रहे थे | उस समय उनके हदय में पद का विचार कर-करके 
अदूसुत गाढ़ प्रेम-बेदना उदय हो रही थी और वे विचित्र ध्यान में निमग्न थे । 

सहचरी ने देखकर कहा : 'जय जय श्री ्जराजकुमार ! जय हो ! हे पीता- 
म्बरधारी ! यह झुक कहाँ से लाये १ यह तो हमारी देवी का शुक है | सरलता 
से इसे मुझे लौटा दो । यदि नहीं दोगे तो अपने ऊपर अपयश छोगे । तुम्हारे 
बहुत-से गुणगण प्रसिद्ध हैं, और क्‍या कहूँ !? 

कुसुमासव वोला : “तुम्हारी देवी यहाँ कव आयों और यदि तुम्हारी वात 
ठीक भी हो तो हम कैसे मानें ? अगर तुम्हारी देवी का यह तोता है तो देवी को 
यहाँ बुला छो अथवा तुम्हीं इस तोते को बुलाओ और अगर यह उड़कर 
तुम्हारे हाथ पर बैठ जाय तो हम तुम्हारा समझ लेंगे |? 

सखी ने उत्तर दिया: “हे सखाजी ! भला ब्रजराज-कुमार के कोमळ स्पर्श 
की कौन वाञ्छा नहीं करता, जिसका आस्वादन कर जड़ वन्शी भी उसे 
छोड़ना नहीं चाहती, फिर यह तो चैतन्य पक्षी है । हमारी देवी शुक आदि के 
गीत सुनने को अत्यन्त आतुर रहती हैं। वे इस शुक के विना क्षणमात्र भी 
नहीं रह सकतीं । इसलिए तुम मुझे इसे शीघ्र ही दे दो |? 

यह सुनकर कुसुमासव बोला : 'सखीजी ! ऐसे सुन्दर शुणोंवाले झुकरूपी 
धन की कौन नहीं इच्छा करता १? 

सखी : “यह तो उनका है ही, अतः दूसरे की कामना कैसी १? 

कुसुमासव : “कौन हें तुम्हारी देवी १? 

सखी : जैसे तुम्हारे मित्र ्रजराज के लाडले हैं, ऐसे ही वे भी ( इन्हीं 
जैसे ) किसीकी नन्दिनी हें; अब तुम्हें ( तुम्हारे जैसे ढीठ को ) क्या वताऊँ ! 

सखा : “अच्छा, जो भी हो, हम इसको कैसे दे दें | हमने चोरी तो की 
नहीं है । तुम नाना कलाओं को जाननेवाली और लालची हो, अतः झठा दोष 
लगाती फिरती हो । दैवयोग से यह यहाँ दारणागत होकर आ गया । अतः 
हमारे शरणागत-वत्सल श्रीकृष्ण ने इसकी रक्षा की है | अव बताओ, शरणागत 
को कैसे त्यागा जा सकता है १ 

इसी अवसर पर ब्रजेदवरी यशोदाजी वहाँ आ गयीं और बोलीं : “वत्स ! 
क्यों विलम्ब कर रहे हो ! भोजन ठंढा हो रहा है, भोजन का समय तुम्हारा जा 
रहा है, इसलिए चलो, भोजन करो ! तुम्हारे सला लोग यहाँ आ जाते हैं तो तुम 

खेल में लग जाते हो । गौएँ कान उठाकर, नेत्र फैलाकर तुम्हारा पथ देखती हुई 
टेर लगा रही हैं | इसलिए आओ, भोजन करने के वाद इन सखाओं के साथ 
खेलना |? 

माता की वात सुनकर कुसुमासव उठकर बोला: “माता | यहाँ बड़ा 
कौतुक हो रहा है । देखो न, परम बुद्धिमान्‌ के समान कलानिधान यह झुक 
निधि के सदृश हम सवका हृदय हरण कर रहा है। यह बहुत सुन्दर मधुर 
वोलनेवाला मेधावी तोता है । यह कवियों की तरह काव्य वोलता है, सब स्वरों 
का आश्रय है, मन को शान्ति देनेवाला है, मन के समान ही पकड़ में नहीं 
आता और पर्वत के समान स्थिर तथा परम चमत्कारमय है । यह कहीं से 
उड़ सहसा यहाँ आकर हमारे सखा के करकमल पर वेठ गया है। इसके: 
विषय में ही अनेक वार्तालाप हो रहे हैँ । इसकी वात सुनकर मन को बड़ा 
आश्चर्यं होता दै । हमारा सखा भी इसके प्रेम में विल्म्व कर रहा है | इसलिए 
आप भोजन आदि के ठण्डा होने की चिन्ता छोड़ दीजिये ।? 

यशोदाजी ने कहा : “क्या इसी झक की वात कर रहे, हो ?? सखा ने कहा : 
“जी हाँ, देखिये, यह गोपकुमारी कहती है कि यह झुक मेरी देवी का है | 
माता ! यह झूठ वोलती है । यह इस बहाने से हमसे यह तोता लिया चाहती 
है । ब्रजेशवरी ! यह हमारे सखा का हृदय दुखा रही है |? 

यशोदाजी ने उधर देखा और बोलीं : “क्या यह मधुरिका है १ कैसे आना 
हुआ ? और प्रेमपूर्वक सखी के सिर पर हाथ फेरने लगीं | वह सखी भी श्रद्धा- 
भक्तिसहित यशोदाजी को प्रणाम करने लगी और वोली : “ब्रजेइवरी ! मैंने 
मिथ्या नहीं कहा है, यह मेरी देवी श्री राधा का ही शुक है | इस झुक के बिना 
वे बहुत दुःखी हैं | उनका यह खेल का आधार है |? 

तब यशोदाजी उसे एकान्त में ले जाकर बोलीं : 'मधुरिके | तुम इस समय 
अपने घर चली जाओ । जब हमारा लाला बन चला जायगा, तब में इस झुक 
को स्वयं तुम्हारी देवी के पास पहुँचा दूँगी |? 

यह सुनकर मधुरिका प्रसन्न हो गयी और आज्ञा माँगकर प्रणाम करके 
चली गयी । 

यशोदाजी ने पुत्र का करकमछ पकड़ लिया और बोलीं : 'आओ-आओ, 
उठो ? और उन्हें उठाकर ले चलीं । कुसुमासव बोला: इस शुक की 
आत्मवत्‌ सावधानी से रक्षा करनी होगी । इसको लिलाना होया, स्वर्ण की 
कटोरी में इसको अन्न देना होगा ।? 

श्रीकृष्ण बोले : 'मेरे साथ ही यह भोजन करेगा | और करकमल पर 

शुक को वेठाकर पीताम्बरधारी श्रीकृष्ण उसकी गायी गाथा उससे पुनः-पुनः 
कहलाकर उसके अर्थ का चिन्तन करने लगे । फिर उन्होंने भी उसके उत्तर में 
एक पद कुसुमासव को सम्बोधित कर झुक को सुनाया, जिसे सुनकर झुक ने 
तत्काल ठीक-ठीक दोहरा दिया । 
श्रीकृष्ण ने यह गाथा सुनायी : 
न वनगमने नाप्याखङ्गे वयस्यगणेः समं 
न च सुरलिकानादे मोदो न घेनुगणावने | 
इममञ्णवं याचत्कीरोत्तमानननिःसुतं 
कमपि द्यिताळापं गाढानुरागभराळसम्‌॥ 
हे सखे | जब से इस झुक के सुन्दर सुख से निकले हुए प्रगाढ अनुराग 
से भरे किसी प्रिय आलाप को सुना है, तव से न वन-गमन में आनन्द मिलता 
है, न एकान्त में बैठने में सुख मिलता है । सखाओं के साथ में भी आनन्द 
की उपलब्धि नहीं होती । न बंशी वजाने में सुख प्रतीत होता है, न गौओं के 
साथ वन जाने में ही रस आता है ( अर्थात्‌ इस झुक की वाणी सुनने के 
सिवा और कुछ मी मुझे अच्छा नहीं लग रहा है ) । 


ऐसा कहकर माता के साथ ही चळे गये और पद्‌-कमल धोकर भोजनासन 
पर बैठकर भोजन करने छंगे। अपने सम्मुख ही स्वर्ण-पात्र में अपने कर- 
कमळ से सुरभित घुत से सना हुआ भात रखकर झुक को खिलाने लगे । 
तद्नन्तर नित्यप्रति के समान सखाओं के साथ जव श्रीकृष्ण बन में धेनु चराने 
चले तो माता से प्रेमपूर्वक कह दिया : “इस झुक की रक्षा करना ।? जब वे 
वन को चले गये, तव लीला-किशोर श्रीकृष्ण की धात्री की पुत्री की बुलाकर 
यशोदाजी ने कहा : इस झुक को शी राधा के भवन में दे आओ !? 


वह कुमारी अपने कर-पल्लव में ललत झुक को लेकर श्री राधाजी के यहाँ 
आयी । यशोदाजी की भेजी हुई उस सखी को देखकर सखियों सहित श्री राधाजी 
सहसा उठ खड़ी हुई । बोलीं : “आओ, आओ ? और बहुत सम्मान करके 
अपने वरावर अर्धासन पर वैठाकर कुशल पूछने लगीं : “तुम्हारी ब्रजेइवरी 
कुशल से तो हैं ९? प्रेम-भक्ति-श्रद्धा से इस प्रकार जव श्री बृषभानुक्रिचोरी ने 
पूछा तो वह सखी बोली : “कल्याणी ! तुम्हारे चरण मङ्गलमय हे ! तुम्हारे 
इस शुक को पाकर हमारे कुमार अत्यन्त आनन्दित हुए । बहुत देर तक 
इसका सुन्दर भाषण सुनकर वे अपार आनन्द का अनुभव करते रहे । नेत्रवाळों 
के त्रिताप नाश करनेवाले श्रीकृष्ण को इसने आनन्द दिया । जब वे घेनु 

चराने के लिए वन चळे गये, तब दयावती ( तुम्हारा किञ्चित्‌ मात्र भी दुःख 
सहन न कर सकनेवाली ) यशोदाजी ने इसे यहाँ भेज दिया और शीघ्रता से 
तुम्हारे दुःख का हाल जानने की उत्कण्ठा प्रकट की है | 

श्यामा सखी बोली : “सुवदने ! भला कहो न, गोकुळ में जितने प्रकट और 
अप्रकट जो कुछ रत्नस्वरूप पदार्थ हैं, वे सब श्री नन्दनन्दन के ही तो हें 
यह पक्षी भी सौभाग्यवान्‌ है, जो कि उनके कर-कमलों का स्पर्श पाकर आया 
हे । कट इसे तो उन्हें अपने खेलने के लिए ही रख लेना चाहिए था । 
उन्होंने उलटे भिजवा दिया । अच्छा, अब तत्काल वापस भेजना ठीक नहीं | 
तुम जाओ, जव श्रीकृष्ण गायें चराकर वन से लौट आयेगे, तव तक लडिता 


भी आ जायगी, उसीके हाथ इसे यशोदाजी के सामने - 
गजी के सामने ही उनको 
दिया जायया |? नको अपंण कर 


श्री राधाजी वोलीं : “श्यामा ने विलकुल ठीक ही कहा | अच्छा, तुम 
जाओ । मेरी भी विनती त्रजेश्‍वरी के चरणों में कह देना |? 

नन्द्गॉव की सखी के चले जाने पर श्री राधाजी नवीन कृष्णानुराग के 
समान सम्मुख आये उस उत्तम छुक को देखकर कहने लगीं : "मेरे शुक | तुम 
धन्य हो! ठुमने सौमाग्यरूप धन प्राप्त किया है, जो कि अति दुम है । 
तुमने उस दुलभ सखा का करस्पर्द पा लिया | अहा हा | आओ, मेरे हाथ पर 
वैठो ! तुम्हारे स्पर की मुझे तीब्र अभिलाषा है |? ऐसा कहकर श्रीकृष्ण का 
स्पर्श-सुख अनुभव करने के लिए झुक को हाथ पर बैठा लिया | फिर कहा : 
“बोलो, तुमने कहाँ क्या कहा और उन्होंने तुमसे क्या कहा १ वे सव ललित 
वाते सुनाओ !? 

झुक बोला : “मेरे द्वारा कहा हुआ पद जव उन्होंने सुना, तव उनके 
` हृदय में अत्यन्त अलक्षित भाव भरा हुआ प्रतीत होने लगा । हृदय में उनके 
गूढ आघात-सा लगा । वे किशोरवर गजेन्द्र के समान दीर्घ इवास लेने लगे | 
सखा को लक्ष्य करके उन्होंने मुझे सुनाने के लिए कहा कि “जब से इस श्रेष्ठ तोते 
के मुख से प्रगाद अनुराग-भरा दयितालाप सुना, तभी से न वन को जाना 
अच्छा लगता है, न सखाओं के साथ गायें चराना अच्छा लगता है, न वन्शी 
बजाने में मन लगता है |? 

सुनते ही श्यामा सखी ने श्री राथाजी से कहा: “सुन लिया न! अब 
मेरी हँसी मत उड़ाना । मेरी वात सच निकली । अब तुम मेरा दुलार करो 
और मुझ पर दया करो; क्योंकि उन्होने दयितालाप' कहकर तुमको अपनी 
'द्यिता? ( प्रिया ) स्वीकार किया है |? 

श्री राधाजी ने कहा : “कृशाङ्गी ! च्यामसुन्द्र की वात तुम नहीं समझ 
पायी | परिहास मत करो । उन्होंने जो “दयितालाप' कहा है, उसमें कर्मधारय 
.समास है, पष्ठी-तत्पुरुष नहीं, अर्थात्‌ उसका अर्थ है प्रिय बाणी?, “प्रियतमा 
'की वाणी? अर्थ नहीं है। वे तो दुले पुरुष हैं, असम्भव वात की कल्पना 
करके मुझे क्यों नीचा दिखाती हो ! और यदि तुम्हारे कथनानुसार षष्ठी-तत्पुरुष 
'समास ( प्रियतमा का आलाप ) मान भी ळें तो उनकी जो दशा तोते ने वणन 
की है, उसका तक्ष्य मेरे जैसा थोड़े भाग्यवाला प्राणी कैसे हो सकता है ! यह 
अनुमान तुमने कैसे लगा लिया १ तुम मेरी आत्मसहरा होकर भी परिहास में 
कौतुक सिद्ध करती हो, मेरे दुःख से दुखी नहीं होती ! 
इयामा बोली : 'हे असमीक्ष्यमाषिणी ! देखो, मधुरिका तुम्हारी अनुचरी 
है, गोकुल में कौन यह वात नहीं जानता १ वही जब वहाँ गयी और स्पष्ट कहा 
कि 'मेरी देवी का यह झुक है?, तव इसके वाद उन्होंने 'दयितालाप' वाली 
दात कही । उन्होंने तुम्हें लक्ष्य कर 'दयिता? ( प्रियतमा ) नहीं कहा तो किसके 
“लिए कहा १ यहाँ झूठी कल्पना करने की वात ही नहीं उठती । विवाद अपने- 
आप मिट जाता है |? 
श्री्रष्ण-जन्मदिचसोत्सव 
एक दिन भगवान्‌ श्रीकृष्ण की जन्म-तिथि के समय बड़ा उत्सव हुआ | 
-हुन्दुभि, नगाड़े आदि अनेक वाजे वजने लगे । महान्‌ शब्द हो रहा था। 
परम आश्चर्यमय ध्वनि उठ रही थी । उसी ध्वनि में परमानन्द से पूर्ण गोपियों 
के नूपुरों की ध्वनि और गीतों की ध्वनि भी समायी थो । ब्राह्मण मन्त्रा द्वारा 
पवित्र जल भरे हुए मणिमय घरों की सहो धाराओं से मङ्गलाभिषेक कर 
रहे थे । उस समय श्रीकृष्ण के अङ्गां को लावण्यमयी शोभा अपूर्व थी । उन्होंने 
नवीन दिव्य पीताम्वर धारण किया और मणिमय भूषण भूषित किये । उनके 
अज्ञों से प्रकाश छिटकने लगा । मणिमय कङ्कण और गोरोचन आदि से विशेष 
कमनीयता दर्दित होने लगी । जननी यशोदा उत्सवानन्द में अत्यन्त चाव से 
सब ब्रजगोपियों का सम्मान करती हुई मङ्गल-गान करके आरती करने लगीं | 
गोप-गोपियों ने कौठुक-सहिंत उत्सव मनाया । मोदक, खीर, पूर आदि से 
'सत्कार हुआ । तदनन्तर यशोदाजी ने फिर आरती करके दिव्य आसन पर 
श्रीकृष्ण को विराजमान कराया | उस उत्सव की सिद्धि के लिए निमन्त्रण- 
व्यवहार के द्वारा यशोदाजी ने वन्धु वर्गों को निमन्त्रित किया | दूर तथा पास 
के निमन्त्रित किये गये सनन्द, उपनन्द आदि सकल गोपबृन्द अपनी 
-वछुओं के साथ आये । रोहिणी माता ने भी नाना विधि के भोजनों द्वारा उन 

सबको तृत किया | परम सुकुमार सव गोपकुमार भी आये । उन सबको तरस 
करके यशोदाजी ने सवको मणिमय हार पहनाये और उचित सत्कार किया | 

उस समय ( श्री यशोदाजी को अपनी सास माननेवाली ) श्री राधाजी भी 
साग्रह घुलायी जाने के कारण आती हुई दिखलाई दीं। उनके चलने की छटा 
अनुपम थी । उनके चरणों पर बहुमूल्य वस्र का किनारा अतिशय छवि पा 
रहा था। उनकी मृदुता से ओढ्ने का महीन रेशमी अञ्चल चश्चछ हो रहा था | 
हृदय में उदय हुआ शीघ्रता का भाव तत्काल ही चञ्चल नयन-कमल्ों द्वारा 
वाहर दर्शित हो रहा था | नित्य-प्रति गोपिकाएँ उनके सौन्दर्य को देखती 
थीं, किन्तु आज महोत्सव के समय उन्होंने कुछ बिशेष सौन्दर्य धारण कर 
रखा था। 

उन्होंने आकर सर्वप्रथम श्रीकृष्ण की ओर इष्टि घुमायी । उनका मनरूपी 
सुमन श्रीकृष्ण के प्रति पति-मावरूपी कपूर से सुगन्धित था | विलक्षण एवं विशेष 
गुत भाव करके अलक्षित सूक्ष्म उत्तम मन्द्‌ कटाक्ष से गोकुल की छलनाओं की 
ओर देखती हुई वे श्री यशोदाजी के पास आयीं और बहुत दिनों की हृदया- 
मिलाषा के कारण बजराजकुमार के समीप ही श्री यशोदाजी के चरण-कमलों 
पर शीघ्रता से मस्तक झुकाने लगीं । उस समय सम्भ्रमपूर्ण हृदयवाले तथा 
अपनत्व मानकर अधीन होनेवाले श्रीकृष्ण अत्यन्त सम्मानसहित श्री राधाजी की 
ओर देखकर सोचने लगे : “अहो | यह नवीन कमल-माला के सहच वही झुक 
की स्वामिनी तो नहीं है ? ऐसी भावना कर अत्यन्त मधुर दृष्टि से मधुसूदन 
अपनी मनोवृत्ति से कृपा की याचना करने लगे ( अर्थात्‌ हे मन | कृपा करके 
सावधान रहना, आतुरता न दिखाना । | सकल सौभाग्यमूर्ति श्री यशोंदाजी ने 
मुस्कराते हुए सखियों के साथ आयी हुई श्री राधाजी का सम्मान किया और 
उन्हें भोजन-स्थल में पहुँचा दिया | 

उस समय अनुपम सुगन्धित माला आदि से गौओं की पूजा करके सव गोपों 
की गोपिकाओं के चरण धुलाकर रोहिणीजी ने नाना प्रकार के भोजन-पान- 
आचमन आदि से सत्कार किया, मालाएँ पहनायीं, इत्र आदि लगाया और 
पान खिलाकर उन्हें तृत्त किया । 

बलरामजी-सहित सव दिशुओं को आगे करके जव नन्दजी भोजन करने. 
लगे, तब रोहिणीजी ने उनको भोजन परोसा | उस समय भवन में आयी हुई 
सब कुमारिकाएँ और वधुएँ अपने-अपने हाथ से परोसने को लालायित होकर 
परोसने लगीं । उस सुखसमुद्र को देखकर कुमारिकाएँ जव भोजन करने बैठी 
तो उनके साथ श्री राधाजी भी भोजन करने बेठीं । श्री यशोदाजी स्वयं परोसने 

लगीं । मुस्कराते हुए यशोदाजी ने कहा : “देखो, यहाँ लज्जा मत करना, सन 
अच्छी प्रकार से भोजन करो |! 
जव सव भोजन कर चुकीं, तव यशोदाजी ने प्रत्येक को आलिङ्गन कर 
भवनों में भेज दिया । फिर वचा हुआ भोजन और पकवान अखिल नगर- 
वासियों में वितीर्ण करा दिया। नट, नर्तकी, वाजेवाळे, बन्दीजन आदि को 
ब्रजराज ने पारितोषिक से सन्तुष्ट किया । जव महोत्सव सम्पन्न हो चुका, तब 
चे सोचने लगे कि नित्यःप्रति ऐसा ही आनन्द होता रहे तो कितना 
अच्छा हो ! 
कन्दक-त्रीडा 
दुसरे दिन गौ चराने को जब ब्रजराजकुमार सखाओँ के साथ वन मे गये, 
तव फूलं को गेंद बनाकर वहाँ कन्दुक-क्रीड़ा प्रारम्भ की | सखाओं ने अनेक 
पुष्पो के अत्यन्त रुचिर क्रीडा के योग्य चन्द्रमा के इकड जैसे गेंद बनाये, जिन्हें 
लेकर वे इधर-उधर दौड़ते हुए तथा एक-दूसरे को गेंद मारते हुए खेलने 
लगे । कभी कोई हँसते हुए ऊपर ही ऊपर गेंद पकड़ लेता था, कोई बहुत 
ऊपर उछाल देता था। ऐसे क्रीड़ा करते हुए. श्रीकृष्ण आकाश की सुन्द्रियों 
में भी रमणीय भावना उत्पन्न करने लगे ( अर्थात्‌ उन्हे मोहित करने लगे ) । 
अनुचरों के सहित दौड़ते हुए भगवान्‌ अलौकिक शोभा पा रहे और । उनका 
मन विश्राम की इच्छा नहीं करता था | खेल के समय वे जव गेंद फेंकते हुए. 
दौड़ते थे और उनके कुण्डलों की किरणें कपोलों पर पड़ती थीं तो उनके 
कप्तलदल-सहश नेत्रां के कोने उन किरणों को सूर्य की किरणें समझकर शङ्कित 
हो उठते थे ( अर्थात्‌ चौंधिया जाते थे )। उनके सखा जब दौड़ते तो उनकी 
डंबराली अलकें चञ्चल होकर बहुत सुन्दर प्रतीत होती थीं । कभी गेंद को 
ऊपर उछालकर पकड़ने लगते तो पगड़ी गिरने छगती, तव एक हाथ से 
पगड़ी सँमाल्ते तथा दूसरे से गेंद पकड़ने का प्रयत्न करते उनके सुन्दर मुख 
भा दमक उठती थी । 
ठो र प्रकार गेंद को पकड़कर अद्‌भुत चरित्र करनेवाले श्रीकृष्ण के अङ्गो में 
पसीने की बूँदें छलककर ऐसी सुशोभित होने लगीं, जैसे उनका मुख मुक्ताओं 
से भूषित हो । उनके थक जाने पर विश्राम के लिए एक विशाल वृक्ष के 
नीचे किसी सखा ने अपने दुपट्टे की शय्या वना दी और श्रीकृष्ण उस पर 
विश्राम करने लगे | कोई सखा चरण दबाने लगा । विश्वात्मा श्रीकृष्ण के सब 
सुद्दद-सखा परम प्यार से यही समझते थे कि यह कृष्ण केवल हमारा ही है । 
इसी भाव से वे अत्यन्त हर्षित हो रहे थे। बलमद्र-मण्डली मद्र आदि सखा 

सख्य, वात्सल्य और दास्य तीनों भाव रखते हें; सुबल, उज्ज्वल आदि सखा 
सख्य-दास्य-मिश्रित भाव रखते हैं; श्रीदामा केवळ सख्य रसवाले हैं और रक्तक 
आदि केवल दास्य माववाले हैं | ये सव पुण्यपुज्ञ सखा सन्ध्या समय वन से 
श्रीकृष्ण के साथ ही लौट आये | 
घेजुकासुरवघ-ळीळा 

अगले दिन मी सव लोग गौओं को लेकर श्रीकृष्ण के साथ बन में 
गये । आकाश में देवता लोग भी उनकी गोचारण-लीला का कौतुक देख रहे 
थे। श्री वळरामजी-सहित श्रीकृष्ण सखा-मण्डल में नित्य-प्रति की तरह आनन्द 
मयी क्रीड़ा करते हुए बृन्दावन के तरु, लता, खग, सूरा, भ्रमर आदि का 
सौभाग्य वलरामजी को सुनाते हुए और सुनते हुए विहार करने लगे। 
नेत्रवानों का नेत्र-सन्ताप हरण करते हुए विचरते-विचरते गगन-मण्डल में 
सूर्य मेरुमध्य में आ पहुँचे । श्रमजलकण से कपोल-मण्डळ जिनके सुशोभित 
हो रहे हैं, ऐसे सलाओं के सहित दोनों भ्राता पहले की तरह घनी तरुछाया में 
विश्राम करने लगे | 

उस समय विविध विनोद द्वारा हँसते-हँसाते प्रेममयी मधुरतर कथाएँ कहते 
हुए मेमोद्रेक करने लगे । श्रीकृष्ण क्षण-मात्र विश्राम करके सहसा उठ खड़े हुए 
और प्रेम दिखलाते हुए बळरामजी के चरण-कमल द्वाने लगे । तदनन्तर 
खेद्रहित होकर खेलों से उल्लसित सकल सखा मध्याह्न काल का ताप कम हो 
जाने पर गौओं के पीछे-पीछे खेल करते हुए धीरे-धीरे वन की भूमि पर 
विहार करने लगे उस समय सकल-कला-कौशल जाननेवाले मधुरिमामय 
श्रीकृष्ण और बलरामजी से सखागण बोले : 'हे राम ! हे श्रीकृष्ण | तुम दोनों 
महाप्रभाबझाली हो । हमको बड़ी भूख लग रही है । हमारे पेट की यह पीड़ा 
क्या तुम नहीं दूर कर सकते ! देखो | पास ही से सुगन्ध आ रही है। यहाँ 
से थोड़ी ही दूर पर ताल-वन है। वहाँ बहुत अद्‌भुत फल हैं, किन्तु हें सब 
अत्यन्त दुम ।? 

जब फलों को पाने की लालसा से सखाओं ने ऐसा कहा, तव उनका प्रिय 
करने की इच्छा से उन सखाओ-सहित भ्रीकृष्ण-ब॒लराम घेनुकासुर-द्वारा रक्षित 
उस ताल-वन की ओर चले । उत्कण्ठापू्ण नेत्रां से वहाँ की शोमा देखते हुए 
वे आगे बढ़े । वहाँ पके हुए पीले-पीले फलों से रदे हुए वृक्ष शोमित हो रहे 
थे। दुलभ व सदा फलनेवाले उन घने बृक्षों की अदूयुत शोमा थी। वहाँ 
जाकर आश्रयंपूर्वक अदूभुत सुगन्ध सूँबते हुए वे बोले : 'सखाओ ! अब 
खूब फल चुराओ और गिरा-रिराकर खूब खाओ !' सुनते ही सब सखा 

८ 

२१४ आनन्द-दुन्दावन 


लोहे के सुहद़ अञ्रों-द्वारा फलों को काट-काटकर गिराने लगे और बुक्षों को 
हिलाने लगे | उस शब्द को सुनकर दिशाओं को धूलि के अन्धकार से भरता 
हुआ विशाल शरीरवाला गधा-रूपधारी राक्षस 'घेनुकासुर' शीभ्रता से पैर 
फटकारता हुआ दौड़ा आया । वह राम-कृष्ण को मारने की इच्छा से झपटा | 
उसको आते देख महावल्वान्‌ बलरामजी ने उसके पीछे के पैरों को पकड़ 
लिया और आकाश मैं घुमाकर उसे ताल-बृक्ष की जड़ में पटक दिया । उसके 
शरीर के गिरने से अनेक वृक्ष और वहुत-से फल गिर पड़े। उसके मरते ही 
उसके अन्य अनुगामी राक्षस भी दौड़े आये । उनको भी मारकर राम-कृष्ण 
आनन्दपूर्वक पके फलों को गेंद बनाकर सखाओं के साथ खेलने लगे । कहने 
लगे : “यहाँ खाना न चाहिए | इन फ्लो को लेते चलेंगे |? 

इस प्रकार ताल-बन को निर्भय करके मनुष्यरूपधारी भगवान्‌ सखाओं को 
आनन्द देते हुए बलरामजी के सहित गौओं को लेकर वन की शोमा देखते 
हुए आनन्दपूर्वक सम्ध्या समय मुरली बजाते ब्रज की ओर चले | गौओं के 
खुरों से उठी हुई धूलि से उनके अडक और मुखचन्द्र शोमित हो रहे थे । 
प्रिय जनों के नयनों को आनन्द देते हुए तथा मुरळी की ध्वनि से ्रजनगर 
की नागरियों के मनरूपी मणियों को चुराते हुए वे चले आ रहे थे । छतों पर 
बैठी हुई गोपियाँ उनकी छवि को निर्निमेष नयन-कमल-दर्लो से पान कर रही 
थीं । श्रीकृष्ण ने जव अपने भवन में प्रवेश किया, तव माता यशोदाजी ने 
उनकी धूल आदि झाड़कर स्नान कराया और भूषण-वस्त्र धारण कराये। 
तदनन्तर भोजन-पान कर श्री बलराम और दामोद्र सुखपूर्वक शयन 
करने लगे | 

एक दिन श्रीकृष्णचन्द्र बिना वलरामजी के ही वन चले गये। गौओं 
को चराते हुए वन में विचर ही रहे थे कि वहाँ एक आश्चर्य की वात देखने 
को मिली । सूर्य की पुत्री यमुना के हृदय में रोग के समान, चैलेक्य-संचार- 
शक्ति रु की कालाग्नि के समान, भयानक रस उत्पन्न करनेवाली भूमि के 
समान तथा मृत्यु के सहायक सुहृद्‌ के समान एक कालिय नाम का व्याल 
गरुड़ के भय से यमुना के हृद के भीतर रहता था । उस यमुचा-तट पर कालिय 
हृद के ऊपर उड़ते हुए पक्षी उसके विष की गरमी से तपकर गिर पड़ते थे । 
वायु भी मस्म होने के भय से वहाँ नहीं वहता था । उसके इवास से वहाँ का 
जल ऐसा खौलता रहता था, जैसे समुद्र का जल वड़वाग्नि से खौलता रहता है । 
यीला-पीला जल का झाग हर समय उठता रहता था । उस महाहृद के जळ से 
सदा घुआँ निकलते रहने से ऐसा प्रतीत होता था, मानो उसके अन्द्र अग्नि 
जल रही हो । उस कालिय के स्त्री-वच्चे भी उसीमें रहते थे। वहाँ के जल- 
जन्तु विषज्वाला से जलने के भय के मारे भाग गये थे | उसका निवासस्थान 
महा अनरूकुण्ड के सहश अथवा प्रलयकालरूपी पुरुष के नाभिहृद सहृ 
प्रतीत होता था । 

उस स्थान के निकट ही दैवयोग से प्यास लगने के कारण गौओं को ले 
जाकर गोप-वालकों ने वहाँ का दूषित जल गौओं को पिलाया तथा आप मी 
पी लिया । जळ पीते ही वे सव प्राकृत देह होने के कारण उस विष को सहन न 
कर सके और मूर्च्छित होकर गिर पड़े। श्रीकृष्ण भगवान्‌ ने आकर देखा तो 
उनको अत्यन्त मनोव्यथा हुई । सहसा अमृत-रस बरसानेवारे नयन-कमलों 
की कोर से देखकर उन्होंने सबको जिला दिया । 

जब सव सखा जीकर उठ बैठे तो उनको वड़ा आइचये हुआ। वे 
सव हँसते हुए परस्पर एक-दूसरे को देखते तथा आलिङ्गन करते हुए आपस 
में वार्तालाप करने लगे कि “देखो ! अभी-अभी हम लोग जलकर मर गये थे, 
फिर इतनी शीध्रता से कैसे जी उठे ! लगता हे कि अधासुर के उदर में मरे हम 
लोगों को जिसने जिलाया था, उसने ही हमको यहाँ मी जीवित किया है | 

फिर श्रीकृष्ण की ओर सङ्केत करके कहने लगे : “यही कोई मृत्यु-सज्ञीवन पदार्थ 
है |? और प्रेमपूर्वक उनकी ओर देखने लगे । 
श्रीकृष्ण भी कृष्ण वर्णवाली यमुना का हृदय-शोधन करने के लिए उस 
कालिय नांग को निकालने की इच्छा से अत्यन्त विशाल कदम्व के वृक्ष पर 
चढ़ गये । कुटिल अलके जिनके मुख पर सुशोभित थीं, सर्प का मान अङ्ग 
करने के लिए जिन्होंने फॅटा कस लिया था तथा जिनका माधुर्य और सुन्दरता 
से पूर्ण अङ्ग-परत्यङ्गवाला किशोर अवस्था का रूप अत्यन्त कोमलता से परिच्छिन्न 
था, वे महाप्रभावशाली श्रीकृष्ण अब उस सपे को मर्दन की इच्छा करके हषः 
बढ़ाकर अपने सखाओं की ओर देखकर बोले : “देखो | तुम लोग भय 
मत करना । यहाँ पर ही गौओं की सँभाल करते हुए तुम लोग ठहरो ।! और 
हँसकर दन्तावलि की कान्ति छिटकाते हुए उस कालिय नाग को अत्यन्त तुच्छ 
समझकर खेल ही खेळ में लीछापूर्वक उस कुण्ड में कूदने को तैयार हो गये । 
उस कद्म्व के वृक्ष के ऊपर से श्रीकृष्ण ताल ठाँककर ऐसे वेग से कूदे, जैसे 
मच्छरङ्क पक्षी# वेग से जल में गिरता है । उनके कूदते ही वेग से उस दह का 
जल उछलने लगा और लहरें इधर-उधर बहुत दूर तक फैल गयीं । उस जल 
के बड़ी दूर तक फैलने से ग्वाल-बाल व वछड़े भयभीत होकर भागने लगे । 
पात/ल के उदर को फोड़ने की इच्छा से मानो दोनों भुजाओं से जल को चीरते 
हुए श्रीकृष्ण ने हृद्‌ को कम्पायमान कर दिया । 
तव उस कालिय ने विचार किया कि यह अकस्मात्‌ कोन आकर इस 
कुण्डके जलको मथ रहा हे ! फिर उस फणीन्द्र ने देखा कि इन्द्रनील- 
मणि-सदृ्ा कन्दर्पं का दपं हरण करनेवाला कोई परम मनोहर माधुर्यमय 
किशोर इधर ही चला आ रहा है । वह क्रोधित होकर अपने विशाल फणों से 
भीषण फुफकार करते हुए दौड़कर श्रीकृष्ण के शरीर में लिपटने लगा । भगवान्‌ 
भी उस समय अपने ऐश्वर्य को छिपाकर लीला प्रकट करने लगे | किशोर- 
मूर्ति श्यामसुन्दर को अत्यन्त छोटा जानकर उस उन्मत्त सपं ने लपेटना प्रारम्भ 
किया । लपेटते चळे जाने पर भी उसने यही समझा कि मैं अभी अच्छी तरह. 
इनको नहीं लपेट पाया | अपनी इच्छा से ही भगवान्‌ लीळा के हेतु वँध गये, 
अन्यथा उन्हें भला कौन बाँध सकता है | जैसे चन्दन के वृक्ष को सपे लिपरे 
रहते हैं, वैसे ही वह लिपट गया । उन कौतुकधारी भगवान्‌ ने तुरन्त ही 
इसलिए अपने को छुड़ाना पसन्द नहीं किया कि तव तक ब्रजवासी लोग 
अ जल कें बहुत ऊपर जाकर जोर से जल में लम्बी चोंच मारते हुए 
गिरता है । 

मी आ जायँ और फणिधर के ऊपर मेरा ताण्डव रत्य देखें। अपने भक्तों को ' 


लोकोत्तर चमत्कार दिखाने की इच्छा से ही वे लिपटे रहे । 

अपने अनन्य भक्तों को प्रेम वदाने के लिए धैर्यं धारण कर उधर भगवान्‌ 
ने रज में अरिष्ट-कल्पना प्रारम्भ कर दी अर्थात्‌ वहाँ अपझकुन होने लगे । 
तव तक इधर ग्वाल-बाल और पश्च श्रीकृष्ण के न आने से घबरा गये और 
अपने प्राणेश के दुःख से दुखी हों गये। वे सब शिथिल-जीवन होकर बाण- 
विद्ध प्राणी की माति मर्म-च्यथा से हा-हा करते भागते-दौड़ते चले । अपने 
माथे पर दोनों कर धरकर रोते हुए भग व झोक से व्याकुल होकर “हा मरे ! 
हा मरे !!! चिल्लाते हुए गिरते-पड़ते गोकुल में आकर मूच्छित दो-दो 
गिरने लगे | 


तव तक ब्रज के लोग भी अपदाकुन अवलोकन करके अशुभ की आइाङ्का 
से घवरा उठे । वहाँ सूर्यं की ओर मुख करके गीदड़ बोलने लगे | और भी अनेक 
अमङ्गलसूचक बातें दिखाई पड़ने लगीं। सूर्य निस्तेज प्रतीत होने लगा, पवन 
का स्पर्श अत्यन्त कठोर लगने लगा, प्रथिवी में कम्प प्रतीत होने लगा तथा 
स्त्रियों के दाहिने और पुरुषों के वायें नेत्र फड़कने र्गो । इस प्रकार से अनेक 
अश्युमसूच्रक अपशकुन देखकर सब गोप और त्रजराज भयङ्कर उपद्रव की 
आशङ्का से और “श्रीकृष्ण के ऊपर कोई उपद्रव तो नहीं आ गया? इस झाङ्का 
से व्याकुल हो उठे और कहने लगे : “अहो ! आज वल्रामजी के विना ही 
श्रीकृष्ण वन में गये हे! कोई अनिष्ट तो नहीं हो गया १ हाय ! हम क्‍या 
करें ? हमको तो कुछ पता मी नहीं है | शिव-शिव ! वड़ा कष्ट है !' 

शीघ्र ही व्याकुल होकर बालक, स्त्री, पुरुष सव श्रीकृष्ण को खोजने के 
'लिए बलरामजा के साथ चले। नन्दजी श्रीकृष्ण के विलक्षण चरण-चिह्नों से 
अनुसन्धान करते हुए वन मैं पता लगाते यमुना-तट के उस स्थान पर आये 
और जडवत्‌ खड़े होकर इधर-उधर ताकने लगे । 

तभी वे सव गोप-वालक रोते हुए परम झोकातुर हो दौड़े आये । बृद्धो ने 
उनकी ऐसी दशा देखकर उनसे सव हाल पूछा। तब उन्होंने बतलाया कि 
श्रीकृष्ण तो विष-हृद में कूद पड़े । उसमें श्रीकृष्ण का डूबना सुनते ही कालियदह 
के विष की आग की भयङ्करता जाननेवाले वे सव व्याकुल हो उठे और मूर्च्छित 
हो एथिवी पर ऐसे गिर पडे, जैसे वायु से टूटकर लता गिर पड़ती है । "हा तात- 
वत्सल ! तुमने यह क्या किया !' ऐसा कहते नन्दजी का रोते-रोते गला सध 
आया और बे मूच्छित हो गिर पड़े। “हे नजजन-प्रिय वत्स | तुम कहाँ हो १ 
शीघ्र ही मिलो | आओ, आओ !? इस प्रकार प्रलाप करते हुए गोप-बालक भी 

पुथिवी पर गिरकर मूच्छित हो गये | श्री यशोदाजी गोपियों के साथ शोक से 
विलाप करती हुई मूर्च्छित हो-होकर गिरने लगीं और नवीन अनुरागवाली 
कुमारिकाओं ने जब सुना तो वे मी व्याकुल होकर मूच्छित हो गयीं । सान्त्वना 
दिये जाने पर भी उनको होश नहीं आया । इस प्रकार तदाकार मन होने के 
कारण श्रीकृष्ण को ही जीवन माननेवाले सव लोग जव शोक से व्याकुल होकर 
करुण विलाप करते हुए काल्यिदह के तट पर आकर वार-वार मूर्छित 
हो-होकर गिरने व फिर उठकर उसी दह में डूबने की इच्छा करने लगे तो 
प्रथिवी शोकमयी हो गयी । 
तब श्रीकृष्ण का प्रभाव जाननेवाले श्री वलरामजी बोले : 'हे तात | शोक 
के कारण हृदय का ताप मत बढ़ाओ । कृष्ण के लिए खेद की आवश्यकता 
नहीं है । हे माता ! मत विलाप करो, घैयं धारण करो ! हे पुरवासियो | आप 
लोग भी दुखित न हों। हमारे भ्राता के पराक्रम की महिमा को जानकर 
शान्त हो जायँ । उसको आप लोग नहीं जानते, मैं ही केवल जानता हूँ । 
देवता भी उसकी महिमा को नहीं जानते | आप लोग विचारपूर्वक देखते रहें, 
श्रीकृष्ण के द्वारा अमी नाग का पराभव हो जायगा । जैसे पवन वृक्ष को तोड़ 
डालता है, जैसे सूयं तिमिर को दूर कर देता है तथा जैसे आग वन को जला 
देती है, ऐसे ही श्रीकृष्ण इसका नाश कर देंगे । इस क्षुद्र सपे से क्या भय 
करना है ! आप सन्ताप त्याग दें। आपके देखते ही देखते कृष्ण अभी उससे 
छूटकर आ जायेंगे । आप लोग उठें । मेरी वात पर दृढ़ विश्वास करें |? 
जव वळरामजी ने इस प्रकार से सव लोगों को समझाया तो सवने धैय 
घारण किया । तत्पश्चात्‌ माया से मोहित करके सकल सुरासुर आदि को 
अमित करनेवाले भगवान्‌ अपना पराक्रम प्रकट करने को उस दह में नाग 
से लिपटे उछलते हुए दिखाई पड़े। उन्होंने अपना वेग बढ़ाया । उस समय 
उनका मुखचन्द्र मुस्कान से युक्त था । देवता लोग यह देख आकाश में दुन्दुभि 
बजाने लगे, झङ्क-नाद होने लगे और सभा में आनन्द मनाने लगे। उस 
आनन्द्‌-ध्वनि से सहसा जीवित होकर उठे हुए के सहर पितामह-वन्दित 
सौभाग्यशाली नन्दरायजी प्रफुल्लित हो उठे | उस समय अत्यन्त तीक्ष्ण कराळ 
फर्णोवाळे कालिय के सव फणों से अग्नि की ज्वालाएँ और विष का फेन निकल 
रहा था । वह जिह्वाओं को लपलपाता हुआ भय उत्पन्न करने लगा । वल्देवजी 
की वातां का विश्वास करते हुए भी उसका भयङ्कर रूप देख भयभीत होकर 
सव लोग व्याकुल हो उठे। तब वळरामजी ने फिर समझाया । उधर श्रीकृष्ण 
कालिय से लिपटे हुए फिर दिखाई पड़े । उसके सैकड़ों फणों से किरणें निकल 

रही थीं | बलरामजी कहने लगे: देखो | यह अञ्जन के समान काला झुजङ्ग, 
जिसके दाँतों से विष की ज्वाला निकल रही है, कैसा भयङ्कर है ! वह देखा, 
श्रीकृष्ण क्रमशः बढ़ने लगे। वह नाग श्रीकृष्ण के बढ़ने से शिथिल पड़ गया 
और श्रीकृष्ण छोटे होकर उसमें से निकल आये । अव देखो, पीताम्बर एवं 
वनमाला धारण किये श्रीकृष्ण ले फॅटे को फिर से कसकर वाँध लिया है और 
अपने परिकर को सुख देने तथा सर्प को क्षय करने के लिए तैयार हो 
रहे हें ।? 

उनके परमानन्द्मय वचन सुनकर सव लोग विकलता भूल गये । सव 
आश्चर्यंपूबैक देखने लगे । गोपिका प्रफुल्लित नेत्रां से नयनानन्द्‌ श्रीकृष्ण का 

अवलोकन करने लगीं । शरणागतों का उद्धार करनेवाले तथा कालों के भी 
महाकाल भगवान्‌ श्रीकृष्ण भी कृपापूर्वक कठाक्षों से देखते हुए कृताथ करने 
के लिए नाग की फण-मण्डलरूपी रङ्गसूमि पर स्वर-ताल सहित विचित्र ककदा 
नृत्य करने लगे । गन्धव, विद्याधर तथा अप्सराएँ इकट्ठे होकर सुदङ्ग, 
पणव, गोमुख आदि वाद्य वजाकर दृत्य में सङ्गत करने ल्गे। वे ता-ता-थेई 
करके ऊँचे स्वर से आनन्दित होकर दृत्य-कला दिखलाने लगे । तालभेद से 
शब्दों को उच्चारण करते हुए तथा एक फण से दूसरे फण पर चरण रखते हुए 
अपनी कल्पित गति से नाचते भी जाते थे और उसीके अनुरूप गान भी 
गा रहे थे। वैसे ही वाजे भी वज रहे थे। फर्णों पर बत्य की कला और 
मुखचन्द्र से गान-शब्दों की माला निकल रही थी । ऐसा ताण्डव रृत्य था कि 
पाद-प्रहार से उस नाग के फण झुक-झुक जाते थे। ताल-गति के अनुसार चरण 
रखने से उनके सुन्दर पदाम्बुज फर्णों पर अद्‌भुत छटा दिखला रहे थे । श्रीकृष्ण 
के नृत्य-गान की गति की थाह न लगा सकने के कारण गन्धर्व एवं अप्सराएँ 
ललित हो रही थीं । आकाश में घन गम्भीर भेरी की तुमुल ध्वनि छा गायी, 
मुनि-गण स्तुति करने लगे तथा नन्दनवन के पुष्पों की वृष्टि होने लगी। 
ब्रजवासी आनन्दित हो उठे | श्रीकृष्ण के चरणों के आघात से जव कालिय 
अति दुखित हो उठा तो उसे मरणासन्न देखकर उसकी पत्नी नागिनियाँ व्याकुल 
हो उठीं। रक्रा त्यागकर भगवान्‌ के सामने आकर वे करुण स्वर से स्तुति 
करने लगीं : 

“ज्य-जय देवदेव | जय-जय देव-देवताओं के मुकुटमणि ! आप साक्षात्‌ 
परब्रह्म हैं, ब्रह्मा-शकुर के कप्ठरत्न हैं! आपके 'चरण-कमल सिन्धुतनया के 
करों से लालित हैं । योगीजन आपके चरण-कमलों को सुखपूर्वक हृदय में धारण 
करते हैं । परमहंस जन हंस के समान मिश्रित क्षीर-नीर मैं से नीर के समान 

पुरुषार्थं समझकर और क्षीरवत्‌ आपको समझकर आपको पाने की चेष्टा 
करते हैं) आप कृपया हमारा नम्र निवेदन सुने । हम आपको प्रणाम 
करती हैं। 
हे सच्चिदानन्द्घन-विग्रह ! हे विग्रह-मात्र ! सर्वदा नवीन ! सवं दानवो 
को मारनेवाले | सब व्यूहो के परे परमपुरुष ! दुष्टौ का नाश करनेवाले आप 
ही प्राणों के देवता और बासुदेव हैं, आप ही अखिल तपो के कर्षण करनेवाले 
सङ्कर्षण हैं । आप ही अखिल ब्रजवासियों के प्रेम-घन हैं। आप अपनी ही 
माया से छिपे हुए हं । आप ही समस्त देवताओं की आत्मा हैं। त्रजवासियों 
के आप ही प्राण हैं। आप प्रसन्न हो जायँ यह फणिपति अत्यन्त विकल हो 
रहा है । इसने कौन-सा सुकृत किया था, जो देवता, गन्धर्व एवं ऋषियों से 
वन्दित और समाधि साधनेवाले योगियों को ध्यान में भी दुर्म आपके चरण- 
कमलो को अनायास ही अपने प्रत्येक फण पर धारण किया है। इस प्रपञ्च का 
निर्माण तीनों गुणों से हुआ है, किन्तु आप त्रिगुणातीत हें । आप भवताप- 
हारी हैं, सवके मन को शोधन करने के पदार्थ हैं और आप ही वानर के 
समान डोरी में बॉधकर ब्रह्मा आदि को नचाया करते हैं । 
हे निष्किञ्चनप्रिय | गुणों के तारतम्य से जीव में गुण-दोष होते हैं । इस 
कालिय का तमोगुण में ही जन्म हुआ है । क्रोध का यह रूप ही है । इसलिए 
इसका कोई दोष नहीं, क्योंकि इसमें सुशीलता का होना असम्भव ही है । 
आपकी ही माया से यह बँधा हुआ है। आपकी ही माया से आपको कोई 
नहीं जान सकता । इसके द्वारा कोई अपराध नहीं हुआ । आपको तो इस पर 
कृपा ही करनी चाहिए, दण्ड नहीं देना चाहिए । देखिये तो, पीड़ा से सन्तक्त 
होकर यह कैसा दयनीय हो गया है ! आप द्या करके इसकी उपेक्षा न 
करें | आप समष्टि हैं । सम्पूर्ण रास्ते आपके ही वनाये हैं | आप कृपा करके 
इस पामर जीव को छोड़ दीजिये । 
राङ्करजी, लक्ष्मीजी, ब्रह्माजी आदि एबं यतिबुन्द्‌ यत्न करते हुए भी 
हृदय में आपको नहीं जान पाते । आप माया से छिपे हुए निकट ही रहते 
हैं । आपके रत्य करते समय चरणों की चोट से व्यथित होकर हृदय में मम के 
घाव हो जाने से अब इसकी सॉस मात्र वाकी है | यह महा विशाल है, इसलिए. 
शीघ्र ही प्राण नहीं छोड़ रहा है | इसका अपराध क्षमा कर दीजिये। हमें 
विधवा न बनाइये |? 
इस प्रकार कातर स्वर से दीनतापूर्वक जब नायिनियों ने प्रार्थना की, 
तव भगवान्‌ उन पर अनुग्रह करने के लिए शिथिल हो गये; क्रोध त्यागकर 

'दयाळ हो गये और मधुर वाणी से बोले: “मत भयभीत होओ । उस जल में 
इसकी महा विष-ज्वाला को दैखकर मैं इसे हटाना चाहता था। तुम लोगों के 
वचनों से मेरा सब क्रोध चला गया | यह पन्नग अव किसीको दिखाई 
`न पड़े, इसलिए हमारे क्रीड़ा-स्थल को छोड़कर जहाँ से आया था, वहीँ चला 
जाय । मेरे चरणों के जो चिह इसके फण पर बन गये हैं, उन्हें देखकर गरुड़ 
अब इसको दुःख न देगा । अतः गरुड़ से इसको कोई भय नहीं है ।? 
इस प्रकार भगवान्‌ का परम आश्‍वासन पाकर हृदय का माररूप रावं 
दूर हो जाने से वह लघु हो गया और अपने को दीन मानकर भक्ति-भ्रद्धा-सहित 
बोला : “हे भगवन्‌ ! आपके प्रभाव को हम नहीं जानते । पृथिवी पर आपका 
आश्चर्यमय अवतार हुआ है । साधु, असाधु तथा भक्तों को आप यथाभाव द्यमा- 
शुभ फल देने तथा अपने मनोविनोद के लिए अवतीर्ण हुए हैं। हे दयामन्दिर ! 
आपने उचित ही किया है, क्योंकि आपकी क्रीड़ा का साधन यह जल मैंने 
दूषित कर दिया है । आपका निग्रह मेरे लिए अनुग्रहरुप हुआ। आपने 
मेरा उद्धार कर दिया । आपका यह बत्य सकल मङ्गलदायक है और अपने 
'फणो पर आपके चरण-चिहस्वरूप लक्ष्मी प्रास कर मैं धन्य हो गया हूँ। मैं अज्ञ 
हूँ, आपकी आज्ञा से मैं अब रमणक द्वीप में जाता हूँ। हे देवताओं में 
"शिरोमणि ! हे कुण्डलधारी ! मैंने जो आपको कष्ट दिया, उसके लिए 
क्षमा करें |? 
ऐसा कहकर दिव्याम्बर मणियाँ और मुक्ताहार आदि उपहार भगवान्‌ 
के आगे समर्पण और प्रणाम कर वह कार्य सपरिकर चला गया । उसके 
चले जाने पर शीघ्र ही वहाँ का जल अमृत के सदृशा निर्मल और मधुर हो 
गया । ब्रजराजकुमार लीला से यमुनातट .पर निकल आये । कौतुकमय 
चमत्कार से आनन्द्‌-समुद्र को उमगाते हुए शीघ्रता से आकर माता-पिता व 
द्ध-वरद्ध गोपों को आद्रसहित प्रणाम करने लगे । माता-पिता आदि से 
मिलकर फिर श्री वलरामजी को आलिङ्गन किया । परम अनुरागिनी गोपकन्याएँ 
अपने सौभाग्य को पुनः लौट आया देख मधुर दृष्टि से देखने लगीं । ऐसे ही ` 
परम प्रेमवश प्रफुल्लित नेत्रां से गौएँ मी श्रीकृष्ण की ओर देखती हुई हुङ्कार 
करने लगा । प्रेम-रस के रसज्ञ सखागण अत्यन्त आनन्दित हुए । प्रत्येक सखा 
श्रीकृष्ण को आलिङ्गन करने लगा । इस प्रकार से आमोद-प्रमोद से प्रसन्न 
होकर सन्ध्या हो जाने के कारण सब विश्राम की इच्छा करने रगे | सूर्यदेव 
अस्ताचल को गमन कर चुके थे। अब रात्रि में चलना उचित न समझकर 
“ देश-कालोचित बात विचार कर ब्रजराज नन्दजी कहने लगे: “देखो ! अब 

रात्रि हो गयी, ऑँघेरी रात है और भयङ्करता प्रतीत हो रही है । इसलिए 
अब यहीं यमुना-तट पर ही रात्रि व्यतीत करेंगे ।? ऐसा सुनकर सब 
आनन्दित हो गये । द र 
परम किशोर कमनीयरूपधारी श्रीकृष्ण के दशन की सुलभता के 
कारण विशेषतया अनुरागिनी कन्याएँ अत्यन्त प्रसन्न हुई । श्रीकृष्ण को मध्य 
में करके चारों ओर त्रजराज और सखागण विश्राम करने लगे। वधुएँ और 
कुमारिकाएँ माता ब इवद्च॒र के निकट विश्राम करने लगीं । उसके वाद सव 
मण्डलाकार विराज गये । उसके बाहर गौएँ, उसके पझ्चात्‌ अन्रधारी 
गोपगण ! इस प्रकार मण्डली व्यूह वनाकर श्रीकृष्ण के विचित्र चरित्र व 
कालिय-मर्दन-लीला का परस्पर वर्णन करते हुए सबने अर्ध रात्रि व्यतीत कर 
- दी । स्त्री-पुरुष जव सो गये तो उस रसमय समय में श्रीकृष्ण के मुखचन्द्र को 
सानुराग देखती हुई कुमारिकाएँ अपने हृदय व नेत्रों के भोग को भली- 
भाँति प्रास करने लगीं । मुख्य-मुख्य चन्द्रावली आदि गोप-कन्याएँ अत्यन्त 
नयनोत्सव-सुख प्राप्त कर रही थीं । पहले अङ्‌ कुरित हुआ प्रेम-मनोरथ संयोग 
से अकस्मात्‌ ही ग्रास हो गया । उनके हृदय में विचित्र उत्कण्ठा उत्पन्न 
हुई । उस समय परस्पर नेत्ररूपी कमल खिलने लगे | श्री राधाजी के प्रकाश 
में भगवान्‌ के कटाक्षपात खञ्जन की पूँछ के हिलाने के सहर और श्रीकृष्ण 
के प्रकाश में श्री राधिका के कटाक्ष कमल के हिलने जैसे प्रतीत होते थे । इस 
प्रकार मुहूत मात्र मूर्च्छित होते हुए अनुराग-सुमन के पराग का रस लेते हुए 
चन्द्रावली आदि से छिपकर श्री राधा और कृष्ण की नवीन रति को अनुभव 
करती हुई सकल गोपिकाएँ सो गयीं। कोई एक-आध कृष्ण-कथा कहती हुई 
जागती रही । 


दावानलपान-लीला 

उस समय 'अहो ! नाश हो गया, नाश हो गया !' ऐसा कष्टप्रद शब्द 
सुनकर लोग जग पड़े और पूछने लगे : क्या है १ क्या है £ वे सव गोपिकाएँ. 
और गोप भय से विह्वल होकर श्रीकृष्ण की ओर देखने लगे | उनको भयभीत 
होते देख नन्दनन्दन ने आश्वासन दिया: 'मत डरो, मत डरो ! कोई शङ्क। 
करने लगा : क्या काल्य फिर आ गया !' कोई कहने लगा : “कोई वन का 
हाथी तो नहीं आ गया १? लोग इस प्रकार तर्क कर ही रहे थे कि चारों ओर 
से वन में आग लग गयी और ज्वालाएँ उठने लगीं । सब रोने-चिल्लाने लगे । 
सब लोग कहने लगे : 'हम सब जल जायैँगे |! सहसा नन्द्जी को गरांजी के 
वचन याद आ गये और वे कहने लगे : 'हे तात ! हे वत्स ! हे पुत्र | तुम 

हमारी रक्षा करो। यह महान्‌ आग किसी प्रकार भी निवारण नहीं की जा 
सकती । तुम ही इस समय सबको जलने से बचा सकते हो । तुम्हारे अतिरिक्त 
और कोई इसका दमन नहीं कर सकता |? माता-पिता और सकल वन्धु जनों 
को इस प्रकार व्याकुल होते देखकर श्रीकृष्ण वोले : मत डरो, मत डरो !' 
और ऐसा कहते-कहते आगे आ गये | यद्यपि वन में आग लगी थी, तथापि 
श्रीकृष्ण ने चमत्कारमय लीला के लिए स्वेच्छा से कोई हानि न होने दी । सूखे 
वृक्षों में चारों ओर से लगकर अग्नि चट-चट ध्वनि करती हुई ज्वालाएँ 
उगलने लगी । क्षण-क्षण में बड़ी दूर-दूर तक के वृक्षा को भस्म करती हुई 
वे ज्वालाएँ आ पहुँचीं । मृग-पक्षी धोर ध्वनि करते हुए इधर-उधर दौड़ने 
लगे । बृक्षों की पंक्ति की पंक्ति पत्तों से रहित हो गयी । भय से व्याकुल 
होकर कान उठाकर चिल्लाती हुई गौएँ इधर-उधर दौड़ने लगीं । पक्षियों की 
श्रेणी आकाश में उड़ती हुईं धूम से अंधी होने लगी । सुन्दर हरिणों का भय 
से भागना देखकर लोग कहने लगे : 'हाय ! क्या करें, इस समय जल वरसने 
की भी सम्भावना नहीं है। नदी का तट भी दूर है। वहाँसे भी जल 
सींचकर इतनी जल्दी आग तही बुझायी जा सकती ।? वन्धुजनां की व्यथा 
देखकर श्रीकृष्ण ने सोचा कि अब ये सव लोग अत्यन्त व्याकुल हो उठे हैं । 
अतः इस आपत्ति का दमन करना चाहिए । तदनन्तर उन्होंने ऐश्वर्य शक्ति 
के द्वारा उन सम्पूर्ण उबालाओं को निमिष मात्र में पी छिया। स्वप्न में 
देखे हुए के सहश अथवा भ्रम हो जाने अथवा इन्द्रजाली माया के सहद 
वह आग सहसा सबके सामने से अहृद्य हो गयी । उस समय सव ब्रजवासियों 
को ऐसा सुख हुआ, जैसे दरिद्रो का मनोरथ सहसा फल जाय अथवा हतभाग्यों 
का वैभव उद्य हो जाय । सव लोग कहने लगे : “यह क्या हुआ १ हम लोग 
: क्या पाग हो गये थे, जो इस प्रकार प्रलाप कर रहे थे। कहाँ है आरा १ 
आग तो कहीं भी नहीं दिखाई देती |? 
तब तक प्रातःकाल हो गया और बहुत प्रकार से आनन्द मनाते हुए 
अपने पुत्र-सहित ब्रजराज ब्रज को आ गये । ब्रजनगरी अत्यन्त दुःखरूपी रात्रि 
को विताकर अनुरागवती होती हुई सुशोभित होने उगी और पुनः नित्य की 
भाँति आनन्द्‌-उल्लास होने लगा | 

मन में प्रेमाङ्कुर उत्पन्न हो जाने के अनन्तर गोपाङ्गनाओं के हृदय में 
अपने हृदयेश के अङ्ग-सङ्ग की उत्कण्ठा वद गयी और वे मिलन का उपाय 
सोचने लगीं | उनका मनोरथ दुलभ था । किन्तु मनोज की सहायता से वे 
अपने हृदय का विस्वास स्थिर किये थीं । अपने अभिप्राय छिपाते हुए भी 
सख्नियों में बैठकर वे समी अपनी-अपनी उत्कण्ठा को वाणी का विषय बनाने 
लगीं । उनमें से चन्द्रावळी अपने अनुराग के बलवान्‌ होने पर पद्मा नाम को 
सखी से बोली : 
कि गौरि गाढझुरुणा गुरुगौरवेण 
कि निन्द्या बत ननान्दुरमन्द्या नः । 
कि ज्वालया खलगिरो गरळोपमायाः 
झ्यामेन मे इद्तिरक्तमकारि पीतम्‌ ॥ 
“अरी गोरी | अब बड़ों के बड़प्पन की कोई परवाह नहीं है । ननद तो 
' मूर्ख दै, उसकी निन्दा का भी कोई डर नहीं । दुष्ट लोगों की वाणीरूपी विष 
की ज्वाला अब मेरा क्या विगाड़ लेगी, क्योंकि श्याम ने मेरा “पीत? ( पीला 
या पिया हुआ ) हृदय अतिरक्त ( लाल या अनुरक्त ) कर लिया है |? 
पद्मा बोली : जव तक राघाजी का नवीन अनुराग बढ़कर श्रीकृष्ण को 
अपने वश में नहीं कर लेता, तब तक तुम्हें चाहिए कि फल-सिद्धि कर लो | 
[ ऐसा उपाय रचो कि श्रीकृष्ण स्वयं ही तुम्हारे निकट आकर तुमसे मिळें । तुम्हारे 
संग के सुख में वे राधाजी को भूल जायेँ। ब्रजराजकुमार का मन अवश्य 
तुम्हारी ओर लगा हुआ है । देखो | उस दिन कालिय-दमन के वाद रात्रि में 
| तुमने देखा ही होगा कि किस प्रकार वे तुम्हारी ओर देख रहे थे ।? इस प्रकार 
वन्द्रावळी को आइवासन देकर और यथायोग्य चेष्टाएँ करने को वताकर वह 
ग्रवीणता से उसी कार्य की सिद्धि के निमित्त स्वयं प्रवृत्त हो गयी । 
उधर वैसे ही अधिक उत्कण्ठा से भरी श्री राधिकाजी को सहचरियों के 
साथ एकान्त में प्रेम-वार्ता करते और अनुरागरूपी व्यथा से कुछ चिन्तामग्न 
देख हाथ में मौलश्री की माळाएँ ले श्यामा सखी उनके पास आकर वोली: 

“राघे ! तुम्हारे होते हुए भी इस गोकुल में गोपियों में रत्न वनकर सौमाग्य- 
रूपी सम्पत्ति कोई ( दूसरी सखी ) छूट रही है ! देखा नहीं, उस दिन कालिय- 
दमन के वाद रात्रि में उस रसमयी रमणी ने हृदय को आकर्षित करनेवाले 
कटाक्ष से देखा तो त्रजराजकुमार मूर्तिमान्‌ चकोर की तरह उसके मुखचन्द्र को 
देखने लगे थे। अतः वह उनके अनुराग का पात्र बन गयी है । यह देखकर 
मुझे बड़ा दुःख हो र्वा है । अब मेरे हृदय में सरसता नहीं रह गयी |? 
श्री राधाजी ने कहा : “यह क्या प्रलाप कर रही है री १ 
सा काऽऽलि कालियरिपोरनुरागपात्रं 
या गोकुले कुळजनेरचुमातुमर्हा । 
इन्दुर्विना कुसुदिनीं स्वयसुज्जिहीते 
नेन्दुं विना कुसुदिनी विकचत्वमेति ॥ 
सखी | कालिय-मर्दन के अनुराग का पात्र वह कौन ललना है, जिसके 
प्रेम का अनुमान गोकुल की कुलवन्ती रमणियों ने भी कर लिया १ क्या तुम 
नहीं जानती कि विना कुमुदिनी की मदद के चन्द्रमा आप ही उदय हो जाता 
है, किन्तु कुमुदिनी विना चन्द्रमा के दर्शन के नहीं खिलती । 
सम्पूर्ण गोपियों मैं क्या वही उनके अनुराग का पात्र है ! क्या दूसरा और 
कोई नहीं हो सकता !? 
इयामा बोली : “तुम मेरे बचनों पर सन्देह करके खेद न करो । सच 
मानो, तुम्हारा सौभाग्य जानो मेरा ही सौभाग्य है ।? 
ललिता बोली : 'यह आश्वासन बचन मात्र से है अथवा यथार्थ १? 
इयामा बोली : “न मानो तो बकुलमालिका सखी से पूछ लो ।' 
ललिता ने कहा : 'बकुलमालिके | मैं आग्रह करती हूँ, तुम सच-सच 
वतलाओ ।? 
बकुलमाला बोली : “तुम्हारा यह सन्देह अभी निवृत्त हो जायगा, तनिक 
धैय घरकर सुनो, जो में कहती हूँ । 
एक बार की बात है, गोवर्धन पर गौएँ चराते हुए और नम॑ सखाओं के 
साथ रस-समुद्र उमगाते हुए, पुष्पों से ळदे हुए सघन बन में सुगन्धयुक्त 
कुसुमां को लेकर श्रीकृष्ण अत्यन्त मनोहर मालाएँ बनाने लगे । मैं घैये धारण 
किये लताओं में छिपी देख रही थी, मुझे किसीने नहीं देखा । देवी के झुक को 
अहण करनेवाले सखा कुसुमासव ने श्रीकृष्ण को वन-गमन, जन्मोत्सव तथा 
कालियद्मन की रात्रि की दर्शन-स्मरण-सम्वन्धी रसमयी बातों का स्मरण कराते 

हुए मधुर वाणी से कहा: “सला ! अपने कर-कमलों से रची यह माला 
उस देवी ( श्री राधा ) को उपहार में देनी चाहिए । इसको वहीं पहुँचाओ |? 
यह सुनकर श्रीकृष्ण तिलमात्र मुस्कराकर बोले : “सखे ! ऐसा कैसे सम्भव 
-हो सकता है ? तुम्हारी यह बात तो आकाश के पुष्पों की माला से आकाश 
का भूषण बनाने के सदृश है |? 
अपनी बात को व्यर्थ होते देखकर अनेक युक्तियाँ सोचते हुए क्षण-मात्र 
-चित्रलिखित की तरह कुसुमासव सखा खड़ा रह गया । उसी समय पझा नाम 
की सखी तीब्र उत्कण्ठा से कुछ कहने के लिए सामने आ गयी और उनमें 
“इस प्रकार वार्तालाप हुआ । 
कुसुमासव : 'क्या है सखीजी ! क्या चतुरता से देख रही हो! किस 
प्रयोजन से इस वन में अकेली विचर रही हो ? हमारे रसिक-रोखर सखा के 
सामने ला छोड़कर बिलकुल निर्भय की भाँति क्‍यों विचरण कर रही हो १? 
पद्मा भगवान्‌ के सम्मुख होकर वोली : “देखो, मैं चन्द्रावळी की सखी 
पद्मा हूँ। उनकी आज्ञा से मैं गौरी-पूजन के लिए आयी हूँ.। पुष्पों कां 
खोजती फिर रही हूँ । जैसे पुष्प यहाँ मिलते हैं, वैसे अन्यत्र नहीं मिलते । मैं 
कुल आदि के पुष्पां को लेने यहाँ आयी हूँ |? 
कुसुमासव : “उन गौरी का गौरी-पूजन-परायण होना तो प्रसिद्ध ही है, 
-किन्तु श्रद्धा के गौरव से ही देवता दुष्ट होते हैं । अतः उन्हें स्वयं परिश्रम करके 
आना चाहिए. था । वे स्वयं क्यों नहीं आयीं १? 
पद्मा : “वात यह है कि उन्होंने जलाशय के निकट कृष्ण भुजक्ञ को 
सहसा कहीं देख लिया दै, उसी क्षण से अव तक उनके चित्त को उसका विष 
-दुः्ख दे रहा है |? 
कुसुमासव ने कहा: “यदि उनका मन अचेतन हो जाय तो विषबाधा 
`का दमन हो सकता है ।? 
पद्मा : 'मैं उस मन को अचेतन कर देनेवाली ओषधि के लिए ही तो 
भटक रही हूँ ।? 
कुसुमासव : “वह तो अत्यन्त दुलंभ है |? 
पा चकित होकर बोली : “ऊँची उत्कण्ठावाले के लिए क्या दुलेभ है १ 
कुसमासव : “यह तो वड़ी विपरीत वात है ! मन की सचेतावस्था में ही 
उत्कण्ठा हो सकती है । भला उत्कण्ठा के द्वारा मन का कैसे अपगमन हो 
सकता है ?? 

पझा : उनके मन का अपगमन तो हो ही चुका है । किसी मनोहर ने 
उनका मन हरण कर लिया है, तथापिं उत्कण्ठा है, यही विचित्रता है |? 

कुसुमासव : “तो उस मनोहर को ही हृंदो ।? 

पद्मा : “ठीक है, इस समय तो ये जो वकुल-माळा बना रहे हैं, यदि 
इसीको उन देवी के कण्ठ में धारण करा दिया जाय तो उन्हें कुछ चैन मिल 
ज्ञायगा |? 

कुष्ण : 'सल्ले | यह बड़ी चतुर मालूम पड़ती है, जो कि शीघ्र ही वकुल- 
-माला द्वारा गौरी-पूजन करने की इच्छा करती है। हमारा माला गूँथने का 
"परिश्रम क्या यों ही चला जायगा १? 

कुसुमासव : “तुमने वड़ा साहस किया, जो हमारे प्रिय सखा के निंज- 
-कण्ठ-भूषण-योग्य इस बकुल-मालिका को पाने की इच्छा करती हो । यह दूसरी 
रखी माला चाहो तो ले जाओ ।! 

पद्मा : “मेरा साहस कैसा ! मुझे कैसे बहका रहे हो ? यदि कुमार का रसमय 
प्रसाद ( करपा ) हो, तब तो.वे स्वयं ही दे देंगे |? 

कृष्ण : “सखा ! इसने ठीक कहा, इसलिए इसे पुष्प दे दो । यह स्वयं ही 
जैसे भी इसकी इच्छा हो, अपनी सखी को सन्तोष पहुँचायेगी और गौरी-पूजन 
करेगी ।? 

कुसुमासव ने उसे पुष्प दे दिये और वह उनको लेकर चली गयी ।? 

वकुलमालिका श्री राधाजी तथा ललिता से आगे कहने लगी: “हे राधे ! 
तुम्हारे तीत्र तप का बड़ा प्रभाव है | तभी तो कुसुमासब ने कहा था कि 
जैसे यह सखी आयी है, ऐसी ही यदि बृषभानुकुमारी की कोई सखी इस समय 
आ जाय तो शीघ्र ही तुम्हारे हृदय के ताप को शीतलता पहुँच सकती है और 
यह माला शीघ्र ही श्री राधा को पहुँच सकती दै । 

मैं पीछे लता में छिपी यह सब सुन रही थी। सुनते ही मैं छल्पूवंक दूर 
से धीरे-धीरे सामने की ओर से आ निकली | सुझे देख कुसुमासब सहसा उठ 
खड़ा हुआ और पूछने लगा: “कौन हो री? बोलो, वोलो । यहाँ कैसे 
आयीं १ 

जब मैंने कुछ उत्तर नहीं दिया, तब उसी समय आया हुआ पास बैठा 
झुक बोला : “श्री राधाजी की प्रिय सखी ये वकुल्माला हैं और बकुल पुष्पों की 
माळा के निर्माण के लिए ही पुष्पों को चुनने आयी हैं |? 

कुसुमासब ने पूछा : 'माला का क्या प्रयोजन है १? 

झुक बोला: “यह बकुळ पुष्प की माला रचकर मेरी देवी को प्रदान 
करेगी ।? 

कुसुमासव बोला : “श्यामसुन्दर ! मेरी वाणीरूपी कल्पलता अब फलने- 
वाली है |? | 

झुक ने कहा : ्राहमणों की वाणी अमोघ है। इसलिए इस सखी को 
यह वकुलमाला दे दो । यह वहाँ पहुँचा देगी ।? 

श्रीकृष्णचन्द्र ने सुस्कराते हुए पूछा : 'शुक ! तुम यहाँ कैसे आ गये १ 
इस हास्यचतुर सखा की वाणी सहज ही रवं से भरी है। हे प्रिय शुक | तुम 
अपनी देवी के पक्षपात से ही ऐसा कहते हो। देखो ! यह माळा देवी के 
योग्य नहीं है ।? 

फिर श्रीकृष्ण बकुलमाला से पूछने लगे: 'वकुलमाले ! तुम मुझे 
पहचानती हो १ 

वकुल्माला को मौन देखकर झुक ने उससे कहा : 'ये ब्रजराजकुमार हैं। 
अपने कर-कमलों से गूँथी हुई यह माला तुमको दे रहे हैं |? 

तब वकुलमाळा झुक से बोली £ “शक-कुलावतंस ! संसर्ग से दोष हो 
जाता है, ऐसे ही ठुममें दोष आ गया है | तुम स्वभाव से लम्पट हो । पीता- 
म्वरघारी श्रीकृष्ण का मधुर रस पीकर तुम विगड़ गये हो । तुमने कभी सुन्दर 
कुल की किसी कुमारिका को परपुरुष की दी हुई माला हृदय में धारण करते 
देखा है ? 

तव झुक ने कहा : “अरी ! यह परपूरुष नहीं, परमपुरुष हैं !? 

बकुलमाळा ने कहा : “मैने तो इन्हें 'पुरुषः कहा दै, तुम “अपुरुष” केसे 
कहते हो १? 

झुक ने कहा : “अपनी वाचालतावश "परम्‌+ अपुरुष? ऐसी सन्धि मत 
करो, यहाँ कमंधारयपरक “परम? शब्द है, जिसका अर्थ है 'दुर्लम' | अतः 
श्रीकृष्णजी से सन्धि कर लो और उनकी दी हुई माला को ले जाना रूप कर्म 
घारण करो |? 

इस प्रकार जव अपनी ही चतुरता से जब मैं हार गयी तो फिर अपने 
स्वभाव और परम्परा के अनुसार उनके प्रति कोई व्यंग्य नहीं किया और 
मकराङ्कति-कुण्डळ्घारी श्यामसुन्दर के पास चली गयी | 

तदनन्तर विद्वत्तापूर्वक अत्यन्त सरसता से परस्पर कुुमासव और झुक का 
संवाद हुआ और यह निश्चय हुआ कि बकुल्माला द्वारा यह माळा उस 

परम अगाध अनुरागिनी शुक की देवी को देकर श्रीकृष्ण का शिल्प-कौशल 
सफल करना चाहिए । 

छल्ति ! कुसुमासव की वात सुनकर श्रीकृष्ण पुलकित हो गये और 
प्रफुल्लित होकर उन्होंने अपने कर-कमलों से अपनी प्रणय-माधुरी के समान 
उस वकुल्माला को लेकर मुस्कराते हुए सुखचन्द्र से मेरी ओर आकर मेरे 
हाथों में अपने हाथ का स्पर्श करते हुए मुझे माला समर्पित कर दी । तब मैं 
उस अत्यन्त सुगन्धित भगवान्‌ के हृदय के समान माला को अपने करों में 
लेकर आयी और अपनी देवी को समपंण कर दिया |! 

इस तरह वकुलमाला ने ललिताजी से श्री राधाजी के सामने सव पहली 
वार्ता अर्थात्‌ श्रीकृष्ण, कुसुमासव व चन्द्रावली की सखी का हाल यथावत्‌ 
कह सुनाया । फिर बोला : “ललिते ! उसे लेकर मेरी ये देबी शीघ्रता से सल्लियों 
में आयो । वहाँ पर इयामा ने सुन्द्र ढंग से वह माला इन श्री राघाजी के 
गले में पहनायी । उस समय त्रृषभानुकिशोरी इयामसुन्दर के रसमय स्पशं से 
सरस उस माला का स्पश पाकर अत्यन्त आनन्द में भरकर प्रफुल्लित हो उठीं । 
इनके कपोलों पर प्रेम के अश्रु छलक पड़े। आनन्दमय मुस्कानयुक्त इनका 
वद्न-कमल खिल उठा । सुधा-सरस मधुर अधर हिलने लगे । अनुपम रसास्वाद्न 
का अनुभव करती हुई सहसा आनन्द से भरकर ये मूच्छित-सी होने लगीं |? 

इस प्रकार सखी वकुलमाला ने जव यह कथा सुनायी तो ललिता ने 
वकुलमाला को आणिङ्गत करके कहा: “इयामे | यह बक्ुलमाला सचमुच 
बकुलमाला ही हे । नाम से नहीं, उस माला के गुण व सौभाग्य से भी इसकी 
समानता है, क्योंकि श्रीकृष्ण के कर का स्पशं जैसे माला ने पाया था, वैसे ही 
इसने भी पाया, वह माला जैसे श्री राधा के कण्ठ का भूषण वनी थी, वैसे ही 
यह भी श्री राघा के कण्ठ का हार बन रही है और जैसे माला सुन्दर, कोमल 
ब सुकुमार होती है, वैसी ही यह मी सुगन्धित, कोमल तथा सुन्दर है ।? 

च्यामा वोली : 'ललिते ! तुम्हारी यह वात बड़ी ललित है |? 


निमन्त्रणनस्वीकार-उत्सव 
कुछ,दिन बाद श्री वृषभानुजी ने श्री ब्रजराज नन्दजी का उनके पूरे परिवार 
के सहित निमन्त्रण किया । उन्होंने अत्यन्त कुशलता से भोजन के सव पदार्थ 
'चवुरतापूर्वक सरस और मधुर बनाने के लिए सखियों के समेत श्री राधाजी को 
बुला लाने के लिए दासी को उनके पास भेजा । दासी वहाँ आयी, जहाँ 
सखियों के बीच भी राधाजी बैठी बाते कर रही थीं | उसने सब वृत्तान्त सुनाकर 
९ 

कहा कि तुम्हारे पिता की आज्ञा है, सो तुम चलो । विलम्ब मत करो। 
हे श्यामे ! हे ललिति ! हे विशाले ! तुमसे भी कहा है, ठुम भी चलो ।? 
उसके वचन सुनकर परम हर्ष से भरकर ललिताजी बोलीं : “दासी | इस 
समय अकस्मात्‌ निमन्त्रण का महोत्सब कैसे निश्चित हुआ १? 
दासी ने कहा : अरी | अकस्मात्‌ नहीं ! श्रीकृष्ण की जन्म-तिथि के समय 
जब नन्द्जी ने सबका निमन्त्रण किया था, उसी दिन वृषभानुजी ने इच्छा प्रकट 
की थी कि हम भी सपरिवार ब्रजराज का निमन्त्रण करेंगे । बही मनोरथ अव 
महोत्सव के रूप में पूरा होने जा रहा है |? 
च्यामा वोली : “राधिके | यह तो महान्‌ कौतुक की वात है। इसे तो 
अवश्य देखना चाहिए, पिताजी की आज्ञा भी है । इसलिए उठो !' सबकी 
सव उठकर चल दीं और आकर मूर्तिमान्‌ महोत्सवरूपी शोभा देखने लगीं | 
उन सबने पिताजी को प्रणाम किया । उन्होंने प्रसन्न होकर उनका शिर 
सुँधा और आशीर्वाद दिया, फिर भोजन वनाने की कला में निपुण श्री राधाजी 
से कहा: “कल्याणी | तुम कमनीयता से चतुरतापूर्वक विचित्रता के साथ 
भोजन वनाकर अपने कर-कमलों को सफळ करो । ब्रजराज अपने पुत्र और 
परिवार के सहित अपने ग्रह पर भोजन करेंगे |? 
ललिता ने कहा : "तात | क्या करना उचित है १? 
वे बोले : “उनके भोजनार्थ कुशलतापूर्वक उत्तम पदार्थ बनाओ | भवन 
में जाओ और जो पदार्थ बन चुके हों, उन्हें देखो और जो न बने हों, उन्हे 
मधुर सुन्दर सामग्री जुटाकर शीघ्र वना लो ।? यह सुनकर वे सब शोभामय भवन 
में गयीं और माता को प्रणाम कर सब सामग्रियाँ ठीक करने लगीं | 
इधर गौओं को लेकर जव श्रीकृष्ण वन से लौटे, तब ब्रजराज ने उनसे 
मधुर वाणी में कहा : “वत्स ! बहुत दिन से मनोरथ करते हुए वृषभानुजी ने 
हम सबका निमन्त्रण किया है, इसलिए उनके प्रेमवश कल वहाँ चलना होगा | 
तुम कल यौएँ चराने वन में न जाना ।? 
श्रीकृष्ण ने कहा : 'क्या सखाओं को छोड़कर अकेले भोजन करने जाना 
'होगा ! में तो नहीं जाऊँगा |? 
उनकी नीति से मरी वात सुनकर यशोदाजी उनकी ओर मुँह करके कहने 
लगीं : “तात | तुम दुखी मत होओ । मैं जानती हूँ, तुमको सखा बड़े प्रिय हैं । 
ठीक है, तुम सखाओं के सहित ही चलना । कोई भी सखा वन को नहीं 
जायगा | वृषभानुजी ने अपनी पुत्री के द्वारा म्रेमपूर्वक भोजन कराने को 

तुमको बुलाया है|? यह सुनते ही श्रीकृष्णजी ने वन जाने का विचार 
छोड़ दिया । 


भातःकाळ बृषमानुरूपी भानु के द्वारा भेजी हुई बूढ़ी गोपियाँ नन्द-मवन 
आकर वोडीं : 'हे यशोदाजी | आपकी राधाजी के पिता ने जो सन्देश दिया 
है, सो सुनो ! 

म्हारी वात्सल्यतारूपी लता में फूल लगे हैं | तुम्हारे गुण कहाँ तक वर्णन 
किये जायँ । देखो, बृष भानुजी ने कहा है कि आप और रोहिणीजी अपने पुत्रों- 
सहित आकर हमें कृतार्थ करें | इसलिए कुमारों के अङ्गों में उवटन-स्नान करा 
भूषण धारण कर शीघ्रता से चलिये |? 

बरजेशवरी ने उत्तर दिया : तुमने बड़ी विनय सुनायी । तुम्हारी विनय का 
माहात्म्य अपूर्व है। अव तुम लोग जाओ, हम शीघ्रता से सब कृत्य करके 
आने के लिए प्रयत्न करेंगे !? 
. उधर इृषमातुजी को बड़ी प्रसन्नता हुई और उन्होंने ्रजराज के स्वागत 
के अनुरूप सजावट प्रारम्भ की और उनके आने की प्रतीक्षा करने लगे | 

ग्राम के मुख्य द्वार पर पत्तों की झालर लटकायी गयी और कलशों की 
अणी पर नारियल के फल रखे गये । मङ्गलमय वीथियाँ सुन्दरता से सजायी गयीं । 
इधर-उधर फळसहित वृक्ष तथा पुष्पों के तरुवर लगाकर अत्यन्त शोभा बढ़ायी 


गयी । मधुर मृदङ्ग, पणव आदि वाजे वजाये जाने लगे और ब्रजराज की 
प्रतीक्षा की जाने लगी | 


तदनन्तर सखाओं के साथ भवन मङ्गलकारी पीताम्वरधारी बिजळी-सरिस 
चमचमाते हुए ब्रजराजकिशोर और श्री नन्दरायजी तथा यशोदाजी अपने सब 
परिवार सहित आते हुए दिखलाई दिये | उनको देखते ही शीघ्रता से चुषभानुजी 
मुख्य द्वार पर जाकर सम्मानपूर्वक सबसे मिले और श्रीकृष्ण का आलिङ्गन 
करके अत्यन्त हर्षित हुए तथा सबको अपने नगर में लिवा लाये । सबको 
यथास्थान पर विराजमान कराकर चरण धुळाये, सब प्रकार से पूजन करके 
आद्रसहित सुगन्ध आदि लेपन किया, तदनन्तर आनन्दपूर्चक सबको भोजन- 
भवन में विराजमान कराया | 

उधर अन्तःपुर में यशोदाजी के स्नेह में बँधो ब्रजाङ्गनाएँ उनसे वार्तालाप 
करने लगीं। पाक-भवन में जाकर यशोदाजी राधाजी को देखकर प्रसन्न 
हो पूछने लगीं : “वत्से | तुम कुसुम से भी अधिक कोमलाङ्गी हो, तुमने 
बड़ा परिश्रम किया । तुम पाक-कला में बड़ी कुशल माळूम होती हो । सब 

कन्याओ में तुम मणि के समान हो । दिखाओ हमको, तुमने क्या-क्या 
बनाया है १ 

लज्जित होते हुए राधाजी ने जो वस्तु बनायी थीं, सव दिखला दीं । 
य॒शोदाजी का हृदय अत्यन्त विलक्षण पकवान और मिठाइयाँ देखकर आनन्द 
से भर गया। वे प्रेमपूर्वक राधाजी को आलिज्ञन करके बोलीं : 'लाड़ली ! 
धन्य हो ! तुम पाक-कला में बहुत विलक्षणता प्रात करके सदा आनन्द प्रात 
करती रहोगी । इयामा और ललिता आदि सखियों से वन्दित और प्रसन्न मुख- 
चन्द्रवाळी राधाजी की सुकुमारता का अनुभव करके श्री यशोदाजी बोलीं : 
“यामे | ललिते ! विद्ञाले ! तुम धन्य हो, जो तुम्हारा परस्पर गाद्‌ प्रेम है । 

फिर सबसे मिल-जुलकर और सबसे वन्दित होकर वे रोहिणीजी से बोलीं : 
“वलमद्र की माता ! देखो, इन गोपियों की आपस में अत्यन्त प्रीति है और 
यह देखो “यही श्री राधा हैं ।? यह नन्दनवन की लता के सदृशा अथवा रूप-ल्पी 
चन्दन की लता के सदर वृषभानुजी की सुक्ृतरूपी खान से उत्पन्न होनेवाली 
मणि-शिरोमणि हैं |? 

रोहिणीजी ने कहा : “कुष्ण की माता | आप सत्य कहती हें ! सव सम्भवः 
है । देखो ! ब्रजेनद्रनन्दन सर्व गुणों के सिन्धु हैं और वृषभानुनन्दिनी भी सर्व 
गुणों की खान हैं । यही दो ब्रज की शोभा-सम्पत्ति के कण्ठ-भूषण-रत्न हैं |? 

यह सुनकर कोमलाङ्गी श्री राधा लज्जित हो गयीं । श्यामा, ललिता आदि. 
सखियाँ राधाजी का लज्जित मुख अवलोकन करके तनिक मुस्कराकर वोली : 
“देवि | तुम्हारा यह गूढ़ वचन हमें भी आश्य में डाल रहा है | तुम धन्य हो । 
वास्तव में निःसन्देह तुमने वर्षा, शीत, उष्णता सहकर पहले बहुत तप किया 
होया, जो ब्रज की शोभा के कण्ठभूषण इन दोनों रत्नों का एकीकरण कर 
दिया । वास्तव में तुम्हारा यह वचन वहुत ऊँचा ( अर्थ बतलानेवाला ) है ।? 

अव यशोदाजी ने इृषभानुजी की ग्रहिणी कौर्तिदा रानी को बुलाकर | 
आलिङ्गन किया और वोलीं : देखो | इस प्रकार से इतना परिश्रम क्या कर 
रही हो ? यह बड़ी रानियां को उचित नहीं है । और इस राधा से भी क्यों 
इतना परिश्रम कराया १ इसने मिठाई व पदार्थ ऐसे बनाये हैं, जो कि वड़ी- 
बड़ी चतुर ग्रहिणियाँ भी नहीं बना सकतीं | देखो न, यह कैसी ङश हो 
'गयी है !? 

रानी कीतिंदा वोलीं : 'हे ब्रजेश्वरी | तुम सत्य ही कहती हो। यह भोजन 
बनाने में स्वभाव से ही अत्यन्त चतुर है और अधिक आनन्द की बात तो. 
यह है कि परम उदार नन्द्रायजी और आप लोग तथा नन्दनन्दन इन पदार्थों 

का आस्वादन करेंगे, यह बड़े सौभाग्य की बात है । इसीलिए यह स्वयं आदर 
और प्रेमपूर्वक पाक बनाने में प्रवृत्त हुई थी । न जाने इसने कैसा पाक बनाया 
है । इसके करों में कोई गुण है अवश्य, क्योंकि इसके बनाने से पदार्थों मैं 
-सरसता, मधुरता स्वाभाविक ही आ जाती है । इसके पिता ने कौतुक से हठ 
किया कि राधा ही भोजन वनाये । इसलिए मैं अपने को कृतार्थ मानती हूँ । 
तुम स्वयं सव जाननेवाली हो, तुमने अपने उल्लास से मुझे अत्यन्त आनन्द 
प्रदान किया है |? 

„ यशोदाजी वोलीं : “जो कुछ पदार्थ बनाये गये हैं, उनको रोहिणीजी तुम 
परोसो ।? कीर्तिदा रानी बोलीं : “देखो, रोहिणीजी श्री नन्दरायजी आदि बड़ा को 
परोस और श्रीकृष्ण तथा उनके सखाओं के लिए शीघता से परोसनेवाली ललिता 
आदि सखियाँ परोसेगी ।? 

इतना सुनकर मन्द्‌ मधुर मुस्कान से मुस्कराकर लजाते हुए अपने में जड़ता 
का अनुभव करती हुईं श्री राधाजी ने विचार किया कि मैं भी परोसूँगी । तीब्र 
उत्कण्ठा-सहित वे माता से वोलीं : 'क्या मैं भी सौभाग्यवती ब्रजेश्‍वरी को 
"परोसूँगी १ श्यामा भी देहली के वाहर सावधानी से मेरे साथ में परोसेगी ।! 

परस्पर समान हृदय की जाननेवाली श्यामा वोली : “राधे ! तुम चिन्ता 
मत करो । परोसने में वही यत्न होना चाहिए, जिससे सव सन्तुष्ट हों; क्योंकि 
निमन्त्रण में जो त्रजराज आदि पधारे हैं, वे शक्कर आदि के समान वन्दनीय हैं ।? 

यह सुनकर कौतुकवश प्रीतियुक्त हो वात्सल्यमयी घ्रजेइवरी बोलीं : 
“शुभवती | तुमने बहुत सुन्दर नीति विचारी है । देखो, में जैसे बतळाऊँ, उसी 
प्रकार से तुम लोग परोसते जाना ।? ऐसा कहकर यशोदाजी बाहर आयीं । 

मणिमय आँगन में, जिसमें देहली रत्न-जड़ित और सर्वतोभद्र चक्र मणियों 
के बनाये हे, वहाँ चौकियाँ, आसन तथा स्वर्ण के पीढ़ों पर सब विराजमान 
होने लगे । श्री अजराज रेशमी इवेत बस्न धारण करके पधारे, उनके दक्षिण भाग 
मैं स्नेह से भरे बळरामजी तथा वायी ओर नीलमणि-कान्ति सहर श्रीकृष्ण 
विराजमान हुए । श्रीकृष्ण के दाहिनी ओर चतुर कुसुमासव और बायीं ओर 
सुबळ आदि सब सखा सम्मानपूर्वक विराजमान हुए. । इस प्रकार सुबल आदि 
सब सखागण हँसते हुए सुशोभित होने लगे । 

तव बजेश्वरी के बुलाने पर श्री राधाजी आयीं और उनके कहने से भ्रद्धा- 
-भक्तिसहित ब्रजराज के आगे थाल परोसा। इयामा ने वलरामजी को परोसा । 
अब श्रीकृष्ण के आगे परोसने के समय जब राधाजी कुछ लज्जित होने लगीं, 
तब यशोदाजी ने कहा : “श्यामे, तुम शीघ्रता से परासो | यह राधा तुम्हारे विना 

मलीमौँति नहीं परोस पाती |? यह सुनकर श्री राधाजी उत्साहपूर्वंक जाकर 
श्रीकृष्ण के आगे परोसने लगीं, परन्तु कर कॉपने लगा और अनुराग के कारण 
हृदय धड़कने लगा। तब फिर यशोदाजी ने कहा : 'कुसमासव आदि सव 
सखाआ को भी परोसो ।? 

जब राधाजी सखाओं को परोसने चलीं तो कुसुमासव अपनी प्रशंसा करने 
लगा : “अहो ! हम ब्राह्मण भी परम धन्य हैं, जो कि बृष्मानुकिशोरी के कर- 
कमल से बनाया हुआ, परोसा हुआ पवित्र पदार्थ पायेंगे | यह देवी साक्षात्‌ 
लक्ष्मी के समान हे । इसके सहश और क्या हो सकता है ? कच्चा हो अथवा 
पक्का, भोजन तो केवळ खाते समय ही अच्छा लगता है। भोजन करने के 
बाद स्वाद नहीं रहता और भोजन करने के वाद तो हे सखा | तुम ही अच्छे 
लगते हो |? इस प्रकार बृषमानुकिशोरी की परोसने आदि की गति देखता 
हुआ, हँसने में धुरन्धर कुसुमासव सबको हँसाने लगा | 

तव श्रीकृष्ण ने कुछ झठ़ा कोप दिखाते हुए उससे कहा: 'हे वाचाल | 
इस समय हँसी मत करो । तुम्हारे पास तो केवल हास्य ही धन है। वकवाद 
मत करो । वह वोळा : 'क्या मैं गूँगों की तरह भोजन करूँ ! इस समय तो 
मुझे ळगता दै कि मैं हजारों मुखों से इन भोज्य पदार्थों की प्रशंसा करूँ, किन्तु 
खेद है कि मेरे उतने मुख ही नहीं है ।? 

श्रीकृष्ण और कुसुमासव के बीच में उसी समय छक आ बैठा | श्रीकृष्ण 
अपने हाथों से उसे खिलाने लगे | तव ब्रजेश्‍वरी कहने लगीं ; हे द्विजोत्तम ! 
कहो, क्या कहना चाहते हो १? 

कुसुमासव बोला : 'क्या मुझ द्विजोत्तम से पूछ रही हैं १ 

यशोदाजी ने कहा : “तुमसे नहीं, शुक से पूछती हूँ ।? 

झुक बोला : हे द्विजकुमार | बहुत वचनों की चतुरता मत रचो । तुम 
प्रमत्त हो । अनल वाते करते हो, ब्रजराजकुमार की वात समझ नहीं पाते । 
देखो, तुमने वुषभानुकिशोरी को लक्ष्मी की उपमा दी हे, यह अपराध 
किया है |? 

सुनकर नन्दजी वोले : “यहां यह कौन पक्षी है! यह तो महाविज्ञ 
माळूम होता है !? 

यशोदाजी ने शुक के पूर्व आगमन की सव गाथा उन्हें सुना दी । 

नन्‍्दजी ने कहा : “इसने अपनी स्वामिनी का कैसा उत्कषे-वर्णन किया है |? 

यशोदाजी बोलीं : “इसने राधाजी के अपमान की आशङ्का और ममता के: 
कारण ऐसा कहा है ।? 


CC-0.In Public Domain. Panini Kanya Maha Vidyalaya Collection. 


Digitized by Arya $वसिसम्त्रणोस्संथ! Chennai and 8596० १३५. 


इधर भवन के भीतर ये सारी वार्ते सुनती परोसने में व्यस्त सखियाँ 
मुस्कराने लगीं | उनमें श्री राघाजी मुस्कराती वोली : 'श्यामे ! इस द्विजोत्तम 
की वाचालता के कारण मैं न जाऊँगी, अव तुम ही परोसो |? 

जव दूसरी वार परोसने के लिए श्री राधाजी न गयीं तो यशोदाजी समझ 
गयीं और स्वयं भवन में जाकर श्री राधाजी को अपने सम्मुख तथा पहले के 
क्रम के अनुसार परोसने के लिए सखियों को तत्पर होते देखकर कहा : 
“देखो ! इस सखा की प्रशंसायुक्त बातों से तुम छजा गयी होगी । किन्तु यह 
ठीक नहीं । पुत्री | इसे त्याग दो। भलीमाँति जाकर पुनः परोसने लगो। 
देखो, यह सखा कुछ झूठ थोड़े ही कहता है, सचमुच तुम लक्ष्मी ही हो ।? 
इस प्रकार स्नेह से समझाती हुई फिर बोलीं : पुत्री | यथाक्रम पुनः सव. 
परोस दो ।? 

यशोदाजी की आज्ञा से श्री राधाजी ने पुनः उसी प्रकार परोसना प्रारम्भ 
किया । इस प्रकार सरस हास-परिहासपूर्वक पदार्थों का माधुय॑-स्वाद सराहते 
सव भोजन करने लगे। इयाम-वलळराम आदि सव सखागण विनोदपूर्वक 
भोजन करने लगे | 

अब श्रीकृष्ण के हृदय में भोजन करते समय शङ्गार-रस का उदय होने 
लया, क्योंकि श्री राघाजी द्वारा ही भोजन बनाया और परोसा गया था। 
दोनों के अन्तर का भाव गादृ-अनुरागरूप हो गया था । भोजन के पश्चात्‌ 
परमःप्रमोदपूर्वंक माला-चन्द्न-ताम्बूल आदि से सबकी पूजा की गयी तथा 
स्वयं वृषभानुजी ने विनयपूबेक सबको विश्राम के लिए कहा | 

उधर भवन के भीतर श्री यशोदाजी और रोहिणीजी जब भाजन करने वेठीं 
तो राधाजी ने उन्हें मी प्रेमपूर्वक परोसा । भोजन का रसास्वादन करते हुए वे 
परस्पर कहने लगीं : “देखो, निःशङ्क होकर कुसुमासव ने कैसा वचन कहा था 
कि भोजन के वाद स्वाद नहीं रहेगा। लेकिन सखा | बड़े भले लगोगे ! 
यशोदाजी बोलीं : “श्री वृषभानु-किशोरी के बिना ऐसा पकवान और कौन 
बना सकता है? मेरा पुत्र ऐसा आनन्द और कहीं नहीं पा सकता। 
इसने तो लजाकर परोसना छोड़ दिया था । जब मैंने समझाया, तब यह प्रसन्न 
हुई और इसका मन पुनः सरस हुआ |? 

कीर्तिदा रानी बोलीं : “हे त्रजेश्‍वरी ! तुम्हारी वाणी सुनकर हमें बड़ा 
आनन्द मिलता है । तुम कृपा कर आज यहाँ ही रहो । प्रातःकाल सचमुच 
चली जाना । तुम्हारी कृपा से ज्ज के लोग लोकोत्तर आनन्द प्राप्त करते हैं, 

तुम्हारी गति कालचक्र भी नहीं रोक सकता, किन्तु यहाँ रहने से कुछ समय 
तक भलीमाँति सबको तुम्हारे दशन का आनन्द प्रास होगा । 

इधर अपने हृदय के अन्तर का भाव प्रकट कर सखियाँ गोकुलचन्द्र के 
प्रति प्रेम द्रसाने लगीं | चद्रावली आदि गोकुल-छलनाएँ जिनका इद भावना 
से भजन करती हैं, उन अपने हृदय के नाथ के सङ्ग की भावना से पुष्प लाने 
के छल से उपवन में अपने अनुरागरूपी कुसुम के सौरभ से विश्रम पैदा करती 
हुईं वे सब श्रीकृष्ण के सहित गयीं । 

उस उपवन में, जहाँ पर किसी प्रकार की शङ्का की किंसीको सम्भावना 
न थी, उन सबको सबके हृदय के प्रेमास्पद के मिलन के इच्छारूप अपने 
मनोरथ को सफल करने की लालसा उत्पन्न हुई । श्रीकृष्णी ने उन नित्य 
सिद्धा गोपियों में, जो लक्ष्मी से भी अधिक उन्हें प्रिय हैं, अपनी योगमाया से 
स्वच्छन्द्तापूर्वक कार्य-सम्पादन की इच्छा की । श्रीकृष्ण को पति माननेवाली 
सब छायास्वरूप गोपिकाएँ वहाँ इकट्ठी हो गयीं । 

ब्रह्मा व महादेव से भी बन्दित चरित्रवाले नीति-परायण ब्रजराजनन्दन ने 
अप्राकृतिक नव कन्दर्पं उत्सव प्रकट करते हुए तथा त्रजराज व ब्रजेश्‍वरी के 
हृदय में माता-पिता का वात्सल्य भाव बनाये रखते हुए, पौगण्ड वयसू मैं 
ही किशोर-सौन्दर्यं का अनुभव ब्रज-सुन्द्रियों को करा दिया । यद्यपि यह 
असम्भव है, किन्तु द्वादश रस सदा ही उनमें विराजमान रहते हैं, इसीलिए 
उस अवस्था में भी उनका ब्रज-सुन्द्रियों के साथ मिलन सम्भव हुआ । 

परन्तु ब्रजेश्वरी का श्री राघाजी पर पुन्र-वंधू तथा नन्दनन्दन पर पुत्र- 
भाव वैसा ही बना रहा अर्थात्‌ उन दोनों वात्सल्य भाववालों ने उस समय 
भी पौगण्ड वयस्‌ का ही आनन्द अनुभव किया । यह सव प्रभु की विचित्र 
शक्ति के कारण सम्भव हो सका । 

ग्यारहवाँ स्तवक 
विहार-लीला 


एक दिन सूर्यतुल्य अङ्ग-कान्तिवाले तथा प्रचण्ड पुरुषार्थं धारण करनेवाले 
श्रीकृष्ण और वलदेवजी सखाओं के सङ्ग भाण्डीर वट के नीचे स्थित होकर 
'श्रीष्मोचित विहार में प्रवृत्त हुए । सूर्य की प्रखर किरणों से चरण-तखो को 
-तपानेवाळी धूलि मणिमय गिरिगुह्द से झरनेवाले झरनों के जल से ही शान्त हो 
रही थी । 
उन्होने गिरिराज गोवर्धन की गुहा के अन्दर, जहाँ निर्झर के शीतल 
जलकुण्ड थे, वहाँ प्रवेश किया । वहुत-से पक्षिगण उस समय वहाँ कुण्ड में 
"जल-विहार कर रहे थे । मन्द-मन्द्‌ बहते पवन ने उनका स्वेद ( पसीना ) पी 
“लिया । बड़े-बड़े पेड़ों के सघन दलों के कारण सूर्य की किरणें भूमि तक नहीं 
पहुँच पा रही थीं। चारों ओर फूलों से भरे कुञ्ज-कुटीर के द्वार पर चन्दन- 
रसपूर्ण जळ्यन्त्र लगे थे | द्वार के सम्मुख सुगन्धित शीतळ जल के कलश धरे 
थे | देखने से यही प्रतीत होता था, मानो वनदेवियाँ श्रीकृष्ण के सहचरों को 
तृष्णा दूर करने को प्याऊ खोले बैठी हों। विकसित मल्लिका एबं कुटज 
पुष्पों के हार तथा शिरीष के पुष्पों के कान के आभूषण पहनकर सखागण 
क्षों की घनी छाया में बैठ गये । गिरिराज की गुहा से निकलते झरनों का 
स्वादिष्ट जळ पीकर तृप्त घेनुआँ को देख श्रीकृष्ण-बलराम अपने सखाओं समेत 
अति प्रसन्न हुए । कोई उठकर गाने लगा, कोई पत्ते की बंशी वजाता हुआ 
नाचने लगा । कमी वलदेवजी गत्य करते तो कृष्ण बंशी बजाते । कभी कृष्णजी 
जत्य करते तो सखा एवं वल्दाऊजी गाने लगते | उसी समय ब्रजःवालकों से 
नन्द्नन्द्न इस प्रकार मधुर वचन कहने लगे : “प्रिय वन्थुओ ! अव नृत्य और 
गाना-बजाना समास करो । चलो, कुछ और नया खेळ खेलें ।! सखा भी बोळे : 
“ठीक दै, लो, हम सव खेल छोड़ चुके । अव बताओ, कौन-सा खेल खेळे |? 
कुष्ण बोले : “अच्छा, सव लोग दो भागों में विभक्त हो जाओ । जिन्हे 
हमारे पक्ष में रहना हो, वे हमारी ओर आ जायँ और बाकी सब बड़े भैया 
की ओर चले जायँ । जिस दळू की जीत होगी, उस दल के लोग दूसरे दलवालों 
“के कन्धों पर चढ़कर भाण्डीर बट के नीचे तक जायँगे |? 

खेल में दामोदर हार गये । अब पीताम्बरधारी इन्दावनविहारी अखिल 
ब्रह्माण्डधारी श्रीकृष्णजी श्रीदामाजी को अपने कन्धे पर चढ़ा माण्डीर वट तक 
छे चळे | जगदीश्वर को विलक्षण लीलाएँ तरक से कैसे जानी जा सकती हैं १ 
प्रलस्वाखुर-चघ 

उस क्रीड़ा में सकल दानवश्रेष्ठ प्रलम्ब नामक दैत्य मी अपना रूप छिपा 
गोपसखा का रूप धारण कर आ मिला। वह सङ्करषणजी को कन्धे पर ले 
ऐसा प्रमुदित हो चला, जैसे कोई दरिद्र बड़ी निधि प्रात्त कर ले अथवा कोई 
चोर विपुल सम्पत्ति पा जाय । जव वह श्री वळरामंजी को माण्डीर वृक्ष के 
भी आगे के चला, तव वल्देबजी अति विस्मित हुए और धीरे से हँसकर 
कहने लगे : “भैया दामोद्र | यह सखा तो आनन्द से उन्मत्त हो गया है । 
देखो न, हमें और भी दूर ले जाना चाहता है, मुझे क्या करना चाहिए १ 
हे नित-नयी छविवाले कृष्ण | अब देर न करो, जो कहो, वही करूँ !? 


बलदेवजी के ये वचन सुन कौतुक के साथ भगवान्‌ वोले : “मैया ! तुम 
तो अकुतोभय हो, फिर भी क्यों मोहित हो रहे हो? अपना बल दिखाकर 
इसका जीवन हर लो |? 

तव बलदेवजी ने अपने वज्रतुल्य अतुल भुज-बल से थोड़ा-सा वल प्रकट 
कर उस सखारूपधारी असुर पर मुष्टि-प्रहार किया । प्राण त्यागने के पहले 
जव वह अपने भयङ्कर अति उन्नत राक्षसी रूप में खड़ा हो गया, तब उसके | 
कन्ये पर श्री वलंदेवजी ऐसे शोभित होने लगे, जैसे पवत पर चन्द्रमा ! उनके 
निरुपम अङ्ग असुर की देह से वहे रुधिर से धूम्रवर्ण हो गये उस समय: 
वलदेवजी सन्ध्याकालीन चन्द्रमा की भाँति शोभित हो रहे थे । 

बळ्देवजी के कर-कमल के आघात से असुर ने भूमि पर गिरकर प्राण 
त्याग दिये | यह दृश्य देख इन्द्रादि देवता नाचने लगे और उनकी स्त्रियाँ पुष्प- 
दृष्टि करने लगीं । तमी से बळदेवजी का 'प्रलम्वघ्न' नाम विख्यात हुआ। 
अपने सखाओं और श्रीकृष्ण को आनन्द देकर हँसते-हँसते उन्होंने वहीं वह 
लीला समाप्त की और पूरी मण्डली के साथ माण्डीर वृक्ष के नीचे जाकर 
विश्राम करने लगे | 


दावानल-पान 
इधर्‌ सव लोग विश्राम कर रहे थे कि उधर गाये यमुना के निकट इषीक- 


( मुञ्ज तूण ) के वन में प्रविष्ट हो गयीं और वहाँ की हरियाली देख छिटककर 
चरने लगीं । जब सलागण विश्राम कर उठे तो उन्हें गायें बहुत ही कमः 

दिखाई पड़ीं । वे परस्पर कहने लगे : “सखे, जिस बन में पक्षिण और हरिण 
प्रमोद से विचर रहे हैं, वहाँ केवल 'के बल? (सुख पर ही सबका बळ या जोर ) 
है श्रेष्ठ | वहाँ गौओं को तनिक भी डर नहीं है | फिर इनकी संख्या कम क्‍यों 
होती जा रही है !? शह्लित होकर सव सखा उठे और गायों को इँद्ने के लिए 
निविड़ वन की ओर चले । अनजाने डर से वे हृदय में दुःख का अनुभव करते 
सोचने टगे कि श्रीकृष्ण जैसे समर्थ सहायक होते हुए भी गायें कहाँ जा सकती 
६ । जव उन्हें पूरी गायें नहीं दिखाई पड़ीं, तब वे श्रीकृष्ण के पास आये । 
गौओं का दुःख अनुभव कर सखाओं ने अपने नराक्ृृति, परत्रह्मरूपी, 
सङ्कल्प-कामधेनु नन्दनन्दन से धेनुओं के न दिखाई देने की बात कही । उनकी 
वात सुनते ही देवसुकुटमणि श्रीकृष्ण गौओं का विपत्ति से उद्धार करने के लिए 
उस वन में प्रविष्ट हुए और सुरली के मधुर स्वर में एक-एक गाय का नाम 
ले-ले देर लगाने लगे : 'हे मुक्ते | नन्दिनी ! इन्दुतिंलके ! कस्तूरिके | पिङ्गो ! 
रङ्गिणी ! कपूरिके ! धूमले | घवलिके ! किज्ञल्किके ! श्यामे | केतकी ! चन्द्रिके | 
शबलिके ! काइमीरिके | चम्पिके ! आओ, आओ !' मुरलिका की मधुर तान 
सुन गायों के कानों में अमृत-सञ्चार-सा सुख होने लगा, किन्तु दूर से ही वे 


कृष्ण का पथ देखती रहीं, हिल न सकी, जहाँ-तहाँ चारों ओर अग्नि से घिरी 
जो खड़ी थीं | 


अग्नि से अपने जीवन का नाश निश्चित मानती हुई भी वे मुरली-रव 
का पान कर आइवासन पाती वहीं से गद्गद हो 'हम्वा-हम्बा? रव से नन्दुनन्दनः 
को आनन्द देने छगीं। गौओं का 'हम्बाः-रव सुन गोपाल श्रीकृष्ण और 
बलरामजी को कुछ भरोसा हुआ । जव श्रीकृष्ण 'हम्वा? शब्द का अनुसरण करते 
हुए गौओं की ओर जल्दी से जाने लगे तो चारों ओर से दावानल बढ़ 
चला | रक्षक-विहीन गौओं के रक्षा-निमित्त चिन्तातुर हो वे बोल उठे; “हाय ! 
अव इस विपत्ति से इन गौओं की कैसी रक्षा करूँ, जो अपनी करुण दृष्टि से 
चारों ओर मुझे ही खोज रही हैं। एक तो इनके हृद्य में विरहानल जळ ही 
रहा है, दूसरे बाहर का यह दावानल | इनके दोनों तापों को मुझे शीघ्र 
बुझाना ही चाहिए |? 

प्रभु सखाओं का नाम लेकर कहने लगे : “हे सखाओ ! तुम लोग तनिक 
भी मत डरो और अपनी आँखें बन्द# कर लो । आनन्द का अनुभव करो। 

मैं अभी सब ठीक किये देता हूँ |? 


३४ आशय कि अपना प्रत्यक्ष ऐश्वर्य-प्रभाव दिखाने से माधुय-लीला का भङ्ग 


हो जाता है । 

सखाओं ने अपनी आँखें मीच ली और सोचने लगे कि देखें, अब क्या 
होता है ! तब म्रजराज-नन्दन ने अपने कोमल कमळसदश बहाने मे 
दावानल को भर ज्यों ही शरदू-चन्द-सहद्ष वद्न-चर्् में पान करने का 
सङ्कल्प किया, त्यां ही उनकी ऐश्वर्य शक्ति ने ही प्रकट हो अग्नि का 
पान कर लिया । 

रसमय श्री नन्दनन्दन अपने सुद्धद्‌ के वाह्य तथा आन्तरिक कष्टों का इसी 
तरह सदा निवारण करते हैं। वे घनरसवर्षणकारी जीवों के हृदय के निरन्तर उठने 
वाले सारे दुःखे को अपने करुण कटाक्ष से इसी तरह सदैब हरण र लेते ह । 
उन्होंने अपनी ऐश्वर्य-शक्ति से यह छोटी-सी आग बुझा दी और अपने गोकुल 
तथा गौओं की रक्षा की | यह उनके लिए कोई आइचय की बात नहीं । अखिल 
-सिद्धियों द्वारा सेवित चरणारविन्द, बकरिपु ने अपने अखण्ड प्रभाव से दावानरू 
का पान किया, इस विषय में विशजन कुछ भी विचित्रता की नहीं, रसमय 
भगवान्‌ की सरसता का ही अनुभव करते हैं। इसलिए जो कोई अघरिपु 
नन्दनन्दन के चरण में नमस्कार भी करते है, उन पर काळ का प्रभाव 
व्यर्थ हो जाता है । उन्हें पुनः जन्म मी नहीं लेना पड़ता । 


उस समय स्वर्गलोक से नन्दन-कानन के पुष्पों की वर्षा होने लगी । 
ब्रह्मादिक देवता आकाश में स्थित हो नन्दनन्दन के चरण-कमलों में प्रणाम 
कर पुष्पाञ्जलि अर्पण करने लगे । उनके नेत्रा से प्रेम की अश्रुधाराएँ वह पड़ीं । 
देवताओं की बन्दना स्वीकार कर अपने सखाओँ के आनन्द-वर्धेन के लिए 
` श्रीकृष्ण अपनी योगमाया शक्ति से उनके सहित भाण्डीर वृक्ष के नीचे अलक्षित 
भाव से पहुँच गये और सख़ाओं से कहने लगे: “अव आँखें खोल दो ! 
सखाओं ने स्वयं को अपने-आप भाण्डीर बट के नीचे अवस्थित पा परम 
विस्मय माना । वे सोचने लगे, थोड़ी देर पहले तो हम देख रहे थे कि वन को 
चारों ओर से दावानल घेरे हुए है ! कया वह हमारे उन्माद के कारण था या 
था स्वप्न १ यदि ऐसा नहीं तो अब वह दावानल क्यो नहीं दिखाई पड़ता ? न 
बह वन है, नवे करुणदष्टि गौएँ ! आखिर हम भाण्डीर के नीचे कैसे 
आ पहुँचे ! | 
सब गौऐ आनन्द के साथ यमुना-जल पीकर नन्दनन्दन के परम प्रेमास्पद 
चरणकमलों को अपनी जिह्वा से चाटती और उनके चरणारविन्द-सौरभ को - 
आनन्द से सुँबती उन्हें घेर खड़ी हो गयीं और करुणा से कोमल विग्रहवाले 
नन्दनन्दन अपने करतल-स्पश से उन्हें सुख देने लगे | 

वर्षा ऋतु 

ग्रीष्म ऋतु के दिन जव ब्रजवासियों को ताप देने छगे, तव उनका प्रभाव 
हरण करन के लिए वर्षा ऋतु का आविर्भाव हो चला | प्रथिबी शीतलता प्राप्त 
कर ्रजवासियों को ऐसा सुख देने लगी, जैसे प्रवल ज्वर का ताप चले जाने पर 
मनुष्यों को होता है । कुण्डों में कमल लिखने लगे, कमलों में भ्रमर गुञ्जन करने 
लगे और पवन कमल की सुगन्ध लेकर वहने लगा । ऐसी वर्षा ऋतु के 
सायङ्काल में स्नान और जलक्रीडा के वाद वलदेवजी तथा सखा-सहित कमल- 
नयन नन्दनन्दन मुरली वजाते गौओं को साथ ले ब्रजवासियोँ के नयना का 
उत्सब प्रकट करते अपने घर जाने लगे | अनुकूल पवन नन्दनन्दन के अङ्ग की 
सुगन्ध आगे-आगे बहाने लगी । वन की तरु-लताएँ और वनवासी पशु-पक्षी 
आदि उनके गोखुर-रेणु धूसरित वदनकमल और ळलाट पर चूण॑कुन्तल और 
सफेद पाग के दर्शन करने लगे | पर भावी विरह की चिन्ता से उनके नयन 
भरे हुए थे। जब वे अपनी अव्यक्त ध्वनि से हृदय के भाव जनाने लगे, तब 
नन्दनन्दन भी सुरली की मधुर ध्वनि से उनको आइवासन देने लगे । जैसे-तैसे ` 
वे वन के वाहर आये | 

वन क कुण्ड में कमलों की पंक्तियों और सुगन्धि से थोड़ी देर तक वनवासी 
लोग श्रान्त हो नन्द्नन्द्न का माधुर्यं अनुभव करने लगे । बड़े भाई के साथ 
न्रजवासियों के स्वाभाविक प्रेमास्पद श्रीकृष्ण घीरे-घीरे आगे बढ़े । सभी उनके 
उन्मत्त गजराज-से गमन का माधुयं देखने लगे । सखारण अनुराग से भर 
जव त्रजराजकुमार को देखते-देखते आगे निकल गये, तव स्वयं वे सखाओं का 
सङ्ग छोड़ सबसे पीछे चलने लगे, ताकि छत पर छोटी चन्द्रशाला में बैठी 
श्री राधाजी के दर्शन करें। पहले वड़े भाई के सङ्ग चलने के कारण सङ्कोच 
हो रहा था । 

उस समय चन्द्रशालाओं में खड़ी ब्रजसुन्द्रियाँ अपने बद्नचन्द्र के माधुर्य 
से गगन-चन्द्र को पराजित कर नब-चन्द्र को पिरोयी हुई माला-सी दीख पड़ती 
थीं । वे अपने नयनों के माधुय से नील-कमलों की शोभा को परास्त कर रही 
थीं । अङ्ग की कान्ति से विद्युत्‌ पर भी उन्होंने विजय प्राप्त कर ली । मणियों 
के भूषणों से इन्द्रधनुप को लज्जित कर रखा । नयनों की दृष्टि से फूलों की शोभा | 
जीत ली थी। अधिक क्या कहें, लावण्यामूत रस की उत्कण्ठा से भरे 
हृदयवाली नदियाँ वन गयीं । उनका कण्ठ गम्भीर उत्कण्ठा से पूर्ण था, अतः वे 
मौन थीं । अनुराग से गोपियों का हृदय सरस हो रहा था। प्रतीक्षा करते-करते. 
सारा दिन उन्होंने वड़े कष्ट से बाह्मज्ञानञ्चून्य होकर बिताया । अब दिन का 

अवसान होता देख श्रीकृष्ण-दर्शन के अक्षय आशा-पाश ने उनके जीवन को 
बाँध लिया । 
दर से ही नवीन मेघ-सा अति सुन्दर श्यामल रूप धारण किये, मस्तक के 
बाम लाए तें सवेत पाग लटकाये अपने प्रियतम को देख गोपियाँ वहीं से अपनी 
नयन-अञ्जळियों से उनके रूप-माधुर्यं को पान करने लगीं, मन द्वारा अपने 
'प्रेयतम को आलिङ्गन देने लगीं, जिह्वा से उनके अधरामृत का पान करने 
लगीं और निःस्पन्द हो गगन के भीतर चित्र की तरह स्थित हो गयीं । 
भी नन्दनन्दन उनके नयनों का काजल बन गये, कानों के कुण्डल हो गये, 
बक्षःस्थल का नीलमणि-हार वन गये, अङ्गों में कस्तूरिका का अनुलेपन हो 
गये । इस प्रकार श्रीकृष्ण ब्रज-बालिकाओं के समस्त अङ्गां के आभूषण ही 
बन गये । 
उसी समय प्रिय नर्मसखा परिहास से कुछ प्रिय वचन कहने लगे : “प्रिय 
-सखा ! इतनी आयु हो जाने पर भी क्या तुमने कभी कहीं ऐसा अद्भुत कान्ति- 
समूह नहीं देखा ! या वन के कुण्डों के कमल खिलते नहीं देखे, जो आज रह-रह- 
कर चन्द्रशालाओं पर स्थित इन कमलमालिकाओं को इतनी रुचि से अतृप्त हो 
देख रहे हो ! क्या इसलिए कि ये विचित्र कमल गगनरूपी कुण्ड में खिले हैं । 
`हे अखिल-गुणनिधि ! दुम तो नीचे हो और कुमुदिनी आकाश में, यह बड़े 
आश्चयं की वात है । ठीक हे, जगत्‌ में यह विषय भला किसे सुख नहीं देता १ 
ऐसा कहते हुए सखागण छल से गोकुल-ललनाओं की श्रेष्ठा भानुनन्दिनी 
को दिखाने लगे । श्रीकृष्णचन्द्र ने गोपियों पर एक दृष्टि डाल श्री वृषभानु- 
-चन्दिनी के वदन-कमल में अपने नयन स्थिर कर लिये, मानो वे दृष्टि से अपने 
हृदूगत भावों का विनिमय ( आदान-प्रदान ) करते हों । इस प्रकार उन्होंने 
्रजगोपियाँ के सारे दिन का विरह-दुःख दूर कर दिया | 
जब इयामसुन्द्र सायङ्काल वन से लौटते तो पहले उनके आगे-आगे गौओं 
की चरण-रज उड़ती दिखाई पड़ती, पश्चात्‌ क्रमशः गौओं के चरण के खुर से 
भूमि पर आघात का शब्द और उनका हम्बा-रव सुनाई पड़ने लगता । उसके 
बाद गौओं का दर्शन होने ळगता, फिर मुरली-ध्वनि सुनायी पड़ती | तत्पश्चात्‌ 
सखाओं का दर्शन होता और सबके पीछे नन्दनन्दन अपने अङ्गों का माधुर्य 
बिखेरते हुए ब्रज की सुन्दरियो को दर्शन देते |# 


% इस वर्णन के वहाने कबि साधक को ध्यान की विधि का भी उपदेश कर 
रहे हैं । 

यद्यपि गौएँ अपने वत्सों के प्रेमवश तेजी से भागने का प्रयत्न करतीं, फिर 
भी वन में प्रचुर तृण-भोजन से भारीपन तथा बन्शी की ध्वनि से आसक्ति हो जाने 
के कारण वे हौले-हौले ही चलती रहीं | अन्ततः धीरे-धीरे वे “हम्वा-हम्बा? रव 
करती गोष्ठ में प्रवेश कर गयीं | जव श्रीकृष्ण की गौएँ गोष्ट में घुस गयीं, तव 
सूर्य ने भी अपनी गौएँ ( किरणें) जगत्‌ से हटा लीं और वे अस्ताचल की 
ओर चले गये । 

श्रीकृष्ण के द्शंनानन्द से भरे अन्तरवाली कृष्ण-जननी और सखाओं की 
माताएँ अपने भवन से वाहर आकर वनविहारी हरि को देखकर अपना कतव्य 
भूल गयी । फिर, सँमलकर उन्होंने अपने-अपने पुत्रों का आलिङ्गन किया और 
उन्हें सिंहद्वार में प्रवेश कराया | तव अपनी-अपनी माताओं के पास खड़े होकर 
सखागण कृष्ण-जननी यशोदाजी से कहने लगे : 

“अम्ब ! आज की आश्चर्यं की वात क्या बतायें | पहले तो बलदेवजी ने 
अपने बळ से सखारूपधारी प्रखम्बासुर का वध कर डाला | फिर इन आपके 
नन्दनन्दन ने अपने हाथों दावानल का पान कर उससे गोधन और सखाओं 
की प्राणरक्षा की ।? 

श्रीकृष्णचन्द्र और उनकी जननी से विदा ले जब सखा अपने भवन में 
चले गये, तव यशोदा मैया ने मणिमय दीप से सकल सुखमूर्ति अपने पुत्र की 
सब वलाएँ दूर कीं और उसे अपने अङ्क में धारण कर कर-कमळ से लालन 
करते-करते अपने भवन में प्रवेश कराया | घर में जब सेविका ने सन्ध्या का 
स्नान करा दिया, तब मैया ने उन्हें सुखपूर्वक भोजन कराया, भूषण धारण 
कराये और उनके अज्ञों पर चन्दन का लेप किया । उस समय श्रीकृष्ण के कानों 
के कुण्डल की छटा बृहस्पति को जीत रही थी | वद्न-मण्डल की शोभा से पूर्णिमा 
का चन्द्रमा तथा सवेत पाग की शोभा से कलहंस-माळा लज्जित हो रही थी | 
मधुर चरित्रबाळे प्रिय नमंसला# ने नन्दनन्दन को ताम्बूल का बीड़ा दिया । 
तब नन्दनन्दन अपने माधुय से ब्रजवासियों का मन हरण करने बाहर बैठक में 
पधारे, जहाँ ब्रजराज बैठे थे । 
गोदोहन-लीला 

सिंहद्वार बन्द्न-माला से मण्डित और सुशीतल चन्द्रमा की किरणरूपी 
कपूर से पूर्ण होकर नयनों को सुख दे रहा था। सामने चन्द्रकान्त की शिला- 
सहश सफेद गायें सुख से बेठी जुगाली कर रही थीं | केवल कृष्णवर्ण सींग ही 


ये सदा नन्दनन्दन के साथ रहते थे, अपने घर नहीं जाते थे । 

अलग दिखाई पड़ रहे थे । ऐसे गोष्ट-स्थान में आकर, जहाँ गोपगण सायङ्काल 
के समय गो-दोहन करते थे, ऋष्णचन्द्रजी अपने हाथों गौओं का दूध दुहने 
को तैयार हुए । उस समय अपनी चन्द्रशालाओं में चढ़कर बालहरिणी के 
नयनों की-सी नेज्रोंवालो गोकुल-ललनाएँ अपने-अपने मन की सहायता से 
भावरूप सखी के कर घारण कर अपने प्रियतम की गोदोहन-लीला का दशन 
करने लगीं । उस समय गोपियों के नयन-चकोरी के लिए नन्दनन्दन ना बदन 
सुधामय चन्द्रमा के सदश था । वे किसी तरह से भी अपने नयनों को रोक 
नहीं सकती थीं । देवगुरु बृहस्पतिजी मी उस गोदोहन-माधुय का वर्णन नहीं ‘ 
कर सकते, तथापि कवि लोग अपनी रसना को धन्य करने के लोम से वणन 
करते हैं । 

श्रीकृष्ण ने चरण के अगले भाग पर शरीर का मार देकर मेरुदण्ड को सीधा 
कर लिया और घुटनों के बीच मिट्टी की दोहनी दवाकर पीत वसन को घुटनों 
पर उठा छ्या । सिर की पाग गाय के पेट में छू जा रही थी, पाग का 
बन्धन शिथिल हो गया था। कर-युगल को कली की तरह करके ब्रजराज- 
नन्दन गाय का दूध कादने लगे। जब वे अङ गुष्ठ और तर्जनी के अग्रभाग 
से दध की धार खींचने लगे तो उनके करकमल के स्प से गायें आप ही 
आप दघ की वर्षा करने लगीं । नन्दनन्दन के करकमल का स्पर्श उन स्नेहमयी 
गायों को अपनी बछिया से भी अधिक प्रिय लगता था, अतः ग्रेम से आप ही 
आप दूध की धारा वह निकलती थी । दूध की धार पड़ने से घरं-घरं शब्द 
होता और शीघ्र ही दोहनी मर जाती । जव तक दोहनी बदरे, तव तक वह: 
स्थान दूध से तर हो जाता। द 

ऐसे अपूर्व गोदोहन-उत्सव का दर्शन कर गोपियों के हृदय प्रणय-पीड़ा से. 
भर उठे । उनके मन में हजारों सङ्कल्प उदित होने लगे । एक गोपी अपनी 
सखी से प्रीतिसहित यों हृदय की वात कहने लगी : “अयि सहचरी केलिलितिके ! 
आज मेरे ये नयन सार्थक हैं, क्योंकि नवीन मेघ के तुल्य प्रियतम के अङ्ग- 
* माधुर्य का पान कर रहे हैं । किन्तु गुरुजनों के भय से यह देह केवल दुःख ही 
प्रास कर रही है । सखि ! क्या कमी इस देह से प्रियतम को अधीन कर सकूँगी ! 
मेरी बुद्धि कुछ भी निश्चय नहीं कर पाती । सखि ! यदि पूछो कि ऐसे दुलंभ 
विषय की अभिलाषा ही क्यों करती हो ! तो तुम्हीं बताओ कि स्वर्ण-कमरिनी 
अमर के अभाव में क्योंकर मलिन भाव प्रास करती है १ सुन्दरि ! मैं भी कमी- 
न-कभी अपने मन्त्र के कौशल से श्यामसुन्दर को यहाँ अपने श्रेष्ठ आँगन में 
अवश्य लिवा लाऊंगी |? 

दूसरी सखी ने पूछा : “तुम कैसे ला सकती हो १? 

पहली सखी बोली : 'मेरे ग्राम में जिस गैया-का पहला बच्चा होता है, 
उसका दूध कोई नहीं काढ सकता | यह देखकर जव गुरुजनों के हृद्य में 
दुःख होगा, तव वे कहेंगे कि हमारी इस गाय का दूध कोई भी नहीं काढ 
सकता, इसलिए जिसके ददान से गाये शान्त हो जाती हैं, उन नन्दनन्दन को 
यहाँ ळाकर इस गाय का दूध कद्वाया जाय । वस, काम बन जायगा |? 


यह सुनकर तीसरी चतुर सखी कहने लगी : सखि ! इस ब्रजनगर में 
नन्दनन्दन का गोदोहन-माधुर्य ब्रजवासियों के आनन्द का हेतु होते हुए भी 
हम लोगों के हृदय को बड़ा दुःख (क्षाभ ) देता है । देखो न, पिता-माता 
के अधीन होने के कारण ये भी अपना कोई स्वतन्त्र भाव नहीं प्रकट करते ।? 

दूसरी सखी : यह चिन्ता तुम छोड़ दो और मेरी बात सुनो । तुम्हारे 
हृदय में यही शङ्का आती है न कि नन्दनन्दन दूसरे की प्रार्थना से किसी 
और के आँगन में न जायेंगे । पर ऐसी शङ्का करना ठीक नहीं, क्योंकि त्रजराज 
और ब्रजेशवरी ्रजवासियों के सुख-दुःख का मलीमाँति ध्यान रखते हैं । हमारे 
गुरुजनों के दुःख को सुन दोनों उसी समय अपने पुत्र को यहाँ मेज देंगे ।? 

आपस में ऐसा रसमय वार्तालाप करते जानकर वनमाली ने उन गोपियों 
के हृदय में विचित्र लीला-माधुय उत्पन्न कराया । वे सब अपने प्रियतम के 
वक्षःस्थळ में चश्चल मणियों की माला का दर्शन कर आनन्द-सिन्धु में डूव 
गयीं । जव तक वे अपने नयन-कमलों से प्रियतम के माधुय का दर्शन करती 
थीं, तव तक उनके नयनों के पलक नहीं पड़ते थे । जब किसी काम से दूर 
चले जाने के कारण नयनों से नहीं देख पातीं, तो हदय में प्रियतम को और 
भी निकट पातीं और मन की इन्द्रियों से उनके माधुर्यं का आस्वादन करने 
लगतीं | इस तरह गोपियाँ का सारे दिन तक न देख पाने का दुःख उस समय 
मिट गया | दिन के अन्तिम समय में गोपियों के द्य की उत्कण्ठा जब बहुत 
वद्‌ जाती तो वह समय भी बहुत लम्बा प्रतीत होने लगता था | घेनुपालक 
उन श्रीकृष्णजी ने ऐसे अनुपम लीला-माधुर्य से विहार करते हुए ग्रीष्म ऋतु को 
बिदा दे दी । 

अपने चरित्र-माधुर्यं से जगत्‌ को रसमय करके रसमय गोविन्द्‌ अपने सव 
सखाओं और वलदेवचन्द्र के साथ घेनु-पालन के लिए वन जाने की इच्छा करके 
आकाशरूप दर्पण में अपने अङ्ग के तुल्य मेघ का अङ्कुर देखने लगे | प्रथिवी 
को सुख देनेवाला वह मेघ भी प्रभु के चरणों की सेवा करनेवाला था । उस 
समय मालती लता में फूल खिलने लगे'। कदम्ब के पेड़ में पुलक प्रकट होने 

२० 

लगी और थोड़ी-थोड़ी वर्षा भी होने लगी । वे बूँदें मानो मेह की आनन्दाथु- 
घाराएँ और वह सुशीतळ वहनेवाला पवन मानो वधुओं का क्‍वास था। 
मोर सरस होकर अपनी पूँछ फैलाकर ऐसे नाचने लगे, मानो वर्षा ऋतु के 
केश हों । आकाश में उड़ती सफेद वगुलो की चञ्चल पंक्ति मानो वर्षा ऋतु 
का मुक्ताहार और वीरवहूटियाँ मानो उसके पैरों में लगा महावर थीं। 
इन्द्रनील मणि की कान्ति को हरण करनेवाली स्यामवर्ण नवीन तुणराशि मानो 
वर्षा ऋतु की सुखमयी शय्या, रसवर्षणकारी मेधों का गर्जन ही कण्ठ की ध्वनि, 
वनों के ऊपर चारों ओर छायी नीलिमा नीलाम्बर ( नीला वस्त्र तथा सलिल से 
परिपूर्ण कुण्डो में . चञ्चल श्रमरों की घटा नयन-कटाक्ष थी। श्री नन्दनन्दन 
सखाओं के साथ ऐसी सजीली वर्षा ऋतु की शोभा का दर्शन कर बहुत 
प्रसन्न हुए । 
ग्रीष्म ऋतु के ताप से जीवों को बचाने के लिए रसमय कालरूप वैद्य 
मानो रस ( पानी ) वरसाकर अच्छी ओषधि देने लगे | वर्षभर में इस ऋतु 
का इसीलिए कवि लोग रसमय और मनभावन वर्णन करते हैं। धरती आनन्द 
से उछलने लगी । वृक्ष उल्लसित होने लगे | आकाश स्निग्ध हो गया । जगत्‌ 
का ताप झान्त हो गया। सन्ताप को परदेश में भेज सूर्य शयन को जाने 
लगा | मोर गर्व करने लगे | दात्यूह ( पपीहा ) आनन्द देने लगे | चातक 
जगत्‌ को सरस करने लगे । कदम्व खिलने लगे | हिरण आनन्द से नाचने 
लगे और अपने मद से ब्रह्माण्ड को पूर्ण करने लगे । पर्वत स्नान करने लरे | 
बनश्रेणी घुने लगी । पुलिन को जल ने वैसे ही ढँक लिया, जैसे मांस हड्डी को 
ढँक लेता है। नदियों में लहरें उठने छगीं। गौएँ ग्राम के निकट ही 
चरने लगीं । ब्रजपुर-पुरन्द्र-किशोर वर्षा ऋतु की शोभा देखकर बड़े आन- 
न्दित हुए । उनके आनन्द का यह कारण था कि वर्षा ऋतु के दिनों मे 
सुगन्धित तृण सुलम हो जाते हें और गौएँ अपने दाँतों से कोमल तृण का 
'आस्वादन करके जल्दी उद्र भर लेती हैं । 
वृन्दावन की महिमा से वर्षा ऋतु में मच्छर 
अपनी सेवा-सम्पत्ति प्रकट करती है, Re | उ ठ 
'हिलाने हर पनी पूंछे 
“हिलाने लगती हें, थोड़े ही समय में तृण भक्षण कर तूस हो पेड़ों के नीचे 
विश्राम करती हैं और वहाँ से नन्द्नन्द्न के वदन-माधुय का दर्शन करते- 
करते सुख से जुगाली करती हैं | 
श्रीकृष्यचन्द अपने सलाओं के साथ निस्चित होकर फूलों से बनाकर 
“कन्हुक-लीला करने लगे । कन्दुक-विहार से अनुरागिणी गोपियाँ वी लिए 

उत्कण्ठित होकर व्याकुळ होने लगीं । तभी आकाश से थोड़ी देर के लिए मेघ 
हट गया और उसी समय भानु का दर्शन करके श्रीकृष्ण ने भानुनन्दिनी 
को अपने हृदय में धारण कर लिया और कन्दुक-विहार छोड़कर मनोहर 


सूय के दर्शन करने लगे। फिर मेघों की घटा ने सूर्य को टँक लिया और 
नन्ही-नन्हीं दूँदें गिरकर तमालों की गन्ध से बन को भरने लगीं | 


तव नन्दनन्दन ने तमाल वृक्ष के नीचे अपने माधुर्य के भार से त्रिमङ्ग 
भाव धारण कर लिया और गोचारण की लकुटिका के ऊपर वाम वक्षःस्थल को 
टेककर, वाम चरण के ऊपर दक्षिण चरण धारण कर अपूर्वं शोभा और 
बहुत प्रकार से विलास प्रकट किया । वे मुरली के स्वर से मालव आदि राग 
प्रकट करने लगे | मधुर रागों से सारा वन भर गया । हिरणों के झण्ड उत्क- 
प्ठित हो वहाँ आने लगे और गौएँ अपने कानों को ऊँचा करके रागामृत 
पान करने लगीं । उस समय नन्दनन्दन की रागामृत-धारा को पान करके 
प्राणियों की इन्द्रिया व्यापाररहित हो गयीं । आनन्द के कारण प्रबल मेधों 
से जल गिरने लगा । थोड़ी बूँदें वरसने से वहाँ कीच भी नहीं हुई । गोओं 
को कुछ भी दुःख नहीं हुआ, वहिक वे बहुत तृण-मोजन से शरीर में उत्पन्न 
हुई गर्मी शीतळ करने लगीं । फिर शान्त होकर बैठ गयीं और भगवान्‌ का 
दर्रान-सुख अनुभव करने लगीं । 

ष्टि की बूँदें पड़ती देखकर सखाओं ने अपने-अपने सिरों के ऊपर 
ऐसी युक्ति से चादरें धारण कर लीं, जिससे नन्दनन्दन के मस्तक पर छोटा-सा 
तम्बू-सा बन गया और जल श्रीकृष्ण तथा सखाओं को स्पर्श नहीं कर सका, 
अपितु धरती पर गिरने लगा । तब सखा ब्रजवल्लभ से कहने लगे : 'मालव 
राग गान करने से जलधर का आगमन स्वाभाविक है | यह जलधारा नहीं 
है, अपितु आपका गान सुनकर मेघ आनन्द्‌-अश्रु का वर्षण कर रहे हैं, 
इसलिए अब गान करना ठीक नहीं । गान करने से सूर्य मेघों से टँक जाता 
है और समय का पता नहीं चलता । इसलिए सखा | अपनी मुरली से अब 
यह राग न बजाओ, ताकि जलधारा बन्द हो जाय और हम लोग गौओं को 
यहाँ से ले चले ।? 

सखाओं के ऐसे सरळ तथा मधुर वचन सुनकर चरित्रनायक श्री नन्दनन्दन 
ने मालव राग बन्द कर दिया तथा गौओं को आकर्षित करने के. 
उद्देश्य से अपनी मुरली वजायी । उनकी वंशी का मधुर स्वर सुनकर गौएँ 
चारों ओर देखने लगीं। कभी नीलकमल की ओर तथा कमी आकाश में 
मेघ की ओर देखकर वे नन्दनन्दन के. माधुर्यं को अनुभव करने की. चेष्टा 

करतीं, पर उन्हें न पाकर अपनी दृष्टि वहाँ से हटा लेती थीं। गौओं की 
ऐसी दशा देख स्वयं नराकृति परब्रह्म, नीलकमलों के माधुर्य-आधार, प्रथिवी 
के महान्‌ सौभाग्यस्वरूप घनरस-मूर्ति श्रीकृष्ण वेणु वजाते-वजाते ्रजभूमि की 
ओर उन्हे ले चलने के लिए गौओं के आगे आ पहुँचे । 
उस समय दूर से उस ब्रजराजपुरी की शोभा ऐसी मूर्तिमती नायिका के 
समान जान पड़ती थी, जिसने वर्षा का घाराप्रवाह जल पड़ने से मानो स्नान 
कर लिया हो, तदनन्तर ऊपर छाये कान्तिवान्‌ मेघों से मानो नीले रंग की 
साड़ी पहन ली हो, प्रत्येक अट्टालिका पर अपनी भीगी पूँछों को फैलाकर 
सुखाते मोरों के समूहों के रूप में जो अपने भीगे केश फेलाकर सुखा रही हो, 
फिर पश्चिम दिशा से मेघ हट जाने के कारण सन्ध्या की लाली छा जाने से 
मानो स्नान करने के पश्चात्‌ सिन्दूर से अपनी माँग भर ली हो, इस प्रकार 
सायंस्नान, वस्नधारण, केश-शोषण और सिन्दूर-प्रसाधन आदि द्वारा सजकर 
अपने सुकृतां से प्राप्त किये हुए गवाक्ष ( खिड़कियाँ) रूप असंख्य नेत्रों से 
श्रीकृष्ण का दर्शन कर रही हा तथा फहराती हुई पताकाओं के रूप में हाथ 
हिलाकर अपने मन का उल्लास प्रकट कर रही हो । 
पानी वरस चुका था, अतः नगर की नालियाँ स्वच्छ हो चुकी थीं । उनमें 
अब जो विभिन्न ल्ता-कुसुमों के सम्पक से सुबासित जलधाराएँ वह रही थीं, 
उन्हें देखकर ऐसा लगता था, मानो वह नगरी गौऑ-समेत श्रीकृष्णजी के 
पादःप्रक्षालन के लिए आगे वढी आ रही हो | 
ऐसी रसमय ऋतु के सायङ्काल में गोशाला के आगे आकर सखाओं की 
गौओं को उनकी गोदालाओं में पहुँचाकर और सखाओं को भी उनके 
भवनों में पहुँचाकर अपने नयनों की प्रीतिपू्ण दृष्टि से सख़ाओं के हृदय में 
सुख प्रात कराते हुए मन्मथ को भी मथन करनेवाली शोभा धारण किये 
श्रीकृष्णजी अपने भवन में आकर जननी की प्रीति के लिए गुरुजनों के सङ्ग 


पहले दिन से भी अधिक भोजन करके उनसे आज्ञा ले अपनी शय्या पर 
रायन करने लगे | 


अव श्री राधिकाजी की पूर्वराग की अवस्था धीरे-धीरे बढ्ने लगी | उनके 
हृद्य में कृष्णानुराग की ऐसी तीब्र.अग्नि जल उठी, जो सखियों के निरन्तर 
वहते हुए आँछुओं की जलधारा से भी नहीं शान्त हो सकी । श्री राधिका के 
अङ्ग ऑहुओं से भीगे बच्चों से देके रहते थे और वे अपनी इन्द्रियों की वृत्ति 
भी उस समय भूल गयी थीं | प्रियतम की दुष्प्राप्पता की बात सोचकर उनके 
हृदय का आशा-वन्धन शिथिल पड़ गया और वे वार-वार मूच्छित होने लगी | 

उनकी ऐसी अवस्था में सखियाँ उन्हें छोड़कर श्रीकृष्ण के पास मी नहीं जा 
सकती थीं । उधर कृष्णचन्द्र भी उस दिन से श्री राधिका की अनुराग-वाधा का 
अनुभव करके अपने हृदय-मन्दिर में उन्हें बैठाकर निरन्तर हर्ष के साथ अन्तर 
में ही विहार करने लगे और पिता-माता-सखा-दासादिकों के प्रेमानुरोध से उनके 


सन्तोप के लिए क्रीड़ादि सभी वाह्य व्यापार शून्य मन से ( वाह्यत्रत्ति मात्र से ) 
करने लगे । 


वर्षा के दिनों में गौएँ चराने के लिए वे गिरिराज गोवर्धन के उस भाग 
पर जाने लगे, जहाँ आवश्यकता पड़ने पर छिपने के लिए सुन्दर गुफाएँ वनी 
थीं । जलधारा से घुली गिरिराज की बड़ी-बड़ी चट्टानों पर वे सखाओं के साथ 
सिंहासन वनाकर वेठ जाते और नाना भावों से हास्य रस प्रकट करके सवको 
आनन्दित किया करते थे । उनके दाँतों की धवल कान्ति और हास्य के माधुर्य 
से स्थावर-जङ्गम सभी अपनी सुध-बुघ खो बैठते । कभी तो वे अपनी लकुटी 
से नीचे के मेघों को छूने की चेष्टा करते तो कभी मेघों के बीच बिजली की 
चमक देखकर अपने नेत्र मूँद लेते थे। जव अपने हाथों से मेघों को पकड़ने 
जाते तो वहाँ विजली चमकते देखकर भी साहस करके उसका स्पर्श करके 
राजन करने लगते । कभी सखागण नाना प्रकार के धातुराग इकट्ठा करके 
लाते और उनसे अपना-अपना श्रङ्कार करके लताओं को पकड़कर नाचने 
लगते । कभी सव लोग वन के कन्द-मूल-फलों से ही पूरा भोजन कर लेते । 
कभी श्रीकृष्णजी सुपारी के पेड़ों से कच्ची सुपारी तथा पके पान की स्वणे-सी 
लता से पान के पत्ते तोड़कर कत्था और कपूर मिलाकर पानों के बीड़े 
वनाकर सखाओं के साथ पान चर्वण करने लगते | जब कभी वर्षा होने लगती, 
तव आनन्द से पूर्ण गिरिराज की मणिमय दर्पण जैसी भित्तियोंवाली सुन्दर गिरि- 
गुहाओं में प्रवेश करके गजशावक के समान विहार करने लगते। गुहा के 
अन्द्र जव सखागण आपस में बहुत लीला-कोळाहल करने छगते, तव उसकी 
तीब्र प्रतिध्वनि होने लगती । वह ध्वनि सुनकर सखाओं को विचित्र कौतुक 
होता । प्रतिध्वनति सुनकर सब सखा और भी जोर से हल्ला करते | वैसा करने 
पर प्रतिध्वनि और मी तीब्र होने लूगती। ये सव कौतुक-परम्पराऐँ मानो 
श्रीकृष्ण की शिशुता पर मुग्ध होकर उनकी सेवा कर रही थीं । 

जव वर्षा ऋतु अपने हास्य के तुल्य ओले वरसाने लगी तो उन्हें देखकर 
सखाओं को ऐसा लगा, मानो प्रथिवी के वक्षःस्थल पर पड़ा मणिमय हार हो । 
यत्नपूर्वक उन्हें उठा-उठाकर वे श्री नन्दनन्दन के चरणकमल के सम्मुख इस 
प्रकार रखने लगे, मानो मेट अर्पित कर रहे हो । 

वर्षा हो चुकी तो सब लोग गुहाओं में से निकलकर गिरिराज की शोमा 
देखने लगे । उसके ऊँचे-ऊँचे शिखर जळधारा से अच्छी तरह धुल गये थे 
और चमरी गायों की लम्बी पूँछों पर्वत के तट मी भलीमाँति स्वच्छ हो गये 
थे । मृरानाम हरिणों के कारण पूरी वनस्थली सुगन्धित थी। इन्द्रनीलमणि की 
` एक विशाल चङ्ान पर आसन जमाकर कृष्णचन्द्र सुख से वैठ गये और चारों 
ओर अपने अङ्ग के तुल्य मेघों का माधुर्य देखने लगे | कभी तो कदम्व के फूलों 
में उन्मत्त मौंरों का मधुर गुन सुनते तो कमी वनश्रेणी की शोभा देखते । चारों 
ओर मरकत मणि के अङ्‌ कुरों के सदृ सुगन्धित तुणों से स्थळ परिपूर्ण था । 
प्रथिवी समान दिखाई पड़ती थी । सूर्य की प्रखरता वहाँ से हट गयी थी । उस 
समय उन्हें सूर्य ऐसा दिखाई पड़ा, मानो धरणी देवी का कुण्डल हो । 
गिरिराज के तट पर कोई हिंसक प्राणी नहीं रहता था । इसलिए तृण के 
लोम से गौएँ निर्भय होकर अपने इच्छानुसार चरने लगीं | नन्दनन्दन अपने ` 
दक्षिण करकमळ से अपने पीताम्बर का आँचल जव हिलाते, तव नीलमणि के 
स्तम्भ में सोने के झण्डे की शोभा प्रकट हो जाती थी। वे जिस समय अपने 
कण्ठ की अपूर्व ध्वनि द्वारा उच्च स्वर से “अयि शवलिके ! धवले !! आदि 
नाम लेकर पुकारते, उसी समय गौएँ गद्गद होकर चरना छोड़ देतीं और 
मन्त्रमुग्ध के समान एक ही डोरे में पोयी हुई माला की तरह श्ञीत्र ही 
नन्दनन्दन की ओर दौड़ पड़तीं | तव कृपाछ नन्दनन्दन उनसे कहते कि “अरे, 
इतनी जल्दी मत भागो?, तब उनकी मधुर बाणी सुनकर गौए घीरे-घीरे आने 
लगती । जैसे मगवत्सेवक भगवान्‌ का आदेश मानते हैं, वैसे ही गौएँ उनकी 
आज्ञा मानकर उनके पास आ पहुँचती हैं । 
मुरली बजाकर सखाओं के साथ जव श्रीकृष्णजी गिरिराज के शिखर से 
लीलापूर्बक नीचे उतरने लये तो वहाँ उड़नेवाळे भ्रमर तथा वहाँ के रहनेवाळे 
खग-मृग आदि का मन भी उनके साथ नीचे आने लगा | इस प्रकार प्रति- 
दिन कौतुक के साथ गोचारण-लीला के हेतु चरणकमलों में धारण किये मणिमय 
नूपुरों के मधुर रब और चरणकमल के स्पर्श से परथिवी का पाप दूर करते हुए 
भरावान्‌ वन में विहार करने लगे । जिन चरणकमलों को उमाजी के साथ 
महादेवजी प्रणाम करके अपने मस्तक पर मणि-सा भूषित करते हैं, भगवान्‌ के 
वे चरण वर्षा ऋतु के कीचड़ से र्षित हो गये | वर्षा ऋतु में घजभूमि की 
शोमा और भी विचित्र हो गयी, क्योंकि सारे बन में चरणचिह्न अङ्कित हो 
` स्पष्ट सुशोभित होने लगे। धरती देवी अपने वक्षःस्थल पर बड़े प्रेम से उन 
चरणकमलों को धारण किये थी, क्योंकि उन्हीं चरणकमलों के प्रभाव से पृथिवी 

की भाररूपा अघ, बक आदि भयरूपा विपत्ति दूर होती है । चरणकमल के 
चिह्नों को मलीमाँति सुरक्षित रखने के लिए तरजभूमि पर पत्रावळी विकसित हो 
गयी और उन चिह्लों की रक्षा करने लगी । श्रीकृष्णचन्द्र भी पत्रावली आदि से 
भूषण बनाने के लिए अपने सखाओं को साथ लिये बन में प्रविष्ट हो गये। 

ऐसे वर्षा ऋतु के समय में जव वन की शोभा-सम्पत्ति भलीमाँ ति प्रकट 
होने लगी, तव अनुरागरूपी वाधा हृदय में धारण करनेवाली श्री राधा आदि 
गोपियो के हृदय पूर्वराग का स्वरूप त्यागकर प्रेम की परिपक्व दशा को प्रात 
हो गये । 

- तव सकल सौभाग्य के आधार श्रीकृष्णचन्द्र वार-वार अपनी स्वरूपशक्ति 
योगमाया को ऐसी चेष्टा के लिए प्रेरित करने लगे, जिससे गोपियों की अभिलापा 
सफल हो सके । योगमाया के लिए यह कुछ असम्भव बात नहीं थी | बाणामुर 
के मन्त्री कुभाण्ड की पुत्री चित्रलेखा ने जव एक साधारण नारी होते हुए भी 
अपनी सखी ऊषा के सुख के लिए योगप्रभाव से आकाइामाग द्वारा देवताओं 
से भी दुष्प्रवेश्य द्वारका में जाकर उसका प्रिम अनिरुद्ध छा मिलाया, तो 
योगमाया तो भगवान्‌ की परा शक्ति है । वे श्रीकृष्ण की नित्यसिद्ध प्रेयसीरूपा 
तथा भगवान्‌ के साथ अवतार देनेवाली ऐसी गोपियों का यथाकाल मिलन 
करायेंगी, इसमें संशय ही क्या है ? इस सिद्धान्त से सिद्ध श्री राधा-माधव का 
विहार कौन रसिक अपने हृदय में नहीं अनुभव कर सकता १) भगवान्‌ अपने 
अप्रकट भाव में नित्य दाम्पत्य-भाव से विहार करते-करते जब पारकीय रस- 
माधुर्यं आस्वादन करने की इच्छा करते हैं, तव जगत्‌ में उस भाव से प्रकट 
होकर योगमाया की शक्ति द्वारा अपना विलास पूर्ण करते हैं ।३ 

भगवान्‌ को दूध पीता अबोध शिश समझकर उनके प्रति वात्सल्य रस 
से पूर्ण हृदयवाले माता-पिता के सम्मुख तो योगमाया का वैभव प्रकट करने 
की आवश्यकता ही नहीं है ।३ 
योगमाया की प्रेरणा से उस वर्षा ऋतु की अनेक शुभ लक्षणों से सम्पन्न 
तथा गोपियों के स्वभाव-रस से परिपूर्ण अतिशय सुखदायिनी एक निशा में मेघों 
से चन्द्रमा की किरणं अच्छी तरह दँक गयीं और चारों ओर घना अन्धकार 
छा गया | ऐसे समय में भी प्रियाजी अपने प्रियतम के पास जाने को सखियों 
१. नित्यसिद्धभाव अर्थात्‌ स्वकीयाभाव की योगमाया रक्षा करती है । 


२. जगत्‌ के परकोया-भाव से यह दिव्य परकीया-भाव भिन्न है । 
३. वल्लभ-सिद्धान्त । 

के साथ वन में पघारीं। योगमाया आगे-आगे रास्ता दिखाने लगी । अपने 
हृदय की उत्कण्ठारूपी दूती के साथ प्रियाजी ने अँधेरी रात-जैसी ही नीली 
साड़ी पहन ली थी । काली कस्तूरी से लिप्त अपने अङ्गां को वे ऐसे टके हुए 
थीं, मानो मेघों के बीच विजली की. निकलती हुई कान्ति को ठेके हों | स्तम्भ" 
रूप सात्त्विक माव का अनुभव करती वे धीरे-धीरे आगे बढ़ने लगी। आज 
पहली बार ही घर से ऐसे समय अभिसार के निमित्त निकली थीं, अतः भय भी 
रोक रहा था। किसलिए और कहाँ जा रही थीं, वे स्वयं नहीं जानती थीं। 
उनमें कुछ अनोखा अनुराग भरा था। चलते-चलते कभी वे अपने हृदय के 
चाश्वल्य-भाव की निन्दा भी करने लगती थीं। 
उधर कु में बैठकर भी प्रियाजी के आगमन-पथ में दृष्टि देकर श्रीकृष्ण- 
चन्द्रजी प्रतीक्षा करने लगे । आज के मिलन का सङ्केत किसीने भी पहले से 
सखी द्वारा नहीं किया, केवल दम्पति-अनुराग ने ही दोनों के मन को सूचना 
पहुँचा दी । प्रियाजी ने अपने मवन में ही अपने प्रियतम के ध्यान में पहले 
से सुन लिया कि 'हे प्रिये | कदम्ब के कुञ्ज में आकर हमसे आज मिलो |? 
श्री वृषभानुनन्दिनी आज ही अपने प्रियतम से मिलने के लिए प्राणवल्लभ 
के माधुर्य से आकृष्ट होकर पहला अभिसार करने जा रही थीं । जाते समय 
जव स्तम्भमाव से चरणयुराल रुकने लगते, तव वे सखियों के कन्घे पर अपने 
हाथ रख लेती थीं । नयनां से आनन्दाश्रु-घारा प्रवाहित होने के कारण 
पथ का कुछ परिचय उन्हें नहीँ मिल पाया | जब प्रेम से अङ्ग कम्पित होने 
लगते तो वास्तविक भाव छिपाते हुए वे सखियों से कहने ळगतीं : “देखो सखी ! 
रात्रि में भी भ्रमर आकर हमारा शरीर कम्पित कर रहे हैं |! इस प्रकार 
चलते-चलते बहुत देर हो गयी तो प्रियतम के कुञ्ज के पास आकर भी वे अपने 
घर लौट जाने की इच्छा प्रकट करने लगीं | सोचने लगीं कि "ऐसी अवस्था 
में हम प्रियतम के पास जाकर क्या करेंगी १ 
जब सखियाँ कुज के पास जाने को शीघ्रता करतीं तो प्रियाजी हठ कर 
वहीं रुक जाती थीं । कभी थोड़ी दूर आगे चलकर फिर पीछे हट जाती थीं । 
उनके हृदय में उत्कण्ठा तो भरी थी, किन्छु बाहर वे वामभाव प्रकट कर 
रही थीं। यह देख सखियाँ कहने गां : हमारी ये प्रियाजी वामा रमणियों 
की मुकुटमणि तथा परम नवीन हैं न, इसीलिए ऐसी चेष्टा दिखा रही हैं। 
ललिता आदि सखियॉ बहुत प्रार्थना करके प्रियतम के कुझ् के पास जब 
प्रियाजी को ले आयी, तब लजारूपा सखी प्रियतम से मिलने में बाधक बनकर 
सामने आ गयी । सलियाँ कुज छोड़कर जब जाने लगी, तब उनके साथ 

प्रियाजी भी जाने को तैयार हो गयीं | उसी समय प्रियतम ने प्रियाजी का कर- 
कमळ अपने हाथों में ले लिया | उनके अङ्ग के सपर्शरस से विह्वळ होकर मियाजी 
वहीं रुक गयीं। किन्तु फिर सखी को पुकारकर प्रार्थना करने छगीं: 
है सखि विशाल | इनके हाथों में हमें छोड़कर कहाँ जा रही हो १? प्रियाजी की 
प्रार्थना सुनकर सखी कुज्ञ के द्वार पर आकर खड़ी हो गयी । प्रियतम की 
दृष्टि से बचाने के लिए प्रियाजी अपने नयन मूँदने लगाँ । श्रीकृष्णजी के मुख 
से अपना स्वागत-प्रसङ्ग सुनकर वे मौन हो गयां और लज्जा के कारण उस 
समय प्रियतम के प्रतिकूल आचरण करने लगीं | उन आचरणों से प्रियतम का 
आनन्द और भी बढ्ने लगा | 

जगत्‌ में रसमय पदार्थ के परम दुर्लभ होने से ही रसमय भाव का 
आस्वादन हो सकता है | प्रियतम जव प्रियाजी को आलिङ्गन करने की चेष्टा 
करते तो प्रियाजी कुज्ञ-मवन को छोड़कर किसी स्तम्भ के पास छिप जातीं । 
तव सखियाँ आकर प्रियाजी से कहने लगतीं : “अयि हठिनी राघे ! अब फिर 
यदि तुम ऐसे आचरण करो तो तुम्हें हमारे मस्तक की सौगन्ध है |? किन्तु यह 
सुनकर भी प्रियाजी का हृदय विगलित नहीं हुआ । प्रियतम के अनुनय-वचन 
सुनकर भी उनके हृदय में कोई परिवर्तेन नहीं हुआ । किन्तु उसी समय 
अचानक मेघों के घोर गर्जन से मीत होकर वे प्रियतम से चिपक गायी । 
मेघमाला ने नन्दनन्दन की प्रिय सखी की कैसी सुन्दर सेवा की ! जिस परम 

-दुल॑म रसमय पदार्थ को वे अपनी चेष्टा से नहीं पा सकते थे, उसे अकस्मात्‌ 
कोई आकर मानो उनके हाथों में दे गया । उन्हें ऐसी प्रसन्नता हुई, मानो 
आकाश का चन्द्रमा हाथों में आ गया हो, अथवा अपने सौन्द्यं से अन्धा 
कर देनेवाली कल्पतरु के फूलों की वह माला अपने-आप कण्ठ में आ पड़ी हो, 

जिसको किसीने सङ्कल्प में भी नहीं देखा, ङ्ग ने भी नहीं सूँघा तथा 
किसीके हाथ में जो कभी भी नहीं पड़ी, अथवा परमानन्द से उन्मत्त होकर 
किसीने उनके वक्षःस्थल में सुधारस का प्रवाह बिना कहे ही डाळ दिया हो । 

निष्कपट भाव से प्रियतम के कण्ठ से चिपट जाने पर भी प्रियाजी 
ऋदय में मेघ-गर्जन का डर बने रहने के कारण अपने दोनों हाथों से प्रियतम 
को पकड़े ही रहीं । उस समय ब्रजराज-युवराज स्तव्ध होकर रस के सिवा और 
कुछ अनुभव न कर सके । प्रिया-प्रियतम के उस माधुर्य का दर्शन करके 

-सखियाँ अपने दुःख का अवसान समझकर अपने जीवन को सफल मानने लगीं 
और मन में जलघर को बहुत सम्मान देकर प्रिय सी के पास मेघ की प्रशंसा 
ऋरते हुए कहने लगीं : 'हे घनरसद ! तुम सचमुच रसद हो । आज तुमने 

अपने आचरण से सख्ियों को बहुत सुख दिया । अपने सबर्ण मित्र नन्दनन्दन 
की तरह प्रियाजी की सखियों के मी तुम मित्र हुए, क्योंकि तुमने जो सेवा की 
है, वह हम लोगों से नहीं हो सकती । तुम्हारी हुङ्कार सुनकर ही श्री राधिकाजी 
ने श्रीकृष्णजी को कण्ठ में धारण किया है, इसलिए तुम परम सौभाग्यवान्‌ हो |? 

प्रियाजी जव प्रियतम के हृदय में भूषण की तरह शोभित होने लगीं, तब 
प्रियतम ने प्रियाजी के कपोलो पर जहाँ चन्दन की पत्ररचना नहीं थी, वहाँ चुम्वन 
किया और यमुनाजळ के सदृ प्रियाजी के नयना की कज्जल-रेखा पोंछ दी । 
भक्तिरस से जैसे रसिकों के हृदय पूर्ण हो जाते हे, वैसे ही अपने अधरामृत से वे 
ग्रियाजी फे अधर को पूर्ण करने लगे और उनके स्पर से महातीर्थं में स्नान 
करने का-सा सुख प्राप्त करने लगे | उस समय प्रियाजी के मुख से ब्रह्म के 
स्वरूप-तुल्य 'नहीं-नहीं? शब्द ( “नेति नेति’ निषेध-वचन ) बिजली की तरह 
उठकर वहीं विलीन होने लगे | उनके नयनों से आनन्दाश्रु-धारा प्रवाहित हाने 
लगी, कर-युगल कम्पित होने लगे और वसन्तकालीन पवन से तरङ्गित कुण्ड- 
जल की भाँति उनमें स्वेद और सात्त्विक कम्प प्रकट हो गया । तदनन्तर 
कुझ्-भवन के द्वार पर खड़ी सखियों के सामने से लजाते हुए अपनी प्रिया के 
कण्ठ पर हाथ डाले श्रीकृष्णजी जव नवीन माधुर्य प्रकट करते हुए बाहर आने 
लगे, तव सखियाँ आपस में कहने लगीं : 

“सखी ! देखो, नवीन किशोर-किशोरीजी के प्रथम मिलन को देखकर 
आज मनोभव विमूद़ भाव को प्राप्त हो गया । देखो | प्रिय सल्ली का चिरकाल 
का मनोरथ आज सफल होकर अपने फलभार से मानो इसे व्यथित कर रहा 
है। सच है, ऐसी अवस्था का सुख और दुःख दोनों ही दुःसह होते हैं । 
देखो सखी ! प्रियतम अपने करकमल से प्रियाजी के अङ्ग में मोती की माला 
की तरह पड़े हुए स्वेद-विन्दु हटा रहे हैं |? 

उस समय सेवा का अवसर समझकर जब सखियाँ प्रिया-प्रियतम के सम्मुख 
आयीं, तब चन्द्रवदनी श्री मानुनन्दिनी अपना वदन अवनत करके सखियों के 
वदन से अपनी दृष्टि हटाने लगीं। तब सखियाँ परस्पर कहने लगीं : 
“सखी | चलो, हम लोग घर चलें । अभी हमारी प्रिय सखी ( श्री राधा) को 
रति-कला-गुरु से कुछ शिक्षा और लेनी है | हम लोग क्यों यहाँ देर करें १ 
प्रिय सखी राधे | तुम कुञ्ज की शय्या छोड़कर यहाँ क्यों आ गयी १? 

सखियों के ऐसे परिहास-वचन सुनकर प्रियाजी उन पर केश की माला 
( गर्भक ) का प्रहार करने लगीं और मुदु हँसी हँसकर बोलीं : 'तुम लोगों 
के कपटरूप नास्य की मैं तो क्रीड़ा-पुतलिका मात्र हूँ.। सब प्रकार से परवश 

हूँ । तुम लोग जव जो कुछ कहती हो, उसका वेदवाक्य की तरह पालन 
करती हूँ, न सम्पत्ति का विचार करती, न विपत्ति का । अब मुझे क्यों दोष 


देती दो! किसके साथ मैं यहाँ आयी और किसके साथ जाऊँगी १ क्या तुम 
नहीं जानतीं १ 


म्रियाजी की मधुर वाणी सुनकर नन्दनन्दन के श्रवण-युराल अपूर्व 
वचनामृत से पूर्ण हो गये और वे सखियों से कहने लगे : “तुम लोगो के 
प्रसाद से ही हमने प्रियाजी को प्राप्त किया और इनके वद्नचन्द्र से यह 
वचनामृत लाभ किया । अव तुम लोगों की इस सेवा का पारितोषिक हमारे 
पास एकमात्र प्रति सखी के लिए हमारे अङ्ग का आळिङ्गन ही है |? 

नन्दनन्दन का आलिङ्गन पाकर जव सखियाँ स्तव्धभाव को प्राप्त हो गयीं, 
तव प्रियतम का अपने हृद्यानुरूप व्यवहार देखकर प्रियाजी मन्द-मन्द हँसकर 
कहने लगीं : * सखियो | अब तो तुम लोगों को कोई दुःख नहीं है? हमसे 
फिर ऐसा परिहास न करना ।? उस समय सखिया प्रिया-प्रियतम से मिलकर 
जिस सुख को प्रास हुईं, वह सुख यद्यपि अतीत था, फिर मी उसे सखियाँ 
अपने-अपने हृदय में वर्तमान रूप से अनुभव करने लगीं | 

उस वर्षा ऋठु की सर्वश्रेष्ठ रात्रि का जव एक पहर रह गया, तव सखियों' 
ने विचार किया कि रात्रि का अवसान हो रहा है, अतः वे प्रिय सखी को 
कुञ्-भवन से अपने भवन ले आयीं । 

प्रभात काल में ग्रियाजी की अनन्य सखी श्यामलाजी जव प्रियाजी से हँसते 
हुए मिलने आयीं तो उन्हें देखकर प्रियाजी ल्जित-सी होती अधोमुख कर 
बैठ गयीं । तब इयामलाजी उनकी चेष्टा से अपने हृदय में प्रियतम के अङ्ग- 
सङ्गरूप उनके परम सौभाग्य को अपना ही समझकर सरळ भाव से पूछने 
लगीं : 'सखी ! आज क्यों हमारे आगे विलक्षण लज्ञा प्रकट कर रही हो १. 
क्या कारण है १ तुम्हारे सारे अङ्ग शिथिल दिखाई देते हें । मृणाल की तरह 
तुम्हारे सुजयुगळ और ओष्ठ नीरस भाव को प्राप्त हैं। राण्डस्थल में ललित 
पत्राङ्‌ कुर खण्डित हे । तुम्हारी अवस्था तो आज ऐसी है, जैसे कोई नवीन 
लता पवन के प्रभाव से टूट गयी हो, अथवा उन्मत्त गजराज ने किसी. 
कमलिनी की दुरवस्था कर डाली हो अथवा मौरो ने अपने आघात से कोमल 
फूल को मलिन कर दिया हो। सखी ! तुम कहो या न कहो, बहुत दिन से 
जिनका माधुयं आस्वादन करने के लिए अपने हृदय में तुम अभिलाषा करती 
थीं, जान पड़ता है, उस दुलभ प्रणयी जन को आज तुम प्राप्त हो गयी हा ।. 

यह हमारा सौभाग्य ही है, अन्यथा केसे हम लोगों का भाग्य-कल्पतरु अपना 
-फल धारण कर सकता ? है > 
वळ इयामलाजी के प्रीतिपूर्ण वचन सुनकर प्रियाजी अपने वसन ज्र ख से 
बदनचन्द्र को टँककर मन्द हँसी हँसकर आदर से कहने हा: ना 
इयामले | हमारे हृदय की बात तो तुम जान गयी। तुमसे और क्या कि 
तुम्हारे पास अपने हृदय की वात इतनी ही कह सकती हूँ कि प्या 
सङ्केत से उस समय मैं कहाँ थी, कहाँ जा रही थी, पथ कैसा था, कि Sd 
मैं जा रही थी, प्रियतम के पास जाने के वाद फिर क्या हुआ, मह यदि मे 
जानती भी तो तुमको न जना सकती । कारण जिस विषय में अपना मन भी 
प्रवेश नहीं कर सकता, वहाँ और किसी के प्रवेश की सम्भावना का ची 
नहीं है । वह क्या मेरी स्वप्न-दशा थी, अथवा इन्द्रजाल विद्या, अला मर 
"बुद्धि का भ्रम था, मैं निश्चय नहीं कर सकती ! वह वस्तु केसी शीलम 
अथया दुःखप्रद अथवा सुख-दुःख-मिश्रित, यह भी नहीं कह सकती | उस बस्तु 
के स्वभाव से ही हृदय विगलित हो जाता है और मन को मूच्छी दशा प्राप्त 
हो जाती है, फिर भला कैसे उस ( रसोद्गार ) का वर्णन करूँ १ 
च्यामळाजी परिहास करते हुए बोलीं : “अयि नीलकमलनयनी ! तुम्हारे 
'बचन तो नीतिपूर्ण हैं, परन्तु मेरा भी इतना कहना है कि केलि-कला का 
अध्ययन-कौशल एक दिन में कोई कभी नहीं सीख सकता, इसलिए तुम फिर 
उन विलासगुरु के पास जाकर यत्न से उस विद्या का अभ्यास करो, तभी तुम 
उस विषय को अच्छी तरह जान सकोगी |? - 
यह परिहास-वचन सुनकर सौभाग्यसाराधिका श्री राधिकाजी का अन्तर 
-रसरङ्ग-रूप तरङ्ग से भर गया और वे कहने लगीं: “अरी सुमुखी ! अव 
कभी मैं उनके पास नहीं जाऊँगी । दूर से ही केवल उनके माधुर्य का दर्शन 
-करूंगी । मेरी इतनी मेधा (बुद्धि) भी नहीं दै। तुम बड़ी मेधाविनी 
-हो। इसलिए उनके पास जाकर तुम यदि पढ़ो तो तुम्हारे मन में बड़ा 
आनन्द होगा |? 
प्रियाजी के वचन सुनकर श्री ललिताजी ललिताक्षर से कहने लगीं : 'सखी 
'इयामळे ! वहाँ जाकर पाठ लेना तुम्हारे लिए योग्य है, परन्तु मेरी इतनी 
प्राथना है कि जव तुम ही उनकी प्रथम शिष्या होकर उनसे पाठ लेने में 
इनकार कर रही हो, तब नज में कौन उनकी शिष्या वन सकती हे? 
“इसलिए तुम दोनों ही मिलकर उनके पास जाकर बहुत देर्‌ तक पाठ का 
अभ्यास करो |! 

उसी समय काळ से प्रेरित पवन के सदृदा ननद कुटिला को देखकर सबके 
हृदय में डर ( सम्भ्रम) छा गया । कुटिला लताजी के वचन का 
पिछला हिस्सा सुनकर समझा कि “गुरु के पास जाने? के लिए बिक्षा दे रही 
हं, अतः सखियों के हृदय में सुख और अनुराग अनुमान करके ललिता से 
कहने लगी : “ललिते | अपनी सखी को क्या सिखा रही हो १ 


ललिता : श्री गुरुजी के चरण-शरण लेने की वात |? 

कुटिला : “फिर यह तुमने क्यों कहा कि “तुम पहली शिष्या हो ?? इसका 
क्या अर्थ है १" 

ललिता : “उसका अर्थ यह है कि पहले गुरुजनों का उपदेश सुनते ही 
सखी मानना नहीं चाहती । उसके हृदय में यह भाव है कि में अकेले यह 
काम नहीं कर सकती । इसलिए मैंने भी कहा, प्रिय सखी इयामला को 
साथ ले लो |! 

कुटिला : 'सखी | अभी तुम लोग परलोक* ( परपुरुष ) देखने में क्यों. 
प्रत्त हो गयीं १२ 

इयामा : कुटिले | राधा की परलोक (स्वर्ग दर्शन करने की इच्छा 
आज से नहीं, वाल्पनसे ही है ।? 

कुटिला : “इयामे | क्या तुम यह नहीं जानती ( अङ्‌ गुली से श्री राधा व 
सखियों को दिखाकर ) कि ये सव स्यामानुरागिणी हे !?९ 

च्यामा $ “यह तो सब लोग जानते हें कि ये सव वचपन से मुझसे प्रेम. 
करती हें |? 

कुटिला ४ “श्यामे | ये सव सदा से कृष्णपक्षपाती कलावाली हैं ।?3 

शयामा ४ यह नहीं हो सकता, क्योकि कृष्णपक्ष में चन्द्रमा की कलाओं में 
कुछ भी शोभा नहीं दिखाई देती ।? 

कुटिला : अरी, ये सब कृष्णवर्त्मंचारिणी* हैँ |? 


इयामा ! सखी ! आज वह कृष्णवत्मी ( अनल ) कहाँ दै १ वह अनल तो; 
कालियदमन की रात्रि में ही प्रकट हुआ था ।' 


१. परपुरुष तथा स्वर्गे । 

२. श्याम अथवा शयामा सखी में अनुराग । 

३. कृष्णपक्ष में बढ़नेवाली अथवा कृष्ण-अनुरागिणी । 
४. कृष्ण का मार्ग अथवा अग्नि । 

कुटिला : “सखी श्यामे ! तुम मेरी परीक्षा कर रही हो! तुम्हारी ये 
सखियाँ तो पीताम्वरानुरागिणी हैं ।? 


इयामा : “सखी | तुम अपने हठ से यह बात कह रही हो। तुम्हारी वात 
तो प्रत्यक्ष ही विरुद्ध है, क्योंकि इन्होंने तो नीले व अरुण वसन पहन रखे हैं ।' 

कुटिला : “श्यामे | त्रजराजतनय* में तुम्हारी सखियों की श्रद्धा है । 
मेरी इस वात पर तुम विश्वास करो ।? 

इयामा : “सखी कुटिले | तुम्हारी यह वात मिथ्या ही है । मेरी सखिया को 
अज की चाँदी के गहनों की तनिक भी चाह नहीं है ।? 

कुटिला .: “सली ! हरि ने तुम्हारी सखियों के मन हरण कर लिये हें 
+ हरिणापद्धतमानसा ) ।? 

इयामा : “हिरण यहाँ कहाँ हैं १ कैसे तुम कहती हो कि हिरण ने सखी का 
मन हरण कर लिया है १९ तुम क्‍या बावरी हो गयी हो १ तुम्हारी प्रवीणता 
वचन में ही दिखाई पड़ती है, आचरण में नहीं । जो वात कहती हो, उसका 
प्रतिपादन नहीं कर सकती हो, अतः यह वात अव छोड़ो ।? 

कुटिला : 'श्यामे ! तुम्हारी ही चतुरता से मेरा हृदय जला जा रहा है । 
अच्छा तुम ही कहो, तुम्हारी सखी इस राधा के शरीर में अन्य दिनों से भिन्न 
लक्षण आज क्यों दिखाई दे रहे हैं !? 

इयामा ४ “सखी कुटिले | मेरी बात सुनो, इसका कारण यह है कि मेरी 
सखी ने मृगनयनियों को सौभाग्य देनेवाले प्रसिद्ध एवं निष्कलङ्क शशिखण्ड- 
मौलि ( चन्द्रकला जिनके मस्तक में है, ऐसे शिवजी ) देवता की आराधना 
के लिए कुछ कठिन ब्रत धारण किया है, इसीलिए फूलों से भी कोमल उनके 
अङ्गौं की यह दशा हो गयी है |? 

कुटिला : सखी ! वह देवता कहाँ है १? 

` श्यामा : 'निबुद्धिके ! उस देवता को अमी तुम नहीं जान सकती; क्योंकि 

उस देवता का तभी परिचय मिलता है, जव अपने हृदय में साधुभाव आ 

१. ब्रजराजतनय = श्रीकृष्ण । तथा ब्रज + राजत + नय = व्रज की चाँदी का 
विकार ( गहने ) लेने में आग्रह । 

२. हरिणापहृतमानसा--हरिणा + अपहृतमानसा; हरिण + अपहृतमानसा । 

३. प्रथमवर्णविहीनं शशिखण्डमौलि, प्रथम्‌ + अवर्ण +- विहीनम्‌ = प्रसिद्ध तथा 

निन्दारहित, शशिखण्ड + मौलि = शिवजी ( प्रथम अक्षर से रहित शशिखण्डमौलि = 
'शिखण्डमौलि = श्रीकृष्णजी ) । 

जाता है । इसलिए मेरी वात पर विश्वास करो । मेरी सखी के विषय में कोई 
दूसरा पेज हृदय में न लाओ ।? 

"७ रसमय अ्सक्ष में जव सखी मग्न हो गयीं, तव चन्द्रावलीजी अपनी 
सखियों के साथ प्रियाजी से मिलने को आयीं । वे अपनी सख्यां के त्या 
के गाज-सज्लरूप रङ्ग-मङ्गल के विषय में बहुत-सा वार्तालाप करने लगीं और 
शक, गा उस अक्षय आनन्ददायी रसमय प्रसङ्ग द्वारा समय व्यतीत 

वर्षा ऋतु के रसमय समय में रसिक-डिरोमणि ब्रजराज-पुरन्द्र-नन्द्न 
श्रीकृष्णजी अपने सखा ब सल्लियों के साथ आनन्दसहित विहार करने लगे | 
वर्षा ऋतु में शाम को श्रीकृष्णजी गुरुजनों के सम्मुख रहकर धेनु-दोहन करते 
थे । सवेरे प्रतिदिन गौओं ब सखाओं के साथ वन में जाते व आते थे। उस 
समय आकाश के हृदय में बड़ा दुःख था कि वह भगवान्‌ की कुछ सेवा 
नहीं कर सकता था। आकाश का दुःख देखकर मेघ एक-एक कर 
भागने लगे । 

उस समय अपनी सेवा का समय समझकर अपने हृदय में बहुत उत्कण्ठा 
लेकर शरदूकतुरूपा वधू सेवा के लिए उपस्थित हो गयी | सारस पक्षी मानो 
उसके वद्न-मण्डल थे। विकसित कास के रूप में बह अपने हृदय का 
झुल प्रकट कर रही थी । वर्षा ऋतु से भरे कुण्ड उसके हृद्य के उद्‌गार-सददश् 
लगते थे | हंसों फे शब्द उसकी काञ्जी की मधुर ध्वनि तथा नीलकमल 
उसके नयनों के समान लगते थे | 

आकाशस्थल शरद्‌ ऋतु के आगमन से मानो स्वच्छ होने लगा | 
सज्जनों के मन की तरह कुण्ड-जळ स्वच्छ ( प्रसन्न ) होने लगा और भगवद्‌- 
गुण की तरह कास-कुसुम खिलने लगे । निशा में चन्द्रमा की शोभा बढ़ने 
लगी। ताराओं का मालिन्य हटने लगा, वन में सप्तपर्ण ( छतिवन ) फूलों 
का सौरभ बढ़ने लगा । मानिनी रमणियों के हृदय का मान जैसे रसिक जन 
हटा देते हैं, ऐसे ही कमलों की मलिनता हटने लगी । सफेद वशुले आकाश 
में उड़ते हुए ऐसे लगते थे, मानो तप करते-करते आकाशरूपी तपस्विनी के 
वाळ सफेद हो गये हों | 

तरङ्गवती नदियाँ वर्षारूपी सखी के विरह से सूखने लगीं और उनके 
पुछिन ऐसे उघड़ गये, मानो हड्ियाँ दिखाई देने लगी हों । नदियों के शुद्ध 
हृदय की शृत्ति जल की स्वच्छता के रूप में प्रकट दिखाई देने लगी | उनके 
तों पर कलहंस, सारस, चक्रवाक, कुरर और कारण्डव आदि पक्षियों के 

चरणचिह् स्पष्ट अङ्कित होने लगे । कह्लार आदि फूलों की सुगन्ध से भारी 
होकर पवन धीरे-धीरे चलने लगा । साक्षात्‌ सरस्वती मी शरद्‌ ऋत की उस 
शोभा का वर्णन नहीं कर सकतीं । 
ऐसे विलक्षण लक्षणोंबाली शरद्‌ ऋतु के प्रकट होने पर वनबिहारी 
श्री नन्दनन्दन अपने सखाओँ के साथ वन में आकर जळधररहित आकाश की 
शोभा देखते तथा कुं में विहार करते हुए गौएँ चराने रगे । कहीं दै 
कद्म्ब के पुष्पों की सुगन्ध का अनुभव करते, कहीं मोरपिच्छ से मस्तक के 
भूषण बना-वनाकर खेल रचते | शरद्‌ ऋतु के नव जलघर तो श्री नन्दनन्दन 
ही थे, जिनका पीत बसन विद्युत्‌ और मुरली-ध्वनि मेधो का राजन था | इस 
अपूर्व मेध का दर्शन करके मोर चारों ओर से आकर उन्हें घेरकर नाचने 
लगे | उनका वह बिहार देखकर वन के पझु-पक्षियों का हृदय अघाता न 
था। उल्लास क्रमशः बढ़ने लगा । पवत के निरों से जल धीरे-धीरे गिरने 
लगा । जलप्रवाह के क्षीण होने से पुलिनप्रदेश वढ्ने लगे | वन के चारों ओर 
इयामल कान्ति का विकास होने लगा । अनुरागिणी ब्रजसुन्द्रियॉँ अपने 
नयन-कटाक्षों से रसमय नवजलधघररूपी नन्दनन्दन का हृद्य बींधने लगीं । 


शरद्‌ ऋतु 
वर्षा और शरद्‌ ऋतु के ऐसे मनोरम सन्धिकाल में एक दिन नटराज 
श्री इन्दावन-चन्द्र बृन्दावन में पधारे । उस समय उनकी शोमा देखते ही बनती 
थी । कुञ्चित केशों पर मोर-पक्ष शोभित थे । कानों में कम्पित कर्णिकार का 
एक फूल धारण किये थे, उसीको कमी दाहिने, तो कभी वाये धारण कर लेते । 
वे पीताम्बर पहने थे, वक्षस्थल पर वैजयन्ती माला सुशोभित हो रही थी । 
चरणों के ध्वज, वञ्र आदि चिह्ों से ब्रजभूमि को शोमित करके अधर 
किसळ्य ( दल ) पर वेणु को धारण करके धीरे-धीरे कण्ठ से शरद्‌ ऋतुयोग्य 
मालव-राग गाने लगे। उस समय नन्दनन्दन के अधर और अङ्‌ गुष्ठ की 
अरुण कान्ति-घारा से वेणू-छिद्र मर गये और माल्य-राग की ध्वनि उनसे 
वाहर निकलने लगी, मानो अपने भीतर भरा राग न समा सकने से वेणु मालव- 
राग की मूर्ति में उसे बाहर प्रकट कर रही हो। वेणु बजाते समय मृदु-मन्द 
हास्य अधर पर विराजित हो रहा था। प्रभु वेणु के छिद्र पर मुख रखकर 
उसे अपने अधरामृत से पूर्ण करने लगे | परन्तु वह सुरली सरन्भ्रा् ( दोष- 
युक्ता ) होते हुए भी श्रीकृष्ण के वदन राग ( कान्ति) से नीरन्ध्रा ( दोषः 
 दिद्रों, खोखलापन और गांठ होने के कारण । 

रहित ) हो गयी । मुरली का अन्तर कठिन होने पर भी नन्दनन्दन के स्पशं से 
कोमल भाव को प्रात हो गया। स्वयं मौन-स्वभाव होने पर मी अपने मधुर 
स्वरों से सृग-पक्षी को भी मौन धारण करा रही थी | सद्वंश में जन्म होते 
हुए भी ब्रजगोपियों का हृद्य व्याकुल करने लगी । स्वयं छून्य होने पर भी 
बहुत राग से भरी मुरली एक गाँठ ( पर्वं ) की बनी होने पर ( स्वयं एकपर्वा 
या एक उत्सववाली होने पर ) भी हजारों पव॑ ( उत्सव ) प्रकट करने लगी | 
मुरली मनोहर के स्वरो को धारण करके सब जगत्‌ को शब्दरहित करने 
लगी । अहो, अपनी चेष्टा से मुरली जगत्‌ को बाह्य चेष्टाश्यून्य करती हुई भी 
अन्तर से सुखमय वनाती है । 

मुरली-ध्वनि सूक्ष्म रूप से निकलकर त्रिभुवनभर में फैल गयी। कानों 
में प्रवेश करके सव अज्ञों को व्यथित करने लगी । नाना प्रकार के रसों का 
आस्वाद प्रकट करने लगी । ( एक-ध्वनि होते हुए भी भाव-भेद्‌ से अनेक प्रकार 
की ध्वनियाँ माळम देतीं। ) मुरली कमी अमृतधारा, तो कभी विष बरसाने 
लगी | उसका रव सुन जल स्तम्भित होने लगता, पत्थर पिघळने लगता | 
सूखे पेड़ों में फूल खिलने लगते और नीचे से ऊपर तक बे पत्तों और फूलों 
से लद जाते । तप-लोक मैं ब्रह्मानन्द में लीन मुनियों की भी समाधि भङ्ग होने 
लगी । श्रीकृष्ण की बंशी ध्वनि जगत्‌ में अनेक आश्चर्यमयी घटनाएँ दिखाने 
लगी | उसके माधुर्यं का आस्वादन कर जगत्‌ उन्मत्त होने लगा | हृदय का 
सन्ताप मिटने लगा | जङ्गम को स्थावर-अवस्था प्राप्त होने लगी । 

ब्रजपुर में निवास करनेवाली अनुरागिणी ब्रजसुन्दरियाँ अंपनी-अपनी 
सखी को आलिज्ञन कर वेणु का माधुय वर्णन करती श्रीकृष्णचन्द्र के गुणगान 
से दिन विताने लगी हैं | वह गान कुछ ऐसा ही है। 

सल्ली | तुम्हारे आगे नयन धारण करने का फल क्या वर्णन करूँ? नयनों 
का यही परम सौभाग्य है, जो वे बृन्दावन-विहारी बलदेवजी और नन्दनन्दन 
के गो-चारण-माधुये का दर्शन करते हैं। जिस वदन में स्निग्ध हास्य तथा 
तरज्ञित कटाक्ष विराजित हैं, सदा के लिए जिनके अधर में मुरली विलास 
करती है, जिनके चूडा में मोर-पिच्छ लगे हैं, फूलों की माला से जिनका 
वक्षःस्थल सुशोमित है, पर्वतीय धातुरागो से जिनकी देह चर्चित हे, फूलों 
के आभूषणों से जिनका अङ्ग-अङ्ग भूषित हे, ऐसे नरश्रेष्ठ श्र राम-कृष्ण के रूप- 
माधुय के दर्शन ही नयन धारण करने का मुख्य फल है । 
वेणुगीत ८ 
ब्रज में उनका जन्म घन्य है, जो अपने नयनों से श्रीकृष्णचन्द्र के वदन- 
११ 

कमल का माधुर्य एवं दर्शन-पान करते हें । उनका महान, सौभाग्य है, 
जो वेणु का अशेष अधरामृत पान करती हैं। सखी मुरलिके ! तुम धन्य हो; 
जो च्यामसुन्द्र तुम्हें अपने अधर पर रख, दशनों की कान्ति से सुशोभित कर 
अपने हृदय के अति मधुर भाव तुम्हारे हृदय में भरकर बाहर प्रकट करते 
हें । उन दरानो की कान्ति का क्या निरूपण करूँ, अतिपक्ब अनार के दानों 
के वीच यदि चन्द्रमा भी प्रवेश करे तो मी सम्भव नहीं कि प्रियतम के दशन- 
चन्द्र और वद्न-चन्द्र की तुलना हो सके । 
सख्त | मुरळी का यह अत्यन्त साहस है, जो वह पराये पेय का वल्पूबंक 
पान कर रही है। कृष्ण के अधर तो गोपियों की सम्पत्ति है, उस पर वेणु 
का अधिकार ही नहीं । न जाने पहले जन्म में वेणु ने कौन-सी तपस्या की 
है, जो विना प्रयत्न के उसका इन पर अधिकार हो गया है । मुरली द्वारा 
प्रियतम का अधरामृत पान करने के वाद जो कुछ वहाँ पीतशेष अवशिष्ट रह 
जाता है, स्तानकाल में नन्दनन्दन के अधरों का स्पा होने पर यमुना के 
प्रवाह में वह ( अधरामृत ) मिल जाता है, जिससे यमुना प्रफुहिलित कमलॉ 
के रूप में मानो पुलक विकार प्रकट करने लगती हैं । उनके जल का अधराम्ृत 
मिश्रित प्रवाह स्तब्ध हो जाता है, जिसे तटवर्ती वृक्ष खींच लेते हैं । फलतः उन 
वृक्ष से फूल और मकरन्द की धाराएँ वहने लगती हैं | मानो नदी का सौभाग्य 
देख वृक्ष आनन्दाभुओं की धाराएँ वहा रहे हों । 
सखी | हमारी यह चृन्दावन-भूमि बड़ी सौभाग्यवती है, क्योंकि अन्य 
लोग तो कभी न कभी प्रियतम के विरह का अनुभव करते है, किन्तु इसका 
'प्रियतम से नित्य संयोग ही है । इसके वक्षःस्थल पर तो सदैव नन्दनन्दन के 
स्वज, वज्र आदि चरण-चिहृ भलीमाँति अङ्कित हैं। वेणु-माधुय का श्रवण . 
करने से हृदय में सरसता आने के कारण सदैव यहाँ नव-नव तृण एवं अङ्‌ कुर 
रोमाञ्च के रूप से प्रकट होते हे । सखी ! ब्रजभूमि की यह महिमा हम नहीं 
अनुभव कर सकतीं, क्योंकि वृन्दावन के वीच वेणु-माधुर्य सुन कठोर पाषाण 
मी पिघलने लगते हें, पिघली नदियाँ तो स्तब्ध हो जाती हे । मयूर नृत्य करने 
लगते हैं | तरु-लताएँ स्पन्दन करती हैं । यह सव बृन्दावन की स्वाभाविक 
सम्पत्ति है । 
प्रेमभरे नेत्रों से ब्रज-भूमि के पश्चु-पक्षियों का अपूर्व सौभाग्य देखकर 
सखियाँ कहने लगीं : 


सखि | इस हरिणी ने पहले जन्म में कौन-सा दुष्कर तप किया, जो वेणु- 

Me र को अपने नेतरा से देख रही है ( पर हम तो दूर घर में 
हरिणियों के ps र )। मानो इसी सौभाग्य के लिए विधाता ने 
bre साय र वनाये हैं। यह और भी इनका सौभाग्य है 
अ सार ( मृग ) मी प्रियतम के वेणु-माधुर्य का 

सखि | आकाश में विमान पर चढ़कर जो देवियाँ आयी हैं 
से उनके हृदय पूर्ण हे । प्रभु का मधुर वेणु-रव सुन और उसका बोच 
माय देख अपने-अपने पतियों के अङ्क में बैठी उन देवियों को बार-बार 
मूच्छा आने लगी दै । कमी तो वे देवियाँ धैय धारण कर इन पर नन्दन- 
ल हे | फूलों की वर्षा के साथ अपने नयन-जलों की भी वर्षा करने 
. सचमुच हमारे प्रियतम का वेणु-माधुर्य आनन्द से चित्त के 
लेता है। गौओं के भी तृण आदि ग्रास यह वेणु-माधुय बन वश हौ 
रह राये । ! वे नयन-युगल को मूँदे चित्रलिखित-सी शोमित हो रही हैं। 
वैणु-माइय सुनकर वष्ियों के मुँह से अपनी माता से पिये दूध की घाराएँ 
वहने लगती हैं, वह गले के नीचे उतर ही नहीं पाता । सखी | वेणु-माधुये से 
त्रजभूमि गौओं के दूध की धाराएँ पान करने लगी है । 
ह सखि ! सामने वृक्षा में जितने पक्षी दिखाई पड़ते हैं, वे पक्षी नहीं, मुनि 
हैं। ये मुनि सुलभ साधना करने के लिए निर्जन वन में आये हें और कानों से 
प्रियतम की मुरली का श्रवण, नयनों से रूपामृत-पान तथा मन से उनकी 
रस्मयी मूर्ति का ध्यान कर समाधि-अवस्था को प्राप्त हो गये हैं। पत्तों पर 
आसन छगा मौन भाव से बैठे हैं । सखि, देखो, उनकी स्तब्ध अवस्था | किसी 
अङ्ग में स्पन्दन नहीं । कोई शब्द भी नहीं कह रहे हैं और कुछ देख भी नहीं 
रहे हे । दूसरा शब्द उनके कानों में पहुँच ही नहीं पाता। उन्हे भोजन 
की कोई इच्छा भी नहीं दीखती । केवल अपने पंख हिलाकर वेणु-माधुये का 
आनन्द अनुभव कर रहे हैं । 

वेणु-माधुये से नदी की क्या अवस्था हुई, यह देखो | वेणु सुनकर नदियों 
का हृदय आनन्द से भर आया | उसके चक्रवाक, कलहंस आदि जलचर 
पक्षीरूपी उनके वसन स्खलित होने रगे हैं ( क्योंकि वे पुलिन छोड़ स्तब्ध हो 
दूर चले गये )। तरङ्गों के आघात से बीच-बीच में झाग और भँवर 
घनीभूत नदी में उठ रहे थे, मानो मुरली-रव सुन उन्हें व्याधि हो गयी हो । वे 
झार और भँवर मानो उस व्याधि में आनेवाले चक्कर हों। वे अपनी 

लहरों के करों से फूल उठाकर नन्दनन्दन के चरण-कमलों में अर्पण कर 
रही थीं । 

आकाश में शरद्‌ ऋतु के सूर्य के प्रखर ताप से प्रियतम की रक्षानिमित्त 
अचेतन मेघ भी मित्र सूर्य को टँक छत्र-सा लगा चलने लगे । 

जलकुण्डों के ऊपर वहनेवाला सुशीतल पवन फूलों के सौरभ से पूर्ण होकर 
नन्दनन्दन का गोचारण के परिश्रम से निकला पसीना सुखाने लगा । 


पुलिन्द रमणी ( भीलनी स्रियाँ) स्निग्ध नव-नव तृण में लगे नन्दनन्दन 
के चरणों के लगे कुङ्‌ कुम-यावक ( अलता ) को छुड़ा अपने वदन और वक्षः- 
स्थल पर लेपन करती तथा हृदय का विरह-ताप शान्त करती | 


मुकुन्द के माधुय में अधिकारी, अनधिकारी का विचार नहीं । जिनके 
हृदय में लोम है, वहीं अपने-आप वह प्रकट होता है । अनुराग प्रकट होने 
के बाद उनकी ऐसी ही चेष्टाएँ प्रकट होती हैं । 


सखि | हमारे ब्रज में जो गिरिराज है, वह नन्दनन्दन की लीला का सखा 
और परम भागवतोत्तम ( हरिदास ) है, क्योंकि वह अपने अङ्गां में भलीभाँति 
सेवा-सामग्री धारण किये है | उसमें सखाओं के लिए कन्दमूल तथा धातुराग 
है । गौओं के लिए तृण-ग्रास, निर्झर का जल तथा उनके विश्रामार्थं गुहाएँ हैं । 
अकेले इतनी सेवा का सौभाग्य गिरिराज के सिवा और किसीको सुलभ नहीं | 
गिरिराज का आश्रय करने पर श्री नन्दनन्दन की कृपा अपने-आप मिलती 
है । ( महत्‌ पर कृपा होने से उसके आश्रित तरु-ल्ता, पक्षी पर नन्दनन्दन की 
कृपा स्वतः होती है | ) महत्‌ चरण का आश्रय लेने का फल यहाँ अच्छी तरह 
प्रकट होता है । 


जिनके हदय में नन्दनन्दन के अनुराग का नवीन आविर्भाव है, ऐसी 
परमधन्या घन्या आदि कुलकन्याएँ कुछ की मर्यादा जानते हुए भी अपने 
हृदय की उत्कण्ठा की प्रबलता से अपनी-अपनी सखियों के साथ मिलकर घीरे- 
धीरे वेणु-माध्चुयं का वर्णन करने लगीं : 


वंशीकलः किल हरेः सखि सिद्धवीयों 
वस्तुस्वभावपरिद्रत्तिकरो हि मन्तः । 
निइचेतनत्वसुदपादि सचेतनान्ना 


यच्चेतनत्वसुपपन्नमचेतनानाम्‌ ॥ 

डञ्यतां च तदेतत्‌-- 


स्तभ्नन्ति हन्त हरिणाश्व गवां गणाइच 
वृक्षौकसइच सरितइच जळेचराइच । 
भूमिशृतइच सखि भूमिरुहऱ्च भूरच 
स्निह्यन्ति च प्रकटयन्ति च रोमहर्षम्‌ ॥ 
यं कालकूटमिव कालकरं करालं 
कालेन काछियरिपुः कळ्याञ्चकार | 
तं काऽलि काळ्यतु केलिमती कुळीना 
वंशीकलं किल कुलस्य कळङ्ककीळम्‌ ॥ 
सखी ! बंशी-ध्वनि में बहुत प्रभाव है । वस्तुओं के स्वभाव का परिवर्तन 
करने का यह आपूर्व मन्त्र है । यह सचेतन का अचेतन अवस्था प्राप्त कराती 
है और अचेतन को सचेतन ! प्रमाण प्रत्यक्ष हो है, हरिणी और गौएँ तो 
स्तव्धभाव को प्राप्त हो गयीं और तरु, नदी तथा पृथिवी में स्नेहरस प्रकट होने 
लगा है । तृणों के रूप में परथिवी अपने शरीर पर उस स्नेहरस के रोमाञ्च भाव 
दिखा रही है । 
श्रीकृष्ण अपनी कैशोर अवस्था में जो वेणु का आलाप प्रकट कर रहे हैं 
तो उसमें कालियरिपु कालकूट विष ( जिससे मृतक-दशा प्रास होती है) का 
मूर्ति-स्थापन कर रहे हे । कौन कुलवती रमणी अपने वंद्य में कलङ्क लगाने के 
लिए ऐसा वेणु-माधुय सुन सकती है? 


यह वेणु अपने माधुर्य से हमारे मन की सम्पत्ति को पुष्ट कर उस अति 


मनोहर त्रिभुवन को रञ्जित करनेवाले ब्रजराजनन्द्नन्दन की अङ्ग-कान्ति का 
स्मरण कराती है । 


रूप“माघुरी 
खुस्नि ग्धदीर्घघनकुङ्चितकेरापाशां 
मन्द्श्रमद्खमरकावलिभव्यमालम्‌ । 
सुश्रूलतं स्वळकसुन्ततचारुनासं 
घेयं भविष्यति कदाऽस्य तदास्यपद्सम्‌॥ 
माधुर्यसिन्छुमथि यस्य भवेन्निपात- 
स्तत्केवळ॑ मधुरिमाणमुरीकरोति। 

उष्णीषसीमनि सहेलगता सुरारेः 
गांच्छन्द्रज्ञुरपि मज्जति रस्यतायाम्‌॥ 
रत्नोरळसन्मकरकुण्डलताण्डचेन 
विश्राजसानतममस्य कपोठयिस्वम्‌ l 
ताम्बूळगन्धिरद्नच्छद्वन्धुजीचे- 
घत्याः परं प्रसुदिताः परिपूजयन्तिद! 
श्रीवत्सकोस्तुभरमावनमालिकालां 
लक्ष्मीभरेण परयाऽपि च हारभासा | 


विश्राजमानपरिणाहदमसुष्य यक्षः 
का नाम वामनयनेच्छति न प्रवेष्डुम्‌॥ 


जानुदयीलचणिमासुतमहि धीर्ुः 
पाइ्वंस्थयोमंदमनोभवनागयूलोः । 

शुण्डाद्वयीच सुजयोद्वितयीयमस्य 
कस्या विळोडयति हन्त न हृत्तडागम्‌।। 


आवेल्लितं सुचलितावलिभिवलीभि- 
सुष्टिप्रमेयमपि पुष्टमिवोजसा यत्‌। 
लग्नं सुइस्तदचळग्नमसुष्य नोऽन्त- 
हा हन्त तत्कशमिदं च कृशीकरोति ॥ 


छावण्यकल्पतरुकोटरकल्पनाभी- 
चियंत्तचुत्रमरराजिरिवोन्मुखी यम्‌ | 
रोमावलिमेलिनिमानमहो वहन्ती 
हा हन्त काळभुजगीव ददंश हन्नः॥ 
शोणारविन्द्रुचिनिन्दकमङमियुग्मं 
वज्ञाडः कुशभ्वजसरारुहळक्ष्मलछ्ष्मि । 
मश्रीररत्नकिरणोल्लसदड शुळीकं 
वक्षस्तरीमहृह भूषयिता कदा जु॥ 
अरी सखि | जिनके ऊर्ध्यभाग ( मस्तक ) पर स्निग्ध रूम्वे-लम्वे घने 
कुञ्चित केशपाश हैं, मन्द-मन्द मँड्रानेवाले प्रमरूप अळकावळि से जिसका 
भालप्रदेश भूषित है, सुन्दर भ्रूलता, भले बाल और मनोहर नासिका से. 
युक्त श्रीकृष्ण का वह मुखकमल हमें कब सबने को प्राप्त होगा १ 

सखी | यदि कोई माधुयसिन्धु में गिर पड़ता है तो वहाँ से केबल 
मधुरता ही अहण करता है। उसके अङ्ग-अङ्ग से मधुरता ही प्रकट होने 
लगती है । माधुयसिन्धु नन्दनन्दन के माथे के पाग के छोर पर लीलावश 
वँध गयी रज्जु भी इसी कारण मधुरता में डूब गयी, उससे भी मधुरता टपकने 
लगती है । 

सखि | रत्नजटित मकराकृत कुण्डल उनके कपोलविम्ब पर ऱृत्य कर 
रहे हैं | कोई अत्यन्त भाग्यवान्‌ ही परम प्रेम से ताम्वूल-गन्धपूर्ण, दशन के 
आवरण अपने अधररूप बन्धूक पुष्पा से उस कपोलविम्व की पूजा कर 
पाता है । 

प्रियतम के वक्षस्थळ पर श्रीवत्स चिह्न शोमित है । बीच में कोस्तुभ- 
मणि वनमाला के साथ विलास करती है और मुक्ताहार भी वनमाला के नीचे 
विराजित है । अयि सखि ! कौन रमणी उनके विशाळ वक्षःस्थल के भीतर 
प्रवेश करना नहीं चाहती १ 

जङ्का-युराळ में भरे अमृतरस को ग्रहण करने के लिए जद्ञापर्येन्त लट 
कनेवाले श्रीकृष्ण के झुज-युगल मानो दो मतवाळे मदन गज के झ॒ण्डाइय 
(दो सँड ) हे । सलि | किस भाग्यवती के हृदयरूपी तड़ाग का वे बिलोडन 
करते हैं १ 

उनके उद्र के नीचे तीन रेखाएँ ( त्रिवली ) पड़ गयी हे, उनका 
कटितट अति क्षीण है । उसके स्मरण से अत्यन्त कृश मी हमारा अन्तःकरण 
और भी कृशता को प्राप्त होता है । उनका नामिदेश कल्पतरु का कोटर है । 
नाभि से लेकर वक्षःस्थल तक फैली रोमाबलि मानो कल्पतरु के कोटर से: 
वद्न-कमल के मधु को पान करने के लिए उड़ती स्ङ्ग-श्रेणी है। सखि | 
वह भ्ज्ज-भ्रेणी नहीं, हमारे हृदय को डसनेवाली काली नागिन है । 

लाल कमलों की कान्ति का तिरस्कार करनेवाला उनका चरण-युराळ 
हे । उन पर वत्र, अङ कुश, कमल आदि चिह्न सुशोभित हो रहे हे । नुपुरों 
के रत्नों की किरणों से अङ गुल्याँ उल्लसित हो रही हे) सखि ! कब में 
ऐसे चरण-कमलों को अपने वक्षःस्थल पर धारण करके अपने हृदय को भूषित 
कर पाऊँगी ? 


इस प्रकार तीन्र उत्कण्ठा से धन्यादि कुमारी-ब्रन्द के प्राण जब कण्ठ तक 
आ पहुँचे, तब उनके पूर्वराग की नवमी दशा ( मोहदशा ) प्रास हुई । वे अब 
केवल आशा का ही अवलम्ब ले जीवन धारण कर स्की | 

ऐसे अनुरागियों के हृदय में अनुराग-सम्पत्ति बढ़ाती हुई शरद्‌ ऋतु 
चली गयी और ब्रज में हेमन्त ऋतु आने लगी । धान के पौधे नीचे की ओर 
मुँह किये हैं, मानो जड़ में शेष स्वल्प सुगन्धि जल के प्यासे हों । पके हुए वे 
घान अपने लाल वर्ण से बज की भूमि को सुशोभित करने लगे। गेहूँ को 
थोडे-थोडे अङ्‌ कुर आने लगे | हेमन्त ऋतु की यह शोभा देखकर नित्य- 
सिद्वा ब्रजसुन्दरियों के हृदय में नन्दनन्दन से पतिभाव में मिलने के लिए 
सङ्कल्प उदित हुआ और उन्होंने एतदर्थ भगवती उमा ( कात्यायनी ) का ब्रत 
प्रारम्भ कर दिया । 

बारहवाँ तवक 
वसत्रहरण-लीला 


जिस दिन से नन्दनन्दन को पतिरूप में वरण का इद्‌ सङ्कल्प ब्रजकुमारियों 
के हृदय में आविभूंत हुआ, उसी दिन से उन कुलबालाओं के हृदय में श्रीकृष्ण- 
रूप विशिष्ट पति पाने की उत्कण्ठा भी अत्यधिक वढ्ने लगी । वे विकल हो 
उठीं, जिससे उनके माता-पिताओं को बहुत दुःख होने लगा | अपनी कोमळ 
कुमारियों की ऐसी अवस्था देख वे लोग इस चिन्ता में पड़ शये कि इनका 
यह दु:ख कैसे मिटाया जाय । वे सोचने रंगे कि इतनी कम उम्र में ऐसे कठोर 
अत को ये कैसे पालन कर सकती हैं १ माताएँ अपनी कन्याओं से कहने लगीं : 
बह तो बहुत कठिन कार्य है । इसको साधने की शक्ति तुममें नहीं है | तुम 
-इस साधन की अनधिकारिणी हो ।? 

माता के निषेध बचनों ने कुछ भी असर नहीं किया । ब्रजवालाओं का 
श्रीकृष्ण के प्रति अनुराग, श्रद्धा दिन पर दिन बढ्ने लगी । तब माताओं ने 
अपनी कन्याओं से पूछा ; "किस देवता के पूजन की लालसा तुम्हें है ! उमा, 
महादेव, कमला, कमलाकान्त अथवा ब्रह्मा, किस देवता की आराधना की 
इच्छा करती हो ! उनकी कैसी आराधना है १ पूजन में कितना घन लगेगा १ 
उस पूजा का आचायं कौन होगा १ विधि क्या है, सब अच्छी तरह विचार 
“कर कहो !! 

तव कुमारियों ने माताओं का तक काटते हुए विनयपूर्वक कहा : “जननी ! 
जगत्‌ का नियम तो यह हे कि जिसकी जिस देवता में विशेष श्रद्धा एवं प्रीति 
हो, उसके लिए वही देवता है | इसलिए हम तो देवी कात्यायनी को ही देवता 
मानती हैं । ( कुमारियों ने छल से गुरुजनों को कहा, हमारी श्रद्धा देवी में है, 
सो उन्हींको हम पूर्जेगी । उन्होंने कृष्ण का नाम नहीं लिया, कारण गुरुजन 
उसके लिए आज्ञा न देते |) हमारा मन ही आचार्य है। उसका उपदेश ही 
विधि है । उनकी उपासना से हम लोग दुःख के पार हो सकती हैं । मनरूप 
गुरुजी से हमने जाएत अवस्था में कात्यायनी महायोगिनी का मन्त्र पाया है। 
-वही मन्त्र हमारे लिए फलसाधक है |? 

कन्याओं के ये वचन सुन और उनकी अति उत्कण्ठा देख माता-पिता ने 
उन्हें किसी एक शुभ दिन में इस ब्रत का अनुष्ठान करने की अनुमति दे 
दी । परम प्रमुदित हो ब्रजकुमारियों ने हविष्य ब्रत ग्रहण करना प्रारम्भ किया । 
त्रत के कारण ताम्बूल का चर्यण न करने से उनके ओड और अधर की कान्ति 
वर्षा के जळ से धुले नवीन अशोक वृक्ष के पत्तों की तरह दीखने लगी | 
प्रतिदिन तेल मर्दन न करने के कारण अङ्ग-शोमा केतकी-फूलों की-सी होने 
लगी । तेल के अभाव से कुमारियों के केशपाश ठीक वैसे ही सूख गये, जैसे 
ज्ञानी लोग अपनी वेराग्य-साधना कें लिए अन्तर से निवेद प्रास कर बाहर 
सक्ष हो जाते हैं। एक बार आहार प्राप्त करने पर भी ( ७-८ वर्ष की उम्र 
की उन वालिकाआं ने ) कुछ दुर्बलता का अनुभव नहीं किया । प्रत्युत इससे 
उनके अङ्गां में और भी नवीन माधुर्य प्रकट होने लगा | हार आदि धारण 
न करने पर भी जगत्‌ का सौभाग्य हरण करने की शक्ति उनमें आ गयी । 

प्रतिदिन जव रात्रि समास होने लगती तो बड़े भोर में ही वे ब्रजवालाएँ 
अपनी भूमि-शाय्या से उठ जातीं। कृष्ण-प्राप्ति की आशा से सारा आलस्य त्याग- 
कर वे अनुराग से अरुण नयन और वदन को थोतीं और रात के वस्त्र उतार रेशमी 
वस्र पहने प्रभात काल में यमुनाजी नहाने जातीं । जव वे अपने-अपने भवन 
से यमुनाजी के रास्ते में पहुँचतीं तो अन्यान्य घरों की कुमारियाँ भी आ 
मिलती और कहने लगतीं : सखि | तुम्हारी प्रतीक्षा में यहाँ इतनी देर से 
खड़ी हूँ. । अब देर न करो |? सखीभाव से वे अपनी सखी का हाथ पकड़- 
कर यमुनाजी जातीं । उनका वह गमन-माधुय देखकर ऐसा लगता, मानो 
सञ्चारिणी कमलिनियों की माला ही चळ रही हो। अथवा सोने की लताओं - 
का वन अपने शाखारूप कर हिलाता जङ्गम भाव को प्रात हुआ हो । अथवा 
अपना-अपना चञ्चल भाव छिपाने को विद्युत्‌ परस्पर गुँथ गयी हो । ( बिजली 
की इस माळा की यह विशेषता है कि प्रसिद्ध बिजली तो आकाश में दिखाई 
देती हे और यह ब्रजकुमारिकारूपी विद्युत-माछा भूमि पर दमक रही है । ) 

एक-दूसरी के कर-कमलों का आन्दोलन करते जाते समय चटक पक्षी 
जैसे शब्द सुनाई पड़ने छगे | कमलिनी सूर्य की प्रखर किरणों में भी नहीं 
मुरझाती । ठीक इसी तरह श्रीकृष्ण-विरहरूप प्रबळ ताप से भी ब्रजसुन्दरियों की 
शोभा की हानि नहीं हुई । 

इस तरह प्रतिदिन ब्रजसुन्द्रियाँ कात्यायनी देवी की श्रेष्ठ पूजा-सामग्री को 
दासियों के सिर पर रख यमुना-तीर जाने लगीं। चलते समय वे उसी तरह. 
मधुर कण्ठ से हरिगुण गाने लगीं, जिस तरह त्रह्मादिक देवता-बृन्द नन्दनन्दन कीः 

शुणावली का गान करते हैं । उनके वद्न-कमल के सौरभ से आकृष्ट हो भोरे 
मडुपान छोड़ उनके पीछे चलने लगे | उस समय चे अपने मधुर कण्ठस्वर से 
वीणा के मधुर स्वरों को भी पराभूत कर रही थीं । इस प्रकार अरुणोदय के 
पूर्व ही वे सब पूर्ण ताप को हरण करनेवाली, सूर्य-नन्दिनी, यम की छोटी वहन 
यसुनाजी के तट पर पहुँच गयीं, जिसका जल अन्धकार से काला दिखायी 
पड़ता था | 


त्रजसुन्द्रियो का श्रीकृष्ण से पतिभाव से मिलने का सङ्कल्प जानकर 
यमुनाजी भी चन्चल्तस्ङ्गूप करों को उठा आओ, आओ” कहती उनका 
स्वागत करने लगीं | कलहंस-माला के कोलाहल से मानो बे ( यमुनाजी ) आद्रमय 
स्वायत-वचन प्रकट करने ळगीं । जलचर पक्षी जल से उड़कर उनके सङ्कल्प: 
की सिद्धि की सूचना दे रहे थे। चक्रबाक-युगळ शुम शकुन दिखाने लगे | 
कमलों को नेत्र वना यमुनाजी स्नेह से उन सुन्दरियो का दर्शन करने लगीं । 


अरुणोदय न होने से हेमन्त की रात का पाला भी नहीं हटा था । अपनी 
तीब्र उत्कण्ठा के कारण उन्होंने अरुणोदय की प्रतीक्षा भी न की | आनन्द से: 
त्रज-कुमारिया के हृद्य भरे थे । ब्रत-पूर्ति की सम्भावना से उनका ठण्डा पड़ा 
अङ्ग कम्पित हो रहा था । उन्होंने प्रथम देवी कालिन्दी का बन्दन किया । 
शीत से न डरते हुए वे जल में उतरीं और विधिपूर्वक स्नान करने लगीं | 
स्नान करके जव वे पूरे उत्साह के साथ यमुनाजी के तट पर खड़ी हो गयीं: 
तो उनके अङ्गां के गिरते जल की शोभा देख लगता कि मानो यमुनाजी उनके 
अङ्गों का विरह हो जाने से रुदन कर रही हो । 


अपने-अपने ब्रो से जल को अच्छी तरह निचोड़ ब्रजकुमारियाँ कात्यायनी- 
पूजन के योग्य वस्न धारण करने लगी, तो यसुनाजी में जन्म से वास करनेवाले 
जलचर पक्षी उन अङ्गां का अपूर्व माधुर्य देखने लगे | वस्र धारण करने के. 
वाद केशों से जब वे जल झाड़ने लगीं, तो ऐसा लगता, मानो अन्धकाररूपी 
अळकों फे बीच ही चन्द्रमा (मुख) उदित हो उठा हो। स्नान के वाद 
्वर्णोङ्किनी ब्रजाङ्गनाओं के अङ्गां का अपूर्व माधुर्य प्रकाशित होने लगा | उस 
समय भी अपने कल कण्ठों से वे कृष्ण की गुण-माधुरी गाने लगीं । 


अव समा से भी परम सौभाग्यवती बज-सुन्दरियाँ यसुनाजी की रेत में आयी 
और दासियों के सिरों से पूजा की सामग्री उतार ठीक सेबारकर रखने लगीं | 
ब्रजकुमारियो के अङ्ग में ठण्ड के कारण जड़ता देख सूर्य भगवान्‌ का वात्सल्य 

अपनी पुन्री' से भी अधिक उन कुमारिकाओं पर प्रकट हुआ। वे अपने 
-किरणरूप उष्ण करों से उनका लाल्न करने लगे । 
ऐसे निन पुलिन पर, जहाँ केवळ जळ्चर पक्षियों के ही चरण-चिह् हैं 
और सर्वत्र कपूंर-सी सफेद रेत विछो है, कुमारियों ने अपने-अपने करों से 
स्थान साफ कर पास में पूजा-द्रव्य रख ल्या । वाळू से भगवती उमा3 की 
मूर्ति बनाने की इच्छा से वे एक-वूसरी से कहने लगी : “सखि | कात्यायनी की 
मूर्ति तो हमने कमी वनायी ही नहीं, कैसे बनायें ?? एक सखी बोली : “मङ्गल 
“वस्तु ग्रास करने के लिए पहले अपने हृदय का भ्रम हटाना चाहिए । फिर 
उनके चरण-स्मरण कर सेवा में लग जाना चाहिए ।? ( अर्थात्‌ देवी विना मूर्ति 
'वनाये ही तुम्हारे सामने स्वयं ही प्रकट हो जायँगी | ) 
एक सली पूछने लगी; “देवी का पूजन सभी मिलकर करें या 
अलरा-अल्ग १? 
समी ने कहा : “हम लोग तो मिलकर ही देवी का पूजन करेंगी |? 
तब मुर कण्ठ से कृष्ण-गुणगान करते सवने देवी कात्यायनी का पूजन 
-पारम्भ किया । अपने अङ्गो की सौरभरूप पुष्पाज्ञलि विखेर वे भगवती उमा की 
मूर्ति बनाने लगीं । ज्यों ही रेती हाथ में ले वे मूर्ति बनाने का यत्न करने 
लगीं, त्यों ही स्वयं भगवती ने अपनी मूर्ति वहाँ प्रकट कर दी । 
प्रत्यक्ष मूर्ति के दर्शन कर बजसुन्द्रियों को देवी की प्रसन्नता का आभास 
मिल गया। उनके मन में यह हद आशा बँँधी कि हमारा सङ्कल्प अवश्य ही 
शीघ्र पूण होगा । अन्तर से अत्यन्त प्रसन्न हो कात्यायनी के पूजन के लिए वे 
अत्यन्त विनीत हो गयीं । मौन बत धारण कर यमुनाजी के जल से घट 
भर लाये और स्थान एवं द्रव्य का संस्कार किया | निकट ही पूजा-सामग्री रख 
ली | यत्न से जैसे कोई रत्न धारण किया जाता है, ऐसे ही श्रीकृष्ण को हृदय में 
धारण कर तथा विधिपूर्वक अपने चरण धो वे सब अपने-अपने आसन पर 
जा वेठीं । आचमन आदि के बाद सबका एक भाव होने से सभी वालाएँ 
एक साथ मन्त्र आदि कहकर देवी को पूजा-द्रच्य अर्पण करने लगीं | 
पहले वे अपने-अपने अन्तर में देवी कात्यायनी के पूजन के लि दी 
भाव से आह्वान करने लगीं | आह्वान के वाद वाह्य स्मृति पन वर 
से अवनत होकर श्रेष्ठ आतन हाथ में लेकर मन ही मन यह मन्त्र उच्चारण 
करने लगी : 


१. यमुनाजी । २. कात्यायनी का नाम । 

क दिवि* ! आप यहाँ पघारो और हमारे मन का सन्निधान श्रीकृण-चरण' 
करा दा । हमारे आपके चरणों में अनन्त नमस्कार हैं |? 


फिर वे आसन समर्पण करने लगीं : 

है देवि | कृपा करके इस आसन पर वैठिये और ऐसा अनुग्रह कीजिये 
कि हमारे अङ्क कृष्णचन्द्र के लिए आसन वन उनका स्वागत करें |? 

स्वागत करने के वाद स्वणे पात्र में यमुना-जल लेकर कहने लगीं : 

“देवि | अपने चरणों के लिए यह जळ अहण कीजिये और कृपा कर 
श्रीकृष्णचन्द्र का समागम हमें प्राप्त कराइये । उनके अङ्गो के स्वेद से हमारे 
अङ्गो को शीतल कराइये ।?* 

पाद्य देने के बाद अब्यं देने के समय कहने लगीं : 

“देवि, अघ्यं अहण कर प्रसन्न होइये और कृपया बहुमूल्य श्रीक्ृष्ण-सङ्ग- 
रूप महा-अव्ये हमें सुलभ करा दीजिये ।? 

अर्थ्य देने के वाद आचमन कराते समय वे कहने लगीं : 

“इस जल को ग्रहण करिये और हमें कृष्णचन्द्र के बदून-कमल के अधर का 
आचमनीय वना दीजिये |? 

आचमन के पश्चात्‌ घृत, दही, शहद एक पात्र में लेकर कहने लगीं : 

“देवि | इस मधुपक को कृपा करके ग्रहण करो और ऐसा करो, जिससे: 
कृष्णाधर-कमळ का स्वेद हम आस्वादन कर सके |? 

मधु-अर्घ्य देने के वाद प्रीति से देवी को पुनः आचमन कराती हुई वे 
हृदय से प्रार्थना करतीं : 

“देवि ! आप कृपा करो कि हम श्रीकृष्णचन्द्र के आनन को आचमन 
कर सके |? 

आचमन के बाद सुगन्धित तैलवाला मणिपात्र आगे रखकर कहतीं :. 

“देवि ! आपको अङ्ग में लगाने के लिए हम यह तै अपण कर रही हे | 
आप कृपा करें कि हमारे अज्ञों में कृष्णचन्द्र का रङ्ग दीख पड़े |? 

१. मूल ग्रन्थ में इस षोडशोपचार पूजा के अलग-अलग मन्त्र दिये हैं । यहाँ 
उन मूल संस्कृत के मन्त्र न देकर यह उनका अनुवाद दिया जा रहा है । 

२, संकल्पमन्त्र तो नन्दनन्दन का है, मात्र नाम कात्यायनी का है। उनके 
हृदय में मन्त्र के उद्दिष्ट श्रीकृष्ण ही हैं । देवी तो लीलामात्र उत्कण्ठा छिपाने को 
है । जो सामने आये, वे उसीसे क्ृष्णचन्द्र -दर्शन की प्रार्थना करती हैं । 

इसके बाद उदूवतनीय ( सुगन्धित उवटन ) हाथ में लेकर मन्त्र उचारण 
करती कहती : 
“आप इससे प्रसन्न होकर कृष्णाङ्ग-सङ्ग से हमारे हृदय का दुःख दूर करा 
दें? 
फिर चन्दन और कुङ कुर्मो से सुवासित चाँदी की कटोरी में यमुना-जल 
लेकर कहतीं ¦ 
“देवि | कपूर से सुवासित इस दिव्य जल को हम आपके स्नान के लिए 
अर्पण कर रही हैं । कृपा कर कृष्णाङ्ग-सङ्ग-सुघा की नदी में हमें भी स्नान 
कराइये |? 
फिर कुञ्चित जरी की साड़ी हाथ में लेकर कहती : 
“देवि ! कृपा कर यह दिव्य घस्र आप धारण कीजिये और नन्दनन्दन 
'के वस्र से हमारे वस्न का परिवर्तन करा दीजिये |? 
वस्न धारण कराने के बाद रत्नमय अलङ्कार हाथ में लेकर देवी से 
आर्थना करतीं : 
“देवि ! ये रत्नालङ्कार घारण कीजिये और कृपा कर कृष्णरूप रत्न से हमारे 
'अङ्ग अलङ्कृत कराइये |? 
अङ्ग मैं लगाने के लिए कस्तूरी, चन्दन आदि अनुलेपन सामने 
“रखकर कहतीं : 
“देवि | आपको यह दिव्य अनुलेपन अर्पण कर रही हैं । ऐसी कृपा करें 
"कि कृष्ण के अङ्ग का सौरभ हमारे अङ्ग में वहने लगे |? 
इसके बाद सुगन्धित धूप देवी को अपण करके प्रार्थना करने लगती : 
'दिवि | यह दिव्य गन्ध हम आपको अर्पण कर रही हैं| कृपा कर 
नन्दनन्दन की अङ्ग-गन्ध हमें प्राप्त करा दें |? 
उसके वाद बृन्दावन की छह ऋतुऔं के पुष्प, जिन पर उस समय भी 
अमर गुज्ञार कर रहे हैं, देवी को अपंण करके कहतीं : 
“अयि देवी ! कृपा कर बृन्दावन के ये फूल अहण कीजिये और 
Dr र 
'के द््शनरूप फूलों से हमारे अधर को शोमित कराइये |? 
चन्दन की सुगन्धित धूप जलाकर प्रार्थना करतीं : 
देवि ! यह धूप की सुगन्ध अपनी प्राणेन्द्रिय से 
~ अहण करि 
"करके हमारे उत्तत चित्त-धूप को शीतल कीजिये |? त 
उसके वाद कपूर की वत्ती जलाकर प्रार्थना करतीं : 

'देवि | इसको कृपा कर स्वीकार कीजिये और कृष्णचन्द्र के कौस्तुभ- 
“रूप दीप से हमारे हृदयरूप भवन को आलोकित कराइये ।? 
नैवेद्यपात्र# हाथ में लेकर देवी से विनय करतीं : 
दिवि | इस नैवेद्य को आप ग्रहण कीजिये और अपनी कपा से हमारी 
*नव-अवस्था को कृष्ण का नैवेद्य वना दीजिये |? 
फिर वे इस मन्त्र का जाप करने लगीं : 


कात्यायनि महामाये महायोगिन्यधीश्वरि । 
नन्दगोपसुतं देवि पति मे कुरु ते नमः ॥ 

“हे महायोगिनि ! कात्यायनि ! हम आपको प्रणाम करती हे । कृपा कर 
नन्द्गोप-सुत पतिभाव से हमें मिला दीजिये ।? 

थोड़ी देर जप करके देवी को आचमन कराकर ताम्बूल अर्पण करते 
समय प्रार्थना करने लगीं ; 

'देवि ! इस ताम्वूल से अपने अधरोष्ठ रज्षित कीजिये और हम लोगों के 
मुख को नन्दनन्दन के मुखराग ( ताम्बूल ) से अरुण-वण वना दीजिये ।? 

दीप जलाकर देवी की आरती करते समय वे प्रार्थना करतीं : 

'देवी | इस दीप से जैसे आपके अङ्ग की आरती हम करती हैं, कृपा कर 
नन्दनन्दन के अङ्ग प्रदीप से हमारी मी आरती करायें !? 

बाद को दण्डवत्‌ प्रणाम कर देवी का स्तव-गान करतीं : 

“हे अम्ब ! हे गणेश-जननी | आपका थोड़ा भी स्तवन तो स्वयं 
महादेवजी नहीं कर सकते, त्रह्माजी नहीं कर सकते | देवगुरु वृहस्पति के भी 
. वश की यह वात नहीं । तव औरों की कौन कहे ! तो भी आस्वाद के लोभ 
से आपके शुण-कीर्तन करने के लिए हमारी रसना खुजला रही है | आप 
हमारे हृदय की अवस्था जान हम लोगों पर कपा करें | 

आप तो जगत्‌ के कर्ता महाविष्णु की श्रेष्ठा योगशक्ति हैँ | आप अपनी 
क्ति से कतुंम्‌, अकतुंम्‌ अन्यथा कतुम्‌ समर्थं हैं। आप ही जगत्‌ को 
सन्तोष प्रदान कर सकती हें । जगत्‌-पालन की शक्ति आपमें ही है। जगत्‌ 
की शान्ति आप ही से हो सकती है । आप तो साक्षात्‌ शान्ति की मूर्ति हैं । 
आप विद्या ( भक्ति ) व अविद्या ( माया) उभयरूपा हो । आपकी ही कृपा 
से जीवों की मुक्ति और अङ्कपा से जीवों को बन्धन होता है । 


अ जिसमें शहद, खाँड, चावल, अदरक, सेधा नमक, मूंग की दाल, केला, 
नारियल, मिठाई होती है। 

हे जननि | आप अपनी शक्ति से अनन्त ब्रह्माण्डों का सुजन, संहार और 
पालन करती हो । सब देवता आपका चरण-वन्दन करते हें। आपकी आज्ञा 
सभी देवता अपने शिरसा धारण करते हैँ। आप तो श्रीक्ृष्णपरायणा 
महावैष्णवी हो । आप दूसरे का भलीमाँति उपकार करनेवाली हो | अयि 
परमेरवरि | आपके चरणों में कोटि-कोटि नमस्कार हैं। आप हमारा मन 
अच्छी तरह जानती हें । इसलिए देवि ! हमें गोपनन्द्न को पतिभाव से 
मिला दो ।? 

स्तव के बाद सभी गोपवालाओं ने अपनी-अपनी रुचि के अनुसार देवी 
के चरणों में दण्डवत्‌ प्रणाम किया | पश्चात्‌ समी ने यमुनाजी में देवीजी की 
मूर्ति का विसर्जन कर दिया । 

इस प्रकार प्रतिदिन गोपकुमारियाँ बड़ी उत्कण्ठा के साथ प्रियतम के 
गुणगान करती कात्यायनी का अर्चन करने लगीं । भगवती भी क्रमशः उन पर 
अधिकाधिक आकृष्ट हो चीं । कुमारियाँ भी अपने हृद्य में देवी की क्रमिक 
प्रसन्नता का अनुभव करने लगीं । इस तरह देखते-देखते उन्होंने महीने के 
२६ दिन विता दिये । 

प्रश्न होगा कि ये ब्रजकुमारिकाएँ तो नित्यसिद्धा कृष्ण-कान्ता हैं । इनके 
हृद्य में श्रीकृष्ण के प्रति सहज उत्कण्ठा और अनुराग है । उन्हें अपने सङ्कल्प 
पूण करने के लिए योगमाया आदि देवियों के पूजन की आवश्यकता ही क्या 
है ! ठीक है, कुमारियाँ नित्यसिद्धा ही हैं, उनमें श्रीकृष्ण के प्रति इद़ अनुराग 
है और वे अनुराग से मिलते ही हैं । फिर भी केवळ लौकिक रीति को दिखाने 
को ही यह भगवद्‌-लीलामात्र है । 

सौभाग्यवती भगवती कात्यायनी प्रसन्न होकर प्रत्येक ब्रज॒सुन्द्री के हृदय 
में आविभूंत हो गयीं । हृदय में प्रादुभूंत होकर वे सादर कहने लगी : अयि ! 
शभवतिं | भगवत्‌-रति-देवता ! अपनी प्रसन्नता तथा अभीष्ट पूर्ण करने के लिए 
आप लोगों को किसी अन्य देवी-देवता की आराधना करने की आवश्यकता 
नहीं । जैसे सम्पत्ति-कामना पूर्ण करने के लिए सम्पत्ति की अधिष्ठान्नी देवी 
श्री लक्ष्मीजी की आराधना ही काफी है, किसी और देवी-देवता की आराधना 
आवश्यक नहीं, वैसे ही श्रीकृष्ण की कामना के निमित्त आप द्वारा मेरी पूजा 
अनावश्यक है | तथापि आपकी यह चेष्टा ( मेरा पूजन) आपके अन्तर की 
उत्कण्ठा का ही भूषण है । इससे मेरा यश प्रकट होने लगा है । मैं आप 
लोगों की सेबा के लिए इतना ही कह सकती हूँ कि थोड़े ही दिनों में आपकी 
यह उत्कण्ठा ही आपकी अमी् वस्तु आपको प्रात करा देगी। इसलिए 


CEC-0.In Public Domain. Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 
व्रहरण-छीळा १७७ 


यह तप और करने की आवश्यकता नहीं र 
यह कहकर देवी अना हीं दै । इसे आज ही से समाप्त कर दें । 
ड न दिन से ब्रजकुमारियों के हृदय में अमीऽ-आति का निश्चय हो गया | 

हे वरदान के प्रमाणस्वरूप उनके वाम नयन, भुज और चरण स्पन्दित 
होने टगे | वे हृद्य से गोविन्दजी के चरणों का स्थिर ध्यान लगाकर 
समाधिस्थ हो गयीं । अव वे हृदय में केवल प्रसन्नता का अनुभव करने लगीं | 
उन्हें लगा कि मनोरथरूपा हमारी लता का फूल हाथ लग गया । 


इस तरह एक महीना पूरा करके अन्तिम दिन जव कमलिनी की निद्रा 
भक्क करके दिनमणि सूर्यदेव उदित होने लगे, तो उस दिन अन्य दिनों से 
भी अधिक पूजा की सामग्री लाकर ब्रजकुमारियों ने देवी की पूजा को । इस 
प्रकार आनन्दपूर्वक अपना ब्रत पूर्ण कर, हृदय से अभीष्ट की सिद्धि का भली- 
भाँति अनुभव कर बड़े प्रमोद के साथ वे अजकुमारिकाएँ यसुनाजी के जल से 
ए.क-दूसरी पर अभिषेक करने लगीं । 


_यमुनाजी में उतरते समय देशाचार की रीति के अनुसार उन्होंने अपने- 
अपने अङ्ग के वस्र यमुना-तट पर रख दिये और फिर नहाने उतरीं । एक- 
दूसरी के हाथ पकड़ जल में नाना विहार करने छूगीं। इधर योगेश्वरो के 
अधीश्वर भगवान्‌ भ्रीकृष्णचन्द्रजी अपने चार सलाओं के साथ ( जिनकी सवा 
दो वर्ष आयु होगी ) घेनु-चारण के छल से उतने सबेरे वहाँ आ पहुँचे । उन्होंने 
सोच रखा था कि आज त्रजकुमारियों का ब्रत पूर्ण होने का दिन है, सो वहाँ 
अवश्य जाना चाहिए । 


श्रीकृष्ण अन्य सखाओं का साथ छोड़कर अन्तरु के बृत्तिचतुष्टयस्वरूप 
( मन, बुद्धि, चित्त, अहङ्काररूप ) चार सखाओँ को, जो भगवान्‌ की लीला- 
पुत्तलिकाएँ ( खेल की गुड़िया ) हैं, साथ लेकर आये | वल, सुबळ, सुदामा 
आदि सखाओं का जहाँ प्रवेश नहीं, ऐसे स्थान पर ब्रजराजकिशोर देवी 
कात्यायनी के मार को हलका करने लगे और अपनी रसिकता की बड़ाई 
दिखाने के छिए अलक्ष्य रूप में बहाँ आ पहुँचे । 

उस समय कृष्ण होकर भी रक्त कृष्णचन्द्र ने अपनी अलकों को अच्छी 
तरह सँवारा, कटि-तट में पीत वसन लिपटा छिया, चरणों के नूपुरों में 
( उनको मूक करने के लिए ) रज मर दी और अपने उन चार सखाओं को 


# लाल या अनुरागी, विरोधाभास अलङ्कार । 
१२ 

कठाक्षों से बार-बार चुप रहने का संकेत करते हुए छककर चकित नयनों से 
मृदु हास्य प्रकट कर न्रजकुमारियो के तटवतीं वे वसन हरण कर ल्यि। 

सखा पहले से ही कदम्ब के पेड़ पर चढ़कर बैठ गये थे । नन्दनन्दन एक- 
एक कर उनको वस्त्र थमाने लगे । सभी के वनों को अच्छी तरह सजाकर जव 
वृक्ष पर रखा गया तो नन्दनन्दन उल्लसित हो उठे । इधर कुमारिकाओं ने जल 
से निकलने की इच्छा से जव तट पर दृष्टि दौड़ायी तो वहाँ एक भी वस्न न 
देख बड़े विस्मय में पड़ गयीं । अपने-अपने हृदय में सोचने लगीं कि आज 
यह क्‍या हो गया ! क्या किसीने वस्त्र चुरा लिये ! किन्तु यहाँ तो सूर्य भगवान्‌ 
की किरण के सिवा और किसीका प्रवेश सम्भव न था । यदि कोई आता 
भी तो उसके चरण के चिह्न दीख पड़ते | केवळ जलचर पक्षियों के चरण- 
चिह्न ही यहाँ दिखाई पड़ते थे । तो क्या किसी देवता ने उन्हें हरण कर लिया १ 
क्योंकि सुना है कि देवता भूमि को चरण से स्पर्श नहीं करते । ( अर्थात्‌ देवता 
ही शायद आये थे । ) 

इस तरह नाना प्रकार के तक-वितकों से व्याकुळ हो जव ब्रजकुमारियोँ 
इधर-उधर अपने-अपने वस्त्र खोजने लगीं तो उनकी वह शोभा देख यही 
लगता, मानो यमुना के चारों ओर केवल कमल ही खिल रहे हैं । 

उस समय वृक्ष पर श्री बजराज-युवराज अपने सखाओं के साथ परिहास- 
रस प्रकट करते हुए उच्च हास्य के साथ कहने लगे ; “अयि त्रजकुमारिकाओ ! 
हम पर ब्रथा शङ्का मत करो । हमने तुम लोगों के वस्त्र हरण नहीं किये हें । 
एक चोर जव तुम लोगों के वस्त्र हरण कर इधर से जाने लगा तो यह जान- 
कर कि ये तुम लोगों के हैं, हमने उससे छीन लिये और अपने पास रख लिये 
हैं। तुम चाहो तो अपने वस्त्र के सकती हो, पर सवको एक-एक कर आना 
पड़ेगा । जिसका जो वस्त्र है, उसीको वह दिया जायगा |? 

श्री नन्दनन्दन के ये वचन सुनकर त्रजकुमारियॉ. अनुभव करने लगीं कि 
मानो उनके अपने ब्रत का फल प्राप्त हो गया । अथवा ये परम मनोहर वचन 
उनके अङ्ग के भूषण हो गये | अथवा ब्रत की समाप्ति पर अमृत की पारणा 
कर ब्रत का कठोर श्रम दूर हो गया । आज उनको अपनी आशा-लता सर्वतः 
फलित दीख पड़ी । 

यह सोचकर वे वहीं से अपनी कटाक्ष-इष्टि से प्रियतम के दर्शन करने 
लगीं | बड़ी उत्कण्ठा से अपने प्रियतम के रूप-माधुर्य का अनुभव कर वे जल में 
कठपुतली-सी बन गयीं । लज्जा से हृदय के हर्ष को दँक देर तक वैसी ही खड़ी 
रहीं और कुछ भी उत्तर न दे सकीं। फिर वहीं एक-दूसरी से धीरे से कहने 

ना : सखि! तुम ही प्रिम के वचन का उत्तर दो, तुम ही दो |? 

र क श उन्होंने कण्ठ तक जल में अपने अङ्ग छिपा लिये 
४ रूप से कुछ भी उत्तर न देते री नयनो में 

स की हुए भी नयनो की मापा में मलीभाँति 


_ बहुत देर वाद हृदय से लज्जा थोड़ी दूर कर सभी त्रजकुमारियाँ मिलकर 
कहने लगीं : “हम लोग तो आपको परम नीतिनिष्ठ गोकुल का युवराज ही 
जानती रही हे । आप ब्ज को आनन्द देनेवाले .हैं। फिर आज यह कैसा 
अन्याय कर रहे हैं? आपके लिए ऐसा करना अत्यन्त निन्दनीय है | ब्रज- 
कुमारियों के बस्न चुराने से ब्रज में आपकी घोर निन्दा होगी | आप तो ब्रज के 
म्सा-पान ह, इसलिए हम लोगों के बस्न देकर ब्रज में अपना य॒दा बढ़ाइये |? 
तव श्री नन्दनन्दन कहने लगे : अयि कमलछ-बदना त्रजकुमारिकाओ | हम 
तुमसे झूठ नहीं कहते । हमारे बचन को तो ब्रजबासी जन अमृतरूप ही मानते 
हं । फिर तुम्हारे साथ हम परिहास भी नहीं कर सकते | कारण आज तुम लोग 
अतचारिणी हो । इसलिए हमारे कथनानुसार अपने-अपने वस्त्र लेकर हमारी 
चात की सत्यता का अनुभव करो { हम देते हं या नहीं ) ।? 
है नजङुमारियाँ वोलीं : है अजतापहरण ! आप तो कभी अधर्म के रास्ते 
में नहीं चलते । नन्दनन्दन | आप स्वाभाविक परम कृपाल हो । हम पर 
क्या आपकी इतनी भी कृपा नहीं हो सकती ? आप अपनी आँखों से हमारी 
अवस्था देख रहे हैं। जल की शीतलता से हमारे अङ्ग कॉप रहे हैं ( वास्तव 
में अनुराग से कॉप रही हैं, ठण्ड से नहीं )। हम लोग यमुना-जल में यो ही 
रहकर मळे ही मर जायँगी, पर अपनी ल्ला त्याग आपसे वस्त्र न माँगेंगी । 
गोपियों के बंश और जाति का यही स्वभाव है । इसलिए पुनः ऐसा न कहें । 
हम आपके चरणो पर पड़ती हैं। अब अधिक परिहास न करें | हम लोग 
तो आपकी दासी हें। आप जव भी जो कुछ कहें, आज्ञा का पालन करने 
को हम तैयार हैं | पर आपसे यही प्रार्थना है कि आप अपना धर्म न त्यागें | 
कृपा कर इन चारों बच्चों के हाथ हमारे कपड़े हमारे पास भिजवा दे ।? 


ऐसी साम-माषा कहकर जव कुमारिकाओं का एक यूथ चुप हो गया 
तब दूसरा यूथ कहने लगा: “बहुत ही दुःख की वात है कि आज गोकुळ 
में अधमं का प्रकाश होने लगा । इस अजनगर में आज तुमने अन्यायपूर्वक 
हमारे वस्न चुराये हें । ब्रजनगरेन्द्रनन्द्न ! अगर हमारे वस्त्र न दोगे तो हम 
सब मिलकर ब्रजराज के पास जाकर तुम्हारी यह शुस्ताली कह देंगी ! 

अब रसराज श्यामसुन्दर सड मन्द हँसी हॅसकर कहने टगे  'अगर तुम 

लोग हमारी दासी बन चुकी हो तो हम जो कुछ कहें, वही तुम्हें करना होगा । 
तब हमारे उचित वचन का क्यों नहीं पालन कर रही हो १ दासी होकर क्या 
कोई कभी अपने प्रभु के वचन टालता है ? अगर हमारे वचनों का पाटन 
ही नहीं करतीं तो दासी कैसी १ इसलिए मेरा यह कठोर आदेश है कि एक-एक 
करके यहाँ आओ और अपने-अपने वस्त्र ले जाओ। अपने-अपने कुल में 
कलङ्क मत चद़ाओ । हमें डर क्या दिखाती हो ? अगर हम तुम्हें वस्त्र देना 
ही न चाहें तो राजा भी क्या कर सकते हैं १? 

कृष्णचन्द्र के निश्चयभरे ये वचन सुन ब्रजकुमारियाँ सोचने लगीं : “अव 
तो हमारी हार ही है ।? ( कारण “दासी? जो बन चुकीं ) अब ब्रजकुमारियाँ 
नन्द्नन्द्न के आदेश का पालन करने के लिए विचारने लगीं तो हृदय से 
परम अनुरक्ता लज्जा भी धीरे-धीरे भागने लगी । सभी एक साथ यमुना के 
तट पर आ गयीं । उस समय उनकी शोमा देखकर यह अनुमान होता था कि 
यमुना-जल की अधिष्ठात्री देवियाँ ही आज तट पर पधारी हों । 

ब्रजकुमारिका अपने-अपने लम्बे केश आगे-पीछे दो हिस्सों में विभक्त कर 
यमुना-तट पर जब आयीं तो लगता कि गगन का चन्द्रमा गहन में उतर आया । 
यमुना-जल से निकलने से पहले यमुनाजी ने मी ब्रजकुमारियोँ को पूजा के 
निमित्त अपनी सम्पत्ति अर्पण कर दी अर्थात्‌ नील कमळ की शोभा उनके 
नयनं में भर दी । राजहंस का गमन-माधुर्य उनके चरणों में भेट कर दिया | 
पुष्पां का सौरभ उनके अङ्ग-अङ्ग में अपण कर दिया । जड़ता से अङ्ग झुकने 
लगे । शीत से पुलक प्रकट होने लगा । उत्कण्ठा से गमन का स्खलन ( एक 
पैर बढ़ाया और गिर पड़े, ऐसी उत्कण्ठा ) तथा ऐसे ही अन्य भी अनेक भाव 
उनके देहरूपी वन में अपना प्रभाव दिखलाने लगे | 

थोड़ा आगे बढ़ने पर लज्जारूपी सखी ने तर्जनी ( उंगली ) दिखाकर 
उन्हें वहीं रोक दिया । वे आपस में परिहास कर कहने लगीं; “सखि ! तुम 
आगे बढो !? “नहीं, तुम !? “नहीं, तुम अकेली जाओ । नन्दनन्दन तुम्हारे 
ही प्रिय कान्त हैं ।? किन्तु परस्पर की सौमभाग्य-महिमा समान होने से कोई 
भी आगे न बढ़ सकी | फिर मजा यह कि पीछे भी पण न रख सकी | आल्लिर 
नीचे नेत्र किये विगलितह्दद्या वे समी त्रजकुमारिकाएँ प्रियतम पर टेढ़े कटाक्ष 
डालती कठिनता से कदम्व वृक्ष के नीचे तक आ पहुँची । 

तब रसिकशेखर ब्रजराजनन्दन अपने निकट आयी उन गोपियों की लज्जा, 
उत्कण्ठा आदि भावों का भलीमॉति- अनुभव करते हुए एक-एक गोपी क्रो 

, लक्ष्य कर बोले : “अरी ब्रजकुमारिकाओ-! डरती .क्यों हो, हृदय के भावो. 

को क्यों छिपाती हो ! हम तो इस ऊँचे बक्ष पर से तुम्हारे सव कुछ भाब देख 
ही रहे हे । इसलिए निर्भय होकर एक पंक्ति में खड़ी हो जाओ । इस तरह 
खड़ी हो जाओगी तो तुम लोगों को अपने-अपने वस्त्र लेने में सरलता होगी ।? 

श्रवण-पुठों द्वारा वचनामृत का पान कर हृद्य में परम समाधान का 
अनुभव करती कुमारिकाएँ नन्दनन्दन की आज्ञा का पालन कर ठीक उसी 
तरह एक पंक्ति में खड़ी हो गयीं । उनकी वह अवस्था देखकर पीताम्वरधारी 
त्रजविहारी प्रसन्न हो उठे | मुस्कराते हुए उन्होंने कन्ये पर वस्त्र धर लिये 
और नयनों से कुमारियों का वदन-माधुर्य पान करते हुए कहने लगे: 
“कुमारिकाओ | तुम्हारा यह आचरण वहुत अनुचित है । ब्रत धारण करके 
भी तुम लोग अपने केश नहीं सँवारतीं, यह बड़ी निन्दनीय बात है | यह 
अलक्ष्मी का चिह्न है। साधारण जन के आगे भी खुले केश नहीं जाना 
चाहिए । फिर हम जैसे अतिमान्य जनों के आगे तो ऐसे आना सर्वथा अनुचित 
है । इसलिए अरी सुकेशिनियो ! अपने-अपने केशपाशों को भलीमोंति सँवारो !? 

रियम का वचन सुनकर लज्जा-समुद्र में स्नान कर निर्मल हुई उन 
ब्रजकुमारियों ने अपने-अपने केश सँवारे और फिर अपने वक्षःस्थल को कर- 
कमल युगल से दँककर बैठ गयीं | 

उनका यह आचरण देखकर गोपीजन-वल्ल्भ पुनः बोले: “अयि 
अङ्गनाओ ! हमारे सामने तुम्हें ऐसा बैठना उचित नहीं । उठो, उठो ! 
हमारी आज्ञा का पालन करो |? प्रिम के अनुरोध पर उन्होंने उनके 
उस आदेश का भी पालन किया | 

फिर नन्दनन्दन बोले : 'अयि ब्रजकुमारिकाओ ! आज तुम्हारे बरत मेँ 
एक दोष दिखाई पड़ रहा है । सूर्य-नन्दिनी कालिन्दी देवी में तुम लोगों ने नग्न 
होकर जो स्नान किया है, उससे देवी का अपराध हुआ है। इस कारण 
जव तक देबीजी तुम पर प्रसन्न न हों, इस ब्रत का फल तुम्हें प्रास नहीं हो 
सकता । यदि इस ब्रत से दुलभ फल पाने की तुम लोग हृदय में अभिलाषा 
रखती हो तो उस अपराध के परिमार्जन का उपाय हम बता सकते हैं। श्रद्धा- 
पूर्वक उसका अनुष्ठान कर दोषमुक्त हो सकती हो !? 

ब्रजङुमारिकाएँ अपने अरत में अपराध की कल्पना सुनकर परस्पर कहने 
लगीं : देवी के निकट यदि अपराध हुआ तो उसका प्रायश्चित्त करना 
पड़ेगा । किन्तु जाने वह कैसा प्रायश्चित्त होगा ? यदि उस उपाय को नहीं 
किया तो अत मी पूर्ण न होगा । हाय ! हम क्या करें १ 

हृदय के भाव जब नयनों से प्रकट होने ढगे, तो रसिकेन्द्रशिरोमणि 

कहने लगे : 'अयि त्रजवालाओ | अपने अपराध का प्रायश्चित्त भी अच्छी 
तरह सुन लो । जैसे तृष्णा की निवृत्ति जल के अतिरिक्त और किसीसे नहीं 
होती, वैसे ही हमारे वचन समझो । ( अर्थात्‌ हम जो उपाय वतार्ये, उनसे 
अलग उपाय नहीं है। ) अपने अपराध मिटाने का तुम्हारे पास यही एक परम 
उपाय है कि वहीं से दोनों हाथ मस्तक पर जोड़कर रखें और देवी को 
दण्डवत्‌ करें |? 
उत्कण्ठा की चरम मञ्जिल पर पहुँची त्रजकुमारियों ने किसी तरह का 
विचार न कर उनकी आज्ञा का पालन किया । उनकी अवस्था कठपुतली जैसी 
हो गयी । सूत्रधार जैसे उन्हें नचाये, वैसे नाचने लगीं। उनका अनुराग- 
भरा ऐसा विचित्र आत्मसमर्पण और त्याग देख श्री नन्दनन्दन प्रसन्न हो कहने 
लगे ; “आज हम तुम लोगों के ब्रत तथा भाव से अत्यन्त प्रसन्न हैं। अपने- 
अपने कर-कमल बढ़ाकर यह वस्त्र ले लो और अपने हाथों देह पर 
घारण करो |? 
जव ब्रजकुमारिकाएँ अपने-अपने हाथ उठाने लगीं तो रसिकशेखर 
(अन्तर्यामी शक्ति से एक-एक वस्त्रो को पहचान ) जिसके जो वस्त्र थे, विना 
उससे पूछे उसे देने लगे | बजकुमारियाँ अपने-अपने वस्त्र पहन जव खड़ी हो 
गयीं, तो पवन से उड़नेवाले अश्चलों ने प्रेम के विजय-चिह प्रकट किये | 
( अर्थात्‌ प्रभु तुम हारे, हम जीतीं ) वस्र धारण करने के वाद्‌ प्रभु का कर- 
स्पा होने से उनमें जो गन्ध आ गयी थी, उसका वे दिव्य अनुभव करने 
लगीं । प्रियतम की अङ्ग-गन्ध का अनुभव कर उनके अङ्ग-अङ्ग से सात्त्विक 
भाव प्रकट हो चले | 
भावों की जड़ता से जब वे वहीं ठक-सी खड़ी रह गयीं, तो गोपराज- 
युवराज अपने हृदय के भाव यों प्रकट करने लगे: 'सखियो | नन्द्गोप- 
सुत हमारे पति हों, इस सङ्कल्प-कल्पलता का अङ्‌ कुर तुम लोगों के चित्त में 
बहुत पहले से प्रकट हो गया था । धीरे-धीरे उसने विशाल लता का रूप ले आज 
इस अपूर्वं फल का दान किया है । तुम लोगों के ग्रेम की परीक्षा ( निरुपाधिक 
प्रेम है या नहीं ) लेने के लिए आज हम यहाँ आये थे। जैसे तुमने आज 
हमारे आदेशों का पालन किया, दूसरा कोई नहीं कर सकता । तुम्हारे 
सङ्कल्प की सिद्धि अवश्यम्भावी है । अव हृदय में तनिक भी संशय न रखो | 
तुम लोगों को परम आनन्द मिले, मेरा भी यही सङ्कल्प है | , 
“तुम जैसे स्वाभाविक प्रेमभाव की आकांक्षा लक्ष्मीजी भी करती हें । 
मुझे हृदय में धारण कर जो कोई जागतिक भोग या पारलौकिक सुख का सङ्कल्प 

करता है, निश्चय ही हम उसे पूरा करते हैं। फिर मी मेरी प्रांत के लिए जो 
सङ्कल्प करते हैं ( निष्काम भक्त ), उनके मन में कभी भी जड़ विषय-भोरा 
का सङ्कल्प नहीं उठता, जैसे कि सूना हुआ घान कभी अङ कुरित नहीं 
हो पाता |? 

प्रियतम के वचनामृत को सहर्ष पान कर ्रजकुमारिकाएँ आनन्दाश्रु 
वहाने लगीं । अव भी वे प्रियतम के पास ही खड़ी रहीं । तव त्रजराजनन्दन 
बोले ; “अव तुम लोग घर जाओ। आगामी सुखमयी रात्रि में मेरे सङ्ग 
तुम्हारा विहार होगा । तुम लोग नित्यसिद्धा हो ।' 


नन्दनन्दन के ये आश्वासनभरे वचन सुन अपने-अपने हृदय में अमर. 
आशाए, संजोती ब्रजकुमारिकाएँ अपने-अपने भवन में पधारी | 

यज्ञर्पात्नयों पर अनुग्रह 


अनन्तर भगवान्‌ घेनुओ के पीछे वन में आकर तीन प्रहर तक बळदेवजी 
और सखाओं के साथ विहार करते रहे । विहार करते समय अपने बड़े भाई 
और सखाओं को सम्बुद्ध कर मधुर स्वर में कहने लगे: 

“परम पूज्य आर्य | हर्षास्तोक | कृष्ण | रुचिरांश | श्रीदाम | सुबल ! 
अर्जुन | विशाल | ओजस्विन्‌ ! देव | वरूथप ! आज वन की शोमा अच्छी 
तरह देखो । देखो ! पत्तों से मरे वृक्ष पवन के झोके से कैसा मधुर दृत्य कर रहे 
हें । इन बर्षा की ये पत्तियों सारी विपत्तियाँ दूर करने में समर्थ हैं | देखो, इनकी 
झाखाएँ कितनी दूर-दूर तक फैली हैं, जैसा कि साधक का हृदय-वन आझापर्णो 
से दूर-दूर तक फैला रहता है । नाना प्रकार के पक्षी इन वृक्ष पर वास कर 
रहे हैं । इनके फूलों को देखकर देवता मी मोहित हो उठते हैं ।' कैसी स्निग्ध 
अरुण-कृष्णवर्ण गुञ्जाफल की शोमा दिखाई पड़ती है। हम बृन्दावन के 
क्षों की महिमा का क्या वर्णन करें १ स्वयं ब्रह्मदेव मी बृन्दावन में बृक्षयोनि 
में जन्म लेना चाहते हैं। यह वृक्षों के पत्ते शत्रुओं से रक्षा करने के लिए मानो ' 
बाण धारण किये वीर खड़े हैं ।* फूल शुद्ध चित्त करने का उपदेश दे रहे 
हैं । फल ब्रजवासियों को उपकार का पाठ दे रहे हैं | छाल तथा उसके नीचे की 
लकड़ी दूसरे की सेवा में अपने को भस्म तक करा देने को अस्तुत रहती है ।? 

ऐसे मनोहर बचन कहते हुए श्यामसुन्द्र ने बड़े भाई वलदेवजी को आगे 
किया और स्वयं उनके गौओं के पीछे-पीछे साओ के साथ जल-पान करने 
यमुनाजी की ओर चलने लगे | 

कालिय-दमन का मनोहर चरित्र करनेवाले श्रीकृष्ण ने यमुना-तट पहुँच- 
कर गौओं को जलपान कराया, फिर सखाओं के साथ स्वयं जळ-पान किया । 
गौओं की पिपासा देख श्रीकृष्ण को याजिक ब्राह्मणियों की उनसे मिलने की 
पिपासा स्मरण हो आयी । उनका ध्यान आते ही वे कुछ देर एक वृक्ष के नीचे 
बैठ गये । 


१. अर्थात्‌ देवलोक में भी ये फूल सुलभ नहीं हैं । 
२. अर्थात्‌ साधक का मन हरण करने में समर्थं हैं । 

गौओं के पीछे लगातार दौड़ते रहने और सबेरे भोजन भी न पाने से 
सखाओं के मुख मुरझा गये थे | सखाओं ने अपने प्रिय सखा श्रीकृष्ण का भी 
भूखे होने का अनुभव किया तो व्याकुळ हो उठे। वे श्री राम-कृष्ण के आगे 
कातरता के साथ कहने लगे : 'जगतृश्रेष्ठ! मनोरम राम! आप लोगों की 
भुजाओं में तो बहुत वल है । अमी हमें बुभुक्षा ( भूख ) सर्पविष-सी भीषण 
सता रही है । इसकी शान्ति कैसे हो ? हम क्‍या उपाय करें १ 

सखाओं के बचन सुनकर उनके दुःख से नन्दनन्दन का हृदय पिघल 
गया । हँसते हुए वे देश-काल के अनुरूप वचन कहने ळगे : “अगर तुम्हें 
इतनी भूख लगी दै तो उसकी शान्ति का उपाय भलीभाँति सुन छो। यहाँ से 
थोड़ी ही दूर पर रहनेवाले श्रेष्ठ ब्राह्मण पास में ही आजङ्गीरस यज्ञ कर रहे हैं । 
वे ब्राह्मण नित्य वेदपाठी हैं। दूसरे को तत्त्वोपदेश करनेवाले ग्रहस्थ हैं ।# 
वहाँ जाकर प्रेम-मक्तिपूर्वक पहले उनको दण्डवत्‌ प्रणाम करो और फिर पूज्य 
बड़े भाई के साथ मेरा भी नाम लेकर उनसे मोजन की प्रार्थना करें । माँगने 
में लज्जा लगती हो तो वह व्यर्थ है । ध्यान रखें कि निलेज्ज हुए विना कोई 
अपना स्वार्थ नहीं साध सकता ।? 


भगवान्‌ का यह उपदेश सुन सानन्द सखागण याज्ञिक ब्राह्मणों के पास 
पहुँचे, जहाँ अत्यन्त विधिवत्‌ यज्ञ हो रहा था | अग्नि में मन्त्र उच्चारण कर 
“घुत हवन हो रहा था । यज्ञ की सुगन्ध चारों ओर फैल रही थी । उदात्त-अनुदात्त 
-( ऊँचा-नीचा स्वर, उच्चारण भेद से ) स्वरों से सामवेद का गान हो रहा था | 


सखाओं ने उस यज्ञशाला में प्रवेश किया, जहाँ ग्रहस्थां की दक्षिणाग्नि जल 
रही थी । ब्राहमण-गण अपने-अपने करों में कुशा लिये हुए थे । समी पात्र 
'घृत से भरे थे। एक तरफ यज्ञ-काष्ठ पड़े थे । 
थोड़ी देर तक यज्ञ की शोमा देख सखाओं ने धीरे-धीरे ब्राह्मणों के आगे 
दण्डवत्‌ प्रणाम किये और हाथ जोड़ उनसे निवेदन करने लगे १ पूज्य चरणो ! 
« हमारी विनम्र प्रार्थना सुनें । श्री बळदेवजी तथा कृष्णचन्द्र सखागर्णो के सङ्ग 
आपके निकट बन में पघारे हैं किन्तु भोजन की कोई व्यवस्था नहीं है । इसी- 
“लिए बलदेवजी ने हमें आपके पास भेजा है। आप लोग कृपा के सागर हैं । सब 
जीवों पर आपकी निरुपधि कृपा रहती है । ब्रह्म को जाननेवाले ब्राह्मण 
'भोजनांदि के प्रदान से दूसरों के दुःख दूर करते हें। आज राम-कृष्ण ने सबेरे 


४ अतिथिःसेवा उनको करनी चाहिए, यह घमं जानते हैं । 

भी मोजन नहीं किया । श्री राम-दामोद्र बहुत दुःख पा रहे हं । आद्रसहित 
श्री राम-दामोद्र को अन्नदान करना आपका उचित कतव्य दै | 

ब्राह्मणों ने उनकी प्रार्थना सुन ली । बहुत देर हो गयी, फिर भी उनकी 
ओर से कुछ भी जवाब नहीं मिला । उनके हृदय को यह अभिमान मथ रहा 
था कि हम तो परम पवित्र ब्राह्मण हैं और ये ग्वाल, अहीर और फिर बालक ! 
(अर्थात्‌ अज्ञ ) 52 

जिनके हृदय में भगवान्‌ की कृपा का अभाव है, जो सौमाग्य-हीन हं, 
वे भगवान्‌ को अन्नदान कैसे कर सकते हैं ! इसलिए, उन्होंने सलागणों के 
वचनों का तनिक भी आद्र नहीं किया । वहरे-गूगे की तरह सुना-अनसुना 
कर मौन रहे । 

जव बहुत देर तक ब्राह्मणों से कुछ उत्तर नहीं मिला तो निराश और दुःखी 
होकर सख्ागण श्रीकृष्ण के पास लौट आये । 

शी दामोदर ने दूर से ही देख समझ ल्या कि सखाओं का जाना व्यर्थ हो 
गया । वे कहने ढगे : 'सखाओ ! इन ब्राह्मणों में और तो सारे गुण हैं, केवल 
दया ही का अभाव है ।' 

सखागण बोले : 'वलदेवजी ! यश्शाला का तो बहुत ही विचित्र सौन्दर्य 
है, जहाँ ये ब्राह्मण यज्ञ कर रहे हैं । किन्तु स्वयं वे ब्राह्मण रेड नहीं हैं । अरे, 
ब्राह्मण नहीं, वैल हैं । आपके नाम से प्रार्थना करने पर भी उन्होंने हमारी एक 
न सुनी । कुछ नहीं दिया, इसका सोच नहीं है । पर वात का जवाब तो देते । 
वहाँ हमें यही शब्द चारों ओर सुनाई पड़ रहे थे : 'यज्ञ का कार्यं हो रहा दै ! 
आइये, जाइये, लीजिये, चलिये, जल्पान कीजिये ! हम देर तक यही 
सुनते रहे । हे सखा कृष्ण ! तुम्हारे आदेश का पालन करने के लिए वहाँ बहुत 
देर खड़े रहने से धुएँ से हमारे नयन भर गये । वस, यह धूम ही हमें वहाँ 
मिला । इसके सिवा और कुछ नहीं ।? 

वल्लमेश्वरनन्द्न श्री भगवान्‌ मधुर स्वर से कहने लगे; 'सखाओ ! 
अपने हृदय मैं अपमान न मानो । स्वार्थसाधनार्थ सभीको अपमान सहना 
पड़ता है । ब्राह्मणों में दोष नहीं देखना चाहिए । वे लोग तो अपने काम मैं 
मग्न थे, इसलिए तुम्हारी वात पर ध्यान न दे सके हो | अब मैं तुम लोगों 
को सबसे अच्छा उपाय कहता हूँ । इसका अवश्य पालन करके देखो । वहाँ 
याज्ञिक ब्राह्मणियाँ भी रहती हैं । वे दया की मूर्तियाँ है | जन्म से परम पवित्र 
और मृत्युलोक मैं रहकर भी अमर्त्य हें । किसीके साथ कोई प्रतिकूल आचरण 
नहीं करतीं । अपने दरान से ही दूसरे को आनन्द देती हें । विपुल भिक्षा 

देकर याचकों की आशाएँ पूर्ण करती हें | ब्राह्मणों की स्री होकर भी स्वर्ण 
आसन पर बैठती हैं ।' उन याशिक ब्राह्मणियो के पास जाकर तुम माँगोगे 
तो वहाँ वहुत-सा अन्न तुम्हें मिल जायगा | जैसे कल्पवृक्ष जीवो की समी 
आशाएं पूर्ण करते हे, वैसे ही वे भी तुम लोगों की आझा पूर्ण करेंगी। हमारे 
इन प्रीतिपूर्ण प्रिय बचनों को वेद-बचन-सा मान तुम लोगों को उनके पास 
अवश्य जाना चाहिए ।? 

नन्दनन्द्न के ये वचन सुन सखागण मिलकर आनन्द के साथ अशोक 
कानन से होते यज्ञ-वाटिका के अन्द्र जा पहुँचे । उन्होंने वहाँ उन याज्ञिक 
ब्राह्मणियों का दर्शन किया, जिनके चरणों का देवता भी वन्दन करते हे । 
उनकी शोभा निराली ही थी ! मेघ न होते हुए भी वे विजली-सी अपने अङ्ग- 
माधुय द्वारा झलकती हैं । जलाशय नहीं, पर कमलिनी-सी हैं |* बगीचा नहीं, 
पर उसकी सारी शोभा उनमें है। मानो वे सञ्चारिणी स्वर्ण-ल्ताऐँ हे । वे 
रात्रि नहीं, फिर भी चन्द्रमा की अपूर्व चन्द्रिका हैं। वे यश की मूर्ति हैं । 
अग्नि की शिखा के तुल्य हैं । सस्नेह होकर भी अस्नेह दिव्यौषधियों की तरह 
चमकती हैं । भगवत्‌-प्रीति की चेष्टा उनके अङ्ग-अङ्ग में है। अथवा भगवत्‌- 
प्रीति की मूर्तियाँ ही हे । क्षमा गुण से वे पुथिवी को आश्रय दे रही हें। 
( अर्थात्‌ केवल क्षमा इन्हींमें है । ) 

अनन्त गुण-सम्पन्न याज्ञिक ब्राह्मणियों को देख सखागण कहने लगे: 
आपके चरण-कमलों में हमारे शत-शत प्रणाम हैं। कृपा कर हमारे वचन 
सुनिये | हम लोग कृष्णचन्द्र के सखा हैं ।? 

सखाओं के मुख से सहज प्रियं ळरनेवाळा 'कृष्ण नाम सुनते ही 
ब्राह्मणियाँ अपना सारा कार्य. भूल गयीं | जैसे कोई मोहिनी मन्त्र से अपनी 
ओर आकर्षण कर ले, ऐसे ही कृष्ण-नाम ने याशिक-ब्राह्मणियों को सखागण 
की ओर बरवस आक्ृष्ट कर लिया । वे ससम्मान उनकी ओर देखती ही रहीं | 

ब्राह्मण-पत्नियों की यह अवस्था देख सखाओं के हृदय में आशा वँधी 
और वे आगे कहने लगे : “अयि भूदेवियो |! आप लोगों के ब्रजराजकुमार 
वन में विहार करते-करते अशोक कानन में आ गये हें | सवेरे से ही उन्होंने 
भाजन नहीं किया है। इसलिए बहुत भूख-प्यास का अनुभव कर रहे हैं। 

१. अर्थात्‌ जैसे ब्राह्मण निर्धन होते हैं, वैसी नहीं, धनाढ्य हैं । 

२. विरोधाभास अलङ्कार-जल नहीं, पर कमल की शोभा उनके वदन में है । 

३. ब्राह्मणियाँ । 


CC-0.In Public Domain. Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 
आनन्द-दन्दावन 


हम सब भी उनके सङ्ग हैं। उनके लिए हम अन्न की प्रार्थना करने आये 
हैं। उनके साथ उनके बड़े भाई वल्देवजी भी हैं। अरज में वल्देवजी को 
सभी जानते हैं । आपने भी अवश्य उनका नाम सुना होगा । 

“हमारे सखा ने तो ६ दिन की अवस्था में पूतना का वध किया। तीन 
महीने के थे, तो तृणावतं को मारा । तीन साल के हुए, तो बकासुर, अघासुर 
और कालियनाग दमन कर अ्जवासियों को सुख पहुँचाया। उनके गुण 
आपके सम्मुख क्या वर्णन करें १ ब्रह्मादिक देवता भी उनके चरण-कमलों की 
वन्दना करते हैं ।? 

सखाओं के सुख-सने ये वचन सुनकर ब्राह्मण-पत्नियाँ सुख-सिन्धु में डूब 
गयीं । सोचने लगीं कि जिनके दर्शन के लिए हम अति लालायित थीं, अब तक 
जिनका केवल. स्मरण करके समाधान मानती रहीं, आज वे ही प्रियतम 
स्वयं हमारे भवन के पास पघारे हैं । उनके समस्त अङ्गौ में सात्त्विक , भाव 
प्रकट होने लगे । उनका हृदय विगलित हो उठा। नयनों से अश्रुधाराएँ 
वह चलीं । अङ्ग में रोमाञ्च हो आये। बाह्य ज्ञान जाता रहा। मानो नव 
जीवन मिल गया हो! अपने सौभाग्य से आज दूसरे ही शरीर को प्रास 
हुई हों! भीकृष्णचन्द्र के साक्षात्‌ दर्शन की उत्कण्ठा से उनका हृदय 
भर आया । 

ब्राह्मण-पत्नियों की यह दशा देख सखा विस्मित हो मन में नाना इाङ्काएँ 
करने लगे $ “हमारी वात सुन देवियॉ कुछ-बोलती ही नहीं और न आगे मी 
बदती हैं । ( स्तव्ध ) नेत्रों से मी मानो इन्हें कुछ दिखाई नहीं पड़ता | क्या 
किसी दुष्ट ग्रह ने इन्हें अस तो नहीं लिया ! अथवा अवज्ञावश इन्होंने हमारी 
प्रार्थना ही नहीं सुनी ! आखिर अमी तक ये क्यों नहीं कुछ बोल्तीं ! इन्होंने 
हमें कुछ दिया भी नहीं ।? 

सखाओं के ये वचन सुनकर भी उत्कण्ठाविशेष के कारण देना 
चाहते हुए भी ब्राह्मण-पत्नियों ने तुरन्त अन्न देने में अपने अङ्गां को असमर्थ 
पाया। इस विचित्र चेष्टा का रहस्य यही था कि जिन्हें वे इतने दिनों से 
चाहती थीं, वे अकस्मात्‌ इतने पास आ गये, 'यह सुन वे हर्ष से जड़वत्‌ हो 
रायीं | सखागण श्राह्मणियों की यह दशा देखकर अपनी प्रार्थना स्वीकार न 
होने पर भी हृदय में परम आनन्द का अनुभव करने लगे | 

थोड़ी ही देर में भूदेवियों ने स्वयं को सँमाला और अपने प्रियतम के 

'छिए चारों प्रकार के भोजन, जिनमें उनका अनुराग था, लेने के लिए रसोई- 
घर में गयीं। अपने को अत्यन्त प्रिय छगनेवाली मिठाई और पिष्टक 

( बालूझाही ), पुवा, केला, खीर तथा षड्रस व्यञ्जन, जिनसे सुगन्ध उड़ रही 
थी और जिनका भोग कृष्ण को लगाने का बहुत दिनों से वे सङ्कल्प कर रही 
थीं, आज सव उन्होंने बड़े स्नेह से शीघ्र तैयार किये | सोने के बर्तनों एवं 
मणिमय कटोरियो में भरा और कुछ अपने मस्तकों पर तो कुछ दासियों के 
सिर पर रख पतियों के निषेध की परवाह न कर सञ्चारिणी कल्पलता-सी वे 
भूदेवियाँ श्रीकृष्ण के सखा ओके सङ्ग चल पड़ीं। आगे-आगे सखा उन्हें 
रास्ता दिखाते चलने लगे | 

जव ये भूदेवियाँ अपनी-अपनी सखी के हाथ पकड़कर अशोक-कानन 
की ओर जाने लगी, तो लगता था, मानो सोने की माछा जा रही हो। अङ्ग 
और अन्न के मार से उनके पैर धीरे-धीरे पड़ते थे । फिर भी चूँकि वे अपने 
प्राणवल्लभ के पास जा रही थीं, इसलिए, उस वोझ से वे कुछ कष्ट अनुभव नहीं 
करती थीं । जव वे उत्कण्ठावश जोर से चलना चाहती, तो अन्तर में प्रणय- 
पीड़ा उठ चरणों को स्तब्ध कर देती । कुछ दूर चलने के वाद उन्हें बहुत-सी 
गायें इष्टिगोचर हुई । तब उन्हें विश्वास हो गया कि आज निश्चय ही प्रियतम 
के दर्शन होंगे ।# उन्हें विश्वास हो गया कि अवश्य ही यहाँ हमारे प्राणवल्लभ 
हैं। कुछ ही दूर आगे अशोक-वन में उन्हें अपूर्व दिव्य ज्योति दिखाई पड़ने 
लगी | उस ज्योति का वर्ण स्याम था। बह श्याम ज्योति उनके नयनों में 
काजळ-सी लग गयी, कुछ तो उनके केशों में प्रवेश कर गयी, तो कुछ नीलमणि 
का हार बन हृदय में प्रविष्ट हो गयी । धीरे-धीरे उनके सारे अङ्गां में वह ज्योति 
भर गयी । अब तो नन्दनन्दन उन्हें लाबण्यरूप समुद्र की तरङ्ग-से दिखाई 
पड़ने लगे । 

नन्दनन्दन उस समय अपनी वाम सुजा प्रिय सखा के कन्वे पर रखे 
दक्षिण कर से लीला-कमळ घुमा रहे थे । वक्षःस्थल पर श्रीबत्स-चिहू सुशोभित 
हो रहा था । पीताम्बर पहने हुए थे। गुक्षा और वैजयन्ती माला रले में 
घारण किये हुए थे। भुजा व वक्षःस्थल धातुराग से चर्चित था। मस्तक 
की अलकावली में फूलों का गुच्छ सुशोभित हो रहा था । 

जब भूदेवियों ने ऐसे अपूर्व च्यामरूप के दशन किये तो वे चञ्चल हो 
अपने अङ्गों से ग्रेम के विकार प्रकट करने लगीं । जैसे चातकी चन्द्रिका के 
प्रति सतृष्ण रहती है, वैसे ही उन ब्राह्मणियों के हृदय में श्रीकृष्ण की तृष्णा 

$ उद्दीपन भाव--जिससे प्रेम हो, उससे सम्बद्ध सभी वस्तुओं से रतिभाव 
परिपुष्ट होता है । | | 

थी । वे सोचने लगीं कि क्या आज कोई दिव्य नट अपना नटवर वेष वन में 
दिखा रहा है ! अथवा कोई कन्दर्पं की मूर्ति विराजमान है ! अथवा रस 
का कोई अलौकिक विग्रह है ! क्या यह साक्षात्‌ प्रेम और आनन्द तो नहीं 
द्वै! अथवा लीला ही ने यह मूर्ति घारण की दै! वे अपने अन्तर में ऐसी 
कितनी ही कल्पनाएँ करने लगीं । विचार करते-करते जव उन्होंने अपने 
अभीष्ट श्रीकृष्ण को अपने हृदय से निकल अशोक-कानन में विहार करते 
देखा तो वे अति विस्मित हो उठीं । 
उधर दूर से नन्दनन्दन ब्राह्मणियों को देख विचार करने लगे: क्‍या. 
ये हमारी अभिलाषा पूर्ण करनेवाली कल्पलताएँ हैं अथवा ओषधिल्ता के 
कानन अपने अङ्गों की छटाओं से वन को आलोकित करते आ रहे हें ?” 
जब वे पास आ गयीं तव वे बोले: “अयि मृगनयनियो ! तुम लोगों का 
स्वागत है ! रास्ते में तुम्हें कोई कष्ट तो नहीं हुआ १ आओ, हमारे सामने वेठ 
जाओ । खड़ी-खड़ी क्यों हो १ ब्रज में तुम लोग ही धन्य हो, क्योंकि मेरे 
ऊपर तुम्हारा सत्यभाव है । इसका प्रत्यक्ष प्रमाण यही है कि मेरा दुःख 
सुनने के साथ ही तुम अपने सिरों पर धरकर भोग्य पदार्थ ले आयी हो । तुम 
लोगों का प्रत्युपकार करने की मुझमें सामथ्यं ही नहीं । तुम लोग अपने 
“सद्भाव से सन्तुष्ट होकर मेरी त्रुटि क्षमा करो ।? 
वे याशिक-ब्राह्मणियाँ शरदूचन्द्र की चन्द्रिका-से मधुर इन वचनों को सुन 
अपने-अपने जन्म सफल मानने लगीं । . उन्होंने नयनों द्वारा प्रितम का रूप- 
पान कर हृदय में धारण कर लिया । फिर हृदय में ही अपनी भुज-लता से उनका 
आलिङ्गन कर अपने अङ्ग के सौरम-सौन्दर्यूप दीप तथा अनुरागरूप फूलों 
से प्रियतम की मानस-पूजा करने लगीं | 
नन्दनन्दन ब्राह्मणियों का मन मोहित करने और उनके हृदय के दुःख 
मिटाने के लिए पुनः कहने लगे : “अब तुम लोग अपने-अपने भवनों में 
लौट जी अपने पतिरूप देवताओं के साथ यज्ञ को पूर्ण करो | यज्ञ 
न र है । जो लोग उसका अनुष्ठान करते हैं, उनसे हम परम सन्दष्ट 
प्रियतम के चन्द्रवदन से कालकूट विष-से ये वचन सुन भूदेवियों के 
हृदय की आशा-लता उसी समय मुरझा गयी | बहुत दिनों से जिनके 
'गुण सुन और निरन्तर उनका चिन्तन कर जिस आशा-लता को अब तक 
रका आज i विफल हो रही हे | यह विचार कर वे व्याकुल 
पन मुख नीचे कर वोझिल हृदय से अभु बहाती हुई वे घीरे- 

धीरे नन्दनन्दन से प्रार्थना करने लगीं: “नाथ! तुम प्राणिमात्र के प्रिय 
होकर भी अपने प्रिय जनों के लिए इतने निष्ठुर वचन कैसे कहते हो ? तुम्हें 
तो ऐसी वात कहना सर्वथा अनुचित है । जिनका हृदय करुणा से परिपूर्ण 
होता है, उन लोगों के ऐसे आचरण नहीं होते । काया, वाचा और मन से 
वे कमी दूसरे को दुःख नहीं देते। तुम्हारे ये वचन नहीं, हृदय को तोड़ने- 
वाले बञ्र-सहर हैं | हम लोगों की प्रार्थना सुनो ! हमें मत त्यागो ! हमारे 
नयनों का सुख हमारे आगे से न हटाओ ! भला हम कैसे अपने घर जा 
सकती हैं ? जो नदी जिस पर्वत से निकलती है, लौटकर फिर बहाँ नहीं जाती, 
वहिक समुद्र ( रत्नाकर ) की ओर ही उसकी गति होती है । समुद्र मी आदर 
से उसको स्वीकार करता है । हे निष््किचनप्रिय ! आपके सिवा हमें इस 
जगत्‌ में कुछ और प्रिय नहीं । ऐसी अवस्था में हम अपने-अपने भवन कैसे 
जा सकती हें ? 

( यदि कहो, फिर इतने दिन कैसे भवन में रहीं १ तो सुनो ! ) जैसे कोई 
निविड अन्धकार में रहनेवाला कभी सौभाग्य से आलोकमय जगत्‌ में आ 
पहुँचे तो फिर वह कभी उस आलोक को छोड़ अँधेरे में न जायया | जन्म 
से अन्धे को यदि अकस्मात्‌ दिव्य इष्टि मिल जाय तो फिर वह कभी अन्धा 
वनना स्वीकार न करेगा । तुम्हारे इन वचनों को सुन हमारे हृदय को सुख 
नहीं हुआ । हे न्यायपरायण ! हम लोग तुम्हारी शरणागता हे । हमें चरणों में 
स्थान देकर अपना यश प्रकट करो । 

हे दामोदर | अपना कोटिकन्दर्प-विजयी रूप अपने नयनो से पहले 
देख लो । फिर तव कुछ कहना चाहो, उचित समझो तो कहो । जन्म में एक 
वार भी कोई 'मैं तुम्हारा हूँ” कहकर तुम्हारी शरण लेता है, उसे तुम कभी 
'नहीं त्यागते, अपनी इस प्रतिज्ञा का तो पालन करो | हे कृष्णजी ! नीरस 
'कर्मकाण्ड से पूर्ण भवन को छोड़कर हम लोग तुम्हारी दासी वन गयी हैं । 

नन्दनन्दन ! आपकी आज्ञा से अब अगर हम अपने घर भी जागे, 
तथापि ब्राह्मण लोग अब हमें अपनी स्त्री के रूप में घर में न रखेंगे । माता- 
"पिता, गुरुजन आदि भी हमें स्थान देंगे या नहीं, इसमें भी संशय है । नहीं- 
नहीं, यह वात हम सोच ही नहीं सकतीं । तुम्हारी चरण-सेबा में यदि कोई 
निन्दा करे तो करे। माता, पिता, भाई, मित्र मी त्याग दें तो कोई वात 
-नहीं । हम तुम्हारी सेवा में ही जीवन विता देंगी । निवेदन यही है कि कृपा 
करके आप हमारा सङ्कल्प पूरा कीजिये । 

करुणासिन्धो ! शरणागत को अङ्गीकार कीजिये | देव ! जैसे सखाओं के 

साथ विहार करते हो, वह लीला हमें पुनः दिखाइये | आपके 'चरण-कमरू जीव ड 
प्रसादी माला दीजिये, जिसे हम मस्तक पर धारण करके अपना जीवन 
घन्य करें ।? हँसी 
ब्राह्मणियों के वचनामृत को पान कर और उन्हें उदास देख मृदु हशी 
हँसते हुए दामोदर कहने लगे : 'भूदेवियो, सुनो ! हृदय दुःखी न करो। अपना 
हठ त्याग दो । हमारे बचनों पर ध्यान दो । जैसे अवण, स्मरण, कीतन 
में अपने अभीष्ट के माधुर्य का आस्वादन होता और हृद्य का भाव बढ़ता हूँ 
(और भाव से ही अभीष्ट की प्रासि होती है ), वैसा मेरे पास रहने से भाव 
जागृत नहीँ होता | इसलिए घर जाकर मन में मेरा ध्यान रखो । घर में बैठ 
भजन करने पर वहीं मुझसे मिलोगी। यदि तुम लोगों की हमसे प्रीति है तो 
हमारा मङ्गल भी तुम लोगों को देखना चाहिए । इस जगत्‌ में हमारा गोप-वंश 
में जन्म है और तुम व्राह्मणियाँ हो । हम तुम्हें पत्नी बनायें, यह अमङ्गल का 
कारण है | सो हम तुम्हारी देह के नहीं, भाव के पति बन सकते हैं । अपने- 
अपने घर न जाने से तुम्हारे पतियों को क्रोध आयेगा । मेरी बात पर 
विश्वास करो । तुम्हें तुम्हारे माता-पिता आदि सभी कोई पुनः आदर से 
स्वीकार कर लेंगे । ( क्योंकि भगवत्‌-चरणों में जिन्होंने सब कुछ समपंण कर 
दिया है, उनसे भला द्वेष कौन कर सकता है १) सो अपने हृद्य की सारी 
शङ्काएँ त्यागकर आनन्द से अपने-अपने घर जाओ ।' 
ऐसी अनेक युक्तियाँ वता अपने वचनामृत का पान करा गोविन्द ने 
ब्राह्मणियों के हृदय मोहित लिये | वे अपना सङ्कल्प भूल गयीं । अब ब्राह्मणियाँ 
नन्दनन्दन का आदेश पालन करने को तैयार हो गयीं। परम उत्कण्ठित 
वे रूप-माधुय का पान कर प्रभु के बचनों का ध्यान करती सात्त्विक भावो से 
भूषित हो ( नयनों में अश्नु, अङ्गो में स्वेद आदि ) बड़े दुःख के साथ अपने- 
अपने भवनों की ओर लौट चीं | 
„ जब याशिक-ब्राह्मणियाँ सवाओं से वाते करती उनके सङ्ग अपने घर 
पहुँची तो उनमें से दो-चार ब्राह्मणियों को उनके पतियों ने हठपूर्वक रोक 
दिया था । उन ब्राह्मणियों को अपने भवन में ही हृदयस्थ ब्रजराज-युवराज का 
रूप-लावण्य स्फुरित होने लगा। वे बाहाज्ञानञ्चत्य हो गयीं । हृदय से स्फूर्ति 
ग्रा्त कर उसीसे नन्दनन्दन का मोहक स्वरूप देखती उन भूदेवियों ने उसी 
शुभ मुहूत में इस नन्दनन्दन से मिलने के अयोग्य अपने भौतिक देह वहीं 
त्याग दिये और नन्दनन्दन से मिलने योग्य अप्राकृत दिव्य देह को घारण कर 
अन्य ब्राह्मणियों से पहले ही नन्दनन्दन से जा मिलीं । 

जिनके हृदय में इतना अनुराग था, उनको कोई किस प्रकार रोक सकता 
था ¦ जब अन्तर में भगवत्‌-स्वरूप का स्वाभाविक भाव प्रकट होता है, तब 
ऐसे अनुरागी जन किसी मी प्रकार की वाधा का अनुमव नहीं करते । 

उन ब्राह्मणियो ने उन देह को छोड़ दूसरी देह वैसे ही प्रास की, जैसे नख 
से लता का ऊपरी हिस्सा तोड़ने पर भी उसकी जड़ नहीं कटती और उसे 
नया तना आजाता है। उनमें प्रभु का भाव (जड़ ) तो वना ही रहा, 
इसलिए, प्राकृतिक देह नष्ट होने पर भी वे सिद्ध देह ( लता ) पा गयीं । 

इन ब्राह्मणियों को इतना सौभाग्य मिला कि नन्दनन्दन की कान्ताएँ हो 
गयीं | ( ब्राह्मण-देह छूट गयी, जो कान्ता बनने में बाधक थी सो फलस्वरूप 
शरद्‌ के महारास में ये भी उपस्थित हो गयीं । ) भगवदू-मक्तों के लिए कोई मी 
वात असम्भव नहीं होती । 

उनमें कितना प्रेम था, इसे आचरण द्वारा उन्होंने अच्छी तरह प्रकट 
कर दिया । जैसे योगी समाधि में साधन की शक्ति ( सिद्धि ) से पाञ्चभौतिक 
देह त्याग देते हें, वैसे ही जिस समय मन में आया, उसी समय ब्राह्मणियों ने 
देह त्याग दी । सम्पत्ति, घर-द्वार सब कुछ तृणतुल्य मान निमेष काल में उन्हें 
सर्वथा त्यागकर प्रेम का प्रभाव दिखा दिया | 

ब्राक्मणियों का यह देह-त्याग देख ब्राह्मणों के हृद्य में निर्वेद# और 
अनुताप होने लगा । वे कहने लगे : हमने जो कर्म-काण्ड में दीक्षा ली, उसे 
धिक्कार है ! जो कुछ आज तक दान दिया, उसे भी धिक्कार है ! जो कुछ 
स्वाध्याय किया, वह भी व्यर्थ गया | हम जो अपने को ज्ञानी समझते रहे, 
हमारे उस आत्मज्ञान को भी धिक्कार है | सदाचारी होने के अभिमान और 
यज्ञानुष्ठान की दक्षता को भी धिक्कार है । हमारे ध्यान, आसन, धारणा को 
भी शत-शत धिक्कार हैं । कारण, वेद के वास्तविक प्रतिपाद्य वस्तु को हम लोग 
अव तक कुछ भी नहीं जान पाये । जिनके हृदय में श्रीकृष्ण-प्रीति नहीं, सचमुच 
उनका जन्म ही व्यर्थ है ! 

देखो ! इन ब्राह्मणियों में कोई खास सदाचार नहीं है । ये न वेद पदी हैं 
और न मन्त्र ही जपती हैं। ये न होम करती हैं और न इनका उपनयन- 
संस्कार ही हुआ है | आत्मज्ञान-विषय भी इन्होंने न कुछ सुना, न विचार 
किया और मनन ही किया है । केवल नन्दनन्दन के सखाओं से उनके गुण-गण 
सुनकर जिनकी ऐसी अवस्था हुई, न जाने उनमें कितना प्रेम है ! प्रेम की 


* शास्त्र-ज्ञान से जगत्‌ को मिथ्या जान विरक्त होना । 
१३ 

महिमा से इन्होंने लज्जा भी त्याग दी। गुरुजनों का गौरव भी इन्हें न रोक 
सका। अपनी प्रभु-उत्कण्ठा में वाधक पति, पुत्र, सुद्ददु आदि सभी का 
अनुरोध त्यागकर ये आपने प्रियतम से जा मिलीं । कृष्णचन्द्र के अनुग्रह ने 
उनको ग्रस लिया है । ऐसा विचित्र अनुराग जगत्‌ में कहीं भी नहीं देखा । 

( मृतक ब्राह्मणियों की पड़ी देह को देख ब्राह्मण कहने लगे : ) “योगीश्वर 
योग-साधना द्वारा घट्चक्र भेदन कर अपना प्राणवायु अपन अधीन कर 
इस देह को त्यागते हैं । पर इन ब्राह्मणियो ने तो अपने प्रियतम के दर्शन की 
अभिलाषा में वाधा प्रास होने पर योगिश्रेष्ठा के लिए भी दुम नन्दनन्दन 
के परम पद को प्राप्त किया । हम लोग अपनी दुष्टता कहाँ तक कर्द? 
भगवान्‌ के साक्षात्‌ अनुचर हमारे पास कृपा कर आये, पर आँख उठाकर उन्हें 
हमने एक वार भी न देखा | उनकी प्रार्थना सुनकर भी अनसुनी कर दी। 
यही लगता है कि भगवान्‌ ने ही उन पर कृपा करने के लिए अपनी माया 
से हमारी बुद्धि को उस समय मोहित कर लिया था।' 

बहुत देर तक ब्राह्मण अपने घरों में वेठ जब इस तरह अनुताप करने 
'लगे, तो नन्दनन्दन की प्रसन्नता से पूर्ण याशिक-ब्राह्मणियाँ अपने भवनों में 
आ पहुँचीं। उस समय उनके हृदय नन्दनन्‍्दन के दशनानन्द से परिपूर्ण थे । 
उनका शरीर नया भाव प्रकट करने छगा । नयनों से आनन्दाश्रु की धाराएँ 
वहने लगीं । बाह्म ज्ञान कुछ न था । वे पूर्व अभ्यास से अपने-अपने भवन 
मैं जाने लगीं | उस समय वे दया की मूर्तिय। वन गयी थीं। उनको देखकर 
दूसरे के हृद्य में भगवान्‌ के अनुराग का सञ्चार होने लगा । माया के सब 
बन्धन निवृत्त हो गये | इस जगत्‌ का कोई भी सङ्कल्प हृदय में नहीं रहा | 

अपनी-अपनी ब्राह्मणियों का दर्शन कर ब्राह्मण लोग पहले से भी अधिक 
आद्र और श्रद्धा के साथ आगे वढे और स्वागत करते हुए उन्हें घर में 
लिवा लाये | 

इसमें विस्मित होने का कोई कारण नहीं । श्री भगवान्‌ के दर्शन का यही 
फल है कि शत्रु भी मित्र हो जाते हैं। वे उस समय एक तो दर्शन होने का. 
आनन्द और दूसरे अब वह नहीं रहा, इसका विषाद--इस तरह परस्पर विरुद्ध 
भावों का एक साथ अनुभव कर रही थीं। वे कहतीं : “ब्रज में उसीका 

जन्म सफल है, जिन्हें नन्दनन्दन से मिलने योग्य देह मिली । ( हमारी ब्राह्मण- 
देह इसके अयोग्य है ) ऐसी भाग्यशालिती नित्य नव-नव भाव से अपने 
प्रियतम का माधुयं आस्वादन करती हें।' ( हम तो अधन्य हैं ) 

इधर ब्राह्मणियाँ जव ऐसा सोचतीं तो उधर श्रीकृष्ण का हृदय उन अपनी 

अनुरागिणी ब्राहमणियों के देह-त्याग का विचार कर कृपा से द्रवित हो गया । 
सखाओं के साथ भोजन में बैठकर भी वे कुछ ही क्षणों में कहने ढगे : 'आज मेरी 
भोजन में रुचि नहीं है |? उन्होंने उन भोज्य पदार्थों से सखाओं को ही अच्छी 
तरह भोजन करा दिया | वलदेवजी के अति अनुरोध पर सबके पीछे थोड़ा- 
सा कुछ खा लिया। यों भोजन स्वाभाविक ही सुमधुर था । उसमें अनुराग- 
रस भी भरा होने से वह श्रीकृष्ण का परम आस्वादनीय हो गया । 

परम प्रिय नर्म-सखा सुवल, मधुमइझल आदि अपने सल्ला श्रीकृष्ण का 
भावान्तर कराने के लिए नाना प्रकार के परिहास-वचन कहने लगे | सायङ्काल 
होता देख प्रभु ने गौओं को आगे किया और सखाओं के साथ पीछे-पीछे 
अपनी वेणु वजाते बन के पश्ु-पक्षी, तरू-छता आदि से विदाई लेने लगे | 
साथ ही अज-सुन्दरियो को उसी वेणु-नाद से अपने आगमन की खबर 
पहुँचाने लगे | 

वेणु का रव सुनकर अनुरागिणी गोपियों का सारे दिन का सन्ताप मिटने 
लया । जव परभु न्रजपुर की ओर चलने लगे, तो गौओं की चरण-रज से वे 
कुन्तल से चरण तक धूळिनधूसरित हो गये। दीली व टेढ़ी पाग मस्तक 
पर सुशोभित हो रही थी। पाग पर फूलों का गुच्छा और उस पर 
मोरपिच्छ झलक रहा था ! कानों के कुण्डल गण्डस्थल पर नृत्य कर रहे थे । 
धीरे-धीरे चलने के समय चरणों के मणिमय नूपुर मधुर गुज्ञार करने लगे । 
सुरली की रव के साथ उनके शब्द मिल गये । नन्दनन्दन के आणे उनके 
बड़े भाई बळदेवचन्द्रजी थे और दक्षिण और वाम भागों में उनका सहचर- 
इन्द्‌ | उस शोभा को देख दर्शक उन्हें साक्षात्‌ परमानन्दा का विग्रह समझने 


लगे । इस प्रकार नन्दनन्दन ने ब्रज में प्रवेश किया | 
्रजवासियों को नन्दनन्दन के आगमन का पता चला। पहले तो 


सायङ्काल होते ही उनके हृदय को प्रभु के आने की खबर मिली । उसके 
बाद गो-पद-रज भी दीखी | फिर गौ का 'हम्वाः रव सुनायी पड़ा । फिर 
वेणु-ध्वनि ने गोपियों का मन हरण कर लिया | 

गोपाङ्गनाएँ हार्दिक उत्कण्ठावश दिन में कुमुदिनी जैसी मलिन हो 
जातीं | उन्हें दिन का एक-एक क्षण हजार वर्षों के ठल्य अनुभव होने लगता | 
इसी भाब से वे सूर्य को देखतीं कि कव अस्त होगा ? जब सूर्य पश्चिम दिशा 
को जाने लगता, तो वे नन्द्नन्द्न के आगमन की प्रतीक्षा में लना त्यागकर 
माग में जा खड़ी हो जातीं। जब ( सन्ध्याकाल में) कमल-बन्धु--( सूर्य ) - 
वारुणी मदिरा पान कर अपने नेत्रों में अरुणिमा प्रास करते, तब नक्षत्र 


CC-0.In Public Domain. Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


१९६ आनन्द-वृन्दावन 


की अपेक्षा कर वधुओं का वदन-चन्द्र उदित होने लगता। सन्ध्या का 
आगमन देख जिनमें यह विचार करने की सामर्थ्य नहीं रहती कि इस समय 
क्या करना चाहिए, वे ब्रजवाळाएँ इस सध्या समय अपने सौभाग्य का निशान 
उड़ाने लगती । नयन की चञ्चलता से उनके भू-युराल दत्य करने लगते | 
वदन में आलस्य से जँभाई आने लगती ।# 

दूर से ही श्रीकृष्णचन्द्र के बदन का दर्शन कर उनका हृदय नाना विचित्र 
भावों से पूर्ण होने लगा। उनका अनुराग उनकी प्रिय वस्तु की प्राति की 
आशा दिलाने लगा । हरएक विचारने लगी कि प्राणवल्लभ इस समय 
केवल मेरे सम्मुख ही अपना वदन-माधुर्य प्रकट कर रहे हैं। सो मेरे पास 
अवश्य आयेंगे । 

कोई गोपिका धैर्य त्याग अपने कर-कमल में मुक्ता-लता ले अपनी सखी 
से कहने लगी : “अयि सलि ङुन्ददन्ति! अयि गजगामिनी | इससे पहले 
कि हमारे प्रियतम दूसरे किसीके घर पहुँचें, तू प्रिम को जैसे-तैसे करके 
यहाँले आ। ले, यह मेरा एकावली हार ले जा | इसे प्रियतम को पहना- 
कर मेरा नाम लेकर ळम्वा दण्डवत्‌ करके कहना कि “अगर हमारे प्राणों की 
रक्षा करने की इच्छा हो तो विलम्ब न कीजिये, तुरन्त हमारे पास पहुँचिये? |? 

दूसरी कोई गोपी अपनी सखी से कहने लगी : "गुरुजन के तिरस्कार से 
हमें क्या हानि है १ उन्हें करने दो। कुलवधू होकर हम नन्दनन्दन से कैसे 
मिलें, इस विषय में जो लज्जा है, वह बड़ी पीड़ादायिका है | चलो सखि | 
जैसे लता तमाल को लिपट जाती है, हम भी अपनी देह-लता को अपने 
मनोरथरूप तरुण कल्पतरु से लिपटायें और आनन्द-सिन्धु में डूबकर सारे 
ताप भूल जायेँ। सखि ! आज तो ब्रजराज के भवन में अवश्य ही जाना 
चाहिए । वहाँ गये विना हमारा मङ्गल नहीं ।? 

_ गोपिया भाव से विभोर होकर ऐसे बहुत कुछ प्रलाप करने लगीं । उधर 
श्री नन्दनन्दन इन अनुरागिणियों की ओर अपने नयन की कृपामृतवर्षिणी 
दृष्टि फेरते जव चलने लगे तो ब्रजगोपियों के मनोरथ सफल हो चले । इस 
प्रकार नन्दनन्दन ने प्रत्येक ब्रजसुन्द्री का माधुर्य देखते हुए अपने भवन में 
प्रवेश किया | 


नन्दनन्दन जव अपने भवन में पहुँचे तो ब्रजगोपिकाएँ भी अपने प्रियतम 


# अर्थात्‌ वे अभ्यास करने लगतीं कि जब वे आयेंगे तो कैसे देखें ? 

का दर्शनानन्द हृदय में धारण करके सात्त्विक भाव प्रकट करती अपने-अपने 
घरों में चली गयीं | 

सखागण भी अपने-अपने घर पहुँच गये | अब श्री वल्देवजी के साथ 
दामोदर ने पिता-माता की चरण-वन्द्ना की । उन्होंने दोनों के मस्तकों 
से कर-स्पश कर आशीर्वाद दिया। फिर दोनों मैया औरों से मिलने लगे । 
नित्य की तरह दोनों माताएँ अपने बसन के अञ्जलों से पुत्रों के अङ्ग की रज 
झाइने लगीं । उन्होंने पुत्रों को अच्छी तरह नहलाया, नवीन वस्त्र पहनाये और 
भूषणों से सजा दिया । पश्चात्‌ वात्सल्यरसमय भोजन कराकर दोनों को अपनी- 
अपनी उत्तम शय्या पर शयन करा दिया । 

चौदहवाँ स्तवक 
वसन्त ऋतु-लछीला 


जब हेमन्त ऋतु की रजनी का अवसान हो गया और वसन्त ऋठु की 
पञ्चमी का प्रभात उदित हुआ तो ब्रजतिलक श्रीकृष्ण अपने सखाओं के साथ 
गौओं के पीछे नवीन नटवर वेश धारण कर, ऋतुराज के फूलों से अपना शङ्गार 
कर विहार करने के लिए तथा खग, सुग, तरु, लता आदि का विरह-डुःख 
मिटाने के लिए नन्दन-बन में पधारे। उस समय नन्दनन्दन के प्रिय नंम- 
सखा ब्राह्मण-वालक कुसुमासव ( मधुमङ्गल ) ने स्वच्छ चित्त-शवत्ति से अपूर्व 
लीलारस अनुभव कर दैवज्ञ ( ज्योतिषी ) का रूप ले अकेले ही गोकुल नगर में 
प्रवेश किया । वृद्धा गोपियों ने उन्हें देख बड़े आद्र के साथ अपने पास 
बुलाया । प्रणाम करके आसन पर बैठा बे पूछने लगीं : “आप तो नन्दनन्दन 
के प्रिय नमंसखा हैं। आपकी बुद्धि की वड़ाई ब्रज में सभी करते हें | इसलिए 
हम तो जानना चाहती हें कि आपने कौन-कौन-से शास्र का अध्ययन 
किया है १? 

मधुमङ्गल ( हँसकर ) : 'हम केवल ज्योतिष और आगम-शास्त्र पढे हैं ।? 

वृद्धा गोपी : "हे जगदुत्तम ! ज्योतिष-शास्त्र किसे कहते हैं और आगम 
मी क्या है १ 

मधुमङ्गल ( उल्लसित होकर ) : 'त्रज की वूद़ी दादी | ज्योतिष-ञ्या्न का 
बहुत बड़ा प्रभाव है। जगत्‌ का मङ्गल और अमङ्गल तथा जीवों का भूत- 
भविष्य इसी झाञ्न से जाना जाता है | 

आगम उस झाख का नाम है, जिसमें देवता की आराधना से कतुंम्‌ 
अकतुम्‌ अन्यथा कतुम्‌ की शक्ति वर्णन की गयी है । 


वृद्धा गोपी : 'वलिहारी ! आज मुहूर्त मी अच्छा है, इसलिए तुमसे कुछ 
पूछना चाहती हूँ। दक्षिणा में बहुत-से लड्डू देने का विचार है। मेरा एक 
प्रन है, जो गोकुछ में किसी और से मैं नहीं पूछ सकती | आपको मङ्गलमय 
जान पूछती हूँ । हमारे प्रश्न का उत्तर दे मन का संशय दूर कर अपनी विद्या 
से हम पर उपकार कीजिये | इस जगत्‌ में कौन विद्वान अपनी विद्या से. 
दूसरों का दुःख नष्ट करने की नहीं सोचता !? 

मधुमज्ञल ( हँसकर ) ¦ लड्डू से इस प्रश्‍न का उत्तर नहीं मिल सकता | 
यदि अच्छी-अच्छी बहुत-सी गाये दोगी, तब तो हम अच्छी तरह उत्तर दे 
सकेंगे । यह न समझो कि तुम्हारे प्रश्‍न का उत्तर देने की हममें सामर्थ्य नहीं 
है । मेरा ब्राह्मण-शरीर है, सो सर्वज्ञता-शाक्ति तो सदैव मुझमें विराजमान है |? 

बृद्धा : 'दैवज्ञवर ! हमारे प्रश्‍न का यदि ठीक-ठीक उत्तर दोगे तो गायें 
ही क्या, जो माँगोगे हम देंगी ।? 

मधुमङ्गल : हम तुम्हारा धन नहीं चाहते । त्रज में अपनी प्रतिष्ठा फैलाने 
के लिए हम गाय माँगते हैं | अच्छा, अब अपना प्रइन पूछो |! 

वृद्धा ¦ “हम लोगों के हृदय को परम ताप देनेवाला वह एक अनिर्वचनीय 
प्रश्‍न है । वात यह कि पहले तो ब्रजराज के इस त्रजनगर में हम लोग 
निष्कण्टक निवास करती थीं, किन्तु अव हमारे मन में एक वात राल्य-सी 
चुभती है । हमें एक विलक्षण मानसिक व्याधि हो गयी है । हमारा त्रजवधू 
वर्ग विवाह के दिन से आज तक अपने पति का नाम तक सुनने में 
बहरा हो गया है । तुमसे क्‍या कहूँ, कृष्ण में अनुराग और अपने पतियों के 
प्रति ऐसा विमुख भाव हमने. न कभी देखा और न सुना । ब्रजगोपियाँ 
मन में भी हमारे पुत्रों को अपना पति नहीं समझतीं। आखिर इसका. 
कारण क्या है १ यही मेरा प्रश्‍न है | दूसरा प्रश्‍न यह कि इसका प्रतीकार 
किस उपाय से हो सकता है ! आप अपने शास्त्र से इसका ठीक-ठीक विचार 
कर हमें समुचित उत्तर दे ब्रज में चारों ओर अपना यश फैलाइये ।? 


मधुमङ्गल ( दिखावटी मौन रहकर ) ब्वद्धा के रोग का कारण सोचने 
लगे । बहुत देर तक विचार कर, आचार्य का अभिनय कर खिन्न-सा मुँह बना 
शुष्क हास्य हँसते हुए कहने लगे : 

“आज हमारा अन्तर कुछ कौतुकमय विषय में भ्रमण कर रहा है | आय 
कल्याणवति ! तुमसे मेरी एक प्रार्थना है, मेरे तुम्हारे पास आने और जो 
कुछ गणना कर रहे हैं, उसकी खबर कृष्ण के कानों तक न पहुँचे । नहीं तो 
वे अपने साथ हमें मिलने भी न देंगे । यह विषय अत्यन्त गोपनीय रखो | 
अच्छा, अव एक फल छे आओ, हम तुम्हारे प्रश्‍न का उत्तर अभी देंगे ।? 

( गोपी से फल पाकर विस्मित हो वे बोळे : ) “तुम्हारे प्रश्‍न में लौकिक 
और अलौकिक दो तरह के दोष दिखाई देते हे । लौकिक दोप तो तुम्हें भी 
माळूम है, अर्थात्‌ पति-विपक्षता ! अलौकिक विषय अब सुनो : इस ब्रज में 
योगी भी जिनके चरण-वन्द्न करते हैं, जो अपने प्रभाव से सूय के प्रभाव को 

भी दमन कर सकती हैं, जिनका योगमाया नाम है, वे तुम लोगो के प्रतिकूल 

हं । उन्होने तुम्हारे पुत्रों के साथ इन वधुओं का मिथ्या विवाह कराया है। 
जो कोई योगमाया को जानते हैं, वे इस विवाह को स्वीकार नहीं करते । 
यही कारण है कि इस नरलोक में अयोग्य पति-विद्वेष प्रकट हुआ है | ये 
गोपियाँ मानवी ( साधारण ) नहीं हैं | इन पर योगमाया की अत्यधिक प्रीति 
है। इसी कारण किसी भी मनुष्य के साथ इनका मिलन सम्भव नहीं । 
योगमाया अपने प्रभाव से तुम लोगों के घरों में इन गोपियों को रखकर भी 
पतिमान्य गोपां का स्पर्श भी नहीं होने देती। योगमाया का यह विचित्र 
प्रभाव है । इसलिए, आप लोग आज से गोपियों को अपनी पुत्रबछुएँ मत 
समझो । फिर भी उन पर उदास न हों । उनसे प्रीति तो अवश्य करनी चाहिए, 
उससे आप लोगों का ही वहुत मङ्गल हो रहा है | यदि तुम लोग अपने पुत्रों 
के जीवन चाहती हों तो तुम्हें यही प्रयत्न करना चाहिए कि तुम्हारे पुत्रों का 
इन गोपियों से कभी स्प न हो । 

“देखो | कृष्णभुजगावला' ( कालिय-नाग-स्री ) से कोई भी स्पर्श कर 
सुख नहीं पाया करता । तुम्हारे पुत्रों का वड़ा सौभाग्य है कि उनके साथ 
गोपियों का विवाह हुआ ।' 

बुद्धा ( दुःखित होकर ) : 'ब्राह्मण-वटो | तुम तो प्रमाण ( वेद्‌ ) की मूर्ति 
हो । तुम्हारी बात साधारण मनुष्य की-सी नहीं, सर्वज्ञ की-सी है । तुमने अपनी 
ज्योतिष-विद्या-निपुणता तो दिखायी । अब आगम-विद्या का प्रभाव दिखाओ | 
किस देवता की आराधना से योगिनी की प्रतिकूलता हम मिटा सकती हैं १ 
उनकी आराधना की विधि भी भलीमाति कहो ।? 

मधुमइल ( उत्साह से ) : 'हॉ-हाँ, कोपिनी रुष्टा योगिनी का कोप दूर 
करने के लिए देवता की आराधना मी तो है ही |? 

उनके वचनों को अपने कण्ठ का हार समझकर वृद्धा अत्यन्त प्रसन्न 
` हुईं । वह दुःख मिटाने के उपाय की जिज्ञासा करने लगी: 'ब्राह्मण-वटो ! 
तुम तो शुणरूप रत्नों की खनि हो । इसलिए हम तुमसे पूछती हे कि योगमाया 
का कोप मिटानेवाली वह कौन-सी देवता है ? उसका नाम क्या है ? उसकी 
उपासना कैसे की जाती है ? सारा विषय सुस्पष्ट वर्णन कर कहो ]? 

मधुमजल ( हर्षं से ) : 'हे महाभाग्यवती ! इस वृन्दावन में कोई एक 


अतिकाल काळ-कुमारः नामक एक मूतिमान्‌ कुझ्न-देवता हैं । सब देवता- 


१. श्लेष है-दूसरा अर्थं कृष्ण-कान्ता । 
२. श्लेष--कालातीत दूसरा अर्थं है । 


३. श्लेष--श्यामल युवराज = कृष्ण । 

बृन्द भी उसके चरणों की वन्दना करते हैं | योगिनियाँ भी उसकी दासी हैं । 
तुम्हारी वधू यदि उनकी उपासना करें तो कदाचित्‌ वह देवता तुम्हारी 
अभिलाषा पूण कर सकते हैं । वह जिस पर भी प्रसन्न होते हे, वह कभी कुछ 
'डुःख नहीं पाता । जिस पर रुष्ट होते हैं, उसकी “पिनाक? धनुष लेकर महादेव 
कीन तो रक्षा नहीं कर सकते | वे देवता कुज्ञ-कुज्ञ में विहार करती हैं । 
कोई भी उनके दर्शन नहीं पाते । एकाग्रता से जो उनका ध्यान करते हैं, 
उनके हृदय में वे आविभूंत हो जाते हे । उनकी पूजा में काळ का नियम नहीं 
है । इसलिए ब्रज में जितने पुण्यवान्‌ जन हैं, उनकी आराधना करते हे | अव 
उनकी पूजा का नियम सुनो : 
उत्तम वसन और भूषणों से सुसज्जित हो पूजा के लिए वन से स्वयं ही 
फूल तोड़कर लाने पड़ते हैं । पूजा के प्रारम्भ से समाति तक एक भाव रहना 
पड़ता है ( किसी और की चिन्ता नहीं होनी चाहिए )। उसके प्रसङ्ग के 
सिवा और कुछ न कहना चाहिए । पूजा के विषय में छोक-लज्जा भी त्याग 
देनी पड़ती है । मौन होकर पूजा की सामग्री इकट्ठी करनी होती है । कुज्ञ-कुज्ञ 
में जाकर गन्ध, पुष्प, धूप, दीप, नैवेद्य के साथ आनन्द से उनकी पूजा करनी 
पड़ती है। त्रिसन्ध्य पूजन उनके पूजन की श्रेष्ठ विधि है | पूजा के अन्त में 
कुञ्ज में भूमि की शय्या बनाकर जागरण करना पड़ता है। प्रातःकाल और 
मध्याहकाल यदि पूजा न भी कर सकें, तो भी सन्ध्याकाल की पूजा अवश्य 
ही करनी चाहिए । कालकुमार देवता की त्रिकाल पूजन-विधि तुम्हारे सामने 
वतायी । हमारी समझ से इससे श्रेष्ठ और कोई पूजन इस जगत्‌ में नहीं है । 
इस देवता की पूजा के सब मन्त्रों में बड़ी शक्ति है। तथापि अष्टादशाक्षरी 
( १८ अक्षर के ) मन्त्र मैं श्रद्धा विशेष हो तो उसको वता सकते हैं ।? 
_ वृद्धा : “हे वालाचार्य | क्या मन्त्र के बिना मी सिद्धि हो सकती है १ 
सो मन्त्र अवश्य ही बताओ | हम तुमसे सुनकर अपनी-अपनी वधुओं को 
उपदेश करेंगी |? 
मधुमज्ञल : “अच्छा | “हे कुज्जेश्वरी देवता ! तुम मुझ पर प्रसन्न 
होओ? देश और कालोचित यह मन्त्र उच्चारण करना होगा |? 
“अचिन्त्यमहसे कुअदेवताये रसात्मने स्वाहा7$. इस मन्त्र का उच्चारण 
“करके वे आगे बोरे: 'आगम-ास्न का उपासना-काण्ड तुम्हारे सामने वर्णन 
किया है । अच्छी तरह इसका अनुष्ठान करने से प्रतिकूला योगिनी थोड़ी ही देर 
में अनुकूल आचरण करने लगेगी |? , 


* प्रभाव जिनका अचिन्त्य है, रसरूप जो हैं--ऐसे कुझ-देवता । 

२०२ आनन्द्‌-वृन्दावन 


मधुमङ्गल इतना कहकर वहाँ से उठकर चले गये | वृद्धा ने उसकी 
वातो पर भलीभाँति विचार किया | घर जाकर वधुओं को बुलाकर उपदेश 
करने लगी : अ 

“अयि सौभाग्यवती ! ब्रज में तुम लोग धन्य हो, फिर भी ठुममें पति- 
वैमुख्यरूप दोष है। उसका उपाय अवश्य करना चाहिए ! उस विषय में 
मैं आज कुछ तुमसे कहना चाहती हूँ । तुम्हारे पतियों के आनन्द तथा 
भ्रद्धा-प्रीति बढाने और हमें भी सुख देने के लिए बृन्दावन के बीच अनुपमा- 
कुझ्लेश्वरी एक देवता हें । उनकी पूजा से इस विषय को साधन कर सफलता 
प्राप्त कर.सकती हो ।? 

ब्रज-गोपियाँ झाङ्कावश मन में विचार करने ल्गीं कि आज गुरुजन 
हमारे अन्तर की परीक्षा कर रही हैं। इनके वचन का कुछ भी अर्थ समझ 
में नहीं आता । वे थाड़ी देर मौन रहीं । बृद्धा ने कुझ्लेश्बरी देवता की पूजा- 
विधि प्रारम्भ से अन्त तक वर्णन कर सुनायी । 

श्रवण-रसायन वचन को सुनकर मधुमङ्गल की चतुराई पर सन्तोष प्रकट 
करती वे गोप-वधुएँ ऋतुराज का महोत्सव हृद्य में अनुभव करके फिर 
पूछने लगीं : 

“पूज्यपादा | इस ब्रज में गुरुजन के वचन कौन रमणी नहीं प्रालन 
करती १ सो आपका आदेश हम अवश्य पालन करेंगी । उस देवता के अर्चन 
में सव कठिनाई सहने को हम तैयार हैं। देवता की पूजा में चाहे हमारे 
शरीर कृश से भी कृश हो जायँ, तो भी वह पूजन हम अवश्य करेंगी |? 

यह सुन बुढ़िया वोली : “तव घर में रहकर क्यों देर कर रही हो १? 

गोपी वोळी : “अमी से हम पूजा करने को तैयार हैं |? 

वधूक्वन्द शुरुजनों का आदेश पाकर वसन-भूषणों से सुसज्जित हो बहुत- 
सी सखियों को सङ्ग लेकर अपने भवन से फूल चुनने प्रतिदिन वृन्दावन में 
जाने रीं | फूल चुनते समय हृदय में नन्दनन्दन के दर्शन की अभिलाषा 
धारण कर सब व्याकुल होने लगीं । अत्यधिक उत्कण्ठा से बे रथ से भी तेज 
चलने लगीं | 

यह तो विवाहिताओं ( मौद़ाओं ) की वात हुई | उधर कुमारिकाओं को 
देखकर उनके गुरुजन प्रश्‍न करने लगे : “अरि कन्याओ | अपने मङ्गल के 
लिए तुमने जो देबी-पूजन किया था, उसका फल क्या मिला, यह तो 

हमें पता ही न चला ? 
प्रश्‍न सुनकर उनमें से एक घात्री-कुमारिका तरङ्गवती उत्तर देने लगी : 

“गृहेश्वरि ! विना आपके प्रश्‍न किये हम पूजन के फल का क्था वतातीं १ 
आज आपने पूछा, सो हम भी उसका. उत्तर देना चाहती हैं, यदि इस पर 
आपका अनुमोदन हो !? 

उनके अनुमोदन की अपेक्षा भी न कर तरङ्गवती उत्सुकतावश आगे 
कहने लगी : “त्रत-पूर्ति के दिवस में भगवती योगमाया ने प्रकट हो हमें यह 
आशीर्वाद दिया कि “थोड़े ही दिनों में तुम लोगों को महासौभाग्य का 
अनुभव होगा | महाप्रभावशाली, लीलाविलासी उत्तम पति प्राप्त करोगी, 
जिसके सङ्ग से रमा देवी से भी श्रेष्ठ सौभाग्य प्राप्त होगा । किन्तु इस ब्रत का 
अन्तिम अनुष्ठान रह गया है, उसे मी तुम लोग पूर्ण कर लो |? हम लोगों के 
यह पूछने पर कि "माताजी, वह कौन-सा अनुष्ठान है ? तो देवी ने कहा: 
मेरे स्वरूप से अभिन्न वृन्दा नाम की इस वन की पालिका देवी हे । उनके 
साथ तुम लोगों को प्रतिदिन वन में अनुगमन करना चाहिए । यह वन 
सिद्धस्वरूप है । साधन-क्षेत्र नहीं है ) । यहाँ जाने से सारी अभिलाषाएँ पूर्ण 
हो जाती हे । हो सके तो आज से ही तुम लोग दिन-रात वृन्दावन के वीच रह 
सको, ऐसा उपाय करो |? माताजी, आपके बिना पूछे इम यह वात आपसे कैसे 
कहती या कर सकतीं १? 

कुमारी कन्याआं से देवीजी का यह आदेश सुनकर उनकी माताएँ 
प्रसन्न हुईं और समीने अपनी-अपनी कुमारियों को उसी समय वन जाने की 
अनुमति दे दी । इस प्रकार धन्यादि कुमारिकाएँ भी बृन्दावन जाने लगीं । 
अब तो कुमारिकाएँ और प्रौद़ाएँ ( व्याही ) विना किसी वाधा के वृन्दावन 
में आने लगीं । 

अव शीत ऋतु ने विदाई ले ली। रसमय वसन्त का आविर्भाव होने 
लगा | शीत-ऋतुरूप हाथी को बुदापा आ गया। गलित कुसुम ( दातो की 
तरह ) झड़ने लगे । वसन्त-तऋतुरूप सिंह-शावक के केसर-से दाँत उने 
लगे | शीत ऋतु जाने के वाद काल-पुरुध अपनी दक्षिण नासा से साँस लेने 
लगा ( दक्षिण मलय पवन चलने लगी )। लताओं के गर्भ में कलियाँ भर 
गयीं । कोयल ( आम के पेड़ पर वेठ) अपना कण्ठ साफ़ करने लगी 
अर्थात्‌ कूक करने लगी । मल्य पवत से पवन ने प्रस्थान तो किया ( बिंदा 
तो ले ली ), पर उसका अभी बहना शुरू नहीं हुआ । केवल शीत ऋतु के जाने 
की अपेक्षा कर रहा है । कुछ ही दिनों वाद कलियाँरूप सन्तान जिन लताओं 
के होंगी, उनके पास भदु-च्ृन्द सुहृदय की तरह आकर, गुन कर लताओं. 
की खोज-खबर ले रहे हूँ ( कि कितनी देर में प्रसव होगा १ ) | 

आम्न के वृक्ष पर बैठकर शृङ्ग नवीन मौर का अनुसन्धान कर रहे हैं । 
कोयल उनके पास प्रतीक्षा में बैठी है । पवन मौर की सुगन्धि प्रकट कर 
आइवासन दे. रही है कि अब देर नहीं । तव आनन्द से कोयल एक वार 
कुहूः कहकर भीत होकर फिर देर में “कुहू? कहती हैं। इस तरह घौरे- 
धीरे फूलों का सौरम प्रकट कर ऋतुराज वसन्त ने जब शीत ऋतु का ममं 
स्थल तोड़ दिया ( प्रभाव न रहा ), तव बृन्दाबन नवीन माधुय से अभिषिक्त 
-( उल्लसित ) हो उठा। लताओं का नव-जीवन पक्षी अपने मधुर कूजन की 
उत्कण्ठा से प्रकट करने लगे । चारों ओर फूल खिळे, मानो दिशाएँ हँस रही 
हों । चन्द्र की चन्द्रिका से वसन्त की रजनी चन्दन-चचित हो चली । मल्य 
पवन के स्प से वन अङ्‌ कुरित-सा हो रहा था | चारों ओर सुगन्ध से अङ्गं ने 
अपनी गोष्टी वना ली। माधवी लता जग उठी। बृन्दावन का नवीन 
.माधु्य प्रकट होने लगा | 
यद्यपि बृन्दावन में छहों ऋतुओं का प्रकाश वर्णित है, तथापि लीला के 
अनुसारः ऋतुविशेष का आगमन और अन्तर्धान होता है । ऐसी स्थिति में 
्रजराज-नन्दन पूर्वानुरागवती ब्रजसुन्द्रियों को आनन्द देने के लिए ऋतुराज 
वसन्तोचित उत्सव का विचार करने लगे | 
ब्रजराज-नन्द्न के सङ्कल्प को जान वनदेबी बुन्दा अपनी दासियों के 
“साथ वन का संस्कार करने लगीं । बृन्दावन के फूलों की सुगन्ध से सुरभित 
होने पर मी बुन्दादेवी अपनी कला-विद्या प्रकट कर वहाँ समस्त अप्राकृत जगत्‌ 
का सौन्दर्यं इकट्ठा करने लगीं । 
वन का संस्कार इस प्रकार होने लगा। गाय अपनी पुच्छ से वन 
का मार्जन करने लगी । मृर-नाभि हिरण वन में आकर सुरान्ध फैलाने लगे । 
फूलों की मधु-धार वन में छिड़काव करने लगी । पेड़ पर जितने पक्षी और 
अरङ्ग थे, वे गान करने लगे | लताएँ बत्य करने लगीं | इस प्रकार ऋतुराज के 
पहले दिन इयामसुन्दर ने अपने अङ्ग की स्याम लता से चारों ओर वृन्दावन को 
श्याम सङ्ग चढ़ा अपने अज्ञ-माधुय की धारा बहा दी (वसन्त नहीं, मानो 
वर्षा ऋदु है )। ऐसा अपना नवीन माधुय प्रकट कर नन्दनन्दन मूर्तिमान्‌ 
वसन्त-उत्सव करने के लिए वन में पधारने लगे | 
१. यह श्लिष्ट पद है, जिसका दूसरा अर्थ अमावस्या है । शुक्ल पक्ष में मौर 
भाये हैं, सो उन्हें यह ध्यान आया कि हम कुहू यानी 'अमावस्या” क्यों पुकारती हैं, 
इसलिए वे देर से 'कुह-कुह' करने लगीं । 
२. काल के अनुसार नहीं । 

जब इसका पता चला कि नन्दनन्दन वसन्त-उत्सव प्रकट करनेवाले हैं, तो 
स्वाभाविक अनुरागवती चन्द्रावली अपनी सलियो के साथ, श्री राधा अपने 
परिजन के सहित और श्यामळाजी अपनी सहचरियों के साथ मूर्तिमान्‌ बसन्त- 
उत्सव देखने बृन्दावन में पधारीं । वृन्दादेवी ने प्रीति और आद्रसहित अपनी 
दासियों को साथ लेकर उन सबका सम्मान किया और उत्तम आसन पर 
विठलाकर वसन्तोचित मङ्गल वेष से सुसज्जित करा दिया | 

उधर ब्रत-पूर्ति के दिन नन्दनन्दन से प्रात आश्वासन से अन्तर की . 
उत्कण्ठा बढ़कर कुमारियाँ क्षण को हजार वर्ष की तरह अनुभव करने लगीं । 
वे मी वन में उत्सव-दर्शन करने चल पड़ीं । जव वे अपने भवन से वन जाने 
लगीं तो उनकी शोमा ऐसी दीखती, मानो स्वर्णलता की श्रेणी जङ्गम हो गयी 
हो । बनदेवी बृन्दा ने प्रणय के साथ उनको भी औरों की तरह वसन्त के योग्य 
वसन-भूषण धारण कराये। आज उनके श्रज्ञार में अधिक विशेषता रही । 
केशों में नागकेसर के फूल अलङ्कृत थे । मौलश्री ललाट की अलकावली में 
धारण किये गये थे । मस्तक में सिन्दूर की जगह अशोक फूल लगे थे, तो श्रवण 
में आम्र का मौर । गले में वासन्ती फूल की माळा लटक रही थी । श्री इन्दादेवी 
ने स्वयं श्री ब्रषभानुनन्दिनी को सुसज्जित किया और उनकी दासियों को भी 
समुचित वेष धारण करवाया | 

उधर कल्पवृक्ष अपने प्रभाव से रत्नमय अलङ्कार, जरी की साड्या, 
ओदनी, ताम्बूल, अनुलेपन, फूलों की मालाएँ देने लगे । कुङ्कुम तथा 
म्गगमद, पुष्प, धनुष, वाण, फूलों का गेंद, रत्नमय पिचकारी आदि भी वे 
देने लगे । ह 

सङ्गीत-शास्र की आचार्याणी मातङ्गी देवी नाना वीणा-प्रवीणा अपनी 
सखियों के साथ सा रेग म प घ नी? रूप सत्त स्वरों तथा मूर्तिमान्‌ वसन्त 
राग को स्त्री-वेष से भूषित कराकर श्रृतियों (गान) को भी सक्ल ले वहाँ 
आविभूंत हुई । मातङ्गी देवी जव श्री ब्रषभानुनम्द्नीजी के पास विनीत भाव 
प्रकट करती सामने आयीं तो इन्दादेवी राधाजी को उनका परिचय देने लगीं : 
“गुणमयी राघे | इनका नाम “मातङ्गी देवी? है । ये सङ्गीत-शासत्र की प्रथम 
आचार्या हें । आज अपनी मण्डली के साथ आपको आनन्द देने यहाँ आयी 
हैं | ( श्रुतियों को दिखाकर ) ये इनकी सखियॉ. हें और ये ( जिनके मस्तक 
पर मोरःपिच्छ है ) बसन्त राग हैं, जिनका मेघ का-सा श्याम वर्ण है और 
उन्मत्त स्वभाव हे । इन्हें अङ्ग में पीत वर्ण की साड़ी पहनाकर ( स्त्री बनाकर ). 
लायी हैं |? 

अपने प्रियतम का-सा वर्ण-माधुर्य देख प्रियाजी ने जब॒' 


श का अप 
स री वसन्त राग अपना जन्म 


अपनी कुपा-इष्टि उन पर डाली तो नारी-वेषधा 


मानने लगा । न 
हे मातङ्गी देवी कहने लगी : धअयि कृष्णकान्ते ! आपके चरणों के सेवा- 


निमित्त हम सब आज आयी हें ।. यह ७ स्वर = मूर्ति और श्र भ्रुतियाँ 
हे, जिन्हें किन्नरियॉ भी अपने कण्ठ से आलाप नहीं कर सकतीं । ( केवल 
णा सकती है । ) र 
र दर श्री ललिताजी प्रियाजी को आनन्द देने के लिए बोळ उठी : 
“सङ्गीत-देवि | किंन्वरियाँ अपने कण्ठ में श्रुतियों का विभाग क्यों नहीं कर 
3 
आ देवी ने कहा : “वात, पित्त और कफ से कण्ठ दूषित होने से 
उससे शरुतियों का विभाग नहीं हो सकता ( वीणा में ही हो सकता है ) । 
ब्रह्मा ने चल-अचल दो प्रकार की वीणाएँ बनायी हे । उनमें से चल 
वीणा से २२ भ्रुतियाँ और अचल वीणा से ७ स्वर प्रकट होते हैं | आपके 
सामने अधिक क्‍या कहूँ ? सन्देह हो तो परीक्षा कर देखें । षड्ज ( स ) स्वर 
की ४ श्रुतियो को अभी मैं चल वीणा में प्रकट कर दिखाती हूँ |? « 
तब मूर्तिमान्‌ षडज स्वर को बुलाकर राग आलाप करने का जव 
सब्जीत-देवी ने आदेश दिया, तो वे भ्रुतियों का विभाग कर नहीं दिखा सके । 
फिर चल वीणा पर सङ्गीत-विद्या ने षडज का आलाप कर क्रमशः ४ श्रुतियाँ 
अच्छी तरह से प्रकट कर दिखायीं | 
इस तरह सङ्गीत-देवी ने अपनी विद्या से सबको विस्मित कर दिया । 
तब श्री राधाजी की एक सखी ने परिहास करते हुए कहा : “अयि सङ्गीत- 
देबी | आपका यह बहुत कौशल है कि आपने एक स्वर की चार श्रुतियाँ वीणा 
के तारों पर वजाकर दिखायीं, एक भी श्रुति ने न न तो निषाद (नी) और न 
ऋषभ ( री ) को स्पर्शं किया । जो स्वर को जानते हैं, उनके लिए यह सम्पत्ति 
दुल है । किन्तु मेरी सखी श्री वृषभानुनन्दिनीजी की नवीना ललिता सखी 
अपने कण्ठ से श्रुतियों का विभाग कर सकती हें । यदि आप सुनना चाहे तो 
अमी वे सुना सकती हैं । कौन-से स्वर की कौन श्रुति है, यह आपसे वर्णन 
करने की तो आवश्यकता ही नहीं है और न यह कि हरएक श्रुति की 
अनेक प्रतिश्चुतियाँ ( प्रतिध्वनियाँ) भी होती हैं ।? | 
बृन्दादेवी सङ्गीत-विद्या का मान रखने को कहने लगीं : “अयि सङ्गीत- 
विद्ये ! आप जिस विद्या की वात कहती हैं, वे ब्रह्माजी के ४ मुखों से निकली 

हैं और जिन्हें यह सखी कहती हें, वे ब्रह्मा के प्रपञ्च से बाहर हैं| सो दोनों 
की ही वाते ठीक हैं | 
मातङ्गी देवी में विषमता का भाव देख करुणामयी श्री राधाजी दुःख 
अनुभव कर कहने लगीं : “सङ्गीत-विद्ये | तुम्हारी बात यथार्थ है । जव देवता 
भी अपने कण्ठ में श्रुति-मेद नहीं दिखा सकते तो मनुष्यों की कौन कहे १ 
अपनी सखी का तिरस्कार कर वे कहने लगीं: "अयि मिथ्यावादिनि | 
'चुप रह ! जो कार्य लक्ष्मी नहीं कर सकतीं, ललिता कैसे कर सकती है १ 
पुनः मातङ्गी से कहने लगीं : “अयि प्रिय सङ्गीत-विद्ये ! आपकी विद्या से 
'हमें और बृन्दाजी को बहुत ही सन्तोष हुआ |? 
बृन्दादेवी कहने लगीं : जव तक श्री नन्दनन्दन अपना नव माधुर्यं प्रकट 
कर वसन्त राग गाते हुए उसे मूर्तिमान्‌ ( प्रकट ) नहीं करते, तव तक 
मातङ्गीजी ! आप वसन्त न गाये |? 
दृन्दाजी के वचन सुनकर सङ्गीत-विद्या अनुराग के साथ बिलावल रारा 
अलापने लगीं | उनके सङ्ग उनकी सहचरियॉ भी गाती थीं। एक साथ 
पाँचों बीणाओं ( विपञ्ची, महती, लासिका, काच्छपिका, मण्डिलिका ) पर 
आप ही आप श्रुतियाँ प्रकट होने लगीं | ( पाँचों वीणाएँ ऐसी बीं कि मालूम 
होता था, केवळ एक ही वीणा वज रही है |) सङ्गीत-रस का पान कर सभी 
आनन्द-समुद्र में डूब गये | 
इस तरह जब सभी गान में मग्न हो गये तो देवलोक को चमत्कृत करनेवाले 
श्रीकृष्णजी के गान की ध्वनि सुनाई देने लगी । उस गान में वीणा, वेणु, 
म॒दङ्ग, वंशी, झॉझ भी एक स्वर से वजते थे। जव तक उन यन्त्रो को न 
देखें, तब तक यही लगता, मानो एक ही बाजा बज रहा हो | 
अपने कानों में यक्ष-कर्दम#-सा आनन्द देनेवाले शब्द सुनकर ब्रजगोपियाँ 
राग, ल्य, ताल आदि से भरे मातङ्गी देवी के सङ्गीत-रस को त्याग हिरणी-सी 
कान खड़े कर और नयन विस्तृत कर चारों ओर देखने लगीं कि कहाँ से यह 
शब्द आ रहा है ! 
उस समय स्त्रीवेषधारी मूर्तिमान्‌ वसन्त राग स्वयं ही ध्वनित हो उठा 
( प्रतिध्वनि होने लगी )। मातङ्गी देवी विस्मित हो गयीं | वसन्त राग सुनते ही 
नन्दनन्द्न के आगमन का अनुमान कर सलखियाँ कहने लगीं : “अयि वृषभानु- 
नन्दिनि | नन्दनन्दन के आगमन के विना नयन और कानों को कमी 
% एक ओषधि, जो अङ्ग में लगाने पर सव अङ्गो का ताप दूर कर देती है । 
उस ओषधि में कुङ्कुम, कस्तुरी, अगर, चन्दन होते हैं । 

इतना आनन्द नहीं मिल सकता । देखिये, तुम्हारे प्राणवल्लभ ऋठ॒राज के याग 
मन से गुरुतम आनन्दित हो तदुचित वेष-भूषा धारण कर, सखारून नक्षत्रों के 
बीच चन्द्र की तरह मधुमत्त मदनसहित वसन्त-उत्सव खेलने के लिए. विविध 
सामग्री सहित आ रहे हैं । आपकी उस सौमाग्य-सम्पत्ति (नन्दनन्दन) की महिमा 
का माधुर्य हम क्या वर्णन करें १ तथापि देखिये, आज उनके केशों में एक ही | 
मोर-पिच्छ है । मलय पवन उसे धीरे-धीरे हिला रहा है । उसके पीछे नाराकेसर 
का गुच्छा है, जिस पर अङ्ग गुज्ञार रहे हैं । मस्तक पर सफेद सूक्ष्म पाग लटक 
रही है । उस पर गुलाल लगा है। पाग शिथिल हो रही है | नील मणि के 
कुण्डल श्रवण-युगल में विराजित हैं, जिनके शत्य करने से कानों के छेद बढ़ 
गये हैं | सो उनमें आम का मौर धारण किये हैं| स्वच्छ कुण्डलां मैं उनका 
प्रतिविम्ब पड़ रहा है। कन्वे पर केशपाश अच्छी तरह मालाओं से बंधे ६। 
पीत बर्ण का जामा अङ्ग पर धारण किये हैं, कटि-तट जरी की डोरी से बैँधा 
है, वहीं गुलाल रखने की एक थैली मी है । कठि-त में किङ्किणी, वाम कर 
म॑ वेणु, चरण में नूपुर और दक्षिण कर में सिन्दूर का गेंद लिये हें । उसे 
थोड़ा ऊँचा उछाल लपककर पकडते आ रहे हं) 


वे कभी बसन्त राग अलापने लगते हें | सुबल आदि प्रिय सखा उनका 
सम्मान करते तो मस्तक हिलाकर उनको शावाशी देते हें । उनके नयन-युगल 
अनुराग-रस से घूम रहे हें । वाम और दक्षिण ओर दोनों प्रिय सखा सोने की 
डिवियाओं में ताम्बूल के बाड़े लेकर खड़े हैं । श्यामसुन्दर गान की ताळ के 
साथ कमी दक्षिण, तो कमी वायीं ओर मुँह फेर ताम्बूल लेते हे । सखा लोग 
फूलों के पराग और अवीर हाथ में ले जव ऊँचा फॅकते हैं तो हलका होने से वह 
आकाश में उड़ जाता और वह चूर्ण नन्दनन्दन के मस्तक, तिलक, कुन्तल 
को स्पर्श नहीं कर पाता ।# सखा लोग द्विपदिका “चचरी? वसन्त राग गाते- 
गाते आपस में फूलों की गेंद उछालने लगते हे । इस प्रकार आज तुम्हारे 
प्राणवल्लभ सखाओं के साथ बत्य और विहार कर रहे हैं । 
सखि | नन्द्नन्द्न का परम मनोहर उत्सव देख वन-लताओं के हृद्य में 
अनेक भाब उदित होने लगे हें । देखो, यह लता मलय पवनरूप शुरु के 
उपदेश से अपने पत्तेरूप अग्नहस्तों (कर) को अभिनयपूर्वक दिखाती 
हृदय का भाव प्रकट कर रही है। लताओं.का उत्य देख भ्रमर गान करने 
लगे हें । नन्दनन्दन के पास आने से भीत हो लता अपने पत्तेरूप कर 


——- 


ॐ पवन की सेवा । 

हिला रही दै । फूल विकासरूपी हास्य से भ्रमरों की घटाओं पर कटाक्ष-पात 
कर रिस दिखा रहे हैं | सखि | तुम्हारे ग्राणबल्लम को देख यह लता अपने 
पत्तेरूप कर को दिला यह कह रही है कि नहीं-नहीं | यहाँ नहीं, वहाँ 
जाओ !? दूसरी लता अपने पत्तेरूप करों से अपनी सखी को बुला रही है ; 
“सखि ! जहाँ अचेतन की यह दशा है, वहाँ सचेतन कैसे धीरज धर सकते हें १ 


मन्द मधुर मुस्कान के साथ भानुनन्दिनी के हृदयगत भाव को जान 
इयामलाजी बृन्दादेवी से कहने लगीं : 'तुम तो लीला की पुष्टि अच्छी तरह. 
करो | हम लोगों की चञ्चलता से तुम्हें क्या मतलब १ हमारे हृदयों में तो यह 
कौतूहल हे । पर उत्तम वंश मैं जन्म होने और उत्तम कुल-जाति के कारण 
हमारी प्रिय सखी के हृदय का लजारूपी द्वार इतना कठोर है कि उत्कण्ठा- 
रूपी कुठारी उसे तोड़ नहीं सकती । इसीसे हमारी प्रिय सखी अपना हित समझ- 
कर भी वाञ्छित पदार्थ की प्राप्ति के लिए हृदय में अति वेदना अनुभव 
करती हुई भी उसे छिपाये रखती हैं | इसलिए आज बसन्त-उत्सव के दिन 
अच्छी तरह अपने-अपने हृद्य में धीरज धारण कर जो कुछ करना हो, करो । 
फिर भी शिष्टाचार के क्रम से प्राप्त अनङ्गदेव के पूजन की अभिलाष पज से 
नहीं हती । कन्द देवता के अर्चन के लिए फूल लाते समय अनायास 
सलाओंसहित नन्दनन्दन का वसन्त-उत्सव देखने की अभिलाषा बनी है ।? 

द स्यामराजी के रसमय वचन सुन बृन्दादेबी बृन्दावनेस्वरी श्री राधाजी से 
कहने लगीं : 'ये तो आप लोगों के नाम, रूप, आकार और स्वभाव के 
अनुरूप वचन हैं, तथापि मेरी तो यही इच्छा है कि मातङ्गी देवी के साथ 
चन्द्रावली आम्रवन में पधारकर अपना महोत्सव प्रकट करें । उस उत्सब में 
आगे-आगे चन्द्रावलीजी की प्रिय सखी 'चारुचन्द्रा होरी-गान गायें | सखी का 
इस उत्सव का दर्शन कर हम नयनों को सफल वनाया चाहती हें । वहाँ बसन्त 
राग के स्वर और श्रुतियों की मूर्ति प्रकट करनी चाहिए | यह काम तो सङ्गीत- 
विद्या का है ।? 

इन्दादेवी के ये वचन सुन चारुचन्द्रा के साथ चन्द्रावली नाना प्रकार की 
वीणा ले सङ्गीत-विद्या थुति आदि सहित सुखद बसन्त आदर से गाती हुई 
आम्रवन में चली गयी | 


« उस समय कल्पवृक्ष से अवीर, फूलों का पराग, जल्यन्त्र, अगर, कस्तूरी, 
केशर, गुलाबजल आदि महोत्सव की सामग्रियाँ प्रकट होने लगीं । बसन्त राग के 
ताल के साथ दृत्य करती-करती त्रज-युवतियॉ जब वन की ओर चलने लगीं तो 


१४ 

स्वर्ग की अप्सराओं के भी सौन्दर्य और रत्य-गीत-माधुर्य का तिरस्कार करने 
लगीं। वहाँ पधारकर उन लोगो ने वसन्त-उत्सव प्रारम्भ कर दिया। तब 
श्री राधाजी ने इृन्दादेवी की चातुरी समझकर अपनी प्रिय सखी के साथ निमय 
होकर फूल चुनने के लिए कुसुम-कानन में प्रवेश किया । 

उधर नन्दनन्दन भी अपने सखाओं को साथ लेकर नाचते, गाते, बजाते 
इधर ही आने लगे । त्रजयुवराज की मण्डली के आगे विदूषक ( मधुमङ्गल ) 
अपने कण्ठ में मनोहर हार धारण कर कौतुक के साथ हँसता, चारों ओर दृष्टि 
डाल दूर ही से महोत्सव मैं प्रवृत्त 'चारुचन्द्रा, चन्द्रावली का मधुर सङ्गीत 
और आभूषणो की ध्वनि के साथ करताली, सद्ग, वीणा, पखावज, विलासिका 
आदि की ध्वनि तथा चरणों की मणिमय मज्ञीरों का मधुर शब्द सुन अङ्गौ 
को पुलकित करता सोत्कण्ठ प्रिय सखा श्रीकृष्ण से कहने लगा : “प्रिय वयस्य | 
यह दूसरा उत्सब शब्द क्या हमारे ही शब्द की प्रतिध्वनि है या और किसीके 
महोत्सव की ध्वनि १? 

मधुमङ्गल की वात सुनकर नन्दनन्दन बोले : “सखे | तुम वहाँ जाकर 
खबर लाओ कि क्या हो रहा है १? 

प्रिय सखा का प्रोत्साहन पा मधुमङ्गल शीघ्र उत्साह के साथ आम्र-वन में 
पहुँचा । वहाँ उसने एक ओर लक्ष्मीजी को भी विजित कर लेनेवाली रमणियों 
की सभा और दूसरी तरफ जवाकुसम-से अरुण कर-चरणवाली माधवी 
लता की शाखा धारण किये फूल चुन रही श्री बृषभानुनन्दिनीजी के दर्शन 
किये । उनको देख ऐसा मालूम होने लगा कि साक्षात्‌ वसन्त-लक्ष्मी ही आज 
इस रूप में जगत्‌ में अवतीणे हुई हो । श्री वृषभानुनन्दिनी के आगे श्री ललिताजी 
और इयामलाजी हैं, तो उधर चारुचन्द्रा और चन्द्रावली ! 

यह देख मधुमङ्गल ललिताजी के आगे आकर बोले: अयि साहसिके 
ललिते ! यह क्या कर रही हो ! क्या तुम्हें माझूम नहीं कि आज हमारे प्रिय 
सखा नवीन वसन्तोत्सव में प्रवृत्त हैं, इसलिए. यहाँ का एक भी फूल किसीको 
नहीं चुनना चाहिए | यह वन हमारे सखा को अतिप्रिय है और तुम लोग 
तो यहाँ के फूलू-पत्ते तोड़ वन की शोभा ही बिगाड़ रही हो । तुम्हारा यह 
आचरण देख तुम्हारे गवींडे-हठीले हृदय का ही परिचय मिलता है । क्या तुम 
हमारे सखा का प्रभाव नहीं जानतीं ! अभी उनसे कहकर तुम लोगों का 
सारा गर्व चूर-चूर करा देते हृ]? 


इतना कहकर मशुमङ्गल श्रीकृष्ण के पास आये और बोले : 'सखा ! 

आज तुम्हारा उत्सव व्यर्थ है, क्‍योंकि वसन्त-लक्ष्मी अपनी विभूतियों के साथ 
यहाँ से थोड़ी ही दूर पर वसन्तोत्सव मना रही हैं। उनके उत्सव की वाद्य- 
सम्पत्ति ( सङ्गीत ) की तुलना इस जगत्‌ में कहीं भी नहीं है । ऐसा गान हमने 
भी कभी नहीं सुना । वहाँ जितनी लीला-सामग्री देखी, ब्रह्मा की सृष्टि के बीच 
अन्यत्र कहीं सुलभ नहीं हे । उस उत्सव को देख तुम्हारा उत्सव फीका 
लग रहा है ।? 

मचुमङ्गल की वात सुन दूसरा सखा कहने लगा : “कुसुमासव ! दूसरे की 
इतनी प्रशंसा मत करो । हमारे सखा का उत्सव हमारे लिए सब कुछ है। 
तुम्हारी वात सुनकर माळूम होता है कि तुमने बहुत मधुपान किया दै, सो 
उन्मत्त हो गये हो ।? 

मधुममङ्गल बोले : हमारा नाम 'कुसुमासव? है । हम स्वयं तो उन्मत्त 
नहीं होते, दूसरे को उन्मत्त करते हैं। फिर भी हम फूलों की मधु भी नहीं हैं, 
जो हमें पीकर तुम लोग उन्मत्त हो जाओ । हमारे केवल एक शब्द “तू? उच्चारण 
करने से ही पागल हो जाओगे |? 

तब श्रीकृष्ण वोले : “सखा ! धन्य हो, धन्य हो ! पुनः तुम उसी महोत्सवः 
स्थान पर पधारो । हम भी तुम्हारे पीछे-पीछे आ रहे हैं |! 

मधुमज्ञल नन्दनन्दन के सरस वचन सुन पुनः कुसुम-कानन में आये और 
श्री इषमानुनन्द्नी के आगे गर्व दिखाते हुए बोले : 'अयि दुललिते ललिते ! 
हमारे प्रिय सखा कमल-नयन के आदेश से तुम लोग यहाँ से चली जाओ। 
यहाँ का एक भी फूल न तोड़ो। अगर तोड़ोगी तो उसका फळ पाओगी ।? 

ललिताजी बोलीं : “अये कपटी ! आज तुम्हारा बहुत साहस देख रही 
हूँ । ऐसे निन्दनीय वचन कहकर क्यों अपनी सुजनता बिगाड़ रहे हो? 
ज की यह प्राचीन रीति है कि वसन्त-पञ्चमी के दिन ब्रज-गोपियाँ बसन्त राग 
याती यमुना के तट पर रक्त अशोक वृक्ष के नीचे मदनदेव का अर्चन करती 
हे | उसीके लिए हम अपनी प्रिय सखी राधिकाजी के साथ यहाँ फूल तोड़ 
रही हैं । तुम क्यों उन्मत्त हो प्रलाप कर रहे हो १? 

मधुमङ्गल बोले : “अरी ! हमारे सखा के सिवा और कौन मदन है १ जहाँ 
मदनदेव साक्षात्‌ विराजित हैं, वहाँ अहचु्यरूप मदन का पूजन उचित नहीँ । 
दुम लोग जो परोक्ष मदन को पूजती हो, सो वावली हो। मलीमाँति हमारी 
बात सुनो, हम तुम्हारी पूजा के पुरोहित बनेंगे । स्वस्ति-वाचन से लेकर सव 
कुछ हम ही करा देंगे । आओ, मेरे साथ चली आओ ! आगे ही मदनदेव 
विराजित हें |? 

श्री राधाजी हँसकर बोलीं : “यह ब्राह्मण तो पूजा के पात्र हैं। इसलिए 
हमारा नाम लेकर चारुचन्द्रा और चन्द्रावली से कहो कि इस पुराहित का 
अच्छी तरह पूजन कर दें ।! ह 

ललिताजी ने ज्यों ही जाकर यह कहा, त्यां ही उत्सव के आनन्द म 
अन्ध चारुचन्द्रा और चद्रावली ने मधुमङ्गल को पकड़कर नाना वर्ण के 
गुलाल, चन्दन, गुलाबजल, अगर, कस्तूरी, कुमकुम-पराग से अच्छा-सा 
भूत ही बना डाला | 

मधुमङ्गल जोर-जोर से पुकारने लगे : 'सखे ! इन ब्रजगोपियों ने वसन्त- 
उत्सव से वावली होकर हमें अन्धा बना दिया और रङ्ग से भिगो-भिगोकर 
जड़ बना दिया । हम यहाँ से भाग भी नहीं सकते । अब तुम ही रक्षा करो | 
देखो, उत्सव के दिन व्रह्म-हत्या न होने पाये ।? 

दूर से मधुमजल की आवाज सुन श्रीकृष्ण समझ गये कि आज उनकी 
बुद्धि वहाँ न चली । नन्दनन्दन छैला सखाओं के साथ 'होरी-होरी? करते-करते 
उधर चलने लगे । 

ब्रज-देवियाँ दूर से ही आदर और रजा के साथ अपने प्रियतम के माधुर्य 
का दर्शन करने लगीं | नन्दनन्दन मधुमङ्गल की यह अवस्था देखकर कुटिलता 
से बाहरी असन्तोष दिखाते और वनावडी रिस प्रकट करते कहने लगे: 
“क्याकर हमारे निर्दोष सखा को आज इतना दण्ड दे रही हे? भ्यान रखो, 
इस अपराध का खारा दण्ड भी तुम लोगों को भुगतना पड़ेगा |? 

इतना कह सखाओं की ओर देखते हुए नन्दनन्दन उनके हाथों में फूलों 
की गेंद और कुछ कुम देने लगे। सभी एक साथ दोनों हाथों से गोपियों के 
वक्षःस्थल पर खींच-खींच उसे मारने लगे। समी ब्रजगोपियों के अङ्गां पर 
गेंदों और कुङ्कुमों की वर्षा होने लगी । उनकी यह लीला देख आकाश में 
से देवियाँ “धन्य-घन्य? कहने लगीं | 

इस प्रकार दोनों पक्षों के अनीतिपूर्ण संग्राम के अन्त मेँ आपस में होली- 
विहार होने छगा। सखा और सखी फूलों के पराग, अबीर और पुष्प के 
गेंद एक-दूसरे पर फेंकने लगे। उसके वाद वारुणा्रूप जलयन्त्र से 
सुरान्धित रङ्ग की वर्षा होने लगी । आकाश में देवियाँ हाथ जोड़ दोनों पक्षों की 
स्तुति कर धन्य-धन्य कहती थीं | धीरे-धीरे जब चारों ओर अरुण-रज से अँधेरा 
छा गया, तो नन्दनन्दन अकेले ही सखी-सेना में घुस गये | अरुण-रज हलकी 
होने से आकाश में उड़ती और नभोमण्डल आच्छादित हो जाता । उस समय 
कौन सखा और कौन सखी कहाँ है, यह भी न माळूम पड़ता । सलियों के बीच 

श्रीकृष्ण की वेणु अपने-आप वजने लगी । उस समय कृष्ण का बह वेणु-नाद 
अनङ्ग की लड़ाई की भेरी ( नगाड़ा ) लग रही थी | प्रत्येक सखी के नयन- 
कटाक्षरूप वाण एक ही साथ ग्रियतम पर वर्षा करने लगे | 

इस लीला सझ्गामं में नन्दनन्दन ने अपना परस्वापन$ वाण भ्र-धनुष पर 
चढ़ा ज्यों ही ब्रजगोपियो पर छोड़ा, त्यां ही विवश हो सभी गोपियों 
ने अपने-अपने नेत्र मूँद लिये | उन्हें आलस्य से जँभाइयाँ आने लगीं और 
शीघ्र ही सभी घोर निद्रा को प्राप्त हो गयीं | 

अपनी सेना की यह अवस्था देखकर चन्द्रावली ने आगे बढ़कर नयन- 
कोण से नाराचिका-अख्त्र ( क्षुद्र शार ) मारा और मोहन को मोहित कर दिया | 
थोड़ी ही देर में मोह-दशा को सँवारकर रङ्ग-रज के अँधेरे के बीच ही वीर 
च्यामसुन्दर ने सेना में घुस सखियों की ऐसी अवस्था कर दी, जैसे कमलिनियों 
के वन के वीच हाथी प्रवेश कर वन की अवस्था कर देता है । 

जव गुलाळ और परागों का धूम शान्त हो गया तो अनुराग का घूम 
भ्वल हो उठा | घोर सड्य़ाम के वाद जैसी अवस्था रणाङ्गण की होती है, वैसी 
अवस्था आज वहाँ हो गयी । ब्रज-गोपियों के मानरूप हस्ती के वध से 
सङ्झाम-क्षेत्र उस ( मानरूप हस्ती ) के रुधिर ( रङ्ग ) से भर गया | मणिमय 
जल्यन्त्र उस समय मानो उसकी हड्डी हों । 

त्रज-गोपियो की यह अवस्था देख मधुमङ्गल सुख-समुद्र में टूबने-उतराने 
ख्गे। ऊँचा हाथ उठाकर नाचते हुए, 'ही ही? कहते कृष्णजी के पास 
आकर “न्य-धन्य !? करने लगे | बोले : “प्रिय वयस्य, अपनी इतनी आयु में 
हमने कभी ऐसा सुख अनुभव नहीं किया । जैसा इन लोगो ने कष्णचन्द्र के 
सखा का अपमान किया था, वैसा ही फल पाया। कञ्चुकियाँ फट गयीं | 
गले में हार नहीं रहे । उत्सब की सारी सामग्री धराशायी हो रही है । मस्तक की 
अलकावली, ललाट, गण्डस्थल, नयन और वक्षःस्थल समी कुछ लाल हो राया 
है। इसमें हमारा क्या दोष है ! अपने अपराध का फल भोग रही हैं। 
किन्तु सखे | ये बड़ी चतुर हे । चतुरानन की सृष्टि से परे इनकी चातुरी है । 
सो जव तक ये सखियाँ वृषभानुनन्दिनी की सखियों के साथ मिलकर तुम्हें 
पराजित करने का साहस नहीं करतीं, तव तक यहाँ से भाग चलो | शत्रु रिस 
से कया नहीं कर सकता १ 


साथ के सखा हँसते हुए कहने लगे: “अपनी मूर्खतावश मधुमङ्गल 
२ मोहन वाण, जो सवको सुला देता है । 

कमी डरते हैं तो कमी रिस दिखाते हैं । श्यामसुन्दर | इसलिए अब मधुमज्ञल 
को समझाकर उनका दुःख मिटा दो !! 
कृष्णचन्द्र मधुमङ्गल से बोले : 'सखे ! जिनसे तुम्हें भय हो, मुझे दिखाओ, 
तुम्हारा सारा डर दूर किये देता हूँ । मेरे सङ्ग रहते तुम्हें डर किसका हे १? 
अब मधुमङ्गछ ने निर्भय हो कहा : “सले ! इत को आओ ! ( जहा श्रीजी 
फूल तोड़ रही थीं) यह कहकर मधुमङ्गल श्रीकृष्ण को माधवी लता के आगे 
ले आया और अतीन्द्रियरूपा ( प्राकृत इन्द्रिय जिनका रूप नहीं ग्रहण कर 
सकतीं ) श्री राधिकाजी को दिखाया | उस रसमय समय में सखी के कुटिल 
कटाक्ष बाण से नन्दनन्दन विंध गये । तत्काल उन्होंने भी अपना कटाक्ष- 
बाण भी राधिका को लक्ष्य कर छोड़ा। वह वाण उनके वक्षःस्थल में लग 
लनारूप कवच को थोड़ा-सा ही भेदकर शिर पड़ा | 
अब ब्रषभानुनन्दिनी ने तीक्ष्ण कजलरूप कालकूट विष से बुझाये कटाक्षरूपः 
अपने बाण पर मुस्कानरूप धार चढ़ा हरि के हृदय को लक्ष्य कर छोड़ा और 
उसे विदीर्ण कर दिया । 
वाण के आघात से ङृष्णचन्द्र को विवशभाव प्राप्त होता देख मधुमङ्गल 
उत्साह के साथ बोके : “सखे | तुम्हारा भ्रेष मन्त्री मैं तुम्हारे पास हूँ । ऐसी 
विषमता को मत प्रास होओ | हाथ में गेंद लेकर सखियों पर ऐसा प्रहार करो, 
जिससे वे भाग जायूँ। हम जिसके मन्त्री हैं, उसकी कभी पराजय नहीं 
हो सकती ।? 
इसी बीच वृषभानुनन्दिनी ने अपने कर-कमलों से एक पुष्प-कन्दुक, 
जिसमें सिन्दूर का रङ्ग भरा था, लेकर अपने हृदयेश को लक्ष्य कर इस चतुराई 
से छोड़ा कि किसी सखा और सखी तक ने न जान पाया । गेंद के आघात से. 
केसरीकिशोर जव सावधान हुए और अपने कर-कमल में गेंद ले जब प्रियाजी 
के पीछे जाने लगे तो ललिताजी बोलीं : “नागरेन्द्र ! न जाने किस रसिकिनी. 
ने अपने हृदय के रक्त अनुरागरूप सिन्दूर से तुम्हारे हृदय पर प्रहार किया है । 
फिर क्यों हमारी सखी के पीछे दौड़ते हो ? 
म्रियाजी ने अपने नयन के सङ्केत से सखियो के बीच में छिपी इयामला- 
जी को दिखा दिया | होली के दिन छिपना मी दोष है । अपनी प्रियतमा के उस. 
इङ्गित को समझकर प्रभु ने पीछे से जाकर श्यामलाजी के अङ्ग गुलाल और रङ्ग 
से लीप दिये । 
वह अन्याय देख उनकी सखी वकुलमाला रिसकर कहने लगीं : “तुम्हारी 
रसिकता देख हमारा हृद्य जल जाता है । जिसने गेंद पकी, उसके अघर में 

हास्य-सुधा विराजित है | उसे छोड़ जिसका कुछ मी दोष नहीं, ऐसी मेरी सली 
को तुम्हारा ऐसा दुःख देना ठीक नहीं |? 
बकुल्माला के वचन सुनकर इयामसुन्द्र शी राधिका के आणे 
आकर कहने लगे; “अयि गर्विणि ! अपनी शक्ति दिखाओ । हमारे आगे 
गेंद फेंको | इतना ही कहकर अपना सुज-थुगल पसार जब प्रियतम आगे 
आने लगे तो प्रियाजी ने सखियोँ को पुकारकर कहा: “आज अच्छी तरह. 
प्रियतम को घेर लो |? 
प्रियाजी के वचन सुन चारों ओर से सखिया ने प्रियतम को घेर 
लिया । ब्रजवधुओं से रसराज बन्दी हो गये | तब सारी सखियाँ मिलकर फूलों 
की पराग और गेंद उन पर वरसाने गीं । कोई सखी मणिमय जल्यन्त्र से 
प्रियतम का अभिषेक करने लगी, कोई अङ्ग में कुमकुम, चन्दन और कस्तूरी 
का लेपन करने लगी । उस समय वसन्तोत्सव के आनन्द से सखियों के हृदय 
से लज्जा हट गयी । इसलिए जैसे मेघ को चन्द्रिका घेर रेती है, वैसे ही. 
उन्होने प्रियतम को घेर लिया | 
इतने में ही सङ्गीत-विद्या अपनी मण्डली के साथ आकर वीणा वजा वसन्त' 
राग गाने लगीं । उनके साथ सङ्ग, कोकिल आदि भी गाने लगे, स्तव-पाठ 
करने लगे | पवनरूप शुरु का उपदेश पा लताएँ बत्य करने लगीं । सखा भी 
नाना यन्त्र बजाने और वसन्त राग गाने लगे तथा आपस में ही फूलों का 
पराग एवं गेंद फेकने लगे | सखाओं के साथ मधुमङ्गल हाथ उठा नाच-नाच- 
कर कहने लगे : “इसीलिए तो हम दैवज्ञ ( ज्योतिषी ) बने थे !? 
जब ब्रजयुवतियाँ अपने कर-कमल को उठा गेंद फेंकने लगीं, तो उनके 
किङ्किणी का मधुर शब्द सुन तथा अपनी प्रिया से पराजय प्राप्त कर श्रीकृष्ण 
अपना भाग्य सराहते प्रसन्नता दिखाने लगे । इसी बीच किसी सखी ने श्याम 
की वंशी हर ली, किसीने पिचकारी छीनी, किसीने पुष्प-बाण बढ़ा दिये, 
कोई प्रियतम के आभरण हटाने लगी, तो प्रियाजी ने सुसकान करते हुए उन्हें 
ऐसा करने से रोक दिया | 
प्रियाजी प्रियतम के पास पहुँची और अपने वसन के आँचल से उनके 
अङ्ग से फूलों का पराग, गुलाल झाड़ धीरे-धीरे पसीना पोंछने ळगीं। उस 
समय वे इस तरह अपने प्रियतम का माधुर्य पान कर रही थीं, मानो सङ्गम 
में ( जीतने के बाद ) वीर पान कर रहा हो । उन्होंने अपनी सखी के हाथ से 
ताम्बूल लेकर प्रियतम के अधर में अपंण किया और नयनों के सङ्केत से 
उयामलाजी को पंखा झलने की सेवा में नियुक्त कर दिया | 

उस समय पुष्पों के पराग से भूषित हो मधुमङ्गल उत्साह के साथ मेघ की 
गर्जना की तरह वोल्ने ठगे: “आज तो हमारी ही जय है (नहीं तो ये 
सखियाँ हमारे सखा की सेवा क्यों करतीं १ ) । हमारे सखा के अनन्त प्रभाव 
और महिमा से स्वयं ब्ृषभानुसुता उनकी दासी वन गयी हें, इससे वद्कर 
हमारे आनन्द की और क्या वात हो सकती है १ हम जिसे सम्मति देते हैँ, उसकी 
कभी भी पराजय नहीं होती ।? वे अपने हाथ उठा-उठाकर नाचने लगे | 

मधुमङ्गल की प्रतिभा ( नव-नव बुद्धि ) देख. दोनों पक्षों को आनन्द 
हुआ । बृषभानुनन्दिनी ने सन्तुष्ट हो अपने अङ्ग से हार उतारकर मधुमङ्गल 
को उपहार कर दिया । 

बहुत देर तक वसन्तोत्सव में विहार से प्रिया और प्रियतम के श्रम का 
अनुभव कर बन्दांदेबी दासियों सहित उनकी सेवा करने लगीं और सङ्गीत- 
विद्या भी श्री राधाजी के सखियों के गान की प्रशंसा करने लगीं | 

इस प्रकार जब वसन्त का उत्सव समाप्त हो गया, तो श्यामसुन्दर अपने 
राले में वनमाला पहन और हाथ में वेणु ले सखाओं के साथ वृक्षों की छाया 
में जा बैठे और उत्सव के बाद में भी आपस में उसी आनन्द का अनुभव : 
करने लगे | उधर सखियों के साथ घृषमानुनन्द्नीजी अपने प्रियतम का 
लीला-माधुये वासन्ती-मण्डप में जाकर अनुभव करने लगीं और वहाँ मातङ्गी 
देवी को बुलाकर वहुत-सा पारितोषिक देकर उनको विदा कर दिया | 

पन्द्हवाँ स्तवक 
श्री गिरिराज-धारण-लीला 


वसन्त ऋतु में ऐसा विहार करने के वाद अन्य ऋतुओं में भी नव-नव 
विलास प्रकाश कर रज्गीले-श्रे्ठ क्यामसुन्द्र त्रजगोपिर्यो के अनुराग के साथ अपने 
अङ्ग का माधुर्य भी अधिकाधिक बढ़ाने लगे, जैसे चन्द्रमा शुक्ल पक्ष में 
कलाओं से अपनी मधुरता वढ़ाता द्वै । 

सखाओं के साथ गोचारण-कौतुक में विहार करते-करते उन दिनों श्रीकृष्ण 
ने अनेक असुरों का भी वध किया । 

कार्तिक मास की चतुर्दशी को ( अमावस्या के पहले दिन) वहुत-से 
गोपालों को साथ ले ब्रजराज गिरिराज के पास इन्द्र-टीले पर बैठ नाना सामग्री 
इकट्ठ़ी करने लगे । उस सभा के बीच बैठे श्री नन्दनन्दन ने अपने पूज्य 
पिताजी से प्रश्‍न किया : "पूज्यपाद | आप यह कौन यज्ञ कर रहे है! 
इसका कौन देवता है? कौन आचार्य है? क्या विधि है और इसका 
प्रयोजन क्या है ! सारे ्रजवासी क्यांकर विना समझे-वूझे आपके अनुरात 
होकर इस कार्य में लगे हुए हैं १ मेरे हदय में तब तक श्रद्धा नहीं होगी, जब 
तक आप यह सब समझाकर न वतायें। अन्ध-विश्वास ठीक नहीं होता । 
यदि मुझे वालक समझकर आप इसका उत्तर नहीं देंगे तो वह बड़े दुःख की 
वात होगी । यदि इसमें कोई गोपनीय उद्देश्य हो तो भी हमारे सामने कहें | 
हम तो आप लोगों के ही हें और इस विषय में जानने की तीत्र इच्छा हमारे 
हृदय में है । सो आपका वर्णन करना ही अच्छा है |? 

पुत्र के नीतिपूर्ण वचन सुनकर स्नेह से विगलित होकर ब्रजराज कहने 
लगे : “इस यज्ञ का प्रमाण तो हम तुम्हें नहीं वता सकते । किन्तु इतना सच 
है कि यह परम्परा से चला आ रहा है । हमारे वंद्य में किसीने इस अनुष्ठान 
का भङ्ग नहीं किया । यह देवराज इन्द्र के पूजन और प्रसादार्थ किया जाता 
है । हमारा परम घन तो केवल गौएँ हैं और उनका जीवन है तृण। यदि 
देवराज वर्षा न करें तो एक भी तृण न पैदा हो। इसलिए देवराज का पूजन 
ब्रज में प्रवृत्त हुआ है । देवराज ब्रजवासियों की पूजा ग्रहण करके प्रतिवर्ष 
सुभिक्ष करते हैं, यथासमय समुचित वर्षा करते हें । देवलोक में जो वास . 

करते हे, मनुष्यों द्वारा पूजन से उनकी प्रतिष्ठा वदती दै । इस पूजा में उनकी 
इतनी प्रीति है कि स्वर्ग की सुधा भी उन्हें इतनी रुचिकर नहीं लगती । 
मनुष्यों से आराधित हो वे उनकी अनेक बाधाएँ दूर कर उन्हें ऊँचा पद्‌ 
प्रात कराते हैं ।? 
त्रजराज के ये वचन सुनकर, देवराज का उत्कर्ष और ब्रजवासियों का 
मन मोहित करने के लिए नन्दनन्दन मीमांसा-शास्त्र की युक्ति का वर्णन करने 
लगे : “पिताजी | आपसे यह नयी वात सुनी कि देवराज हमारी गौओं को 
बचाते हे। सच तो यह है कि कर्म से ही प्राणिमात्र के जन्म होते हैं और 
कर्म से ही मृत्यु । इस जगत्‌ के सभी सुख-दुःख कम से ही प्राप्त होते है । 
इसलिए कमे ही देवता है । साधु लोग कर्म के सिवा अन्य किसीको देवता 
नहीं मानते । जव कर्म से अधिक फल देने में उनकी सामथ्यं नहीं तो क्यों हम 
उन देवताओं की अपेक्षा करें ? वे कमं करने या कराने में अन्तर्यामी को 
अधिष्ठाता स्वीकार नहीं करते । सव जीव अपने स्वभाव से ही मङ्गल या 
अमङ्गल कार्य का अनुष्ठान करते हैं । इस जगत्‌ का सुजन, पालन, नादा 
भगवान्‌ से नहीं होता बह तो तीन गुणों की स्वाभाविक क्रिया ही है । 
मेघ रजोगुण का विकार है । रजोगुण का स्वभाव है वर्षा करना। इसलिए. 
ये बादलों के देवता इन्द्र को नहीं मानते | क्या कभी नदियों के प्रभु समुद्र 
को किसीने देवराज का पूजन करते देखा ! फिर भी वहाँ इतना जल क्यों 
वरसता है ? सो हम तो यह आपकी बात स्वीकार नहीं करते | इस विचार 
से आपको देवराज का पूजन करना ठीक नहीं है | 
ब्राह्मणों का कम वेदपाठ है, क्षत्रियों का युद्ध, वैश्यों का खेती आदि तो 
शूर्दी का सेवा-बृत्ति कमं है | हम वैश्य जाति में उत्पन्न हैं। वैश्य जाति की 
वृत्ति गो-रक्षण हे और गिरिराज के तट पर उनकी रक्षा होती है । इस तरह 
जव गिरिराज हमारी गौओं की रक्षा करते हैं तो देवराज की आराधना से 
क्या प्रयोजन है १ जैसा गिरिराजजी का नाम है अर्थात्‌ “गो + वर्धन?, वैसा ही 
उनका व्यवहार मी है | इसलिए यहाँ जो सामग्री इकट्ठी हुई है, उससे आज 
गिरिराज का ही यज्ञ करना चाहिए । गिरिराज के पूजन के लिए आज से ही 
सव गौओं का दूध कादना चाहिए | तीन दिनों का दूध केवल गिरिराजजी 
के पूजन-निमित्त अलग रखिये | उस दूध से खीर, खोये की मिठाई तथा 
घी-माखन और अन्न, व्यज्जन बनाये जायँ। अज में जितने ब्राह्मण हैं, उनको 
निमन्त्रित करें | उस यज्ञ में ब्राह्मण-मोजन कराने की बड़ी महिमा है। उससे 
स्वर्ग से ऊँचा पद्‌ प्राप्त होता है । गिरिराज-पूजन में हवन भी होना चाहिए । 

हवन के वाद ब्राह्मणो को घेनु की दक्षिणा देनी चाहिए । रोटी, दाल, अन्न 
की रसोई बनाकर आदि से लेकर अन्त तक यथाविधि गिरिराज का पूजन 
किया जाय । यज्ञ के अन्त में ब्राह्मण से लेकर चाण्डाल तक, जो भी त्रजवासी 
हों, सबको भोजन कराया जाय | 
यश के समय नाना प्रकार के वाजों का प्रवन्ध किया जाय | ब्राह्मण लोग 
वेद-पाठ करें और बन्दी स्तव-गान । पूजा के बाद दिव्य वस्र धारण कर 
वीणा, मृदङ्ग आदि वाद्यो के साथ रृत्य-गीत-महोत्सव किया जाय । 
फिर त्रजवासियों को आगे कर आनन्द के साथ गिरिराज की परिक्रमा 
की जाय । किसीके मन में यह अविश्वास न हो कि पहाड़ कैसे हमारा सङ्क्प 
पूरा करेगा ? गिरिराज महादेव के समान आशुतोष हैं। सव कुछ पूरा करने 
की इनमें सामर्थ्यं है। गिरिराज की महिमा आपके सामने हम क्या वर्णन 
करें ? इतना ही जान लें कि गोवर्धन-यज्ञ हमें अत्यन्त प्रिय है । यदि आपकी 
इसमें श्रद्धा हो तो इसका अनुष्ठान कीजिये |? 
नन्दनन्दन की वात सभी ब्रजवासियों को जँच गयी । सब उसी समय 
गिरिराज-यज्ञ करने को तैयार हो गये । नन्दनन्दन ने आचार्यं का पद्‌ ग्रहण 
किया और गिरिराज-यज्ञ झुरू हुआ । वे देवराज इन्द्र का रिस बढ़ाने लगे | 
गिरिराज के पूजन की जैसी विधि नन्दनन्दन ने बतायी, तद्नुसार यथारीति 
उसका पालन किया गया । वेद की मङ्गल ध्वनि दर्शो दिशाओं में गज 
उठी । ब्रजवासी उस पूजन के आनन्द-सिन्धु में डूब गये | त्रज-गोपियाँ ( केवल 
कृष्ण-कान्ता नहीं ) यज्ञ में गीत गाने रूगीं | पहले गौओं का पूजन हुआ। 
उसकी विधि इस प्रकार सम्पन्न की गयी : गौओं के चरण चाँदी से और सींग 
सोने से मदे गये | पीठ पर रत्न की झूल, गले में सोने और मोतियों की माला 
पहनायी गयी | उनका नया वेश देखकर उनकी वछिया तक अपनी माता 
को न पहचान सकी | 
ब्रजराज-नन्द्न की इच्छा से गिरिराज-पूजन होने लगा । उनके आगे 
पूजा की सामग्री रखकर पाद्य-अर्थ्य-आचमन प्रदान करके अन्न का पर्वत 
बनाया जाने लगा । बीच में अन्न का पर्वत और चारों ओर नाना प्रकार के 
साग, पास में मिठाइयाँ | अन्न और मिठाई के पहाड़ के नीचे दही, खीर का 
कलश और कपूर, इलायची, लौंग आदि सुगन्धित वस्तुएँ भी वहाँ रखी गयीं । 
अन्न पर गाय के पीत धुत की धार देख मालूम होता था कि मानो कैलास 
पर्वत से सोना पिघळकर गिर रहा हो। अन्न पर फूल और फल भी रखे गये । 
अन्तकूट की शोभा देखकर ब्रजराजनन्द्न आनन्दित हो पिता और 

जजवासियों के विश्वास-हेतु गिरिराज पर अपना दूसरा विग्रह प्रकट कर उनसे 
कहते लगे : न 
“पूज्यपाद्‌ | देखिये, देखिये !! आपकी ्रद्धा-मक्ति से गिरिराज ने 
अपनी मूर्ति प्रकट कर दी । यह उनका विशाल वदन हे । ये भुज-युगल और 
ये चरण हें । स्थावर पर्वत पर गिरिराज का जङ्गम विग्रह देखिये । इनका 
इन्द्रनीलमणि-सा विशाल वक्षःस्थल, पतों के शिखर-सी दन्तावळी, धातुराग- 
से ओष्ठ और अधर हैं । गिरिराज छुधातुर हो अपना हाथ आगे बढ़ा अन्न 
स्वीकार कर रहे हैं। आज तो आपका पूजन और सङ्कर्प सिद्ध हुआ है । 
इसलिए आप इन्हें दण्डवत्‌ कीजिये |! नन्दनन्दन ने स्वयं भी गिरिराज को 
-द्ण्डवत्‌ प्रणाम किया | 
गोवर्धन का अग्नि-सा उज्ज्वल स्वरूप देख म्रजवासी लोग मस्तक पर 
अज्ञलि बाँधकर भक्ति-्रद्धा के साथ दण्डवत्‌ करने ल्गे। उस समय 
-त्रजवासियों के अङ्गों में पुलक और नयनों में अश्रु भर गये । वे कहने लगे ; 
“आज बड़े सौभाग्य की वात है कि प्रभु के दर्शन हुए ।? 
उनके आगे बाजे वजने लगे । स्तावक स्तव-गान करने लगे और पुरुष 
लोग ऱृत्य-गान में रम गये । उस समय यह न निश्चय होता था कि रन्धं 
“गान कर रहे हें या मनुष्य ! उस आनन्द में सभी लोग डूव गये। चारों 
ओर से समी लोग गिरिराज की महिमा गान कर कहने लगे : 'ये ही ब्रज- 
वासियों के भगवान्‌ हैं, जो सबके सामने अपना विग्रह प्रकट कर बजराज 
की पूजा स्वीकार कर रहे हैँ । पृथिवी का दुःख-मोचन करने को गिरिराज 
-मूर्तिमान्‌ रूप धारण कर प्रकट हुए हैं |? 
मअजराज ने गिरिराज का पूजन समास कर पंक्तियाँ लगा ब्रजवासियों को 


भोजन करने को विठाया । भिन्व-भिन्न पंक्तियों में यथाधिकार ब्राह्मण से 
चाण्डाल तक थे । 


भोजन के बाद दिव्य वस्त्र धारण करके उत्सव के आनन्द में मत्त हो 
-्जवासी गिरिराज की प्रदक्षणा करने लगे । आगे-आगे वाजेबाले चल रहे 
हे | उनके पीछे मणि और स्वर्ण से मण्डित गौएँ। गौओं के पीछे सा लोग 


-हाथ में लकुटियो धारण किये थे | उनके पीछे वीणा-वेणु के साथ गान करते- 


करते नतक चल रहे हें । उनके पीछे गोपीजन मधुर कण्ठ से नन्दनन्दन के 


“चरित्र गा रही थीं | नन्दनन्दन अपने प्रिय नमंसखा के साथ सब मण्डलियों 


के बीच घूम रहे थे | सबके पीछे अपने गोपद्दन्द के साथ स्वयं ब्रजराज थे | 

नाहाणों को यथाविधि दक्षिणा देकर, गिरिराज की प्रदक्षिणा कर ब्रजवासियों 
इतना आनन्द हुआ कि वे उसका पान न कर सके | 


मतिपद्‌ के दूसरे दिन भ्रातृद्दितीया को परम आनन्द के साथ प्रभात में 
नन्दनन्दन यमुना-स्तान करने आये | यमुना के तट पर उपनन्द्‌ महाराज की 
कन्या ने बड़े प्रेम से बलदेवजी सहित अपने भैया दामोद्र को भोजन का 
निमन्त्रण दिया । नन्दनन्दन ने सल्लाओं सहित उनका निमन्त्रण स्वीकार कर 
लिया | छोटी वहन पर वात्सल्य व्यक्त करते हुए जव वे उनके घर गये और 
भोजन करने बैंठे तो उपनन्द-कन्या दया की मूर्ति धारण कर रसमय ल्डू डू 


मिठाई परोसने लगी। उस समय परिहासविशारद मधुमङ्गलजी नाना रसमय 
वचन कहने लगे । 


को इ 


वलदेवजी आनन्द के साथ हँसकर जब भोजन कर रहे थे तो मधु- 
मङ्गलजी वोले : 'जगदेक-मोहन कृष्ण | विधाता ने हमारे लिए सब तिथि 
भैयादूज ही क्यों नहीं बनायी १ वर्ष में एक ही मैयादूज क्यों रखी ! उनका. 
यह विचार ठीक नहीं । अथवा तुम्हारा भी एक ही बहन करना ठीक नहीं । 
साळ के दिनों के बरावर बहनें करते और एक-एक दिन एक-एक वहन के 
घर भोजन के लिए बॉट लेते तो हमारे लिए भी अच्छा होता । आज जैसा. 


भोजन में आनन्द आता है, कल के भोजन में न था। कल तो उत्सव के. 
आनन्द से ही जी भर गया था |? 


नन्दनन्दन भी आनन्द के साथ जव भोजन कर चुके, तब उन्होंने अपनी 
बहन और उसकी सक्षियाँ को दिव्य वसन, भूषण आदि दिये । उपनन्द्-कन्या' 
ने भी अपने भाई और सखाओं को अनेक प्रकार के वसन-भूषण भेट किये | 


इस प्रकार भ्रातृद्वितीया-उत्सव समाप्त होने पर अब देवराज इन्द्र के यज्ञ' 
का अङ्ग होने से उनकी क्या अवस्था हुई, यह सुनिये | देवराज इन्द्र देव- 
ताओं की सभा के वीच बैठकर अपना यज्ञ अङ्ग होने से क्रोधित हो कहने 
लगे : बड़ी विचित्र वात है कि पशुओं के चरानेवाले इन गोप लोगों नै एक 
वच्चे की वात मान हमारा यज्ञ भङ्ग कर दिया। हमारी महिमा तो स्तयं 
देवगुरु बृहस्पति भी नहीं वर्णन कर सकते । मुझ जैसे शक्तिमान्‌ की उपासना 
की इन लोगों ने तनिक भी परवाह नहीं की। निश्चय ही यह इनके 
हृदय में छिपे असीम अभिमान की बात है । अच्छा ब्रजवासियो, देख लूँगा 
कि तुम्हारा कैसे मङ्गल होता दै? कैसे निर्भय हो वास कर सकोगे १ इस. 

विषय में भी मुझे कुछ सोचना होगा। मुझ शतमन्यु? का प्रभाव एक 
चञ्जल बालक कैसे मिटा सकेगा और तुम लोगो का जीवन कैसे रहेगा, इस 
बिषय में मी तुमने कुछ सोचा ! मैं तुम लोगों से अच्छी तरह समझ छूँगा |? 

द्ध देवराज ने तत्काल महाम्रल्य करने में समर्थ “संबतंक' मेघों को 
बुलाया और उनकी प्रशंसा करते हुए कहने लगे : “तुम छोग अपने प्रभाव 
से सारे जगत्‌ का नाश कर सकते हो । हमारी शक्ति में तुम ही प्रधान हो। 
आज मेरा आदेश पालन कर मुझे कृतार्थं करो। तनिक भी विलम्ब मत 
करो | तुममें सारे जगत्‌ का नाश करने की शक्ति है और रज की तो थोड़ी- 
सी ही है । यहाँ से शीघ्र जाकर ब्रजनगर में अच्छी तरह वर्षा करो । 

जब संवर्तक मेघ गर्व के साथ ब्रज में आने लगे तो ब्रज के आकाश 
में सेबाल-सी मेघमाला दिखाई दी । पहले मेघ ने छोटा आकार दिखाया, फिर 
चारों ओर से अन्धकार ने घेर लिया । पश्चात्‌ बड़े-बड़े हाथी के-से मेघ-खण्डों 
मे आकाश घेर लिया । उनको देख म्रजबासी सोचने छगे कि मैनाक पर्वत 
तो उड़कर नहीं आया | मेधों के कारण ऐसा घोर अँधेरा छा गया, जैसे 
लोकालोक पर्वत अपने अँधेरे से ज्योतिषचक्र को ढाँक दे। मेघां ने अपने 
प्रभाव से ऐसा अन्धकार कर दिया कि माताओं को गोद का बचा भी दिखाई 
.नहीं पड़ा । अँघेरा ऐसा छा गया कि कुठार से भी उसे नहीं तोड़ सकते | 

संवर्तक के इतना प्रभाव दिखाने पर भी ब्रजपुर-पुरन्द्र-नन्द्न ने अपने 
चरण-नखों की कान्ति से ब्रजभूमि को आलोकित कर दिया | दों दिशाओं में 
दशम ( अँघेरा) छा गया। अन्धकारसरूप मेघ ने अपने नाम “दशम” 
( न्यायशास्र में अन्धकार को “दशम द्रव्य” कहकर पूर्वपक्ष रूप में स्मरण 
किया है ) की सार्थकता दिखा दी । 

उसी समय अकस्मात्‌ ब्रह्माण्डरूप कदाई फूट गयी और उसमें से मानो 
जल गिरने लगा । उसके साथ विद्युत्‌ का भी प्रकाश होने ल्गा। वर्षा की 
धारा हाथी की झुण्डा से मी मोटी हो गयी । उस समय यार्ये अपने वत्सो को 
अपने शरीर के नीचे करके सिर हिलाकर वर्षा की धारा से उनके शरीर 
की रक्षा करने लगीं और कातरता के साथ अन्तर में नन्दनन्दन का स्मरण 
करने लगीं । 


पहाड़ का बैलों के कूबड़-सा रूप देख मेघों को क्रोध आने लगा कि इतनी 


१. क्रोध, इन्द्र का एक नाम । 
२. इसका पंख इन्द्र ने काटा था। 

जोर से बरसने पर भी यह पर्वत टूट न सका | तब वे मोटेःमोरे केले के पेड़- 
सी धारा गिराने लगे | 


तब भय से भीत सभी ब्रजवासी नन्दनन्दन के पास आकर निवेदन 
करने लगे: 


“हे महासुज कृष्ण | यह गोकुळ तो तुम्हारा है। अव इसकी रक्षा करना 
तुम्हारे ही वश में है। यह देखो, साँप की जीभ-सी बिजली चमक रही है । जल 
के साथ ओले भी गिर रहे हैं, जिनसे हमारे घर और वृक्ष भी इट गये हैं | 
जज में वडवानल-सी आँच दिखाई दे रही है । सिर पर मेघ का निष्ठुर गर्जन, 
तो नीचे प्रबल धारा से सव कुछ भर रहा है । कहाँ ऊँचा हे और कहाँ 
'नीचा, कुछ भी पता नहीं चलता | क्या आज प्रलय का समुद्र वज में आ 
गया है १ उधर देखो, गैया अपने शरीर के नीचे वछिया को छिपा कैसे रक्षा 
कर रही है | कालियदह में दावानल से जैसे तुमने हमारी रक्षा की थी, आज इस 
प्रल्यय समुद्र से भी वैसी ही रक्षा करो । देखो, उधर तुम्हारे बैलों की क्या 
दुदंशा हो रही है ! आज तुम्हारे सिवा त्रजवालो का और कौन रक्षक है ! सो 
'हम तुम्हारी शरण में आये हैं ।? 

ब्रजवासियों के ये वचन सुन और देवराज इन्द्र का यह सारा प्रभाव समझ- 
कर श्री भगवान्‌ मधुर स्वर से कहने लगे : 'त्रजवासियो, आप लोग डरिये 
मत ! यह तो मामूली-सी विपत्ति है |? 

वैसे तो भगवान्‌ अपने सङ्कल्पमात्र से ही साधकों के अनर्थ दूर कर 
सकते हैं, तथापि साधक लोग कल्पकाल तक जिस लीला का यान और स्मरण 
कर सके, ऐसी लीला का प्रकाश करने की प्रभु हृदय में सोचने लगे] 
इसलिए तुरन्त ही जैसे वालक छाता उठाकर सिर पर लगाते हैं अथवा हाथी 
जैसे कमल को झुण्ड में धारण करते हैं, ठीक वैसे ही नन्दनन्दन ने अपने कर 
पर गिरिराज उठाने, धारण करने की इच्छा की । उसी समय ब्रजवासियों ने 
देखा कि वह पहाड चट-चट शब्द करता ऊपर उठा और प्रभु के कर-कमलों 
में आ गया। उस समय इतने जोर की आवाज हुई कि सत्यलोक में 
ब्रह्माजी का ध्यान मङ्ग हो गया, पाताल मैं अनन्तदेव का सिर घूस गया । 
उस आवाज को सुनकर दिग-हस्ती पागल हो गये । 

नन्द्नन्द्न अपने कर में गिरिराज को धारण कर हसने लगे | गिरिराज के 
उठने से उन पर के फूलों की वर्षा भगवान्‌ पर होने र्गी । गिरिराज ऊपर 
बढ़कर धीरे-धीरे पहले मेधो की पंक्ति तोड़ने लगे | फिर मेघ मेदकर स्वर्ग के 

नन्दन वन में जा पहुँचे । सिंह जैसे हाथी को हटाते हैं, ऐसे गिरिराज ने मेघो 
को भगा दिया । 
श्रीक्रष्णचन्द्रजी ने जव अपनी कनिष्ठ उँगली पर गिरिराज धारण किया 
तो आकाश में संवर्तक मेघ सोचने लगा : यह कौन दै, जो मेरे प्रभाव को 
आज हटा रहा है ! कैलाश पर्वत गिरिराज को बढ़ता देख कम्पित होने लगा । 
सुमेरु पर्वत के हृदय में अत्यन्त भय हो गया । समस्त दिग-हस्ती भीत होकर 
गाङ्गा के जल में जाकर डूब गये । 
त्रजवासियों ने जव गिरिराज को नन्दनन्दन के वाम कर-कमल में 
दिराजित देखा तो बह महारत्न के छत्र-सा दीख पड़ा, जो वज्र से भी नहीं 
टट सकता हो । दामोदर का कर ही छत्र का दण्ड बन गया । चारों ओर 
जल की धारा विखरती मोतियों की झालर की-सी उस छत्र में लग गयी । 
इस तरह गिरिराज को अपने कर में उठा मनोहर-चरित्र श्यामसुन्द्र 
ब्रजवासियों को विश्वास दिलाने, आश्वस्त करने के लिए कहने लगे: “माँ ! 
चञ्चल मत हो । पिताजी ! हृदय में तनिक भी शङ्का न कीजिये। सखाओ ! 
हमारे कर से गिरिराज के गिरने का डर नहीं, कारण गिरिराजजी ने अपना 
दर्शन देकर तुम्हारी पूजा स्वीकार की है । उन्हींके प्रभाव से गिरिराज को 
हम धारण कर सके हैं | यद्यपि यह गिरिराज की आकृति बहुत बड़ी है और 
स्थावर-देह भी है, तथापिं अपनी दिव्य शक्ति से जो कुछ कर रहे हैं, तक से 
आप उसे नहीं समझ सकते । फिर भी यह सच मानिये कि हमारे हाथ में ये 
गिरिराज रुई-से हलके लगते हैं। उठाने में तनिक भी कष्ट प्रतीत नहीं 
होता । हम तो केवल निमित्तमात्र हैं। गिरिराज महाराज तो स्वतन्त्र 
( स्वेच्छाचारी ) हैं| इसलिए अपनी-अपनी गौओं और सव कुछ सम्पत्ति को 
सङ्ग लेकर इनके नीचे आकर सुख से रहिये। देवराज की वर्षा का यहाँ कोई 
मय नहीं है । महाप्रलय में भी नारायण भगवान्‌ के अङ्ग में जो अनन्त जीव 
सूक्ष्म रूप से वास करते हें, उनको भी इतना आनन्द नहीं, जितना यहाँ आप 
लोगो को है | देखिये, गिरिराजजी ने आनन्द के साथ ऊँचे उठते समय अपने 
चारों ओर मिट्टी की ऐसी बाइ बना दी है कि वर्षा का पानी भीतर आ ही 
नहीं सकता । ब्रज में गिरिराज के वन में विचरने से भी अधिक आनन्द यहाँ 
है | यहाँ आते ही सब कुछ दुःख आप भूल जाओगे ।? 
श्री गोवर्धनधारी नन्दनन्दन के अमृतमय वचना को गले का हार वना 
सभी ब्रजवासी अपने-अपने मित्र, स्त्री, पुत्र, गौ, पुरोहित और सम्पत्ति के 
साथ गिरिराज के नीचे प्रवेश कर गये। वहाँ वे अति सुख अनुभव कर 

' परस्पर कहने लगे : 'क्या यह स्वर्ग है, सत्यलोक अथवा उससे भी श्रेष्ठ कोई 
लोक है ! गौओं के लिए मैदान में कैसा कोमल तृण है ! कैसे निर्मल सरोवर 
हे ॥ विविध भोग-सामग्री देखकर त्रजवासी विस्मित होकर हँसने लगे । बाहर 
के विस्तृत मण्डल में गौओं का स्थान था, जहाँ अधिक तृण थे | उसके पीछे 
ब्राह्मणों का स्थान । उसके बाद वृद्धा स्त्रियों के लिए स्थान। उसके बाद 
श्री राघा-प्रभ्ति कुलवधुओं के लिए स्थान | उसके पीछे घन्या आदि कन्यका- 
मण्डल के लिए स्थान । फिर नन्दनन्दन का स्थान उनके सखाओं सहित । नन्द- 
नन्दन के आगे त्रजराज-अजेश्वरी, मधुमङ्गल आदि थे | 


ब्रज से भी अधिक आनन्द-प्रदायक उस स्थान में आकर त्रजवासी प्रल्य- 
काल की घन-घटा, वर्षा, बिजली, वज्रपात सारा दुःख भूल गये । जो जिस 
स्थान पर था, वहीं से गोवर्धनधारी को अपने आगे ही देखने लग । ब्रजवासी 
नराकृति परब्रह्म नन्द्नन्द्न को आशीर्वाद देकर आनन्दित होने लगे । 

माता अजेश्‍वरी और श्री त्रजराज अपने पुत्र की विजय को देख उनका 
मस्तक सूँबने लगे | रोहिणी देवी अपनी वात्सल्यमयी दृष्टि से उनकी ओर 
देखने लगीं । बलदेवचन्द्रजी ने अपने छोटे माई को आलिङ्गन किया । भी राधा 
आदि गोपियॉ. तथा धन्या आदि कुमारियाँ अपनी अनुरागभरी दृष्टि से 
आलिङ्गन करने लगीं। आनन्द-रस से उन्मत्त होकर सखाबृन्द प्रीति के साथ 
अपने सखा के दर्शन करने लगे । 


इस प्रकार ब्रजवालों के मिलने के बाद परिहास-विशारद मधुमङ्गखजी 
आनन्द के साथ अपने हाथों को उठाकर बोळे : 'हे जगदेकवल्ल्भ ! मेरे 
प्रिय वयस्य ! ब्राह्मणों की महिमा देखो ! ब्राह्मण होते हुए मी हम प्रेम से तुम 
गोप-जाति का आदेश पालन करते हैं, यह तुम्हारा बड़ा सौमाग्य है। हम 
तो तुम्हारे आगे ही खड़े हैं । यदि तुम्हें गिरिराज घारण करने में कष्ट होतो 
मुझे दे दो । कहो तो अभी अपनी लकुटी पर गिरिराज धारण करूँ। तब तक 
तुम विश्राम करो ।? 


मधुमङ्गल के वचन सुनकर त्रजेश्‍वरी कहने लगीं: “अवश्य, इन चञ्चल 

सखाओं ने तुम्हें यह राय दी थी । तुमने आज तक जिस देवराज का यज्ञ कभी 

मङ्ग नहीं हुआ था, उसे खण्डित कराया। यह ठीक नहीं डुआ। वत्स! 

देवता की अवज्ञा कर कोई कभी सुख नहीं प्रास कर सकता । असुरों के साथ 

देवताओं का विरोध है, मनुष्यों के साथ कदापि नहीं। अब तो तुम पर 

देवता-असुर दोनों का कोप हो गया | असुर तो पहले से ही उत्पात करते थे, 
२५ 


CC-0.In Public Domain. Panini Kanya Maha Vidyalaya Collection. 


it 


Digitized by Arya Samaj Foundation Chennai and eGangotri 


२२६ आनेन्द-वन्दावन 
अब देवता भी करने लगे । इस प्रकार ब्रज में सुख से हम लोग कैसे वास 
कर सकते हैं !? 


ब्रजेइवरी वात्सल्य के साथ अपने कर-कमल से पुत्र का अङ्ग लालन करने 
रूगी। उनका अङ्ग लालन करती वाम कर से उन्हें स्पश कर बोलीं : 
“नघनीत से भी कोमल इस भुजा ने गिरिराज का बोझ कैसे धारण किया ! 
हे गिरिराज महाराज | आज आपसे इतनी ही प्रार्थना है कि आप यदि सत्य 
ही देवता हो, तो अपने स्वरूप को बहुत ही लघु बना लो, जिससे मेरे पुत्र 
को कुछ भी दुःख का अनुभव न हो ।? 
मधुमङ्गल बोले : "माताजी ! ऐसा न कहो । सला को दुःख कहाँ है १ 
आज तो देवराज इन्द्र ने महाप्रलय काल के मेघो को नज में भेजकर ब्रजवासियों 
पर बहुत उपकार किया है। गिरिराज धारण करने में जैसा माधुर्य प्रकट 
हुआ, ऐसा माधुय तो और कमी पहले हमने नहीं देखा ।? 
ब्रजेइवरी बोलीं : “मधुमङ्गल ! तुम्हारे हृदय में बड़ा साहस है। क्या 
इसका नाम माधुये दै ? ऐसा मत कहो । देखो, गिरिराज को धारण करने से 
पुत्र के ललाट के भरम-जल-कण चूर्ण कुन्तल को भिगो रहे हैं । वदन-कमल सूख 
गया हे । गिरिराज के वोझ से कर व चरण-युगल छाल हो गये हैं । माता 
पुत्र का ऐसा दुःख कैसे सह सकती है १? , 
श्रीकृष्ण बोले : 'जननि ! आज मेरे लिए बहुत कौतुक है । आप अपने 
हृदय में ऐसी झङ्का न कीजिये । मुझे इसमें कुछ भी दुःख नहीं है | गिरिराजजी 
तो अपने प्रमाव से स्वयं दी आकाश में विराजित हैं । मैं तो उँगली से स्पशमात्र 
कर रहा हूँ | गिरिराज धारण करने में मुझे तो निमित्तमात्र ही समझो ।? 
यह सुनकर यशोदाजी बोलीं : 'वत्स ! फिर भी एक हाथ से ७ दिन ७ रात 
खड़े रहने से क्या तुम्हें भ्रम नहीं हुआ है! हे परम चतुर ! हम तुम्हारी इस 
बात का तभी विश्वास कर सकते, यदि तुम्हारे हाथ को मी बिना स्पर्श किये 
गिरिराज आकादा में रह सकते |? 
मधुमज्नछ वोले : 'हे गोष्ठेश्वरी ! मुझ ब्राह्मण के मन्त्र के प्रभाव से मेरा 
यह एकमात्र प्रियपात्र अपने कर-कमल पर गिरिराज घारण किये है। इसी 
कारण सखा को कुछ कष्ट नहीं है। सखा पर गिरिराजजी की बहुत 
कृपा है ।? ई 
प या हे : मधुमज्ल | क्या प्रलाप कर रहे हो? हमारे 
प्राण र 
अ जा रहे हैं। इस समय तुम्हारे परिहास वचन हमें अच्छे 

ब्रजराज बोले; “अयि ! मधुमङ्गल का क्यों तिरस्कार कर रही हो ? इस 
जगत्‌ में यशस्वी को दुष्कर कमं करते समय उनके मित्र ह वचनों 
से ऐसा ही उत्साह बढ़ाते हें । इसलिए, मधुमज्ञल के यह वचन समयोचित हैं | 
यह ठीक ही है, क्योंकि हमारे पुत्र पर उनका स्वाभाविक अनुराग है ।? 

उधर इस अवसर पर नन्दनन्दन के चारों ओर खड़े होकर उनका माधुर्य 
दर्शन करते हुए त्रजवासी आपस में कहने लगे : “अपने जन्म में तो हम लोगों 
ने इतना माधुर्यं कभी मी नहीं देखा । देखो, देखो ! कैसे एड़ी ऊँची कर केवल 
उँगली से भूमि को स्पश कर रहे हैं । जङ्का थोड़ी वक्र हो रही है | वक्षःस्थल का 
दक्षिण भाग कुछ हिल रहा है और शले की माला भी उसी तरफ लटक रही है । 
वाम भुजा को ऊँचा रखने से वाम पाइव॑ भी दिखाई दे रहा है। दक्षिण कर 
कमर से लगाकर त्रिभङ्गी खड़े हैं । स्वेद-विन्दु गण्डस्थल पर चमक रहे हैं । 
अवण-युगल में छोटे नील कमल धारण किये हैं | नयन-युगल अनुराग से मरे 
हैं । आज गिरिराज धारण करते समय कुछ अपूर्व माधुर्य दिखायी दे रहा है |? 

दूसरी ओरवाले बोले : “देखो ! चरण-युगल का माधुर्य ! उनमें नू पुर 
मूक हें । वे ऐसे लगते हैं, जैसे कमळ के आगे दो निद्रित हंस शोमित हों । 
कभी दक्षिण कर को उठाकर, कमी वाम कर को थोड़ी देर को उठाकर पूर्व 
स्थान में स्थापित करने के समय चरण के नू पुर बजकर गमन की शङ्का प्रकट 
करते हैं |? 

फिर दूसरे लोग कहने ळगे : “कभी दाहिने कर में वंशी धारण कर मृदु- 
मृदु स्वरों में वजा रहे हैं। अपने इस वेणु-वादन से वे सखाओं को यह जनाते 
रहे कि मुझे इसमें कुछ भी श्रम नहीं है ।' बीच में ही मधुमङ्गल कहने लगे : 
“सखा ! वंशी मत बजाओ। तुम्हारा मुरछी-नाद सुन गिरिराज घहर 
पड़ेंगे या विगलित हो जायेगे तो फिर ्रजवासियों की रक्षा कैसे कर सकोगे १ 
तुम्हारी मुरली का यह प्रभाव है कि पत्थरों को पिघला देती और नदियों को 
जमा देती दै । यह तो केवळ अनर्थ ही अनर्थ करती है | 

श्रीकृष्ण ने कहा : “कुसुमासव ! गिरिराज ने हमारी रक्षा के लिए ही 
अपना विग्रह ऊँचा उठाया है । -यह- जानकर. घीर-गम्भीर जनों की तरह 
स्वस्थ रहो । तुम्हारी शङ्का व्यर्थे है । अच्छी तरह से वेणु-नाद सुनो. और उसका 
आनन्द अनुभव करो ।? 

दूसरी ओर के लोग कहने लगे : “यह देवराज कैसा मूर्ख हे कि समस्त 
जगत्‌ के सुहृद्‌ नन्दनन्दन से वैरभाव रखता है । नन्दनन्दन तो गोत्रोन्नेता ( बंश- 
- रक्षक या पर्वेत-रक्षक ) हैं, जब कि देवराज गोत्र-क्षय-कर ( पर्वत-विनाशकारी 

या वंशनाशक ) हें । देवराज जगत्‌ का नाश करते हैं तो नन्दनन्दन उसकी 
रक्षा । देवराज तो पूर्वाशा (पूर्व दिशा ) के ही स्वामी हैं, उसीका पालन 
करते हैं, पर नन्दनन्दन सभी आशाओं ( दिशाओं या मनोरथों ) को पूण 
करनेवाले हैं। यही क्यों, देवराज और कृष्ण दोनों का 'हरि? यह नाम- 
साम्य है। फिर भी तनिक भी परवाह न करते हुए वे निलंज्जता से अपनी 
' धृष्टता ही दिखा रहे हैं ।? 
दूसरे लोग कहने लगे : “बड़ी विचित बात है कि प्रल्यकालीन पवन, 
संवर्तक मेघ, इतना भीषण दुर्दिन और ऐसी वारिधारा बरस रही है, फिर 
भी हमें इनसे कोई हानि नहीं हुई ! क्या यह जो कुछ हम लोगों ने देखा, वह 
इन्द्रजाल ही तो नहीं था ?? 

दूसरी ओर से मधुरता के साथ श्यामलाजी बोलीं : 'अयि सुमुखी राधे ! 

जब तक तुम्हारे प्रियतम गिरिराज धारण करते रहें, तब तक तुम अपने कटाक्ष 
उनकी ओर न डालो । नहीं तो उनको कम्प होगा और गिरिराज 

गिर पड़ेंगे ।? 

मधुर परिहासमरी इयामलाजी की यह चुटकी सुनकर लज्जा के साथ 

श्री राधाजी बोलीं : 'अयि मृगनयनी ! अपने हृदय के भाव का दूसरे पर मत 

आरोपण करो । तुम ही अपनी आत्मा को अच्छी तरह उपदेश दो |? 


श्री राधाजी की एक सखी बोली । 'जिसने अपनी शक्ति से महान्‌ गिरि- 
राज को गेंद-सा कर-कमल में धारण कर लिया, उसके धैर्य को कौन हरण 
कर सकता है १? 
दूसरी सखी ने बात काटते हुए कहा : “निश्रय ही गिरिराज को धारण 
करने की नन्दनन्दन में शक्ति है, फिर मी तुम्हारा अङ्ग-माधुर्य देखकर धैर्य 
घारण करने में वे अशक्त ही हैं |? 
दूसरी एक सखी बोली : “अब हास-परिहास छोड़ नागरेन्द्र का अपूर्व 
माधुर्य दर्शन करो । देखो-देखो, वाम कर में. गिरिराज धारण किये दक्षिण 
कर से कैसी मृदु बंशी बजा रहे हैं | त्रजवासियों की मधुर इष्टि देख और 
सखाओं के परिहास-वचन सुन कैसे सिर हिला रहे हैं |? 
दूसरी सखी श्री राधिकाजी से कहने छगी : “तुमसे ठीक कह रही हूँ कि 
नन्दनन्दन की दृष्टि यद्यपि सब पर है, तथापि जब वे तुम्हारे बदन-कप्तल का 
दशन करते हैं तो आनन्द से विमुग्ध हो नाना विकार प्रकट करने लगते हैं ।? 


सखी केये वचन सुन दूसरी बोली : “तुम्हारे वचन तो हमारे कण्ठ का 

हार बन गये । री राधा के वद्न-कमल के दर्शन से नन्दनन्दन के वदन में 
कम्प, स्वेद आदि विकार देख ब्रजवासी और सखागण यह समझने लगते हैं 
कि यह श्रम के कारण हो रहा हे । फलस्वरूप वे स्नेहवश अपने-अपने हाथ 
की लकुटी उठा चाड के तौर पर गिरिराज के नीचे लगा रहे हैं |? 

सखिया की यह वात सुन चन्द्रवद्ना वृषभानुनन्दिनी ने. एक बार 
गिरिवरधारी का वदन-कमल निहारा और आँचल से मुख ढॉककर हँसने लगीं 
-तो मध्ुमङ्गळ बोले : 'हे ब्रजवासियो, आप लोग मत डरिये | लटिठ॒यों से 
गिरिराज अच्छी तरह धारण कीजिये । और कुछ नहीं तो कम-से-कम गिरिराज 
की खुजलाहट ही इनसे मिट जायगी । हमारे कृष्ण को तो परिश्रम कुछ नहीं 
है । वे तो प्रचुर शक्तिशाली हैं |? 

मधुमङ्गल की बात सुनकर ब्रजराजनन्द्न अपना दन्त-माधुय॑ और अधर- 
शोभा दिखाते हुए मधुमङ्गल से कहने लगे: 'मधुमङ्गल ! यह तो ब्रज- 
वासियों का स्वभाव है । इनका परिहास क्‍यों कर रहे हो ! हमारे शरीर में 
कितना भी वल क्यों न हो, पर ये लोग उस शक्ति को नहीं मानते | सदैव 
वात्सल्य से ही हमें देखते हैं | सो उनकी यह चेष्टा बहुत ही अच्छी है ।? 

फिर ब्रजवासियों की ओर देखकर कहने लगे : “आप लोग तो महादेव के 
समान मेरे पूज्य हैं । इसलिए इतना कष्ट न कीजिये। गिरिराज धारण करने 
में मुझे कोई श्रम नहीं |? 

इस पर पुत्रवत्सला माँ यशोदा बोलीं : “बहुत समय से तुमने कुछ नहीं 
खाया । तुम्हारा शरीर सूख गया है । उद्र कमर में जा लगा है । बड़े स्वेच्छा- 
चारी हो । पर देखो, तुम्हारे भोजन न करने से कोमल तृण आगे पड़ा रहने 
पर भी गाये उसमें से एक तिनका मी नहीं खा रही हें । इसलिए मेरी बात 
मान लो । वेणु बजाना छोड़ दो और हमारे हाथ से कुछ मोजन कर लो | 
जब जैसी अवस्था हो, उस समय वैसा ही आचरण करना उचित है । यह 
'देखो, तुम्हारे लिए माखन, मिश्री, पुआ, दही.हाथ में लिये खड़ी हूँ । अपने 
बड़े भाई और सखाओं के साथ तुम्हारा भोजन करना उचित दै ।? 

मधुमङ्गळ बोळे : “सखा ! यह भोजन का समय है । मुझे भी बहुत भूख 
लगी है । माँ का आदेश पालन करो |? 

तब रसमय नन्दनन्दन बोले ; हमारे लिए तो यही आनन्द का मुहूतं है । 
अच्छा, गुरुजन की यदि ऐसी ही इच्छा है तो हम मोजन कर लेंगे |? 


माता ब्रजेकवरी अपने पुत्र को भोजन कराने लगीं | 

इधर तो यह हो रहा है, उधर गिरिराज के ऊपर स्वर्गलोक में क्‍या हो 
रहा है, जरा इसे मी सुनिये । 
अत्यन्त क्रुद्ध देवराज ऐरावत गज पर सवार हुए और हाथ में वज्र ले यहः 
देखने के लिए कि संवतंक आदि मेधों ने क्या किया, ब्रज के आकाश में आ 
पहुँचे । वहाँ आने पर उन्होने देखा कि गिरिराज अपने शिखरों से घनघटा 
मेदकर ऊपर खड़े हैं। उन पर कुछ भी वर्षा के चिह्न नहीं दिखाई पड़े। 
डन शिखरों के आश्रित पशु-पक्षी मी आनन्द से विराज रहे थे। गिरिराज के 
काले तट पर मेघ-माळा जो जलधारा बरसा रही थी, उससे तो गिरिराज पर 
मोतिया का छाता-सा तन गया था। यह देख गर्व में भरे इन्द्र मेघों को 
फटकारने लगे । उनके तिरस्कार-वचन सुन सारे मेघ मिलकर अपनी पूरी 
शक्ति से वर्षा करने लगे | उनके साथ प्रलयकाल के “प्रवह, “आवहः पवन भी 
अपना प्रभाव दिखाने रंगे गिरिराज के ऊपर तो प्रवल वर्षा, पवन, 
शिलापात तथा विद्युत्‌ थी, किन्तु उनके नीचे नन्दनन्दन अपने अङ्ग का 
कान्ति-सुधा की वर्षा से ब्रजवासियों का मन हर रहे थे | 
गिरिराज के बाहर जैसे मेघ था, वैसे ही नीचे नव जळधररूपी नन्दनन्दन 
थे । जैसे बाहर बिजली थी, वैसे ही भीतर सरणे-कान्ति अजाङ्गनाएँ । जैसे बाहर 
इन्द्रधनुष था, वैसे ही भीतर मोरपिच्छ । जैसे बाहर जल की वर्षा थी, वैसे ही. 
भीतर लावण्य की वर्षा हो रही थी । इस प्रकार तो बाहर-भीतर समान थे, 
पर भीतर कौसुम का सूर्य-सा प्रकाश था, किन्तु बाहर घना अँधेरा । 
भीतर को वाहर से यही विशेषता थी । नन्दनन्दन आनन्द के साथ सुरली 
बजाते थे। इस रसानन्द से गिरिरुहा में किसीको समय का पता न 
चलता था | 
प्रजवासियों का मन तो केवल नन्दनन्दन पर ही आकृष्ट था। किसीके- 
मन में विस्मय था, किसीका मधुर भाव था, तो कोई हँस रहा था। कोई 
उत्साह दे रहा था, तो किसीके हृदय में कौतुक था। अपने-अपने भाव में: 
सभी मग्न थे | किसीको कुछ भी खबर न थी | 


किन्तु अपने वात्सल्यभाव से जननी न्रजेश्‍वरी कुछ भी सुख अनुभव न 
कर सकी । माता यशोदाजी अपने कर में पान का एक बीड़ा लेकर बोलीं : 
“वत्स | मुरली-वादन छोड़ो । मुरली बजाने से पेट न भरेगा । भ्रम दूर करने 
के लिए यह मनोहर ताम्बूल खाओ । देर मत करो, बहुत समय चला गया । 
अगर देर करोगे तो तुम्हारे बड़े माई भी न खायेंगे ।? इतना कहकर सुबलः 

नहीं डाळता । सो यह ताम्बूल तुम ही उसे खिला सकते हो ।? 

सुबळ ने यशोदाजी से पान लेकर सखा से वंशी छीन ली और अपने 
वसन के अञ्चल की कोर से नन्दनन्दन का पसीना पाँछ उनको ताम्बूल 
खिलाया । | 

बाहर देवराज इन्द्र के आग्रह से मेघों के इतना बरसने पर भी गिरिराज 
के कटि-तट से केवल धूलि ही हटी । एक भी वृक्ष अथवा छता-तृण को मी 
हानि न पहुँची । जगत्‌ के समुद्र में जल बहुत बढ़ गया । 

बहुत देर तक मेघ वर्षा कर शान्त हो गये। पवन की गति क्षीण हो 
गयी । सात दिन और सात रात की वर्षा से भी त्रजवासियों का कुछ अनिष्ट न 
हुआ । तब तो संवर्तक आदि को इन्द्र ने बिदा करा दिया और आप 
लज्जित होकर अपने भवन चले गये । इन्द्र को ये सात दिन सात युग के 
समान लग रहे थे, पर ्रजबालों के लिए तो सात घण्टे-से । भगवान्‌ का ऐसा. 
ही प्रभाव है, जिसे ब्रह्माजी भी नहीं जान सकते । 

अब ब्रज से सारा उपद्रव हट गया । इन्द्र की वर्षो से ब्रज में अपूर्वं शोमा 
प्रकाशित हुई । प्रज के आकाश का मानो दूसरा जन्म हुआ हो । दशाँ 
दिशाएँ अङ्कुरित होने गीं । अदिति देवी के गर्म से मानो सूर्यदेव का 
जन्म होने लगा । उसी समय आदिवराह भगवान्‌ ने एथिवी. का उद्धार 
किया और उनकी कृपा से तरु, गुल्म, लता बढ्ने लगे । पवन उन्माद रोग से 
सुक्त हो गया और नदियाँ पतिन्रता की तरह अपने पति समुद्र को 
अपनी सारी जळ-सम्पत्ति अर्पण कर पूर्वरूप में आ गयीं। ब्रज में जब ऐसा 
सुख-समय प्रकट हुआ, तब श्री गोवर्धनघारी बोले: "पूज्यपाद ! अब 
तो वह प्रलय का मेघ नहीं रहा । वर्षा मी बन्द है। अँधेरा भी हट गया दै । 
ब्रज में कीच भी नहीं है । सूर्य सात दिन मूर्च्छित रहकर आज ही चैतन्य 
अवस्था को प्रास हुए हैं । सो अब ब्रज को लौटना ठीक होगा |? 


भगवान्‌ के ये वचन सुनकर त्रजवासी आनन्द के साथ गिरि-गुहा से 
गौओं को निकालने लगे । यद्यपि उस समय गौएँ बाहर जाने के लिए बहुत 
चाहती थीं, तथापि भगवान्‌ के रूप-माधुय का पान करना छोड़ नहीं सकती 
थीं । इसलिए वे गिरिगुहा के भीतर ही नन्दनन्दन को घेरकर थोड़ी देर तक 
खड़ी रह गयीं । पश्चात्‌ श्रीकृष्णचन्द्र की नयना की प्रेमल इष्टि से आज्ञा 
पाकर बाहर निकलने के लिए चल पर्डी । 

बाहर निकलती गौओ की ऐसी अवर्णनीय शोमा थी, मानो पाताल से 
अनन्तदेव के फर्णो की ज्योतियाँ ही बाहर निकल रही हों। अथवा गिरिराज 
की स्फटिक मणिमय जड़े नीचे से ऊपर उठ रही हों। श्रीकृष्णचन्द्र के वचन 
सुनकर गोप लोग निर्भय होकर गिरिगुहा के बाहर आये । उस समय उनकी 
शोभा ऐसी दीखी, जैसे परथिवी के वीच से प्रकाशमय सिद्ध ओषधि-लता 
प्रकाशित हो रही हो । अथवा महा दिव्य रत्नावली नीचे से ऊपर आ रही । 
हो । अथवा सपे की मणि ऊपर आ रही हो । बाहर आते समय समी की 
नन्द्नन्द्न पर इष्टि गड़ी थी । जब सव लोग बाहर चले आये, तब गिरिराज 
से हाथ बढ़ाकर नन्दनन्दन ऐसे बाहर आये, जैसे कोई फूल की गेंद नीचे 
रखे । उन्होंने अपने वाम अङ्ग से गिरिराज को यथास्थान स्थापित कर दिया | 

नन्दनन्दन द्वारा गिरिराज को यथास्थान स्थापित कर देने के वाद्‌ न्रजेश्‍वरी 

उनका मस्तक चूमने लगीं । वलदेवजी ने आलिङ्गन किया । यशोदाजी अपने 
कोमल कर से उनके वाम बाहु और करतल का लालन-चुम्बन करने लगीं | 
श्री रोहिणीजी ने मणि-दीपक से नन्दनन्दन की आरती उतारी। ब्राहमण और 
ब्राह्मणियों ने दही-दूर्वा नन्दनन्दन के मस्तक में लगाकर उनको आशीर्वाद 
दिया । उपनन्द्‌, सनन्द आदि ने वात्सल्य से आलिङ्गन किया और उनका 
मस्तक सूँधने लगे । अनुरागिणी बजसुन्दरियाँ केवल अपने प्रबळ अनुराग से 
प्रियतम के दर्शन करने लगीं । मधुराधर ब्रज-युवराज पर देवी-देवता कुसुमों 
की बृष्टि करने छगे। सिद्ध, विद्याधर, गन्धर्व, किंपुरुष लोग नन्दनन्दन का 
स्तव-गान करते कहने ळगे : 

“हे नन्दात्मज ! तुम्हारी जय हो ! हे इन्दावन-रसकन्द ! अनन्त कल्याण- 
ुणगणों के समुद्र ! आपके चरण-कमलों से चैतन्य-मकरन्द्‌ निकलता है ] नखों 
की कान्ति आकाश के चन्द्रमा को जीत लेती है । आपने अपने अदूभुत 
कमे से ब्रजवासियों के हृदय को विगलित कर दिया। शोक हटा दिया । 
हे अजवल्लभ | आपकी महिमा ब्ज में फैल गयी है । हे श्याम-शरीर | जन्म- | 
भर में एक वार सी कोई कह दे कि 'मैं तुम्हारा हूँ? तो तुम उसकी सदैव 
रक्षा करते हो । आपके चरण-कमळ की शरण जा भक्तजन जन्म-मृत्यु का 
दुःख दूर कर लेते हैं । नित्य, शुद्ध, बुद्ध, मुक्त पार्षद सदा आपकी चरण-सेवा 
करते हैं । हे गोकुलेन्द्र-पुत्र ! आपके चरित्र विचित्र हैं। आप देवों के भी 
देव हैं । आपके चरणों में हमारा नमस्कार है । 


देवराज इन्द्र ने कुड हो अपने सत्य संवर्तक आदि भेघों को बज का 

“नाश करने के लिए भेजा था, पर आपने अपनी वाम भुजा से लीळापूर्वक 
“गिरिराज को धारण कर लिया, मानो आपके कर-कमल गिरिराज की शय्या 
हो और देवराज इन्द्र का सारा गर्व हरण कर लिया | हे ब्रजजनबन्धो | 
करुणासिन्धो ! इस जगत्‌ में हम लोग आपकी माया में ऐसे फँस रहे हैं कि 
स्वयं प्रकट विहार करने पर भी आपको नहीं भजते। हे गोपीजनवल्लभ ! 
आपका विग्रह सुखमय है । उसमें महत्तत्त्व, प्रकृति, अहङ्कार आदि कुछ मी 
विकार नहीं है । करुणा ही आपके अङ्ग का आभरण है। परमहंस लोग 
सदा आपके शुण-गान करते हैं। आपके निज जन ही सुख प्रास करते हं । 
आपका यह स्वरूप जगत्‌ के लिए नित्य-नव पदार्थ है । इस स्वरूप से आप 
न्रज-जनों का अनुरक्षन करते हैं । जिसमें सुख हो, ऐसा करते हैं । आपके 
अङ्ग नवीन जलधर के-से हैं। आपका स्वरूप रसमय है। इस स्वरूप ने 
पृथिवी पर प्रकट हो उसका सारा दुःख हर लिया और अपना यश भी प्रकट 
“किया है। हे कृष्ण ! आपकी जय हो | अनुरागियां पर आपकी बड़ी तृष्णा 
रहती है । जिसने आपके चरण-कमल के मधु का एक वार भी पान कर 
“लिया, वह फिर मोक्ष की भी आकांक्षा नहीं करता । धर्म, अर्थ, काम में भी 
उसकी चित्त-वृत्ति नहीं जाती । फिर उनका अपने स्त्री, पुत्र, एह, सुद्ददों की 
क्षणिक सुखमय बातें सुनने में जी क्यों लगे ! आप ही उनके भवन, सम्पत्ति, 
सुहृद्‌ , गुरु, यश सब कुछ हें। आपकी कृपा निरुपाधिक है । हम आपका 
-कैसे स्तवन कर सकते हैं ? आप स्तुति से परे हैं । शब्द आपकी स्तुति करने 
में असमर्थ हैं, फिर भी अनुरागी जन अपनी आति से सब कुछ कह सकते हैं । 


हे कमलनयन | आपके अङ्ग-माधुरयं का हम क्या वर्णन करें १ आपके दन्त 
.भोती की पंक्ति अथवा फल की भेणीसहश हैं | आपके कर में सदैव बंशी 
विहार करती रहती है । सोने के कुण्डल गण्ड-स्थल में उत्य करते हें । आपके 
विशाळ वक्षःस्थल पर हारों के साथ बनमाला विलास करती है । लक्ष्मीजी 
-स्वण-रेखा वन आपके वक्षःस्थल में अधिष्ठित हैं । आपकी अङ्ग-शोभा को 
-देखकर कन्दर्पं का दर्पं चूर्णं हो जाता है। हाथी के झण्ड-सा आपके झुज- 
“युगल का विलास अद्वितीय है । जगत्‌ में आप ही श्रेष्ठ पुरुष हैं। परम 
-गुणवान्‌ देवराज का गर्व आप ही दमन कर सकते हैं। 


नन्दनन्दन | कृपा करके हमारा पालन कीजिये । देवता आपका कुछ 
“अनिष्ट नहीं कर सकते। आप त्रिभुवन का दुःख हरण करते हैं। भक्तों के 
“चित्त में सदैव वास करते हें । संसार का प्रभाव खण्डन करते हैं। आपके 

केश में मोरपिच्छ विराजित है । यमुना-तट-कुज्ञ के तमाल को आपका वर्ण 
निन्दित करता है । हम आपको बार-बार भजते हैं |? 

प्रथम शाखा जब ऐसे स्तव-गान कर चुकी, तब दूसरी शाखा ने स्तव शुरू. 

किया : “भगवन्‌ , तुम्हारी जय हो | हम पर कृपा करो ! जिस तरह आपके 
चरणों की शरण ले सकें, ऐसी बुद्धि हमें प्रदान करो । हमारा संसार-भय दूर 
करो । हमारा कल्याण करो | हे कुझ्ञ-विह्दारी, परिहास वचन में परम दक्ष ! 
भक्तों के भावों को मळीमाँति समझनेवाले आपके वचन श्रवण के लिए. 
रसायन-तुल्य हैं। आपके नयन-युगल अति मनोहर हैं । आपके नयनों को 
देख मन्मथ का चित्त भी फिर जाता है। आपकी कृपा से सारे ताप मिट 
जाते हैं । जिस भाव से जो आपका भजन करते हैं, आप उसे वैसा ही अपना 
रूप दिखाते हैं । यमराज-सा देवराज का क्रोध आपने खण्डित कर दिया । 
आपने अपने वाम कर में गिरिराज को उठाकर जजवासियों को निर्भय कर 
दिया । आपके रूप की उपमा इस जगत्‌ में कोई नहीँ । आपने अपने कर में 
कमल-सा गिरिराज को धारण कर लिया । आपके चरित्र विचित्र और परम 
पवित्र हैं। आपने चराचर, स्थावर, जङ्गम, खेचर, भूचर सवको अपनी इसः 
लीला से विस्मित कर दिया | यह आपका महान्‌ प्रभाब है । हे गोपवल्लभ ! 
गोकुल की रक्षा में आप अति निपुण हैं। आपकी दया की तुलना नहीं 
हो सकती । आप जीवों की समी अभिलाषाएँ पूरी करते हैं। आपका 
विग्रह सच्चिदानन्दघन है । इस विग्रह से आप शत्रु का निग्रह और साधक: 
पर अनुग्रह करते हें । अङ्ग में पीत वसन धारण करते हैं। आपने महागर्वित 
देवराज को पराजित कर गोकुल की रक्षा की। आपकी जय हो ! 

तृतीय शाखा ने स्तवन किया : 

“हे देव | आपने पूतना, बकासुर, वत्सासुर का गर्व खण्डन किया। 
कालिय नाग का बल हरण किया । शत्रुओं का विनाश किया। ब्रह्माजी भी 
आपके चरणों का वन्दन करते हैं | आपने दावानल को शान्त कर दिया । 
न्रजवासियां पर आपकी परम प्रीति है। म्रजगोपियों का केवल आप पर हीः 
अनुराग है । उनके वस्र हरण करते समय आपने नाना हास-विलास किये । 
याज्ञिक-त्राह्मणियों के प्रेम का आपने उत्सव के साथ अङ्गीकार किया । उनका 
स्वादु अन्न आप और आपके सखाओं ने बड़े प्रेम से भोजन किया । आपन्ने 
हठपूर्वक देवराज इन्द्र का यज्ञ नष्ट कर दिया । फलस्वरूप पुरन्दर ने रुष्ट हो 
प्रबल वर्षा की, पर आपने गिरिराज को धारण कर महान्‌ उत्सब मनाया ।' 
ब्रह्माण्ड के जीवों का क्रोध आप नष्ट करते हैं। 

हे जनळोचनरोचन विभो ! आपकी जय हो ! आपने गिरिराज गोवर्धन के 
शिखरों पर नन्दनवन से जड़मूल उखाड़े वर्षी को सुशोभित कर दिया । 
हे सज्जनानन्द-वर्धक ! हम किंपुरुष आपका क्या मङ्गलमय स्तव-गान कर. 
सकते हैं | हे भगवन्‌ | आपके गुणों को कौन भलीमाँति जान सकता. 
है ! आपके गुण तो केवल आपके स्वरूप में ही हैं। आप अपने करुणा 
गुण से दुर्गत, हीन सुदीनों का जैसे पालन करते हैं, वैसे ही आज 
कृपा करके हमारी भी रक्षा कीजिये। अभक्त आपकी यह महिमा 
नहीं जान सकते। जिस तरह हम आपकी कृपा से आनन्द के 
सिन्धु में डूब सकें, ऐसी हमें बुद्धि दीजिये। आपकी जो भक्ति करते हैं, 
वे तमोगुण से रहित हो जाते हैं । हमारी कुमति का खण्डन कीजिये | आपके 
चरणों में वार-वार प्रणाम हैं ! हे ईश ! आपकी अङ्ग-कान्ति अप्रमेय है ।. 
जगत्‌ में उत्तम जीवों के चित्तां में आप विहार करते हें | शत्रुओं का विनाश 
करते और साधुओं की रक्षा करते हैं। प्रतिक्षण आनन्द देते तथा अहङ्कारियों. 
का गर्व खण्डन करते हैं। आपकी कृपा से ब्रजभूमि पल रही है । म्रजेश्‍वर. 
और ब्रजेश्‍वरी की आप प्रीति-मूर्ति हें । हम आपके उस विग्रह का भजन. 
करते हैं । हे श्री बलदेवजी के छोटे भाई ! आप महान्‌ सुख प्रदान करते हैं ।. 
आपके चरित्र सर्वश्रेष्ठ व अप्राकृतिक हैं । आपकी सेवा से दुष्कृत्य भाग जातेः 
हैं और जीव संसार से मुक्त हो जाते हैं। हे बन्धन-मोचन ! इतने दिन 
आपका भजन न करने से हमारे हृदय अनुतस रहे हैं। आप विनाश और 
रक्षा दोनों ही कर सकते हैं । 


इस जगत में श्रेष्ठ गोप-कन्याएँ सबसे अधिक सौभाग्यवती हैं। उनमें 
भी श्री राधिका सर्वाधिक सौभाग्यवती हैं । भी राधिका के साथ विलास में कन्दपं. 
का गर्व यथार्थतः आपने विनष्ट कर दिया । अपने अनुगत जीवों के हृदय में 
आप सदा उत्सवरूप से प्रकट रहते हैं हे सर्वदत्त( सब कुछ देनेवाे ) ! 
ब्रझादिक देव सभी आपका पूजन करते हैं। आप साधकों को अभीष्ट 
फळ का दान करते हैं। आपकी मूर्ति दुष्ट, पुष्टि और हषं प्रदान करती है ।' 
आपकी कीर्ति-कथा से दुःख नाश होकर सुख प्रास होता है, उत्कण्ठा खूब 
बढ़ती है । स्वयं कन्दपे ्रज-गोपियाँ के नूपुरों और किङ्किणियों की ध्वनि 
सुनकर अपना अहङ्कार त्याग बैठता है । अनन्तदेव मी आपकी महिमा नही 
जान पाते | फिर हम जैसे अधम आपको कैसे जान सकते हैं ! आप जगत्‌ 


$ कुत्सित पुरुष या देवयोनि-विशेष । 

"का उद्धार करने के लिए ही इस भूमण्डल पर आये हें । आप सुख की 
मूर्ति हे । आपका स्तवन कौन कर सकता है १ आपका तत्त्व विज्ञों की बुद्धि 
से मी अगम्य है । आप अनिर्वचनीय और. अपरिच्छिन्न# हैं | 
हे हितकारी ! आपके हदय के भाव को हम नहीं जान सकते । हे देव ! 
स्वयं महादेवजी मी आपके अन्तर का भाव नहीं जान पाते, फिर स्वगंवासी 
देवता कैसे जान सकते हैं १ फिर जड़ ( जल और धन ) में वास करनेवाले 
वरुण-कुवेर आपको कैसे जान सकते हैं !. हे प्रभो ! हमारे हृदय में वास 
कीजिये । इस जगत्‌ में जितने असुर हैं, उनका नाश कर जगत्‌ का कल्याण 
कीजिये । 
आपकी अङ्ग-कान्ति कज्जल का भी तिरस्कार करती है । ब्रज में अप्राकृत 
नव कन्द्प का प्रभाव आपने ही बहाया है। आपके चरणों में वार-वार 
नमस्कार है !? 
इस प्रकार स्तवन करते-करते जब सिद्व-गन्धर्वं आदि के शब्द दश 
दिशाओं में भर गये, तव ब्रजवासी विस्मित हो त्रजपुर के रक्षक नन्दनन्दन के 
पास आकर ब्रजराज से निवेदन करने लगे : 
है ब्रजाधीश ! हृद्य में कुछ संशय है। आप कृपा करके प्रश्‍न का उत्तर 
देकर उसे दूर कीजिये। आज देवराज इन्द्र ने अपना यज्ञ भङ्ग होने पर 
संवर्तक आदि मेघो को ब्रज के विनाश के लिए भेजा | उस समय उस उपद्रव 
को हटाने के लिए आपके इस बालक ने कौतुक के साथ ही अपने कोमळ वाम 
कर में गिरिराज को कैसे उठा लिया १ मेनका-दुहित्री-नाथ के लिए दुर्धर, 
ऊपर और चारों ओर बहते जळ से युक्त पुष्कर .( कमल ) को मदमत्त 
राजेन्द्र की तरह आपके इस पुत्र ने कमलवत्‌ गिरिराज को ७ दिन और 
७ रात तक धारण किया । इसलिए हम पूछते दें, यह कौन है ? और देखिये, 
आपके इस पुत्र ने जनमते ही छठे दिन अपने अधरों से विषमिश्र स्तन का 
पान कर पूतना के प्राण हर लिये तथा उसके अङ्ग को भी पवित्र कर दिया | 
तीन महीने में शकटासुर का भञ्जन किया | उसके बाद तृणावर्त को नष्ट 
: किया । पश्चात्‌ अधासुर, बकासुर, वत्सासुर, काछिय नाग पर भी विजय पायी । 
असुरों के साथ लड़ाई करने और उन्हें मार गिराने में इनको जरा भी श्रम 
नहीं होता । 
नजवासी आपके पुत्र को अपने पुत्रों से भी अधिक क्यों प्यार करते हैं! 


# परिमाण-रहित और व्यापक । 

यही नहीं, उनकी वह प्रीति. दिन-दिन बढ़ती है और स्वाभाविक पायी जाती 
है । हम यह सव ठीक से जान नहीं पाते | सो आपसे पूछते हैं कि इसका क्या 
कारण है ! कृपा कर बताइये ।? 

ब्रजवासियों के ये वचन सुनकर तनिक हँसते हुए ब्रजराज बोले :: 
“हे गोपगणो ! हमारी वात सुनकर हृदय का संशय दूर कीजिये । हमारे पुत्र के 
नामकरण के समय भी गर्गाचाय ने यहाँ आकर इसके विषय में जो कुछ कहा 
था, उसे सुनकर हमारे सारे संशय दूर हो गये । गगंजी बोले थे : 


तुम्हारे पुत्र के सौभाग्य की हम थाह नहीं देखते। हमारी वात झठी 
मत समझना । हम परमहंस विद्या के पार पहुँचे हैं, फिर भी इनके चरित्र को 
समझ नहीं पाते । तुम्हारे पुत्र के ४ युगो में ४ वर्ण हैं । सत्ययुग में शुक्ल 
वणे, त्रेता में रक्त वर्ण, द्वापर में इयाम वर्ण तो कलियुग में कृष्ण वर्ण, और 
विशेष कलियुग में पीत वर्ण | तुम्हारे इस पुत्र ने कभी वसुदेव के यहाँ मी 
जन्म लिया था | फिर भी इसकी तुम ऐश्वर्य-महिमा पर ध्यान न दो, यह 
समझो कि यह हमारा पुत्र ही है । तुम्हारे पुत्र को जो प्यार करेंगे, उनके 
हृद्य में तनिक भी दुःख न रहेगा | तुम्हारा यह पुत्र जगत्‌ में मङ्गल और 
सुख का विधान करेगा । सव नर-नारी की प्रीति तुम्हारे पुत्र पर होगी । कोई 
शत्रु आपके पुत्र पर प्रभाव न दिखा सकेगा । नारायण भगवान्‌ तुम पर 
प्रसन्न हैं । वे तुम्हारे पुत्र में अपना शक्ति-संचार करते रहेंगे। तुम इनकी 
शक्ति देख हृदय में सम्भ्रम न लाना । किन्तु पुत्र-भाव से ही इसे देखना । 
आप अपने पुत्र को कभी नारायण न समझना । अपने पुत्र की महिमा रवणः 
कर अपना वात्सल्यमाव कभी न खोना । यदि इस बाळक पर तुम लोग कुछ 
सम्मान-आद्रभाव, परकीय भाव रखोगे तो मन में दुःख पाओगे । यह सदा. 
तुम्हारी दया का पात्र है । इसलिए; आप लोग गर्गाचायेजी के ये वचन हृद्य 
में धारण कर अपने पुत्र-सा ही मेरे पुत्र को समझो |? ब्रजवासी यह सुन 
प्रसन्न हो अपने-अपने घर चले राये । 


इस तरह जव सव कोई निश्चिन्त हो गये, तब देवराज इन्द्र ब्रह्माजी 
के पास पहुँचे । जब ब्रह्माजी ने उनको नन्दनन्दन का तत्त्व भली भा ति समझाया, 
तब उन्होने अपने अपराधों के लिए क्षमा माँगने के निमित्त ब्रा की वात 
मान गो-छोक में ( सुरभि-छोक, जो ब्रह्माण्ड के अन्तर्गत है ) सुरमिदेवीः 
के पास पहुँचे | उधर युरमिदेवी अपनी सन्तान की रक्षा नन्दनन्दन से होती 
देख .उनके द्रनाथ बड़ी इच्छुक थीं । जब देवराज इन्द्र ने अत्यन्त लज्जित 

होकर अपनी सहल आँखों से आँसू बहाते उसके समक्ष शरणागति ली, तब 
उनका साथ ळे सुरमिदेवी ब्रज में पघारीं। 
इधर नन्दनन्दन ब्रज में गिरिराज पर पहले से ही आ बैठे थे कि गिरिराज 
_ को वर्षो से कष्ट तो नहीं हुआ। श्रीकृष्ण अकेले ( अद्वितीय ) वहाँ आये । 
:सुरमिदेवी ने आदर के साथ सामने आकर सरस्वती की तरह उनका स्तवन 
“करना झुरू कर दिया : 
“हे देव | तुम ब्रजराज की . राजधानी के कस्तूरी-तिलक हो । हमारी यह 
-विरोष बात सुनो । गौओं और ब्रजवासियों के वध के लिए इन्द्र की चेष्टा 
से जितना सारा उपद्रव ब्रज में हुआ, तुमने अपनी महिमा प्रकट कर सबसे 
ब्रज की मलीमाँति रक्षा की | हम जो तुम्हारे पास आये हैं, सो ब्रह्माजी द्वारा 
प्रेषित आये हैं। उनकी आशा है कि 'सुरमे | तुम ब्रज में जाओ। दैव 
:से प्रेरित शतमन्यु ने क्रोध कर ब्रज में जो भारी विपत्ति खड़ी कर दी, महा- 
- करुणामय नन्दुनन्दन ने उससे गौओं और ब्रज की भलीमाँति रक्षा की । इस 
लीला को स्मरण कर श्री नन्दनन्दन का आनन्द के साथ “गोविन्द” नाम 
-के साथ अभिषेक करो |? ब्रह्माजी किन्नर, गान्धर्व आदि देवताओं को लेकर 
“आपके इस अभिषेक-उत्सव की शोभा बढ़ाने पीछे-पीछे आ रहे हैं। आपके 
आगे यह अपराधी इन्द्र खड़ा है। अपने अपराधों के लिए क्षमा की मिक्षा 
-माँगने आया है । घोर अपराधी होने से आगे नहीं आता। आज्ञा करें तो 
-आपके चरणों के पास आकर अपने हृदय की वात कहें |? 


सुरभि ने इङ्गित किया और देवराज गवे छोड़कर मस्तक के मुकुट की 
मणियों की कान्ति तथा सहख नयनां की जलधाराओं से नन्दनन्दन के चरणों 
-का ग्रक्षालल करने लगे। कम्पित होते हुए उन्होंने उनके आगे दण्डवत्‌ 
प्रणाम किया । बहुत देर के वाद उठकर अज्ञलि बाँघे अपराघी-सा मुँह 
नीचा कर प्रभु के नखचन्द्र की कान्ति का दर्शन करते-करते बिनय के 
-साथ स्तवन करने लगे : 
“प्रभो ! आप सकल लोकपालों के नाथ हैं | हे त्रजपुर-नाथ सुत | आप 
-परम स्वतन्त्र हें । आपकी महिमा हम जैसे अधम कभी अनुभव नहीं कर 
-सकते । हम तो गर्वरूप मदिरा का पान कर अन्धे हो गये थे, फिर आपकी 
महिमा कैसे जान सकते १ मेचक ( उळूक ) जैसे अपनी दृष्टि के दोष से सूये को 
'नहीं देख पाता, हमारी भी वैसी ही अवस्था थी । गर्वरूप मदिरा से जिनकी 
ष्टि विनष्ट हो गयी, उनको ऐसा ही दण्ड देना उचित है। आपका यह 

दण्ड हमारे लिए उपकार ( पथ्य) है। आज आपने यह दण्ड दे मुझ पर 
उपकार ही किया । किन्तु खल-प्रकृति हमने इसे अपकार ही समझा । ( हमारा 
कहना ही क्या, जो रजोगुण से व्याप्त हैं| ) सच तो यह है कि रजोगुण के पार 
जाकर भी मुनि लोग विषय की अभिलाष कर आप, आत्मस्वरूप को भूल 
जाते हैं । यदि आप अपनी ऐसी माया न दिखाते तो हमारा यह गर्व कैसे दमन 
होता १ हे ब्रजपुरनन्दन, मङ्गलमय अवतार, आपकी जय हो | इस जरत्‌ मेँ 
आप ही अपने नाम-रूप की उपमा हैं और नहीं | दामोदर, वासुदेव, सुदाम, 

सुबल आदि के बन्धो, हे दुर्गम ! आपके चरण-कमलों में हमारे बार-बार 

नमस्कार हैं । आप कृपा कर हमें अपने चरणों में स्थान दीजिये | 


प्रभो ! आपके कटाक्ष दुर्घट को सुघट कर सकते हैं और सुघट 
` को दुर्षेट। हे जन्मरहित ! देवताओं के सुख के लिए आप अंश से अनेक वार 
अवतार लेते हैं तो कभी हमारे स्वर में उपेन्द्ररूप से आते हें । आज सुरभि- 
देवी का यह अभिषेक स्वीकार कीजिये । आपका “गोविन्द? नाम यद्यपि नित्य- 
सिद्ध है, तथापि सदा गोचारण करने से आपकी गौ-प्रीति इस नाम से जगत्‌ 
मैं विस्तृत हो, यही हमारी इच्छा है । हे गोपेन्द्रात्मज ! आज इस अभिषेक में 
अपने "गोबिन्द? नाम को अळङकत कीजिये |? 


देवराज ने अभिमान त्याग ऐसा स्तवन किया | सनक, सनन्दन, सनातन, 
सनत्कुमार चार पुत्रों के साथ ब्रह्माजी, पार्वतीजी के साथ महादेवजी, लोकपाल- 
राण, नारद्जी, गन्धवे-भ्रेष्ठ तुम्बरु और महर्षि, अरुन्धती सहित सप्तऋषि तथा 
और भी अनेक लोकपालों के साथ समी देव, गन्धर्व, किन्नर, अप्सराएँ सभी 
नन्दनन्दन के महाभिषेक का दर्शन करने आ पहुँचे। सुरभि ने अभिषेक 
किया । यह झुम दृश्य देख सभी आनन्द का अनुभव करने लगे । उसी समय 
गिरिराज ने अपने अङ्ग से नाना प्रकार के रत्नमय सिंहासन प्रकट किये । 
बरुणजी ने सिंहासन के पीछे खड़े हो मोतिया का छत्र धारण किया । पवनदेव 
अपने हाथ में सफेंद चॅवर लिये खड़े हो गये। चन्द्रदेव ने अपने अङ्ग को 
मणिमय दर्पण बनाया । पाञ्चजन्य शङ्क अपना कायव्यूइ बनाकर ध्वनि करने 
लगा | सुदर्शन चक्र अपनी ज्योति से स्थात को आलोकित करने ल्या | 
कौमोदकी ( गदा ) अभिपेक-उत्सव में मणिमय युरा-काष्ठ वन ( बलि देने की 
जगह ) विराजित हुई । साता समुद्र तथा अनेक पुण्य-संलिला नदियाँ अपने- 
अपने पवित्र जळ को मणिमय कलशों में मरकर सदेह वहाँ उपस्थित हो गयीं । 
पृथिवी देवी मणिमय भाण्ड में सात प्रकार की मृत्तिकाऐ ले आयीं। महोषधि 

तथा सर्वोषधियाँ अपना-अपना विग्रह धारण कर वहाँ आयीं। वनस्पतियाँ 
अपनी-अपनी मूर्ति धारण कर आगे खड़ी हो गयीं । उनके हाथ में इन्द्रनील- 
मणि का पात्र और उसमें पश्च कषाय हैं। वनदेवियाँ अपने-अपने हाथों में 
नारियल आदि नाना फल लेकर तथा गिरिदेवता अपने हाथों में पद्मरागः 
आदि लेकर आये । शक्क आदि नव निधियाँ, आठों सिद्धियाँ, चिन्तामणि, 
कामधेनु, कल्पवृक्ष मनोहर रूपों से अपना-अपना श्रेष्ठ उपहार ले आगे खडे: 
हो गये । 
सुमेरु पर्वत सवण आभरण ले आया । हिमालय मोतियों का हार और 
गन्धमादन मानस सरोवर के सोने के कमला की माला बनाकर छाये । 
मलय पर्वत मलय चन्दन लेकर गिरिराज के पत्थर पर धिसने लगे । कैलाश 
पर्वत से गिरिजा पार्वती ऐसी - रत्नमाला लायीं, जिसे महादेवजी ने भी कमी 
नहीं देखा । सूर्यदेवजी ने सत्त ऋषियों द्वारा आकाइा-गङ्का के कमल मँगवाये 
और उनकी माला बनाकर ले आये । वे कमल चन्द्रमा ( जो दर्पण बना है ) 
को देख मुकुलित ( कली बन गये ) हो गये | अग्निदेव सोने के धूपदान में, 
जिसमें पदूमरागमणि का ढक्कन गा है और जिसमें हजारों छेद हैं, अगरु 
लकड़ी की धूप लाये | गरुड़जी ने अपने स्वर्णमय दोनों पंखों से उस धूप को 
विस्तारित किया और अनन्तदेव ने अपनी फणाओं से रत्नमयी पताका 
को धारण किया । 
पहले तो वेद का श्रीसूक्त मन्त्र मूर्तिमान्‌ हो उच्चारण. करने लगा । उसके 
बाद पुरुषसूक्त वेदमन्त्र मूर्तिमान्‌ हो अनुदात्त-उदात्त स्वरों से गान करने 
लगा । मुनिवृन्द साधु ! साधु |? कहने लगे | 
अव सुरमिदेवी पञ्चगव्य अपने हाथों से बना लायीं | ब्रह्माजी ने पञ्चामूत 
बनाया । ऐरावत हाथी ने अपनी झुण्ड से मन्दाकिनी का जळ लाकर प्रभुस्नपनार्थ 
इकट्ठा किया। देवदुन्द नाना विधि के बाजे बजाने लगे । देवियाँ नन्दनन्दन 
पर फूलों की वर्षा करने लगीं । किंपुरुष, चारण, सिद्ध, गन्धर्व, विद्याधर आनन्द 
के साथ रुत्य करने लगे | अप्सराएँ नाटक के पञ्च अङ्ग ( सुख, प्रतिमुख, गर्भ, 
विमदा, निवहण ) दिखाकर नाटक करने ळगीं। नन्दनन्दन को देख उर्वशी 
आदि अप्सराएँ मोहित हो गयीं और उसी दिन से उनकी भक्त बन गयीं | 
पितामह ब्रह्मदेव सुरमि के पास आकर बोले : 'अयि सुरभि ! इसी समय 
अभिषेक का सुगम मुहूर्त है, सो अयि सरले |! विलम्ब न करो । महादेवजी का 
आदेश लेकर अमी उसे शुरू कर दो। हम जब तक कृष्णचन्द्र के पास नहीं 

पहुँचते, उससे पहले ही अरुन्धती, अनसूया, लोपामुद्रा, वेदमाता पार्वती, 
देवमाता अदिति, गायत्री, सरस्वती, स्वाहा आदि देवी को साथ कर आप आगे 
बढ़ी । नन्दनन्दन का आदेश पाने के बाद हम भी तुम्हारे पीछे आते हैं |? 

सुरमिदेबी ने जब नन्दनन्दन की आज्ञा प्रात कर ली, तब ब्रह्माजी ने 
सिंहासन पर नन्दनन्दन को बिठाकर, भक्तिभाव से अर्ध्य अर्पण कर उनके 
चरण-कमलों का प्रक्षालन किया | तत्पश्चात्‌ आचमन कराया | फिर मधुपक 
प्रदान किया । फिर सुरभिदेवी देवियों के साथ पञ्चामृत से अभिषेक करने लगीं । 
उसके बाद पश्चगव्य श्रद्धा के साथ अर्पण किया | फिर सुरभि ने अपने दूध 
से अभिषेक किया । अभिषेक को देख देवञ्चन्द अपने मन में विचार करने 
लगे: क्या यह नव नीरद ( मेघ ) की ज्योत्स्ना से अभिषेक हो रहा है १ 
( भगवान्‌ = मेघ तो दूध सफेद ) अथवा श्याम गुण को इवेत गुण से अभिषेक 
किया जा रहा है! अथवा इन्द्रनील मणि को शुद्ध स्फटिक मणि-कान्ति से, 
अथवा तमाल को मुक्ता से, अथवा नीलकमल को चन्द्रकान्त मणि से 
अभिषेक कराया जा रहा है ? 


उसके वाद्‌ गायत्रीदेवी, पावेतीजी, अदिति और अरुन्धती ने भगवान्‌ 
के अङ्गो में वात्सल्य भाव से अपने हाथों से सुगन्थित उबटन लगाया | 
अभिषेक की सब सामग्री को मन्त्र से झुद्ध कर और उसको आकाशगङ्गा के 
जळ का छींटा देकर एक-एक वस्तु हाथ में ले सनकादिक तथा सत्त ऋषियों 
ने उनसे गिरिधारी का अभिषेक किया | उसके वाद सात समुद्र और नदियों 
अपना-अपना जल अपने करों में लेकर ब्रह्माजी को देने लगे। ब्रह्माजी 
सात्त्विक भाव से गद्गद होकर नन्दनन्दन का अभिषेक करने लगे | अभिषेक 
के वाद अरुण वर्ण सुगन्धित तेल अङ्ग में लगाकर पार्वतीजी आदि देवियों 
ने सुशीतल जल में कपूर डालकर सहस्रधारा से स्नान कराया । चिन्तामणि, 
कल्पतरु, कामधेनु आदि ने अपने-अपने प्रभाव से हजारों कुमारियों को 
प्रकट करके उनके हाथ में सूक्ष्म सफेद कोमळ वस्त्र दे अङ्गां का अभिषेक-जल 
पोंछवाया । किसीने केश तो किसीने वदन का, किसीने वक्षःस्थल का तो 
किसीने भुजाओं का जळ पोंछा । जल पॉछकर सूक्ष्म पीत रेशमी धोती कटि 
में धारण करायी, गीले वसन हटा लिये | उसके बाद देवब्रन्द जो आभरण 
और अनुलेपन लाये थे, कन्याओं ने अपनी चतुरता के साथ उनको यथायोग्य 
स्थान में धारण करा दिया । पार्वतीजी के आदेश से केशों की प्रसाधना: 
करके उन्हें अच्छी तरह सँवार दिया गया | 

१६ 

नन्दनन्दन को यह उत्सव आनन्ददायक न. था । कारण, वे देवडृन्द के 
सामने अपनी गौओं, सखाओं तथा प्रियाओं से मिल नहीं सकते थे। केवल 
देवताओं के अनुरोध से उन्होंने सब पदार्थ स्वीकार कर लिये। मन में दुःख 
अनुभव होते भी महान्‌ गम्भीर हृदय होने से हृद्य का उद्देग उन्होंने बाहर 
प्रकट होने नहीं दिया । बाहर तो मक्तवत्सलरूप धारण करके जिसने जो कुछ 
अर्पण किया, भगवान्‌ ने सादर स्वीकार कर' सुखी भाव ही कू | 
चतुर्मुख आदि देवबून्दों ने स्नान के वाद अहक्लार धारा किये देख 


आनन्द में भरकर कल्पतरु के बनाये हुए सर्वतोभद्र मण्डल में भगवान्‌ 
को विठाया और फिर उनका चरणअक्षालन करने लगे । 


ब्रह्माजी मन में पूजा के विषय में विचार करने लगे कि “किस “तरह 
नन्दनन्दन का दोष-रहित पूजन करें १ अर्चन का क्या मन्त्र हो १? ब्रह्माजी को 
विचार-मग्न देखकर महांदेवजी बोले: 'हे चतुरानन, चतुर लोग इतना नहीं 
सोचते, आपके आगे खड़े वालक भगवान्‌ का अचंन करें ! 

महादेवजी की यह वात सुनते ही ब्रह्माजी ने अपने आगे गोविन्द-अमि- 
घेक-योग्य “गोविन्द के नाम से अङ्कित अष्टादशाक्षर मन्त्र को मूर्तिमान्‌ सामने 
देखा । उनके आङ्ग से अपूर्व कान्ति निकलती है, जो अभिषेक के आनन्द 
को वदा रही दै । ऐसा आनन्द देखकर ब्रह्माजी उल्लसित हुए और तब 
समझे कि यह महामन्त्र स्वयं आविर्भूत हुआ । मुझे पहले कुछ भी यह न 
माळूम था कि इस महामन्त्र के ऋषि श्री नारद्जी हैं और गायत्री छन्द है । 
नारद, गायत्री तथा मन्त्र समी इस समय यहाँ उपस्थित हैं। आज इस 
महामन्त्र से नन्दनन्दन का अर्चन करेंगे । 


यह विचार करके ब्रह्मदेव ने सामग्री आगे ली । सनक. आदि तथा 
देवर्षि नारदजी, भत्तश्रेष्ठ प्रह्लादजी, भक्ति-रस में निष्ठाबाले घुवजी तथा अन्यान्य 
परम भागवतो को साथ लेकर भगवान्‌ के आगे जाने से पहले. सबने 
अपने-अपने पादःप्रक्षालन किये । फिर उनके आगे जाकर पद्मासन पर. बैठ 
चारों दिशाओं को मन्त्र से बाँध लिया । भगवान्‌ की कृपा से उनकी पूजा -के 
समय चारों तरफ चार मुखवाले ब्रह्माजी के चारों मुख एक ही तरफ अर्थात्‌ 
प्रभु के सामने ही हो गये । सो आनन्दित होकर आठो नयनों से भगवान्‌ का 
वे दर्शन करने लगे | भगवान्‌ के चरण में अध्य अर्पण करने के लिए शङ्क में 
क्षीरसागर का पवित्र जल ग्रहण किया। उस दाक्ष के रखने को सुमेरु पर्वत 
ने सोने की त्रिपदिका दी । कैलास पर्वत ने अभिषेक के लिए स्फटिक म ण 

की छोटी-सी छटिया अर्पण की। हिमालय पर्वत ने पूजा की और विभिन्न 
अपरिमित सामग्रियाँ दीं । देवगणों ने उस समय नन्द्नवन से पारिजात लाकर 
दिये और गन्ध, पुष्प, धान, जौ, कुश, तिल, सफेद सरसों यह अध्य के जल 
आन कीं । पाद्य के जल में धान, अपराजिता फूल, कमल, आचमन में 
डाग, इलायची, कपूर, जातिफूल ( जूही ) अर्पण किये । घरणीदेवी ने अपने 
अङ्ग में से श्रेष्ठ गस्थ भेट की । कल्पवृक्ष ने नवीन आमरण और श्रेष्ठ पीताम्बर 
दिये । मल्य पर्व॑त ने अगर और मल्यचन्दन का धूप दिया । आरती के लिएं 
कपूर की बत्ती तथा सुरभिदेवी ने अपने दूध के माखन से घी निकालकर 

रूई की वत्ती वनाकर दी । कामधेनु ने पञ्चगव्य दिये | इसके सिवा देविंयाँ 
भी दयकटथक्‌ द्रव्य छायी थीं। शचीदेवी ने अपने हाथ में जाम्बूनदाभ 

( सोने-से ) लाल ताम्बूल की बीड़ियाँ बनाकर दीं । 


अभिषेक की यह दिव्यातिदिव्य सामग्री सामने देख ब्रह्माजी पूजा में 
विचक्षण होते हुए भी आनन्द से स्तव्ध हो गये | जब वे बैठे थे, तव मन्त्र के 
ऋषि तन्त्रधारक वन पूजा का क्रम बता रहे थे। मन्त्र उच्चारण कर जब 
भगवान्‌ के चरण में अध्ये आदि अर्पण किया जाने लगा तो देव-दुन्हुमियाँ 
अपने-आप बजने लगीं । अप्सराएँ नवीन जन्म पाकर नाचने लगीं | गन्धर्व 
का गान नवयौवनयुक्त हुआ । चारणगण नवीन स्तव गाने लगे । वह समय 
ही अपूर्व दिव्य समय वन गया । चित्त भी नवीन हो गया | पूजा के समय 
कार्तिकस्वामी.ने भगवान्‌ के मस्तक पर छत्र धारण कराया । ब्रह्माजी ने 
आनन्द में विह्लल होकर मणि से मण्डित स्वणेसुकुट . मन्त्रों से शुद्ध करके 
भगवान्‌ के मस्तक पर धारण कराया और कस्तूरी से भगवान्‌ के लाट पर 
महाराजाधिराज का तिलक लगाते हुए कहा: “आज से आप सब देवों के 
देवेन्द्र “गोविन्द्‌? कहे जायँगे ।? कक 


भगवान्‌ का “गोविन्द्‌? नाम सुनकर महर्षि तथा सनक्र-सनन्दन. आदि 
हर्षे से स्तवन करने लगे : 'हे श्री बृन्दावन-मदन ! हे श्र 'नन्दात्मज | आप 
अपने प्रिय वर्ग के साथ देववन-बुन्दावन में .विळास कर . रहे हैं । आपके 
चरण-कमल से चिदानन्द मधु वह रहा है । . हे गोविन्द ! निखिळ जरात्‌ के 
आप ही मू कारण हो | आपके चरण-कमलों में वार-बार नमस्कार है | 


स्तवन के वाद तुम्बरु के साथ नारद्जी गिरिधारण-लीला को वीणा पर 
बजाकर गान करने लरो | नारद्जी का गान सुनकर मन्दाकिनी मैं अवगाहन 

करके जिनके अङ्ग से विभूतियाँ दूर हो गयी हें, वे महादेवजी हड्डियों तथा नर- 
कपाल की माला और सर्परूप आमरण छोड़ मणिमय दीप हाथ में ले आरती 
करने ळगे। अभिषेक के अङ्गरूप नीराजन के अन्त में मन्त्रपूत मही 
रन्ध, शिलाधान्य आदि का महर्षि लोगों ने भी नन्दनन्दन के मस्तक से 
स्पर्श कराया और पुनः उन्हें सोने की डिविंया में रख दिया । फिर सव मिलकर 
मन्त्र के साथ भगवान्‌ का महानीराजन करने लगें । तब गायत्री, अरुन्धती, 
देवमाता और देवपत्नियाँ भगवान्‌ को घेर एक-दूसरी का हाथ पकड़े खड़ी 
हो गयीं । कोई किसीके दक्षिण हाथ को, तो कोई किसीके वाम हाथ को 
पकड़ी थी ! हरएक के दूसरे कर में दीप था। इस तरह सवने प्रभु का 
नीराजन किया | 


महोत्सब के अन्त में त्रह्माजी ने भगवान्‌ का प्रसाद पहले परम भागवत 
विश्वक्सेन तथा फिर गरुड़जी को दिया । फिर शङ्क आदि नवनिधियाँ और 
कल्पतरु, चिन्तामणि, कामघेनु को आदेश कर देश-काल अनुसार भगवान्‌ के 
महोत्सव की समाप्ति करायी । ब्रह्माजी की आज्ञा पर देवता, उपदेवता, उनकी 
पत्नी, बनदेवता, गिरिंदेवता अच्छी तरह भगवान्‌ को भूषण और वसन 
धारण कराने लगे । इसके वाद श्रो गोविन्दजी की प्रदक्षिणा करके अनुरागी 
और परम विज्ञ लोकपितामह आदि विदा हुए । केवल देवराज इन्द्र सुरभि 
के साथ थोड़ी देर के लिए रह गये । 


भगवान्‌ का यह गिरिराज-घारण कोई विशेष विचित्र ऐड्वर्य नहीं है, 
सब कोई उनके अंश, अंशांश, कला-विभूति ही हैं, जिन्होंने भगवान्‌ का 
आदर और सत्कार किया है | इसमें विस्मित होने की वात ही नहीं | 


जब सब देववृन्द चले गये, तब अपने आगे खड़े देवराज को देखकर 
कौतुक के साथ भगवान्‌ बोले : “हे शतमन्यो | अब आपका क्रोध तो शान्त 
हो गया १ आप हमारे आगे अपने हृद्य का भाव नहीं छिपा सकते । हम 
आपके गवे को तोड़ना नहीं चाहते | यह केवल हमारा आनन्द-कौतुकमय 
विहार है। हमारा एक स्वभाव है कि अपने जन के हृदय में गर्व को हम 
नहीं देख सकते, इसलिए! अपने दास को आप ही दण्ड देते हैं । 


हे शतमुख | तुम्हारे यज्ञ को जो हमने भङ्ग किया, उसमें भी तुम पर कृपा 
ही की है । आज से और किसीके गुण में दोष का आरोप मत करना । अब 
यहाँ से जाओ । अपने लोक में जाकर सुख के साथ अपना वैभव भोग करो । 

आज उम्हारे हृदय में जैसी भक्ति प्रकट हुई है, इसी भक्ति की शरण लो और 
कभी ऐसे उन्मत्त मत हो |? 

इतना कहकर भगवान्‌ ने मौन धारण कर छिया । देवराज इन्द्र ने 
भगवान्‌ के चरण में साष्टाङ्ग दण्डवत्‌ किया और चार वार परिक्रमाएँ छगा- 
कर अपने स्वगलोक को चले गये | न 

सुरभिदेवी ब्रज की गौओं के ऊपर अपनी वात्सल्य इष्टि देकर अपने 
(यो) लोक को चली गयी। भगवान्‌ श्रीकृष्णचन्द्र अपने अङ्ग से वसन- 
भूषण उतार और फिर पहला-सा वेश धारण करके सखाओं से जा मिळे । 

SS SO 


सोलहवाँ स्तवक 
ब्रह्मलो क-दर्शन 


जिनका चरित्र सुनकर हृदय पवित्र और श्रवण ( कान ) धन्य-धन्य 
होते हैं, जिनके गुण और लीला श्रवणकर्ताओं के मन हर लेते हैं, लक्ष्मीजी 
भी बड़े आदर से जिनके श्रीचरणों का लालन करती हैं, जिनके ललाट में 
कस्तूरी तिलक विराजित है, केसर-कुसुम मनोहर केश-कलाप में विभूषित हें, 
अपनी स्वरूप-लीला से जो बज में गोपियों का सौभाग्य प्रकट करते हैं, जिन्होंने 
अपने रूप से कोटि कन्दपों को जीत लिया है, अपने प्रभाव से लोकपालों 
का गर्व हरण कर लिया है, महादेव आदि देवबृन्द जिनके चरणों की उपासना 
करते हैं, वे ब्रजपुर-पुरन्द्र-नन्दन नन्दनबन के अधीश्वर देवराज इन्द्र का 
गर्व खण्डन कर गिरिराज को धारण करते हुए जगत्‌ को “गोविन्द्‌? नाम से 
प्रकाशित करने लगे हैं | ब्रजवासियों का उनमें दिन-दिन अनुराग बढ़ने लगा । 
भगवान्‌ सदैव की तरह नित्य अपने सखाओं के साथ बन में आते और 
वहाँ गोचारण तथा रसमय विहार कर शाम को अपने भवन पधारा करते । 
एक दिन की बात है, ब्रजराज ने अपनी बुद्धि की शुद्धि के लिए 
एकादशी का उपवास किया | ब्रत की पूर्ति के लिए रात्रि के अन्त में 
अर्घकला द्वादशी देखकर एकादशी के बीच ही स्नानादि कृत्य समासत 
करने के अभिप्राय से रात्रि में ही तीन-चार बन्धुओं के साथ यमुना नहाने 
चले गये । आसुरी वेला में भगवान्‌ के पिता न्रजराज यमुनाजी में नहाने 
लगे तो उन्हें उठाकर वरुण के श्रत्य अपने महाराज के पास ले गये | 
तटवतीं ब्रजराज के वन्धुगण घवड़ा उठे। बोले: “हाय | यह क्या 
हो गया १ हमारे महाराज कहाँ चले गये ?? थोड़ी देर जल में द्वदने पर मी 
जब वहाँ उन्हें नहीं पाया, तो वे वहीं से श्रीकृष्ण का नाम लेकर ऊँचे स्वर 
से पुकारने लगे; 'आतंबन्धो, असुर-नाशन कृष्ण ! आओ, हमारी रक्षा 
करो ! व्रहाजी के भी माननीय, आपके पिताजी को स्नान करते गर्वित 
वरुण-भत्य न जाने कहाँ ले रये, पता नहीं! आकर अपने पिता का 
उद्धार कीजिये। आपके बिना इस विपत्तिको नष्ट करने की किसीमें 
शक्ति नहीं है ।? 


CC-0.In Public Domain. Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


्रह्महोक-द रीन २४७ 


आ के ऐसे करुण शब्द सुन नन्दनन्दन ने वरुण-शत्यों का 
समझ वरुण महाराज का 
की 23 सौभाग्य वदाने के लिए उसी समय 

भगवान्‌ जब वरुण के भवन में चले गये तो ब्रजाङ्गनाओं को बड़ा ही 
दुःख हुआ । यद्यपि वे अपने प्रियतम के सदैव दर्शन न कर पाती थीं, 
फिर भी यह जानकर कि एक ही ग्राम में बसते हैं सो मानों एक ही घर में 
वास है, इसलिए, सन्तुष्ट थीं। पर जब श्रीकृष्ण वरुण-लोक गये तो प्रियतम 
के विदेश चले जाने से वे क्षण को युग मानने लगीं । उनकी यह अवस्था हो 
गयी कि कभी कान खुले होने पर भी शब्द न सुन पाती, आँखें खुली होने 
पर मी देख न पातीं। वे न कुछ बोलती और न किसीके अङ्ग में कुछ 
स्पन्दन ही होता | ब्रजगोपियों के अन्तर भी मानो उनके प्रियतम के साथ 
चले गये | ब्रजेश्‍वरी राधिकाजी का चञ्चल जीवित भी निकलने लगा | फिर 
मी स्थिर प्रेम ने रासेश्वरी की देह को जिळाये रखा | 

ब्रजेशवरी के हृद्य में इतना दुःख होते हुए भी उनके जीवन का विनाश 
क्यों न हुआ १ इसका कारण यही है कि इस करुण विप्रलम्भ रस में भी उनको 
सर्वज्ञ गराजी के वचन स्मरण हो आते और फिर प्रियतम की प्राप्ति की आशा 
बॅध जाती । वे सोचने छूगतीं, “हमारे प्रियतम जब वरुण-लोक से यहाँ आयेंगे, 
तव उन्हें हमारे सिवा और कौन सुख देगा ! हम अगर अपनी देह छोड़ 
देंगी तो प्रियतम की दशा क्या होगी १? .यह सोचकर उन्होंने प्राण नहीं 
त्यागा | प्रियतम के विरह में प्रियाजी की उनके प्रेम ने ही रक्षा की'। 


ललिता आदि सखियों ने कमल की शय्या बनाकर प्रियाजी को शयन 
कराया और खस के पंखे से हवा करते हुए चन्दन के जल से. अङ्गां पर छींरे 
दिये, फिर भी प्रियाजी के अङ्ग से ताप न हटा । तब “मूच्छ नामक सुखी ने 
आकर उनकी कुछ सेवा की, वे मूर्च्छित हो गयीं। प्रियाजी का इवास चल 
रहा है या नहीं, यह देखने के लिए सखी ने नासिका के आगे तूल 
( कपास ) रखा और जीवन धारण कराने के लिए कहने लगी कि “तुम्हारे 
प्रियतम शीघ्र ही आ रहे हैं !' जब बार-बार सखी के ये वचन प्रियाजी के भ्रवर्णों 
मैं पड़ने लगे, तब प्रियाजी ने आँखों को थोड़ा खोला'तो ऐसा लगा, मानो 
अर्ध-विकसित कमळ हों । प्रियाजी सोचने ७गीं कि सखियों ने तो कहा कि 
“अभी प्रियतम यहाँ आयेंगे?, 'पर नहीं आये | हमारे लिए तो एक-एक क्षण 
हजार युगो-सा होता जा रहा है । पर इसमें सखियों का क्या दोष | थोड़ी 

देर आँख खोले रखने पर भी जब उन्होंने प्रियतम को न देखा तो और भी 
परितस्त हो नेत्र मूँद लिये | नयनों से काजल के सङ्ग अशु बहने लगे | 
उधर करुणावरुणालय जव वरुण-लोक में पघारे तो भगवान्‌ का दर्शन 
कर वरुणजी ने दण्डवत्‌ उनके चरणों में प्रणाम किया और अर्घ्य, पाद्य 
आदि महाराजोपचारों से उनका अर्चन करने लगे | अचेन के वाद वरुणदेव 
सुखमय भगवान्‌ का स्तव करने लगे : 


“हे देवाधिदेव, देवकी-गम-सम्भूत ! आपके चरणों में बार-वार नमस्कार 
हें । प्रथिबी का भार हरने के लिए आपने अवतार लिया है। आपकी 
मूर्ति कोटि काम से भी मनोहारिणी है। आपका दर्शन कर आज हमारा 
जन्म सफल हुआ । परमानन्द नन्दतनय ! आपके चरण रजोगुण को हरण 
करते हैं । आज उनसे हमारा भवन पवित्र हो गया | काल आपकी शक्ति 
है। माया और काल के प्रभांव से अन्ध होकर मैं आपकी महिमा कुछ भी 
न जान सका । छोटे कीट से लेकर ब्रह्माजी आदि तक इन्हीं दोनों के प्रभाव 
के अधीन हैं । 

माधव ! कृपा करके हमारे अज्ञानान्धकार को नाश कर आँखें खोल 
दीजिये । आज हमारे सेवकों ने आपके पिताजी को ळाकर अपकार करके 
भी हम पर महान्‌ उपकार किया । आपके चरण-कमल की रेणु से हमारा मस्तक 
भूषित हुआ और हृद्य के सारे ताप मिट गये। नन्दनन्दन | आपके 
चरणों की बार-बार वन्दना करता हूँ |? 


बरुणदेव ने भगवान्‌ के चरण-युगल को अपने हाथों पवित्र जळ से 
क्षारित किया और वह पादावनेजन ( तीथं ) मस्तक पर रखा । उससे उनकी 
सारी विपत्ति भाग गयी और उसी समय से वे अनन्त सौभाग्य के अधिकारी 
बन गये । उन्होंने भगवान्‌ से प्रार्थना की कि “कृपा कर हमारे भवन में जितने 
रत्न हैं, उनमें से जिस रत्न में रुचि हो, स्वीकार करें। यह सम्पत्ति मेरी 
नहीं, आपकी हे । स्वयं मैं आपका दास हूँ. । बकारे ! न जाने मेरे पूर्व जन्म 
का कया सौभाग्य है कि जिसके फलस्वरूप क्षणभर के लिए आपकी 
चरण-सेवा का अधिकार मिला । आपके पिताजी सामने विराजित हैं। प्रथिवी 
के अलङ्कार | हमारे शत्यां ने जो अपराध किया, वह मेरा ही अपराध है । 
इसलिए उस अपराध का मुझे ही उचित दण्ड दीजिये ।? 


यह कहकर बरुण हाथ जोड़कर खड़े हो गये | तब श्रीकृष्ण बोळे : “पश्चिम 
दिशा के अधीसर | तुम्हारी शद्ध बुद्धि देखकर हम परम सत्तुष्ट हुए । यह 

सम्पत्ति तो हमारी ही है । फिर भी हम यहाँ से बहुत दूर रहते हैं । तव हमारी 


सम्पत्ति 
स देकर क्या करोगे ? हम इसकी रक्षा का भार तुम पर ही 


ऐसे मधुर वचन कहकर नज-पुरन्द्र-नन्द्न अपने पिताडी को आगे करके 
तत्क्षण यमुना-तट पर आ पहुँचे । भगवान्‌ को पिता सहित देख बहाँ एक ही 
मङ्ग कोलाहल होने लुगा । सल्लियों की आनन्द-ध्वनि सुन प्रियाजी भी 
चेतन हुई । 

भजराज अपने मित्रों से गले मिळे । उन्हें वरुणदेव का ऐदवर्य तथा 
उनके द्वारा किये गये अपने पुत्र के भव्यतम पूजन-स्तवन को वर्णन कर 
सुनाया । ब्रजराज के वचन वेद-वचन समझ ब्रजवासियों के हृदय में यह सङ्कल्प 


उठा कि परत्रहझरूपी नन्द्नन्द्न क्या को 
हम लोगों को अपना ऐसा 
ऐइवय्‌ दिखायेंगे १ किड 


द नराकृति, घट-घटवासी, परब्रह्म प्रभु ने ब्रजवासियों का यह सङ्कल्प जान 
चार किया कि ब्रह्मानन्द से भी मधुर और उत्कृष्ट ब्रजलीला-रस दिखाकर 
इन लोगों के हृदय का सन्देह दूर किया जाय । 


प्रभु-कृपा से उन लोगों ने ब्रहम-साक्षात्कार के अत्यन्त निर्मल अचिन्त्य 
आनन्द का आस्वादन किया । फिर वह अद्वितीय अनानन्द उन्हे आनन्द्‌- 
संडश अनुभूत्त हुआ, क्‍योंकि श्रीकृष्ण के दशन-सुखानुभव में उनको वह 
बाधा के समान प्रतीत हो रहा था। वह तदाकार बृत्ति उनको ऐसी प्रतीत 
हुई, मानो सुक्तिरूपी महाराक्षसी के पेट में अचेत पड़े हो । तब करुणा करके 
अपने प्रिय सखाओं को सुख देने के लिए श्रीकृष्ण ने उन्हें ब्रह्माकार-बृत्ति से 
निकाल लिया, उन्हें श्रीकृष्ण-छीछा दर्शन की अभिलाषा जो उत्पन्न हो गयी 
थी । यद्यपि जो सुक्त हो चुका, उसे पुनः मुक्तिरूपी घर से निकालना अनहोनी- 
सी ही बात है; फिर मी सर्वसमर्थ, शक्तियुक्त भगवान्‌ के लिए यह सहज 
ही सम्भव था कि मुक्ति से निकालकर उन्हें अपने लीला-विग्रह-मजन का 
अवसर दे। सो उन्होंने अपने सखाओं को उस वृत्ति से खींचकर अपने 
वैकुण्ठ नामक लोक का दर्शन कराया। समाधि से उठे हुए के सहश वे 
सखागण मूर्तिमान्‌ ब्रह्मानन्द के सहच, प्रकृति से परे, परम दिव्यघाम गोलोक 
का अवलोकन करने लगे । वे आश्चयं करने लगे : 'अहो, कया यही वैकुण्ठ 
है ! यहो हम कैसे आ गये ! हम तो गोकुळ गाँव में रहते हैं |? वे वहाँ की 
वस्तुओं को देखना और छूना भी आइचर्यमय समझने लगे | 


CC-0.In Public Domain. Panini Kanya Maha Vidyalaya Collection. 


९» 


Digitized by Arya Samaj Foundation Chennai and eGangotri 
२५० आनन्द-दृन्दावन 


याँ तो प्रभु ने क्षणमात्र में त्रजवासियों को ब्रह्मकैवल्य और वैकुण्ठ कें 
सुखों का अनुभव कराया, किन्तु वह क्षण उनको हजारों युर्गो के सहद्य प्रतीत 
हुआ । क्योकि क्षणभर भी भगवान्‌ श्रीकृष्णचन्द्र का सुखचन्दर अवलोकन न 
करना उनके लिए युरा-समान था । अर्थात्‌ उससे उनको दुःख ही हुआ । 
वहाँ उनका जितना आनन्द बढ़ रहा था, उतना ही श्रीकृष्ण को विना देखे 
परिताप भी बढ़ रहा था। उन्होंने जब वैकुण्ठ को भी अपने लिए असार 
जाना तो करुणारस-विग्रह भगवान्‌ ने उन्हें वैकुण्ठ से भी निकाल लिया । 

तब उन्होंने पुनः महा-आनन्द्रूप तरङ्गों से आच्छादित प्रेममूतिं श्रीकृष्ण 
का दर्शन किया तो सोचने लगे कि ब्रह्म-स्वरूप होने का आनन्द ( सायुज्य- 
मुक्ति ) और वैकुण्ठ धाम का सारा सुख श्रीकृष्ण की लौकिक लीलामय मनोहर 
सौन्द्ये-लावण्यमय मूर्ति के क्षणिक दर्शन-सुख पर न्योछावर है । उनका यह 
निश्चित सिद्धान्त वन गया कि यही परम रमणीय तत्त्व है । 

सचमुच भगवान्‌ ऐसे ही हैं, क्योंकि उनकी अद्‌भुत महिमा महा-महा 
ज्ञानवानों को मी समझ में नहीं आती । तव. तक-वितक से कर्कश, मोहित 
बुद्धिवालों के लिए यह सम्भव कहाँ कि उसका कुछ विचार कर सकें | 
दुःशील, कुतकीं लोग उस महिमा का कथमपि अनुसन्धान भी नहीं कर सकते । 
जो अपने लीलामय कटाक्षा की विक्षेप-तरङ्गमात्र से सायुज्य आदि मुक्ति दे 
सकते हैं और फिर दुर्घट-घटना-विधटन-विधि से उन मुक्तियों से उन्हें छुटकारा 
भी दिला सकते हैं, ऐसे सर्वसमर्थ प्रभु की महिमा कौन समझ सकता है १ 
यह महिमा स्वयं प्रभु नहीँ करते, किन्तु उनकी लीलाशक्ति ही किया करती है ।' 

श्री त्रह्माजी की सम्पूर्ण गर्व-गरिमा नष्ट करने के पश्चात्‌ सौन्दर्यसुधानिधि 
श्रीकृष्ण ने कन्दर्प के दपे-दमनार्थ अपनी प्रिय सुरलिका को धारण किया । 
विचित्र भुरलिका की कला के परीक्षार्थं उन्होंने दोनों भुजाओं में उसे पकड़ 
ललित रीति से मुखारविन्द पर धारण किया । उनकी वह मुरळी क्या है ? 
मानो अनुकम्पारूपा सखी है । 

तदनन्तर श्रीकृष्ण ने अनेक रमणियों को एक साथ आलिङ्गन करने की 
इच्छा की, क्योंकि कात्यायनी देवी की उपासना कर जिन कुमारियों ने उनसे 
वरदान पाया था, उसका समय पूरा होने को आ गया था। यही 
समझ-बूझकर ब्रह्माजी ने भी शरद्‌ की पूर्णिमा की रात्रि को अत्यन्त बड़ी कर 
दिया ( मानो वह ब्रह्मा की ही रात्रि हो) । वह रात्रि विक्षेप-रहित सुन्दर 
सवंशुणसम्पन्न थी । भगवान्‌ की योगशक्ति के निक्षेप से वह ( रात्रि ) अक्षय. 
आमोदमयी वन गयी । एकान्त की सभी विशेष रहस्यमयी कलाओं के नियो- 
जन का सम्पूर्ण कार्यभार उन भगवती योगमाया को सौंपकर भगवान्‌ ने 
रमण करने की इच्छा की। 

सचमुच उस निशा की शोमा अवर्णनीय है । वह निशा सुखमय, अति 
शान्त, प्रकाशमय और महान्‌ उत्सव से परिपूर्ण थी । जैसे ज्येष्ठ के दिनों में 
धूप लिली हो, वैसे ही उस रात्रि में तेज चादनी खिली थी । उसकी शोभा 
अपार थी । यह दारद्‌ ऋतु अन्य ऋतुओं से अति उत्तम है, क्‍योंकि इस. 
ऋतु में खिलनेवाले पुष्पों की शोभा अनुपम है । बन में मदोन्मत्त भ्रमर 
दिशा-दिशाओं में गुज्ञार कर रहे थे और कानों को आनन्दध्वनि से पूरित 
करते मधुर-मधुर शब्द से बोलते रहे । पवन मन्द्‌-मन्द्‌ गति से वह रहा था । 
वह माधवी के फूलों की सुगन्धि से सुरभित था। नाना प्रकार के फूल 
प्रफुल्लित थे चमेली की कलियाँ खिळ गयी हैं | उन पर मत्त मधुप उडते 
हुए गु्ञार कर रहे हैं। मानो शोभामय विहारोत्सव में ये भ्रमर शङ्क बजा 
रहे हों । सरोबरों में सुन्दर निर्मल जल भरा हुआ था| आनन्द्भग्त कलहंस 


._ CC-0.In Public Domain. Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


२५२ आनन्द-दृन्दावन 


और सारस किलोल कर रहे थे । कुसदिनी प्रफल्डित हो रही थी और उनके 
मण्डल पर गन्ध के लोभी भ्रमर चञ्चलतापूर्वक केलि कर रहे थे। 

सद्य; उदित अरुण चन्द्रमण्डल आकाश में ऐसा प्रतीत हो रहा था, 
जैसे मानिनी लक्ष्मी के कोप से अरुण मुख की कान्ति से संपृक्त उनका 
कर्णफूल हो । चन्द्रमण्डल और उसमें से फूटती, उछल्ती किरणें मानो 
मानबती लक्ष्मीजी के कपोलों पर लटकते स्वरणे-ताठङ्क (स्वणफूल ) हों । 
अथवा चन्द्रमा की किरणों से युवतियों के हृदयरूपी पट रँगने के लिए 
कामदेव ने सरोवर मैं रंग घोल रखा हो । अथवा आकाशरूपी कुण्ड में श्गार 
रस का समय निश्चित करनेवाली घटिका ( घड़ी) का पात्र हो। अर्थात्‌ 
रसमय श्रज्ञार रस का समय बतानेवाली भगवान्‌ की घड़ी हो । अथवा पूरय 
दिशारूपी रमणी का सुन्दर मुख हो । अथवा कमळ पराग ( किरणों से घिरा ) 
राजहंस ( हंस या चन्द्रमा पूर्वं दिशारूपी सरोवर में तैर रहा हो। अथवा 
आकाशरूपी दुधि-सागर में मथकर निकाला ताजा-ताजा नवनीत-पिण्ड हो । 
अथवा किरणों की डो रयां से रचा ऋतुराज ( बसन्त) का सवेत मण्डप 
तना हो । अथवा जगत्‌ के मण्डपस्वरूप आकाश पर विराजित हो वेत कबूतर 
झोभारूपी रमणी के क्रीड़ा-निमित्त धीरे-धीरे चळ रहा हो । अथवा शोमारूपी 
रमणी का ताम्बूल रखने की सुन्दर स्वर्ण-पेटिका ( डिबिया ) हो। अथवा 
आकाशरूपी समुद्र को पार करने के लिए कालरूपी ब्यापारी की स्वर्णमयी 
नौका चल रही हो । अथवा रात्रिरूपी रमणी ने महान्‌ महोत्सव में किरणरूपी 
पत्तों से सुसज्जित कर चाँदी का कलश स्थापित कर रखा हो । अथवा मूर्तिमान्‌ 
कौतूहलूरूपी हलघर का मणिमय कुण्डल चमक रहा हो। अथवा शरदूरूपी 
देवी की कीर्तिरूपी हंसिनी का अण्ड हो। अथवा कामदेव का कमळ-दलों से 
बना वर्तुलाकार आसन हो। अथवा प्रभारूपी देवी का मालती कुसुमों से 
बना मुकुट हो। अथवा भगबदूमक्त जैसे भगवान्‌ के चरणों को हृदय में 
चारण करते हैं, वैसे ही भगवान्‌ का चरण-चिह इस चन्द्रमा ने धारण कर 
रखा हो ।# 


यह उदित चन्द्रमा मानो कामदेवरूपी चक्रवर्ती राजा का छत्र हो। 
अथवा शङ्गाररूपी यज्ञ में यज्ञ-सामग्री रखने का श्वेत मणिमय यज्ञपात्र हो । 
अथवा आकाशरूपी समुद्र में मुक्ताओ को चारों ओर फैलाकर एक विशाल 
सीपी पड़ी हो । अथवा शोभारूपी देवी का मुख देखने का दर्पण हा । अथवा 


# अर्थात्‌ चन्द्रमा में कलङ्क नहीं, वह मानो प्रभु का चरण ही हो । 

रात्रिरूपी रमणी का सुन्दर चन्द्न-तिलक हो | अथवा सम्पूर्ण प्राणियों के नेत्रो 
को शीतल करने के लिए कपूर का डेला हो। अथवा आनन्द्रूपी सरोवर 
से निकला कोई कमळ हो । अथवा जल्राशि पर माधुर्य का पिण्ड हो । अथवा 
सौन्दर्यरूपी देवता का इवेत विमान हो। अथवा आकाशरूपी रङ्गा का 
मणिमय कङ्कण हो । 

यह चन्द्रमा सरवे कलाओं से परिपूर्ण पुण्यवान्‌ रुप के समान सुन्द्र-मण्डल 
और शोभा देनेवाला है। भगवदूमक्तों के समान कुमुदो ( कमळिनियों ) को 
आनन्द देनेवाला या पृथिवी के आनन्द को वढानेवाळा ( कुमुदामोद्कः ) है. 
उपदेष्टा के समान सन्ताप का हरण करनेवाला है | मदन के समान सदा | 
ओषधियों का पोषक स्वामी ( मद्नपक्ष में सदोषधी = दूषित बुद्धियों का ईं )' 
हे और रति का वर्धन करनेवाला है | विवेकी के समान परथिवी का अहङ्कार 
दूर करनेवाला और सुग्रीव के समान तारा' का स्वामी है । समुद्र के समानः 
सदा हिमकर* है। ऐसे चन्द्रदेव अपनी किरणरूपी झाडू से बृन्दावन का. 
माजन करने लगे । 

इस प्रकार से उदित चन्द्रमा आकाश-मण्डल में स्थित हो बृन्दावन के 
वृक्षों को अपनी किरणों से छूने लगा | प्रत्येक वृक्ष के नीचे छन-छनकर आती. 
चादनी की शोभा ऐसी प्रतीत होती, मानो सौन्दर्य छानने के लिए 
छलनी हो । ऐसा लगता, मानो देवताओं का स्वेत मण्डप तना हो, जिसमेँ 
डड्डगणरूपी ( नक्षत्र ) मोती लगे हो और चन्द्रमा तारों के उस वितान के 
मध्य की मणि हो । अथवा कोई दण्डरहित छत्र तना हो, जिसमें चारों ओर - 
नक्षत्र तथा बीच में चन्द्रमा कमल के सहद विराजमान हो । 

इस प्रकार सुन्दर छटा अवलोकन करके श्रीकृष्णचन्द्र ने देखा कि चन्द्रमाः 
दिशारूपी रमणियों को अपनी किरणरूपी करों द्वारा इवेत कर रहा हो और 
तारावलियों को तृस कर रहा हो | इस प्रकार चन्द्रमा का विहार देखकर 
सम्पूर्ण रमणियों के सुह्ददय श्रीकृष्ण ने हृदय को परम प्रिय लगनेवाली मुरली' 
बजायी । 

यद्यपि वह बंशी-ध्वनि सबको आकृष्ट करनेवाली थी, लेकिन श्रीकृष्ण की 
इच्छा से उसकी ध्वनि को और किसीने नहीं, केवल गोपियों ही ने सुना । 


१. यह श्लिष्ट पद है-नक्षत्र या वाली-पत्नी तारा ये दो अर्थ हैं। 


२. सदा + हिमकर = सदैव हिमकिरणोंवाला, या सदा + अहिमकर = सर्प 
( अहि ) और मगर ( मकर ) से युक्त है । 

जिस समय जिसे बुलाया जाता, उस समय केवल वही उस बंशी-ध्वनि को | 
सुनता । जब वे गौओं और खग-मुगों को बुळाने के डिए वजात, उस समय 
केवल उन्हींको सुनायी पड़ती और गोपियों को मोहने के समय केवल 
-गोपियों को ही। उसकी एक ही स्वर-सुगन्धि से श्रीकृष्णचन्द्र ने सव गोपियों 
के हृदय को अपने आकारसहश वना लिया । ऐसे रम्य स्वर-आलाप से 
ष्ण ने वंशी वजायी। उस मुरली की लहर-तरज्ञ के रङ्ग से अलौकिक भाव- 
भरे स्वरों द्वारा प्रभु ने अपनी व्यापक मोहशक्ति फैलाकर उन गोपियों को 
.मोहित कर लिया । A 
बंशी की ध्वनि कानों में पड़ते ही उनके हृदय. प्रफुल्लित हो उठे और 
बुद्धि उन्मत्त हो गयी । धृति दही की तरह फट-गयी । दृष्टि छस-सी हो गयी 
और तन में इस प्रकार कम्प उठा, मानो उन्माद हो गया हो । केवल मार्ग 
-का अनुसन्धानमात्र उन्हें रह गया। उस भगवान्‌ की मुरलिका के स्वर ने 
उन कामिनियों के हृदय में कामोन्माद उत्पन्न कर दिया | 
बह वेणु-रव कोई अनुपम सर्वतन्त्रस्वतन्त्र मन्त्रसदश था, जो संसार की 
-अ्द्ुलारपी आचार को विघटित करने का तन्त्र था | बंशी का वह गीत 
अत्यन्त मधुर था । वह विलक्षण सृक्ष्मलप धरकर उन गोपियों के पास गया 
और वहाँ पहुँचकर जैसे सरोवर में कभलिनियों को मत्त हाथी झकझोर डालता 
“है, ऐसे ही उसने उन पर असर किया। फिर मी सर्वश्रेष्ठ साराधिका राधिका 
के समीप जाकर उस वंशी-ध्वनि ने दासी के सहश उनके कान में कुछ कहा । 
गोपिर्यो का घै्य-नांद हो गया । छज्जा का प्रल्य हो गया | बुद्धि भ्रमित 
हो उठी और भ्रवर्णों के द्वारा पिया हुआ वंशी-रवरूप मद उनको उन्मत्त 
बनाने लगा | उनके नेत्र धुले कमल की तरह हो ' गये । क्या यह हथ का भी 
हर्षे है ! क्या यह एंकान्त क्रीडा की भी एकान्त क्रीड़ा है १ क्या यह प्रकाश का 
“भी प्रकाश है १ अथवा श्रीकृष्ण फे: समीप जाने के मूर्तिमान्‌ उत्सवरूपी उत्साह 
की शीघ्रता ही शीघ्रता है १ प्रत्येक गोपी ऐसा विचार करने लगी और उस 
अपने-अपने नाम स्पष्ट सुनने लगी ) र 
यद्यपि वह वंशी-ध्वनि दूर थी, किन्तु अभिलषित मार्ग अत्यन्त समीप 
था। एक ही सूत्र में शुँयी पुतलियों की तरह सभी एक साथ चलने की 
तैयारियाँ करने लगीं और जैसे श्रीकृष्ण ने उनको खींचा, वैसे ही खिंचने 
-ळगीं.। जव वे चलीं तो ऐसा प्रतीत होता कि मानो अनुपम बिजलियाँ 
मूर्तिमान होकर प्रथिवी पर उतर आयी हों और मेघमाला-सी अपनी माला 

( गोल ) चमचमाती चली हों। अनुरागरूपी बलवान्‌ वायु के झकोरे से वे 

पर य प्रतीत होतीं | उत्साह और साहस उनकी गति 
१९ सूचित होता । वे ऐसी लगतीं, मानो हाथी ने 

जोर से हिला दिया हो | र य 


गोपियाँ ब्रज से ऐसे चलीं, जैसे किसी ग्राम से साक्षात्‌ उत्कण्ठारूपी 
देवियाँ जा रही हों। अथवा स्वरण-प्रभा के सहश अङ्गकान्तिवाली प्रकाशमान 
च्योति-दीपिकाएँ ही . चळ रही हों । अनुराग की प्रबळता से कम्पायमान 
और मार्ग में किसीके मिलने के आशङ्कावरा तेज चळनेवाली वे गोपिकाएँ 
ऐसी कला से चलने लगीं कि चलते समय अपने अङ्गों के आभूषणों की 
झङ्कार न होने पाये । पद-पद पर वे अपने कुण्डलो की चमक, कमनीयता 
और लावण्यता वरसातीं | इस प्रकार वे गोपियाँ मुरली की ध्वनि का 
अनुसन्धान करती चलने लगीं | 


वहाँ उस समय अनेक प्रकार की गोपियाँ थीं । कोई कन्या थी. तो कोई 
नववधू । कोई कन्या अपने पिता की आज्ञा से गह-कार्य कर रही थी तो 
उसे त्यागकर शीघ्रता से चली । इसी प्रकार कोई अपने चरणों मे महावर 
लगा रही थी तो उसे आधा :लगा त्यागकर उत्कण्ठापूर्वक शीघ्र चली । 
दूसरी भोजन परोस रही थी तो चतुरता से कोई बहाना कर परोसना छोड़ 
शीघ्रता से चली । अन्य गोपी बालक को खीर खिला रही थी, कोई दूध 
पिळा रही. थी तो वे भी बालकों को त्याग शीघ्र दौड़ीं । कई पूर्वकाल के 
तपस्वी-सुनि गोपों की वधुएँ:थीं और अपने-अपने पति की सेवा कर रही थीं] 
बंशी सुनते ही पति-सेवा को. त्यागकर बे क्षण को कल्प-समान मानती चल 
पड़ीं । कई चलते समय परस्पर हास्य करती चलीं | आनन्द के वेर से एक-द्सरे 
के हार छीनती, तोड़ती चलीं.। कोई श्रुतिरूपा सखियाँ सखी. द्वारा अपने स्तनों 
पर कस्तूरी, चन्दन आदि का लेप लगवा रही थीं, वे एक ही स्तन में लेप 
लगवाकर शीघ्र दौड़ चली । .कोई अपने अङ्गों में चन्दनादि लगबाने के 
लिए अपनी चोली उतार चुकी थी और सखी से चन्दन रूगवाना चाहती थी 
तो वह वैसी ही उठकरं चल पड़ी। ` ं टी र 
प नित्यसिद्धा गोपी और अनुरागसिद्धा गोपी वस्त्राभूषणा को उलठे-पुलटे 
धारण कर चल पड़ीं । उनकी कमर में किङ्किणी की जगह हार लटक रहा था 
और गले में किङ्किणी पड़ी. थी । .उन्होने भुजाओं 'में -नूपुर और पैरों में 
अङ्गद बाँध लिये । नीवी का बन्धन केशों में बाँध लिया था तो केशों का 

बन्धन नीवी में । इस प्रकार आनन्द के उद्देग से उलटा शङ्कार कर परस्पर 
एक-दूसरे की ओर देखती-हँसती% ची । 

किसी गोपी ने एक आँल में अञ्जन लगाया था | किसीने एक चरण मेँ 
महावर लगाया था । किसीने एक अङ्ग में केसर लगाया था । वे मृगनयनी 
गोपियाँ वैसी ही दशा में अपने कान्त के प्रेमोन्माद में उन्मत्त हो महान्‌ लाम 
के लिए दौड़ 'चर्ली । किसीने ओदनी ही पहन ली थी। किसीने पहनने 
का वस्त्र ही ओढ़ लिया था। जिस समय वे चलीं तो आपस मेँ 
सख्यमाव से परस्पर सम्मान करती एक-दूसरी के खुले अङ्गौ को 
ठीक करती चलीं। कटि में सोने की किङ्किणी और नूपुर, मणि-माळाए, 
यत्र-तत्र हो रही थीं । ऐसा मालम पड़ता, मानो मत्त गयन्दनी ( हथिनी ) 
जञ्जीर तोड़ भाग रही हो । चलने के वेग से वस्त्र ढीला हो जाता तो वे 
अपने कर-कमळ ओढ्नी के नीचे से निकालकर नीवी-बन्धन को बाँधतीं, 
उस समय ऐसा प्रतीत होता, मानों नारायण की नाभि से निकले कमल की 
शोभा को उनके कर-कमलों ने जीत लिया हो । 


किसी गोपी ने एक ही अङ्ग में “क्षार किया था, एक ही पैर में महावर 
था और एक ही कान में कुण्डल धारण किये थी । उस समय वह झाङ्कर की 
अर्घाज्ररूपिणी पार्वतीजी की शोभा को जीत रही है। कोई गोपिका 
वायु के झोके के साथ अपने आँचल को उड़ाती चल रही थी, मानो लक्ष्मी ही 
एकान्त-केलिूपिणी पताका फहरा रही हो। किसी गोपी ने अपने एक 
चरण-कमल में नूपुर धारण किया था तो उसके चलते समय एक ही पैर से 
मन्द-मन्द ध्वनि होती, मानो गूगे के साथ वाद-विवाद करते समय प्रतिवाद 
रहित विवाद चल रहा हो । किसी गोपिका की वाम सुजा में अङ्गद शोभित 
थे । उस समय उसके सम्पूर्ण अङ्गौ की शोमा ऐसी प्रतीत होती, मानो दिव्य 
ओषधि का वृक्ष हो और वह अङ्गद ऐसा लगता, मानो बूटी चमक रही हो । 


यद्यपि उन गोपियाँ ने सकल कलाओं के निधि श्रीकृष्ण द्वारा गाया 
मुरली का गीत कानों में घारण कर रखा था, फिर भी उनके सोने के कुण्डल 
बायें कान में सुशोमित हो रहे थे। (अर्थात्‌ जब बंशी के गीत कानों में 
धारण कर लिये तो कुण्डछों की जरूरत ही क्या थी १) मण्डित-मण्डन की 


ॐ दूसरी के उलटे शङ्गा पर तो हँसतीं, पर स्वयं के उलटे शुङ्गार पर 
ध्यान हो नहीं देती थीं । 

इस भूल में और किसीका दोष नहीं, मुरली के गीत का ही दोष है, जिसने 
प्रियतम के पास जाने की उत्कण्ठा के कारण भ्रम पैदा कर दिया था । 

इस प्रकार अपने-अपने भवन त्याग बन की ओर चलते समय उनका 
हृदय अत्यन्त उत्साहित होने का पराक्रम दिखा रहा था। उनके मनोरथ 
बढ रहे ये । जैसे मुक्ति की इच्छा करनेवाले मुनिजन मोक्षसुख की अभिलाषा 
से माग में चलते समय परस्पर मिलकर एक-दूसरे की उत्कण्ठा-तरङ्गां को देखते 
चलें, ऐसे ही वे गोपियाँ अत्यन्त चपलता से चञ्चल नेत्रोंबाली होकर 
प्राणनाथ के सङ्गमरूपी महोत्सव के लिए चलीं । उनके नेत्रकमल-दुल पुष्प- 
वर्षा कर रहे थे। वे मङ्गलमयी अङ्ग-शोभाओं को निर्विघ्न बरसाती हुई 
चलने लगीं | 

इस प्रकार चलते समय ये गोपियाँ माता-पिता, बन्धु-बान्धवों द्वारा रोके 
जाने पर भी न रुकीं। भगवान्‌ के अनुराग के कारण उनमें अनुपम साहस 
था। कई नित्यसिद्धा गोपियां जब जाने लगीं तो उनका अनुराग देख 
उनके घरवालों ने उनको प्रणाम ही किये। कई सुनिरूपा गोपियाँ, जिनके 
विवाह हो चुके थे, अनुराग द्वारा विधि-विधान को जीत भगवत्‌-अङ्ग- 
सङ्ग की अभिलाषा से निर्विष्नतापूर्वक अपने तपोबल द्वारा भवन 
त्याग वन चलीं | 

कोई-कोई गोपी दशम" दशा को प्राप्त हो गयी। उसका सौभाग्य विशेष 
था | वह सहज ही शीघ्र अपना सम्पूर्ण कर्म-विपाक नष्ट कर मुख्य फल प्रास 
करने के लिए दूसरा दिव्यशरीर धारण कर श्रीकृष्ण के पास पहुँच गयी । 
जिस समय उसका कठोर पति उग्र क्रोध कर भवन से निकलते समय उसे 
रोककर खड़ा हो गया, तो उस गोपी के अभिसार का रङ्ग ही मङ्ग हो राया । 
सब प्रकार से प्रयत्न कर जब वह हार गयी तो उसे निश्चय हो गया कि इस 
शरीर से न जाने पाऊँगी । फलस्वरूप वह श्रीकृष्ण के बिरह से महान्‌ दुःखी 
हुई । उस दुःख-ज्वाला में उसके सब पापकमों के वन्धन ( संस्कार ) भस्म 
हो गये । श्रीकृष्ण के ध्यान-आछिङ्गन के महान्‌ सुख से उसके सारे पुण्यक 
भी उपसुक्त हो गये | इस प्रकार जारबुद्धि से भी भगवान्‌ में एकान्त प्रेम करने 

से उसके सब कर्म-बन्धन क्षीण हो गये, तब--जैसे सपे केंचुल छोड़कर सुखी 


१ 9 कम्प, रुदन आदि विरह के दस भावों में दशम अर्थात्‌ मृत्युभाव या 
निश्चेतना ( अन्तिम दशा ) । 

२. तब तक साँप अंधा-सा रहता है । 

१७ 

हो चलता है, वैसे ही-वह शीघ्र गुणमयी देह त्याग हर्षित हो दिव्य- 
रूप से गोपियों के साथ जा मिली और श्रीकृष्ण के अङ्ग-सङ्ग का सौभाग्य 
प्रात करने लगी । इसमें कोई आश्चर्य नहीं है, क्योंकि भगबत्परेम 
में तादात्म्यभाव हो जाने का यही प्रभाव है, भगवत्प्रेम की वासना होने 
पर सम्पूर्ण वासनाओं का क्षय हो जाता है । 

इधर जब श्रीकृष्णचन्द्र ने अपनी प्रियाओं की मण्डली आती देखी, तो 
श्रीकृष्ण--यद्यपि वे अनुकूल नायक थे, किन्तु--वाहर से कुछ प्रतिकूलता 
दिखाते और अपना पीताम्बर फहराते हुए बोले : “आइये | आइये !! स्वागत 
दै तुम लोगों का ! कहो, सब कुशल-मक्लूल है न १ इस समय हम ठुम लोगों का 
कौन-सा प्रिय कार्य करें १ कमलनयनियो ! आप लोग अपने-अपने भवनों में 
तो आनन्दपूर्वक थीं ही, इस समय आने का क्या कारण हुआ! यदि कौहुक- 
बश बन में बिचरने आयी हो तो आपका वेष तो ऐसा नहीं दीखता । 
भूषण-वसन अस्तव्यस्त हो रहे हैं। अङ्ग मी कुछ सम्भ्रम उत्पन्न कर रहे हं। 
यहाँ आकर भी विश्राम द्वारा थकावट मिटा नहीं रही हो। आप लोगों के 
अवणों के निकट से स्वेद-विन्दु टपक रहे हे । अळकों में पसीने को बूँदे 
मोती-सी छलक रही हैं। दीर्घ श्वास और कुम्हलाये अधर-पल्लव एवं 
कम्पायमान स्तन-युगल और ही मङ्गलमयी सूचना दे रहे हैं |? 


गोपियों मौन ही रहीं। तव पुनः श्रीकृष्ण ने कहा: 'सखियो, 
कोई अहित की वात तो नहीं हुई १ कहीं तुम लोगों की चञ्चलतारूपी लता 
फलवती तो नहीं हुई ? इससे हम ज्ज में अनिष्ट या इष्ट क्या समझें ? इस समय 
केवल कौतुक-विलास के लिए, स्वच्छन्द हो तुम लोग बाहर निकल पड़ी हो, 
ऐसा तो हो नहीं सकता, क्योंकि तुम्हारे सम्बन्धियों के समूह से तुम्हारा 
निकलना और फिर गोल मण्डल बाँधकर आना कुछ और ही रहस्य सूचित 
करता है । यह रात्रि है फिर भयानक भी, क्योंकि इस समय जङ्गली पशु इधर- 
उधर भ्रमण करते ही रहते हें । मैं ही इस वन में अकेला निर्मय विचरता हूँ । 
मेरे लिए तो यह आनन्द देनेवाली रात्रि है, किन्तु स्त्रियों को तो ऐसी रात्रि 
के नाम से ही भय लगता है। तो ऐसी रात्रि में तुम लोग यहाँ आयीं और 
तुम्हें कोई भय नहीं लगा, यह बड़े आश्चर्यं की बात है। इसलिए तुम्हारा 
शीघ्र यहाँ से सीधे लौट जाना ही कल्याणकारी है । मेरी बात मान लो। 
खझ्जननयनियो ! यदि वन-शोभा देखने की इच्छा से तुम लोगों का आग- 
मन हुआ हो तो यह बड़ी सुन्दर बात है। वन का दर्शन करो | देखो, इधर 

लता फूली हैं । कैसे सुन्दर मत्त भ्रमर झङ्कार कर रहे हैं | ऐसा प्रतीत होता 
'है, मानो आपस में सख्य रस के उद्वेग से क्रीड़ा करते बातें कर रहे हों । पुष्प 
“अमरों को देखकर हँस रहे हों और कहते हों कि “देखो, ये भ्रमर अपने घर 
जाने की इच्छा ही नहीं करते, मानो यहीं इनका घर हो |? हँस-हँसकर 
( खिलकर ) मानो पुष्प उनको हटा रहे हों ।# 

और देखो गोपियो, इन वृक्षा और कुज्लों की छटा | इनकी छाया मेँ 
चन्द्रमा की चाँदनी कैसी छनकर आ रही है, लगता है, मोती विरे हुए हो । 
उनको पक्षीगण चावल जानकर खाने की इच्छा से चोंच मार रहे हैं। और 
देखो, इन प्रफुल्लित कमलो को ! रात्रि के इन पुष्पों को आलिङ्गन करने के लिए 
यमुना की लहरें (जिनको कमलो के वार-वार आलिङ्गन का व्यसन 
छग गया है ) वार-वार इच्छा करती हैं। ये लहरें घर जाने की इच्छा नहीं 
करतीं ( अर्थात्‌ शान्त हो नहीं ठहरतीं, बार-वार उठती ) । और देखो, यह 
चन्द्नवन की वायु ! जो प्रत्येक वृक्ष के नीचे भीनी-भीनी सुगन्ध फैला रही 
है । नाना प्रकार के विचित्र वृक्षों की क्यारियों से सुशोभित विचित्र पत्तों एवं 
पुष्पों से चित्रित मनोहर वन की शोमा देख लो ! सब देख चुकी हो न ? अब 
लौट जाओ । तुमने हमारी वात सुन लीन! सुन ली न ! 


देखो ! अपने सुद्ददयों का तिरस्कार नहीं करना चाहिए । फिर तुम तो 
सुकुमार बालाएँ हो । अपने नन्हैंनन्हें बालकों को मत रुलाओ। जाओ, 
उनको दूध आदि पिलाओ । ऐसी उदार मत वनो । तुम्हारे माता-पिता, भ्राता 
आदि चारों ओर खोजते होंगे । तुम उन्हें मोह में मत डालो | इसलिए जाओ, 
-यहाँ मत ठहरो | 
हे कमलनयनियो | क्या कारण है कि तुम इस वन से नहीं जातीं ! और 
क्या कारण तुम लोगों के आने का है ? अगर तुम्हारा उद्देश्य कहीं मुझे 
ही देखना था तो देख ही छ्या । मैं तुम्हारे सामने साक्षात्‌ ही विराजित हुँ । 
. फिर एक रहस्य बताता हूँ । देखो, मेरी रूपमाधुरी के ध्यान और श्रवण से जैसा 
आनन्द आता है, वेसा मेरे साक्षात्‌ मिलने से नहीं | इसलिए हे कमळनयनियो, 
'वापस जाओ । यहाँ ठहरकर अपने प्रेम को शिथिळ मत करो | 
मनोरमाओ ! अपने घरवालों की सेवा छोड़ना मर्यादा के विरुद्ध है। 
यह श्रेष्ठ लोगों का धर्म नहीं । देखो, पति दुःशील हो, खल हो, दुःख देनेवाला 
हो, बहरा हो, अन्धा हो, सम्पूर्ण दोषोंवाला हो, मूर्ख, रोगी या निर्धन हो; 
* उनका हिलना ऐसा लगता है कि कहते : जाओ हटो, घर जाओ |: 

फिर भी बुद्धिमती पतिन्रताएँ कभी ऐसे पति को भी नहीं त्यागतीं | यह लोक 
और वेद्‌ की नीति है। इस प्रकार लोक, वेद की मर्यादा का उल्लब्चन कर 
तुम स्वतन्त्र हो मत विचरो । और परपुरुषक से अनुराग करना मयदायक है, 
दोनों लोकों फे विरुद्ध और अंयश देनेवाला है । विशेष कर तुम जैसी पति- 
ब्रताओं के लिए तो महान्‌ निन्दा की वात है । पति एक ही होता है, दूसरा 
नहीं । तुम लोगों की महिमा भुवन में विख्यात है, इसलिए मेरा परम प्रिय 
हितोपदेश मानकर अपने-अपने घर चली जाओ । मेरी वात मान लो |! 


इस प्रकार प्रेम-परीक्षा लेने के लिए तत्पर भगवान्‌ ने अपनी बातों से 
बाह्यतः ताप दिखलाया, पर उनके अन्तर में शीतलता भरी थी--जैसे कि शरदू 
ऋतु में मध्याह्न सूय के ताप से गम्भीर सरोवर का जल ऊपर-ऊपर कुछ गर्म- 
सा लगता है, पर नीचे रहता है शीतळ | अथवा कोई कँटीले फल पर बाहर से 
तो काँटे होते हैं, पर भीतर से वह अत्यन्त पेशल और मधुर स्वादवाला होता 
है। अथवा जैसे नारियल ऊपर से तो अति कठोर होता है, पर अन्दर से 
अत्यन्त मृढुल-मिष्ट होता है । अथवा जैसे शहद के छत्ते में अन्द्र तो मधु 
' मरा रहता है, पर बाहर मक्खियाँ काटने दौड़ती हें । अथवा गूजा या उसमें 
भरी जानेवाली घी में भूनी पञ्ञरी अन्तर में अत्यन्त चिकनी और बाहर से 
रूखी होती है । श्रीकृष्ण के ये वचन ऊपर से पथकृताभरे ( निषेधार्थक ) होने 
पर भी भीतर से वैसे ही समन्वित ( अनुरक्त ) थे, जैसे किसी वाकय के अक्षर 
(पद ) ऊपर पुथक-पथक्‌ आकार के होने पर भी भीतर से परस्पर आकांक्षा, 
योग्यतादि से युक्त होते हैं । परम कलाचतुर वनमाली ने कौतूहल उत्पन्न 
करनेवाले ऐसे अद्भुत वाक्यों से उनके पास दीवानी वनकर आयी हुई 
गोपियों के हृदय में सकृददशन में सन्ताप उत्पन्न कर दिया । 


अत्यन्त अनुराग से अन्धी गोपिकाएँ उन शुष्क वाक्यों को सुन क्षणभर 
में कल्पमोग्य दुःखों का अनुभव करती महान्‌ क्लेश को प्राप्त हुईं । उस 
समय वे वचन उन्हें ऐसे लगे, मानो सैकड़ों महाविष विच्छुओं ने डंक मार 
दिये हाँ । अथवा काल-भुजङ्गों ने डस लिया हो। अथवा महान्‌ अग्नि ने 
अपनी ल्पटों से जला दिया हो। अथवा तीक्ष्ण छूरे की चमचमाती धार ने 
काट दिया हो | अथवा महा ज्वर ने अभिभूत कर लिया हो। अथवा झूल ने 
छेद डाला हो । अथवा विष लगे अस्त्र से घाव कर दिया हो | इस प्रकार सब 
गोपियों ने अपने को मरा हुआ-सा समझा । उस समय उन्हें सम्पूर्ण संसार 


$ श्लेष--दूसरा अर्थ परमपुरुष अर्थात्‌ मैं श्रीकृष्ण । 

अन्धकारमयःदीख पड़ा;।: तीनों लोकों मैँ:कहीं- अपनी शरण नहीं पायी और 
सम्पूर्ण विश्व को आनन्द: से रीता.अनुभव-किय़ा.। सव दिशाएँ उन्हें दुःख से 
मरी दीखीं और सम्पूर्ण थिवी. नीरस मालूम पड़ने लगी | समस्त भुवनों को 
जळते दावानल-सा देखा. और -अपने को परलोकगामी मृतक-सा माना । 
इस प्रकार: मुहूर्तभर वे. सारी गोपियाँ काठ की पुतलियाँ-सी खड़ी रहीं । उनका 
रूप उस समय जड़-सा प्रतीत हो रहा था । उनकी सहज कोमलता जाने कहाँ 
विीन हो गयी थी । 

तद्नन्तर जैसे कोई मूर्च्छा से उठता है, इस प्रकार पुनः उनके अङ्गों में 
चेतना का सञ्चार हुआ । उस समय संवित्‌ देवी ( चेतना) ने ही उनकी 
सहायता की । तव उन्होंने अपनी दुःखमयी दशा का कुछ अनुभव किया । 
उनके अधर फड़कते और कपोलों पर पसीना छलक रहा था । नेत्रां से अश्रु- 
धाराएँ बह रही थीं । उनका मुख-कमल सुरझा गया और दारीर निर्बल हो 
गया था । उन सुन्दरी गोपियों की लावण्यमयी शोभा फीकी पड़ गयी थी। 
मणिमय कङ्कण ( हाथ से) निकलकर गिर पड़ता था ( क्षीण होने के कारण ) । 
अपने प्राणप्यारे के उदासीनताभरे वचन सुन शीध-से-शीध्र प्राण क्यों न निकल 
गये, इस लना से मानो वे स्वयं को उलाहना देती अँगूठे के नखचन्द्र की 
किरण-लहरी से पुथिवीतल पर लिखने लगीं : 'हे कोमलतर प्राणो ! प्यारे के 
रूले वचन सुनकर तुम क्यों नहीं निकल गये, तुम तो उन वचनां से विशेष 
कोमल हो १ 

उस समय उनके प्राण प्रयाण तो करना चाहते थे, किन्तु उनके निकलते 
समय कण्ठ में भरकर आँसू रास्ता रोक लेते। वे आसू जव अपना घनत्व: 
त्यागकर लोचनो द्वारा द्रवित हो बाहर फूट पड़ते तो गोपियाँ मौन हो जातीं 
और क्षणमात्र आकाश में अनुराग-रेखा की तरह चित्र-सी खड़ी हो जातीं | 
जव गोपियों का सन्तापरूप हालाहल ( विष ) अन्द्र नहीं समा पाता, तव आँखों 
द्वारा काजल-मिश्रित अश्रुओ के साथ वह निकलता और जल्ते स्तन-मण्डलों 
पर गिरता । यह विष हृद्य के पास गिरकर भी प्राणा को हरण करने के लिए 
उद्यत न होता था । गोपियों के अत्यन्त तीब्र निःश्वास चल रहे थे, मानो नासा- 
रूपी छिद्रों से वायु निकलकर अघररूपी दलों को दळ देना चाहता हो । विचित्र 
बात यह थी कि गोपियों के मुख कमल के समान थे और उनकी नासिका के 
मोती ऐसे झलक रहे थे, मानो उनमें से गलित होकर लावण्यात की रसमयी 
बूँद. उपक रही हों । उन पर गोपियों के नेत्रां से काजलभरे अश्नु ढलकर उस 
वेसर को मलिन कर रहे थे । 

इस प्रकार अपनी-अपनी प्रकृति के अनुसार प्रत्येक गोपी चित्र-विचित्र 
छवि से अपने भाव दरसा रही थी । विविध हृदय-भावों के कारण प्रत्येक की 
शोमा विविध प्रकार की थी । किसी मुख्य गोपी का मुख दुःख के कारणं 
व्यथित होकर कुछ-कुछ रोने जैसा अव्यक्त शब्द कर रहा था, मानो गुज्ञार 
करते भ्रमरों के स्वर से अपना रुदन-स्वर मिला रही हो। किसीके नेत्रां से 
अज्ञनमिश्रित जल-धाराएँ बह रही थीं, मानो वह इस तरह सभी दिशाओं को 
ञ्यामाकार बना रही हो । उसकी वाणी गदूगद हो रही थी । 
कोई गोपी बोलने के लिए तैयार हुई । उसका मुख-कमल दन्त-कलिकाओं. 
के गुच्छो से विभूषित था । भ्रमर उसके मुख की सुगान्ध से मदान्ध हो रहे थे। 
अपने आँचल से भ्रमरो सहित उन कलियों को तिल-चाबलां की तरह श्रीकृष्ण 
के सन्मुख रखकर वह बोलने को उद्यत हुई । 
कोई गोपी अनुराग-रस से परिपूर्ण स्वर, शब्दार्थ आदि से अलङ्कृत 
सढळ मुळ वाणी से सरस्वती के समान वचन बोलने को उद्यत हुई । 
कोई अत्यन्त चञ्चल लोचनोंबाली गोपी नील-कमलों का वन तैयार करती 
( अर्थात्‌ अपने नेत्र-कमलो को चहुँओर घुमाती ) दाँतों की किरणों द्वारा उसे 
प्रकाशित करती कुछ रोषपूर्वक बोलने को उद्यत हुई । 
मद से अरुण कटाक्षों से देखती, कुटिल झकुटि टेढ़ी करती और मुख पर 
भ्रम-कण छलकाती कोई गोपी श्रीकृष्ण से बोलने को उद्यत हुई । 
कोई गोपी अत्यन्त विनयपूर्वक अति अनुराग की शोमा दिखलाती अत्यन्त 
मृदुल गद्गद स्वर से प्रार्थना करने के लिए उत्कण्ठित हुई । 
कोई कुमारिका केवल अपने नेत्र के काजल से मिश्रित अभ्रु-बिन्डु से. 
अपने तस वक्षस्थळ को स्नान कराती अनुराग और उत्साह से भरी मैना की 
तरह मृडुळ वाणी बोलने को उद्यत हुई । 
इस प्रकार प्रत्येक गोपी अपनी-अपनी प्रकृति के अनुसार हाव-भाव 
दिखलाती हृदय का दुःखरूपी विष दूर करने के लिए. बोलने को उद्यत हुई । 
कवि कहता है, यद्यपि बृहस्पति मी अपनी वाणी से गोपियों का महान 
रहस्य यथार्थं रूप से नहीं कह सकते, तब हमें उसका कैसे साहस हो १ इसलिए 
भेरी इस चेष्टा पर सन्त-जन निश्चय ही हँसेंगे। फिर भी सन्त-जनों की रस- 
ज्ञानरूपी कण्डू मिटाने के लिए यह लिख रहा हूँ | मेरा यह अपराध न मानाः 
जाय । मैं उसी श्रुदर प्राणी की तरह हूँ, जो दुलंभ, पर इष्ट पदार्थ ( भगवान्‌ ) 
की प्राप्ति की अभिलाषा करता है । ; 

हाँ, तो अपने-अपने अङ्गों में इस तरह की विविध शोभाएँ धारण करने 
के पश्चात्‌ एक गोपी बोली: 'हाय | गोपीजन के प्रिय होकर मी तुम्हारा 
ऐसे निष्ठुर वचन कह हमें दुःख देना उचित नहीं दै । मेघ जगत्‌ की तृत्ति 
के लिए हर्ष से घनरस का ही वर्षण करता है, कमी विष नहीं बरसाता । 
आपको पहले यह विचार कर लेना था कि हम लोग अपने सारे बन्धुओं को 
अन्धकूप-सा समझकर घनरस की आशा से आपके पास आयी हैं। जैसे 
चातकी कुण्ड, सरोवर, नदियों का जल छोड़ जलघर के जल में अपनी आशा 
सँजोये रहती है, वैसे ही हम आपकी आशा लगाये हैं ९ 


दूसरी गोपी ने रोष और परिहास से कहा : “अपने पति, पुत्र, बन्धुं 
की सेवा स्त्रियों का धर्म है? कहकर हमें जो आपने उपदेश किया, सो तो आप 
जगद्गुरु हो ! पर कृपा कर पहले स्वयं इसका ऐसे समय पर अनुकरण करके 
दिखायें । ( अर्थात्‌ जिसके प्राण पर आ गयी, वह कैसे इसका पालन कर 
सकता है १ ) हम इसके पालन में असमर्थ हैं | आपका ऐसा व्यवहार देखकर 
तो असुर भी हँसेंगे। जिन्होंने जन्म से आज तक जगत्‌ में किसीको मी 
अपने अन्तर की प्रीति का विषय नहीं बनाया है, हे पुरुषेश्वर | उसका इस 
जगत्‌ के किसी पदार्थ से कैसे कोई सम्बन्ध हो सकता है १ हे रमा-लारित 
पाद-पल्लवघारी ! हे उत्तम रत्नाकर ! आपके सिवा ब्रजसुन्दरियों का और 
कोई पति नहीं है ।? 


तीसरी गोपी बोली : “इस जगत्‌ में बुद्धिमती रमणियाँ नित्य-प्रिय त्रिसुवन- 
कमनीय आपसे ही प्रीति करती हैं । कारण इस जगत्‌. के जितने पुरुष हैं, वे 
तो दुःख देनेवाले ( आतं ) हैं, दुःख हरण करनेवाले नहीं और हें क्षण- 
विनाशी । आप आर्ति मिटानेबाले और नित्य पदार्थ हैं | इसलिए हम लौकिक . 
पति-पुत्र का भजन नहीं कर सकतीं | माया पर विजय पाये हुए साधुओं की 
यही रीति है कि वे नित्य पदार्थ से ही प्रीति बढ़ाते हें। हम लोगों के लिए 
इतना विशेष है कि आप नयन और मन के उत्सवदाता और हम लोगों के 
पति हैं । आपके बिना अमृत मी हमारे सम्मुख निन्द्य है । इसलिए आप 
प्रसन्न हो और ऐसी माया न प्रकट करें | आपके वचन सुनकर हमारा उत्साह 
नष्ट होता जा रहा है । हमारी कोमल आझा-लता को अपने वचनरूप कुठार 
से न काटिये । जैसे शीत ऋतु में कमलिनी जडता को प्राप्त होती है, वैसे 
ही ( हेमन्त ऋतु के आगमन समान) आपके वचन हम कमलिनियों के 
लिण हें।? 

चौथा यूय बोला : “आप हमें अपने-अपने घरों में जाने का आदेश कर 
रहे हैं । पर कैसे जायेँ ! आपने तो पहले ही हमारा चित्तरूप रत्न हर लिया 
(जो सब इन्द्रियों का राजा है ) ! जाने की इच्छा रहने पर भी हमारा एक 
पग आपके चरण छोड़ आगे नहीं बढ़ता । अव हम क्या करें ! हे त्रजवधुओं 
के मनरूप रत्न को हरण करनेवाले नव-चोर ! ( ब्रजवधु-मानस-हारी | ) आप 
तो हमारे मानरूप सस्य ( धान्य ) को शोषण करनेवाले अवग्रह सरीखे हो रहे हैं ।? 

पाँचवाँ यूथ बोला : “आप कौठुकरूपी पराग को हटाकर अपने अधरामृत 
का वर्षण कीजिये, जिससे आपके निष्ठुर वचन से टूटी हमारी आशझा-लता 
पुनः उज्जीवित हो जाय। आपके उदासीन भाव से हमारे हृदय में जो 
सन्तापरूपी तुषानल# घघक रहा है, वह शान्त हो जाय । अगर आप ऐसा न 
करेंगे तो हम अपना-अपना शरीर छोड़ देंगी और निश्चय ही आपको ख्री-वध 
का अनुताप करना पड़ेगा । वैसे तो ब्रजगोपियाँ अपने शरीर अभी छोड़ 
सकती थीं, पर यह निश्चय नहीं कि क्या ऐसा करने से आपका विरहरूपी 
भय जाता रहेगा १? 

छठा गोपी-यूथ बोळा : 'हे मोरपिच्छधारी | जब से हमने आपके उत्सव- 
कन्द्रूप 'चरण-युरळ का स्पर्श किया, तभी से ही इस जगत्‌ में हमारी किसीसे वात 
करने या सङ्ग करने की इच्छा जाती रही । सो अव बताइये, ब्रजगोपियाँ क्या 
करें ? आपकी और हमारी आयु समान है । कृपा कर हम नवझुवती ब्रजाङ्गनाओं 
के लावण्य-समाश्रय माधुर्यं का आप अङ्गीकार कीजिये। यदि आप लोक- 
निन्दा की चिन्ता कर रहे हैं, तो वह उचित नहीं; क्योंकि हम लोग लोक के 
परे पहुँच गयी हैं । इसलिए हे बुन्दावन-प्रिय | ऐसी तुच्छ बात सोचकर हमें 
दुःख देना आपको उचित नहीं है |? 

श्रुतिरूपा गोपी वोली : “लक्ष्मीजी आपके वक्षःस्थल में वास करती हुई 
भी चरण-विलसिता तुल्सीजी का सौभाग्य पाने की चेष्टा करती हैं। लक्ष्मीजी 
की यह चेष्टा देखकर ही गोपियों ने आपके चरण में अनुराग बढ़ाया है । 
हे शरणागत-पालक | आपके चरणों में त्रजगोपियों ने शरण ली है । आप हम 
लोगों का त्याग न कीजिये ।? 

मुनिरूपा गोपी बोली : 'करुणासागर | प्रसन्न हों | आपके चरण-कमलों 
के मधु.का पान कर हम लोगों की बुद्धि कुछ बिगड़-सी गयी है ( सो आपसे 


# धान के छिलकों की आग, जो बाहर दिखाई नहीं देती, पर अन्दर जलती 
रहती है । 

आकर मिली हैं ) । पुरुष-भूषण ! उस दिन आपने जैसे कृपा-दृष्टि प्रकट 
कर हम लोगों के वसन हरण किये थे, वैसे ही कृपा-दृष्टि करके आज अपना 
उदासीन भाव त्याग दें। उस दिन जैसे मुस्कान के साथ अधर-शोभा दिखा 
वचनामृत का दान किया, वैसे ही आज भी हमें अपना वचनामृत सुनाइये । 
हम तो आपके चरणों की दासी हें। अपनी दासियों पर इतने उदासीन 
न हों।? 

सुनिरूपा के तुल्य बासनावाली गोपियाँ बोलीं : “आपके सुमधुर गण्डस्थल 
पर मणिमय कुण्डल चञ्चल भाव से विहार कर रहे हैं, आपके अधर-मण्डल 
पर मुस्कानरूप अमृत विराजित है | ऐसे आपके वद्नचन्द्र के दर्शन कर हम 
लोग आपकी दासी वन गयी हें । अलकावृत आपका वद्न-मण्डल तथा 
मधुर हास्य, आजानुलम्वित भुजयुगल और नयनों की दृष्टि का माघुये देख 
हम आपकी दासी बन गयी हैं | दासिंयों की प्रेम-आशा पूर्ण करने के लिए 
आप ब्रजसुन्दरियोँ पर अपना मन अनुकूल बनाइये ।' 

नित्यसिद्धा गोपी बोली : “भगवन्‌ ! माधुर्यं के आश्रय ! हे गुणरत्नों के 
जत्य-मन्दिर ! ब्रजगोपियों का आपसे प्रेम करने में क्या दोष है १ इस जगत्‌ 
में ऐसी कौन रमणी है, जो आपकी मधुर वंशी-ध्वनि सुनकर अपना स्वभाव, कुल 
आदि लौकिक-पारळौकिक सभी धर्म छोड़ नहीं बैठती १ इसमें दोष तो आपका 
ही है, कारण आपके स्वरूप-त्रिभुवन-लोचन-चमत्कार-कारण सारे सौन्दयं 
की सीमा और श्रेष्ठ माघुय को धारण करनेवाले आपके अति मनोहर रूप को 
देखकर स्वयं प्रथिवी देवी तथा खग, मूग, पश्च सव अपने अङ्गौ में रोमाञ्च 
धारण करते हैं।? ( अर्थात्‌ अचेतन एयिबी आदि आपका रूप देखकर 
रोमाञ्चित हो जातीं । ) 


श्रुतिरूपा गोपी वोळी.: “आप तो जगत्‌ में ब्रजवासियों की आर्ति हरण 
करने के लिए प्रकट हुए हैं। आदिपुरुष भगवान्‌ देवलोक में अवतीर्ण हो 
जैसे देवताओं की रक्षा करते हैं, आपको भी वैसा ही करना योग्य दै | 
इसलिए. हम लोगों को आप किसी प्रकार त्याग नहीं सकते । हे आतंवन्धों | 
अपना ऐसा उदासीन भाव और न दिखायें । करुणानिधे ! अपने कर-कमल 
हम किङ्करी त्जगोपियों के वक्षःस्थल पर धारण कीजिये । बात बढ़ाने की क्या 
आवश्यकता है ? ब्रजगोपियों के मन को आनन्द प्रदान कीजिये। आपकी 
जय हो, जय हो ! 

आपकी वंशी-ध्वनिरूप बंसी ( मछली पकड़ने का कॉटा ) ने पहले ही 

“हे बकुल ( मौलश्री ), नन्दनन्दन के वदन-चन्द्र का दर्शन कर तुम तो 
विह्वल हो गये | कृपा कर कहो कि क्या तुम्हारे नीचे पड़े फूलों को वीनकर 
वनमाली ने माला नहीं वनायी १? 

( दूसरी ओर जाकर आम्र का वृक्ष देखकर ) : “अये सखि सहकार ( आम्र ), 
तुम्हारे अङ्गां से हमारे प्रियतम ने जो वोर तोड़े, उसीके हर्ष से तुम मधु- 
धारा के छल से अश्रुपात कर रहे हो | तुम्हारा ऐसा करना उचित ही है ।? 

( आगे कदम्व का वक्ष देखकर ) : 'हे नीप ! हरि ने वन में जाते समय 
तुम्हारे अङ्गो से सटकर थोड़ी देर अवश्य विश्राम किया होगा, फूल तोड़ने के 
लिए तुम्हारी शाखा नीची कर तुम पर चढे होंगे । इसलिए तुम्हारे नीचे इतने 
पत्ते और कुछ कलियाँ भी पड़ी दिखाई पड़ती हें । एक भी भ्रमर तुम्हारे पास 
नहीं आता । वे प्रियतम के अङ्ग की गन्ध से लुब्ध हो तुम्हें त्याग उनके पीछे 
लगे होंगे | इसलिए तुम ही हमारे प्रियतम की खबर कह सकते हो ।? 

( आगे कुछ बढ़कर यमुना के तट पर वृक्षश्रेणी देख ) : "हे यमुना-तट- 
निवासी ! कृष्ण-दर्शन की लालसा में तुम अपने शरीर से बहुत ही दुःख सहन 
करते हो । कृपा करके कहो, हमारे ग्रियतम कहाँ गये ?? 

( आगे वढ़कर ) : “अयि वनलता ! पूर्वजन्म मैं तुम लोगों ने कौन-से पुण्य 
कमे और कौन-से शुभ अनुष्ठान किये, जिनके पुण्य प्रभाव से फलों के 
भार से भूमि पर छण्ठित हो अपनी देह की उत्तम सम्पत्ति ( फल ) प्रियतम को 
अर्पण कर रही हो १ 

( आगे हरिणी को देखकर ) : “अयि सखि कृष्णसार-नारी | तुम्हारे नयनो 
की शोभा हम क्या वर्णन करें | निखिल ब्रजनारी-र्जनकारी वृन्दावनविहारी 
हरि के मन को भी तुमने अपने नयनो से हर लिया है । पश्चात्‌ प्रियतम की 
रूपमाधुरी से अपने नयन भर लिये। फिर भी तुम्हारा मन नहीं भरा ( भले 
ही नयन भर जाय ) । इसीलिए तुम्हारे हृदय में अभी तक घैय॑ नहीं है । सखि ! 
हम शपथ देकर पूछती हैं, वताओ कि अपने कर-स्पश से वृक्षों को सन्तोष- 
कारी, ब्रजाङ्गना-चित्त-हारी किस रास्ते गये ? जाने के समय उन्होंने कैसा 
मधुर दृष्टिपात तुम पर किया १ 

हरिणी को अपने भाव में ग्रीवा हिलाते देख वे आपस में कहने लगीं : 
“ब्रज में जितनी पद्यु-जाति और लताएँ हैं, उनमें कृष्णसार-नारी दयावती है । 
इसीलिए वह अपनी ग्रीवा हिलाकर मालती लताओं के वन में प्रियतम के जाने 
का सङ्केत दे रही है ।? 

वे हरिणी के पीछे जाने लगीं । हरिणी भी कुछ आगे जाकर ठहर गयी । 
तब सखियाँ आपस में कहने लगीं : 'सल्लि | यह हरिणी यहाँ आकर खड़ी हो 
गयी, इससे पता चलता है कि हमारे प्रियतम इसी वन में ही हैं। यह वन भी 
घना है । सखि, इसके बीच प्रवेश करना चाहिए ।? 

बन के भीतर जाकर एक कोयल को देखकर वे बोलीं : अयि कोयल ! 
तुम्हारे मधुर स्वर से यही अनुभव होता है कि प्रियतम की दृष्टि तुम पर पड़ी है । 
इसी कारण निखिल-जन-मनोहर हमारे प्रितम के कण्ठ-स्वर-तुल्य तुम्हारे कण्ठ 
का स्वर है । तुम तो हमारे प्रियतम की मित्र हा। प्रियतम भी इयाम और 
तुम भी दयाम ! उनके नयन अरुण हें तो तुम्हारे भी। उनको वन प्रिय है तो 
तुम्हें भी । प्रियतम के जैसे मधुर वचन हैं, ऐसे ही तुम्हारे मी सरस स्वर हैं | 
तुम्हारी आम्र के वौर में लालसा है तो प्रियतम को भी आम्र-रस की चाह है । 
प्रियतम विरहिणी को दुःख देते हें तो तुम्हारी भी कूक सुन विरहिणियाँ दुःख 
पाती हें । इसलिए हम खूब जानती हैं कि तुम अपने मित्र का पता 
न वताओगी |? 

कोयल को छोड़ वे आगे बढ़ी और हंसिनी को देख कहने लगीं ¦ “अयि 
सखि हंसिनी ! हमारे पास आओ । कहो, क्या सूर्य-नन्दिनी यमुना सखी ने 
तुम्हें यहाँ भेजा है ! तुम्हारे आने का कारण ता हम जान गयीं । यमुना-तट 
पर प्रियतम विराजित हैं, यह समाचार देकर तुम हमें वहाँ लिवा चलने आयी 
हो ? सखि | जल्दी बताओ, किस मार्ग से होकर जाने पर वनमाळी का 
चुरन्त दर्शन मिल जायगा १? 

( हंसिनी के पीछे-पीछे जाते समय सामने, वाम माग में एक चक्रवाकी 
को देख ) : 'हे चक्रवाकी ! क्या अपने प्रियतम के विरह-दुःख का अनुमव कर 
हम लोगों का दुःख दूर करने हमारे सामने उड़कर आयी हो ? 

उसी समय पवन की सौरभ अनुभव कर वे अपनी सखी से कहने लगीं : 
ध्यक्रवाकी जो खबर लेकर आयी है, वह ठीक ही है । त्रजवधू-प्राणापहारी 
हरि निकट ही हैं, क्योंकि प्रियतम के कण्ठ में विराजित वनमाला और उनके 
अङ्ग की सौरभ से सुरभित मलय-पवन यहाँ वह रहा दं | 

“सखि ! अब तो भ्रमर से पूछना चाहिए. !' यह कहकर वे भ्रमर से बोर्ली : 
“है अ्रमर 4 सामने खिले फूलों को छोड़ तुम इधर केसे सा १ र क्या 
कारण है १ क्या अपनी गुज्ञार से हमारा स्वागत करने को आये हो १ 


जब वे यह अनुभव करके कि निश्चय ही इस समय हमारे प्रियतम पास | 

` -करवाते । इस प्रकार प्रितम अपनी प्रियाओ को अपनी अद्‌भुत शिल्प-कला 
( कारीगरी ) दिखाने लरो । 


त्रजसुन्दरियो ने मी केसर के फूलों की कलियों प्रियतम के श्रवण में घारण 
करायीं । केतकी फूलों से प्रियतम के कर के भूषण बनाये। मल्लिका फूछों के 
उत्तम हार पहनाये । चरणों में अशोक-पुष्प घारण कराये। जूही की माळा, 
मौल्सरी के अन्गञद-कक्कण तथा काञ्ची धारण करायी। इस प्रकार विलक्षण 
रास-विहार में वन-विहार, रतोत्सव, दृत्यकला, जलकेलि आदि कार्यक्रम 
शुरू हुए । ४ 
जब वन-विहार प्रारम्म हुआ, तव निर्जन वन मैं कोयल, मृग, कलहंस 
अपना मधुर शब्द करने लगे | ब्रजसुन्द्रियां आनन्द के साथ अपनी-अपनी 
यूथेशवरियों के पीछे वन में विहार करने लगीं । पुन्नाग फूलों से पराग लेकर 
अजसुन्दरियाँ अपने-अपने कङ्कण की झङ्कार करती प्राणनाथ पर पराग फेंकने 
लगीं | तब नन्दनन्दन भी अपने हाथों नाना फूल तोड़कर उनकी गेंद वना 
युगपत्‌ ( एक ही समय ) त्रजसुन्द्रियों पर फॅकते । 
जब श्री नन्दनन्दन त्रजवधुओं के साथ कन्दुक-विहार करते तो उनके पक्ष 
के पक्षी जयजयकार करते । 
सहचरियों के साथ श्री राधिकाजी पर विजय पाने के लिए जव श्रीकृष्ण- 
चन्द्र गर्वित हो उन पर गेंद फेंकने लगे, तो वे प्रियाजी के नयनों के कटाक्ष 
से मुग्ध भाव को प्रास हुए । यह देख प्रियाजी के पक्ष के पक्षी प्रियाजी को 
जयजयकार करने लगे । इस प्रकार प्रतिक्षण नव-नव भाव और नवीन कौतुक 
के साथ विहार करते समय जब भी राधिकाजी केसर फूल तोड़ने लगीं और 
-भङ्गां की वाधा से चकित होकर अपने हस्त-कमल को झाड़ने लगीं तो उनकी 
ऐसी चेष्टा देखकर सब नीचा भुँह॒ कर हँसने लगे | 
कलावती ब्रजसुन्द्रियाँ प्रियतम के आमरण-योग्य फूल तोड़कर प्रीति से 
-स॒ने नयनबाण अपने प्रियतम पर फेंकने लगीं | ग्रियाजी ने जब ऊँची लता से 
फूल तोड़ने की इच्छा से अपने चरण-कमलों की एड़ी उठायी, तो प्रियतम ने 
पीछे से आकर प्रियाजी को ऊँचा कर दिया । उस समय श्री राधाजी 
लज्जित हो गयीं । 
ऐसे बन-विहार में प्राणनाथ के साथ विहार करते हुए किसी प्रजसुन्द्री के 
नयन में जब फूलों की पराग लगी और वह भीता होकर हाथों ठे नयनों को मलने 
*छूगी, तो उस समय प्रिम उसके पास जाकर अपने मुख-कमल से फूँक दे उसके 
दुःख मिटाने लगे । 

ऐसे कुसुम-मद्दोत्सव में रसमय समय में जो फूल बहुत ऊँचे लगे थे, उनके 
हदय में दुःख हुआ और वे भी अपनी-अपनी शाखा को सखी माव से नीचे. 
कर गोपियों के कर-कमळ के स्पर का सुख अनुभव करने लगे | 


श्री नन्दनन्दन ऐसा वन-विहार कर यमुना के पुलिन पर पहुँचे, तो वहाँ 
जल में असंख्य फूल खिले थे | उन फूलों का सौरम लेकर पवन बहने ळगा। 
यसुनाजी ने लहररूप करों से अपनी तटवताँ भूमि का संस्कार ( संमार्जन ) करः 
दिया । उस भूमि पर सुधाकर ( चन्द्रमा) की किरणें पड़ीं, जिससे शोमित 
कपूर-सा रेत दिखने लगा । ऐसे यमुना-तट पर दामोदर विराजित हुए । उस 
समय चन्द्रमा की किरण की और यमुना-पुलिन की शोभा एक समान 
थी । अपने-अपने छाया-मेद से ही उनके पार्थम्य का निश्चय किया जा 
सकता था । | 


यमुना के तट पर बजमुन्द्रियों ने प्रियतम के गुणों का कीत॑न करते हुए 
कुछ देर तक विहार किया और फिर तट के निकटवर्तों अति मनोहर नाना 
कुञ्जं में चली गयीं | ब्रजसुन्द्रियाँ अपने स्वभावो और अवस्था-भेद्‌ से अपने- 
अपने वैद्ग्ध्य ( रसिक ) भाव को प्रकट कर दामोदर को मोहित करने लगीं । 
कुल्ला में जव प्रियाओं के साथ प्रियतम विराजित हुए, उस समय अनुरागिणियों 
के मन में प्रियतम से मिलने की महान्‌ अभिलाषा होते हुए भी वचनों से 
वे विरुद्ध ही भाव प्रकट करने लगीं । ( यह उन्होने अपनी बुद्धि से नहीं किया, 
इसमें स्त्रियों का स्वाभाविक विलासभाव, “विव्वोकः नामक भाव ही कारणः 
था । ) उनके करों में लज्जा का विलास होने लगा | नयनों की दृष्टि प्रणय-कोप 
की कल्पना करने लगी । शाब्द-प्रेम नयनों में अश्रु बन छलकने लगा । कभी 
वे प्रियतम को कडु वचन तो कभी अमृतमय वचन कहतीं और कमी अपने 
कर को कम्पित करतीं । सारी चेष्टाओं से वे अन्तर का अनुराग दिखा रही 
थीं । जैसे कमलों में भ्रमर विहार करते हें, रसिकशेखर नन्दनन्दन अनन्त 
ब्रजसुन्द्रियों के साथ वैसे ही विहार करने लगे । अप्राकृतिक नवीन मदन के 
समुद्र में श्री राधा-माधव और उनकी सल्लियाँ तैरने लगीं | 

जब ऐसी आनन्द-चन्द्रिकाओं से ब्रजसुन्दरियों का हृदय अआहङ्कारवश 
फूलने लगा, तो अमृत कें समुद्र से सहसा कालकूट विष की तरह 
श्री भगवान्‌ के प्रियाजी के साथ अन्तर्धान का व्यसन अकस्मात्‌ उभर उठा । 
भरावान्‌ का यह अन्तर्धीन होना अत्यन्त सुगन्धि नवीन अग्निशिखा ( केसर )- 
की पंक्ति में नवीन अग्निशिखा ( अग्नि की ज्वालाएँ ) फेंकने जैसा लगा | 

गोपियों पर .आकाश में मेघ न होते हुए मी वञ्र-सा गिर पडा | 
सॉर्पो के न होते हुए मी हालाहळ विष का अनुभव होने लगा । गोपियोँ 
जिस बात की .कल्पना तक नहीं कर सकती थीं, निखिल कलाओं के सुष्टि- 
कर्ता नन्दनन्दन के देखते-देखते यमुना-तट से अन्तर्धान हो जाने पर उन 
रोपियों को उन दुःखद बातों का प्रत्यक्ष अनुभव करना पड़ा। वे अत्यन्त 
विह्वल और व्याकुल हो उठी । 

भगवान्‌ सामने से अन्तर्हित हो जाने पर भी ब्रजसुन्दरियों के अन्तर में 
विराजित ही रहे। फिर मी बाहर प्रियतम के परिहास-वचन प्रेमकातरा 
रजसुन्द्रियों को सुनने को नहीं मिले तो वे बाहर तरु, लता आदि का 
स्फुरण देख आपस में विचार कर कहने लगीं : 'सखि | सामनेवाके कुझ्ञ को 
भलीमाँति देखो, क्या कोई सखी प्रियतम को वहाँ छिपाये तो नहीं दै १ 
अपनी चातुरी से वह पश्यतोहर ( आँखों के सामने चोरी कर लेनेवाले ) 
सुनार की तरह हमारे देखते-देखते प्रियतम को हरकर ले गयी ! उसने नन्द- 
नन्दन को नहीं, ब्रजसुन्द्रियों के नयनों के हुद्य-मणि को हर लिया !? 
वे यह विचारकर कि किसने इन्हें हरा और कहाँ ले गयी, एक-एक 
झुञ्ज हुँने लगीं | प्रियतम के अन्तर्धान होने के विरह से ब्रजाङ्गनाओं को 
अपने कण्ठ की पुष्प-माला काली सुजङ्गिनी-सी लगने लगीं । वे सरळ स्वभाव 
से यही समझतीं कि प्रितम किसी सखी के साथ किसी कुज्ज में विहार कर 
, रहे होंगे । सो हमें कुज्ञा में से ही उन्हें हंद निकालना चाहिए । 
वे कौतुक के साथ प्रति कुझ् में प्रवेश कर नन्दनन्दन के चरण-कमलों 
के स्पर्श से कुज्ञा के आँगन को प्रात सरस माव देख परस्पर कहने लगीं : 
“प्रियतम ! क्या हमसे परिहास करने यहाँ विराज रहे हो ? हम जान गयीं । 
हमें भुलावा नहीं दे सकते ।? इस प्रत्येक कु में बार-बार ढँदने पर भी जब 
किसी भी कुल्ञ में मूर्तरूप में प्रियतम दिखायी न पडे, तब तो गोपियों के 
हृदय में संशय उठने लगा । वे सोचने लगीं: क्या सचमुच प्रियतम हमें 
छोड़ चले गये ? नहीं, ऐसा नहीं हो सकता । निश्चय ही यह उनका परिहास ही 
होगा ।? जब वे कुछ निश्चय न कर सकी तो दुःखी हो पुनः कुर्ला में दँदने 
लगीं । पुनः जब किसी कुज्ञ में प्रितम के दशन नहीं पाये, तव वे यों 
विचारने लगीं : “क्या सारी पुथिवी को अन्धकार ने घेर लिया ? शायद इसी- 
लिए प्रितम सामने होते हुए भी दीख नहीं पड़ते। उनके अङ्ग से स्पर्श 
होते हुए भी स्पश॑-सुख नहीं मिलता । प्रियतम बोलते हैं, पर उनके वचन 
कानों को सुनाई नहीं पड़ते । मन कहता है कि प्रियतम सामने विराजमान 

हैं, पर नेत्र उनका दर्शन नहीं कर पाते | जो प्रियतम कानों के भूषण थे, 
अब वे श्रवण के बाहर चले गये। जो नयनों के ऑजन वन रहे थे, 
अव नयनों से ओझल हो रहे हैं। जो वक्षःस्थल के नीलमणि थे, वे 
हृदय से अन्तर्धान हो चले ।? अजसुन्द्रियों को जगत्‌ की कोई खबर नहीं 
रह गयी । 


धीरे-घीरे गोपियों को मोह-दशा घेरने लगी । बावरी. बन ' उन्होने प्रलाप 
झुरू कर दिया: “प्रियतम ! तुम तो एक ही थे, पर अव "तो हम दशं 
दिशाओं में तुम्हे देख रही हैं। कभी तो आकर अपने कर-कमल से हमारे 
हृदय का स्पश करते हो, पर हाय, दुर्भाग्य यह कि हम तुम्हें स्पर्श नहीं कर 
पातीं । हृदय से हमारा आलिङ्गन करते हो, पर हमारा हृदय तुम्हारे दय 
से मिल नहीं पाता । जैसे कोई भित्ति पर चित्र अङ्कित करे, ऐसा स्तब्ध 
भाव हमें प्राप्त हो रहा है । चित्र को तो भित्ति का अवलम्ब होता है, किन्ठु 
हमारी स्थिति सर्वथा निरवलम्व है ।? 


प्रियतम के विरह ने ब्रजसुन्द्रियों की जिजोविषा ( जीने की इच्छा ) रूप 
लता को मानो जड़ से उखाड़ फॅक दिया । अथवा जैसे कोई अपने हृदय पर 
जलते अङ्गारे धारण करे, ऐसी उनकी अवस्था हो गयी। अथवा वे आग 
से भी अधिक दाह की वेदना सहने लगीं, मानो कालकूट उन्हें लपेटा हो । 
उनके हृदय की जलन भी इसी तरह की थी । अथवा मानो आरी से उनका 
हृदय चीरा जा रहा हो। अथवा जैसे सूखी लकड़ी आग में धू-धू जलती है, 
वैसे ही वे विरह-अग्नि में जलने ळगीं। अथवा जैसे कोई हृदय में छूरा 
भोंक दे, ऐसा दुःख उनको हो रहा था। अथवा जैसे वक्षःस्थल में साँप काटे 
अथवा शरीर में तीन ज्वर चद आये, ऐसी दुःखद अवस्था उन गोपियों को 
प्रात्त हुई। वेदना से उनकी नयनां की दृष्टि जाती रही । कानों से वे बहरी 
हो गयीं | वे इन्द्रियां से विषय अहण करने में सर्वथा अशक्त थीं | 


महाभाव को प्राप्त घ्रजसुन्द्रियां अव सारे जगत्‌ को निराश्रय मानने 
लगीं । सारे लोक में कहीं उन्हें आलोक ( प्रकाश ) नहीं दीख रहा था। 
हृदय के दुःख से टकराकर पहाड़ों के पत्थर टूटकर गिरने लगे । ( महाभाव के 
प्रभाव से ) वृक्ष रोने लगे । ळताएँ सूखने लगीं । चन्द्रिका में काळी छाप लगने 
लगी | पक्षियों को मूच्छा आने लगी । जैसे चारों ओर दावानल जल रहा 
हो और उसके बीच कोई हिरणी धिर जाय, ऐसी उन सबकी अवस्था हो गयी । 

ऐसी उन्माद की दशा में योगमाया के सक्केतवश ब्रजसुन्द्रियाँ अपनी 
प्राणरक्षा के निमित्त परस्पर विचारने लगीं । विस्मित हो एक सखी वोली : 
'अरी, आज तुम्हारे प्राणवल्लभ तुम्हें छोड़ अकस्मात्‌ कैसे चले गये १ 

अन्तर्धान के कारण का कुछ निश्चय न कर पाने पर दूसरी कहने 
लगी : 'क्या हम यह स्वप्न देख रही हैं १ पर नहीं, सखि ! यह स्वप्न नहीं है, 
क्योंकि मुझे अव याद आ गया कि आज नन्दनन्दन की बंशी-ध्वनि सुनकर 
मैं बन में आयी थी । फिर प्रियतम के अपूर्वं रूप-माधु्ये के दर्शन किये । 
पश्चात्‌ उनके निष्ठुर वचन सुने । यह सब तो स्वप्न नहीं, सत्य ही है । उसके 
वाद मुझे उनकी करुणोक्ति ( करुणामय वचन) याद है। फिर प्रियतम ने 
प्रसन्न हो हम लोगो के साथ अनन्त विहार किये | इसलिए यह हमारा स्वप्न 
नहीं, निश्चय ही कोई मोह-दशा होगी |? 

थोड़ी देर इस प्रकार विचार कर गद्गद कण्ठ हो वे कहने लगीं : हम 
लोग वे ( श्री राधा, चन्द्रावली आदि ) नहीं हैं ? अथवा हमारे प्रियतम यहाँ से 
कहीं चले गये १ नहीं-नहीं, सखि | यह सब झठ है। वे ही हम हैं और 
प्रियतम भी हमें छोड़कर कहीं नहीं गये । फिर यह सव क्या है ? अथवा 
प्रियतम हमारे मन, इन्द्रियो आदि भी साथ ले गये, हम आज वे नहीं रहीं । 
हमारे पुराने मन, पुरानी इन्द्रिया, सव कुछ किसी दुष्ट विधाता ने दुःख देने 
के लिए हमसे हर ढीं और ये इन्द्रियाँ तो नयी बना दी हैं ।? 

जब गोपियाँ प्रियतम के अन्तर्धान पर ऐसी-ऐसी नाना कल्पनाएँ करने 
लगीं ता श्रीकृष्ण-विषयक उन्माद्‌-भाव ने उनकी मोह-दशा हटाने के लिए 
उनके हृदय में प्रवेश किया--उनमें कृष्णैकता ( हम ही प्रियतम हैं, यह माव ) 
का भाव प्राप्त कराया | तब वे नन्दनन्दन के गमन-अनुरमन, अनुराग और 
परिहास के वचन, नयनां की इष्टि आदि चेष्टाओं का अनुकरण करने लगी 
और देह छोड़ भागनेवाले अपने प्राणों को किसी तरह रोक लिया | जब प्राण 
देहों में स्थिर हो गये, तब वे अपने प्राणेश्वर को हूँदने लगीं । 

जैसे हवा कमल को इधर-उधर उड़ा ले जाती है, वैसे ही वे हृदय में 
गम्भीर वेदना लिये लीलामय सुकण्ठ से प्रियतम का गान गाती कभी सीघे 
मार्ग तो कभी टेदे माग से चली और प्रियतम को ढूँदने लगीं । गोपियों के 
पीछे-पीछे भगवती योगमाया भी छाया की तरह जाती और जहाँ काँटे रहते, 
वहाँ अपने मायामय कुसुम-शरीर बिछा देती । वह मार्ग के बीहड़ जंगलों को 
साफ कर उनकी सेवा-सुविधा करने लगी । फिर भी योगमाया की यह सेवा 
न्रजसुन्दरियो को मालूम न पड़ी। 

१८ 

गोपियाँ वे-रोक-टोक प्रतिव्रक्ष, प्रतिळता के पास जा उनसे प्रियतम का 
पता पूछने लगीं : 'हे अश्वत्थ, कपित्थ, अशोक, वट | तुम कुशल तो हो! 
कया तुम लोगो ने कहीं गोपराजनन्दन को देखा है ! हमें उत्तर दो, मौन ळग 
हो गये १ हमसे कपट न करो, सच कहो, क्या नन्दनन्दन तुम्हारे सामने नह 
आये १ यदि नहीं, तो तुम लोगों के अङ्गौ में ये स्तम्म आदि सात्त्विक 

कैसे दिखाई पड़ रहे हैं १? 
की में सलियो से ( दक्ष पर अपने ही भाव आरोपण कर ) 
कहने लगती : “सलि ! ये वृक्ष तो नन्दनन्दन की लीला का ध्यान करने में ही 
आविष्ट हैं | वाहर का इन्हें काई अनुसन्धान ही नहीं । इसीलिए, उत्तर नहीं 
देते । चलो, आगे पूछेंगे ।? 

( कुछ आगे वद॒कर ) : 'हे निष्पाप 'चम्पक, आम्र, साल, पुन्नाग ! इस 
रास्ते से होकर जाते श्यामसुन्दर के आपने अवश्य दर्शन किये होंगे । उन्होंने 
अपना दशेत दे तुम लोगों के मन भी हर लिये। तब अपने पत्ते हिळाकर 
निषेध क्यों कर रहे हो ! झूठ न बोलो । अगर तुमने प्रिम के दशन नहीं 
किये तो तुम्हारे शरीर में ये पुरक कैसे ? 

फिर भी जब कुछ जवाव न मिला तो अपनी सखी से वे कहने लगीं $ 
“सख | ये वृक्ष तो नन्दनन्दन का पक्ष लेकर निष्ठुर वन कुछ जवाब ही नहीं 
देते । चलो, दूसरे वन मैं 'वलकर पूछे !! 3 

आगे तमाल वृक्ष को देख वे पूछने लगीं : 'हे तमाल ! तुम्हारे वणे के 
सुहृद्‌ ( तमार की तरह श्यामवणे श्याम ) तुम्हारे पास अवश्य आये होंगे । 
निश्चय ही तुम्हारा आलिङ्गन किये होंगे, क्योंकि तुम्हारे अङ्ग में से प्रितम की 
अङ्ग-गन्ध निकल रही है, जिसे भ्रमर मुग्ध हो सूँब रहे हैं । 

( फिर सखि से ) : अरी, यह तमाल तो अपने सखा के आजिङ्गन से सब 
कुछ भूल गया ! इसीलिए कुछ उत्तर नहीं देता । इस समय इससे कुछ पूछना 
टीक नहीं । चलो, आगे चलकर किसीसे पूछें ।? 

( आगे तुळसी को देखकर ) : “अयि मङ्गल्मयी तुलसि | तुमने कमलनयन 
औ नन्दनन्दन के अङ्गों का स्पर्शा किया है, इसलिए तुम धन्य हो ! जगत्‌ में 
तुम्हारी कीर्ति की उपमा नहीं। हम पर प्रसन्न होओ । बताओ, तुम्हारे 
प्रियतम से हम कहाँ मिल सकती हैं £ 

( अपनी सखी से ) : "सलि ! कोई स्त्री अपने प्रितम की खबर दूसरी से 
कैसे दे सकती है ! तुलसी के हृदय में हमसे सौतियाडाह है ।” ( इतना कहकर 


'पुनः तुलसी से कहने लगीं ) : “प्रियतम के कण्ठ से चरणों तक माला बन केवल 

चम ही वनमाली का वक्षःस्थल अपने शरीर से भूषित करती हो। तुम जैसा 
सौभाग्य बज में किसीको भी प्रास नहीं । आज तुमसे हम नम्न विनय व पूछती 
हैं कि ठुम्हारे वे प्रिम हम लोगों के मन, बुद्धि और प्राण हरण कर इस 
रास्ते से.किधर चले गये ! करुणामयि ! तुम तो हमारी सखी हो। सखी तो 
अपने प्राण देकर भी सखी की प्राण-रक्षा करती है ।? 

इतना कहने पर भी जब तुलसी से कोई उत्तर नहीं मिला तो बोलीं : 
'सखि ! प्रियतम तुलसी का भी मन हर ले गये | प्रियतम के स्प के बाद 
उनके विरह में यह भी सब कुछ भूल गयी है । सो अब इससे मी पूछना ठीक 
नहीं । जिसके हृदय में दुःख है, वह दूसरे को दुःख नहीं देना चाहता, सो 
आगे चलकर पूछें | 

( आगे चलकर मालती लता को देख ) : “सखि मालती ! वनमाली ने 
अपने नयनों से कया तुम्हारा आलिङ्गन नहीं किया १ अगर प्रियतम की दृष्टि 
तुम्हें नहीं मिली, तो फूलों के विकास के बहाने हृदय का गर्व क्यों वाहर 
दिखा रही हो ! सलि मल्लिके | ब्रजराजनन्द्न के दर्शन की बात हमारे आगे 
न छिपाओ । हमने अपनी आँखों तुम्हारे बदन में पुलक देखे हैं | 

“सखि जाति | तुम्हारा स्वभाव तो सरळ है | तुम हमें न ठगोगी, इसका 
इृढ़ विश्वास है । प्रिम के नखों के चिह्नों से तुम्हारे अङ्ग लाल-लाल 
हो रहे हैं ।? 

सखि यूथिके ! भ्रमर की ध्वनि से क्यों रो रही हो ? क्या नन्दनन्दन ने 
जैसे हमारे मन को हरण किया है, वैसे ही वे अपनी दृष्टि से तुम्हारे मन को तो 
हरण नहीं कर गये १? 

( जब लताओं ने कुछ भी उत्तर न दिया, तब दूसरे वन में जाकर पूछने 
लगीं )  'हे कुरुवक, हे अशोक ! हमारे प्रियतम का पता बताकर अपना नाम 
सार्थक करो ( हमें शोक-रहित कर दो )। हाय | झूठ मत कहो कि तुमने उनको 
नहीं देखा । तुम्हारे पत्तों में प्रियतम के नख-चिह्न अङ्कित हैं ।? 

( दूसरे बन में जाकर ) : “हे कोविदार ! हमें कैसे कुष्ण-द्शन हो, इसका 
उपाय बताओ |? 

( फिर आगे चलकर ) : “हे पनस | कहो ब्रजविहारी हरि कहाँ गये हैं, 
जिनको देखकर तुम्हारे फलों के अङ्ग में रोमाञ्च हैं ! ( कटहर में जो काँटे हैं, वे 
रोमाञ्च के सूचक हैं । ) महानुभाव जम्बीर ( बड़ा नींबू ), हे बिल्व-बुक्ष | 
तुम्हारा शरीर धारण करना सार्थक है । तुम्हारे फलों पर प्रियतम ने अपने कर- 


कमल फेरे हूं ।? 

“हे बकुल ( मौलश्री ), नन्दनन्दन के बदन-चन्द्र का दर्शन कर तुम तो 
विह्वल हो गये । कृपा कर कहो कि क्या तुम्हारे नीचे पड़े फूलों को वीनकर 
वनमाली ले माला नहीं वनायी १? 

( दूसरी ओर जाकर आम्न का वृक्ष देखकर ) : अये सखि सहकार ( आम्र ), 
तुम्हारे अज्ञों से हमारे प्रिम ने जो बौर तोड़े, उसीके हष से तुम मछु- 
धारा के छल से अश्रुपात कर रहे हो ! तुम्हारा ऐसा करना उचित ही है ।? 

( आगे कदम्व का वृक्ष देखकर ) : 'हे नीप ! हरि ने वन में जाते समय 
तुम्हारे अज्ञों से सटकर थोड़ी देर अवश्य विश्राम किया होगा, फूल तोड़ने के 
लिए तुम्हारी शाखा नीची कर तुम पर चढ़े होंगे । इसलिए तुम्हारे नीचे इतने 
पत्ते और कुछ कळियाँ भी पड़ी दिखाई पड़ती हैं । एक भी भ्रमर तुम्हारे पास 
नहीं आता । वे प्रियतम के अङ्ग की गन्ध से छ॒ब्घ हो तुम्हें त्याग उनके पीछे 
लगे होंगे इसलिए तुम ही हमारे प्रियतम की खबर कह सकते हो ।? 

( आगे कुछ बढ़कर यमुना के तट पर वृक्षश्रेणी देख ) : 'हे यमुना-तट- 
निवासी ! कृष्ण-दर्शन की लालसा में तुम अपने शरीर से बहुत ही दुःख सहन 
करते हो । कृपा करके कहो, हमारे प्रियतम कहाँ गये ?? 

( आगे बढ़कर ) : “अयि वनलता ! पूर्वजन्म में तुम लोगों ने कौन-से पुण्य 
कमे और कौन-से शुभ अनुष्ठान किये, जिनके पुण्य प्रभाव से फलों के 
भार से भूमि पर छण्ठित हो अपनी देह की उत्तम सम्पत्ति ( फल ) प्रियतम को 
अर्पण कर रही हो £ 

( आगे हरिणी को देखकर ) : “अयि सखि कृष्णसार-नारी | तुम्हारे नयनं. 
की शोभा हम क्या वर्णन करें | निखिल ब्रजनारी-रञ्जनकारी बृन्दावनविहारी 
हरि के मन को भी तुमने अपने नयनों से हर लिया है । पश्चात्‌ प्रियतम की 
रूपमाधुरी से अपने नयन भर लिये | फिर भी तुम्हारा मन नहीं भरा ( भले 
ही नयन भर जायँँ) | इसीलिए तुम्हारे हदय में अभी तक भैर्य नहीं है । सखि ! 
हम शपथ देकर पूछती हैं, बताओ कि अपने कर-स्पश से वृक्षों को सन्तोष- 
कारी, ब्रजाङ्गना-चित्त-ह्ारी किस रास्ते गये ! जाने के समय उन्होंने कैसा 
मधुर इष्टिपात तुम पर किया १? 

हरिणी को अपने भाव में ग्रीवा हिलाते देख वे आपस में कहने लगीं : 
“बज में जितनी पछ-जाति और लताएँ हैं, उनमें कृष्णसार-नारी दयावती है । 

इसीलिए वह अपनी ग्रीवा हिलाकर मालती लताओं के वन में प्रियतम के जाने 
का सङ्केत दे रही है ।? 

वे हरिणी के पीछे जाने लगीं । हरिणी भी कुछ आगे जाकर ठहर गयी | 
तव सखियॉ. आपस में कहने लगीं : “सल्लि | यह हरिणी यहाँ आकर खड़ी हो 
गयी, इससे पता चलता है कि हमारे प्रियतम इसी वन में ही हैं। यह वन भी 
घना है । सखि, इसके बीच प्रवेश करना चाहिए ।? 

वन के भीतर जाकर एक कोयल को देखकर वे बोलीं : 'अयि कोयल ! 
तुम्हारे मधुर स्वर से यही अनुभव होता है कि प्रियतम की दृष्टि तुम पर पड़ी है । 
इसी कारण निखिल-जन-मनोहर हमारे प्रियतम के कण्ठ-स्वर-तुल्य तुम्हारे कण्ठ 
का स्वर हे । तुम तो हमारे प्रियतम की मित्र हा। प्रियतम भी श्याम और 
तुम भी दयाम ! उनके नयन अरुण हें तो तुम्हारे भी । उनको वन प्रिय है तो 
तुम्हें भी । ग्रियतम के जैसे मधुर बचन हैं, ऐसे ही तुम्हारे भी सरस स्वर हे । 
तुम्हारी आम्र के वौर में लालसा है ता प्रियतम को भी आम्र-रस की चाह है । 
प्रियतम विरहिणी को दुःख देते हे तो तुम्हारी भी कूक सुन विरहिणियाँ दुःख 
पाती हें । इसलिए हम खूब जानती हें कि तुम अपने मित्र का पता 
न वताओगी |? 

कायल को छोड़ वे आगे बढ़ीं और हंसिनी को देख कहने लगीं “अयि 
सखि हंसिनी ! हमारे पास आओ । चहो, कया सूर्य-नन्दिनी यमुना सखी ने 
तुम्हें यहाँ भेजा है १ तुम्हारे आने का कारण ता हम जान गथीं। यमुना-तट 
पर प्रियतम विराजित हें; यह समाचार देकर तुम हमें वहाँ लिवा चलने आयी 
हो? सखि ! जल्दी वताओ, किस मागं से होकर जाने पर वनमाळी का 
तुरन्त दर्शन मिल जायगा १? 

( हंसिनी के पीछे-पीछे जाते समय सामने, वाम भाग में एक चक्रवाकी 
को देख ) : हे चक्रवाकी | क्या अपने प्रियतम के विरह-दुःख का अनुभव कर 
हम लोगों का दुःख दूर करने हमारे सामने उड़कर आयी हो १” 

उसी समय पवन की सौरभ अनुभव कर वे अपनी सखी से कहने लगीं : 
“चक्रवाकी जो खबर लेकर आयी है, वह ठीक ही है । ब्रजवधू-प्राणापहारी 
हरि निकट ही हैं, क्योंकि प्रियतम के कण्ठ में विराजित वनमाला और उनके 
अङ्ग की सौरभ से सुरभित मलय-पवन यहाँ वह रहा है ।? 

“सखि ! अब तो भ्रमर से पूछना चाहिए !! यह कहकर वे भ्रमर से बोलीं : 
“हे भ्रमर १ सामने खिले फूलों को छोड़ तुम इधर केसे आये ! इसका क्या 
कारण है ? क्या अपनी गुज्ञार से हमारा स्वागत करने को आये हो ९? 


जव वे यह अनुभव करके कि निश्चय ही इस समय हमारे प्रियतम पास 

में हैं, घीरे-धीरे पैर बढ़ाने लगीं तो उन्होंने प्रथिवी को तृणाच्छादित देखा । 
बस, उन्हें एथिवी के रोमाञ्च ही मानकर कहने लगीं : “अयि प्रथिवी ! तुम्हारी 
महिमा का हम क्या वर्णन करें ? तुम तो सदैव कृष्ण-चरण-कमलों को अपने 
अज्ञों में धारण किये हो | यह महिमा क्या वामन भगवान्‌ की कृपा से तुम्हें 
मिली अथवा वराहंदेव की कृपा से ? अयि घरणी देवि ! जगत्‌ में तुम ही धन्य 
हो, जो सदैव प्रियतम के चरण चुम्बन करती हो । तुम्हारी प्रीति से प्रियतम 
का गमन भी मन्द पड़ जाता है ।? 

इस प्रकार श्रीकृष्ण के विरह में प्राप्त उन्माद-दझा में किसी गोपी के अन्तर 
में प्रश्न तो किसीके संशय, किसीके निश्चय, किसीके विकल्प आदि भाव 
रह-रहकर अभिव्यक्त होते । उसके वाद अब उनके हृदय में नन्दनन्दन की 
स्फूर्ति से 'मैं कृष्ण हुँ यह भाव उदित होने लगा | इसी आवेश में वे भगवान्‌ 
की लीळाओं का अनुकरण करने लगीं | लीला में जो सजातीय भाव ( अनुकूल 
भाव ) था, उससे सख्षियों के मन द्रवित हो चले तो विजातीय लीलाओं में हृदय 
नीरस होने लगा । सजातीय भावदशा में ही विजातीय भाव के अनुकूल 
सामग्री योगमाया अपने अद्भुत स्वरूप से प्रकट करने लगीं । माधुर्य में 
वात्सल्यभाव नहीं हो सकता, पर वह विजातीय भाव योगमाया अपने स्वरूप 
से अभिव्यक्त करने लगीं अर्थात्‌ योगमाया ही यशोदा, पूतना आदि बनीं । 
पूतना की आकृति देख कोई ब्रजसुन्द्री अपने को बालगोपाल मान बैठ गयी । 
योगमाया ने यशोदाजी के रूप में सामने आकर उन्हें गोद में उठा लिया । 
पूतना ने आकर उसकी गोद में से वालगोपालरूपी गोपी को हर लिया 
और उसे स्तनपान कराने लगी । 

इस लीला में गोपियों का नन्दनन्दन से तादात्म्यभाव नहीं है । फिर 

` मी जहाँ-जहाँ कृष्णभाव की लीला है, वहाँ नन्दनन्दन उनके अन्तर में प्रवेश 

कर यह लीला दिखाने लगे । 


इसके वाद्‌ योगमाया शाकट का आकार धारण कर आगे खड़ी हो गयीं । 
एक गोपी बालगोपाल-भाव से रोने लगी । ज्यों ही कृष्णभावित गोपी ने 
उसे अपने चरण का स्पर्श किया, त्यों ही शकट पलट गया | 

गोपियों के हृदय में कृष्ण-भाव रहा, पर बाहर उनकी अपनी ही 
आकृति थी । हृदयस्थ भाव ने प्रबल हो उनको अपने देह की भ्स्मृतिभी 
भुला दी | 


गोपियों की आकृतियॉ. उस समय ऐसी शोभित हो रही थीं, मानो 


CEC-0.In Public Domain. Panini Kanya Maha Vidyalaya Collection. 


Digitized by Arya औं अन्त घोर Chennai and eGangotri 
| कृष्ण-अन्तधोन 


विद्युत्‌ के भीतर जलधर हों, अथवा ज्योत्स्ना के भीतर मेघ घुस गया हो । 
अथवा सोने की कमलिनियों के भीतर भ्रमर घुस पड़ा हो । अपने-अपने अन्तर 
में नन्दनन्दन का प्रतिबिम्ब देख ब्रजसुन्द्रियों की वृत्ति तदनुगत हो गयी | 

ऐसे ही भाव से जब तृणावतंरूपी योगमाया को उन्होंने देखा, तव किसी 
ब्रजाङ्गना ने बालगोपाल-भाव धारण किया | जब तृणावतं उसे हरण कर 
छे चला तो वह गोपी तृणावर्त को असुर जान यह कहने लगी कि हम 
इसको मारेंगे |? 

कोई ्रजसुन्द्री रॅंगन-लीला के आवेश में अपने जानु को भूमि पर रख- 
कर हाथों से धीरे-धीरे चलती और पीछे मुँह को फेरकर देखने लगती | कभी 
शङ्कित, तो कभी निर्भय हो बालकृष्ण की रिङ्गण-लीला प्रकट करने लगी । 

कोई सखी माखन-चोरी करके भीत हो जब पास में खड़ी हो गयी तो 
योगमाया ने यशोदा का रूप धारण कर सामने आ दामों से उसका कटितट 
बाँध दिया । 

उसके वाद दो सखियाँ ऊखल खींच सामने दो पेड़ों के बीच जाकर 
उसकी जड़ उखाड़ने लगीं । 

कोई सखी वत्स-पालकरूपी कृष्णभाव से बळदेवचन्द्र के साथ वन में जाती 
और वत्सासुर को हनन करने लगती | 

कोई सखी अपने कर में वेणु धारण कर वंशी पर उँगलियाँ चलाने लगी 
और शाबरी, धवली, धूमे, काली आदि गौओं के नाम केले उनको 
पुकारने लगी । 

कोई सखी अपनी सखी के गले लगकर कुछ आगे वदकर कहने लगी : 
“में कृष्ण हूँ, मेरे गमन-माधुय का दर्शन करो ? पर प्रियतम के विरह में 
निमग्न होने के कारण बजसुन्द्रियाँ इस लीला का भलीमाँति अनुकरण न 
कर सकीं। तव नन्दनन्दन उनके हृदय में प्रवेश कर उनसे यह लीला 
कराने लगे । 

कोई सखी यमुना-तट पर जाकर "कृष्ण मैं हूँ? इस अभिमान से कालिय- 
मर्दन-लीला का अनुकरण करती कहने लगी : 'हे झुजङ्गाधम कालिय ! हमारी 
लीला-स्थली इस यमुना को छोड़ चले जाओ । उस समय योगमाया ने 
कालिय का रूप धारण किया और कृष्णभावमावित गोपी उसके फणाओं पर 
चढ़कर नाचने लगी । 

इसके बाद कोई सखी कृष्ण-भाव से चारों ओर दावानल देख उसकी शान्ति 

के लिए अपने सखाओं से कहने लगी : 'सखागणो | डरो मत ! हम दावानल 
से तुम्हारी रक्षा करेंगे ! तुम अपनी-अपनी आँखें मीच लो ।? यह कहकर वह 
दावानल का पान करने लगी | 

उसके बाद गोप-कुमारिकाओं के सङ्कस्प पूर्ण करने के लिए यमुना के 
तीर पर आकर दो-चार वसन ले एक गोपी कदम्ब के पेड़ पर चढ़कर वोलने 
लगी : “अयि कुमारिकाओ ! एक-एक कर तुम लोग हमारे पास आओ ! 
अथवा सब मिलकर भी एक साथ आ सकती हो । इसी तरह आकर अपने- 
अपने ही वसन लो, अन्यथा हम नहीं देंगे । तुम्हारे क्रोध से हम नहीं डरते |? 


उसके वाद किसी गोपी ने याशिक-ब्राह्मणियों को दर्शन देने के लिए 
अशोक-कानन में जाकर अपने सखाओं को ब्राह्मणियों के पास भेज दिया | 
फिर व्राह्मणियाँ वहाँ आ गयीं तो मधुर स्वर से वह बोलने लगी : “हे कल्याणी ! 
तुम्हारा स्वागत है । हम पर जो तुम्हारी श्रद्धा-भक्ति है, उसे हम जानते हैं । 
हमारे दर्शन को तुम आयी थीं सो कर चुकीं । अब यहां तुम्हारा रहना ठीक 
नहीं । मेरे चरित्र के श्रवण, कीर्तन और स्मरण से तुम्हारा भाव जितना वढ़ेगा, 
उतना यहाँ रहने से नहीं ।? 
इसके वाद किसी सखी के अन्तर में गोवर्धन-घारण की लीला स्फू हुई 
तो वह चारों ओर घनघटा देखने लगी | ब्रजवासी लोग उसके आगे आकर 
अपना दुःख निवेदन करने टगे | तव वह ( कृष्णाविष्ट गोपी ) बोलने लगी : 
“डरो मत ! घैय॑ धारण करो । हम अभी अपने कर-कमलों में गिरिराज को 
घारण कर लेते हैँ | गिरिराज धारण करने पर यह झङ्का हृद्य में न लाना कि 
वे हमारे हाथ से गिर पड़ेंगे। गिरिराज अपनी कृपा से हमारे हाथ में अपने- 
आप ही विराजित रहेंगे | उसने अपने अङ्ग का उत्तरीय वसन ऊँचा धारण 
किया और दक्षिण कर से पुथिवी को स्पश करके कहने लगी: “आप लोग 
गिरिराज के भीतर चले आइये । यहाँ गिरिराज ने अपने प्रभाव से आपके लिए. 
सब प्रवन्ध कर रखा है ।? 
अनन्तर कोई ब्रजञाङ्गना नन्दनन्दन के आवेश में मुरली बजाने लगी, तो 
अन्य ब्रजदुन्द्रियाँ अनुराग में भरी उसके आगे आकर खड़ी हो गयीं | पूर्ण 
चन्द्रमा को देख वह नन्दनन्दन के-से परिहास-बचन बोलने लगी: “अयि 
साध्वी ! तुम्हारा स्वागत है । वैठो, हम तुम्हारी क्या सेवा करें, सो कहो । सब 
कोई मिलकर यहाँ रात में क्यों आयी हो ! हाय | तुम लोगों ने चरण के 
भूषण कण्ठ में और कटि के भूषण गले में क्यों धारण किये हैं १ इससे मालूम 

होता है कि जव घर से तुम निकली थीं तो तुम्हारे हृदय में भाव की बड़ी 
रम्भीरता थी | यह अँधियारी रात है और यहाँ घना जङ्गल है | वन में वडे-वडे 
हिंसक पञ्च हे । यहाँ तुम लोग कैसे ठहर सकती हो ? इसलिए: अपने-अपने घर 
जाओ ! क्या वन में फूलों की शोभा अथवा चन्द्रमा का प्रकाश अथवा यमुना 
की शोभा देखने आयी हो? सो तो देख चुकीं, अब अपने-अपने भवन 
चली जाओ । घर में जाकर मेरे गुणों का श्रवण-कीर्तन और ध्यान करती रहो । 
उससे मुझ पर शीघ्र भाव बढ़ेगा ।? 


` कृष्ण-भावाविष्ट गोपी ऐसे मधुर वचन कहकर सोचने लगी कि इस समय 
तो अन्तर्धान होना चाहिए । जब वह अन्तर्धान का अनुकरण करने ळ्गी 
तो उन सबकी स्मृति जाग उठी। उस समय गोपियों के ह्दय में 
से नन्दनन्दन की तादात्म्य-निद्रा टूट गयी और वे जाग्रत हो अपने- 
- अपने मन आदि इन्द्रियां को प्राप्त कर प्रियतम के विरह का निम्नलिखित 
प्रकार से अनुभव करने लगीं | नन्दनन्दन के अकस्मात्‌ छोड़ जाने से चारों 
ओर कातरता के साथ देखने लगीं। तन्मय भाव भूलकर अत्यधिक अधीर 
हा उठीं। 


उस समय पवन ने नीचे के पत्ते हटाकर जव श्रीकृष्णचन्द्र के चरण- 
कमलो के चिह्न दिखाये तो गोपियाँ उनको देख समझने लगीं कि ये हमारे 
हृदय से वाहर निकल आये है | अथवा वनदेवी ने अपने हाथों ये चिह्न 
अङ्कित किये हैं! अथवा ब्रादि देवताओं ने नन्दनन्दन के उपासनार्थ 
यह चित्र-पूजा के लिए अङ्कित किया था और वे पूजन कर चले गये 
हैं| अथवा यह लताओं के कोई नवीन पत्र हे, जिनमें श्रीकृष्ण-चरण-चिह 
विराजित हैं । 


उन चरण-चिह्नों का दर्शन कर जब उनके अङ्गां में रोमाञ्च होने रगे तो 
विस्मित हो वे आपस में कहने लगीं: “सखि! आज हमारा वड़ा सौभाग्य 
है | तभी तो प्रियतम के ध्वज, कमल, वञ्र, अङ्कुश आदि चरण-चिहन 
आणे दिखाई पड़ रहे हैं । सखि! चन्द्रमा ने हम पर प्रसन्न होकर इतनी 
-किरणें प्रकट की हैं, जिनसे इन चरण-निहो को हम अच्छी तरह देख पाती 
हे । देखो, इन चरण-चिहों में उँगलियाँ दबी हुई हें। मध्य प्रदेश जरा 
ऊँचा है । चरण का ध्वज-चिह्न जगत्‌ में हमारे प्रिम की उत्कष-महिमा 
घोषित कर रहे हैं । कमल-चिह् थिवी को शीतळ कर रहे हैं । चरण में जो 
बज्र-चिह है, वह तो घजाङ्गनाओं का वघ करने के लिए है । अझ कुश-चिहृ 

हमारे हृदय को खोदने के लिए ही हैं | आपस में जिनका विरुद्ध स्वभाव 
है, ऐसी वस्तुओं की यह एकत्र स्थिति कैसी शोभा प्रकट कर रही है और 
किस तरह हमारे मन-नयनों को हर रही है। सखि ! इन चरणों में कितना 
माधुर्य है | और आज पृथिवी की कितनी ही महिमा है | इन चिह्ों को 
देख भ्रमर मुग्ध हो गये हैं। उनका फूलों में अनुराग नहीं रहा । ये महा- 
भाग्यवान्‌ हैं । सखि, इन परम भागवत भ्रमरों का हमें जय-गान गाना चाहिए । 
ब्रज की यह रज भी धन्य है, जिससे एथिवी का दुःख मिट जाता है । यह. 
रज महात्मा लोगों का धैय हर लेती है । श्री गोविन्द-पदारविन्द की इस रज को 
ब्रह्मा महादेव आदि देवताओं को साथ लेकर वन्दन करते ह। स्वय. 
लक्ष्मीजी भी इस रज के स्पर्श की अभिलाषा करती हे । सखि, हम लोग भी 
अपने-अपने हृद्य का सन्ताप दूर करने के लिए रसिक-शेखर की यह चरण-रज: 
हृदय में घारण करें |? 
इतना कहकर जव एक सखी चरण-रज छेने लगी तो दूसरी सखी कहने 
लगी : “सखि | रज मत उठाओ ! रज उठाने से यह चरण-चिह मिट जायँगे |: 
यहाँ खड़ी होकर इन चिह्नों के दर्शन कर नयनों का सुख प्राप्त करो |? 
इतना कहकर चरण-चिह्णों का दशन करती वे जब कुछ दूर आगे आ 
गयीं तो प्रियतम जिसके साथ अन्तर्धान हुए थे, उन मादनाख्य महाभाववती 
श्री राधा के चरण-चिह् देख एक सखी कहने लगी ४ सखि ! यह क्या, प्रियतम 
के चरणों के साथ ये किसके चरण-चिह्न दिखाई पड़ रहे हैँ ! जहाँ-जहाँ प्रियतम 
के चरण-चिह हैं, उनके पास में ही ये चरण-चिह हैँ | इससे मालूम होता है 
कि म्रियतम के कन्थे पर हाथ रखकर कोई प्रियतमा वन में विहार कर रही 
है। ब्रज में वही परम सौभाग्यवती है, जिनसे अनुगत होकर प्रियतम अकेले 
हम लोगों से छिपकर उनके साथ विहार कर रहे हैं |? 
फिर कुछ विचार कर कहने लगीं; “सखि | जगत्‌ में यह रमणी धन्य 
हे । ब्रज में जितने वधू-रत्न हैं, उनमें यही उत्तम रत्न है। सौभाग्य और 
उत्सव की यह जन्मभूमि हे । जगत्‌ की समस्त सुकृतियाँ इसमें ही वास. 
करती हैं। जैसे ज्योत्स्ना चन्द्रमा को छोड़ नहीं रहती, वसन्त ऋतु को छोड़ 
कोयल की मधुर वाणी नहीं निकलती, विना मेघ के बिजली नहीं चमकती, 
इनका भी ऐसा ही स्वभाव है ।? 
सुदृद्यपक्षा ञ्यामलाजी के ये वचन सुनकर चन्द्रावली की सखी पद्मा. 
( विपक्षा ) कहने लगी : सखि स्यामे | तुम्हारी प्यारी सखी राधा रात्रि में: 

वन में तुम सबको मैल की तरह त्यागकर, प्रिम को छिपा अकेले ही विहार 
करने लगीं । इससे तुम पर उसकी प्रीति है, यह कैसे मानें १ 


इयामलाजी ने कहा: 'सहजमत्सरमते ( स्वभावतः मात्सर्यं रखनेवाली ) 
पद्मे | सुन । हमारी प्रिय सखी राधा कष्ण-प्रेमरूप अमृत-सरिता में जन्म से ही' 
अपने अङ्ग समर्पित कर चुकी हैं । सो उनमें अव स्वतन्त्रता नहीं रही । बलवती 
प्रेम-नदी वेग से जब कहीं, जहाँ कहीं उनको उठाकर ले जाती है । हमारी 
प्रिय सखी नदी के उस वेग को रोक नहीं पातीं । वह तो जल में तृण जैसी 
हैं । इसलिए प्रिय सखी की उपेक्षा नहीं करनी चाहिए, अपिठु उनका 
अनुराग अनुभव करके अपने अन्तर से स्तव-गान करना चाहिए।' 
चम्पक की कली और उसका डंठल एक साथ जन्म लेते और बद्ते 
हैं, उनमें आपस में कोई भेदभाव नहीं होता। तव भी समय आने पर 
चम्पक कली को विकसित करता और डण्ठल को त्याग देता है। इसमें 
चम्पक के फूल का कोई अपराध नहीं। इसी तरह हम लोगों को अपनेः 
प्राणों के तुल्य मानती हुई भी रसवती श्री राधिका ने प्रितम की रस-पुष्टि के. 
लिए हमें जो त्याग दिया, इसमें उनका कोई अपराध नहीं |? 


तव चन्द्रावली का पक्ष ळे दूसरी सखी उत्तर देने लगी; “सखि [ 
श्यामला ने अपने पक्ष का समर्थन करने के लिए जो कहा, वह ठीक नहीं 
है, क्योंकि तुम्हारी सखी सवमें प्रधाना है | उसका यह एकाकी चारण ( सबको 
छोड़ अकेले चले जाना) ठीक नहीं | इससे यही माझम होता है कि. 
तुम्हारी सखी में कुछ भी दया नहीं है । दामोदर की अधरचन्द्रखुधा सवके 
लिए, है, केवल उन्हीके लिए नहीं, यह जानते हुए भी स्वयं अकेली 
ही चकोरी बन उसका पान करना प्रधाना के लिए योग्य नहीं। इसलिए 
तुम्हारी प्रिय सखी के चरण-चिह्न हमारे नयनों को सुख नहीं देते ।? 

कुछ आगे बढ़ने पर जब ब्रज-रज में श्री राघाजी के चरण-चिह् नहीं 
दिखायी दिये तो सुद्धदयपक्षा सखियाँ विचारने लगीं : “यह क्या बात है १ 
यहाँ तो श्री राधाजी के रमणीय पद-चिह्ल नहीं, केवळ नन्दनन्दन के ही चरण- 
चिह्न अङ्कित हैं और वे भी बहुत दवे दीखते दें । इससे यही लगता है कि प्रिया 
के चरण में ब्रज के तृण गड़ते होंगे, यह अनुभव कर प्रियतम 
नन्द्नन्द्न ने उन्हें अपने हृदय में धारण कर लिया हो। सखि | इसमें कुछ 
भी सन्देह नहीं, ये चरण-चिह् ही प्रमाण हें । सखि | प्रियतम का अपनी प्रिया 
पर कितना अनुराग है, यह वात ये चरण-चिह्न ही प्रकट कर रहे हैं । घर सेः 

तो हम लोग एक साथ ही आयीं। प्रियतम के दर्शन भी एक साथ किये । 
उनके निष्ठुर वचन भी एक साथ ही सुने । उसके बाद रसमय विहार में भी 
एक साथ ही रहे | किन्तु हे सखि राधिके ! इस समय प्रियतम तुम्हें ही हृदय 
से लगाकर हम लोगों को तृण-सा त्यागकर चले गये। सखि | फळ से ही 
अपना-अपना सुक्कत-दुष्कृत मालूम पड़ता दै |? 
कुछ आगे जाकर और भी चरण-चिह देखे तो एक गोपी कहने 
लगी : 'सखि ! यहाँ तो प्रियतम ने अपने वक्षःस्थल से प्रियाजी को उतारा 
है। प्रिया-प्रियतम एक-दूसरे के सामने खड़े हें । ये चरण-चिह हमें यह वता 
रहे हें कि प्रिया-प्रियतम बन में विहार कर थक गये और श्रम दूर करने के 
लिए परस्पर आलिङ्गन कर रहे हैं ।? 
यह सुनकर विपक्ष-पक्षीया शोपियां के हृदय में असूया-माव उत्पन्न 
हुआ और स्वपक्षीया अपनी प्रिय सली का सौभाग्य अनुभव करके आनन्दित 
-होने लगीं । 
इस प्रकार सोचती-बिचारती सव सखियाँ मिलकर चलीं और यमुना- 
तट की ओर प्रियतम के चरण-चिह्न देखती यह अनुमान कर कि प्रियतम 
इधर ही गये होंगे, आगे वर्दी । किन्ठु वहाँ उन्हें ध्वजा, वज़ आदि कुछ 
भी चिह्न नहीँ दिखायी दिये केवळ चरण की अङ्‌ गुलिमात्र के चिह्न थे । 
इस पर उन्होने विचारा कि इससे यही प्रतीत होता है कि प्रियतम ने फूल 
तोड़ते समय एड़ी उठायी है । वे अपनी प्रियाजी के लिए फूल तोड़ने लगे 
हा । उन चरण-चिह्नों के पीछे कुछ दूर जाकर जव उन्होने विचित्र चिह्न 
देखे, तो कहने लगीं : “सखि ! देखो, कपूर के-से इस रेत पर प्रियतम के चरणों के 
पृष्ठ भाग के चिह्न हैं। लगता है, यहाँ प्रियतम ने पीताम्बर जमीन पर 
विछाकर अपनी प्रिया को गोद में ले फूलों के अलङ्कार धारण कराये हों |? 
सखियाँ उस स्थान से आगे चली और वहाँ की स्थिति देख विस्मित भाव ` 
.से कहने लगीं : यहाँ श्री राधिकाजी के चरणों के आघात से अशोक-फूलू खिले 
हेक और कुछ प्रथिवी पर गिरे हैं। 


सलि ! देखो, यह वृक्ष के मूल में नवीन पत्र का उद्गम हो रहा है। 
यहाँ तो हमारे प्रियतम निधि-सा जिसे संग लेकर चले थे, उसे छोड़कर अन्तर्धान 
हो गये हैं । 


* ¥% साहित्य में यह वर्णन आता है कि उत्तमा रमणी के चरण के आघात से 
अशोक खिल जाते हैं। इसे 'कविसमय-प्रसिद्भि' कहा जाता है । 

इधर पद्म-कोमल-हृदया श्री ब्रषभानुनन्दिनी प्रियतम के विरह में विलाप 
करने ल्गीं : “प्रियतम से मैंने ऐसा व्यवहार क्‍यों किवा १ वे तो ब्रजनारी- 
वल्लभ हं | उनके विरह में मेरी सखी ललिता कैसे जीवन धारण करती होंगी! 
( यह सोचकर वे कुछ वाम भाव दिखाने लगीं, जिससे माळूम पड़े कि प्रियतम 
अभी वहुत दूर नहीं जा सके हे और पीछे आनेवाली सखियों से भी कदाचित्‌ 
उनका मिलाप हो जाय | ) हमने तो यही साचक्रर कहा था कि प्रियतम और 
आगे न जायँ। पर मेरे वचन सुनकर उन्होंने कहा कि “प्रिये | हमारे कन्धे 
पर आ जाओ' और देखते-देखते अन्तर्धान हो गये ।? 

प्रियतम के वचन-माधुये को स्मरण कर त्रुषमानुनन्दिनी के हृदय में 
विषमयी नदी का प्रवाह वहने छूगा। अङ्ग में धारण किये म्गमदमिश्र 
चन्दन का सौरभ : गन्ध ) प्रियतम की अक्व-गन्ध के सम्पर्क के विना जल्ते 
अज्ञारे-सहश प्रतीत होने लगा । वे नयनों का काजल विषमिश्रित काजल 
समझने लगीं | कण्ठ का मोती का हार सपं की तरह उन्हें डस रहा था। अङ्ग 
के अन्य आभरण कालकूट विष-से मालूम पड़ने रंगे । प्रियाजी गदूगद कण्ठ 
हो नयनों से गर्म-गम विरह-अश्रु बहाने लगीं। अश्रु-धारा वक्षःस्थल पर अ 


( श्री राधा ) के हृदय को विदीणे करने के निमित्त दो काली रेखाएँ खोँची हो ! 

थोड़ी देर वाद वे मुक्तकण्ठ से विलाप करने लगी : हा नाथ ! हा रमण! 
हा प्रेमसिन्धो | हा प्रियतम | कहाँ हो? कृपा कर मुझे अपने दर्शन दो ! जानती' 
हूँ कि तुम यहीं हो, किन्तु नयन इसे नहीं मानते और प्राण बड़ा दुःख पा रहे 
हैं । जब तक यह चञ्चल जीवन इस देह को छोड़ बाहर न चला जाय, तब तक 
मेरे नयनों के आगे पधारो । नहीं तो मेरी जीवन-हीन ( अचेतन ) देह तुम्हें 
अपने कन्धों ढोनी पड़ेगी । ; 

मैने तो तुम्हारा कुछ ऐसा अपराध नहीं किया ! हृदय में कुछ क्रोध भी 
नहीं था | किन्तु प्रिय सलियो के लिए कुछ बिलम्ब कराने को ऐसे वाक्य कह 
दिये थे कि “नहीं चल पा रही हूँ ।? 

हा प्रियतम ! मेरी प्रिय सखियों द्वारा तुम्हारी इस प्रियतमा की ऐसी दक्षा 
देखने से पहले ही अपना वदन-चन्द्र दासी के सम्मुख प्रकट करो । प्रिय ! क्या 
यह तुम्हें उचित है कि मुझे ऐसे वन में अकेले त्यागकर चले जाओ १ तुम्हारे 
हृदय में ऐसा विचार कैसे आया १ हम तो ऐसी रात्रि को धिक्कारते हे, जो 
अपने अधीश ( चन्द्रमा ) से नहीं मिलती । ऐसी कमलिनी को धिक्क़ारते ह, 

जो सूर्य को नहीं देखती। ऐसे जीवन को भी धिक्कारते हैं, जो अपने प्राण- 
वल्लभ को नहीं पाता । रात्रि की चन्द्रमा से और कमलिनी की सूर्य से ही 
शोमा है ।? 
प्रियाजी यह कहकर जब प्रियतम के विरह-दुःख में बहुत कष्ट पाने ल्गीं 
तो मूच्छौरूपी सखी ने उन्हें अपनी गोद में सुला लिया । उस समय प्रियाजी 
का श्वास भी नहीं चलता था। उनकी अज्ञ-छता यमुना की रेती पर मृणाल 
'की तरह गिर पड़ी । उनके अङ्ग पर बञ्र की लता अपने फूलों में से मधु-धारा 
बहाने लगी । भ्रमर पंख हिला हवा करने लगे। आकाख मैं खग घटा वन 
“हाय-हाय? करने लगे । हिरणी के नयनों से अभु-धाराएँ निकलने लगीं । वन 
के अन्य पक्षी भी प्रियाजी के चारों ओर खड़े होकर 'हा-हा? करने लगे । 
चन्द्रमा ने अपनी किरणों से कमलद्लसहृश कोमळ झाय्या बनायी । बज्र 
-के वृक्ष अपने पत्तों को हिलाकर छाती पीटने लगे । 
प्रियाजी जब ऐसी अवस्था में पड़ी थीं, उसी समय नन्दनन्दन के चरण- 
“चिह्न देखती-देखती उनकी सखियाँ उधर आ निकलीं । दूर से ही प्रियाजी को 
देखकर वे विचारने लगीं : 'क्या यह प्रथिवी पर आकाश से विद्युत्‌ आ पड़ी 
है ? अथवा त्रिभुवन-शोभारूपी रानी के मुकुट में से स्वर्ण का हार यहाँ गिर 
पड़ा है ! अथवा पृथिवी अपने सौभाग्यरूप सोने की सम्पत्ति यहाँ प्रकट कर 
रही है ! अथवा वन-सक्ष्मी ने स्वर्णमयी कमलिनी यहाँ रखी है ! अथवा मदन- 
धनुष-सी चम्पक फूलों की माळा है ! अथवा प्रथिवी की गोरोचन-तिलक- 
-रेखा है १ 
कुछ आगे बढ़कर अकेली प्रियाजी को देख एक सखी बोली : “सखि ! यह 
“तो वे ही हैं। मेघ जैसे विद्युत्‌ को अपने साथ रखता है, वैसे ही प्रियतम 
इनको साथ ले हमें त्याग अन्तर्धान हुए थे पर इनकी यह दशा देखकर यही 
लगता है कि प्रितम बड़े निष्ठुर हैं। आखिर प्रियतम अपनी परम प्रिया को 
यहाँ अकेली कैसे छोड़ गये ! और हमारी प्रिय सखी भी इतनी देर तक अकेली 
यहाँ कैसे प्रियतम के दुःख में पड़ी हैं ? क्या सखी को जव नींद आ गयी तो 
प्रियतम हम लोगों के आगमन की शङ्का से पास की लताओं के कुल्ला में 
'जा छिप तो नहीं गये ! अथवा जैसे हमारे हृदय में गर्व-माब को देख हमें 
अपने रंग नहीं ख्या, वैसे ही इनकी मी दशा तो नहीं हुई ! सलि ! इनके 
दय में तो वैसा गर्व नहीं आ सकता । तो क्या प्रियतम अपनी ही कठोरता 
के कारण अन्तर्धान हो गये ! अथवा यह श्री राधा हैं ही नहीं, कारण हम 

 कृष्णचन्द्र को इनके पास यहाँ नहीं देखते । (जहाँ राधा, वहीं कृष्ण, यह नियम- 
सिद्ध है | ) या हम लोग जो यह समझ रही हैं कि यह श्री राधिकाजी हँ, यह 
हमारी समझ की भ्रान्ति है? या क्या हम लोगों का अहङ्कार मिटाने के लिए 
ही 'माधुरी? नाम की कोई देवी जगत्‌ को मोहित करती अपना प्रभाव दिखाने 
यहाँ लेटी है १ ( प्रियाजी के और भी पास में आकर ) सखि ! यह क्या ! 
इनके अज्ञों में तो तनिक भी स्पन्दन नहीं। कया यह करुण-रस की मूर्ति हैं 
अथवा प्रिय के विरह से मूर्च्छा ने ही मूर्ति घारण की है ? 

यह कहती हुई सखियॉ जब प्रियाजी के पास पहुँचीं तो उसी समय मूच्छा- 
सखी ग्रियाजी को छोड़ भाग गयी । अब प्रियाजी गद्गद कण्ठ से (हा मेरे 
प्रियतम, कहाँ हो १? यह कहती भावुक नयनों की पाश चारों ओर विछाती 
प्रियतम को हँदने ळगीं। सव सखियाँ हषे और दुःख से भरी कहने लगीं: 
“यह तो हमारी प्राणप्यारी सखी ही है |! जब वे उनसे मिलने लगीं तो ऐसा 
लगा, मानो सोने की कमलिनी के पास राजहंसिनी आयी हो । अथवा रङ्गाजी 
से अनेक नदियाँ आ मिलती हों । अथवा स्थायी भाव के साथ सञ्चारी माव 
मिलते हों । अथवा सत्कवि की कविता में गुण, रस और अलङ्कारो का मधुर 
मिश्रण हो रहा हो । अथवा चन्द्रमा से चकोर-वधुएँ जा मिळती हों | नवीन 
वन की शोमा देख जैसे नाना पक्षी-वधुएँ आती हैं, वैसे ही सव सखियाँ उनके 
पास आयीं । कोई सखी कमल का पत्र लेकर उन्हें पंखा झलने लगी । कोई 
प्रियाजी के केश धो सँवारने लगी । कोई अपने करों से प्रियाजी का वदन 
मार्जन करने लगी । कोई पूछने लगी : 'सखि ! तुम्हारी ऐसी दशा कैसे हो 
गयी १ तुम्हारे राठ प्रियतम कहाँ हें? हम लोगों को छोड़कर तुम्हारे साथ 
प्रियतम हैं, यह अनुमान कर हमारा विरह-ज्वर किसी तरह शान्त हो राया था | 
किन्तु तुम्हारी यह दशा देखकर अब वह दुगुना हो रहा है । हमारा दुर्भाग्य 
है, जो तुम्हें इस दशा में हम देखती हैँ । सलि ! हम जानती हैं, तुम्हारा इसमें 
कुछ दोष नहीं । तुम्हारा मन बड़ा सरळ है, वचन में भी कुटिलता नहीं दै | 
ब्रज में सव कोई जानते हैं कि गुणरूप रत्नों की खान तुम ही हो । तुम पर 
नन्दनन्दन का असीम प्रेम है, यह तो सभी जानते हैं । फिर तुम्हारी ऐसी दशा 
कैसे हुई १ अयि सुमुखी ! तुम्हारे हृदय का दुःख हम लोग अन्तर में ही अनुभव 
कर रहे हैं । जो जहर किसी ओषधि से दूर नहीं होता, उसकी दवा एकमात्र 
महाविष ही है । सो तुम्हारे विरह के लिए हमारा प्रियतम का महान्‌ विरह ही 
एकमात्र ओधधि है ।? 


एक सखी पूछ ही बैठी : सखि, यह तो बताओ कि नन्दनन्दन तुम्हें 

छोड़ क्यों चले गये ९? तत्काल दूसरी सखी बोली : “सखि ! यह क्या पूछ रही 
हो १ नन्दनन्दन के प्रेम का यही स्वभाव, यही हाल है । उनके प्रेम में जहर 
और अमूत दोनों मिले हैं | इसलिए. कमी तो हृदय में सन्ताप देते, जिससे 
मूच्छीद्शा तक आ जाती है तो कभी अपने माधुय का अनुभव कराते प्रेमी 
जनों की जीवन-रक्षा करने लगते हैं |? र. 

सखी के ये वचन सुनकर प्रियाजी ने नयनो से अश्रुओ की धाराएँ वहाते 

पूव का वृत्तान्त कह सुनाया । र 

डे पिराजी के वचन बन लिया विस्मित हो उठीं । श्री राधिकाजी को 
साथ ले वे सभी बन में चारों ओर प्रियतम को ढूँदने लगीं । जहाँ वन में घना 
अन्धकार छाया हुआ था, वहाँ तक ढूँदते-ढूँदते पहुँचतीं और फिर खाली 
हाथ बहाँ से लौट आतीं । फिर यमुना-तट पर आ कोमल रेती पर बेठ तन्मय 
हो मुखी से प्रितम का आछाप और अज्ञ से प्रियतम की विविध चेष्टाएँ 
प्रकट करती विलाप करने लगीं । 

उनका बह गान-माधुर्य विरह-रस का हृदय लगता । उस विरह-गीत को 
सुन वज्र भी पिघल उठता | तरु-लता और पहाड़ों के पत्थर भी आकृष्ट हो 
जाते | भला गोपियों के उस गान का कौन वर्णन कर सकता है, जिसके 
विषय में देवी सरस्वती का कण्ठ भी अवरुद्ध हो जाता है। फिर भी 
श्री झुकदेवजी के वचनानुसार तोते को जैसे बोलना सिखाते हे, वैसे ही हम भी 
कुछ कहेंगे । 

अनन्तर ब्रजाङ्गनाएँ अपने कोमल-मनोहर स्वर से रोदन करने लगीं। 
उनका बह रुदन सुन ब्रज के मूग-पक्षियों तक का हृदय विदीर्णे होने लगा | 
गोपियों के कल कण्ठ से नन्दनन्दन की गुणावछि सुन स्थावर-जङ्गमां का चित्त 
पिघलने लगा । वह गान नहीं, मूर्तिमान्‌ विरह-रस प्रकट हो रहा था। उनके 


साथ स्वर, ताल आदि मिलाकर वे अपने हृद्य के भावं और भी अच्छी तरह | 


प्रकट करने लगीं : 

“प्रियतम ! . तुम्हारी जय हो ! तुम्हारे जन्म से जगत्‌ में ्रजभूमि का अति 
उत्कर्ष प्रकट हुआ । जिस कारण स्वयं लक्ष्मीजी इस भूमि की शरण लेना चाहती 
हैं, आपके उस घाम में वास.करते हुए भी हमारी यह दशा क्यों १ तुम अपनी 
अनुरागिणी म्रजाङ्गताओं को वन में छोड़. क्याँकर अन्तर्धान हो गये १ 
कृपानिघे प्रियतम ! कृपा करके हमारे नयनं के आगे आ जाओ | हमने तो 
बन-बन और कुज्ज तथा प्रतिवृक्ष और लता के पास जा-जाकर तुम्हें ढंढ़ा, 
पर तुम नहीं मिले । हमें अपना जन समझकर सामने आ जाओ । प्रिय ! तुम्हारे 
नयनरूप वार्णो से हमारा मन छेदा जा रहा है । क्या नयनों की दृष्टि से स्त्रियों 
का वध करना वध नहीं कहलाता ! यदि हम लोगों का वध ही तुम्हें अमीष्ट 
था, तो अब तक इतनी विपत्तियों से हमें क्यों बचाया ! जब दावानल चारों 
ओर से हमें जलाने लगा और जब देवराज इन्द्र प्रवळ वर्षा द्वारा हमें बहा छे 
जाने पर उतारू हुए, उस दिन तो हम छोग अपनी इच्छा से मरने को तैयार 
थे, काल्यिदह में प्रवेश कर ! 

यदि कहो कि उस विपत्ति से तुम्हारी ही रक्षा करना मैं चाहता था, ऐसा 
नहीं । त्रजवासियो की रक्षा करना मेरा कर्तव्य था, इसलिए: तुम्हारी मी रक्षा हो 
गयी, तब भी आज तुमने पहले निष्ठुर बचनों से हम लोगों को घायळ कर 
पुनः बचाने का यत्न क्यों किया १ प्रियतम ! तुम्हें हमारा वध करना उचित 
नहीं । तुम तो परम स्वतन्त्र हो । यह तुम्हारा एक कौतुक है । पहले किसीकां 
मारकर फिर अपनी “अमृत-सल्लीवनी शक्ति? से कैसे बचाया जा सकता है, यह 
कौशल दिखाने के लिए ही तुमने ऐसी चेष्टा दिखायी । हम जानती हैं कि तुम्हें 

१९ 

बचाने में कुछ भी अम नहीं गता | पर हमारे हृदय में प्राण हैं ही कहाँ, 
चह तो तुम्हारे स्वरूप में ही अवस्थित हैं । तुम्हारे दर्शन से ही हम जीती हें, 
अदर्शन में प्राण-घारण ही नहीं कर सकतीं । 
प्रियतम | लगता है, आपका गोप-धँश में जन्म नहीं । कारण यदि 
रोप-बंश में जन्म लेते तो गोपियों का बध करने में कमी इतने निर्भय, निर्दय 
न होते । कोई अपने वंश का नाश नहीं करता। इस जगत्‌ में सव किसीको 
अपने गोत्र, सम्पत्ति और पड़ोसियों पर सहज दया आती और वे उनकी रक्षा 
के लिए उद्यत दीखते हें | 
ब्रह्मा ने जगत्‌ की रक्षा के लिए आपसे कभी प्रार्थना नहीं की होगी, 
क्योकि अगर ऐसा होता तो क्या हम लोग विश्व के बाहर हें ! फिर आप हम 
लोगों की भी रक्षा करते, कदापि त्याग न करते | 
तुम अपने जिस कर से जगत्‌ को अभय देते हो, अनुरागिणियों की 
अभिलाषा बढ़ाते हो, कमलाजी जिस कर का स्वयं लालन करती हैं, वह हमारे 
मस्तक पर रख हमारा अङ्गीकार करो | 
हे ब्रजवासियों का दुःख हरनेबाले | हमारे हृदय का गर्व दूर करने के 
लिए आपका अन्तर्धान होना उचित नहीं । आपकी एक मुस्कान से ही यह 
काम हो सकता था । इसलिए निर्भय हो शीघ्र अपनी दासियों को अपना 
वद्न-चन्द्र दिखलाओ । 
आपके जो चरण-कमळ भक्तों के समी अपराध दूर करते हैं, उन्हीं चरणों 
से आप घेनुओं के पीछे चलते हो। क्या हम उस योग्य भी नहीं, जिस योग्य 
वे पञ्च हैं १ प्रियतम, आप जिस पद-माधुर्य से सब जगत्‌ का आकर्षण करते 
हैं, कालियनाग के मस्तक पर जिनको अपण किया, वे चरण-कमळ हमारे हृदय 
में अर्पण करो ! 
आपके सुकोमळ मधुर-मनोहर वचनामृत को न पाने से हम लोगों के 
श्रवण उपवास कर रहे हैं। प्राणवल्लभ ! अपने वचनामृत से हमारे भ्रबणों को 
तृस कीजिये । आपके विरहानल से ब्रजाङ्गनाएँ जल रही हैं| केवल आप ही 
उनकी रक्षा कर सकते हैं । 
आपके कथारूप अस्त का कवीश्वर-गण स्तव-गान करते हैं । वह संसार- 
ताप तथा आपके विरह-ताप से तस्त जीवों का जीवनस्वरूप है । अखिल पाप- 
हारी सृत्यु-सञ्जीवनी है | ऐसी कथा-लीला करनेवाले आप सबसे बड़े दाता हैं । 
किन्तु हम अनुरागिणियों के लिए वही कथामृत कभी हलाहल्सहदा 
होता हे । कमी वह सुख देता है तो कमी मलीमॉति दुःख देता है । सो हम 

नहीं कह सकतीं कि तुम्हारी कथा अमृत ही दै । तुम्हारे चरित्र और कथा 
का स्वमाव एक-सा ही है । बाहर अमृततुल्य लगता है, पर भीतर अस्र की 
तेज धार-सा 'चूमता है । यह बात जो तुमसे प्रीति रखते हैं, अच्छी तरह 
समझते हैं । जव पहले हमने प्रीति से सनी तुम्हारे नयनों की दृष्टि के दर्शन 
किये, तब तो उसने हमारा सुख बढ़ाया, पर अब उसके ध्यान से हमें बहुत 
ही दुःख हो रहा है । तुम्हारी सारी चेष्टाएँ ऐसी ही हैं। 

तुम्हें तो हम पर तृणमात्र भी प्रेम नहीं । तुम प्रेम-ून्य होकर सुखी हो, 
पर शोपियां की अवस्था यह है कि तुम्हारा थोड़ा-सा भी कष्ट देख नहीं 
सकतीं । तुम जब ब्रज से बन में गाएँ चराते उनके पीछे-पीछे चलते हो, तो 
कोमल चरणों में कठिन तृणों के आधात की दाङ्का से हमारे मन में बहुत ही 
दुःख होता है । कहाँ तुम्हारा नवीन कमलों से भी अधिक कोमल चरण और 
कहाँ ब्रज के वे कठिन और तीक्ष्ण तृण ? सोचकर ही हम लोग मरी जाती हैं। 
हे ब्रजरमण ! वन का तुम्हारा दुःख स्मरण करते-करते दिनभर हृदय में बहुत 
चुभ्ख का अनुभव होता है । 

सायङ्काल जव आप वन से ब्रज लौटते हैं, तो उस समय गौओं के चरण 
की धूलि से आपकी मूर्ति धूसरित हो जाती है । चूर्ण कुन्तल मुखारविन्द को 
ढाँक देते हैं । अपने ऐसे मधुर वदन-कमल का हमें एक बार दर्शन कराकर 
आप अपने भवन में प्रवेश करते हें | आपका वदन-माधुय देख हमारे हृदय 
में नाना सङ्कएप उठते और मन को व्याकुल करते हैं । हम सोचती हैं, “आज 
'हमारे प्रियतम हमारे मन्दिर में अवश्य पधारेंगे?, इस अभिलाषा से हम सारी 
रात्रि जागती रहती हैं । 


आपने कभी भी किसी व्रजाङ्गना को कोई सुख नहीं दिया। कारण 
मिलन में तो बिछुड़ने का भय रहता ही है और विरह में तो ! आप आजही 
देख सकते हैं । 

( फिर दैन्य से कहने लगीं : ) आपका पाद-पझ शरणागत जनों की समी 
अभिलाषाएँ पूर्ण करता है । ब्रह्माजी मी आपके चरण का बन्दन करते हैं | 
आपके चरण एथिबी का अलङ्कार हैं, जिनके स्मरण से समस्त विपत्तियाँ दूर 
हो जाती हैं ऐसे चरण-कमल हमारे हृदय में धारण कीजिये । 

आपका अधरामृत रति बढ़ाता है, दुःख दूर करता है । सुरली को 
सौभाग्य प्रास कराता है । उससे अन्य विषयों की आसक्ति दूर हो जाती दै । 
कृपा कर ऐसे अधरामृत का हमें पान कराइये। मुरली ने आपके अधर को 

जूठा किया है, इसलिए हम पान न करेंगी, यह शङ्का न ज 228 
इस जगत्‌ में मधु को उच्छिष्ट जानकर भी सव कोई आदर 
> डो ठो बन में दिनभर विहार करते है, तो यापे क व 
एक क्षण युगतुल्य समझती हें । फिर आप जब कभी ह्मा pa 
आते हैं, तो पलक के गिरने का क्षण भी, जो आपके दर्शन $ 
युग-समान लगता है |? हु 
नक अनन्तर पतिम्मन्य जिन गोपो ने गोपियों को घरों में रोक लिया त जं 
उसी समय अपनी गुणमय देह छोड़कर श्रीकृष्ण के अङ्गार र डोल र 
प्रेममय देह पाकर । वे क्रन्दन करती कहने लगीं: हॅम अ 
पति-पुत्र, भाई-बन्धु को तृणठुल्य समझ उन्हें त्याग स प 
पर हे शठ | रात्रि मैं बन में हमें कैसे त्यागकर चले गये १ 
फिर सव मिलकर गाने लगी: म्हारा मधुर वदन) क 
मनोहारिणी इष्टि तथा अुजयुगल का सौन्द्य, वक्षःस्थल द च हि 
भरी बातचीत स्मरण कर हमारा हृदय , व्याकुल हा आ bane 
सुख देने के लिए इस ब्रज में तुम्हारा जन्म है, इस कीतिं को इ अ वा 
करते हो १ इस कीतिं की रक्षा के लिए शोपियां का दुःख दूर अल 
उचित है। तुम्हारे जिस चरण-कमळ को भययुक्त हो हम लोग अ त 
वक्षःस्थल में घारण करती हैं, आज वे ही वन के कठिन तूणाङ्‌ कुर 
दुःख का अनुभव नहीं करते होंगे १? | 
यदि कहो कि 'तम्हारा वक्षःस्थल तो इतना कठिन है कि हमारे जी 
स्पर्श से भी वह कोमल नहीं होता, किन्तु त्रज के तृण-पत्थर हमारे चरण 
स्पर्शमात्र से कोमल बन जाते हैं, इसलिए हमें तुम्हारा कुछ इल प्रतीत नहीं 
होता, तव तो तुम्हारा यह कतंव्य ठोक ही है । फिर भी फूलों से भी कोमल 
तुम्हारा मन बज्र से भी कठिन गोपियों के हृदय से संग कर महा कठोर हो 
जाता दै, यह हमारे लिए बड़े दुर्माग्य की बात है । 
आपके लिए यह ठीक नहीं कि एक साथ इतनी प्रजवघुआं का वध कर 
डाळे । हमारे प्राण देह छोड़कर जाने को तैयार हैं। उनको रोकने की सामय 
हममें नहीं। हे परम कौतुकी | हमारे हृदय में आविभूत होकर वाहर 
तिकलनेबाले प्राणों की आप ही रक्षा करो। हम लोग तो आपको बहुत 
इद चुकी । 

` हे प्राणनाथ ! हमारे प्राण अब स्वयं ही आपकी खोज करने को उत्सुक 
हो गये हैं। अगर आप कहें कि हमारी इच्छा ही पर हमसे मिलन सम्भव है, 
सो न मिलने का अपना सङ्कल्प छोड़ दो | नहीं तो . हमारे प्राण बाहर निकल 
जाने को प्रस्तुत हैं । 

जीवननाथ ! अगर हमारा जीव वाहर निकलकर ढूँदने लगे तो यह ठीक 
ही है । तव निश्चय ही तुमसे वह मिल सकता हे । प्रभो, अपने दासों पर 
चुम कभी विमुख नहीं हो सकते, हम जानती हैं |? 

ब्रजगोपियां के ऐसे मधुर कोमल कण्ठ-स्वर सुन वन के मुरा-पक्षी और 
तरु-लताएँ भी रोने लगीं | 

गोपीजन-वल्ल्म उन लोगों के पास रहकर भी इतनी देर तक हृदय में 
कृत्रिम कठोर भाव धारण किये हुए थे । किन्तु अब वे भी उस भाव की रक्षा 
न कर सके । ब्रजगोपियाँ प्रियतम की गुणावली स्मरण कर विलाप करती ऐसी 
दृशा को प्राप्त हो गयीं, मानो प्राणनाथ की खोज में उनके प्राण प्रमाण ही 
कर रहे हों । 


इसी बीच त्रजगोपियों के जीवन भगवान्‌ अपनी अनुरागिणियों का दुःख 
जड़-मूल मिटाने के लिए साक्षात्‌ मन्मथ के मन को मथनेवाली अपनी 
मुस्कानरूप चन्द्र-किरणों से ब्रजगोपियों के मन का अँधेरा हटाते हुए उनके 
आगे आविभूंत हो गये । 

उनके मधुर माधुर्य की गम्भीरता से गोपीजनों को अपने पूर्व विरह का 
विस्मरण हो गया । वे हृदय में अपार आनन्द का अनुभव करने लगीं । विरह 
से व्याकुल हो बन-वन खोजने की अपनी आपबीती भी स्वप्नतुल्य मानने 
लगीं । वे जो विरह में उत्तप्त और कृश हो गयी थीं, अब शीतलता को 
प्राप्त हुए अङ्गो से स्तव करने योग्य हो गयीं । उनके प्राण स्थिर हो राये । 
कमी विरह भी हुआ था, यह वे एकदम भूल गयीं । 

नन्दनन्दन ततक्षण अकेले ही सबसे आछिङ्गन कर ऐसे भाव प्रकट करने 
लगे, मानो उनको यह आश्वासन मिले कि हर समय वे उनके पास ही ये 
और रहेंगे । अपने पीताम्बर का छोर पकड़ दोनों हाथों अ खड़े 5 

अपराधी हूँ , मुझे माफ कर दो । प्रियाजी द्वारा चे 

os गा उनके बा म पडी हुई थी। गापिकाएं नन्दनन्दन 
को अपने बीच आविर्भूत देख ऐसी अवस्था को प्रात हुईं, जैसे पूर्ण सुधाकर 
को देख कुमुदिनी की अवस्था होती है ! अथवा बहुत दिनों बाद नवीन 

मेघ देख चातकी की होती है ! अथवा दावानल से जलते वन के बीच में 
जलमरे मेघ को देख हिरणी की होती दै ! 
जो न्रजसुन्दरियाँ इतनी देर से बैठकर विलाप करती, अव आनन्द से एक 
साथ उठ खड़ी हो गयीं और सारा दुःख भूल बड़ी उत्कण्ठा से प्राणनाथ के 
पास 'चलीं । हे 
किसी गोपी ने नन्दनन्दन के दक्षिण कर-कमल को अपने दोनों हाथों 
के बीच घारण कर ल्या । किसीने अपने कन्घे पर प्रियतम का वाम सुज 
रख लिया। किसीने आगे खड़े हो चर्वित ताम्बूल के लिए प्रार्थना की । 
किसीके हाथ मैं सेवानिमित्त स्वणे का पीकदान था । 
कोई प्रियतम के सामने बैठकर उनका दक्षिण चरण-कमल पकड़ अपने 
हृदय में धारण करने लगी । कोई अजसुन्द्री नयनों को कुटिल कर दूर से 
ही अपाङ्ग दृष्टि से देखने लगी। कोई अपना अघर-ओष्ठ अपने ही दांतों 
काटने लगी । 
कोई गोपी त्राटक से (पलक न पड़नेवाली दृष्टि से) प्राणबन्धु का 
मुख-माधुर्य पान करने पर भी नयनं की तृष्णा शान्त न कर पायी । उसके 
उस पान से प्रियतम के माधुर्य में कणमात्र भी कमी नहीं हो पायी । 
किन्ही गोपियों ने नयनरूप द्वार से प्रितम को अपने हृद्य में रखकर 
इस झाङ्का से कि कहीं फिर उनको छोड़कर प्रियतम बाहर न चले जाये, अपने 
नेत्र मूँद लिये । उस समय उनके अङ्गौ में रोमाञ्च होने लगा । वे हृदय में 
देर तक प्रियतम की मूर्ति का मन से आलिङ्गन करतीं । कई गोपियाँ दूर 
से ही प्रियतम के दर्शन करने लगीं । हवा ळगने से जैसे पत्ता कम्पित होता है, 
ऐसे ही उनके भी अङ्ग कम्पित होने ळगे। 
कोई चकोर-नयना दोनों हाथों की उँगलियाँ जोड़ मण्डलाकार मुद्रा कर 
'पुनः सिर पर अर्धचन्द्र-सा आकार बना प्रियतम को अपना चन्द्रमुख दिख- 
लाने लगी | 
कोई गोपी अपने ही हाथों अपनी वेणी दबाती नेत्र भूँदकर रोमाञ्चित 
होने लगी । कोई कमलनयना कर में लीला-कमंल धारण कर नन्दनन्दन की 
आरती उतारने लगी, मानो उसके द्वारा प्रियतम की अङ्ग-गन्ध ले उसे सूँघना. 
चाहती हो । उसमें सात्त्विक विकार प्रकट होने लगे । गण्डस्थल में पुलक प्रकट 
होने लगा | तब वह उस लीला-कमल का चुम्बन करने लगी । 
कोई अपनी वेणी खोल यह विचार करती कि इस काले में कहीं मानः 
तो नहीं घुसा है, उसे इधर-उधर देखने लगी । कोई अपने वाम श्रवण मैं 

बायें हाथ की कनिष्ठ अङ्‌ गुलि देकर लीला-कमल घुमाने लगी । तब उनके 
मन में यह भाव था कि इस बार के सङ्गम में हम विजय प्राप्त करेंगी | 

उस समय बज की लताएँ अन्तर में प्रफुल्लता न समा पाने से फूलों के रूप 
मैं उस उत्सुकता को बाहर प्रकट करने लगीं । 

प्रिया-प्रियतम के इस मिलन-दर्शन-उत्सव में फूलों की वर्षा होने लगी | 
ब्रजगोपियाँ के नयनों से आनन्द की घाराएँ बहने लगीं, नयन अश्रुओ से मर 
गये । वे नयनों से कहने लगीं कि 'सचमुच तुम धन्य हो, जो प्रियतम के दर्शन 
करते हो ।? गोपियों का मन नयनों का यह सौभाग्य देखकर उनसे आलिङ्गन 
करने लगा । नन्दनन्दन के दर्शन कर एक ब्रजसुन्द्री स्तम्भमाब को ग्राम होः 
गयी तो ऐसा लगा, मानो वन में कोई स्वर्ण-प्रतिमा विराज रही हो । कदम्ब केः 
पेड़ में नीचे से ऊपर तक फूल खिळने लगे । उन्हें देख लगता कि उनके 
सवाङ्ग पुलकित हो रहे हैँ ! अथवा प्रियतम के विच्छेद्‌-काल में कन्दप ने 
जितने बाण उनके हृदय में मारे थे, नन्दनन्दन चुम्बक मणि का रूप धारण 
कर मानो उन्हें वाहर निकाल रहे हों | 

प्रियतम के दर्शन के कारण ब्रजसुन्दरियों की अश्रु-घाराएँ बन्द न हो रही 
थीं । वह शोभा देखकर लगता कि क्‍्यामसुन्द्र तो चन्द्र और ब्रजाङ्गनाएँ 
चन्द्रकान्त मणियाँ हों । 

श्रीकृष्ण के दर्शन कर कोई गोपी ऐसे कांपने लगी, जैसे भूकम्प मॅ धरती 
कॉप रही हो । किसीका कण्ठ रँघ गया । जिसकी बड़ी मधुर कोमळ वाणी थी, 
उसका स्वर भी बहुत गम्भीर हो गया । 

कोई ब्रजसुन्द्री अपनी वेणी को गोद में ले साँप समझ भीता-सी प्रियतम 
के पास भाग जाने लगी । किसीने अपने नयनों के आगे अङ्ग को देख घूँघट 
से अपना वदन टँक लिया । 

किसीने अपना स्थान न छोड़ा, एक पग मी आगे न बदी, अन्तर का 
आनन्द तनिक भी बाहर न दीखने दिया । कुछ मी न बोलते हुए दूर 
से उसने सीमन्त ( बालों के बीच की रेखा ) पर अपनी अञ्जलि धारण कर 
( असूया भाव से ) श्री नन्दनन्दन को प्रणाम किया । 

कोई एक ही बार प्रियतम का दशन कर अपनी प्रिय सखी के कन्घे पर 
बायीं भुजा रख कुछ बोलने लगी, किन्तु उसका भाव समझ में न आया । 

कोई गोपी अपनी ओढ़नी पकड़कर उसीके छोर से ग्रीतिपूर्वक प्राणेश्वर 
को हवा करने लगी | 

“कमल से भी अति कोमल आपके चरण-युगल वन में इतनी देर कैसे डोलते 
रहे ? यह कहकर कोई गोपी प्रभु के चरणारविन्दों का संवाहन करने लगी । 
इस प्रकार प्रियतम से मिलने के कारण बरजसुन्दरियों के हृदय में नाना 
भाव उदित होने लगे । उनके भावों के वर्णन वाणी-अधिष्ठात्री देवी सरस्वती भी 
नहीं कर सकती । देवगुरु बृहस्पति भी इसके लिए स्वयं को हारे मानते हैं । 
तब ब्रजराजतनय ब्रजरमणियों के साथ यमुना-तट पर पधारे, जहाँ चन्द्रमा 
की किरणों से पुलिन शीतछ-कोमछ हो रहा था। वहाँ नयनाकर्षेक फूल खिले 
थे। उन पर भाङ्ग गुज्ञार कर रहे थे | मन्द-मन्द मल्य पवन वह रही थी । 
जहाँ ऊपर ताराएँ चन्द्र को परिवेष्टित किये थीं, वहीं नीचे यमुना-तट पर 
गोपीजन श्रीकृष्णचन्द्र को वेष्टित कर विराज रहा था। उस समय स्वय 
भगवान्‌ नन्द्नन्द्न अपनी आनन्द्रूपिणी शक्तियों के साथ विशेष शोभा प्रकट 
करने लगे | 
ब्रजगोपियों के बीच साधनसिद्धा, नित्यसिद्धा, श्रुतिरूपा, ऋषिचरी, ये चार 
प्रकार के मेद थे, फिर भी किसीके मन में अपनी महिमा का अनुभव न था| 
यमुना-पुलिन पर ब्रजगोपियों ने अपने-अपने वक्षःस्थल की कञ्चुकी . उतार 
इयामसुन्दर के लिए त्रिथभुवनकमनीय आसन बनाया | जब उस पर प्रियतम 
को विठाया, तो वे इतने निखर उठे, जितने भ्रेष्ट-भेष्ठममों के हृद्य-कमल में 
बैठकर भी नहीं निखरते । वे लक्ष्मीजी के साथ रत्न-सिंहासन पर बैठकर भी 
उतने शोमित नहीं होते । नन्दनन्दन जब यमुना-पुलिन पर ऐसे अनुराग-रङ्ित 
आसन पर बैठे थे, तो यही माझम होता कि आज उनका यौबराज्याभिषेक 
है | उस समय भगवान्‌ के आगे कई चतुरा सहचरियों ने उनके चरण संवाहन 
करते हुए हृदय के मधुर भाबर प्रकट करने की सोची और उसके लिए 
प्रश्‍नोत्तरमय प्रसङ्ग यो आरम्भ किया : 
गोपी : 'त्रज में किसकी बुद्धि निर्मल है ?? श्रीकृष्ण ः “जिसकी बुद्धि 
में कोमलता है !! गोपी: “अपचय ( हानि ) किसका नाम है ? श्रीकृष्ण : 
“क्रोध का।? गोपीः ब्रज में मधुरा कौन है ? श्रीकृष्ण : “राका ( पूर्ण 
-चन्दरयुक्ता पूर्णिमा ) |? गोपी: 'बल्शाली कौन है !? श्रीकृष्ण : “एकान्त 
भजन करनेवाला !?. गोपी : “जगत्‌ में सन्त कौन है १? श्रीकृष्ण: “जिसके 
हृदय में सदा सुख विराजमान है |? . 
अव श्रीकृष्ण त्रजसुन्द्रियों से प्रश्न करने लगे : . 
श्रीकृष्ण : “नरज में उपास्य कौन है !? गोपी : “जिसमें रस है ।? श्रीकृष्ण : 
तरस कौन है? गोपी: “जो प्रेम का आश्रय है |! श्रीकृष्ण 

«येम किसका नाम है !? गोपी : जिसमें विरह नहीं है|? श्रीकृष्ण : “विरह 
क्या है ? गोपी : 'जिसके होने पर जीवन धारण नहीं कर सकते |? श्रीकृष्ण : 
“दुःख क्या है £ गोपी: “प्रिम का विरह |? श्रीकृष्ण : “प्रिय कौन हे !? 
गोपी: 'ब्रज में जो अत्यन्त दुळंभ है ।? श्रीकृष्ण : “दुम क्या है ?? गोपी $ 
“निखिल चेष्टा से भी जो अप्रास हो ।' 

इस प्रकार झाब्दार्थ-चातुरी द्वारा कुछ देर तक प्रश्नोत्तर रूप में अपने 
भाव प्रकट करने से ब्रजवालाओं के हृदय का कपटमय पट हट गया | वे 
-दुद्य का वास्तविक भाव प्रकट करती हुई कहने लगीं : “हमारे नयनोत्सव | 
अच्छी तरह सुनिये और विचार कर उत्तर दीजिये | जगत्‌ में कोई अपना 
अजन करनेवाला का भजन करता है, कोई भजन न करनेवार्लो को भी 
भजता है तो कोई भजन करने और न करनेवाले, दोनों को नहीं भजता । 
आखिर क्या बात है १ पीताम्वरधारी ! आप तो सब कुछ जानते है । इसका 
ठीक-ठीक उत्तर दीजिये |? 

ब्रजपुर-पुरन्द्र-नन्द्न को प्रश्‍न का उद्देश्य समझते देर न ळगी। चारों 
ओर मधुर दृष्टि से देख वे सरस शब्दों में कहने लगे : “प्रिये | जगत्‌ में भजन 
'करनेवालों का जो भजन करते हैं, उनमे प्रेम .या सौहादं कुछ भी नहीं 
होता । प्रत्युपकारस्वरूप उनका किसीको भजना तो ऋण-परिशोधन के तुल्य 
है। पर जो न भजनेवालों को भजते हैं, उनमें स्वाभाविक प्रीति होती है । 
जैसे माता-पिता अपनी सन्तान को भजते हैं, उनका पालन-पोषण करते हैं |? 

दो प्रश्नों के उत्तर देकर प्रभु कुछ देर विचार करने लगे | पुनः बोले : 
“ञ्गो भजनेवालों को ही नहीं भजते, वे न मजनेवालों को क्यों भजनें लगे १ 
'ऐसे व्यक्ति चार प्रकार के हैं: १. आत्माराम, २. आसकाम, ३- अङतज्ञ और 
४, गुरुद्रोही । आत्माराम और आसकाम के हृदय तो स्वरूपानन्द से परिपूर्ण 
-रहते हैं, इसलिए दोनों ही उत्तम हैं मात्र पिछले दो अधम हैँ 

भगवान्‌ के ये वचन सुन जब त्रजसुन्दरियाँ प्रियतम को देख मुस्कराने 
लगीं, तो उनका अभिप्राय जान प्रभु मनोहर शब्दों में कहने लगे : 'त्रज- 
सुन्द्रियो ! क्‍या तुम लोग यह सोचती हो कि में इन चारों प्रकारों से बाहर 
ई । तुम लोगों के भजने और न मजने पर तुम्हे न भजने के कारण मैं दो 
प्रश्नों के 'बाहर तो पहले ही हो गया । तीसरे प्रस्न मे आनेवाले चार मेदो 
'से मी अधिक हूँ। मैं आत्माराम नहीं हूँ। यदि होता तो' तुम्हारा करुण 
-विलाप सुनकर यहाँ क्‍यों आता १. आप्तकाम मी नहीं, यदि ऐसा होता 
-तो तुम्हारे साथ विहार की कामना कर आसतकामता की हानि क्‍यों करता १ 

मैं अकृतज्ञ भी नहीं । यदि होता तो यहाँ न आता | चौथे भेद गुरुद्रोही मे 
भी नहीं आता । इस विषय में प्रमाण तो तुम्हारा हृदय ही हो सकता है । 
दुम लोग पूछोगी कि तब फिर मैं तुम्हें क्यों नहीं भजता १ तो इसका 
भी उत्तर सुन लो । निरन्तर मजनेवा््लों का हम साक्षात्‌ भजन नहीं करते 
( अर्थात्‌ सदैव उन्हें प्रत्यक्ष दर्शन नहीं देते ), ताकि उनकी उत्कण्ठा बढ़े । 
निधि मिल जाने के बाद उसकी कोई उत्सुकता, चिन्ता नहीं रहती । जब 
तक वह नहीं मिलती, तमी तक उसकी उत्सुकता बनी रहती है । मैं चाहता 
हूँ कि मेरा भक्त सदा मेरे चिन्तन में मग्न रहे |? 
नन्द्नन्द्न के ये वचन सुनकर मी जब प्रजगोपियों ने किसी तरह 
बाहरी प्रसन्नता प्रकट नहीं की, तो कमल-नयन श्रीकृष्ण पुनः बोले : 'मेरा 
यह नियम तो साधारण जगत्‌ के लिए है, पर तुम लोग तो उत्कण्ठा की 
चरम सीमा को प्राप्त कर चुकी हो, तुम्हारे लिए यह नियम नहीं । महत्तम 
पदार्थ ( प्रेम की कभी बृद्धि नहीं होती ! क्या महत्तम परात्पर भगवान्‌ से 
मी कुछ श्रेष्ठ है ? हम देख रहे हैं कि तुम्हारे हृदय में प्रेम अपनी चरम दशा में 
प्रतिष्ठित है, इसके आगे उसकी दशा ही नहीं । तुम्हारा अनुराग सीमा तक 
पहुँच गया है । जैसे गन्ने के रस से गुड़ बनता दै, गुड़ से मिश्री और मिश्री 
से शीतोपछा ( कन्द ), पर उससे ऊपर कुछ नहीं, वैसे ही तुम लोग भी प्रेम 
की सीमा प्रास कर चुकी हो । इसीलिए हम तुम छोगों को छोड़कर कहीं नहीं 
गये थे | इतनी देर तक लता के मध्य छिपकर तुम लोगों का प्रेममय विलाप 
सुनते रहे । अगर छोड़कर चले जाते तो क्या तुम लोगो की देह प्राणों को 
धारण कर सकती थी १ तुम्हारा मुझ पर कितना प्रेम है, यही सुनने के लिए 
मैंने यह चाल चली । फिर भी हमने जो कुछ किया, उसके लिए तुम लोगों 
से हम क्षमा मागते हैं । मेघ द्वारा विद्युत्‌ की सेवा न करने पर भी विद्युत्‌ के 
अन्तर में उसके प्रति असूयाभाव नहीं आता । जहाँ स्वाभाविक प्रेम है, वहाँ 
तो प्रियतम को प्रतिकूलता को मी अनुरागिणी अनुकूलता ही मानती है । 
सूर्य भगवान्‌ जितनी अधिक प्रखर किरणें कमलिनी पर डालते. हैं, वह उतनी 
ही अधिक खिलती है । मेरा इतना ही कहना है कि हम. पर जितना 
तुम लोगों का अनुराग है, उसके अनुरूप भजन मनुष्य के एक. जन्म. की 
बात क्या, ब्रह्मा की दो पराध आयु में मी हमें मिल जाय-तो मी लोगों से 
उक्ण नहीं हो सकते | इसलिए हम सदैव तुम लोगों के प्रेम से ऋणी. हैं. | अन 
तो तुम ही लोग अपने गुणों से मुझे मुक्त करने में समर्थ. हो. !!' 

रास-विहार-ळीला. 


प्राणप्रिय, राधारमण, भी नन्दनन्दन के मुखचन्द्र की इस सुदुलंभ वचन- 
सुधा का पान करके गोपिकाएँ पिछला सारा दुःख भूल गयीं । वे हष से प्रमत्ता 
हो प्रियतम के नयनोत्सवकारी श्री अङ्ग के माधुय का दर्शन करने लगीं | 

अनन्तर किसी नतक द्वारा पूर्वं में अनाविष्कृत, मुख्यः रास-विहाररूपी 
भरतमुनि द्वारा अभिनीत 'हल्लीशकः नामक त्यक्ष को ताल, बन्ध और 
मण्डलमेद से नवीनतम 'रा® के रूप में अभिनीत करने की इच्छा प्रकट 
करते हुए गोपीजन-वल्लम ने रमणी-समा में कहा : 'अयि द्यिता-मण्डल | 
अब तुम लोग अपना मण्डल बनाकर विराजित हो जाओ और इम जैसे कहें. 
आनन्द के साथ वैसा ही करो । देखो ! सामने अति सुन्दर यमुनाजी का पुलिन. 
है । यह पुलिन नहीं, मानो यमुनाजी ने अपना निरङ्कुश कुशल्मय हदय ही. 
बिछा रखा है । हम यह देखना चाहते हैं कि तुम लोगों का यह मण्डल इसमें 
समा पाता है या नहीं १ 

प्रियतम के ये वचन सुनते ही प्रत्येक म्रजाङ्गना यही सोचने लगी कि मैं तो 
अपने प्रियतम के साथ रहना चाहती हूँ। मण्डली रचने में यही बड़ा, 
विष्नहै। 

श्रीकृष्णचन्द्र यह ताड़ गये । बोले : “पहले तुम लोग मण्डली में खड़ी 
तो होओ । फिर मेरा उत्य-कौशल देखो कि प्रत्येक के पास हर समय दत्य' 
करता विराजित रहूँगा ।? 

इतना सुनते ही ब्रजाङ्गनाएँ निःशङ्क हो प्रियतम का अदत चृत्यःकौशल 
देखने अपने-अपने यूथ की मण्डली बना खड़ी हो गयीं। उनके ऊपर चन्रमा" 
ने भी लगे हाथ अपनी किरणों की चादर डाळ दी । मण्डली की शोभा देख 
मन में यह लगता कि कृष्ण-मनोरथरूप वृक्ष के नीचे प्रणयरूप अस्त का 
आलवाल ( जाङ्गनारूप क्यारी से) छगा हुआ है । या सोने का आलबाळ 

है । अथवा कृष्णरूप मद-मत्त कलम ( गजशाबक ) को बन्दी बनाने के लिए. 


# जो नृत्य अनेक स्त्रियों द्वारा किया जाय, उसे 'हल्लीशक' कहते हैं ॥! 


CC-0.In Public Domain. Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


"३०० आनन्द्‌-बुन्दावन 


-विलासरसरूप सम्राट्‌ ने सोने का सिक्कड़ बनाया हो। अथवा नन्दनन्दन के 
मनरूप मत्स्य को पकड़ने के लिए कुसुमशर कामदेव द्वारा फैलाया वलयाकार 
.सोने का जाळ फॅका हो । अथवा नन्दनन्दन को रोकने के लिए गोपियों के 
वद्नचन्द्रो से निकलती ज्योत्स्नाओं से भरे कनकमय घटों से शोभित और 
चपल वेणीदण्डरूप काली-काली पताकाओं से घिरा ' कौमुदी-दुग हो । अथवा 
भूवल्यरूप विलासलक्ष्मी के कानों का कनकमय ताउङ्क ( कर्णभूषण ) हो । 
अथवा सूर्यनन्द्नी यमुना के पुलिनरूप वक्षस्थल पर सुशोभित वल्याकार 
'चम्पक-कुसुम की माला हो। अथवा कृष्णरूप रत्नपर्वत -को चारों ओर से 
.स्वर्णिम पर्वत घेरे खड़ा हो । अथवा कृष्णरूप चन्द्रमा को चारों ओर से घिरा 
परिवेष ( परिधि ) हो । अथवा रतिरसकलारूपी कुछाल का ऱत्यरूप घट 
-वनाने का चक्र हो । अथवा यमुना के पुलिन में उसी समय आविभूत सोने की 
कल्पलता हो। वह रमणी-मण्डल इाव्दालङ्कार की तरह सदाइ्लेष?, छेक- 
वृत्त्यनुप्रास* और नयन की तरह मध्यक्कष्ण* था । 
उसी समय योगमाया ने रासोचित भूषण लाकर सबको 'घारण करा दिये । 
-ब्रजाङ्गनाओं को इसका पता ही न चला | 
मण्डली में सबसे पहले असामान्य मान्य श्री बृषमानुपुत्री प्रियतम के साथ 
मिलकर मण्डळी को देखने लगीं । मण्डली ने सिकुड़कर अपने मण्डल को 
छोटा वना लिया | यह देख रसिक-शेखर दत्य करते-करते कमी किसीके आगे 
तो कमी किसीके पीछे हो उनका कण्ठ पकड़ने लगे और अलातचक्रवत 
( छुकाटी ) की तरह रृत्य करने रगे । दत्य के अदभुत कौशरू से प्रत्येक 
-्रजाङ्गना श्रीकृष्ण को अपने ही पास समझने लगी। कमी-कमी दो-दो 
-ब्रजाङ्गनाओं के बीच एक-एक नन्दनन्दन तो कभी एक-एक नन्दनन्द्न- 
विग्रह के दोनों ओर दो गोपियाँ दीख पड़ती । 


रास-लीला का यह माधुर्य दर्शन करने को तारा-मण्डल ( ज्योतिष चक्र) 
भी नीचे उतर आया। देवता, चारण, सिद्ध, किन्नर, विद्याधर, गन्धवं आदि 
आकाश मॅ उपस्थित हो लीला-दर्शन करने लगे | मधुर मुदङ्ग और पखावज 


१. सदाश्लेष = एक शब्दालङ्कार अथवा सदा आश्लेष = आलिङ्गन से 
युक्त । २. छेक और वृत्ति नामक दो भेदोंवाले अनुप्रास नामक शब्दालङ्कार । 
दोनों शब्दों के अलङ्कुरण हैं । अथवा छेक वृत्ति = विदग्ध ( चतुर ) का व्यवहार, _ 
प्रास = हाथ-पैर आदि का सुन्दर विन्यास । ३, मध्य = नेत्र के मध्य कृष्ण = काली 

“पुतली । अथवा गोपियों के मध्य कृष्ण । 

बजने लगे । पणव, दुन्दुभि और आनद्ध अपने-आप बज उठे । नन्दनवन कीः 
देवियाँ रासमण्डल पर. पारिजात आदि पुष्पां की वर्षो करने लगीं | रान्धर्व 
अप्सराओं के साथ हर्ष से यशोदानन्दन का यश गाने लगे । नन्दनन्दन और 

त्रजसुन्दरियो के सुमधुर नूपुर, कङ्कण, किङ्किणी और बल्य के तुमुल शब्द से. 
सारा वातावरण गँज उठा । वह शब्द देवताओं के भ्रब्णो को मी अश्रुत का 

स्वाद्‌ देने लगा । 

( कवि कहता है: ) उस.मण्डली की शोभा कैसे वर्णन करूँ १ ब्रजबालाओं' 
की घूमती, रास करती वह मण्डली, जिसमें एक-एक गोपी के बाद कृष्ण की 
मूर्ति दीखती थी, लगता था कि कोई दिव्य माला हो, जो ज्योत्स्ना और तिमिर 
से गुँथी हो, अथवा स्थिर चपला ( बिजली ) और मेघ से शुँथी हो, अथवा नीळ 
कमल और चम्पक पुष्पों से शुँथी हो! 

कभी प्रियतम मण्डली से बाहर आकर अन्य प्रियाओ के साथ चक्राकार 
घूमने लगते | उस समय वे अपना सिर दोनों ओर हिलाते तो ब्रजसुन्द्रियों 
की काञ्ची, किङ्किणी, कङ्कण झनक उठते । प्रियतम कभी पास-आ जाते तो 
कभी दूर चले जाते । , 

ब्रजसुन्द्रियों के साथ भलीमाँति नाचने के लिए प्रभु की इच्छा जग उठी 
तो विद्या की अधिष्ठात्री देवताएँ वहाँ प्रकट हो गयीं। बहुत दिनों तक 
उन्होंने दत्य, गीत, वाद्यरूप संगीत-शास्त्र के अनेकानेक प्रकारों का अभ्यास 
कर रखा था। मानो उसी शिक्षा-कौशल को दिखाकर वे देवियाँ अपना जीवन 
सार्थक करने के लिए वहाँ पधारी हों । 
` अव ब्रजगोपियाँ किन-किन भङ्गिमाओं से नाच रही थीं, इसे भी सुनिये । 
उन मङ्गिमाओं के कुछ मेद ये थे : १. लल्ति-पताका ' ( पदार्थ की आकृति 
प्रकाशित करना )। २. त्रिपताका ( अनामिका उँगली टेदी कर तीन 
उँगलियों को ऊपर उठाना ) । ३. हंसास्यछल्ता ( एक उँगली और तजनी, 
मध्यमा और अङ्गुष्ठ मिला दो उँगल्याँ अलग रखना; तब ह उल्टी 
"रहेगी ) । ४, कतरीमुख-शोभा ( तर्जनी और मध्यमा उठाकर ७ गलियों 

“7 # ललित-पताका से अर्धैचन्द्र पयन्त सभी भाव-भज्जिमाएं स्‌ i 
प्रसिद्ध संयुत, असंयुत और नृत्पभेद से कथित हस्तकों के बोच र दळ 
भेद हैं । संयुत हस्तक = दोनों हाथों को मिलाकर आकृति अर्थ प्रक हु का 
असंयुत हस्तक = एक हाथ से अर्थ प्रकाश करना। नृत्यहस्तक = ह्‌ 
को मिलाना तो कभी नहीं । 

तको नीचे करना ) । ५. झुकठ॒ण्डाभा ( तर्जनी, मध्यमा और अड्युष्ट वक्र कर 

“मिछाना और बीच की उँगली ऊपर उठाना )। ६. सदंशाकृष्टा ( तर्जनी - 
और अङ्गुष्ठ मिलित तथा आगे से थोड़े कुञ्चित करके शेष उँगछियाँ विरल 
रूप में ऊपर की ओर करना )। ७, खटकामुखा ( मध्यमा नीचे करके तजंनी- 
"अङ्गुष्ठ मिलाकर दो उँगलियाँ अलग रखना )। ८. पद्मकोशोत्कण्ठिता ( धनु- 
-लंता की तरह अग्रमाग कर अङ्‌ गुलियाँ मिलाना )। ९. अहिठुण्डिका 
«( पताका में मध्य को निम्न करना ) | १०. सूचीमुख ( अङ्‌ शुष्ठ और मध्यमा 
-सटाकर तर्जनी ऊपर उठा कनिष्ठिका एवं अनामिका को मिलाकर ऊपर ले 
जाना )। ११. मृगशीषे ( अछ गुष्ठ, मध्यमा और अनामिका नीचे कर ऊपर 
'की ओर दो उँगलियाँ उठाना ) | १२. अर्धचन्द्रा ( पताकाङ्गुष्ठ को अम्यतः 
आकृष्ट करना )। 


ब्रजसुन्द्रियाँ परम अनुराग से न्ृत्यशात्र के विविध भेद प्रकट करती 
पनाचने लगीं, तो उनकी सेवा करने के लिए गानों के देवता--राग-रागिनियाँ 
उपस्थित हुईं । रागों में मालव, मलार, भैरव, केदार, सारङ्ग, नट, कर्णाटक, 
'कामोद, गन्धार, सामदेश, वसन्त, बंगाल राग और गुर्जरी, वराटी, देशिका, 
सैरवी, विलावल, रामकली, वासिका, श्रीपाली, गौरी, टोडी, कल्याणी, पौरवी, 
सैन्धवी, आसावरी, देशबराड़ी, गोंड षट्मज्ञरी, ललित, कौशिक प्रभृति 
म्रागिनियों के साथ २१ प्रकार की मूच्छनाएँ, ३ ग्राम तथा उनकी १८ जातियाँ 
और २२ श्रुतियाँ अपनी-अपनी मूर्तियों से ब्रजराजनन्द्न की सेवा करने 
लगीं । वंशी, मुरली, पदिका तथा वीणा, महती, कविळास विपञ्ची, स्वरमण्डली, 
कच्छपी, रुद्र-बीणा आदि तथा मृदङ्ग, डमरू, डफ, मँजीरा आदि वादित्रो के 
“देवता भी रासमण्डल में आकर सेवा करने लगे | 
सङ्गीत की दुत, विलम्बित और मध्य तीन प्रकार की लयों के वहाँ पहुँचने 
पर रासविहारी ने कृपा करके उनका अङ्गीकार किया | तत्पश्चात्‌ मण्डलिका, 
-विपचिका, महती, रूपवती, तुम्बरी, कविलासिका आदि से अपने-आप स्वर 
प्रकट होने लगे । वेणुवादिनी हाथ में वेणु धारण कर और पखावज-वादिका 
पखावज लेकर बजाने लगी, तो कोई-कोई अपने हाथ से ही ताल देने लगां। 
“कभी तो गान चलता तो कभी बीच-बीच में सम्बद्ध विषय पर भाषण ही होने 
लगता । उत्तम नतिंकाएँ शुद्ध भाव से नृत्य करती थीं। शास्रीय और देशी 
दोनों प्रकार के गायन के यन्त्र जब बजने लगते तो सभी उल्लासपूर्वक उनके 
-साथ ताळ देने लगते | मुदङ्ग की ताळ ( यैया तथ यैया, तथ, तथ, थैया 

तथत्ति तथ यैया, यैया तथ तथ यैया थग थग थग थगतिथ दिगतायैः ) 
` "के शब्द ग्रहण करके ल, गुरु और प्छत ( १-२-३ मात्राएँ) हुत और 
. विराम मात्र लेकर मँजीरा. बजने लगते | कभी हाथ मिला सीधा करके तो 
. "कभी ऊपर-नीचे हाथ कर मूरज ( मुदङ्ग ) बजानेवाली गोपी ताळ के शब्द 

- को मृदङ्ग द्वारा प्रकट करने लगती । वीणा बजानेवाळी गोपी समी तारों के 
स्वर मिला स्वरों के सात भेद, श्रुतियाँ और मूच्छेनाएँ प्रकट करने लगती । 
कई तो ३,१७,९०० तान और १८ जातियाँ और ३ राग विशुद्ध और 
संकीर्ण ( मिश्रित ) भाव से बजाने ळगतीं। कण्ठ से उन भुतियो के भेद नहीं 
सुनाये जा सकते, जो ब्रह्माजी की चल और अचल दो प्रकार की वीणाओं पर 
भी नहीं बताये जा सकते | फिर भी आश्चर्य की बात यह कि आज रासलीला में 
ब्रजसुन्द्रियों ने अपने कण्ठ से वे स्वर प्रकट कर दिखाये | 


ग्रबन्ध-पाठ ( ऋतु तथा चन्द्रमा का माधुय-वर्णन ) के बाद गोपियाँ पुनः 
चृत्य करने लगीं | उस समय उनके सुख-कमल से गान, पाणिपझ से अभिनय, 
ग्रीवाप्रदेश से वाद्यादि का आस्वादसूचक कम्पन, चरणों से ताल, नयनो से 
दोलन, आँखों की पुतलियों से दायीं-वार्यी ओर के गति-स्खलन, इष्टि से 
नद्नन्दन पर प्रेम, एक ही काळ में मन में ये सारे भाव आविर्भूत हो उठे । 
कभी घुटनों से, कभी नन्दनन्दन के चारों ओर घूमकर ब्रजाङ्गनाएँ दत्य करती 
हुईं मी प्रियतम के पास से एक पग भी दूर न हटीं, मानो वे मध्यवती श्रीकृष्ण , 
"की कान्तिलहरीरूपी सूत्र में ग्रथित-सी हों ! वे गान के ताळ देते समय चरणों के 
नूपुर बजा जोर-जोर से चरण स्थापन करतीं । यन्त्र को बजानेवाली गोपियाँ 
ताल के साथ धीरे-धीरे नाचने लगीं । ऐसा लगता, मानो कोई एक ही सूत्र में 
सबकी देह पिरोकर नचा रहा हो । इस तरह वे देर तक अपनी ऱृत्यकला से 
गोपीजनवल्लम की सेवा करने छगीं। वाद्ययन्त्र ब्रजसुन्दरियों के उत्य के 
अनुगत हो बजते तो गान प्रियतम से अनुगत होता था। गोपियाँ तो कमी 
अपने प्रियतम का नाम, कभी रूप, कभी गुण-गान करतीं और श्री नन्दनन्दन 
चन्द्रमा, ऋतु और वनों की शोभा गाते । इतनी गोपियाँ त्य करतीं, फिर भी 
पुलिन पर का एक रज-कण भी न उड़ता । कारण कदाचित्‌ गोपियों के चरण- 
कमलो से बरसनेवाली मधु-घारा से पुलिन भींग गया हो अथवा रास-विहार 
देख जड़ बन गया हो । नृत्य के समय ब्रजसुन्द्रियों के कपोलों पर नन्दनन्दन 
के वदन का प्रतिबिम्ब पड़ रहा था । 

जब गोपियाँ एक बत्य को पूरा कर दूसरी दृत्य-कछा का अभिनय 
आरम्भ करने जा रही थीं तो प्रितम का आणिङ्गनरूप मङ्गल उत्सव प्राप्त 

कर उनके कण्ठ रुद्ध हो गये । किसी तरह इस रोध को त्याग दूसरा राग 
अलापकर फिर बे इत्य करने लगीं । उस राग को सुनकर तो सङ्गीत-शाख् की 
अधिष्ठात्री देवी मी मूर्च्छित होने रूगी। गोपियों का गान-माघुय सुन स्वयं 
अखिल-कलागुद श्री नन्दनन्दन मी.'साधु-साधु', “धन्य हो, धन्य हो? कहने लगे। 
मृदङ्ग जब ता धिक्‌ ता धिक्‌ ( उसको धिक्कार, उसको धिक्कार ) वजने 
ळगा तो स्वर्ग की नर्तिकाएँ अपनी निन्दा सुनकर मी आनन्दित ही होने लगीं । 

गोपियाँ जब स्वतन्त्र.माव से रत्य कर चुंकीं, तो छ्यामसुन्दर रसमयी 
श्री राधिकाजी के साथ दत्य-कला-कौतुक दिखाते नृत्य करने लगे । सखियों को 
वह युगल जोड़ी ऐसी दीखने लगी, जैसे विजली के साथ मेघ अथवा स्वणेलता 
के साथ तमाल वृक्ष संयुक्त हो | भी राधिका का चुम्बक मणि-सा और श्रीकृष्ण 
का लोहे-सा भाव देख गोपियाँ अपने प्रियतम को अच्छी तरह नचाने के लिए 
अपने-अपने यन्त्र बजाने लगीं । उस सत्य-माधुय के दशन कर उवंशी दासी 
बन गयी और अप्सराऐ.लजित होने लगीं । . चारण-वघुओं ने अपने हृदय का 
सर्व वन में ही . फेंक दिया । गन्धर्व, देव और मुनियों की पत्नियाँ भी माधव 
पर फूलों की वृष्टि करने लगीं। श्री राधा और कृष्ण अपने-अपने स्वर मिला 
जिस-जिस राग को गाने लगे और जैसी दृत्य-कला दिखाने लगे, वैसी कला 
शास्त्र या लोक में भी नहीं दीखती | ताळ छेड़ते समय श्री हरि अपनी प्रियतमा 
के वक्षःस्थल पर दक्षिण. कर-कमल रखते तो श्री राधिकाजी अपना वाम कर- 
कमल प्रियतम के वक्षःस्थल पर रखतीं । श्री राघा-माधव दत्य करते-करते कभी 
मण्डली के बीच प्रवेश करते तो कमी उनसे प्रथक्‌ हो उृत्य करने लगते | 

इस तरह गत्य व गान-रस में बहुत रात बीत गयी । तब एक-एक गोपी 
का दृत्य-माधुय देखने के लिए च्यामसुन्द्र बोळे : “अयि ब्रजसुन्दरियो ! थोड़ी. 
देर के लिए अपना-अपना गाना-बजाना बन्द करो । हम एथक्‌-एथक्‌ एक-एक 
का दृत्य-माधुय देखना चाहते हैं |? 

प्रियतम के ये वचन सुन समी यमुना के पुलिन में बैठ गयीं । उसी समयं 
नन्दनन्दन ने सखियों के साथ पुलिन-मोजन की इच्छा की, जैसे पहले साओ 
के साथ किया था | फिर देर क्या थी १ अपने परिजनों के साथ सेवा में निपुण 
वुन्दादेवी तथा योगमाया ने श्यामसुन्दर एवं ब्रजसुन्दरियों को मानो उनके 
ग्रेम का पुरस्कार लेने के लिए पलाश के पत्ते का चषक --जो मणिमय चषक का 
तिरस्कार करता था--हाथ में ले सबको बाँट दिया । फिर बे मधुर रसयुक्त नाना 
विधि के फल, पुष्पां के : रख ( मधु ) तथा माळा, चन्दन, ताम्बूछ की बीड़ी 
ले आयी । 

आकाश में देवतागण कौतुक-दर्शन के उत्सुकतावश अपना-अपना 
स्थान न छोड़ और हृदय में किसी तरह के अपराध की शङ्का भी न कर 
सखियों के सङ्ग भगवान्‌ का निर्जन मोजनोत्सव देखने लगे । फिर भी मोजन 
के समय ब्रजसुन्दरियाँ की ओदनियों ने हवा से उड़-उड़कर परदे डाल दिये, 
जिनके कारण न्रजसुन्दरियो का भोजन करना देवता न देख पाये । भोजन के 
समय सखियॉ नाना प्रकार के परिहास प्रकट करने लगीं । थोड़ी देर के लिए 
उनके हृदय से सारी ला और सङ्कोच हट गया और वे प्रब प्रेमानन्द- 
सरोवर में विहार करने लगीं । 


फूल-फूलों के रस आदि का पान कर वनदेवियों के हाथ से पानी ले 
जब ब्रजसुन्द्रियां ने आचमन कर लिया तो दुन्दादेवी अपने हाथों गोपियों के 
अङ्ग मैं चर्चन करने लगीं और उनकी दासियाँ ताम्बूल देने लगीं | श्री राघा- 
माघव आपस में एक-दूसरे को अपना-अपना ताम्बूल देने लगे । सूर्यतनया 
अपने प्रवाह में खिले फूलों का सौरभ पवन में सञ्चारित कर सेवा करने लगी । 
जलचर पक्षी अपना मधुर गान सुनाने लरे । इन विविध सेवाओं से सखिया 
के साथ श्री राधा-माधव सन्दष्ट हो उठे और पुनः रास-विहार में प्रवृत्त 
हो गये। 


च्यामसुन्द्र ने. पहले जिन रागों को नहीं अलापा, वे राग अब अपनी 
वंशी में बजाने लगे | ये राग अच्छे-अच्छे गायकों के लिए भी दुर्गम 
थे। गान्धार ग्राम.( ग ) में गान चळ पड़ा । गोपियाँ हाथ में वाद्य-यन्त्र ले 
राग से संवादी स्वर बजाने छऊगीं। कण्ठ और वाद्य के स्वर मिलकर 
वातावरण शूँज उठा। वंशी के गान के साथ श्री प्रियाजी की एक 
सखी अपना वाम घुटना जमीन पर रख अर्धचन्द्राक्ति ऱ॒त्य-मङ्गी दिखाने 
लगी । दत्य करते-करते उसके अङ्गां में सात्त्विक स्वेद प्रकट होने लगा | 
ऐसा लगता, मानो धोकर नवीन अङ्ग बनाये हो. । कई अपने शरीरां का 
भार एड़ी पर देकर ( उँगली उठा ) ग्रीवा पीछे को ओर मोड़कर वेणी का 
चरणों से स्पर्श कराती हुई बत्य करने ळगीं। कई दोनों घुटने जमीन पर 
रख दोनों हाथों दृत्य-कला दिखाने ल्गीं । कमी कई गोपियां चरण को 
उँगलियों पर शरीर का भार देकर, तो कई बैठकर हाथों की मुट्ठी बनातीं | 
कभी कई ताल-पाठ के साथ ऱ॒त्य-कळा दिखाने लगती | दत्य के समय कोई 
सखी प्रियतम के बदन में ताम्बूल अपण करने लगती । उसके चरण के नृपुर 
खुल जाने पर सहचरी उन्हें बाँध देती । 

२० 

इस हुत देर तक दत्य करके जब सलियॉ. विश्राम करने लगीं, 
तो सौन्दर्य में ठा, न मैं ज्येष्ठा एक सखी ने अपनी तजनी हिलाकर नाचना 
शुरू किया और दूसरी एक सौन्दर्य में मध्यमा किसी सखी ने अनामिका 
उठाकर तथा सौन्दर्य में कनिष्ठा सखी ने कनिष्ठिका दिखाते नाचना शरू 
किया | तीनों सखियाँ मिलकर अपने-अपने करों से गीत के भाव दिखाती 
और सोने के कङ्कण झङ्कारतीं । कमी भ्रमी त्य तो कभी कूदकर तीनों 
रत्य-माधुर्य॑ दिखाती । उस समय दूसरी सल्ियाँ फूलों के पराग का वषण 
करतीं । नृत्य के समय जब वे ऊँचे उठतीं तो लगता, मानो ज्योति की लता 
लावण्यदेवी पुथिबी से बिना चरणस्पर्श करती आ रही हो | वह ऐसी दीलती 
कि कोई विजली स्थिर भाव को प्रास हो गयी हो, उस समय मेघ उसे घेरे न 
हाँ और निकट में स्थित मन्द पवन उसे चालित कर रहा हो । बीच-वीच में 
' दुङ्काररूप मेघ का-सा गर्जन हो रहा हो । इतने सारे पदार्थो का एक साथ 
संयोजन यदि कहीँ सम्भव हो, तब इस सखी के दत्य की शोभा के औपम्य 
का वर्णन हो सके । 
सखी अन्तरिक्ष में खड़ी रहकर अपने चरण-विन्यास दिखाती थी। हवा 
कमलिनी को जैसे पलट देती दै, ताळ देते समय वह भी ऐसे ही अपने झरीर 
को पलटने लगी । रूघु-गुरु-प्छत-अर्धेद्ुत भेद से चरण-न्यास करने लगी । 
उसके चरण-नू पुर कमी धीरे-धीरे बजते, कमी करधनी में लगी क्षुद्र घण्टिकाएँ 
आधी बोलतीं तो कभी एक मी घण्टी से शब्द न होता था। सखिया 
का जत्य देखकर श्री राधा-माधव ने “धन्य-घन्य' करते हुए उनका 
आलिज्ञन किया | - 
इसी तरह अन्यान्य सखियाँ मी अपना-अपना दृत्य-माधुये दिखा कभी 
तो अकेले, कभी मण्डली बनाकर; कमी प्रियतम, तो कमी प्रियाजी के संग 
रत्य करने लगीं। कोई सखी बत्य करते-करते थक जाती तो अपनी भुजा 
प्रियतम के स्कन्धदेश पर रख देती। तब उसकी शोभा ऐसी लगती, मानो 
तमाल के स्कन्ध पर सोने की लता हवा चलने से स्थिर हो गयी हो । अथवा 
मूर्तिमती रतिंदेवी मूर्तिमान्‌ श्रक्वार-सस के साथ परिरम्भण कर रही हो। 
कोई सली अपनी किङ्किणी बजा प्रियतम के वाम स्कन्ध पर अपनी वाम 
सुजा स्थापित कर ज्यों ही गाने-नाचने लगी, त्यों ही श्रीकृष्ण मी गाने-नाचने 
(गे । वह सखी कमी प्रियतम के वसन अपने वार्ये कर-कमल में धारण कर 
आगे-पीछे नत्य करती प्रिम को भी नचाती । नन्दनन्दन की मुरली के 
गान के साथ तृत्य करती सखी का यदि कमी प्रियतम कौतुकबश ताल भङ्ग 

कर देते, तो सखी अपने को सँमालकर नयनों की दृष्टि से यह भाव दिखाने 
लगती कि “क्या आप इन सखियों के बीच मेरी निन्दा कराना चाहते हो ? 
कोई सल्ली अपने हाथ में वीणा लेकर मधुर गान के साथ बजाने लगी और 
उस ताळ पर प्रितम को नचाने लगी। उस सखी ने भी कौतुक कर बीच 
में ही वह ताळ छोड़ दिया, तो नन्दनन्दन को अपने ताळ पर, सम पर 
आने में बहुत ही परिश्रम करना पड़ा । 


नन्द्नन्द्न किसी सखी का आणिङ्गन, किसीका चुम्बन, किसीका अधर- 
पान करते-करते सब गोपियों के साथ विहार करने लगे | रासमण्डल मे ऐसी 
कोई सखी न थी, जिसने नृत्य न किया हो और न ऐसा ही हुआ कि किसीके 
त्य का नन्दनन्दन ने दर्शन न किया हो । नन्दनन्दन की दृष्टि भी ऐसी नहीं 
हुई, जिसमें विशेष भाव न हो | 

अव सख्यों के ललाटों पर पसीने के विन्दुओ की मौक्तिक छड़ी दीखने 
लगी । तव प्रियतम के चारों ओर बैठकर वे विश्राम करने लगीं। उस समय 
किसीके हृदय में लज्ञा न थी । वे असङ्कोच भाव से प्रियतम के साथ विहार 
करतीं । कोई सखी प्रियतम की दक्षिण भुजा अपने स्कन्ध पर धारण कर सौरभ 
पा रोमाञ्चित हो उसी भुजा का चुम्बन करने लगी | किसी सखी के कपोल पर 
नन्दनन्दन ने अपना कपोल स्थापित कर दिया तो वह बहुत परिश्रम के 
कारण दीघं इवास लेने लगी और उसके वक्षःस्थळ पर का हार उृत्य करने 
लगा । धीरे-धीरे मणिमय बूपुरों ने मौन धारण कर लिया | सखियों का परिश्रम 
देखकर आभरणों के हृदय में दुःख होने लगा। उस समय मी कोई सखी 
धीरे-धीरे गान करती ही रही । कोई प्रियतम के साथ पुनः उठकर जत्य करने 
लगी । ब्रह्मा को रात्रि बीत गयी, परन्तु अनुरागिणी ब्जसुन्द्रियों के 
हदय से रास-विह्दार-तरङ्ग की वासना पूरी न हुई । अपनी कान्ताओं के साथ 
नन्दनन्दन ऐसे परिरम्भण, अधरपान, रस-आलाप आदि विहार कर रहे थे, 
जैसे अपनी छाया के साथ बालक विहार करता हो। अर्थात्‌ प्रभु अपनी 
शक्तिरूप ब्रजाङ्गनाओं से वैसे ही विहार कर रहे थे और उसमें कोई दोष नहीं 
था | अथवा ऐसा लगता कि श्री नारायण के मी अंशी स्वयं भगवान्‌ अपनी 
शक्ति के साथ विहार कर रहे हों । उस समय त्रजसुन्दरियो ने नन्दनन्दन के 
अङ्गरूप सुख-सिन्छु में अपनी बुद्धि डुबा दी | उनकी इच्छाओं के खातो 
में अपनी-अपनी देह की रूपलताएँ बहा दीं । उस समय गोपियाँ अपने-अपने 
केशपाश न सँभाल पायीं | पता न रहा कहाँ कञ्चुकी गयी, किधर वसन | 
उन्हें किसी वस्तु की कुछ खबर न रही । 

इस प्रकार के अलौकिक विहार से निखिल जगत्‌ की रमणियों 9 
हरण कर जब अपार-माधुयेशील-सागर भगवान्‌ ब्रजराजनन्द्न विश्राम करने 
लगे. तो ब्रह्मां आदि देवबृन्द अपने सहलो सुखों से विहार-महिमा का स्तवगान 
करने लगे । आकाश मेँ स्थित देवियाँ रह-रहकर मूच्छित होने लगीं । वा 
रास के प्रारम्म से अब तक एक ही स्थान पर स्तब्ध हो खड़ा रहा | ळय 
है कि रात्रि इतनी बड़ी हो गयी । जिस ब्रजसुन्दरी का नन्दनन्दन 5 be 
अनुराग था, इस रास-रजनी में रसिकशेखर श्रीकृष्ण ने तदनुरूप प्रति गोप 
के साथ उतना-उतना ही बिहार कर उसकी अभिळाष पूर्ण कर दी। श्रेष्ठ 
नायक की प्रीति की यही मर्यादा है । उस समय प्रियतम ने अपने पीत वसन 
से गोपियों के बदन-कमल के भ्रम-विन्दु पोंछ दिये। पर पोंछते समय उनके 
कर-स्पर्श से पुनः गोपी-सुखों पर सात्विक विकार प्रकट हो उठते । आखिर 
जब प्रियतम उनके मुखस्वेद पाँछ न सके, तो सखियों ने अपने ही हाथों 
वसनां से उन्हें पाछा । उस समय गोपियाँ चेष्टाओं से ही प्रियतम के सौन्दर्ये, 

घुर्य और लावण्य का गान करने लगीं । 
दि के वाद भ्रमर गाने लगे | कमल, कुमुदो का सौरम लेकर पवन 
बहने लगी। तव श्री नन्दनन्दन ने अपनी प्रियाओं के साथ जल-केलि* करने 
के लिए यमुनाजी में प्रवेश किया । 


यमुना के जल में जितनी कमलिनियाँ, मृणाल थे, वे और चक्रवार्को तथा 
हंस आदि के विलास गमन, सभी त्रजबधुओं से पराभूत हो गये ॥ कारण, 
उनकी मुखचन्द्र की शोमा ने कमरूबनों को, झुज-लता ने मृणाल-भेंणी को, 
स्तन-कळ्शों ने चक्रवाको को, गमन-माधुयै ने हंसों की गतियों को परास्त कर 
दिया । वे यमुना के जल पर स्वण-कमल्सदद प्रतीत होतीं । उनकी सुज-लताएँ. 
मनोहर मृणालभ्रेणी की तरह पानी के ऊपर तैरने लगीं । ब्रजसुन्दरियो का 
अङ्ग-परिमल पाकर अङ्ग कमलिनी को त्यागकर उनकी ओर आने लगे । 
वह सङ्गो का आगमन नहीं, मानो तरणि-तनूज़ा यमुनाजी आद्र के साथ 
विविध रूप ले अनुरागिणियों का स्वागत कर रही हों । हंसा की उड़ान से 
मानो उन पर यमुनाजी चॅवर डुला रही हों । बजसुन्दरियों के मुख-मण्डल के 
चारों ओर भज्गों का काला परदा बन गया । ऊपर से देवियों का पुष्प-वर्षण 
ऐसा लगता कि शामियाने के चारों ओर मुक्ता की लड़ियाँ लटक रही हों | 

अब ब्रजसन्दरियाँ परस्पर हाथ पकड़कर यमुना-जल का ताइन करने 
लगीं । उनके बीच प्रियतम विराजित थे। ताडना से जो जल उछलता, वह 
मानो यमुना की पुलकें हो । आलोड़ने से जल में तरङ्गे उठने लगीं और वे 

घीरे-घीरे प्रितम का वक्षःस्पश करने लगीं | गोपियाँ अञ्जलि को पिचकारी 
सदृ बना जल उछाल प्रियतम के अङ्ग पर वरसाने लगीं, मानो मन्मथ 
वरुणास्र से श्रीकृष्ण का अभिषेक कर रहा हो। प्रियतम ने भी उन 
'वरुणास्त्रो का प्रतीकार जानते हुए भी निच्चेष्ट हो जल में गोता लगाया और 
जल के भीतर से ही ब्रजसुन्दरियाँ के नीवी-बन्धन खोलने लगे | अपनी उस 
लीळा में वाधा देख गोपियाँ प्रियतम के साथ इन्ह-युध में प्रवृत्त हुई । प्रियाजी 
ने पीछे से धीरे-धीरे आकर प्रियतम के कण्ठ से उनका हार चुरा लिया। जब 
वे और भूषण हरण करने लगीं, तो श्रीकृष्ण उस सली को छोड़ प्रियाजी के 
पीछे-पीछे चलने लगे | कमळ तोड़ने के छल से ग्रियाजी जब गम्भीर जल में 
चली गयीं और प्रियतम को देख जल की गम्भीरता से व्याकुल हो मय का 
भाव प्रकट करने लगीं तो श्रीकृष्ण प्रियाजी को वक्षःस्थल पर धारण कर 
उठा लाये | जल में छोटी मछलियों ने जव प्रियाजी का चरण-स्पश किया, 
तो उन्होंने डरकर प्रियतम का कण्ठ आरिलि्ट कर छिया । श्री नन्दनन्दन 
प्रियाजी का आलिङ्गन पाकर उस मछली का भूरिं-भूरि स्तवन करने लगे। 

कभी कई सखियाँ आपस में ही कमळ ले-लेकर फिर मृणाल से लड़ने लगीं | 
फिर सव मिलकर प्रियतम पर कमल, मृणाल फेंकने लगीं । नन्दनन्दन जब 
चक्रवाक-युगल का आकर्षण करने लगे, तो सलियो ने अपने कण्ठ के आगे 
भुजाओं से स्वस्तिक चिह्न धारण कर लिया । मुख-कमल का घाण लेने चले तो 
सखियाँ अपने कर-कमलों से उन्हे दँकने लगीं । जल-विहार से त्रजसुन्द्रियों के 
अङ्गां का चन्दन-चर्चन मिट गया । भोतियों के हार-सूत्र टूट गये । नयनो से 
काजल धुल गया और होंठों की लाली घुल गयी । मेखला की ग्रन्थियाँ खुल 
गयीं । केशपाश मोक्षदा को प्राप्त हो गये# । 

% पनरळपः कुचमण्डळो झगदशां हारावळी निगुंणा 

नेत्राम्मोरहमञ्जनेन रहितं नीरागमोष्ठाधरम्‌ । 
नि न्थिमणिमेखळा कचततिर्मोक्ष॑ गता काचन 
श्रोरासीद्‌ द्विगुणेव सा घनरसे मग्नस्य योग्यं हि तत्‌ ॥ 

यहाँ श्लेष है । मोक्ष-दशा के लिए योगी को निर्लेप होना आवश्यक है । यहाँ 
चन्दन लेप के अङ्ग से छूट जाने की तुलना निलेंप से सूचित की गयी है, मोतियों 
के हार की डोरी के खुलने को निर्गुण से, नेत्राञ्जन छूटने को निरञ्जन मवस्था से, 
ओष्ठ का राग छूटने को नीराग से, मेखला की अत्थि के खुलने से निग्रेन्यी अर्थात्‌ 
हुदय-ग्रन्थि का भेदन सूचित किया गया है । 'भिद्यते हृदयग्रन्थिः" '' इस वचन 
के अनुसार मोक्ष के सभी लक्षण सूचित किये गये हूँ । . 

जल-केलि के अन्त मैं गोपियाँ जल में जलमप्डूकवाद्य ( पानी के थपेड़े 
व कङ्कण मिली ) की झङ्कार कर खेल के समासि की सूचना देने लगीं | 
स्नान करके यमुना के तीर पर आ जब ब्रजसुन्दरियाँ अपने-अपने केशों. 
का जल पोंछने लगीं, तो उनके मुखचन्द्र के पीछे केश ऐसे लगते थे, मानो 
चन्द्रमा गहन ( कानन ) में आ रहा हो। उन केशां से गिरते पानी की बूँदे 
ऐसी लगीं, मानो रोते-रोते चन्द्रमा विदा ले रहा हो । 
योगमाया ने अपनी सेवा का समय जानकर योग्य वस्र, अलङ्कार, अडु- 
लेपन आदि लाकर रखे, तो गोपियों ने उन्हें स्वप्न में मिला-सा माना । 
बस्राभूषण धारण कर वे निखिल सौन्दर्यं का सार अपने अङ्गौ से प्रकट करने 
लगीं । यमुना के उपवन के कु के प्राङ्गण में जलचर पक्षी मधुर शब्द कर 
रहे थे । प्रियाजी प्रियतम को साथ ले सखियों के बीच बैठ गयीं । बुन्दादेवी ने 
अपनी दासियों के साथ मणिमय घट में स्वादिष्ट-स्वच्छ, बहुत सुगन्धित फूलों 
का रस, जिसकी सुगन्ध से भङ्ग उन्मत्त होकर घटों के चारों ओर उड़ रहे थे, 
उत्तम मधु सखियों के आगे लाकर रख दिया | 
यमुना-पुलिन विगलित चाँदी की तरह चन्द्रमा की ज्योत्स्ना से उज्ज्वल 
हो रहा था । वहाँ स्फटिक मणि का चषक-पात्र जव इन्दा की सखियों ने रखा 
तो पुलिन की ज्योत्स्ना से वह ऐसा सफेद हो गया कि सखियों को देखकर 
भी पता नहीं चलता था कि पान-पात्र सामने है या नहीं, टटोलकर वे उन्हें 
जान पाती थीं । मधुपान के उत्तम पान-पात्र हाथ में ले गोपियाँ पहले अपने 
प्रियतम को उसका पान कराकर फिर स्वयं मधुपान करने लगीं । किन्तु उनमें 
से कोई-कोई गोपी मधुपान में प्रवृत्त न हुई, कारण मधुपान के वाद्‌ प्रितम के 
साथ सखियों की चित्त-विभ्रम-माधुरी ( उन्मत्तता ) देखने की उनकी अभिलाषा 
थी । वह माधुरी कैसी थी ! पहले उनके नयन-युगल से अरुणिमा झलकी, वाणी 
द्वारा विवश भाव प्राप्त हुआ, फिर हँसी के विषय में भय और भय के विषय में 
हँसी आने लगी । फिर उन्हें प्रियतम से परिहास करने की इच्छा हुई । प्रियतम 
के साथ गोपियाँ मधुपान में जब प्रवृत्त हो गयीं, तो आपस में खूब बातें होने 
लगीं | ये सखियॉ मौन धारण कर उसे सुनने लगीं । 
एक सखी चषक में प्रतिबिम्व देखकर बोली : “चन्द्रमा मेरा मधुपान कर 
रहा है |? दूसरी उससे कहने लगी : 'सखि ! क्या हानि है, उसे पीने दो । 
तुम भी उसके साथ पीओ |? एक और सखी बोली : “यह चन्द्रमा तो चोर है । 
तुम्हारी वदन-कान्ति चुराये ले रहा है, इसलिए इसका कण्ठ पकड़कर फिर 
मधुपान करो और अपने दाँतों उसके अङ्ग भङ्ग कर दो । दूसरी ने कहा : 

“चन्द्रमा के अङ्ग अमृतमय हैं, उनका अनिष्ट नहीं हो सकता । फिर सखी ! 
उसका जूठ़ा पान हम केसे करें ? तीसरी बोलने लगी : 'हाय ! आकाश नीचे 
कैसे गिर रहा है १ प्रियतम | एथिवी घूस रही है । मुझे पकड़ो, नहीँ तो गिर 
जाऊँगी। देखो, मेरे अङ्ग कॉप रहे है ॥ यह कहकर वह सखी प्रियतम से 
चिपक गयी । कोई सखी मधु के ऊपर भङ्ग का प्रतिबिम्ब देख मधु में कुछ 
मैल है, यह ,समझकर कपड़े से उसे छानने लगी । 

ग्रियाजी का प्रियतम के साथ मधुपान करने से चित्त-वि्रम हो गया, जिससे 
प्रियतम जब किसी सखी का नाम ले पुकारते तो अपने को वह सखी समझ बोल 
उठती थीं । जब प्रियतम बोले $ आली !? तो प्रियाजी कहने लगी : “प्रियतम | 
मेरे ऊपर प्रसन्न हो !! फिर जब प्रियतम ने कहा $ “तुम्हारा नाम क्या इयामला 
है ? तो प्रियाजी ने उत्तर दिया : “नहीं | श्यामला तो तुम्हारे पास आ रही 
हैं, मैं तो उनकी सखी हूँ ।? ऐसे मधुपान की उन्मत्तता से श्री राघा-माधव 
नाना लीला प्रकट कर विहार करने लगे | सुखघनविग्रह रसिर्काशरोमणि 
इयामसुन्दर ने अपनी “आनन्द? नामक शक्ति के साथ रासविहार से काम को 
कृतार्थ किया | 

जव आकाइारूप विरङ्क ( छत्री ) पर स्थित चन्द्रूप पारावत ( कबूतर ) 
द्वारा तारारूप खीळ चुगने के बाद केवल दो-चार दाने रह गये, तब देवियों 
( दिशाएँ ) उन्हें भी फूल समझ फूलों के साथ वर्षण कर हटाने लगाँ। 
चन्द्रमा के साथ रजनीरूपा रमणी का विहार करते-करते जब देवछन्द ( हार" 
विशेष ) टूट गया, बिखरे मोती एक-एक कर वे उठाने लगीं और एक 
भी मोती ( तारा ) न रहा, तव चन्द्रमा आकाशरूप समुद्र में द्वीप-द्वीपान्तर के 
लिए. चल पड़ा और पश्चिम दिशारूप दिग के पास पहुँच गया । रजनीरूपी 
रमणी ने भावी मगवदू-बिरह-दुःख से अपना शारीर त्यागने की इच्छा की, 
प्रभात होने लगी । 

उस अवस्था को देखकर देवियों के हृदय में मी बहुत दुःख होने ढगा । 
अन्तरिक्ष लोक में स्थित देवता, गन्धर्व आदि अपने-अपने स्थानों को चलने 
लगे । बड़ी रात्रि के अवसान में पतिम्मन्य गोपो के घर विवाही गोपियाँ चली 
गयीं । गोपियों पर गोपों का असूया भाव न था। कारण, योगमाया ने सदा 
उनकी छाया-मूर्तियाँ उनके पास रख छोड़ी थीं । 


वैसे तो गोपियों के -किए भगवान्‌ कमी परपुरुष नहीं हो सकते, न 
्रजसुन्द्रियोँ परनारी कही जा सकतीं, फिर भी भगवान्‌ परपुरुष ( भेष्ठ पुरुष ) 

व व्रजसुन्दरी परानारी ( श्रेष्ठा नारी) ही हैं। त्रजसुन्द्रियो के साथ भगवान्‌ 
का यह विशेष विहार सदा के लिए सिद्ध है और इसका प्रवाह: नित्य है । 
जगत्‌ पर कृपा करने को केवल कभी-कभी जगत्‌ में यह लीला प्रकट करते हैं 
जिसको श्रद्धा के साथ श्रवण करने तथा वर्णन करने का माहात्म्य हमारी वाणी 


का विषय नहीं है, वह परम सौभाग्य है । 

लोकाचार के अनुकूल जब फाल्गुन मास आया, तो होलिका-लीला करने 
की अभिलाषा से ब्रजमण्डळ में निरन्तर बसनेवाला आनन्द उछलने गा । 
वंशीधर और हलूघर नवीन उत्साह के साथ उस उत्सब में वृन्दावन की शोभा 
बढ़ाते हुए चतुरतापूर्वक क्रीड़ा करने ढगे | अनुरागवती गोपियों ने अपना 
मण्डल बना मनोरम गान प्रारम्भ कर दिया । उन्होने रंग-बिरंगे, सुन्दर, 
अनुपम वस्त्र धारण किये । चन्दन, कस्तूरी आदि का अङ्गौ में लेपकर सुगन्धित 
पुष्पां की माळाएँ पहन लीं । चारों ओर चमत्कारमयी शोभा विखरने लगी | 
सभी वन-वीथियों से सव मनोहर राग, स्वर, ग्राम, मूच्छना आदि से युक्त 
होकर वे तरह-तरह के गान गाती चछ रही थीं। वे श्रवण-सुखकर करताल बजातीं 
` और 'चञ्जल कङ्कणों की झङ्कार करतीं, मधुर बाजे बजातीं, चाञ्री राग गाती, 
अपने अत्यन्त शोमापूर्ण मुखचन्द्रों की चन्द्रिका छिटकाने लगीं | उनकी घन- 
गम्भीर गान-भ्वनि सुन वन के मयूर भी अति उत्सुक हो नृत्य करने लगते | 
मद-मत्त नेत्र और मणिमय कुण्डल घारण किये हलधर बलदाऊनी 
भी अपने ऊपर अनुरागवती गोपियों के साथ गान गाते दृत्य करने लगे | 
बळरामजी नील अम्बर धारण किये थे । उनकी स्वाभाविक गौरवर्ण देह पर वह 
नीलाम्बर छनि ऐसी मालूम होती, मानो अन्धकारसहित अर्घ चन्द्रमा शोमित 
हो रहा हो । वे क्षणभर रुत्य करते तो दूसरे ही क्षण ठहरकर चाश्वरी राग गाने 
लगते । उन्मत्त और विह्वल हो वे मानो मूर्तिमान्‌ मद ही प्रतीत होते । क्षण 
में हसने लगते तो क्षण में ही गोपियों के साथ फूलों की रज और कु कुम ऐसे 
फेंकने लगते, जैसे कामदेव का हाथी धूलि उड़ाता हो | 
उधर चन्द्रावही अपनी प्रिय सखियों के साथ, श्री राधाजी अपनी 
ग्राणप्रिय ललिताजी आदि के साथ और श्यामा सखी अपनी सलियो के साथ 
मण्डल बनाकर आयी थीं। वे एक-दूसरे के साथ हास-परिहास करती और 
हाथों में सिन्दूर, कुङ कुम तथा फूलों की रज लेकर विलासपूवेक एक-दूसरे पर 
'उछालतीं । बीणा आदि बाजे बजा रसपूर्वक गाती वे मत्त नेत्रो से श्रीकृष्ण की 
ओर देख रही थीं । इधर भ्रीकृष्णचन्द्र भी मधुर मुरळी का निनाद करते उन 

गोपियों के बीच विराजमान हो सुरीले कण्ठ से बहुत दिनों से सञ्चित गान- 
कला दिखलाते, गाते और केशर की रेणु ले गोपियों पर उछालते रहे । सुग्ध 
सुन्द्रियाँ झङ्कार करते करों से श्रीकृष्ण पर चारों ओर से गुलाल फेंक रही थीं। 
जैसे मत्त गजराज का किशोर निश्चल खड़ा रहता हो, वैसे ही श्रीकृष्ण उनके 
बीच चाश्चरी राग बंशी पर गाते निच माव से क्रीड़ा करते रहे । 
इस प्रकार इधर श्रीकृष्णचन्द्र क्रीडा में विक्रम दिखलाते आश्चर्यमय रति 
करते रहे तो उधर से बलदेवजी की प्रिय गोपियाँ भी सिंहसहश बलरामजी के. 
साथ श्रीकृष्ण के निकट आ गयीं। वे गोपियाँ गाती-बजाती, नाचती और 
अपने नू पुरों तथा किङ्किणी की झङ्कार करती बलरामजी से आसक्त हो कटाक्षों 
से श्रीकृष्ण की ओर देखने लगीं । वे लौकिक रीति के अनुसार कौतुकवश 
अपने देवर श्रीकृष्ण के अङ्गां पर भी गुलाल फेंकने छगीं। तब श्रीकृष्ण का 
कटाक्ष-सङ्केत पाकर सखावृन्द भी--जो लाल, सफेद और पीली पगड़ी वाघे 
हुए थे--कुड कुम, केसर, सुगन्धित पुष्पों की धूलि आदि ले उन बलरामजी की 
प्यारी गोपियों पर फेंकने लगे और गम्भीर-मघुर भावों से उल्लसित होकर हास्य 
करते बंशी बजाने लगे । यह देख श्रीकृष्ण की प्रिय सखियाँ उच्च स्वर 
से हँसने लगीं | 
इस प्रकार जब श्रीकृष्ण की प्रिय सखियों ने कोमल कर-पल्ल्वो से ताली 
बजा 'हा-हा, ही-ही? करते परिहास प्रारम्भ किया, तो उसे सुनकर बलरामजी 
क्रोधित हो गये। गजराज-शाबक के समान मद-मत्त होकर.रोहिणीनन्दन मी 
गुलाल और कुङ्‌ कुम ले-ठेकर जोरों से चलाने लगे। विवश हो श्रीकृष्ण की 
प्रिय सखियों ने सिंहावलोकन न्‍्याय# से पीछे छोड़ी हुई लज्जा को निहारा और 
उसे साथ बुछाकर विजय की आकांक्षा से वहाँ से हटना चाहा । तत्काल श्रीकृष्ण. 
| र न को हँसते हुए इशारा कर वलरामजी पर चढाई करने की आज्ञा 
| 
सखाओं ने केलि-धूलि फेंकना प्रारम्भ कर दिया । उन्होंने जब बलरामजी 
की एक झुजा पकड़ ली तो वे दूसरी भुजा उठा मुट्ठी भर-भरकर धूलि चलाने 
टगे । उन्होंने कृष्ण के सखाओं से जबरदस्ती अपने को छुड़ाया और सम्पूर्ण 
'सखाओं के साथ अकेले ही खेळ के कौतुक में भरकर सबके मुखों को गुलाल से 
आच्छादित करने छगे। उनकी यह विवशता देख दशन-चन्द्रिका से अपने 


# सिंह पीछे की ओर देखता आगे चलता है, इसलिए यह एक न्याय ही 
'बन गया । 

अधरों को स्नान करानेवाले (हँसते हुए) नन्दकुमार कीं ओर देख कहने लगे :: 
क्या मुझ अकेले अपने अग्रज को अन्याय से हराना चाहता है ९?” 

बड़े मैया के ये शब्द सुनते ही श्रीकृष्णी ने अपने सखाओं को इशारे 
से निवारित किया। वलरामजी श्रीकृष्ण की अपूर्व शोमा देख मन ही मन 
आनन्दित हो रहे थे। वे ऐसे लगते, मानो कमल-पराग से जैसे हीरे का खम्मा 
छाया हो । अथवा जवाकुसुम की द्युति से रक्षित महास्फटिक का अङ कुर 
हो । अथवा हिमालय के हिमाच्छादित शिखर पर बालसूर्य की किरणे पड़ रही 
हों । अथवा सरोवर में कमलो की कान्ति पड़ रही हो। अथवा सन्ध्याकालीन 
पूर्ण चन्द्रमण्डल हो । गुलाल से रञ्जित, मदोन्मत्त, कौतुकी बलरामजी की यह 
झाँकी देख उनकी अनुरागिणी गोपियाँ आमने-सामने खड़ी होकर उनके साथ. 
नृत्य करती गाने-वजाने लगीं | 
मुरली-चोय-लीला 

इस प्रकार विहार करती गोपियाँ जब थक गयीं; तो एक गोपी परम 
उन्मत्तता से अन्य गोपियों को सम्बुद्ध कर कहने लगी : 'सखियो | इन श्रीकृष्ण 
की ये भुजाएँ सप-सी हैं और उंगलियाँ फण के समान हैं | उन उंगलियों में 
सुन्दर वंशी विराजमान है | किसी प्रकार इस वंशी को चुरा छिया जाय। 
वंशी के वियोग में उल्लास घटकर श्रीकृष्ण की छबि कैसी होगी, यह हम देखना 
चाहती हैं । 

देखो, इसी वंशी को लेकर ये बड़े गर्वित रहते और खूब बजाते हैं । हम. 
इतना गान-कौशल दिखलाती हैं, फिर भी वंशी-ध्वनि से हमारा सव चातुर्य विध 
जाता है । इसलिए. निश्चय ही इसे चुरा लेना चाहिए । ये सदैव बंशी के ब में 
रहते हैं | सो हमें अपनी-अपनी चदुरता, प्रवीणता दिखलानी ही चाहिए । विना 


सुरली के ये हमारा आकर्षण नहीं कर सकेंगे । पर यह बताओ कि इनके करों 
से इसे हरण कैसे किया जाय! ये इसे कभी अपने हाथों से छोड़ते. ही नहीं, 


'इसलिए इसका हरण केसे हो सकता है £? इस प्रकार एक-दूसरी के पास' 
जा परस्पर कानाफूसी, सलाह-मशविरा करने लगीं | 

इस प्रकार चुपके-चुपके सलाह कर सभी. योपियाँ श्री वृषमानुनन्दिनी 
के पास गयीं और बोलीं : *स्वामिनीजी | आपने श्रीकृष्ण को वश में कर रखा 
है । यदि किसी प्रकार उनकी वंशी चुरा ळी जाय तो बड़ा काम बन जायया । 
हम उस बंशी को वश में करना चाहती हैं । श्रीकृष्णकी बंशी बजाने की 
चदुरता चली जायगी, तब देखेंगी कि वे कैसे सङ्गीत-कला से हमें आकृष्ट कर' 
लेते हैं १? 

( ब्जसुन्दरियाँ विचारने लगीं : सखी ! हम तो मुख से गाती हैं और ये 
बंशी से गाते हे । तब इनके गाने का मुकाबला हम कैसे करें ? पर यदिं बंशी 
को ही चुरा लें तो फिर देखें, केसे ये हमें पराजित करते हैं ! ) 

शरीकृष्ण-सखा कुसुमासव गोपियों के इशारों से उनकी इस कानाफूसी को 
समझ गया । उसने भयभीत हो शीघ्र आकर श्रीकृष्ण से कहा; "प्रियसखा, 
सारी गोपियाँ सुरली-गान के समान सुन्दर गाने में असमर्थ होने से लज्जित हो 
सुरळी ही चुरा लेने की सलाह कर रही हैं, इसलिए यह बंशी मुझे दे दो, मैं 
इसे रले में बाँध रूँगा। देखो, मैं ब्राह्मण हूँ, मेरे ब्रह्मतेज के कारण इनमें से 
कोई भी मेरे निकट नहीं आ सकती ।? 

श्रीकृष्ण बोले : 'सखाजी ! तुम्हारे ब्राह्मणत्व का प्रभाव तो हमने वसन्तो- 
त्सव ही में देख लिया । फिर बताओ, सुरली की रक्षा कैसे कर सकोगे ! तुमसे 
मुरली की रक्षा होने में मुझे सन्देह है ।? 

कुसुमासव बोला ५ "मित्रवर, देखो, मुझ जैसे मन्त्री के मन्त्र से आप 
सर्वश्रेष्ठ गुणशाली हो गये, तो क्या मैं मुरली की रक्षां नहीं कर सकता ! नहीं, 
अवश्य कर सकता हूँ । मेरी ओर कोई देख भी नहीं सकता । मुझ पर अविश्वास 
क्यों करते हो १? 

श्रीकृष्ण वोळे : “इस महामहोत्सव में मदोन्मत्त गोपिकाओं द्वारा घिर 
जाने पर यदि तुम्हारे हाथों से मुरली छिन जाय तो क्या करोगे ? 

कुसुमासव बोला : “तव देखना मेरा तपःप्रभाव ऐसा कहकर शीघ्रता 
से श्रीकृष्ण के हाथ से मुरली छीन उसने अपनी पेंट में खोस ली और बोला $ 
सख।जी, अव यों ही कण्ठ से गाओ | अच्छा, जरा झुरू करो तो !? 

श्रीकृष्ण मधुर कण्ठ से गाने लगे | जब उन्होंने अत्यन्त कला के साथ 
चर्चरी राग गाया तो उसे सुन कालिन्दी का जल स्थिर हो गया और वृक्ष, | 
खताएँ आनन्दाश्रुओं की वर्षा करने लगीं । वीणा की ललित ध्वनि को जीतने- 
वाळे कण्ठ से गाये गये गीत को सुन हिरणियों की श्रेणी आकर खड़ी हो गयी 
और मुग्ध होकर सङ्गीत की अलौकिक माधुरी का रसास्वादन करने लगी । 

श्रवणो को प्रिय छगनेवाले विचित्र गान को सुन गवे में भरकर कुसुमासब 

बोरा ! 'ललिताजी ! देखो, हमारे .प्रिया सखा ने विना सुरली के ही ऐसा 
सुन्दर चरचरी-गान गाया कि ऐसा गान-कौशल आज तक कहीं सुना न होगा । 

तुम लोग अपने गाने का बड़ा अभिमान करती हो। भला तुम ऐसा गा 
सकती हो ? 

यह सुनकर सङ्गीत-विद्या सली बोली : अरे गँवार | क्या कहता है ? 
हमारी प्रिय सखी ललिता इससे भी सुन्दर गाने की शक्ति रखती है । यदि मुरली 
की बाजी लगाओ तो हमारी सखी गाकर दिखाये ।? 

कुसुमासव बोला : “मैं गान-कला समझता हूँ , किन्तु मुरली तो तुम स्वप्न 
में. भी नहीं पा सकती ।? र 

सङ्गीत-विद्या बोली ¦ 'ब्राह्मणकुमार | तुम तो केवल वेद-गान करते हो । 
यह वेद-गान नहीं । तुम सङ्गीत-कला क्या जानो १ तुम तो केवल वेद्‌ की बातें 
समझते हो, सङ्गीत-कला नहीं ।? 

इसी वीच श्रीकृष्ण ने कुछ इशारा किया । उसे समझकर कुसुमासव फिर 
बोला : 'सद्जीतविद्ये ! फिर तुम ही वताओ कि गाने: का कैसे तौल-नाप 
करोगी ? देखो, ऐसा नाप हो सकता है । जव श्रीकृष्णजी ने वंशी बजायी तो 
यमुना-जल स्तव्ध हो गया था। वृक्षों में आनन्दाश्रु तथा पुलक उभर आये 
और हिरण मन्त्रमुग्ध हो निकट आ गये थे। यदि तुम्हारी सखी हमारे प्रिय सखा 
की बरावरी करना चाहती है तो ऐसा ही गान गाकर दिखलाये । यदि तुम 
सुरली को बाजी में रखना चाहती हो तो मैं पूछता हूँ , कि तुम हार गयी तो 
क्या दोगी १ तुम अपनी प्रिय सखी श्री राधा को ही दाव पर लगाओ ।? 

यह सुनकर ललिताजी बोलीं $ अरे कुमनोरथी, कुबुद्ध गँवार ! रस को 
क्यों विरस कर रहा है १ देख, जितनी भी वाजियाँ होती हें, बराबरी में रूगायी 
जाती हैं। कहीं काँच और कञ्चन की भी वरावरी हो सकती है १? 

कुसुमासव वोला : 'हमारे प्रिय श्रीकृष्ण की सुरली क्या काँच हो गयी 
और तुम्हारी सखी राधा क्या कञ्चन १? 

ललिताजी बोलीं : “इसमें क्या सन्देह ! अगर तू समता से बाजी लगाना 
चाहता है तो श्रीकृष्ण को ही रख !? 

कुसुमासव बोला : “अच्छा, गाओ ! मैं अपने सुन्दर सर्वशिरोमणि सखा 
श्रीकृष्ण को वाजी पर लगाता हूँ ।? 

यह सुन ललिताजी आनन्दित हो उठीं और उत्साह से गाने को तैयार 
हुई । उन्होंने केदार राग गाना शुरू किया । रान्धर्व-कला-अनुसार मधुस्से- 
मधुर कण्ठ से जब वे गाने लगीं तो उनकी म्कुटि नाच रही थी । वे उठकर 
खड़ी हो गयीं और लज्जा त्यागकर अत्यन्त मनोहारी रत्य करने र्गी । दृत्य 
के समय उन्होंने झूरसेनी तान के अनुसार राग गाया । वह गीत ल्य से मरा 
था। जब वे गाने लगीं तो उनका विग्रह त्य करता तीन ओर से छुक 

जाता और तब बृन्दावन की सम्पूर्ण सुन्दरियाँ उनकी कला पर मोहित 
हो उठती थीं.। 
मुग्धतावश कुसुमासव गर्वित हो कहने लगा: (“तुम्हारा गान सुन्दर नहीं 
है ॥ और ताली बजाकर बोला : “तुम हार गयीं । 
जब उसने हाथ ऊपर उठा ताली बजाना और हँसना प्रारम्म किया तो 
*लल्ताजी ने त्य की चातुरी से उसके निकट आ उसकी फॅट से मुरळी निकाल 
-ली । उधर वह बहकाता ही रहा, उसे पता भी न चला । ललिताजी ने दूसरी 
सखी को बंशी दे दी और उसने तीसरी को ! इस तरह मुरली चुरा ली गयी । 
चातुरीबंश सखियों ने मुस्कराया तक नहीं और उलटे सभी मनसुखा को 
चिदाकर कहने लगीं; 'कैसे ललिताजी का गान अच्छा नहीं? कहते १ बड़े 
- वाचाल हो दुम ! अभी तो पूरी गान-कला दिखायी ही कहाँ गयी १ नहीं, 
ऐसा कभी नहीं हो सकता । तुम्हारे सखा को हमारी ललिताजी ने जीता। 
“तुम्हारे श्रीकृष्ण हारे और हमारी ललिताजी जीतीं |? 
कुसुमासव बोला $ 'तुम अपने को सङ्गीत की बड़ी पण्डिता समझती हो । 
अजी, हार तुम्हारी हुई, क्योंकि यह होली का समय है, सो कृष्ण ने चाञ्चरी 
- राग गाया । पर तुम्हारी ललिताजी ने केदार राग क्यों गाया १ सो निश्चिय ही 
-तुम हार गयीं ।?--कहते हुए हँसने छगा । सखियॉ भी उससे कहने लगीं ! 
“नहीं, तुम ही हार गये । दोनों में होड़ ग गयी। 
सखियाँ कहने लगीं ¦ अरे मूखे | चाहे हमारी ललिताजी ने चाश्वरी या 
-जुंवरी या केदारा कोई भी राग गाया तो इससे क्या १ रागों के नाम से क्या 
“होता है ! देखनी चाहिए, ताल-कला-मूच्छेना | देखो, ललिताजी के गान की 
महिमा ! उनके पास खड़ी हम सब जड़ वृक्ष-सी हो गयी थीं। पुनः हमारी 
स्तब्धता देखना चाहते हो तो फिर इनसे गवाओ । देखो, हम जड़-सी हो 
जाती हैं या नहीं १ इसलिए, जीत हम लोगों की ही रही | तू कहता है कि “कृष्ण 
के गान से बुन्दावन के वृक्षों में चैतन्य छा गया !? तो इसमें क्या बड़ी बात 
है ! बन्दावन के सब वृक्ष तो चेतन हैं ही । इसलिए भी हमने तुम्हारे सखा को 
जीत लिया । अव शीघ्र अपने सखा को लाकर हमें दो ।? 
यह सुनकर सुब सखा बोल उठा : अरी सङ्गीत विद्ये | यह तो बताओ. 
तुम लोगो में जडता कैसे आ गयी १ यदि ठुममें जड़ता आती तो तुम इस तरह 
बातें कैसी बोळ पातीं ! इसलिए हमारा सखा श्रीकृष्ण हारा, यह नहीं माना जा 
सकता | दूसरे, श्रीकृष्ण तो स्वामी हैं | उनको एक सेवक बाजी पर कैसे लगा 
-सकता है ? तुम्हारा न्याय गलत है |? 

इतने में श्रीकृष्ण बोले : “कुसुमासव ! क्यों बहुत व्यर्थं की बातें कर रहे 
हो १ देखो, पहले उस वसन्तोत्सव में इन मदमत्त गोपियों द्वारा तुम हार गये 
थे और अपने को छुड़ाने में समर्थ न हो सके । व्यर्थ का ऊधम मचाते फिरते 
हो। लाओ, मेरी मुरली दे दो, नहीं तो उसे भी गँवा बेठोगे ।? 
कुसुमासव बोला : “प्रिय सखा ! मैंने अपने प्रभाव से सखियों की प्रिया 
श्री राघाजी को आपके लिए जीत लिया है। इसलिए प्रसन्न होकर उन्हें 
ले लो।' 
ललिताजी बोलीं ¦ अरे निरे पश्च | तू गान-कला क्या जाने १ पहले 
, प्रतिज्ञा कर फिर हार गये । अब व्यर्थ अपने को विजयी कहता फिरता है |? 
कुसुमासव बोला : “अच्छा ! प्रिय सखे श्रीकृष्ण | यदि ये सखियाँ मर्यादा 
त्यागकर सिद्धान्त-विरुद्ध न्याय कर लोभ से तुम्हें ले लेना ही चाहती हैं तो 
मैं क्या करता १ अच्छा लो, मैं तुम्हारी सुरली दिये देता हूँ ।? 
जब उसने मुरली को फॅट से निकालना चाहा, तो उसे वहाँ न देख 
आश्चर्यचकित हो उठा और चारों ओर देख कहने लगा: “मेरी मुरळी, मेरी 
मुरली !? फिर श्रीकृष्ण से बोला : “प्रिय सखा | मालूम होता है, मुरली मी डर 
शयी है, सो कहीं भागकर छिप गयी होगी ।? ( वह मय से सखी के पास नहीं 
जाना चाहती । ) यह सुन सब सलियाँ ठहाका मार हँसने लगीं । 
इसी बीच कुछ दूर पर, जहाँ बलरामजी अपनी गोपियों के साथ गान- 
वाद्य में मग्न हो रहे थे, गोपियों की सुन्दरता पर मुग्ध होकर शङ्खचूड़ नामक 
कुवेर का सेवक यक्ष आ लपका । देवतापन का अभिमान रखनेवाळा वह 
बलवान्‌ यक्ष अपने आभूषण की मणियों से वातावरण को प्रकाशित करता हुआ 
ऐसे झपटा, जैसे सप की मणि लेने के लिए मेंदक झपट रहा हो । अपने हाथों 
अपनी मृत्यु का आह्वान करने के लिए ही उसने बळरामजी की प्रिय गोपियों 
का हरण करने की इच्छा की | 
उस विशाल बलवान्‌ यक्ष को समीप आता देख भय से व्याकुल हो सभी 
गोपियाँ घबराने लगीं । उसके मस्तक पर चमकती मणि को देख वे और 
चकित हो उठीं और डरती हुई पुकारने-चिल्लाने लगीं कि “हे बलरामजी ! 
रक्षा करो, रक्षा करो ।? । 
बलरामजी तो गाने में ही मस्त थे । सो उन्होंने उनकी पुकार नहीं सुनी । 
शक्षचूड़ जव सहसा गोपियों को पकड़कर ले जाने ल्या तो श्रीकृष्ण की उधर 
दृष्टि गयी । वे दौड़े तो पीछे-पीछे बलरामजी भी दौड़ पडे। इस प्रकार वीर 

प्रवर बलराम-कृष्ण को अपने पीछे दौड़ते देख यक्ष डर गया और गोपियों को 
वहीं त्याग भाग खड़ा हुआ। | 
बलराम और कृष्ण कहते ही रह गये कि “अरे, ठहर जा, ठहर जा |? किन्तु 
'बह भारता ही गया । तब श्रीकृष्ण ने दिव्य गति से दौड़कर उसे पकड़ लिया । 
जैसे बाज झपटकर पक्षी को पकड़ लेता है, या जैसे गरुड़ सपं को पकड़ लेता 
है, ऐसे ही शङ्कचूड़ के लहराते बालों को श्रीकृष्ण ने पकड़ लिया। कमठ की 
पीठ से भी कठोर उसके मस्तक पर प्रभु ने अपने कोमल कर-कमल की सुष्टि 
बाँध दे मारी और मस्तक से मणि खींचकर उसके प्राण ले छिये। विजय से 
प्रसन्न श्रीकृष्ण ने आकर सब गोपियों के सामने बड़े भैया बलरामजी को 
"बह मणि समर्पित कर दी । 
इधर महोत्सव के बीच विघ्न आ जाने से श्रीकृष्ण की प्रिय गोपियों, , 
सहचर और सखागण हतोत्साह हो गये थे । जैसे अन्धकार में एकाएक दीपक 
जला दिया जाय, या सूखे हुए तालाब को जल से भर दिया जाय, अथवा 
ूरे-फूरे मकान का जीणोंद्वार कर दिया जाय, वैसे ही श्रीकृष्ण ने पुनः उनके 
बीच आकर सबको आनन्दित कर दिया । 
चित्त स्थिर होने पर कुसुमासव को सुरळी की पुनः याद आयी। वह. 
सखियों से अपनी मुरली माँगने लगा । चन्द्रावळी सखी तथा अन्य सखिया से 
कहने रगा : “देखो, बहुत मद्मत्त मत बनो । मेरी मुरली तुमने चुरायी है, 
उसे सीधे से दे दो।? वह एक-एक गोपी को अलग-अलग चोरी लगाने 
लगा | जब वह किसी गोपी का अञ्चल उठाकर मुरली खोजने लगा, तो सभी 
सखियाँ उसकी हँसी उड़ाने लगीं। जिस सखी का अञ्चल उठाया, वह तो 
क्रोधित होकर डॉटने लगी : “अरे, तू सचमुच गँवार है । क्या तेरी मुरली तेरे 
हाथ से उड़कर मेरी ओदनी में छिप गयी है १ स्वयं ही मुरली को वाजी पर 
लगाया और अब उसे देना नहीं चाहता । तुमने ही उसे कहीं छिपा दिया 
होगा । खैर, अगर मुरळी खो भी जाय तो क्या बात है ! कौस्तुभसहित 
कण्ठहार ही, जो भीकृष्ण ने पहन रखा है, बाजी पर लगा दे |? - 
चन्द्रावली बोली : “कुसुमासव | तुम तो बड़े बलवान्‌ हो और हम हैं 
अबला | सो तुम्हारे हाथ से हम लोग मुरली छीन ही कैसे सकती हैं ? अकारण 
पप गा को परेशान कर रहे हो। डरते नहीं ! बड़े ढीठ, निःशङ्क हो 
र |? 
कुसुमासव बोला : तुम लोगों ने यदि मुरली नहीं चुरायी है तो प्रमाण 
बताओ ! मैं और दुम समी यहाँ थे, दूसरा कोई न था। फिर यह कैसे 

कह सकती हो कि हमने नहीं चुरायी ! यदि कहती हो कि मैंने नहीं चुरायी 
है तो इसका प्रमाण बताओ ।' 
चन्द्रावली वोली : “एक-दो नहीं, सब गोपियाँ इसमें प्रमाण हैं । 
कुसुमासव वोला : “ये सव मेरे विपक्ष की हैं, इनका प्रमाण कैसे माना 
जा सकता है १? 
. चन्द्रावली बोली : “तुम्हारा सखा ही प्रमाण है । इनकी तो मानोगे १ 
कुसुमासर बोला : “नहीं, वह भी नहीं । कहीं तुमने उन्हें कुछ 
अपने में मिला लिया हो तो? और कुछ नहीं, मने हे ह्या र 
चुरायी है ।? 
कहने को तो कुसुमासव ने यह कह दिया, पर अब उसे श्रीकृष्ण का डर 
भी लगने लगा । श्रीकृष्ण ने कहा: 'सखाजी ! तुम्हारे कर-कमल से मुरली 
को सङ्गीत-विद्या ने ही चुराया है, और किसीने नहीं ।? 
सङ्गीत-विद्या यह सुन चौंक पड़ी, क्योंकि सुरली उसीके पास थी | कपट- 
भरी दृष्टि से देखते हुए उसने धीरे से वंशी को ललिताजी के क्रों में छिपा 
दिया । ललिताजी ने उसे सँभाळकर रख लिया । 
सङ्गीत-विद्या का हाव-भाव देख कुसुमासव समझ रया | वह बोला: 
“प्रियसखे कृष्ण | सुरली की चोर वही है, जिसे तुम बता रहे हो । निश्चय ही 
मुरली अपनी अधिष्ठात्री देवी सङ्गीत-विद्या के पास गयी होगी |? 
यह सुनकर सव हँसने लगीं । सङ्कोच को दूर - : 
क्या चोर के ये ही लक्षण होते हैं १? br 
_ वह्‌ बोला : “तुमने ललिताजी को मुरली चुपके से दे दी होगी |? 
यह सुनकर वे गर्व से चले जाने के लिए खड़ी हो गयीं और मुस्कराते हुए 
बोली रे विप्रकुमार | क्या कहता है ! इस मंहोत्सव के समय खेल में कपट 
कर रहा है ! कब और कैसे मैंने तेरी मुरली चुरायी ! मैं सुरली लेकर क्या 
. करूंगी १ झूठ ही दोष मद्‌ रहा है । अरे वाचाल ! दयावश हम तुझे कुछ नहीं 
कहतीं, नहीं तो इसका मजा चखा देतीं |? यह सुनकर सव मुस्कराने लगीं | 
इस प्रकार जब साहस के साथ अबलाओं ने कुसुमासव प 
प्रारम्भ की, तो परम रसिक वनमाली श्रीकृष्ण रसामोद लेने की ल बेल 
उठे और सखा का प्रिय करने के लिए अपने कोमल करों से एक-एक सखी 
की तलाशी लेने लगे । इस प्रकार जब ललिताजी की तलाशी लेने लगे तो 
यव हुए उन्होंने अपने पास की वंशी झट से श्री राधा के करों में पोक 


CC-0.In Public Domain. Panini Kanya Maha Vidyalaya Collection. - 


Digitized by Arya Samaj Foundation Chennai and eGangotri 


३२२ आनन्द-वृन्दावन 


दी। यह कलाःचातुरी देख सङ्कुचित होते हुए श्रीकृष्ण राधाजी की 
ओर मुड़े। 

राधाजी के सुखद स्पर्श की भावना से मदमत्त हो मुसकराते हुए श्रीकृष्ण 
जब श्री राधाजी के सामने खड़े हो गये तो वे बोलीं: “मैं निर्दोष हूँ.। मैंने 
तुम्हारा क्या विगाड़ा है ! यदि तुम मुझे छूने की इच्छा करोगे तो तुम्हारा 
सारा मतवालापन विगांड़ दिया जायगा । देखो, मेरे पास मुरली नहीं है। में 
झूठ नहीं बोलती ।? उन्होंने अपना आँचल झाड़कर दिखा दिया और अपने 
दाँतों की किरणें छिटकाते मुसकराते हुए बोलीं: 'स्मरण करो, जब तुम 
मदोन्मत्त शहूचूड़ के पीछे दौड़े ये, तो एथिवी पर कहीं सुरली गिर पड़ी 
होगी । व्यर्थ ही स्त्रियां को चोरी लगाते हो और उनसे छेड़खानी कर रहे हो ।? 

कुसुमासव बोला : "नहीं, राधाजी ने नहीं चुरायी है ।? 

श्रीकृष्ण बोरे : 'तुमने तो बड़ी चतुरता दिखलायी। किन्तु मैं वलरामजी 
के कारण थोड़ी लळा करता हूँ । राधे ! फिर समझाता हूँ, मेरी मुरली दे दो |? 

श्री राधाजी ने कहा: 'अगर मेरे पास वंशी न निकली, तो मैं वही मणि 
ले लूँगी, जो तुमने अपने बड़े भैया को अर्पण कर दी है ।? 

श्रीकृष्ण ने कहा : “अच्छा, दिखलाओ तो सही !' 

प्रसन्न हो राधाजी खड़ी हो गयीं और दोनों .हाथ झटक दिये । किन्तु 
चतुराई से दवा रखने पर भी ओदनी से बंशी गिर ही पड़ी | 

सब सखारण हँसने और तालियाँ बजाने लगे। एक ही कोलाहल 
मच गया । कुसुमासव ने वंशी उठा ली और कहने लगा : “ओहो ! यह 
बृषमानुकुमारी तो वड़ी नवीन चौरयविद्यापण्डिता निकलीं, जो सबका मन 
चुरानेवाली मुरली को भी चुरा लेती हैं लो सले श्रीकृष्ण ! अपनी मुरली लो | 
मैं तुम्हारी चीज तुम ही को सौंपे देता हँ. |? इस प्रकार जब बंशी मिल गयी 
तो श्रीकृष्णचन्द्र उल्लासपूबंक उसे अधरों पर रख मधुर स्वरों में बजाने लगे । 
महा-महा हाव-भावों द्वारा आनन्द-सिन्धु में हिलोरे लेती हुईं सखियाँ गाने 
लगीं । इस प्रकार बड़े उत्साह से महोत्सव होने लगा । 

दोळोत्सव 


इस तरह मधुर रात्रियों में भगवान्‌ के महारास के ये पूर्ववर्णित विलास 
सचमुच तीनों लोकों के लिए दुष्प्राप्य थे। वे त्रिभुवनदुलंभ रमणीजनों के 
लोकोत्तर आमोद-प्रमोद से मेदुर ( व्याप्त ) थे और थे सर्वथा दुराराधा श्री राधा 
आदि प्रमुख गोपीजनों के लोकोत्तर विलासों से सम्पन्न। इन्हीं विलासो के 
बीच सर्वाधिक रसवासना से सनाथ जो लीला रही, वह था दोलोत्सव । बकारि 
श्रीकृष्ण ने उन प्रेम-पगी गोपियों के साथ जो यह दोला-ळीला की, उसका 
सरस वर्णन भी यहाँ कैसे सुलाया जा सकता है १ हॉ, तो लावण्यवती गोपियों 
के साथ सहर्ष श्रीकृष्णचन्द्रजी ने जो दोलोत्सव-लीला की, वह इस प्रकार है | 


श्री बृन्दावन में ही एक दोळोत्सव की स्थली वनी हुई थी, जिसके चारों 
ओर समान आकार-प्रकार के कल्प्वक्षों की पंक्तियाँ लगी हुई थीं । उनकी 
शाखाएँ चारों ओर से एक-दूसरे से मिल जाती और बीच की जगह खाली 
हो जाती । वहाँ किनारे-किनारे हरितमणि की दीवारें बनी थीं और उन पर 
लम्बी-लम्बी सुक्ताओं की मालाएँ लटक रही थीं । वहाँ नाना रत्नों, फ्लो, 
फूलों तथा पक्षियों के समूह थे, जो प्रकाश, सौगन्ध्य और कल्रव बिखेर रहे 
थे । बीच में चौकोर स्वर्णवेदिका बनी हुई थी । वेदी के चारों कोनों पर चार 
सुन्दर हरिचन्दन के वृक्ष सौन्दर्य की सार लक्ष्मी को लिये खड़े थे | जिन 
शाखाओं से चार द्वार बन गये, उनसे वह स्थल चार द्वारों और चार खम्भोंवाला 
एक ऊँचा-सा मण्डप ही दिख पड़ने लगा | शाखाओं के आगे ल्म्वी-ल्म्बी 
और मोटी-मोटी सोने की जज्ञीरें लगी थीं, जिनमें झले पड़े थे। झले चारों 
ओर से ऐसे प्रतीत होते, मानो चारों ओर आमने-सामने बैठकर चारों दिदारूपी 
लक्ष्मियॉ एक-दूसरे को देख रही हों । 

उस रत्नमयी वेदिका के बीच अत्यन्त मनोहर, हरित वर्ण, मणिमय 
कल्पवृक्ष-से दो वृक्ष थे। उनकी शाखाओं में सुन्दर दोल ( झूला ) लटकते रहे । 
उनमें भी सुन्दर काञ्चन की चार जज्ञीरं पड़ी थीं, जो एक समान थीं | मण्डप 
के बीच चारों ओर चिन्तामणि के समान प्रकाशमान वृक्षा की छटा बिखरती 
रही । वहाँ आकर म्रगगण तरह-तरह की क्रीडा करते और अपना प्रतिविम्ब 

देख अनेक भाव दिखाते । मण्डप में पत्रों और पुष्पो का एक चॅदोआ-सा 
तना हुआ था । लगता था, मानो ऊपर प्रकाशमान स्वर्ण और मूँगों का जाल- 
सा तना हो । रात्रि में जब उस पर चन्द्रमा की चोंदनी पड़ती तो छाया में 
उसकी किरण नीचे ऐसी भली मालूम होतीं, मानो तिळ और चावल बिले हों । 
हरिणियाँ भ्रम से उन्हें चावल आदि समझकर धान्य खाने के लिए अपने मुख 
आगे बढ़ातीं। यह मण्डप दिव्य प्रकाशमान मणियों से ऐसा बना था कि 
दिक्‌-भ्रम होता था । 
सय मण्डप के चॅदोआ की छाया एथिवी पर ऐसी 
सुन्दर प्रतीत होती, मानो दिशारूपी सुन्दरी इन्दावन को प्रणाम कर रही हो 
और पवन आकर उनकी त्वरा से खुल गयी मुक्ताओं से जड़ी चोलियाँ पहना 
रहा हो ! अथवा पुथिवी पर आकर तारागण ही बृन्दावन की भूमि की वन्दना 
कर रहे हों | वितान-मण्डप पर ऊपर से जव बायु बहती तो ऊपर ल्टकती 
मुक्तामणि की मालाएँ और पत्ते झङ्कार कर उठते जिससे मालूम पड़ता, मानो 
वृन्दावन की रेणु की अभिलाषा से आकाश में आकर खड़ी लक्ष्मियो के बन्द की 
नूपुरों की ही झङ्कार हो रही हो । वे हवा से डोलती मौक्तिक मालाऐँ ऐसी प्रतीत 
होती थीं, मानो चाँदनीरूपी तालाब के उदर से उड़कर हंस-पंक्ति आकाश में 
जाकर उड़ रही हो । किंबा सवेत कमलों की मालाओं के इकड़े-इकड़े कर वन- 
देवताओं ने इधर-उधर चढ़ा दिये हो । कल्पवृक्षा आदि से उड़नेबाली रेणु 
ऐसी लगती थी, जैसे दिशारूपी सुन्दरी के रोम-कूपों में से धूप और अगर 
से निकले हुए सुन्दर धूम में कर्पूर की तृणरेणु ( सूक्ष्म कण ) हों । देवी-देवता 
भी अत्यन्त उत्साह के साथ विचित्रःविचित्र वाजों को लेकर और सिद्ध गण, 
विद्याधर, चारण, किन्नर आदि भी अपने-अपने साज-सामान के साथ पहले से 
ही विमानों पर चढ़कर अत्यन्त उत्कण्ठापूर्वक उस उत्सव को देखने के लिए 
आकाश में विराजमान थे । तदनन्तर वन-देवताओं ने अत्यन्त प्रेम के कारण 
दोळोत्सव के लिए आवश्यक विविध वस्तुएँ लेकर ब्ृन्दादेवी का सीमाव 
धारण करते हुए उस दोला-मण्डप को सजाने में पूरा सहयोग दिया । 
आमने-सामने कष्ण-लीला-अवलोकन रस के रसज्ञ पक्षिगण भी आकर उस 
दोलास्थली के वृक्षों की प्रत्येक शाखा और प्रत्येक पत्ते पर चारों ओर विराजमान 
हो गये | वे सन्तों के समान कृष्ण-दर्शन की लालसा से अपने कूजन से मानो 
कृष्ण-गुण गाने छगे। सम्पूर्ण जातियों की हरिणियाँ और उनके बच्चे बड़े 
कौतुक से आ-आकर प्रत्येक लता-कुज्ञ के आँगन में विचरने लगे | उस समय 
उनका दृश्य विचित्र प्रतीत होता था। इसी बीच अकस्मात्‌ अनेक मगनयनी 

सुन्दरियाँ आती दिखायी दीं। उन्हें न तो वेणु ने आक्ृष्टकिया था 


“3 


और न वे गुरुजनों के विरोध से घर त्यागकर आयी थीं। वे ऐसी लगती, - 


मानो कला-केलि प्रकट करनेवाली चिन्तामणियाँ प्रकाशित हो उठी हो | अथवा 
कल्पवृक्ष ने ही सहसा उन्हें प्रकट कर दिया हो। उनकी कटियाँ बड़ी 
मनोहर थीं, जिन पर आकर्षक सूक्ष्म रेशमी वस्र घारण कराया गया था | 
वक्षःस्थल पर कञ्चुकियाँ वड़ी मनोहर मालूम देती थीं । किङ्किणियों की 
झङ्कार से मुखर सुन्दर नीवियाँ बड़ी फव रही थीं । किन्हींके पुष्पां के धनुष 
की तरह चपल कन्धे थे और वे अपने करों से वाणों के समान पुष्प के छाल 
गेंद उछालती रहीं । उनके कोतुकमय क्रीड़ा-कौशळ से ऐसा प्रतीत हो रहा था, 
मानो देवता युद्ध कर रहे हों । काई गोपी, जिसका वस्त्र कुछ कुम की धूलि से 
भ॑रा था और सोने की किङ्किणी जङ्काओं पर मनोहरता से वँधी थी, बहुत 
दिनों से सञ्चित अपनी रति-कला-चातुर्यविद्यारूपी धन लेकर श्रीकृष्ण की 
मनरूपी मणि खरीदने के लिए उत्साह से आती मालूम पड़ी। कोई गोपी 
अगर, कस्तूरी, कपूर की रेणु, चन्दन आदिं सुगन्धि द्रव्यों को मिलाकर कुमकुमा 
बना थाली भरकर वहाँ अपने हाथों में लेकर आयी । कोई गोपी केसर घोलकर 
उसमें चन्दन, कस्तूरी और पुष्पों के रस से भरा स्वर्णपात्र और साथ ही सोने 
की पिचकारियाँ मी लेकर आयी । इस प्रकार मदन की सेना का सौभाग्य 
हरण करनेवाली वे देवियों की शिरोमणि गोपियाँ “मैं आगे चळूँगी? “मैं आगे 
चलूँगी? ऐसी अहमहमिका करती, आगे-पीछे चलती हुई खेल-चातुयंपू्ण 
चित्र-विचित्र कण्ठध्वनियाँ और हास्य करती आनन्द विखेरते आ पहुँचीं । 

उसी समय भुवनमोहन श्रीकृष्णचन्द्र श्री राधिकाजी के कन्धे पर करकलित 
बंशीयुक्त वाम सुजा रखे हुए चले आ रहे थे। वे दाहिने हाथ में अत्यन्त 
सुन्दर कङ्कण बाँधे उसी कर से लीलाकमल घुमाते रहे । उन्होंने सुनहरे पुष्प 
के अन्दर की युति के समान वस्त्र धारण किये थे। उनके किरीट में मोर-पंख 
सुशोभित हो रहे थे और मकराकृति कुण्डल तथा उन कुण्डलो पर कमल 
धारण किये थे। उन कमलों के इधर-उधर भ्रमरों के समान अलकावली 
बायु से हिलोरे ले रही थी। वे वक्षःस्थल पर अत्यन्त महीन रेशमा इुपट्टा 
धारण किये थे। भुजाओं में केयूर तथा मणिमय कङ्कण चमक रहे थे | कण्ठ 
के निकट प्रकाशमान कौस्तुभ मणि की किरणें. चारों ओर फैल रही थीं । 
हृदय पर सुनहरे रङ्ग की सुक्ताओं तथा फूलों की मालाएँ विराजमान थीं | 
लीळा-विलासपूवंक चलते समय उनके मणिमय नूपुर और किङ्किणी की झङ्कार 
मन्द-मन्द शब्द कर मन हर रही थी । ललित अधरों पर पान की लालिमा 

झलक रही थी | ऐसे मदमत्त-मूर्ति श्रीकृष्ण रासेस्वरी श्री राधाजी के साथ तेजी 
से उधर ही चले आ रहे थे । 
उन्होने आकाश-सुन्द्रियों के चलने की वीथी ( गली ) के समान प्रकाश- 
मान दोल-मण्डप की गली में अत्यन्त उत्साहपूर्वक प्रवेश किया। मण्डप के 
ऊपर बैठे पक्षीगण तार कूजन से जयजयकार कर उठे। वृक्षों को आन्तरिकः 
आनम्द के कारण पुलक खड़े हो गये । वे मुकुलित हो रसराज का अभिनन्दन 
करने लगे । ग्रेम से सहज पुष्पों की वर्षा करते हुए लताओं से आरती उतारने 
लगे । इसी बीच प्रिया के साथ श्रीकृष्ण झूले पर चढ़ने लगे | 
उस समय श्री राघायुत श्रीकृष्णचन्द्र को विद्युतूसहित श्यामघन समझकर. 
मयूरगण चारों ओर 'केओ केओ!? शब्द करने लगे | आकाश-मण्डल से सिद्व, 
चारण, रान्धवों की सुन्दरियाँ नन्दनवन के पुष्प बरसाने लगीं | पुष्पों के 
साथ आकाश के भ्रमर भी गिरते हुए बड़े भले प्रतीत हो रहे थे। सुरसुन्द्रियाँ. 
मधुर-मधुर बाजे ऐसे बजाने ळगीं, जैसे सुरतरङ्गिणी ( गङ्गाजी) की तरनगे 
परस्पर ध्वनित हो उठती हों । 
झूले पर अत्यन्त सुकोमल श्वेत रेशमी वस्र बिछा हुआ था, मानोः 
चन्द्रिका को मथकर फेन निकाल रखा गया हो । ब्रजतिळकनन्दन नेत्रवानो. 
को नेत्रवान्‌ बनाते हुए सौन्दर्यमयी हिंडोले की शय्या पर विराजमान हो. 
सुशोभित होने लगे | बनदेवताओं द्वारा जा दीर्ष काळ से मधुर मङ्गल गान और 


महामणिमय दीपों द्वारा सजाया जा रहा था, उस अद्भुत शिल्पकलापूर्ण हिंडोले. 


पर श्री राधा के साथ कौतुकी मुकुन्द विराजमान हो गये | 
सुन्दरियो में शिरोमणि श्री राधाजी लीलापूर्वक श्रीकृष्ण के कण्ठ में हाथ. 
डालकर जव उनके वाम भाग में बैठने लगीं तो उनके अज्ञों में आनन्द से 
पुलक हो उठे | वे आनन्द के अतिरेक से जब झले पर से खिसक पड़ीं, तो 
सख्ियों ने सकौठक उठाकर उन्हें पुनः झूले पर भलीभाँति विराजमान करा. 
दिया। इस प्रकार नेत्रवानो में अत्यन्त सुन्दर, रमणीयता की खान श्री राधा 
देवीजी के प्रभु के साथ झूले पर विराजमान होने पर लावण्यामृत की नदी 
बह चली | जव वह नदी अत्यन्त माधुर्य की तरङ्रों उछालती गोपियों की 
धैय॑-मर्यादा को बहाती बढ़ने लगी, तो उस दृश्य के अवलोकनार्थ अत्यन्त 
उत्कण्ठित, ध्याकुल देवाङ्गनाएँ और देवतागण आकाश-मण्डळ में विमानों पर 
वेठ चारों ओर छा गये । 


श्री राधा-कृष्ण की झूले पर विराजने की मधुर लीला देखकर प्रधान- | 


प्रधान सखियाँ जल्दी-जल्दी जाकर अपने-अपने झुले की शय्या पर विराजमानः 

हो गयीं और सुन्दर स्वर से मज्ञल-गान गाने लगी | चन्द्रावली आदि श्रीकृष्ण की «० 
सम्मुख और भद्रा अपनी सखियों के साथ दक्षिण की ओर तथा धन्या अपनी 
-सखियो के साथ पीछे की ओर विराजमान हुई । 
इस प्रकार खेलने की अत्यन्त अभिलाषा से उल्लसित-हृदया वे गोपबालाएँ 
पेंग बढ़ाने लगीं त। ऐसा लगा, मानो श्रीकृष्ण से मिलने के लिए उनकी उत्कण्ठा 
चारों ओर दिशाओं में जा रही हा । अत्यन्त आश्चर्य छा गया, जव वे मधुर 
स्वर से रक्षमय गीत गाने ल्गीं । उनकी गान-कला और वीणा आदि वाद्यो से 
नाद-माधुरी की अजस वर्षा होने लगी। उस समय कानों को कितना 
अलौकिक आनन्द हो रहा था, कहा नहीं जा सकता | कनकता के समान 
कोई प्रधान सहचरी झूलते समय एक हाथ से हिंडोले की मनोहर रङ्गीन डोरी 
पकड़े रही । उसके सुगन्धित अङ्गां पर भ्रमर आकर बैठते तो वह दूसरे हाथ 
से अञ्चल से उन्हें हटाती । उस समय उसके मणिमय कङ्कण बज उठते । जब 
कमलनथनाएँ पुष्पों की धूलि, जो कि खेल के लिए झूले पर रखी हुई थी, मुट्ठी 
भर-मरकर एक-दूसरे पर फेंकतीं तो भ्रमर उनकी मुट्ठी में आ जाते, बहाँ से 
धूलि के साथ उडते एवं एथिवी पर गिर पड़ते | पुष्पां की धूलि से आकाझ- 
मण्डळ छा गया । वातावरण धूल्मिय हो गया। देवी-देवता बड़े दुःखी हुए, 
क्योकि उनका दर्शन-सुल कम हो चला । व्याकुल हो वे धूलि को हटाने का 
वार-वार यत्न करते । 
हिंडोळे पर स्थित श्री राधा-कृष्ण भी क्रीड़ा में चञ्चल होकर पुष्पों की घूलि 
उड़ा रहे थे । उनकी प्रिय सलिया उन्हें झुलती और बन्दा आदि सलियॉ. 
उच्च स्वर से जयजयकार करतीं | झूलते समय प्रधान गोपियों ने जव देखा कि 
औकृष्ण को हम पुष्पों की धूलि से न हरा सकों तो अपने प्रियतम को हराने 
के लिए चारों आर से सुगन्ध भरे हुए कुमकुमे फॅकने लगीं | तव श्री राधा- 
कृष्ण के समीप चारों ओर खड़ी हुई चतुर सलियों ने मी सुगन्धित कुमकुमा 
उन प्रधान सखियों पर चलाना प्रारम्भ किया । उन गोपियो ने भी चतुरता 
से उनके ही फेंके कुमकुमे को पकड़कर वापस उन्हीं पर फेंका | यदि कोई 
किसी एक गोपी को निशाना लगाकर कुमकुमा मारती तो वह भी कौतुक में 
आकर उसे निशाना बना फेंकती । इस प्रकार एक-एक का थुद्ध-सा छिड़ 
जाता । जिस समय वे गोपियाँ बड़े बड़े कुमकुमा बड़े जोर से चलातीं, तब 
उनके भीतर से चन्दन आदि के खण्ड निकल-निकलकर गिरते, जैसे अण्डे में 
से पक्षी के बच्चे निकलते हों। जिस समय कोई प्रधान गोपी वेग के साथ 
कुमकुमा फेंकती और जब वह कुमकुमा श्रीकृष्ण के झले के निकट आता तो 

भी राधाजी छगने के भय से भौकृष्ण के पीछे छिप जातीं । यदि कोई कुमकुमा | 
श्रीकृष्ण के लग जाता तो थी राधाजी सुसकराती हुई श्रीकृष्ण के अङ्गं से 
रंग पोळ देती । तब श्रीकृष्ण-स्पश से उनके अङ्गौ में रोमाञ्च हो उठते । 

इस प्रकार झळते समय कौत॒कियों का कौतुक देखते हुए चकोरियों 
(संखियों ) के लोचनसमूह आनन्दोन्मत्त हो उठे । चारों विलास-चतुर मुख्य 
गोपियों के नेत्र आनन्दोत्साइ और उन्मत्ता से बिना पंख उड़ने की इच्छा . 
करने लगे | केलि-कला-निपुण दक्षिण दिशा में विराजित सखी झूलते समय 
अपने अरुण करों मैं पुष्प-रेणु लेकर उड़ाने लगी । उसका कर विजय-ध्वजा 
के समान सुशोभित हो रहा था । 

उत्तर दिशा की ओर की सखियों की भेणी अत्यन्त प्रबल आनन्द के बळ | 
उछलने लगीं । पश्चिम दिशा की सखियाँ रस-विलास की आशा से झुमती. 
कमल-द्ले को तिरस्कार करनेवाले नेत्रों से अपने सहद सुन्दर सखियों के. 
साथ बड़े उत्साह से मनोरथों पर विचरने लगीं । पूर्व की ओर सुन्द्रियाँ झूले 
पर झूलती और श्रेष्ठ आमांदवान्‌ नेत्रों से देखतीं। वे उधर झुलती गुणाधिका 
राधिकासहित श्रीकृष्ण के साथ पुष्प-धूलि लीला करती आनन्द की पराकाष्ठा 
को प्राप्त हो गयीं । मुसकानयुक्त प्रफुल्लित मुख-कमल श्रीकृष्ण के मुख-कमल 
पर पड़ी कमल-रंज विलक्षण रस-कौतूहल उत्पन्न कर रही थी। . 

श्रीकृष्णचन्द्र ने दोळोत्सव के समय एक और अद्‌भुत लीला की । वह यह 
कि प्रत्येक सी की ओर ही मुख कर झुलते प्रत्येक को दीख पड़ते । पश्चिम 
दिशावाली सखी को उसीके सामने मुख किये दिखायी पड़ते, वैसे ही उत्तर 
आदि दिशावाली वालाओं को भी ! झलते समय डोलती उनकी वनमाला बड़ी 
मनोहर माढूम देती और शोभामय कुण्डल झमते हुए बड़े मनोहर लगते । 
इस प्रकार विलास-सागर श्रीकृष्ण का नित्यप्रति एकान्त विलास चलता रहा | 
यहाँ तो उनकी नित्य होनेवाली प्रकट और अप्रकट लीलाओं का यथाशक्ति 
किञ्चित्‌ ही वर्णन किया गया है । 


(&८-0.॥ Public Domain. Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


CC-0.In Public Domain. Panini Kanya Maha Vidyalaya Collection. 


Digitized by Arya Samaj Foundation Chennai and eGangotri, 


है 
`| 
मं डं कोछग्लच्तः ह पिमा छे 
सपाला द. ~ द ; 
स्व Zt: ग्ल क | 3 rg: 


CC-0.In Public Domain. Panini Kanya Maha Vidyalaya Collection. 


